

18-0826

UNIVERSAL
LIBRARY

OU_184626

UNIVERSAL
LIBRARY

OSMANIA UNIVERSITY LIBRARY

Call No. S 491.25
J 61 K

Accession No. S 1165

Author जितेंद्र कुट्टी

Title काशीमा विवरण-पाण्डिकः १९२० Vol. II. Part 2.

This book should be returned on or before the date last marked below.

VARENDRA RESEARCH SOCIETY

RAJSHAHI

PATRON.

HIS EXCELLENCY THE GOVERNOR OF BENGAL.

VICE-PATRONS.

F. J. MONAHAN ESQ. I. C. S. (*Retired*).

THE HON'BLE MAHARAJA JAGADINDRA NATH ROY OF NATORE.
RAJA PRAMADANATH RAY OF DIGHAPATIYA.

HONORARY VICE-PRESIDENTS.

SIR J. G. WOODROFFE.
BABU RAMA PRASAD CHANDA, B. A., F. A. S. B.

Checked 1966

—:0:—

Council of Management.

President

KUMAR SARATKUMAR RAY (OF DIGHAPATIYA) M. A., M. R. A. S.

Director

BABU AKSHAY KUMAR MAITRA. B. L., C. I. E.

Honorary Officers.

BABU SANTOSH KUMAR CHATTERJEE, M. A. (*Hon. Secretary*)
,, HEMCHANDRA GANGULI, M. A. (*Hon. Asst. Secretary*)
,, ATALBEHARI BHATTACHARYYA, M. A. (*Hon. Librarian*)
,, MAHENDRA KUMAR SHAHA CHAUDHURY, B. L. (*Hon. Treasurer*)

KUMAR HEMENDRA KUMAR RAY (*of Dighapatia*) (*Hon. Keeper*)

ORDINARY MEMBERS OF COUNCIL

BABU BIMALA CHARAN MAITRA, B. L.

,, BIRENDRA BHUSAN ADHIKARY, M. A.

अथ

काशिकाविवरणप्रज्ञिका ।

षष्ठाध्यायस्य

प्रथमः पादः ।

—:—

१ । एकाचो द्वे प्रथमस्य ।

इह केचित् स्वार्था एव विधयो भवन्ति । न परार्थाः । तद्यथाण् कुटिलिकाया इति (४।४।१८) कुटिलिकाशब्दादण् विधीयमानः स्वार्थो भवति । केचित् पुनः स्वार्थाः परार्थाश्च । तद्यथा पदरुजविशस्मृशो घञिति (३।३।१६) पदादिभ्यो घञ् विधीयमानः स्वार्थो भवति । स्वगित्-लिङ्गामङ्गादुत्तरेषु योगिष्वनुवर्त्तमानः परार्थश्च । केचित् पुनः परार्था एवाधिकारा भवन्ति । न स्वार्थाः । यथा समर्थानां प्रथमादिति (४।१।८२) । तत् किमयं स्वार्थ एव ? अथोभयार्थं एवाधिकार उक्त परार्थ एवेति सन्देहाप-नयनाय परार्थतामेवास्य दर्शयितुमाह एकाच इति चेत्यादि । एतद् ग्रहणकं वाक्यमस्य चेत उत्तरमित्यादि विवरणम् । सिंहावलोकितन्यायेन पूर्वत्राप्यवि-काराणामनुवृत्तिर्भवति । अतस्तन्निवृत्त्यर्थमित उत्तरमित्युक्तम् । प्रागि-त्यनेनाधिकाराणामवधिं दर्शयति । इतस्त्ववधेरुत्तरत्रानुवृत्तिरस्वरितत्वाद् विज्ञेया । कस्य पुनरेकाचो द्वे भवत इत्येवं तद् वेदितव्यमित्यत आह वच्यतोत्यादि । धातोरित्प्रकाच इत्यनेन समानाधिकरणा षष्ठी स्यात् ? व्यधिकरणा वा ? तत्र यद्यथा धातोरेव समानाधिकरणा षष्ठी स्यात् तदा पचादीनामेव द्विवचनं स्यात् । न जागर्त्यादीनाम् । नहि तत्रैकाच इति मन्यमानो नैकैकाच इति समानाधिकरणा षष्ठी धातोरेकाच इत्यपित्व-

अथ

काशिकाविवरणप्रज्ञिका ।

षष्ठाध्यायस्य

प्रथमः पादः ।

-----:~:-----

१। एकाचो हे प्रथमस्य ।

इह केचित् स्वार्था एव विधयी भवन्ति । न परार्थाः । तद्यथा कुटिलिकाया इति (४।४।१८) कुटिलिकाशब्दादण् विधीयमानः स्वार्थो भवति । केचित् पुनः स्वार्थाः परार्थाश्च । तद्यथा पदरुजविशस्मृशो घञिति (३।३।१६) पदादिभ्यो घञ् विधीयमानः स्वार्थो भवति । स्वरित्-लिङ्गासङ्गादुत्तरेषु योगेष्वनुवर्त्तमानः परार्थश्च । केचित् पुनः परार्था एवाधिकारा भवन्ति । न स्वार्थाः । यथा समर्थानां प्रथमाहेति (४।१।८२) । तत् किमयं स्वार्थ एव ? अथोभयार्थं एवाधिकार उक्त परार्थ एवेति सन्देहाप-नयनाय परार्थतामेवास्य दर्शयितुमाह एकाच इति चेत्यादि । एतद् ग्रहणकं वाक्यमस्य चेत उत्तरमित्यादि विवरणम् । सिंहावलोकितन्यायेन पूर्वत्राप्यवि-काराणामनुवृत्तिर्भवति । अतस्तन्निवृत्त्यर्थमित उत्तरमित्युक्तम् । प्रागि-त्यनेनाधिकाराणामवधिं दर्शयति । इतस्त्वधिकरुत्तरत्रानुवृत्तिरस्वरितत्वाद् विज्ञेया । कस्य पुनरेकाचो हे भवत इत्येवं तद् वेदितव्यमित्यत आह वक्ष्यतोत्यादि । धातोर्निरुक्ताच इत्यनेन समानाधिकरणा षष्ठी स्यात् ? व्यधिकरणा वा ? तत्र यद्यथा धातोरेव समानाधिकरणा षष्ठी स्यात् तदा पचादीनामेव द्विर्वचनं स्यात् । न जागर्त्यादीनाम् । नहि तत्रैकाच इति मन्यमानो नैषैकाच इति समानाधिकरणा षष्ठी धातोरेकाच इत्यपित्व-

वयवयोगा धातोर्याँऽवयव एकाच इति दर्शयितुमाह धातोरवयवस्येति ।
जजागारित्यत्र जागित्येतद् द्विरुच्यते । पपाचेत्यत्र पच्छब्दः । पूर्वत्राचो
ञ्णितीति (७।३।११६) वृद्धिः । उत्तरत्र अत उपधाया (७।२।११६) इति ।
इयायेति । इण् गतौ । अचो ञ्णितीति (७।३।११६) वृद्धौ कृतायां द्विर्वचने-
ऽचीति (१।१।५६) स्थानिवद्भावादिकारो द्विरुच्यते । आयादेशः । अभ्यासस्या-
सवर्ण इतीयङ् (६।४।७८) । आरिति । ऋ गतौ । ऋ इत्येतस्य द्विर्वचनम् ।
उरदित्यत्त्वम् (७।४।६६) । रपरत्वम् । अत आदेरिति (७।४।७०) दीर्घः ।
सवर्णदीर्घत्वञ्च । एकाच इति तत्पुरुषोऽर्थं वा स्यादेकश्चासावञ्चेति एकाच ।
बहुव्रीहिर्वा ? एकोऽज् यस्येति ? तत्र यद्ययं तत्पुरुषः स्यादिनादीनामेव
द्विरुक्तिः स्यात् । इयाय । आरित्येवमादौ । पचादीनान्तु पपाचेत्यादौ न
स्यात् । तेषामज्भल्समुदायात्मकत्वादित्येतन् मनसि कृत्वाह एकाच इति
बहुव्रीहिनर्देशोऽयमिति । बहुव्रीहिणा विवक्षितस्यार्थस्य निर्देशः कथनम् ।
बहुव्रीहेर्निर्देशः कथनमुच्चारणं वा बहुव्रीहिनर्देशः । कुतः पुनरेतदवसितम्
बहुव्रीहेर्निर्देशोऽयमिति ? हलादिःशेषः (७।२।६०) शर्पूर्वाः खय (७।४।६१)
इत्येवमादिलिङ्गात् । ननु च तत्पुरुषस्यापि लिङ्गमस्ति । दीर्घ इणः
कितीतीणोऽभ्यासस्य (७।४।६६) दीर्घविधानम् । नैतदस्ति । बहुव्रीहा-
वपि ह्यस्मिन् व्यपदेशिवद्भावादिणो द्विर्वचनेऽभ्यासस्य दीर्घविधानमुपपद्यत
एव । नतु तत्पुरुषेऽस्मिन् हलादिशेषादिकार्यमुपपद्यते । पचादीनामज्-
भल्समुदायानां द्विर्वचनानुपपत्तेः । तस्माद् बहुव्रीहेरेव लिङ्गमस्ति । न
तत्पुरुषस्येति बहुव्रीहिनर्देश एवायम् । यद्येवं बहुव्रीहेरेवान्यपदार्थप्रधान-
त्वादुपलक्षणविनिर्मुक्तस्य शुद्धस्यैवान्यपदार्थस्य बहुव्रीहिणाभिधानादचावयवेन
य उपलक्षितोऽन्यपदार्थस्तस्यैवानचकस्य द्विर्वचनम् प्राप्नोति । नतूपलक्षण-
भूतस्यापि । नहुपलक्षणं कार्योपयोगि भवति । तथाहि यथा चित्रगुरा-
नीयतामित्युक्ते यस्य चित्रा गावः सन्ति स एवानीयते । नतूपलक्षणभूता
गावोऽपि । अतएव तस्य निरासाय तद्गुणसंविज्ञानोऽर्थं बहुव्रीहिरिति
दर्शयन्नाह तत्रेत्यादि । समुदायः समासार्थ इति । सह तेनोत्पलक्षणभूतेना-
चावयवेन समुदाय एवान्यपदार्थ इत्यर्थः । अभ्यन्तरथेति तदन्तर्भूत इत्यर्थः ।

चशब्दोऽवधारणे । अभ्यन्तर एवेत्यर्थः । इतिकरणो हेतो । यस्मात्
समुदाये समासार्थोऽवयवोऽभ्यन्तरो भवति तस्मात् साच्कस्यैव द्विवचनं भवति ।
लोकेऽपि क्वचिदुपलक्षणस्य समासेऽन्तर्भावात् कार्योपयोगित्वं दृष्टमेव ।
यथा शुक्लवाससमानयेतुक्ते सहैव शुक्लेन वासमानीयते । पजित्यत्र
येनैवाचा समुदाय एकाच् तेनैव तदवयवोऽप्यच्छब्दः पशब्दश्चेति । ततश्चावय-
वानामपि प्रत्येकं द्विवचनं प्राप्नोति । यथा येनैव हस्तेनावयवेन बाहुर्हस्तवान्
भवति तेनैव देवदत्तोऽपि हस्तवान् भवति तथा पचती धातो येनैवाकारिण
पच्छब्दः समुदाय एकाच् तेनैव तदवयवोऽप्यच्छब्दः पशब्दश्चेति । ततश्चावय-
वानामपि प्रत्येकं द्विवचनं प्राप्नोत्येव । द्विवचनञ्च कार्यिण एकाचः । सामान्येन
निर्देशात् । एवञ्च समुदायस्य तदवयवानाञ्चैकाचां पृथग् द्विवचनं कृत-
ऽनिष्टं रूपं स्यात् । अत एतद् द्वेष्यमपाकर्तुमाह तत्रेत्यादि । तेषु समु-
दायेष्वेकाक्षु मध्ये पृथगवयवैकाचो न द्विरुच्यन्ते । किं तर्हि ? समुदायै-
काजेव । अवयवैकाजिति कर्मधारयः । समुदायैकाजित्ययमपि कर्मधारय
एव । कुतः पुनरयं सामान्याभिधाने विशेषो लभ्यत इत्यत आह तथा-
हीत्यादि । यद्यपि समुदायोऽवयवस्यैकाच् तथापि यस्य द्विवचने कृतं
सर्वेषामनुग्रहो भवति तस्यैव द्विवचनं युक्तम् । एवं हि शास्त्रहानिर्न
भवति । सर्वेषामेव शास्त्रविहितकार्यस्य निष्पत्तेः । अयमेवानुग्रहो या
शास्त्रविहितकार्यस्य निष्पत्तिः । समुदायस्यैव द्विवचने कृतं सर्वेषामनुग्रहो
भवति । यथा वृक्षः प्रचलन् सहावयवैः प्रचलति तथैकयैव शास्त्रप्रवृत्त्या
समुदायो द्विरुच्यमानः सहावयवैर्द्विरुच्यते । नहि विनावयवैः समुदायो
द्विवक्तुं शक्यते । तस्य तदात्मकत्वात् । अवयवानां तु द्विवचनं नैकया प्रवृत्त्या
सर्वेषां कर्तुं शक्यते । न तद्विरुक्तौ सर्वेषामनुग्रहो भवति । कथम् ?
सर्वेषां हि तेषां मेकाज्यपदेश एकोऽजिति साधारणो हेतुः । तत्र यदा
येनाचैकोऽवयव एकाजिति व्यपदिश्यते तदा तेनैव तस्याजित्तत्त्वान् न
शक्यतेऽपर एकाजिति व्यपदिष्टम् । ततश्चैकस्य द्विवचने विधिक्षितं तदेदानीं
तेनाचा य एकाच् कश्चिदवयवस्तस्यैव द्विवचनं स्यात् । नेतरस्य । अनच्-
कत्वात् । अत्रैतत् स्यात् । एकाच इति सर्वेषां षष्ठ्या निर्दिष्टत्वात् सर्वेषा-

मेव तेषां द्विर्वचनं कर्त्तव्यम् । न च तद् युगपत् सम्भवति । अत एकस्य तावत् क्रियते । एकस्मिन् कृते पुनः प्रद्व्यन्तरेणापरस्यापि करिष्यत इतिप्रतश्च न । यस्य ह्यवयवस्य पूर्वं द्विर्वचनं कृतं तेनैव सहाचो द्विरुक्तत्वान् न युज्यते पुनस्तस्यावयवान्तरेण द्विर्वचनं कर्त्तुम् । अकृतद्विरुक्तस्य हि द्विर्वचनं क्रियते । न द्विरुक्तस्य । अन्यथा ह्यनवस्था स्यात् । अनभ्यासस्येति (६।१।३) वचनाच्चायुक्तमेवैकस्मिन्नवयवे द्विरुक्तेऽपरस्य द्विर्वचनं कर्त्तुम् । अतो नावयवद्विर्वचने सर्वेषामनुग्रहः सम्भवति । तत्र यस्य द्विर्वचनं न सम्भवति तस्य शास्त्रहानिः स्यात् । तदयुक्तमवयवानां प्रत्येकं द्विर्वचनम् । अथैषां युगपदवयवानां द्विर्वचनञ्च सम्भवतीति प्रयोगान्तरे पर्यायेण करिष्यते पूर्वोक्तदोषपरिहारार्थम् । एवमपि यदा पचेरच्शब्दस्य द्विर्वचनं स्यात् तदा पपाचेतिप्रवमादि न सिध्येत् । किञ्च णिजिर् शौचपोषणयोरित्यस्मात्तद् भि । शप् । तस्य जुहोत्यादित्वात् श्लुः । श्लाविति (६।१।१०) द्विर्वचनम् । तत्र यदि निशब्द-मात्रस्य द्विर्वचनं क्रियते तदा निजां त्रयाणामिति (७।४।७५) गुणः । अत्रे दानीमदभ्यस्तादित्यदादेश (७।१।४) इष्यते नेनिजतीति रूपं यथा स्यादितिप्रव-मर्थम् । स च न प्राप्नोति । जकारेण व्यवहितत्वात् । नहि जकारस्याभ्यस्त-संज्ञा । किं तर्हि ? निशब्दस्य । द्विरुक्तत्वात् । जकारस्य चाद्विरुक्तत्वात् । अनेनिजुरिति । अत्र लडादेशस्य भेः सिजभ्यस्तविदिभ्यश्चेति (३।४।१०९) जुस् न प्राप्नोति पूर्वस्मादेव हेतोः । नेनिजदित्यत्र नाभ्यस्ताच्छतुरिति (७।१।७८) नुम्प्रतिषेधो न स्यात् । अतएव हेतोः । न च शक्यते वक्तुं वचनसामर्थ्याद् व्यवधानोऽपि भविष्यतीति । यदा समुदायस्य द्विर्वचनं तदा वचनस्य सावकाश-त्वात् । यदा त्विद्विकारसहितस्य जकारस्य द्विर्वचनं तदा नेनिजतीत्यादिकं रूपमेव न स्यात् । तस्मादयुक्तमवयवानां द्विर्वचनम् । अतः समुदाय एव द्विर्वक्तव्यः । अथ पपाचेत्यत्र कथं द्विर्वचनम् ? यावतैकाचो द्वे प्रथम-स्येत्युच्यते । नचात्रैकाचः प्रथमव्यपदेशोऽस्ति । प्रथमशब्दो ह्यप्रथमापेक्षो भवति । सम्बन्धिशब्दत्वात् । सत्स्वनेकेषु यस्मात् पूर्वं नास्ति स प्रथमः । यः पुनरेक एव नासौ प्रथमव्यपदेशं लभते । एकस्याद्वैकाच् । तेनात्र द्विर्वचनं न स्यात् । जज्ञागारैत्यादादेश स्यात् । इयायारैत्यत्रापि कथं

द्विवचनम् ? यावतैकाचस्तदुच्यते । न चैकाचत्वमस्ति । अज्व्यतिरिक्तस्यानच
एकाज्व्यपदेशहेतोरभावादित्यत आह पपाचेत्वेत्यादि । एकसंख्याव्यवच्छिन्न-
स्वरसम्बन्धहेतुको व्यपदेशः । स गस्यास्ति स व्यपदेशी । जागर्त्यादिषु
धातुषु जागित्वेवमादिः । तेन तुल्यं वर्त्तत (५ १।१२५) इति व्यपदेशिवत् ।
तस्य भावो व्यपदेशिवद्भावः । एकाचत्वमपीत्यपिशब्दाद् द्वितीयत्वमपीति ।
ततोऽनेन जजागारेत्यत्र यथा वास्तवे प्रथमत्वे जागृत्वेतस्य प्रथमस्यैकाचो
द्विवचनं भवति तथा परमार्थतो सत्यपि प्रथमत्वे प्रथमस्यैकाचो द्विवचनं
भवति । व्यपदेशिवद्भावेन । पपाचेत्यत्र पच्छब्दस्य । इयायारेत्यत्राप्यसति
वास्तव एकाचत्वे द्वितीयत्वे च व्यपदेशिवद्भावेन द्विवचनं भवति । यथाटिटि-
षतीत्यत्र वस्तुत एवैकाचो द्वितीयस्य टिशब्दस्येति । नचैतद् वक्तव्यम् ।
यस्मादप्रथमस्यापि पज् इत्येवंप्रकारस्य व्यपदेशिवद्भावेन द्विवचनं भवतीति ।
अत्र लिट्यभ्यासस्योभयेषामिति वचनं (६।१।१७) ज्ञापकम् । असत्यपि वास्तव
एकाचत्वे द्वितीयत्वे च पुनर्व्यपदेशिवद्भावेन चेण्प्रभृतीनां द्विवचनं भवतीति ।
अत्राभ्यासस्य दीर्घविधानार्थं दीर्घ इणः कृतीति (६।।६६) वचनं
ज्ञापकम् । इहा दशभ्यः संख्याः संख्येये वर्त्तन्ते । नतु संख्यानमात्र
इति द्विशब्दोऽत्र संख्येये वर्त्तते । तच्च संख्येयं शब्दरूपं वा स्यादुच्चारणं वा ?
तत्र यदि शब्दरूपं संख्येयं स्यात् तदा हे इत्यनेन द्विशब्दरूपे भाव्यमानतया
निर्दिश्येति इति । अत एकाच इत्यस्य च स्थाने योगलक्षणः सम्बन्धो
भवति । अतः स्थाने द्विवचनमित्येष पक्षो भवति । तदैकाच इति स्थान-
षष्ठी जायते । अथ पुनरुच्चारणं संख्येयं तदा स्थान्यादेशसम्बन्धो न भवति ।
उच्चारणं नाम शब्दानुगतो धर्मः । यद्यसावादेशो विधीयते तदा निवृत्ति-
धर्मा स्थानी भवतीति शब्दस्य स्थानिनो निवृत्त्या भवितव्यम् । ततश्चोच्चारण
मपि न स्यात् । तस्य तर्हर्मत्वात् । तस्मादुच्चारणे संख्येये स्थाने द्विवचनं
न सम्भवतीति द्विष्ययोगो द्विवचनमित्येष पक्षो भवतीति । तदैकाच इति
कर्तृकर्मणोः कृतीति (२।३।६५) कर्मणि षष्ठी । स ह्यैकाजुच्चारणक्रियया
व्याप्तुमिष्टतमत्वात् कर्म भवति । तत्र यदि स्थाने द्विवचनमित्येष पक्ष
आश्रीयेत तदा जिघांसतीति इन्तेः कुत्व' न स्यात् । समुदायस्य हि सन्नन्तस्य

समुदायः सन्नन्त आदेशः । तत्र कृत एतन्नास्ति । अयं प्रत्यय इयं प्रकृतिरिति सन्दिग्धत्वात् प्रकृतिप्रत्ययस्य हन्तिर्नष्टो भवतीत्यभ्यासाच्चेति (७।१।५५) कुलं हन्ति हकारस्य न स्यादिति सं स्थाने द्विर्वचनपक्षे दोषं दृष्ट्वा द्विष्प्रयोगो द्विर्वचनमिति पक्षमाश्रित्याह द्विष्प्रयोगश्चेत्यादि । चकारोऽवधारणे । द्विष्प्रयोग एवेत्यर्थः । न स्थाने द्विष्प्रयोग इत्यर्थः । अथ द्विष्प्रयोगद्विर्वचने कथमयं दोषो न भवतीत्याह आहृत्सिसंख्या हीत्यादि । पुनः पुनरुच्चारणमाहृत्सिः ! तत् पुनः संख्याव्यवस्थितस्यैव धातोर्विधीयते । तेनेत्यादि । यस्मादाहृत्सिः संख्याव्यवस्थितस्यैव धातोर्विधीयते तेन स एव शब्दो व्यवस्थित एव द्विरुच्चार्यते । नतु तस्य स्थाने शब्दान्तरं विधीयत इति कुतः पुनः पूर्वोक्तदोषावसरप्रसङ्गः ? यदि तर्हि द्विष्प्रयोगो द्विर्वचनमित्येष पक्ष आश्रीयत एवञ्च सति वस्त्रेकाजाद् (७।२।६७) घसामित्यत्रादिवान् आशिवान् पेचिवाञ् श्रेकिवान् इतुप्रदाहृत्य यद्वच्यति धात्वभ्यासयोरिकादेशे कृत एत्वाभ्यासलोपयोः कृतयोः कृतद्विर्वचना एत एकाचो न भवन्तीति तन्न युज्यते । अकृतेऽपि धात्वभ्यासयोरिकादेशे ऽकृतयोरपि चैत्वाभ्यासलोपयोः कृतद्विर्वचनानामप्येषामेकाच्त्वात् । स्थाने द्विर्वचने हि शब्दान्तर मेवानेकाजादिश्यत इति स्यादेषां कृतद्विर्वचनानामनेकाच्त्वम् । नतु द्विष्प्रयोगपक्षे । तत्र हि स एव शब्दो द्विरुच्चार्यते । न चासौ शतकत्वोऽप्युच्चार्यमाण एकाच्त्वं जहाति । किं पुनर्द्विरुच्यमानः । यदपि नियमस्य व्यवच्छेद्यं दर्शयितुं विभिद्धानित्यादि तत्रोपन्यसिष्यति तदप्ययुक्तमेव । भिदिर्प्रभृतीनामेव यथोक्तादेव हेतोः कृतद्विर्वचनानामप्येकाच्त्वात् । यदप्यादृग्रहणमनेकार्थमित्यभिधास्यति तदप्ययुक्तमेव । ततएव हेतोरकारान्तानां कृतद्विर्वचनानामप्यनेकाच्त्वानुपपत्तेः । तस्मात् स्थाने द्विर्वचनपक्षोऽप्यङ्गीकर्त्तव्यः । एवं तर्ह्यन्यथा व्याख्यायते । इह पक्षद्वयं पूर्वोक्तं सम्भवति । तत्र किं द्विष्प्रयोगो द्विर्वचनमित्येष पक्ष आश्रीयत उत स्थाने द्विर्वचनपक्ष इति प्रश्नावसर इदमाह द्विष्प्रयोगश्च द्विर्वचनमिति । चकारः स्थाने द्विर्वचनमित्यमुमर्थं द्योतयति । ननु च षष्ठीस्थाने योगेति (१।१।५८) वचनात् स्थाने द्विर्वचनपक्षे नात्र भवितुं युक्तं तत् । कथं द्विष्प्रयोगपक्षोऽप्युपपद्यत इत्यत आह आहृत्सिसंख्या हीत्यादि । यदि शब्दान्तरं तस्य स्थाने विधीयते

तदा स्थान्यादेशसम्बन्धे प्रतिस्थानि द्विर्वचनमितेः पक्षो जायत इत्युक्तम् । यदा त्वाहसिसंख्या विधीयते तदेतरः पक्षो भवतीति । एतदपि प्रतिपादितम् प्राक् । तस्मात् द्विष्ययोगपक्षो यदाङ्गीकर्त्तुमिच्छते तदाहसिसंख्या हे इति विधीयते । तेन स एव शब्दो हिरुच्चार्यते । नतु शब्दान्तरं तस्य स्थाने विधीयते । तस्माद् द्विष्ययोगद्विर्वचनपक्षोऽप्यङ्गीकर्त्तव्यः । अथ कथं स्थाने द्विर्वचनमित्येषोऽपि पक्ष आश्रीयते ? यावता जिघांसतीत्यत्र हन्तेर्हकारस्य कुत्वं न प्राप्नोतीत्युक्तम् । नैष दोषः । उच्यते चेदमभ्यासाच्च हन्तेः कुत्वं भवतीति । न च तस्य स्थाने शब्दान्तर एवादेशे कृते हन्तिरस्ति । तत्र वचनसामर्थ्यादादेशेऽप्यदेशे हन्तिस्वरूपके (A) हन्तिशब्दो विज्ञास्यते । अन्ये त्वनयोः पक्षयोर्दोषा य आशङ्कन्ते ते भाष्य एवोत्क्षिप्य प्रतिक्षिप्ताः । इह त्वतिविस्तरग्रन्थभयान्न लिख्यन्ते ।

२ । अजादेर्द्वितीयस्य ।

प्रथमद्विर्वचनापवादोऽयमिति । ननु चैकाचो हे प्रथमस्येत्यनेन (६।१।१) प्रथमस्यैकाचो द्विर्वचनं विधीयते । अजादेर्द्वितीयस्येत्यनेन तु द्वितीयस्य । तत् कथमन्यस्योच्चमानमिदमन्यस्य बाधकं स्यात् ? सति खलु सम्भवे बाधकं भवति । अस्ति च सम्भवो यद्दुभयं स्यात् । स्यादेतत् । धातोरित्येषा षष्ठी । तस्या द्वितीयेनैकाचा प्रथमेन च सम्बन्धो नोपपद्यते । अतो नास्त्युभयसम्भव इति । एतच्च नास्ति । अन्यद्दि वाक्यम् प्रथमद्विर्वचनस्य विधायकम् । अन्यच्च द्वितीयद्विर्वचनस्य । तत्र वाक्यभेदे च सति किमिति सम्बन्धो नोपपद्यते ? तस्मात् कृतेऽपि द्वितीयद्विर्वचने प्रथमद्विर्वचनं सम्भवत्येवेत्युक्तं बाधनम् । नैष दोषः । इह हीपमन्तरीपमित्यत्र ह्यन्तरूपसर्गभ्योऽपइदितौत्व (६।३।३७) मलोऽन्त्यस्येत्य (१।१।५२) नेनान्तस्यालः प्राप्तमादेः परस्येत्यनेनादे (१।१।५४) विधीयते । तत्र यथा सत्यपि सम्भवेऽनन्त्यविकारोऽन्त्यविकारं बाधते तथा द्वितीयद्विर्वचनं प्रथमद्विर्वचनं बाधिष्यते । यदि तर्हि प्रथमस्यैकाचो द्विर्वचनमनेन बाध्यते

व्यञ्जनस्यापि प्रथमद्विर्वचनसम्बन्धिनो द्विर्वचनं बाध्यते । तद् यथाभूतस्यैव प्रसङ्गस्तथाभूतस्यैव द्विर्वचननिवृत्तिर्भवति । किञ्भूतस्य च प्रथमद्विर्वचनस्य प्रसङ्गः ? सव्यञ्जनस्य । तत्र यथा प्रथमस्यैकाचो द्विर्वचनं न भवतेऽव-
मेकाज्ज्यपदेशिनो व्यञ्जनस्यापि न स्यात् । नैष दोषः । यदयं नन्द्राः संयोगादय इति (६।१।३) प्रतिषेधं शास्त्रि तज्ज्ञापयति व्यञ्जनस्य द्विर्वचननिवृत्तिर्न भवतीति । अन्यथा हि नदराणां द्विर्वचनप्रतिषेधोऽनर्थकः स्यात् । प्रायभावात् । अट्टिषति । अग्निषिषतीति । अट्टरशेष सनीटि कृते टिष्णद्दः शिष्णद्दश्च द्विरुच्यते । अरिरिषतीति । अरुत्तेः सन्निङ्-
गुणरपरत्वेषु कृतेषु रिष्णद्दो द्विरुच्यते । स्थानिवद्भावः प्राप्नोतीति । सन्यडोरित्यनेन (६।१।८) सन्नन्तस्य द्विर्वचनमुच्यते । इद् च सन्भक्तः । तस्मादसौ द्विर्वचनस्य निमित्तमित्यभिप्रायः । स्थानिवद्भावे च सति रेफरहित-
स्येषो द्विर्वचने कृते सवर्णदीर्घत्वे चारीषतीत्यनिष्टं रूपं स्यात् । कार्यीति । द्विरुक्तिरेव कार्यम् । तदस्यास्तीति कार्यी । स्यादेतत् । यद्यप्यसौ कार्यी तथापि कार्यं प्रति निमित्तमेवेत्याह नचेत्यादि । कथं पुनर्ज्ञायत एतत् कार्यी निमित्तत्वेनाश्रयते इति ? अत आह तथाहीत्यादि । तथाहीति यस्मादित्यर्थे । इतिकरणः प्रकारे । यस्मात् क्ङिन्निमित्तयोः गुणवृद्धोः किङ्कति चेति (१।१।५) प्रतिषेधो विधीयमानः शयितेत्येवंप्रकारविषये न भवति ततो ज्ञायते नहि कार्यी निमित्तत्वेनाश्रयते इति । यदि ह्याश्रयेत तदा शीङ्को ङित्तात् तन्निमित्ताच्च गुणवृद्धोः किङ्कति चेति (१।१।८) विधीयमानः शयितेत्यत्र गुणः प्रतिषेधश्च स्यात् । शायक इत्यत्र वृद्धिः प्रतिषेधश्च । ननु च येन विना यन्न भवति तत् तस्य निमित्तम् । यथा हृष्टेर्मेघः । यथाच प्रत्ययेन विना गुणवृद्धी न भवतस्तथा कार्यिणापि । तत् कथं शीङ्को गुण-
वृद्धिप्रतिषेधो नेह भवतीत्यत आह नहि कार्यिण इत्यादि । अत्राश्रयते इत्यध्याहार्यम् । सत्यम् । कार्यपि शीङ्ङनिमित्तम् । तस्य गुणं प्रति वृद्धिश्च प्रति यस्मान्निमित्तभावो नाश्रयते तेन शयितेत्यादौ गुणवृद्धिप्रतिषेधो न भवति । गुणग्रहणमुपलक्षणार्थं वृत्तौ द्रष्टव्यम् । इतिकरणोऽनन्तरोऽस्य प्रतिविधानस्य स्वरूपं दर्शयति । कथं पुनर्ज्ञायते नहि कार्यी निमित्तत्वेना-

श्रीयत इति ? दीधीवेवीटामिति (१११।६) दीधीवेव्योर्गुणप्रतिषेधात् । यदि हि कार्यी निमित्तत्वेनाश्रीयेत दीधीवेव्योर्ङित्वात् किञ्चिन्मित्तत्वाच्च गुणवृद्धोः किङ्ति चेति (१११।५) प्रतिषेधः सिद्ध एवेति तयोर्गुण-प्रतिषेधोऽनर्थकः स्यात् । अत्र केचिदजादेरिति कर्मधारयात् पञ्चमी-मिच्छन्तीति । अच्चासावादिश्वेत्यजादिः । तस्मादजादेरिति । एवं वर्णयन्तः कर्मधारयात् पञ्चमीमिच्छन्ति । यदि तर्हि कर्मधारयादियं पञ्चमी तेषां द्वितीयग्रहणमनर्थकम् । यस्मात् तृतीयस्य प्राप्तरेव नास्ति । येषां बहुव्रीहेरियं षष्ठ्यभिमतता तेषामक्रियमाणे द्वितीयग्रहणे तृतीयस्यापि द्विर्वचनं प्राप्नोतीति तन्निवृत्त्यर्थं युक्तं द्वितीयग्रहणम् । येषाञ्च कर्मधारयादियं पञ्चम्यभिमतता तेषां द्वितीयग्रहणमनर्थकम् । तस्मादित्युत्तरस्येत्यनेनानन्तरस्यैव (१११।६७) द्वितीयस्य भविष्यति । न तृतीयस्य । व्यवहितत्वादित्यत आह तेषामित्यादि ।

३ । नन्दाः संयोगादयः ।

तदन्तर्भावादिति । अवयवानां समुदायाभ्यन्तरत्वात् तदन्तर्भावः । अवयवभूता इति । आदिशब्दस्य नियतदेशावयववाचित्वाद् विशिष्टदेशावयव-भूता इतिप्रयोऽर्थो वेदितव्यः । उन्दिदिषतीति । उन्दी क्लेदने । सनीटि च कृते दिष्शब्दस्य द्विर्वचनम् । अङ्ङिदिषतीति । अङ्ङ अभियोग इत्यत्र यः संयोगः स दकारादिः । तस्य ष्ट्वेन दकारस्य डकारः । ष्ट्वञ्च द्विर्वचनेऽसिद्धम् । तेन सनीटि कृते दिष्शब्दो द्विरुच्यते । ततः ष्ट्वम् । अर्च्चिदिषतीति । अर्च पूजायाम् । चिष्शब्दस्य द्विर्वचनम् । ईचिदिषत इति । ईच्च दर्शने । सनीटि च कृते चिष्शब्दस्य द्विर्वचनम् । ह्लादिः शेषः (७।४।६०) । कुहोश्चुरिति (७।४।६२) चुत्वम् । प्राणिनिषतीति । श्वस प्राणने । अन च । प्रपूर्वः । दिद्रासतीति । द्रा कुम्भितायाङ्गतौ । केचिदजादेरित्यादि । तेषां मतेनाजादेरुत्तरे ये नकारादयः संयोगादिभूतास्ते न द्विरुच्यन्त इति सूत्रार्थः । किं पुनस्तदनुवर्त्तनस्य प्रयोजनमित्यत आह तस्येत्यादि । दकारस्तु द्विरुच्यत एवेति कर्मधारयपञ्चम्यन्तानुवृत्तौ हि

तस्मादि- (१।१।६७) तुपत्तरस्येतानन्तराणामिव नकारादीनां द्विर्वचनप्रतिषेधेन भवितव्यम् । निर्दिष्टग्रहणस्यानन्तर्यार्थत्वात् । दकारस्तत्र यद्यपि रेफ-दकारयोः संयोगस्तदादिभूतस्तथापि नकारेण व्यवहितः । तस्माद्दकारोऽपि द्विरुच्यत एव । इन्द्रिीयिषतीति । इन्द्रशब्दात् क्वचि क्कते क्वचि (७।४।३३) चेतीच्चम् । क्वजन्तात् सन् । इट् । अतो लोप (६।४।१४८) इत्यकारलोपः । उञ्जिजिषतीति । उञ्ज आर्जवे । यदा बकारोपध उञ्जिरुपदिश्यत इति । प्रतिषेधस्य विषयं दर्शयति । इह केचिद्दकारोपधमिमं धातुं पठन्ति । उञ्जितेत्येवमादिरूपं (B) यथा स्यात् । केचिच् च दकारोपधमभ्युद्गः समुद्ग इति यथा स्यात् । तत्र यदा बकारोपध उञ्जिरुपदिश्यते तदायं प्रतिषेधो वक्तव्यः । दकारोपधोपदेशे तु न वक्तव्यः । नन्द्रा इत्यनेनैव (६।१।३) सिद्धत्वात् । बलन्तु तदा दकारस्य विधातव्यमिति । उञ्जिता उञ्जिजिषतीति यथा स्यात् । तदपि बलमकुत्वविषये विधातव्यम् । अन्यथाऽभ्युद्गः समुद्गः इति न सिध्येत् । दकारोपधस्यैव युक्तः पाठः । बलमात्रं वक्तव्यम् । तदपि न वक्तव्यम् । तत्र भुजन्त्युञ्जौ पाण्युपतापयोरिति (७।३।६२) निपातनादेव लिङ्गाद्बलं लभ्यते । नचाभ्युद्गः समुद्ग इत्यत्रापि प्रसज्येत । अकुत्वविषयत्वान् निपातनस्य । यत्र कुत्वं नास्ति तत्रैव बलं विज्ञायते । नतु कुत्वविषये । यकारपरस्येत्यादि । यकारः परी यस्मात् तस्य प्रतिषेधो न स्यादित्येतदर्थ-रूपं व्याख्येयमित्यर्थः । तत्र कैश्चिदेवं व्याख्यायते । बहिरङ्गो रेफः । गुणोऽर्त्ति-संयोगाद्योः (७।४।२६) । यङि चेति (७।४।३०) गुणोऽङ्गस्य विधीयमानो यङि भवति बहिरङ्गः । तदान्वितो रेफोऽपि बहिरङ्ग एव । ततश्च सोऽन्तरङ्गे प्रतिषेधे-ऽसिद्धः । तस्मात् तस्य द्विर्वचनप्रतिषेधो न भवतीति । यद्येव मिन्द्रिदिष-तीति नुमोऽपि प्रतिषेधो न प्राप्नोतीति । नैष दोषः । वक्ष्यति ह्येतत् । नुम्विधासुपदेशिवद्वचनमिति । नैयायिकास्वन्यथा वर्णयन्ति नन्द्राः संयोग-दय इति । तैः किमुक्तम् ? संयोगात् पूर्वं नकारादयो न द्विरुच्यन्ते स चेद् भवति यकारान्तः संयोग इति । तेनारार्थत इत्यत्र संयोगस्य यकारान्तत्वात् प्रतिषेधो न भवतीति । अरार्थत इति । यङि चेति (७।४। ०) गुणे रपरत्वे च

यंशब्दस्य द्विर्वचनम् । हलादिशेषः । दोषोऽकित इति (७।४।८६) द्वीघेः । ननु चासौरेहलादित्वाद् यञ्हा न भवितव्यम् । स हि धातोरेकाच (३।१।२२) इत्यादिना हलादेरेव धातोर्विधीयत इत्याह असौरेत्यादि । व्यञ्जनस्येति । ईर्ष्यते-व्यञ्जनं यदेकाच् तस्य द्विर्वचनं कर्त्तव्यम् । तच्च व्यञ्जनं यकारः । तस्येति कृते साच्कस्यैव द्विर्वचनं कर्त्तव्यम् । एकाच इति । सनः । स हीटि कृते ढतीय एकाच् भवति । तस्य द्विर्वचने कृते सन्यत (७।७।७६) इतीच्चम् । पूर्वं पूर्व-मिणमात्रित्य सर्वसकाराणां षत्वम् । कण्डूयियिषतीति । असूयियिषतीति । कण्डूच् । असूयिति कण्डूदिषु पठ्यते । ततः कण्डूदिभ्यो यक् (३।१।२७) । वा नामधातूनामिति । सुब्धातुर्नामधातुरभिधीयते । अश्वीयियिषतीति । अश्वशब्दात् क्वजन्तात् सनीटि च कृते यिष्शब्दस्य द्विर्वचनम् । अशिशीयिषतीति । शीशब्दस्य द्विर्वचनम् । ऋस्त्वम् । हलादिशेषः । यथेष्टमिति । प्रथमादीनामन्यतरस्य यस्येथ्यते तस्य कर्त्तव्यमिति ।

४ । पूर्वाभ्यासः ।

अभ्यासशब्दोऽयमावृत्तिवचनो लोके प्रसिद्ध एव । सा चावृत्तिः प्रथमस्य नास्तीत्यभ्यासप्रदेशेषु परस्य ग्रहणे प्राप्ते पूर्वस्य ग्रहणं यथा स्यादित्येवमर्थं तस्याभ्याससंज्ञा विधीयते । पूर्वशब्दोऽवयववचनः । यथा पूर्वं कायस्य पशोरिति । अवयवाश्चावयविनो भवन्ति । स चेह यद्यपि न निर्दिश्यते तथापि हे (६।१।१२) इत्यनुवृत्तेस्तद्वाच्यस्यैवार्थस्य पूर्वा विज्ञायत इत्याह हे इति यदनुवर्त्तत इत्यादि । ननु च हे इति प्रथमान्तमनुवर्त्तते । षष्ठ्यन्तेन चेहार्थः । न ह्यन्यथा पूर्वशब्देन सम्बन्धः शक्यते दर्शयितुमित्यत आह तदर्थादित्यादि । अर्थाद्विभक्तिविपरिणाभो भवतीति । तदिह षष्ठ्यन्तं जायत इत्यर्थः । अथ पुनरत्रावयवावयविलक्षणा षष्ठो भवति यथा वृत्तस्य शाखेति ? एवमपि यदि हे इत्यनुवृत्तेर्हयो र्यः पूर्वस्तस्याभ्याससंज्ञा विधीयते तदा सर्वस्य हे (८।१।१२) इत्यत्रापि प्रकरणे ये हे विहिते तयोर्थः पूर्वस्तस्याप्यभ्याससंज्ञा प्राप्नोतीत्यत आह तत्तेत्यादि । पूर्वोऽवयव इति । पूर्वशब्दो व्यवस्थावचनोऽप्यस्ति । अतस्तद्व्यवच्छेदार्थमवयवग्रहणम् । पपाचेत्यत्राभ्याससंज्ञायां सत्यां ऋस्त्व इत्यभ्यासस्य

(७।४।५६) ऋस्वत्वम् । हलादिशेषः । प्रकृतिचरां प्रकृतिचरो भवन्तीति चर्लम् । पिपक्षतीति । सन्धत (७।४।७६) इतीत्वम् । पापच्यत इति दीर्घा-
ऽकृत इति (७।४।८३) दीर्घत्वम् । जुहोतीति पूर्ववक्षकारस्य चुत्वम् ।
तस्याभ्यासे चर्च इति (८।४।५४) जकारः । अपीपचदिति । पचेर्घ्नत्वाच्
चुञ्चङ् णिलोपः । षौ चङ्युपधाया (७।४।१) ऋस्वः । द्विर्वचनम् ।
सम्बल्लघुनीतीत्वम् (७।४।६३) । दीर्घां लघोरिति (७।४।६४) दीर्घः । सर्वा-
ण्यभ्याससंज्ञायाः प्रयोजनान्येतानि ।

५ । उभे अभ्यस्तम् ।

इह उभेग्रहणं संज्ञनिर्देशार्थं क्रियते । स च संज्ञनिर्देशो द्वे (६।१।११)
इत्यनुवृत्तेरन्तरेणाप्युभेग्रहणं प्रकल्पयत एव । तत् किमर्थं द्वे इत्यनुवर्त्तमान उभे-
ग्रहणं क्रियत इत्यत आह द्वे इत्यनुवर्त्तमान इत्यादि । यद्युभेग्रहणं न क्रियेत
तदा प्रत्येकमभ्यस्तसंज्ञा प्रवर्त्तते । प्रत्येकमपि हि तयोः प्रवर्त्तमानासौ प्रवृत्तैव
भवति । तथाहि द्वावानीयेयातामित्युक्ते प्रत्येकमप्यानयनेन तावानीती
भवतः । तस्मात् समुदाये संज्ञायाः प्रवृत्तिर्यथा स्यादेकैकस्य मा भूदित्येवमर्थ-
मुभेग्रहणम् । समुदिते इति । सहिते समुदायभूते इत्यर्थः । ननु च यत्रा-
भ्यासः श्रूयते तत्रैव यथा स्याद् यत्र तु न श्रूयते तत्र मा भूद् । ईप्सन्ति ईप्सन्
एप्सन्नित्यादौ विषये मा भूदित्येवमर्थमुभेग्रहणं स्यात् ? नैतदस्ति ।
अभ्यासग्रहणं ह्यनुवर्त्तते । तत्रैवमभिसम्बन्धः क्रियते । द्वे अभ्यस्तसंज्ञे भवतः ।
अभ्यासश्चेदस्तीति । एवञ्च सति विनाप्युभेग्रहणं यत्राभ्यासः श्रूयते तत्रैव
भविष्यति । नान्यत्र । तस्माद्दृष्टिकारोपदर्शितमेवोभेग्रहणस्य प्रयोजनं युक्तम् ।
ददतीति । ददातेर्लट् । भि । शप् । जुहोत्यादिभ्यः (२।४।७५) श्रुः ।
स्त्राविति (६।१।१०) द्विर्वचनम् । अत्राभ्यस्तसंज्ञायां सत्यां आभ्यस्तयोरात
(६।४।२१२) इत्याकारलोपः । अदभ्यस्तादिति (७।१।४) भिरदादेशः ।
दधात्विति । लोट् । एकरितुप्रत्वम् (३।४।८३) । समुदाय उदात्तत्वं यथा
स्यादिति । उभेग्रहणे ह्यसति प्रत्येकमभ्यस्तसंज्ञा स्यात् । तस्मादभ्यस्ताना
मादिरित्याद्युदात्तमपि (६।१।१८६) प्रत्येकं स्यात् । अथाप्यनुदात्तं पदमेक-

वर्जमिति (६।१।१५८) नास्ति योगपद्यसम्भवः । एवमपि पर्यायेण स्यात् ? तस्मादभ्यस्तानामादिरितेप्रतत् कार्थ्यं (६।१।१८८) समुदाये यथा स्यात् प्रतेप्रकं पर्यायेण वा मा भूदितेप्रवमर्थमुभेयहृषम् ।

६ । जच्चित्यादयः षट् ।

जच्चित्यादय इतेप्र निदेशो जच्चेः श्रुतिवन्तस्यादिशब्देन बहुव्रीहावपि कृते भवति इन्हेऽपि । यदा जच्चेरनजन्तस्येत्यादिशब्दस्य च इन्हेः क्रियते वाक्येऽपि यदानयोरनन्तरोक्तयोरुभयोरपि प्रयोगो भवति तदा तत्र बहुव्रीहौ गृह्यमाणे यदि तद्गुणसंविज्ञानोऽयं बहुव्रीहिराश्रीयेत तदा वेवीङो ग्रहणं न स्यात् । अथातद्गुणसंविज्ञानोऽयं तदा जच्चेर्न स्यादिति बहुव्रीहेराश्रयणे दोषं दृष्टेरतयोः पक्षयोरन्यतरमाश्रित्याह जच्चित्ययं धातुरित्यादयश्चेत्यादि । अत्रेति-शब्दोऽतिक्रान्तप्रत्यवमर्शी । जच्चित्ययं धातुरनन्तरमतिक्रान्त इति स एव तेन प्रत्यवमृश्यते । इति रादिर्येषां त इत्यादयो जच्चादय इत्यर्थः । ते पुनर्जागृ-प्रभृतयो वेवीङ्पर्यन्ताः (C) । सेयं सप्तानां धातूनामभ्यस्तसंज्ञेति । जच्चितेप्रत-दुपलक्षितानां जागर्त्सिप्रभृतीनां षष्ठां जच्चितिरित्येतस्य च सप्तमस्य । तेभ्यः पृथग्निर्दिष्टस्य । ननु च दीध्यते वेव्यत इत्यादादेश आत्मनेपदेष्वनत इत्यनेनैव (७।१।५) सिद्धः । शेषञ्चाभ्यस्तकार्थ्यमाकारलोपादिकम् । तच्च दीधीवेव्यो न सम्भवतेप्रव । तत्राकारलोपस्तावदाकारस्याभावान्न सम्भवति । जुस्भावोऽपि भ्रैरभावात् ; नुम्प्रतिषेधोऽपि ङित्त्वादात्मनेपदित्वाच्छ्रुतः । तत् किमर्थमनयोरभ्यस्तसंज्ञा विधीयत इत्याह दीध्यते वेव्यत इत्यादि । दीध्यदिति च शतरीत्यादिना प्रयोजनान्तरमपि दर्शयति । आत्मनेपदित्वा-दनयोर्व्यत्ययेन विना शता न सम्भवतीति व्यत्ययग्रहणम् ।

७ । तुजादीनां दीधीऽभ्यासस्य ।

आदिशब्दोऽयमस्त्येव व्यवस्थायाम् । अस्ति च प्रकारे । तत्र यदि व्यवस्थायां वक्तुमानो गृह्येत तदा तुज पिज ङिसायामित्यत आरभ्य ये पठितास्तेषामेव ग्रहणं स्यात् । एवञ्च सौत्राणां गणान्तरपठितानाञ्च दीधी

(C) जच्चित्तादृश्रिद्राणां चकार्थः शासोर्नैव च । दीधीवेव्योश्च सप्तानां जच्चित्यादावुपयहः ॥ १ ॥

न स्वादितेप्रतदाखीत्याह तुजादीनामित्यादि । प्रकार आदिशब्द इति । स च प्रकारोऽनिर्दिष्टत्वात् ज्ञायत इति पृच्छति कश्च प्रकार इति । तुजो दीर्घत्वमित्यादिना प्रकारार्थत्वं दर्शयति । ये तथाभूता इति । अनन्तरोक्त-प्रकारमापन्ना इत्यर्थः । दीर्घः साधुर्भवतीति । एतेन सत एव दीर्घस्य साधुत्वमात्रमनेन क्रियते । नत्वपूर्वो दीर्घ इति दर्शयति । तूतुजान इति । लिट् । एतच्च प्रकारवाचिन आदिशब्दस्य परिग्रहात्प्रत्ययते । तस्य कानच् । मामहान इति । मह पूजायाम् । शेषं पूर्ववत् । दाधान इति । डुधाञ् धारणपोषणयोः । मीमायेति । डुमिञ् प्रक्षेपणे । लिट् । णल् । दाधारेति । घञ् धारणे । तूतावेति । तु इति सौत्रो धातुः । तुरुस्तुशम्यम (७।३।८५) इत्यादिसूत्रे पठितत्वात् । दीर्घश्चैषामित्यादिना यस्य सत एव साधुत्वमनेन क्रियते स च दीर्घश्चन्दस्येव दृश्यते । न भाषायाम् । तत्रापि च्छसि विषये प्रत्ययविशेषे कानजादौ । न प्रत्ययमात्रे । ततोऽन्यत्र न भवतीति । यथोक्ताद् विषयादन्यत्र न भवतीत्यर्थः । तुजेऽन्यत्र कानाचि दृष्टः । ततोऽन्यत्र भाषायां छन्दस्यपि णलादौ प्रत्ययान्तरे न भवति । डुमिञ् छन्दसि णलि दृष्टः । ततोऽन्यत्र भाषायां छन्दस्यपि कानजादौ प्रत्ययान्तरे न भवति । यच्चैवं तेनास्यान्यत्राव्यापारः । सत एव दीर्घस्य साधुत्वमात्रमनेन विधीयते । नचान्यत्र दीर्घोऽस्ति यस्यानेन विधीयते साधुत्वम् । एतच्च प्रकारवाचिन आदिशब्दात्प्रत्ययते इति । तुतो जेति भाषायां प्रयोगः । यदि तर्हि च्छन्दसि सत एव दीर्घस्य साधुत्वमनेन विधीयते व्यत्ययो बहुलमित्यनेन (३।१।८५) सुब्यत्ययस्य विहितत्वादपार्थक्यमेतत् । नापार्थक्यम् । तस्यैव प्रपञ्चार्थत्वात् ।

८ । लिटि धातोरनभ्यासस्य ।

एकाचो हे प्रथमस्येति (६।१।१) । अजादेर्द्वितीयस्येति (६।१।२) चानुवर्त्तते । धातोरित्यवयवयोगा षष्ठी । सामानाधिकरण्ये हि प्रथमस्य द्वितीयस्येति च सम्बन्धो नोपपद्यते । अनभ्यासस्येति च प्रतिषेधाच्च । सामानाधिकरण्ये हि प्रतिषेधोऽनर्थकः स्यात् । नञ्प्रभ्यासवानेकाञ् धातुः सम्भवति । यथायोगमिति । हलादेः प्रथमस्यैकाचोऽवयवस्याजादेः द्वितीयस्येत्येष यथायोगार्थः । प्रोर्णना-

वेति । जर्णुञ् चाच्छादने । अजादेर्हितीयस्येति (६११२) शुभ्रस्य
द्विर्वचनम् । रिफस्य तु नम्ना इति (६११३) प्रतिषेधाच्च भवति । ननु
चोर्षोतेरिजादित्वादिजादेश्च गुरुमतोऽनृच्छ (३११३६) इतरामि क्तत घाम
इति (२१४८२) लेर्लुक् । क्खानुप्रटुञ्चते लिटीति (३११४०) क्खो लिट्पर-
खानुप्रयोगः । ततश्च प्रोर्णुवाञ्चकारेति भविष्यति । तत् कथं प्रोर्णुनावेति ।
अत आह वाच्य जर्णोरित्यादि । नुवङ्गावेन यथा नीते राम् न भवति
तयोर्षोतेरपीति दर्शयति । विशृण्वर इति । श्रु श्रवणे लिट्स्तम्भयोरेशिरे-
जितोरेच् (३१४८२) । छन्दसुप्रभयथेति (३१४११७) लिटः सार्वधातुकत्वम् ।
ततः श्रुवः श्रुचेति (३१७७) श्रुः श्रुभावश्च । श्रुश्रुवोः (६१४८७) सार्वधातुक
इति यथादेशः । सुन्विरे इति । षुञ् अभिषवे । धातुग्रहणादिह विकरणस्य
द्विर्वचनं न भवति । यस्तत्र धातुस्तस्य विकरणेन व्यवहितत्वान्न भवतीत्येके ।
छान्दसत्वादित्यपरे । सर्वे विषयश्छन्दसि विकल्पान्त इति । एतच्च व्यत्ययो
(३१८५) बहुलमितरस्माद्बहुलग्रहणात्प्रभ्यते । एवञ्च कृत्वा द्विर्वचनप्रकरणे
छन्दसि वेत्येतन्न कर्त्तव्यं भवति । नोनावेति । नु स्तौ । यङ् । द्विर्वचनम् ।
गुणो यङ् लुकोरिति (७४१२६) गुणः । नोनूय इति स्थिते यङोऽचि चेति
(२१४७४) यङो लुक् । लिट् । अमन्त्र इति (३११३५) निषेधादान्न भवति ।
संमिमिञ्चुरिति । मिह सेचने । अतः सम्पूर्वात् सन् । ह्यो ढइति (८२१३१)
ढत्वम् । षढोः कः सीति (८२१४२) कत्वम् । एकाच इत्यादिनेट्प्रतिषेधः
(७१२१०) । हलन्ताच्चेति (११२१०) क्त्वाद्गुणः । द्विर्वचनम् । षत्वम् ।
संमिमिञ्च इति स्थिते लिट् । अमन्त्र इति (३११३५) प्रतिषेधादाम् न भवति ।
भि । तस्य उम् । अतो लोपः । जागारेति । लिट् । दातीति । श्रुः । वेति
वचनात् पक्षे अजागार ददातीत्यपि भवति ।

६ । सन्यङोः ।

सन्यङोरिति सप्तम्यन्तमिदं वा स्यात् षष्ठ्यन्तं वा ? तत्र यदि सप्तम्यन्तं
स्यात् तदायमर्थः स्यात् सन्यङोः परत इति । ततश्चेतः सन्भक्तत्वात्
सन्यङ्घनेन ग्रहणात् सनश्चेह द्विर्वचननिमित्तत्वान् निमित्तस्य च कार्यिभो-

ऽयोगादिटो द्विर्वचनं न स्यात् । ततश्चाटिपिषतीत्यादि न सिध्येत् । षष्ठ्यन्ते
त्वस्मिन् प्रत्ययग्रहणपरिभाषया तदन्त उपस्थापिते सत्ययमर्थो जायते ।
सन्नन्तस्य यङन्तस्य च यः प्रथम एकाञ् द्वितीयो वा । तेनेटो द्विर्वचनं
भवतीति । तथा चाटिपिषतीत्यादि सिध्यतीत्येतदालोच्याह सन्यङोरिति
षष्ठ्यन्तमेतदिति । अत्र च ज्ञापको योगविभाग इति । यदि हि सन्-
यङोरिति सप्तम्यन्तं स्याच् श्लुसन्यङ इत्येकमेव योगं कुर्यात् । ननु चासत्यपि
प्रयोजने ज्ञापकमस्ति । अस्ति चेह योगविभागस्य प्रयोजनम् । किं तत् ?
सामर्थ्याद् यथासंख्यं यथा स्यात् सनि प्रथमस्य यङि द्वितीयस्येति । नैत
दस्ति । यदि ह्यत्र यथासंख्यमभिप्रेतं स्यात् तदा नीग्वञ्चित्यादिना (७।४।८४)
वक्षुप्रभृतीनामध्यासस्य यङ्लुको नीगागमविधानं नोपपद्यते । यथासंख्ये
हि सति यद्येषां द्विर्वचनं नास्तीति नीगागमं न विदध्यात् । तस्माद् योग-
विभागात् षष्ठ्यन्तमेतदित्यवसीयते । अटायत इति । यङ्विधौ सूचिसूत्रि-
सूत्रत्रय्यर्थशूर्णातीनामुपसंख्यानमिति (३।१।२२, वा) यङ् । प्रोर्णानूयत इति ।
अकृतसार्धधातुकयोरिति (७।४।२५) दीर्घः । जुगुष्पित इति । गुपे गुंप्ति-
जकिदभ्यः सन्निति (३।१।५) सन् । तदन्ताद् धातोः कर्मणः समानकर्तृकादि-
त्यादिनेच्छायां (३।१।७) पुनः सन् । लोलूयिषत इति । यङन्तात् सन् ।

१० । श्लौ ।

श्लौ परत इति । ननु च प्रत्ययादर्शनं श्लुः । तच्चाभावरूपम् । नचाभावे
पौर्वापर्यमस्ति । तदयुक्तमुक्तं श्लौ परत इति । स्थानिनः परत्वात् तस्यापि
तद्द्वारेण पौर्वापर्यमौपचारिकं गृहीत्वैव युक्तमुक्तमित्यदोषः ।

११ । चङि ।

अपीपचदित्यादि । पचादिभ्यो ण्यन्तेभ्यो लुङ् । अङ्गागमः । ङि ।
णिञ्शीत्यादिना (३।१।४८) च्छङ् । अत्रेदानीं द्विर्वचनं प्राप्नोति णिलोपश्च ।
द्वयोरपि कृताकृतप्रसङ्गित्वान्नित्यत्वम् । ततश्चोभयोस्तुल्यबलत्वात् परत्वास्त्रि-
लोपः । आटिटदिति । अत्रापि णिलोपे कृते णिलोपस्य स्थानिवत्त्वाद्द्विर्वचनम्
भवत्येव । स्थानिवद्भावस्तु द्विर्वचनेऽचीत्यनेन (१।१।५८) । णिलोपोऽपि नित्यः ।

अकृतेऽपि द्विर्वचने तेन भवितव्यम् । कृतेऽपि । न च शब्दान्तरप्राप्तिः ।
 द्विष्ययोगो द्विर्वचनं भवतीति कृत्वा स्थाने द्विर्वचनं त्वत्र न स्वीक्रियते ।
 लक्ष्यानुरोधात् । ततश्चीभयोस्तुल्यबलयोः परत्वात्सिलोपः । तत्र कृते द्विर्वचनं
 प्राप्नोतुरपधाङ्गस्त्वत् । तयोरपि कृताकृतप्रसङ्गित्वात्प्रित्यत्वम् । द्विर्वचनमपि
 कृते ऋस्वत्वे प्राप्नोति । कृतेऽपि । न च शब्दान्तरप्राप्तिः । एकदेशविकृत-
 मनन्यवद्भवतीति (प, ३८) वचनात् । ऋस्वत्वमपि कृते द्विर्वचने प्राप्नोत्य-
 कृतेऽपि । न च शब्दान्तरप्राप्तिः । स एव शब्दो द्विरुच्यत इति कृत्वा । स्थाने
 द्विर्वचनं त्वत्र नाश्रीयते । लक्ष्यानुरोधात् । तत्रोभयोस्तुल्यबलयोः परत्वाद्
 ऋस्वत्वम् । ततो द्विर्वचनेन सन्वत्सुनीति (७।४।८४) सन्वद्भावोदित्वम् ।
 दीर्घा लघोरिति (७।४।८४) दीर्घ इत्येतानि कार्याणि कर्तव्यानि । अतएवाह
 हत्तौ पचादीनामित्यादि । किं पुनः कारणं तथा शास्त्रप्रवृत्तिः क्रियते
 यथैषां कार्याणामयं प्रवृत्तिक्रमो भवतीत्याह तथा चेत्यादि । ऋस्वस्य
 स्थानिवद्भावान् न प्रतिषिध्यत इति । तस्याभावादिति भावः । हेतौ चयं पञ्चमी ।
 यथा तदशिष्यं संज्ञाप्रमाणत्वादिति (१।२।५३) । अत्र हि सन्वत्सुनीत्यादिना
 (७।४।८४) लघुनि धात्वक्षरे परे सन्वद्भावो विधीयमानो ऋस्वस्य स्थानिवद्भावा-
 द्हेतोः प्रतिषिध्यते तस्मिन् सति लघुता निवर्त्तत इति कृत्वा । स चास्मिन्
 क्रमे सति स्थानिवद्भावो न सम्भवतीति सन्वद्भावो न प्रतिषिध्यते । प्रतिबन्ध
 हेतोरभावात् । कथं पुनरस्मिन् क्रमे सति कार्याणां स्थानिवद्भावो न सम्भवती-
 त्याह यो ह्यनादिष्टादित्यादि । अचः परस्मिन् पूर्वविधावित्यत्र (१।१।५७) यो
 ह्यनादिष्टादचः पूर्वस्तस्य विधिम् प्रति स्थानिवद्भावो भवतीत्येष सूत्रार्थो
 व्यवस्थितः । न चास्मिन् क्रमे सत्यत्राभ्यासोऽनादिष्टादचः पूर्वा भवति ।
 किं तर्हि ? आदिष्टादेव । तेन तस्य विधौ कर्त्तव्ये ऋस्वस्य स्थानिवद्भावो
 न भवतीति लघुत्वन्न निवर्त्तते । ततश्च सन्वदित्यादिना लघुनिमित्तकः
 सन्वद्भावो (७।४।८३) विधीयमानो न व्याहृत्यते । यदि पुनर्द्विर्वचनं कृत्वा
 ऋस्वादि कार्यं विधीयते ततोऽनादिष्टादचः पूर्वाऽभ्यासः स्यात् । ततश्च तस्य
 विधौ कर्त्तव्ये ऋस्वस्य स्थानिवद्भावः स्यादेव । एवं दीर्घश्चेति (१।४।१२)
 लस्यभावया गुणसंज्ञया लघुसंज्ञया निरस्तायां सन्वद्भावोऽन्यत्र मावकाश

रुह न स्यात् । कः पुनस्तस्यावकाशः ? अशीशमदित्यादि । अत्रहि णी परभूते प्रागेव मितं ङखो (६।४।८२) विधीयते । यदि तद्ध्रियं कार्यक्रम आटिटदित्यत्र णिलोपे कृते द्वितीयस्यैकाचष्टिगब्दस्य द्विर्वचनं न प्राप्नोति । तदभावादित्यत्र आह आटिटदित्यत्र द्विर्वचनेऽचीत्यादि । अथ किमर्थमेतानि त्रीणि सूत्राणि पृथक् क्रियन्ते ? लिटि धातोरनभ्यासस्य (६।१।३) श्लौ (६।१।१०) चङ्गीति (६।१।११) । न लिट्शुचङ्क्षु इत्येक एव योगः क्रियताम् । तत्राप्ययमन्वयः । पुनःपुनर्विभक्तिर्नाञ्चारयितव्या । लिटि श्लौ च द्विर्वचनम् । तदनित्यमिति ज्ञापनार्थम् पृथग् योगकरणम् । तेन यो जागार तस्यचः कामयन्ते । दाति प्रियाणि । धाति प्रियाणीत्यत्र न भवति द्विर्वचनम् । ततश्च द्विर्वचनप्रकरणे छन्दसि वेत्येतन्न (६।१।८, वा) कर्त्तव्यं भवति ।

१२ । दाश्वान् साङ्गान् मौढ्वांश्च ।

अविशेषेण निपात्यन्त इति । विशेषानुपादानात् । अनिट्त्वञ्चेति । वस्त्रेकाजादृषसा(७।२।६७)मितीट् प्राप्नोति । अतस्तदभावो निपात्यते । ननु च कृतद्विर्वचनानामेकाचामिड् विधास्यते । अयञ्चाकृतद्विर्वचनमेकाज् भवति । अकृतद्विर्वचनत्वात् । तदयुक्तमनिट्त्वनिपातनम् । नैतदस्ति । लिटि हि श्रूयमाणैकाजुपलक्षणार्थं तत्र कृतद्विर्वचनग्रहणं कृतम् । अस्ति चात्र लिटि श्रूयमाणैकाचत्वमिति कात्रायुक्तता ? परस्मैपदमिति । सहैरात्मनेपदित्वात् परस्मैपदं न प्राप्नोतीत्यतस्तन्ननिपात्यते । किं पुनः सामर्थ्यमित्याह हलादिशेष इत्यादि । यदि हलादिशेषः स्यादेवञ्च सत्यामाकारादेशमेव कुर्यात् । नहि हलादिशेषे सत्यागमस्यादेशस्य वा विशेषोऽस्ति । णिलुक् चेति । णेरनिटीति (६।४।८१) णिलोपे सिद्धे लुग्वचनं प्रत्ययलक्षणोपधावृद्धिर्मा भूदित्येवमर्थम् । लोपे हि सति प्रत्ययलक्षणोपधावृद्धिः स्यात् । लुकि तु न लुमताङ्गस्येति (१।१।६३) प्रतिषेधात् भवति ।

१३ । प्यङ्ः सम्प्रसारणं पुत्रपत्योस्तत्पुरुषे ।

संप्रसारणमिति यणस्थानिकस्येक एषा संज्ञा विहितता । वाक्यार्थस्य च । इग् यण इति (१।१।४५) योऽयं वाक्यार्थः स्थान्यादेशसम्बन्धलक्षणस्तस्य तत्र

चेदमुक्तमनुवादे वर्षं उपतिष्ठते विधौ तु वाक्यार्थ इति । विधिश्चाय मतो वाक्यार्थस्यैवोपस्थानमित्याह यथः स्थान इत्यादि । ततश्चापि विहित इति । यङ्श्चाबित्यनेन (४।१।७४) । इभ्यापुत्र इति । इभमर्हतीति दण्डादिभ्यो (५।१।६६) यः । क्षत्रियापुत्र इति । क्षत्रस्यापत्यमिति क्षत्रात् घ इति (४।१।२२८) घः । अङ् इति प्रत्ययग्रहणमिदम् । तत्र प्रत्ययग्रहणपरिभाषाया उपस्थानाद् यस्मात् स विहितस्तदादेस्तदन्तस्येति तदादितदन्तग्रहणयिज्ञैव स्यात् कारीषगन्धीपुत्र इति । इह तु न स्यात् परमकारीषगन्धीपुत्र इति । कारीषगन्धशब्दाच्च अङ् विहितः । न परमकारीषगन्धशब्दात् । अत इदं द्वेष्यमपाकर्तुमाह अङ् इति स्त्रीप्रत्यय-ग्रहणमिति । स्त्रिया(४।१।३)मित्यधिकृत्य विहितत्वात् ० स्त्रीत्वं, स्थानिवद्भावेन च प्रत्ययत्वं अङ्ः । नहि तस्यान्यथा स्त्रीप्रत्ययत्वमुपपद्यते । आदेशप्रक्षस्य च तत्राश्रितत्वात् । यदि स्त्रीप्रत्ययग्रहणमेतत् ततश्च किमिति ? तदादि-नियमो न भवति यतोऽधिकस्याप्यत्र ग्रहणं स्यात् । अतिप्रसङ्गी वा । असति हि नियमे यथेह भवति परमकारीषगन्धीपुत्र इति तथेहापि स्याद् अतिकारीषगन्ध्यापुत्र इत्यत्र आह न स्त्रीप्रत्यये चेत्यादि । प्रत्ययग्रहण-परिभाषाया न स्त्रीप्रत्यये चानुपसर्जन इत्ययमपवादः कृतः । तेन यत्रानुप-सर्जनः स्त्रीप्रत्ययस्तत्रैषा प्रत्ययग्रहणपरिभाषा न प्रवर्त्तत इति तदादिनियमो नास्ति । तेन परमकारीषगन्धीपुत्र इत्यत्र भवत्येव । अत्र हि परमा चासौ कारीषगन्ध्या चेति सन्नहदित्यादिना (२।१।६१) समासः । स्त्रीप्रत्ययस्य प्राधायम् । स्त्रियाः पुंवदित्यादिना (६।३।३४) पुंवद्भावः । यत्र तूपसर्जनं स्त्रीप्रत्ययस्तत्रानुपसर्जन इति वचनादुपतिष्ठत एवैषा परिभाषा । तेन भवत्येवात्र तदादिनियमः । तेनेह न भवति । अतिकारीषगन्ध्यापुत्र इति । अत्र हि कारीषगन्ध्यामतिक्रान्त इति प्रादिसमासः । अत्र योऽसावतिक्रान्तः स प्रधानम् । कारीषगन्ध्या तूपसर्जनम् । अतएव गोस्त्रियोरुपसर्जनस्येति (१।२।४८) ऋसो भवति । पुत्रपत्योः संप्रसारणे तदादावतिप्रसङ्गः । इहापि प्राप्नोति कारीषगन्ध्यापुत्रकुलमिति । तथाहि पुत्रपत्योरिति सप्तमी कार्थिण आनन्तर्यमाचष्टे । एतश्च शुद्धयोस्तदादौ

चाविशिष्टम् । अथापि कथञ्चित् तदादौ न स्यादेवमपि येन विधि-
 स्तदन्तस्येति (१।१।७२) तदन्ते ऽतिप्रसङ्ग इहापि प्राप्नोति । कारीषगन्धरा-
 परमपुत्र इति । विधिविधानविधिभाजां त्रयाणां सन्निधाने तदन्त-
 विधिर्भवति । ते चेह सन्ति । विधिः संप्रसारणम् । विधिभाक् षड् ।
 विधानं पतिपुत्रशब्दौ । इह च तत्पुरुषेणाव्यभिचारात् सन्निधापितं
 यदुत्तरपदं तत् पुत्रपतिशब्दाभ्यां विशिष्यते । विशेषणेन च तदन्तविधिर्भवतीति
 पुत्रशब्दान्ते पतिशब्दान्ते चोत्तरपदे संप्रसारणं भवतीति कस्यचिद् भ्रान्तिः
 स्यात् । अतस्तान्निराकर्तुमाह पुत्रपत्योरित्यादि । एवं मन्यते । तत्-
 पुरुषोऽत्र पुत्रपत्योः षड्श्चाधिकरणभूतको निर्दिश्यमानस्तत्पुरुषावयवत्वं
 पुत्रपत्योः ख्यापयति । तद्यथा वृक्षे शाखेति । वृक्षः शाखाया अधिकरण-
 त्वेन निर्दिश्यमानः शाखाया वृक्षावयवत्वं बोधयति । तत्र प्रतयासत्तेः । यत्र
 तत्पुरुषे षड् कार्यभागवयवः स्थितस् तस्यैव तत्पुरुषस्य यावयवौ पुत्रपती
 तयोरेव ग्रहणम् । नतु पुत्रपतयादावुत्तरपदे यौ पुत्रपतिशब्दौ तौ तस्यैव
 षड्ः पूर्वपदस्य तत्पुरुषस्यावयवौ । अपि तु तत्पुरुषस्यान्तरस्यापि पुत्र-
 कुलशब्दस्य पतिकुलशब्दस्य च । तस्मात् तदादौ तावन् न भवत्यतिप्रसङ्गः ।
 तदन्तेऽपि न भवत्येव । यस्मादिह पुत्रपतिग्रहणं यच्च तत्पुरुषेण सन्निधा-
 पितमुत्तरपदं तयोर्विशेषणविशिष्यभावं प्रति कामचारः । तत्र यदीहोत्तरपदं
 पुत्रपतिशब्दाभ्यां विशिष्येत तदा स्यात् तदन्तविधिः । विशेषणेन तदन्त-
 विधिर्भवतीति कृत्वा । न चेह ताभ्यां तद्विशिष्यते । अपि तु तावेव तेन ।
 ततश्च तदन्तविधेरभावात् केवलयोरेवेदं विशेषणं भवतीति कुतस्तदन्ते ऽति-
 प्रसङ्गः ? ननु च यद्युत्तरपदेन पुत्रपती विशिष्येत तेन तयोस्तदन्तता विज्ञा-
 यति । ततश्चोत्तरपदपदान्तयोरेव ग्रहणं स्यात् । न केवलयोः । एवञ्च
 तदादावतिप्रसङ्गः । नैतदस्ति । नहि पुत्रपतिशब्दावुत्तरपदान्तौ सम्भवतः ।
 यस्मादयमन्तशब्दोऽवयववचनः । न च पुत्रपतिशब्दयोरुत्तरपदमवयवः । किं
 तर्हि ? समासस्य । न च तौ समासौ । तस्मान्नैवं विज्ञायत उत्तरपदान्तयोः
 पुत्रपतिशब्दयोरिति । किं तर्हि ? पुत्रपत्योरिवोत्तरपदयोः केवलयोरिति ।
 येन विधिरुदन्तस्येति (१।१।७२) तदन्तविधिनात्र षडन्तस्य संप्रसारणं

विज्ञायते । ततश्च वाराहीपुत्र इत्यत्र वकारस्यापि संप्रसारणं प्राप्नोतीत्यत्र आह
 षडन्ते चेत्यादि । तत्रैव कारणमाह निर्दिश्यमानस्येत्यादि । संप्रसारण-
 ग्रहणमुत्तरार्थम् । अतो हीकारग्रहणेनापि सिध्यत्येव । ताञ्चोत्तरार्थतां
 तत्रैव दर्शयिष्यामः । तामेवोत्तरार्थतां सूचयन्नाह संप्रसारणमित्यादि ।

१४ । बन्धुनि बहुव्रीहौ ।

बन्धुनीति नपुंसकनिर्देश इत्यादि । बन्धुनीति शब्दरूपापेक्षया नपुंसक-
 लिङ्गेन निर्देशः कृत इत्यर्थः । किं पुनः कारणमेवं व्याख्यायत इत्याह
 पुंलिङ्गाभिधेयोऽयमित्यादि । ननु बन्धाविति पुंलिङ्गेनैव निर्देशः कस्मान्न
 कृतः ? पर्यायेषु मा भूत् । एवं हि क्रियमाणे ऽर्थप्रधानोऽयं निर्देश
 इत्यादिः स्यात् । ततश्च पर्यायेष्वपि प्रसज्येत । अर्थप्रधाने हि निर्देशे
 स्वरूपपरिभाषा नोपतिष्ठत इत्युक्तम् । मातजित्यादि । ननु च मातजिति
 शब्दरूपं नास्त्येव । नह्यस्य स्वतन्त्रस्य क्वचित् प्रयोगो लभ्यते । कथं तत्र
 संप्रसारणं कर्तुं शक्यमित्यत्र आह अस्मादेवेत्यादि । तत्रेत्यादि । यदि च
 बहुव्रीहौ प्रकृत्या पूर्वपदमिति (६।२।१) बहुव्रीहिस्वरः स्यात् चित्कारण-
 मनर्थकं स्यात् । तस्मान्मा भूत् तस्यानर्थक्यमिति चित्कारणसामर्थ्याद् बहु-
 व्रीहिस्वरं चित इत्यन्तोदात्तत्वं (६।१।१६३) विधीयमानं बाधते । ननु च
 माटशब्दो बहुव्रीहावुत्तरपदं न सम्भवत्येव । नद्युतश्चेति (१।४।१५४) नित्यं
 कषा भवितव्यम् । तत् कथं तत्रोत्तरपदे बहुव्रीहौ षडः संप्रसारणमुपपद्यत
 इत्याह माटमाटकयोश्चेत्यादि । यदि च नित्यं कप् स्यान् माटमाटकयोर्भेदे-
 नोपादानं न कुर्यात् । कृतञ्च । तस्माद् भेदेनोपादानात् कब् विकल्पेन
 क्रियते । न केवलं मातजादेश इत्यपिशब्दस्यार्थः ।

१५ । वचिस्वपियजादीनां किति ।

आदिशब्दोऽयं यजिनेव सम्बध्यत इति । न वच्चादिभिः प्रत्येकम् । यदि
 हि प्रत्येकमभिसम्बन्धोऽभिमतः स्याद् वच भाषण इत्यधीत्य जित्स्वप् शय
 इत्यधीयताम् । तत्र वच्चादीनामित्येवं स्वपेरपि सिध्यतीति पृथगुपादानं
 न कर्त्तव्यं जायते । नन्वेवं रुदश्च पञ्चभ्य (७।३।६८) इत्यत्र स्वपेर्ग्रहणं न स्यात् ।

नैष दोषः । शक्यते हि रुदादीनामादौ स्वपिमधीत्य स्वपञ्च पञ्चभ्य इत्येवं सूत्रं प्रणेतुम् । तस्माद् युक्तसुक्तं यजिनैव सम्बध्यत इति । वचेः स्वपिना साहचर्याद् धातुनिर्देशार्थं इकारो न विशेषणार्थः । तेन च ब्रूवादेशस्यैव ग्रहणं भवतीतग्राह वच भाषणे । ब्रुवो वचिरिति (२।४।५३) चेति । उक्तमिति । संप्रसारणञ्चेति (६।१।१०८) परपूर्वत्वम् । इष्टमिति । ब्रश्वादिना (८।२।३६) षत्वम् । ततः षुत्वम् । ऊढ इति । ङो ढ इति (८।२।३१) ढत्वम् । षुना (८।४।४१) षुरिति षुत्वम् । ढो ढे लोप इति (८।३।१३) ढकार लोपः । द्रुलोपे पूर्वस्य दीर्घाऽण इति (६।३।१११) दीर्घत्वम् । उषितमिति । शासिषसिषसीनाञ्चेति (८।३।६०) षत्वम् । संवीत आहृतः शून इति । हल इति (६।४।२) दीर्घः । शून इत्यत्रौदितश्चेति (८।२।४४) निष्ठानत्वम् । अथेह कस्मान्न भवति ? वाचमिच्छति वाचा तरतीति ठक् । वाच्यति वाचिक इति । यद्यपि वचेः क्लिब्वचिप्रच्छायतस्तुकटप्रजुञ्चीणां दीर्घाऽसंप्रसारणञ्चेति (३।२।१७८, वा) दीर्घः कृतस्तथाप्येकदेशविकृतमनन्यवद्भवती- (प, ३८) त्यस्ति प्राप्तिरित्याह धातोरितग्रादि । यत्र धातुः सामान्यवाचिना धातुशब्देन नोपादीयतेऽपितु स्वशब्देनैव तत्र तत्प्रत्यये धातोरित्येवं यो विहितः प्रत्ययस्तत्रैव कार्यं विज्ञायते । एतच्च भ्रौणहृत्वेति निपातनं कुर्वञ् ज्ञापयति । तद्धितत्वार्थं निपातनम् । यद्वि च धातोः स्वरूपग्रहणे तत्प्रत्यय एव कार्यं न विज्ञायेत तत्वं निपातनमनर्थकं स्यात् । हनस्तोऽचिष्णलोरि (७।३।३२) त्यनैव तत्वस्य सिद्धत्वात् । वाच्यति वाचिक इत्यत्र यद्यपि क्लिबन्ता धातुत्वं न जहतीति (प, ७८) तथापि धातोरित्येवं नासौ प्रत्ययो विहितः । तथाहोकर सुप इत्येवं प्रत्ययो विहितः सुप आत्मनः क्यजिति (३।१।८) । इतरत्र च प्रातिपदिकात् । इत्येवं ज्ञाप्रातिपदिकाधिकारात् (४।१।१२) । तस्मादिह वचेः स्वरूपग्रहणात् तत्प्रत्यय एव कार्यसंविज्ञानं न भवति ।

१६ । ग्रहज्यावयिव्यधिवष्टिविचतिवृश्चतिपृच्छतिभृञ्ज-
तीनां ङिति च ।

गृहीतमिति । ग्रहोऽङ्गितीति (७।२।३७) दीर्घः । जरीगृह्यत इति ।

यच्चि संप्रसारणं द्विर्वचनम् । रीगृदुपधस्येति (७।४।८०) रीगागमः । वयि-
 रयमस्येवात्मनेपदी । अय वय गतौ । अस्ति च परस्मैपदी वेजो वयिरिति
 (२।४।४१) । तत्र अच्चादिभिरनात्मनेपदिभिः साहचर्यादनात्मनेपदी गृह्यत
 इत्याह वयिलिटीत्यादि । तस्माच्च परस्य लिटोऽसंयोगाच्चिद् किदिति
 (१।२।४) किच्चेन भवितव्यमित्यत आह तस्येत्यादि । यद्येवमिति । यदि
 वेजादेशस्य वयेर्ग्रहणमित्यर्थः । यजादिषु वेज्पत्यत इति । ततश्च पूर्व-
 सूत्रेणैव तस्य स्थानिवद्भावात् संप्रसारणं ऋद्धमित्यभिप्रायः । नैवं शक्यमिति ।
 विज्ञातुमिति शेषः । नानयोपपत्त्या वयिग्रहणमनर्थकं शक्यं विज्ञातुमित्यर्थः ।
 किं कारणमित्याह लिटि तस्येत्यादि । स्यादेतत् । विधिप्रतिषेधयोर्विरोधा-
 देकत्र विधिरेव भविष्यति न प्रतिषेध इत्यत आह अत्र यथैवेत्यादि ।
 यदि विरोधादेकत्रासम्भवः पर्यायोऽस्तु । नतु द्वयोरन्यत्र चरितार्थत्वा-
 देकेनैव भवितव्यम् । नापरेणेत्येषोऽर्था लभ्यत इति भावः । नैष दोष इति ।
 कथं नैष दोष इत्यत आह लिटीत्यादि । लिटि वयो य इति (६।१।३८)
 यकारस्य संप्रसारणप्रतिषेधो लिङ्गं विधौ वेजोग्रहणेन वयिग्रहणम् भवती-
 त्यस्यार्थस्य । असति विधौग्रहणे प्राप्तेरसम्भवात् प्रतिषेधोऽनर्थकः स्यात् ।
 वेज इत्यत्र प्रतिषेधे वयेर्ग्रहणं न भवतीति । अत्राप्येतदेव प्रतिषेधवचनं लिङ्गं
 सति हि वेज्ग्रहणे वेज इत्यनेनैव प्रतिषेधस्य सिद्धत्वात् पुनर्लिटि वयो य
 (६।१।३८) इति प्रतिषेधोऽनर्थकः स्यात् । तदेतस्माच्चिद्गाद् वयेर्विधौग्रहणं
 प्रतिषेधे चाग्रहणमित्यनुमास्यते । सत्यमेतदिति । अनन्तरोक्तमर्थमभ्यनुजा-
 नाति । यदि सत्यमेतत् तर्हि किमर्थं वयिग्रहणमित्याह एष एवेत्यादि । तेन
 स्पष्टीकरणार्थं वयिग्रहणमित्याचष्टे । विध्यतीति । दिवादित्वाच्छन् । उष्ट
 इति । तसन्तमेतत् । अदादित्वाच्छपो लुक् । ब्रह्मादिसूत्रेण (८।२।३६) षत्वम् ।
 षुत्वम् । विचतीति । तुदादित्वाच्छः । षकृण इति पूर्ववन्नत्वम् । स्मोरिति
 (८।२।२६) सलोपः । भूलादिर्निष्ठा न भवतीति तेनात्र षत्वं न भवतीति
 भावः । भूलादौ हि तद् विधीयते । भूलो भूलीत्यतो (८।२।२६) भल्-
 यङ्णानुवृत्तेः । कुत्वे तु कर्त्तव्ये तदसिद्ध मेवेति । नहि यथा षत्वादौ
 निष्ठादेशस्य सिद्धत्वमुच्यते तथा कुत्वेऽपि । तेन तत् प्रवर्त्तत एव । इत्यतीति ।

पूर्ववच्छः । वरीहृष्यत इति । रीगृत्वत इति वक्तव्यमिति (७।४।६०, वा) रीगागमः । घृष्ट इति । पूर्ववत् षत्वम् । यजयाचेत्यादिना (३।३।६०) नङि विहिते प्रश्न इत्यत्र संप्रसारणं कस्मान्न भवतीत्यत आह नङित्यादि । भृष्ट इति । पूर्ववत् षत्वम् । भृञ्जतीति । पूर्ववच्छः । वरीभृञ्जत इति । पूर्ववद् रीक् । सकारस्येत्यादि । ननु स्तोः संयोगाद्योरन्ते चेति (८।२।२६) तस्य लोपेन भवितव्यम् । नैतदस्ति । भलि पदान्ते च स उच्यत इति ।

१७ । लिच्यभ्यासस्योभयेषाम् ।

उप्रयिधेति । क्नादिनियमादिट् प्राप्त उपदेशेऽत्वत इति (७।२।६२) प्रतिषिद्धः । ऋतो भारद्वाजस्येति (७।२।६३) नियमात् पुनर्भवति । ग्रहेर- विशेष इति । यस्मात् सति संप्रसारणे हलादिशेषेण रेफनिवृत्तौ जप्राहृति ग्रहेर्यद्रूपं भवति सत्यपि संप्रसारण उरत्वरपरत्वहलादिशेषेष्वपि कृतेषु तदेव भवति । जिज्याविति । आत औ णलः (७।१।३४) । जिज्यिधेति । आतो लोप इटि चेत्याकारलोपः (६।४।६४) । हृश्चतेः सत्यसति वा योगे नास्ति विशेष इति । यद्यन्यार्थो योग आरभ्यते न हृश्चत्यर्थस्ततो हृश्चत्यर्थमेतद्वचनं न भवतीति सत्यप्येतस्मिन्नन्यार्थवचने हृश्चतेरभ्यासस्य नैव संप्रसारणेन भवितव्यम् । नह्यसति तदर्थे वचने केनचित् प्रकारेण संप्रसारण- सुपपद्यत इत्यभिप्रायः । ततश्चासत्यस्मिन् योगे वप्रश्चेति यद्रूपं भवति सत्यपि तदेवेति नास्ति हृश्चतेर्विशेषः । एतच्च वृत्तिकारमतेनोक्तम् (D) । भाष्यकारमतेन त्वाह योगारम्भ इत्यादि । तस्यायम्भावः । सति वचनेऽन्यार्थे क्रियमाणे तस्य हृश्चत्यर्थतापि भवति । हृश्चतेरपि ग्रन्थादिष्वन्तर्भावात् । एतच्च तदर्थाऽप्ययं योगारम्भ इति तदभ्यासस्यापि संप्रसारणेन भवितव्यमिति । तुशब्दो वृत्तिकारमताद्विशेषं दर्शयति । यदि संप्रसारणमकृत्वेत्यादि । ननु

(D) Who is this वृत्तिकार ? . The commentator is speaking of the काशिकाकार as putting in the opinions of both the वृत्तिकार and the भाष्यकार. Hence this वृत्तिकार is not clearly the काशिकाकार । According to हरदत्त, he appears to be the वार्षिककार ; though it is said that there was another वृत्तिकार called कुणि or चूर्णि ? It is also clear that भर्षु हरि the भागवतवृत्तिकार is not meant here.

दर्शयति । यदि संप्रसारणमकृत्वैतदादि । ननु चोभयग्रहणस्य प्रयोजनं
 वक्ष्यति हलादिशिषं परमपि बाधित्वा संप्रसारणमेव यथा स्यादिति । तत्
 कुतोऽस्य पक्षस्य सम्भवः ? उभयग्रहणरहिते योगे सतौत्रभिप्रायः । अथ
 रिकेस्येत्यादि । उभयग्रहणरहिते योगे सतौति भावः । उरत्वस्य स्थानि-
 वज्ञावादिति । केन पुनः स्थानिवज्ञावः । अचः परस्मिन् पूर्वविधा इति
 (१११५८) । कः पुनरसौ ? प्रतयो ऽचः परो यन्निमित्तमोरत्वं स्यात् ।
 अङ्गस्य योऽभ्यास इति विज्ञायमाने सामर्थ्यात् प्रतय आश्रितो भवति । विना
 तेनाङ्गव्यपदेशाभावात् । वृत्तिकारमतं चेष्टितव्यम् । अन्यथा तत्रोभयग्रहणा-
 भावाद् हलादिशिषेण प्रागेव संप्रसारणाद् रिके निवर्त्तिते वकारस्य संप्रसारणं
 स्यात् । ततश्च उत्रञ्चेतानिष्टं रूपं स्यात् । पृच्छतिभृञ्जल्योरविशेष इति ।
 ग्रहेरिव वेदितव्यः । अकिदर्थमित्यादि । किं पुनः कारणमकिदर्थमिदं व्याख्येय-
 मित्यत आह कितीत्यादि । यस्मात् किति परत्वात् संप्रसारणे कृते कृत-
 सम्प्रसारणस्य पुनः प्रसङ्गविज्ञानाद् द्विर्वचने कृतेऽन्तरेणाप्येतद्वचनमूचतु-
 रित्यादि सिद्धप्रतिव । तस्मात्केदं किदर्थम् । अपित्वकिदर्थमेवेति । अथ
 किमर्थमुभयेषामित्युच्यते ? यावता स्वरितलिङ्गासङ्गादेवोभयेषामित्यस्यानु-
 वृत्तिर्भविष्यति ? न चानुवृत्तौ सत्यां ङिति वच्चादीनामपि संप्रसारणं
 प्राप्नोतीत्येतच्च नाशङ्कनीयम् । यदि वच्चादीनामपि ङिति संप्रसारणं
 स्याद् योगविभागेऽनर्थकः स्यात् । मण्डूकश्रुतिन्यायेन वा वच्चादीनामनु-
 वृत्तिर्भविष्यति । तत् कुतोऽस्य दोषस्यावसर इत्याह अधिकारादेवेत्यादि ।
 अधिकारादेवोभयग्रहणे सिद्धे पुनरुभयेषां ग्रहणात् पुनः श्रुतिर्भवति । तस्याश्चेत-
 देव प्रयोजनम् । यत्र संप्रसारणञ्चान्यच्च प्राप्नोति तत्र संप्रसारणमेव यथा स्यात् ।
 भा भूदन्यदिति । तेन विव्याध विव्यधियेत्यत्र हलादिशिषं परमपि बाधित्वा
 संप्रसारणमेव भवति । अन्यथात्र परत्वात् प्राक् प्रवर्त्तमानेन हलादिशिषेण
 यकारस्य निवृत्तौ कृतायां वकारस्य संप्रसारणमापद्येत । ततश्चोव्याधो-
 व्यधियेत्यनिष्टं रूपं स्यात् ।

१८ । स्वापेच्चङि ।

स्वापेरिति । आप्नु व्याप्तावित्यस्यापि सुपूर्वस्येका निर्देशः सम्भवति ।

अतस्तद्ग्रहणाशङ्कानिराकरणायाह स्वपिण्यन्तस्य ग्रहणमिति । स्वन्तस्य ग्रहणं चङ्ग्रहणाद् विज्ञायते । नङ्ग्रहणात् चङ् सम्भवति । असूत्रुपदिति । हेतुमति चेति (३।१।२६) णिच् । द्विर्वचनात् पूर्वमत्र संप्रसारणमिति । परत्वात् । स्वाप्यत इति । कर्मणि लकारः । सार्वधातुके यक् (३।१।६७) ! स्वापितमिति । निष्ठायां सेटीति (६।४।५२) णिलोपः । ननु च ग्रह्यादिसूत्रात् (६।१।२६) ङितीत्यनुवर्त्तते । न च स्वापेञ्चङोऽन्यो ङिदस्ति । तत्र सामर्थ्याच्चङेऽव भविष्यतीति न कर्त्तव्यमेव चङ्ग्रहणमित्यत आह ङितीति । केवलमित्यादि । ग्रह्यादिसूत्रे (६।१।२६) ह्युभयं सन्निहितं किद्-ग्रहणं ङिद्ग्रहणञ्च । तत्रोभयोरविशेषेण सन्निधाने ङिद्ग्रहणमेवानुवर्त्तते । न किद्ग्रहणमिति मन्दधिया दुर्बोधम् । अतः सुखप्रतिपत्तये मन्दबुद्धे चङ्ग्रहणं क्रियत इति भावः ।

१६ । स्वपिस्यमिव्येजां यङि ।

स्वप्नगिति । स्वपित्पो नञिङ् (३।२।१७२) ।

२० । न वशः ।

२१ । चायः कौ ।

अथ किमर्थं दीर्घाञ्चारणं यावता ऋस्वादेशेऽप्यङ्कत्सार्वधातुकयोरिति (७।४।२५) दीर्घत्वेन चेकीयत इति सिध्यत्येवेत्याह दीर्घाञ्चारणमित्यादि । कथं नर्यङि चेत्युच्यमान (७।४।३०) आदेशो यङ्लुकि स्यात् ? प्रत्ययलक्षणं स्यात् । अथापि न लुमताङ्गस्येति (१।१।६३) प्रत्ययलक्षणं प्रतिषिध्यते ? एवमप्यस्मादेव दीर्घाञ्चारणाद् यङ्लुकि भवतीति विज्ञायते । अन्यथा तदपार्थक्यं स्यात् ? चेकीत इति । तसन्तमेतत् । यङोऽचि चेति (२।४।८४) यङो लुक् ।

२२ । स्फायः स्फौ निष्ठायाम् ।

स्फातिरिति । स्त्रियां क्तिन् (६।३।८४) । वलि यलोपः (६।१।६६) । स्फातो-भवतीति । स्फायते निष्ठांताच्ची क्तोऽस्य श्वावितीस्वे (७।४।३२) सतीदं रूपं

भवतीति मन्यमानो यद्योदयेदथ कथं स्फातीभवतीत्येतद्रूपं यावताऽत्रापि निष्ठायामस्मिन्नादेशे स्फातीभवतीत्येवं भवितव्यमिति तं प्रत्याह स्फाती-भवतीत्येतदपीत्यादि । एतदपि स्फातिशब्दात् क्लिप्तन्ताच्चो कृते चो चेति (७।३।२६) दीर्घत्वे च क्लिप्तन्तस्यैव रूपम् । अतो न भवत्येष दोषप्रसङ्गः ।

२३ । स्थः प्रपूर्वस्य ।

सामान्येन ग्रहणमिति । द्वयोरप्यास्त्वे कृते पूर्वस्य धात्वादेः षः स (६।१।६४) इति सत्वे समानत्वाद् रूपस्य । लक्षणप्रतिपदोक्तपरिभाषा (प, ११४) च नेहोपतिष्ठते । उभयोर्लक्षणिकत्वात् । अथात्र संयोगादे रातो धातोर्यथवत इति (८।२।४३) निष्ठानत्वं कस्माच्च भवतीत्यत आह संप्रसारण इत्यादि । नत्वस्य पूर्वत्वासिद्धत्वात् पूर्वं संप्रसारणं क्रियत इति । तत्र कृते च यष्वत्ता नास्तीति नत्वं न भवति । प्रस्य इत्येवं सिद्ध इति । ननु चैवमुच्यमाने प्रशब्दस्यापि संप्रसारणं स्यात् । ततश्च पृस्तीत इति रूपं स्यात् । तत् किमुच्यते प्रस्य इत्येवं सिद्ध इति ? अनन्यविकारोऽन्यसदेशस्येति (प, १०४) न भवत्येष दोष इति मन्यते । इहापि यथा स्यादिति । कस्मात् पुनर्न प्राप्नोति ? संशब्देन व्यवहितत्वात् । किं पूर्वग्रहणे क्रियमाणे शब्दार्थ एव तथाविधो भवति येनात्रापि भवति ? अथ ग्रन्थाधिक्वादर्थधिक्यं सूचयतीत्यभिप्रायेणाह तत् कथमिति । प्रथम-कल्पं दर्शयन्नाह प्रपूर्वस्येति । षष्ठ्यर्थं बहुव्रीहिरिति पूर्वशब्दोऽयमवयववचन इति षष्ठ्यर्थं बहुव्रीहिरभवति । अवयववाचिनि पूर्वशब्दे धातुरन्यपदार्था नोप-पद्यते । नहि धातोः प्रशब्दोऽयमवयवो भवति । अपि तु धातूपसर्गसमुदायस्य । तस्मात् स एवान्यपदार्था युक्त इत्याह प्रः पूर्वा यस्मैत्यादि । तदवयवस्येति । तस्यावयवस्तदवयव इति षष्ठीसमासः । तच्छब्देन धातूपसर्गसमुदायः परा-नृश्यते । व्यधिकरणषष्ठ्याविति । प्रपूर्वस्येति । स्यादवयवापेक्षया लोऽयमवयवा-वगविसम्बन्धस्तत्र षष्ठी । स्थइतेत्या तु यणवयवापेक्षया यः सम्बन्धस्तत्र । तेन भिन्नाभिधेयत्वात् स्थः प्रपूर्वस्येति व्यधिकरणे षष्ठ्यौ । स्यादेवम् । प्रसंस्तीत इत्यत्र प्रपूर्वसमुदायावयवः स्याशब्दो न सम्भवतीत्यत आह तत्रेत्यादि ।

२४ । द्रवमूर्त्तिस्पर्शयोः श्यः ।

द्रवमूर्त्तौ द्रवकाठिन्य इत्यनेन द्रवमूर्त्तिशब्दस्यार्थमाचष्टे । द्रवावस्थाया उच्चरोऽवस्थाविशेषः काठिन्याख्योऽत्र द्रवमूर्त्तिशब्देनोच्यते । स्पर्शं चेति । रूपादिसङ्घचरितो गुणः स्पर्श इत्युच्यते । शीतो वायुः (E) । शीतमुदकमिति । कथं पुनरत्र सामानाधिकरण्यम् ? यावता शीतशब्देन गुणविशेषोऽभिधीयते । वाय्वादिशब्देन तु द्रव्यविशेष इत्यत्र आह गुणमात्र इत्यादि । यथा शुक्लादिशब्दाः कदाचिद् गुणमात्रे वर्त्तन्ते यथा पटस्य शुक्ल इति । कदाचित्तु तद्वति द्रव्ये सोऽयमित्यमेदसम्बन्धत्वान् मतुब्लोपान् मत्वर्थीयाकारप्रत्यायान्तत्वाद्वा शुक्लः पट इति तथा शीतशब्दोऽपि । तेन यदा तद्वति द्रव्ये वर्त्तते तदोभयोरैकद्रव्ये निवेशितत्वादुपपद्यते सामानाधिकरण्यमिति भावः । संश्यान इति । संयोगादेरित्यादिना (८।२।४३) नत्वम् ।

२५ । प्रतेश्च ।

२६ । विभाषाऽभ्यवपूर्वस्य ।

सेयमुभयत्र विभाषेति । द्रवमूर्त्तिस्पर्शविषये पूर्वेण प्राप्ते, अन्यत्राप्राप्ते । अथ पूर्वग्रहणं किमर्थम् ? न विभाषाऽभ्यवाभ्यामित्येवोच्येत । अत आह पूर्वग्रहणस्येत्यादि । क्रियमाणे पूर्वग्रहणे कस्मादेवात्र न भवतीत्याह न किलेत्यादि । अयं हि द्विविधोऽपि समुदायो नाभिपूर्वः । नाप्यवपूर्वः । किं तर्हि संपूर्वः । तेन पूर्वग्रहणादत्र न भवति । क्रियमाणेऽपि पूर्वग्रहणे प्राप्नोत्येवेति मन्यमानः किलशब्दमरुचिसूचनार्थं प्रयुक्तवान् । तामिव प्राप्तिं दर्शयन्नाह योऽत्रेत्यादि । संशब्दात् परो यो धातूपसर्गसमुदायस्तदाश्रयो विकल्पः कस्मान्न भवति ? भवति ह्यसावभ्यवपूर्वं इत्यस्ति प्राप्तिः । अत आह यन्नान्तरमाख्येयमिति । विभाषाग्रहणमिह क्रियते । साच व्यवस्थित-विभाषा विज्ञायते । तेनेह न भवतीति यन्नान्तरम् । पूर्वग्रहणस्य चान्यत् प्रयोजनं वक्तव्यमिति । तत् पुनरभिसंशौनम् अभिसंश्यानमवसंशौनमवसंश्यान

मितरादापि विकस्यो यथा स्वादित्वेवं तद् वेदितव्यम् । एतच्च पूर्णग्रहणे
क्लियमाणे यथोपपद्यते तथा स्वः प्रपूर्वस्वेतराव (६।१।३३) प्रपूर्वस्वेति षष्ठ्यर्थं
बहुव्रीहिरित्यादिना व्याख्यातम् ।

२७। शृतं पाके ।

आ पाक इत्यस्य धातोरिति । आ पाक इत्यदादौ पठ्यते । घटादौ च
मित्संज्ञार्थम् । कैश्चिचुरादावपि । अत्रै पाक इति भ्रादौ । तत्रेहा-
विशेषेण ग्रहणं प्राप्तम् । आयतेरपि हि कृतात्त्वस्यैतद्रूपं भवत्येव । निपातनाच्च ।
लक्षणप्रतिपदोक्तपरिभाषया (प, ११४) प्रतिबन्धं न करोति । ष्यन्तस्याष्यन्तस्य
चेति । विशेषानुपादानात् । तथाचोक्तम् । आश्रयोः शृतमिति । यदि
विभाषित्यनुवर्त्तते क्षीरहविषोरपि पक्षे आणं अपितमिति स्यात् । ताभ्यामन्य-
त्रापि पक्षे शृतमिति प्रसज्येत्यत आह व्यवस्थितविभाषेयमिति । यदा-
पीत्यादि । प्रयोजकव्यापारः प्रेषणाध्येषणादिः कार्यं कारणोपचारं कृत्वा
प्रयोजकशब्देनोक्तः । स हि प्राकृतादर्थान्नाहो भवति । तत्र तस्यानन्तर्भावात् ।
तत्र यदा हेतुमति चेति (३।१।२३) द्वितीयो णिजुत्पद्यते तदापि क्षीर-
हविषोरपि निपातनमेतन्नेष्यते । व्यवस्थितविभाषाविज्ञानादेव । तथाचोक्तं
अपिः शृतमन्यत्र हेतोरिति । हेतुमन्निचोऽन्यत्वेत्यर्थः । द्वितीयग्रहणं यदैक
मेव भवति तदेष्टत्वाच् अपितं क्षीरं देवदत्तेन यन्नदत्तेनेति तत्प्रयोजको हेतु-
श्चेति (१४।५५) चकाराद् देवदत्तयन्नदत्तयोः कर्त्तृमञ्जाविधानादुभयत्रापि
कर्त्तरि तृतीया । अपितमिति । आनेणिंचि कृतं ऽर्क्षिञ्जीत्यादिना (७।३।३६)
पुक् । मितं ऋस्वः (६।४।८२) । क्षीरं स्वयमेव आति स्म । तद् यदा देवदत्तेन
प्रयुज्यते स्म तदा हेतुमति चेति (३।१।२६) प्रथमो णिच् । सोऽपि अपयत् न यदा
यन्नदत्तेन प्रयुज्यते स्म तदा द्वितीयः । गोरनिटोति (६।४।५१) पूर्वस्य श्लेषः ।
ततः क्षीरे प्रयोज्ये कर्मणि निष्ठा । शृतमिति । ष्यन्तस्याष्यन्तस्य चति ।
निपात्यत इति प्रतिज्ञाने सति युक्तं ष्यन्तस्याप्येतन्निपातने येषां आतिचुरा-
दावपि पठ्यते इत्यभ्युपगमः । येतु चुरादावस्य पाठं न प्रतिजानते तेषां
कथं ष्यन्तस्वेतन्निपातनं युज्यते ? न च शक्यते वक्तुं तेषामपि हेतुमन्त-
स्वैतन्निपातनम् । युज्यते । अपिः शृतमन्यत्र हेतोरिति भाष्यकारवचनादिति

यद्योदयेत् तं प्रत्याह आतिरयमित्यादि । कर्मभावापत्तेऽपि योऽर्थः सौकर्यात्
 स्वातन्त्र्येण विद्वस्यते स कर्मकर्त्ता कर्म भूत्वा कर्त्ता भवतीति ज्ञत्वा । कर्म-
 चासौ कर्त्ता चेति विशेषणसमासः । स यस्य विषयः स कर्मकर्त्तृविषयः ।
 अर्थद्वारकं चेदं विशेषणं पचेः कर्मकर्त्तृविषयत्वं वेदितव्यम् । तस्य योऽर्थः
 पच्यमानकर्त्तृकत्वं विल्लेदनमात्रं तत्रायमकर्मकः आतिर्वर्त्तते । यदा तु
 स ख्यन्तो भवति तदा प्राकृतं पच्यर्थमाह । प्रकृतौ भवः प्राकृतः । स पुनर्यः
 प्रकृत्यन्तस्य पचेरर्थः पक्तृकर्त्तृको विल्लेदनोपसंहारादिः स इह वेदितव्यः ।
 देवदत्तादिपक्तृकर्त्तृकं प्राकृतं पाकाख्यं पच्यर्थमाहेत्यर्थः । तत्र द्वयोरपि
 श्रुतमित्यत इति योऽख्यन्तः आतिः कर्मकर्त्तृविषयेण पचिना समानार्थ-
 स्तत्वापीष्यते । योऽपि ख्यन्तः प्राकृतं पच्यर्थमाह तत्रापीष्यते । तत्र श्रुतं
 क्षीरं स्वयमेवेति प्रथमस्योदाहरणम् । श्रुतं क्षीरं देवदत्तेनेति द्वितीयस्य ।
 ननु च अपेः श्रुतमन्यत्र हेतोरिति भाष्य उक्तम् । तत् कथं द्वयोरपीष्यते ।
 एवं मन्यते । यदिदं भाष्य उक्तं अपेः श्रुतमन्यत्र हेतोरिति तत्रान्यत्र हेतो-
 रित्यनेन सर्वस्य हेतुमस्त्रिचः पर्युदासो न विधित्सितः । अन्यथा विप्रति-
 विद्धमिदं स्यात् । असति हि आतेशुरादौ पाठे यदि अपेः श्रुतमिति
 निपात्यते कथमन्यत्र हेतोरिति पर्युदासः ? अथान्यत्र हेतोरिति पर्युदासो
 न तर्हि अपेः श्रुतमिति निपातनमुपपद्यते । नहि आतेशुरादावसति पाठे
 आतेहेतुमस्त्रिचं त्यक्त्वा ऽन्यस्ततो णिजस्ति । तस्माद् यस्य हेतुमस्त्रिचो
 न केनचित् प्रकारेण स्वार्थिकत्वमुपपद्यते स एव भाष्यकारस्य पर्युदासविषय-
 त्वेनाभीष्टः । स पुनर्यो बाह्यो प्रयोजके द्वितीयो णिजुत्पद्यते च विज्ञेयः ।
 यस्य तु केनचित् प्रकारेण स्वार्थिकत्वमुपपद्यते स एव भाष्यकारस्य पर्युदास-
 विषयत्वेन न प्रकल्प्यते । तस्मैतन्निपातनमिष्टमेव । स पुनर्यस्मिन्नुत्पन्ने
 आतिः प्राकृतं पच्यर्थमाह स विज्ञेयः । शक्यते हि तस्य पचिना प्रकृत्यर्थेन
 समानार्थत्वात् स्वार्थिकत्वमुपचारेणाभिधातुमिति । तदेवमिह पाठेऽपि
 सुरादौ आते ख्यन्तस्त्रायेतन्निपातनं युज्यत एवेति ।

२८ । प्यायः पी ।

पीनमिति । ओदितचेति (८।२।५४) निष्ठानत्वम् । इयमपीत्यादि ।

अपिगच्छेन न केवलं पूर्वसूत्रे या विभाषा सैव व्यवस्थितविभाषा अपित्वेषा-
पोति दर्शयति । तेन किं सिद्धं भवतीत्याह तेनेत्यादि । सीपसर्गस्य तु नैव
भवतीत्यस्वापवादमाह आङ्पूर्वस्येत्यादि । नित्यज्ञायमन्मूषसोः (F) पीभावः ।
व्यवस्थितविभाषैव ।

२६ । लिङ्यङोश्च ।

विभाषेति निवृत्तमिति । उत्तरसूत्रे पुनर्विभाषापहणात् । अन्वयापीद-
मेव तत्रानुवर्त्तिष्यत इति तत्र कुर्यात् । अतएवोच्यते द्वयोर्विभाषयोर्मध्ये ये
विधयस्ते नित्या भवन्तीति । प्यायः (६।१।२८) पीत्येतच्चगच्छेनानुक्तस्यत इति ।
इतरथाहि संप्रसारणस्य प्रकृतत्वान्निङ्यङोः प्यायः संप्रसारणं विज्ञायेत ।
चगच्छे तु सत्यनन्तरणेव पीभावेन सम्बन्धः सुखमवसोयते । नाप्राप्ते द्विवचने
पीभावो विधीयते । तेन तस्य बाधकं प्राप्नोतीति कस्यचिदाशङ्का स्यात् ।
अतस्तान्निराकर्त्तुमाह परत्वादित्यादि । विरोधे हि सति बाधा स्यात् । इह
तु विरोधो नास्ति । अतः परत्वात् पीभावे कृते पुनः प्रसङ्गविज्ञानात् सिद्ध-
(प, ०) मिति द्विवचनं भवतीति ।

३० । विभाषा ष्वेः ।

शुश्रावेति । लिटि ष्वलि संप्रसारणे कृते वृहदावादेशौ । शिश्रायेति ।
यदा न संप्रसारणं तदा वृहदावादेशौ । शुश्रवतुः । शिश्रियतुरिति । यदा
संप्रसारणं तदोवङ् । अन्यदेशङ् । अप्राप्तमिति । केनचिद्विहितत्वात् ।
लित्त्वभ्यासस्योभयेषामित्यत्रो (६।१।१७) भयग्रहणादन्यत् कार्यं प्रवर्त्तमान-
मपास्याभ्यासस्य संप्रसारणमेव यथा स्यादित्येतदुभयेषांग्रहणस्य प्रयोजनमुक्तम् ।
ततश्चेममपि विकल्पं बाधित्वा नित्यं संप्रसारणमेव स्यादिति कस्यचिद्भ्रान्तिः
स्यात् । अतस्तान्निराकर्त्तुमाह यदा चेत्यादि । अत्र श्रयतेर्विभाषा संप्रसारण-
मुच्यते । यदि कदाचिद् धातोर्न संप्रसारणं भवति तदाभ्यासस्य स्यात् ।
ततश्च श्रयतेः संप्रसारणं पाक्षिकं न कृतं स्यात् । स्यादेतत् । लिट्परस्य
श्रयतेरिदं विकल्पेन कार्यं विधीयते । तस्य च तदस्येवेति । असम्भगीतत् ।

द्विष्ययोगे हि द्विर्वचने क्रियामात्रम् भिद्यते । न धातुरूपम् इति कुतः
पूर्वपरयोः कार्यसम्बन्धं प्रति भेदः ? तस्माद् यदा धातोर्न भवति तदाभ्यास-
स्वापि न भवत्येव ।

३१ । षौ च संश्रुडोः ।

षौ च संश्रुडोरिति । भिन्नाधिकरणे सप्तम्यौ । संश्रुडोः परतो यो
णिस्तस्मिन् षौ परतो यः श्रयतिरिति । शुश्रावयिषतीति । श्रयतेर्णिच् ।
सन् । संप्रसारणम् । वृद्धिरावादेशः । शुद्ध्येतस्य द्विर्वचनम् । अशुश्रवदिति ।
लुङ् । षुश्चङ् । संप्रसारणादिकम् । पूर्ववन्मिलोपः । षौ चङीति (७।४।१)
ऋस्वः । द्विर्वचनम् । दीर्घां लघोरिति (७।४।८४) दीर्घः । ननु च
श्रयतेर्णिचि तदन्ताच्च सनि कृते चङि चान्तरङ्गत्वात् पूर्वं वृद्धरायादेशाभ्यां
भवितव्यम् । ततः संप्रसारणेन । तथाच सति शुश्रुययिषतीति सन्परे षौ
भवितव्यम् । चङ्परे त्वशुश्रुयदिति । तत् कथं शुश्रावयिषति अशुश्रव-
दिति चोदाहृतमित्याह संप्रसारणमित्यादि । आदिशब्देनायादेशः परि-
गृह्यते । संप्रसारणाश्रयं पुनरत्र संप्रसारणाच्चेति (१।१।१०८) परपूर्वत्वम् ।
तेनापि वृद्धादिकं बाध्यत इति । नन्वेवमपि वृद्धरायादेशयोः कृतयोः शावि-
त्यस्य द्विर्वचनं प्राप्नोति । नहि केनचित् षौ स्थानिवद्भावो विहित इत्यत
आह षोः पुयण्यपर (७।४।८०) इत्यादि । यत्र चैतज् ज्ञापकं तथा तस्यैव
वृत्तावुपपादयिष्यामः ।

३२ । ङः संप्रसारणम् ।

जुहावयिषतीति । अत्रापि पूर्ववद् बलीयस्त्वाद् वृद्धरादेः प्राक् संप्रसारणं
भवति । अभ्यासस्य कुङ्क्षो श्रुरिति (७।४।६२) चुत्वम् । इकारस्य भक्कारः ।
तस्याभ्यासे चर्च्च इति (८।४।५४) जश्त्वं जकारः । अथात्र कस्मात् साच्छा-
शाङ्केत्यादिना (७।३।३७) प्रागेव संप्रसारणाद् युगागमो न भवतीत्याह
संप्रसारणस्येत्यादि । ननु च संप्रसारणग्रहणमनुवर्त्तत एव । तत् किमर्थं
पुनः संप्रसारणमित्युच्यत इत्याह संप्रसारणमितीत्यादि । पूर्वकं हि संप्रसारण-
ग्रहणं विभाषेत्यनेन सम्बन्धमतस्तदनुवृत्तौ तस्याप्यनुवृत्तिः स्यात् । तस्माद्

विभाषेत्यस्य निवृत्तये पुनः संप्रसारणमित्युक्तम् । अथ कस्माद् योगविभागः क्रियते ? यावता ह्यः संप्रसारणमभ्यस्तस्य चेत्येकयोगेऽपि- जुहावयिषती-त्यादि सिध्यतेऽत्र । अत्रापि ह्यतिरभ्यस्तस्य कारणत्वेन सम्बन्धी भवत्येव । तथाचैकाचो हे प्रथमस्येति (६।१।१) स एव द्विरुच्यमानोऽभ्यासस्य कारणं भवतीत्येत्याह ह्यः संप्रसारणमित्यादि । एकयोगिनैव सिद्धे पृथग्योगकरणमभ्यस्तस्य निमित्तं यः प्रत्ययो न भवति तेन व्यवधाने संप्रसारणं न भवतीत्यस्यार्थस्य ज्ञापनार्थम् । तेन जिह्वायकीयिषतीत्यत्र श्वला क्वचा च व्यवधाने न भवति । यदि पुनः पृथग्योगकरणेनायमर्थो न ज्ञाप्येत तदा स्यादेवात्र संप्रसारणम् । भवति ह्यत्रापि ह्यतिरभ्यस्तस्य निमित्तम् । ह्यायकशब्दाण्यबुलन्तात् क्वच् । क्वचि (४।४।३३) चेतीत्त्वम् । क्वजन्तात् सन् । इट् । अतो लोपः (६।४।१४८) । द्विर्वचनम् ।

३३ । अभ्यस्तस्य च ।

चकारो ह्य इत्यनुकर्षणार्थः । अत एवाह ह्य इत्यनुवर्त्तत इति । यदि ह्य इत्येतन्नानुवर्त्तते ततोऽभ्यस्तमात्रस्य स्यात् । तत्र ह्य इत्यनुवर्त्तमानस्याभ्यस्तस्येत्यनेन यदि सामानाधिकरण्यं स्यात् तदा द्विर्वचने कृते ऽभ्यस्तसंज्ञायामुपजातायां संप्रसारणं स्यात् । एवञ्च न संप्रसारणे संप्रसारणमित्यभ्यासस्य (६।१।३७) संप्रसारणं न स्यात् । यद्यपि परिण हरूपेण व्यवधानं तथापि समानाङ्गग्रहणात् तस्य व्यवधानेऽपि प्राप्नोत्येवात्र प्रतिषेधः । यथा यूनेत्यत्रेतीमं पक्षे सामानाधिकरण्ये दोषं पश्यन्नाह तदभ्यस्तस्येत्यनेन व्यधिकरणमिति । भिन्नाभिधेयमित्यर्थः । अभ्यस्तस्य यो ह्यतिरित्यादिना सम्बन्धलक्षणां षष्ठीं ख्यापयं स्तदेव वैयधिकरण्यं दर्शयति । तेन किं सिद्धं भवतीत्याह तेनेत्यादि । जुहावेति । संप्रसारणे वृद्धावादेशयोः स्थानिवद्भावेन हु इत्यस्य द्विर्वचनम् ।

३४ । बहुलं छन्दसि ।

३५ । चायः की ।

निचिक्युरिति । एरनेकाच इत्यादिना (६।४।८२) यणादेशः । निचायेति ।

ख्यबन्तमेतत् । दीर्घाच्चारणं चिकीवानित्यत्र दीर्घस्य अवनार्हम् । इदं क्वसौ रूपम् ।

३६ । अपस्पृधेथामान्चुरान्हुश्चिच्युषित्याज्जश्राताः
श्रितमाशीराशौर्त्ताः ।

अकारलोपश्चेति । धातोरवयवो योऽकारस्तस्य निपातनालोपः । अपास्पृधेथामिति । अपाकारस्याटश्चेति (६।१।८०) सवर्णदीर्घत्वम् । विषय-
विभागमिच्छन्तीति । स च निपातनसामर्थ्याल्लभ्यत इति वेदितव्यम् ।
यदि क्वचिदप्येकस्मिन् आभावो दृश्यते तदर्थं तर्हि यत्रान्तरमाख्येयम् । नहि
श्राता इत्यनेनैतदपि सिध्यति । सूत्रे बहुवचननिर्देशात् । अत आह
भस्येत्यादि ।

३७ । न संप्रसारणे संप्रसारणम् ।

येषां संप्रसारणमुक्तं तेषां यावन्तो यणः सम्भवन्ति तेषां सर्वेषां सम्प्रसारणं
प्राप्तमिति प्रतिषेधोऽयमारभ्यते । ननु चालोऽन्त्यपरिभाषयाऽ (१।१।५२) न्त्यस्यैव
भविष्यति । नानन्त्यस्य । नैतदस्ति । नञ्जनया परिभाषया शक्यमिहोपस्थातुम् ।
वचिस्वपियजादीनामन्त्यस्य यणोऽसम्भवात् । एवं तर्ह्यनन्त्यविकारेऽन्त्यसदेशस्ये-
त्यन्त्यसदेशस्य (प, १०४) कार्यं भविष्यति । अन्त्यसदेशो यो यण् तस्यैव
कार्यं भविष्यति । नैतरस्य । नैषास्ति परिभाषा । प्रयोजनाभावात् ।
यदाह तस्याः परिभाषाया न सन्ति प्रयोजनानीति । तस्मात् कर्त्तव्यमेतत्
सूत्रम् । ननु च पूर्वपरयोरेकयोगलक्षणं संप्रसारणम् । ततो यदि तत्
परस्याभिनिर्वृत्तं तदा पूर्वस्याप्यभिनिर्वृत्तमेव । (G) न चाभिनिर्वृत्तस्य
निवृत्तिः शक्यते कर्त्तुम् । नाप्यनभिनिर्वृत्तस्य निमित्तत्वेनाश्रयणं युज्यते ।
ततोऽस्मादेव प्रतिषेधवचनात् तत् परस्य तावत् क्रियते । तत्र कृते तु

(G) अतःपरं—“न चाभिनिर्वृत्तस्य प्रतिषेधः शक्यते कर्त्तुम् । यो हि मुक्तवन्तं ब्रूयान् मा भुक्था
इति किं तेन कृतं स्यात् ? अथ पूर्वस्याभिनिर्वृत्तम् परस्याप्यभिनिर्वृत्तमेव । एवं सत्यसतः प्रतिषेधं प्रति-
निमित्तत्वेनाश्रयो लोपपद्यत इत्याह एकयोगलक्षणेत्यादि । यदि युगपद द्वयोरपि स्यादितं वचनमनर्थकं स्यात् ।
इत्यधिकः सश्रीगूरुपुस्तके पाठः ।

पूर्वस्यापि प्राप्तं प्रतिषिध्यते । अत्र संप्रसारणमित्यनुवर्त्तमाने पुनः सम्प्रसारणग्रहणं किमर्थमित्याह संप्रसारणमित्यादि । असति पुनः संप्रसारणग्रहणेऽनन्तरस्य विधिर्वा भवति प्रतिषेधो वेति (प, ६२) प्रकृतस्येव संप्रसारणस्य प्रतिषेधः स्यात् । न विदेशस्यस्य । तस्माद् विदेशस्यस्यापि भिन्नप्रकरणविहितस्य प्रतिषेधो यथा स्यादित्येवमर्थं पुनः संप्रसारणग्रहणम् । यूनो यूनेति । संप्रसारणे कृते परपूर्वत्वे कृते चाकः सवर्णे दीर्घः (६।१।१०१) । ननु च क्रियमाणेऽपि पुनः संप्रसारणग्रहणे तत्र प्रतिषेधो न स्यात् । सवर्णदीर्घत्वस्य पूर्वविधौ स्थानिवद्भावे सत्युकारव्यवहितत्वात् । अत आह संप्रसारणग्रहणसामर्थ्यादेवेत्यादि । यदि स्थानिवद्भावः स्यादनर्थकं पुनः संप्रसारणग्रहणं स्यादित्यभिप्रायः । अभ्रूपेत्य पुनः परिहारात्स्तरमाह । सति वेत्यादि । संप्रसारणग्रहणसामर्थ्यादेवात्राय्युमाणोऽपि शास्त्रान्तरेण स्थानिवद्भाव मापन्नो योऽज् व्यवधानं करोति तस्मात्त्रेण व्यवधानं नाश्रयिष्यते । मा भूत् संप्रसारणग्रहणमनर्थकमिति । ननु च यूनश्च कृत्मायाम् (४।१।१६७) । इदो यूनेति (१।२।६५) निपातनादेव यूनो यूनेत्यत्र संप्रसारणं न भविष्यति । तत् किमेतन्निवृत्त्यर्थं पुनः संप्रसारणग्रहणेन ? नैतदस्ति । अबाधकान्यपि निपातनानि भवन्तोत्प्राक्तम् । अपि चैतद्विषयमेव निपातनं विज्ञायते । तथाच यूनो यूना यूनीत्यत्र संप्रसारणं स्यादेवेति । आरेवानिति । रयिरस्यास्तीति मतुप् । संप्रसारणे कृते आद्गुणः (६।१।८७) । छन्दोश्च इति वत्वम् (८।२।१५) ।

३८ । लिटि वयो यः ।

वयेर् द्वौ यणौ । तत्र पूर्वेण वकारस्य संप्रसारणप्रतिषेधे प्राप्ते यकारस्थानेन संप्रसारणं लिटि प्रतिषिध्यते । तत्र प्रतिषेधे यकारः संप्रसारणभाग् न भवतीति वकारस्य संप्रसारणं भवति । धातोरभ्यासस्य च । तत्र धातोरयच्चादिच्छलेण (६।१।१६) । (H) अभ्यासस्य लिट्यभ्यासस्योभयवामित्यनेन (६।१।१७) । अथ किमर्थं लिङ्ग्रहणम् ? यावता वयेरादेशस्य लिटोऽन्यत्र

सम्बन्धो नास्ति । तद्विधौ लिट्यन्यतरस्यामित्यतो (२।४।४०) लिङ्ग्रहणानु-
वृत्तेः । तत् सामर्थ्यादेव लिटि भविष्यतीत्यत आह लिङ्ग्रहणमुत्तरार्थमिति ।
वेज इति (६।१।४०) प्रतिषेधो लिटि यथा स्यादित्येवमर्थं लिङ्ग्रहणम् ।

३९ । वञ्चान्यतरस्यां किति ।

४० । वेजः ।

४१ । ल्यपि च ।

४२ । ज्यञ्च ।

४३ । व्यञ्च ।

योगविभाग उत्तरार्थ इति । उत्तरत्र वेज एव विभाषा संप्रसारणं
यथा स्याज् ज्या इत्यस्य मा भूदित्येवमर्थं योगविभागः ।

४४ । विभाषा परेः ।

४५ । आदेच उपदेशे ऽशिति ।

धातोरिति वर्त्तत इति । लिटि धातोरनभ्यासस्येत्यतः (६।१।८) । तस्य च
धातोरेवेच इति विशेषणम् । विशेषणेन च तदन्तविधिर्भवतीत्याह एजन्तो यो
धातुरिति । उपदेश इति । आद्युच्चारणे गणपाठ इत्यर्थः । चेता स्तोतेति ।
मनु च लक्षणप्रतिपदोक्तपरिभाषयैवात्र न भविष्यति । तत् किमुपदेशग्रहणेन ?
एवं तद्गुणोपदेशग्रहणमेतज् ज्ञापयति । अनित्येषा परिभाषेति । एतेनार्त्ति-
क्रीत्यादि (७।३।३६) सूत्रे लाल्छणिकस्याप्याकारस्य ग्रहणे सति क्रापयतीत्या-
दावपि पुक् सिद्धो भवति । श इद् यस्य सोऽयं शिदिति । यश्च लिटस्तभयोरे-
शिरेजित्येशादेशः (३।४।८१) स शिद् भवति । ततश्च शिति प्रतिषेधे क्रियमाण
एष्यप्यात्त्वं न प्राप्नोति । अत्रायादेशे कृते स्थानिवद्भावेन ग्लै इत्यस्य द्विर्वचने
जिगन्थाय इत्यनिष्टं रूपं स्यादिति मन्यमान आह कथमित्यादि । ग्लै इत्यादा-
वाती लोप इटि चेत्वाकारलोपः (६।४।६४) । नैवमित्यादिना परिहारः ।
श एव इत् शिदिति विज्ञायमाने सत्वल्ग्रहणमेव भवति । तच्च यस्मिन्

विधिस्तदादावल्ग्रहणपरिभाषया [प, ३४] शिदादौ प्रत्यये प्रतिषेधेन भवितव्यम् । 'नचैश्' शिदादिः । किं तर्हि शिदन्तः । शिदन्तस्वैवसारणात् । तस्मादत्रैशि प्रतिषेधो न भवति । अशितीति पर्युदामो वा प्रसज्यप्रतिषेधो वा । तत्र यदि पर्युदासस्तदा शितोऽन्यदात्त्वनिमित्तमाश्रितं स्यात् । एवञ्च यावदात्त्वस्य निमित्तं न भवति तावदात्त्वेन न भवितव्यमिति । अनाकारान्तत्वात् । सुगल इत्यादावाकारान्तलक्षणः कप्रत्ययो न स्यादित्येतच्चेतमि क्त्वाद् अशितीत्यादि । तेन किं सिद्धं भवतीत्याह तेनेत्यादि । प्रसज्य-प्रतिषेधे ह्यात्त्वस्य शिति प्रतिषेधः क्रियते । नतु किञ्चिन्नमित्तमाश्रीयत इति । तदनैमित्तिकं भवति । अतः प्रागेव प्रत्ययोत्पत्तेरात्त्वं भवतीत्याकारान्तलक्षणः प्रत्ययः सिध्यति । तेन सुगल इत्यादि सिद्धं भवति । आदिशब्देन सुगल सुगला इत्यादेर्ग्रहणम् । तत्र हि स्त्रियामातद्योपमर्गं (६।३।१०६) इत्यङ् ।

४६ । न व्यो लिटि ।

व्येञ् संवरणे । अथालिटीति कस्मान् जायते ? तुल्या हि भङ्गिता । नैतदस्ति । यदि ह्येवं स्यात् लिटि व्य इति नियम एव कृतः स्यात् । लिटेऽत्रात्त्वम् । नान्यत्रेति । लक्ष्यस्थित्या च विपरीतनियमो भविष्यति । द्विवचनबहुवचनयोः संप्रसारणे पूर्वरूपत्व आत्त्वे च सत्यमति वा नास्ति विशेष इत्येकवचनान्तमुदाहृतम् । संविव्ययिष्येति । थलि वलादिलक्षणस्यैत एकाच इत्यादिना (७।२।१०) प्रतिषेधः । पुनरपि क्रादिनियमार्थः प्राप्तः । सोऽप्यचस्तास्त्रदित्यादिना (७।२।६१) प्रतिषेधः । पुनरुक्तो भारद्वाजस्येति (७।२।६३) नियमादिकल्पे प्राप्त इङ्कर्त्तव्ययतीनामिति (७।२।६६) नित्यं क्रियते ।

४७ । स्फुरतिस्फुल्लत्योर्घञि ।

विस्फारो विस्फाल इति भावे घञ् । हलद्येति (३।३।१२१) करणाधि-करणयोर्वा ।

४८ । क्रीड्जीनां शौ ।

डुक्रीञ् द्रव्यविनिमये । इड् अध्ययने । जि जये । अनुपदेशार्थं आरम्भः ।
 क्रापयतीत्यादावात्त्वे कृते ऽर्त्तिक्रीत्यादिना (७,३।३६) पुक् । किमर्थमिद-
 मुच्यते ? न क्रप कुत्सायां गतौ । जप जल्प व्यक्तायां वाचि । आभृ व्याप्ता-
 वित्यस्य चाधिपूर्वस्य णिचि कृते क्रापयतीत्यादिकं रूपं सिद्धम् । अनेकार्थत्वाद्
 धातूनां क्रीणात्याद्यर्थं क्रपादयो वर्त्तिष्यन्ते । उच्यते । क्रीणात्यादीनां णिचि
 प्रयोगान्तरनिवृत्त्यर्थम् । अथ करोतेरीड् गतावित्यस्य ग्रहणं कस्मान्न
 विज्ञायते ? उच्यते । करोतेस्तावन्न सम्भवति । एच इत्यधिकारात् ।
 अतएव वृत्तिकृतैच इत्यनुवर्त्तितम् । वचनसामर्थ्याद्वा । तस्य हि वृद्धै-
 वात्त्वं सिद्धम् । नैतदस्ति । नियमार्थं हि स्यात् । आत्त्वमेव । न पुना
 रपरत्वमिति । नैतदस्ति । विधिनियमसम्भवे विधिरेव ज्यायानिति
 क्रीणातेरेव ग्रहणम् । न करोतेः । तस्य निगमार्थत्वात् । क्रीणातेस्तु
 विध्यर्थत्वात् । इड् गतावित्यस्यापि ग्रहणं न सम्भवति । जयतिना ऋस्वा-
 न्तेन साहचर्यात् । इड् ऋस्वान्तो ग्रहीष्यते । न दीर्घान्तः । शब्दपर-
 विप्रतिषेधात् । जयतिना साहचर्यम् । न क्रीणातिना । व्याख्यानतो वा
 विशेषोऽवसेयः ।

४९ । सिध्यतेरपारलौकिके ।

अन्नं साधयतीति । अन्नं निष्पादयतीत्यर्थः । अत्र हि सिधिः
 पारलौकिकेऽर्थे ज्ञानविशेषे वर्त्तत इति । अस्यार्थं तापसः सिध्यतीत्यादिना
 स्पष्टीकरोति । उपसंहरन्निति निष्पादयन्नित्यर्थः । इह कस्मान्न भवती-
 त्यादि । एवं मन्यते । ब्राह्मणेभ्यो दास्यामीत्यनेनाभिप्रायेण योऽन्नं साधयति
 स जन्मान्तरे भवन् फलमभ्युदयलक्षणं प्राप्नोति । तस्मात् पारलौकिकेऽर्थे
 सिधिरत्र वर्त्तत इति पर्युदासेन भवितव्यमिति । सिध्यतेरन्नार्थो निष्पत्ति-
 रित्यादिनेह्लोकार्थतां त्वस्य दर्शयति । तस्याः प्रयोजनमन्नमित्यन्न-
 मुद्दिश्य प्रवृत्तत्वात् । तस्मैत्यन्नस्य न पुनः सिद्धिरिवेतीति । अर्थाज्ञानविपरि-
 णामं कृत्वा न पुनः सिद्धिरिव पारलौकिकीति सम्बन्धनीयम् । सिद्धि-

निष्पत्तिरित्यर्थः । इतिकरणो हेतौ । यस्मात् सिद्धौ धातुर्वर्त्तते । अत्र सिद्धिः पारलौकिकी न भवति । तस्मान्नाच्चात्त्वं पर्युदस्यते । स्यादेतत् । यद्यपि साक्षाद् धातुः परलोकार्थी न भवति पारम्पर्येण तु भवत्येव । तस्माद् भवितव्यमेव प्रतिषेधेनेत्याह साक्षादित्यादि । यदि साक्षादव्यवधानेन परलोकार्थी यः सिध्यतेरर्थस्तत्रापि पारलौकिक इतीदं वचनं न कृतार्थं स्यात् तदा पारम्पर्येणापि यः परलोकार्थस्तत्र व्याप्रियेत । मा भृद् वचनवैयर्थ्यमिति । इदं तु ज्ञानविशेषे साक्षात् परलोकार्थे सिध्यत्यर्थं चरितार्थम् । ततो नोत्सह्यत एवं विधिविषयमवगाहितुम् । न शक्नोत्येवं-प्रकारे विषये निषेधः प्रवर्त्तितुमित्यर्थः । अथ सिध्यतेः श्यना निर्देशः किमर्थः ? न सिधेरित्येवोच्येत । एवं हि लघु सूत्रं भवतीत्याह सिध्यतेरित्यादि ।

पू० । मौनातिमिनोतिदीडां ल्यपि च ।

उपदेश इत्यनुवृत्तेः प्रागेव प्रत्ययोल्लेखेन भवितव्यमिति । अत्र आत्त्वविधानकाले ल्यपः परत्वं न सम्भवतीति तस्मान्नप्यपीति विषयसप्तमीयं विज्ञायत इत्याह ल्यपि विषय इति । एच इति । यद्यपि प्रकृतिविशेषणं प्रागासीत् तथापीहोपदेशाधिकारान्मौनातिप्रभृतीनाञ्चोपदेशावस्थायामेचोऽसम्भवात् सामर्थ्याद्विषयविशेषणं विज्ञायत इत्याह एचश्च विषय इति । उपदेश इत्यस्य प्रागित्यादिनार्थमाचष्टे । प्रमायेति । समासेऽनञ्जिति (७।१।३७) ल्यप् । कः पुनरुपदेशावस्थायामेवात्त्वविधानेऽर्थः सम्पद्यते ? यदर्थमुपदेशावस्थायामात्त्वं क्लियत इत्याह उपदेश एवेत्यादि । इवर्णान्तलक्षण एरजित्यच् (३।३।५६) । आकारान्तलक्षण आतो युच् (३।३।१२८) । उपदाय इति । उपदेश एवात्त्वे कृते सत्यचो निमित्तं विहतमित्युत्सर्ग एव भाव इति (३।३।१८) घञ् सिद्धो भवति । आतो युक् चिण्कृतोरिति (७।३।३३) युक् । ईषदुपादानमिति । उपदेशावस्थायामात्त्वे खलपवादो युच् सिद्धो भवति ।

पू१ । विभाषा लीयतेः ।

तयोरुभयोरपि यका निर्देशः स्मर्यत इति । आचार्यैः । अथ दैवादिकस्यायं श्यना निर्देशः कस्मान्न विज्ञायते ? अतएव निर्देशात् ।

यदि देवादिकएवात्र निर्देष्टुमभीष्टः स्यादनुबन्धेन लीड इति निर्देशं कुर्यात् । तस्मात् साधारणेनागन्तुकेन यकायमुभयोर्निर्देशः । ईषत्प्रमय इति । ईषद् दुःस्वित्यादिना (३।३।१२६) खल् । निमयो वर्त्तत इति । एरजित्यच् (३।३।५६) । अत्र तु लियो व्यवस्थितविभाषया विज्ञानात् सिद्धमिति । लिय इत्युपलक्षणमात्रम् । इतरयोरपि सिद्ध एव । विभाषाग्रहणस्य पूर्वेणापि सूत्रेण सम्बन्धात् । व्यवस्थितविभाषाविज्ञानात् प्रलम्भनशालीनीकरणयोश्च षौ नित्य-मास्त्वं भवति । व्यवस्थितविभाषाविज्ञानादेव । उल्लापयतेऽपलापयत इति । लियः सम्माननशालीनीकरणयोरित्यात्मनेपदम् (१।३।७६) ।

५२ । खिदेऽच्छन्दसि ।

चिखादेति । पुगन्तल्लघूपधस्येति (७।३।८६) गुणे कृत आकारः । यदि खादिरपि खिदेरथं वर्त्तते ततोऽयं योगः शक्योऽकर्त्तुम् । खादेस्तु चखादेति भविष्यति । खिदेस्तु चिखेदेति ।

५३ । अपगुरो णामुलि ।

अपगारमपगारमिति । आभीक्ष्ण्ये हे भवत इति (८।१।१२, वा) हित्वम् ।

५४ । चिस्फुरो णौ ।

क्रीड्जीनां णावित्यत्र (६।१।४८) प्रदेश इदं नोक्तम् । नित्यं मा भूदित्येवमर्थम् ।

५५ । प्रजने वीयतेः ।

यदि वा गतिगन्धनयोरित्ययं धातुः प्रजने वर्त्तते ततः शक्यतेऽपि योगोऽ-वक्तुम् । वार्तेर्हि वापयतीति भविष्यति । वीयतेस्तु वाययतीति ।

५६ । विभेते हँतुभये ।

हेतुभय इति । पञ्चमी भयेनेति (२।१।३७) पञ्चमीसमाप्तोऽयमित्याह ततो यद्भयमिति । किं पुनस्ततो भयमित्याह स यस्व भयस्येत्यादि । अथात्वपत्रे पुगागमः कस्मान्न भवति ? अस्ति ह्यत्रापि प्राप्तिः । एकदेश-विक्रतमनन्धवद् भवतीत्यत (प, ३८) आह स चेत्यादि । भियो हेतुभये

पुगित्वत् (७।३।४८) हि भी ई इति ईकारेण प्रसिद्धस्य निर्देशः कृतः । ईकारान्तस्यैव पुग् यथा स्यात् । आकारान्तस्य मा भूदिति । तथा लियो यङ्णम् । तस्याप्यात्त्वपक्षे लीलोनुक्लुकावन्यतरस्यां खेहविपातन इति (७।३।३८) नुङ् न भवति । ईकारप्रसङ्गनिर्देशादेवेति प्रसङ्गेन व्युत्पादितम् ।

५७ । नित्यं स्मयते ।

भयशब्देन धात्वर्थसाम्यादित्यादि । यश्च विभेतेरर्थो यश्च स्मयते स्तो हावपि सट्टशौ । चित्तविकारस्वभावतया । हावपि तौ चित्तसंचोभलक्षणौ । अतो हयोरपि यत् सामान्यं तत् साट्टश्यम् । तस्माद् भयशब्देनात्र स्मयतेरर्थोऽभिधीयते । दृश्यते हि साट्टश्यादर्थान्तरेऽपि शब्दानां वृत्तिः । यथा सिंही माणवक इति । किं पुनः कारणमेवं व्याख्यायत इत्याह नहीत्यादि । हेतुभय इत्यनुवर्त्तते । उच्यते चेदं विशेषणम् । नच मुख्ये भये स्मयते हेतोरस्ति । तत्र सामर्थ्यात् केनचित् साट्टश्येन स्मयत्यर्थ एव भयशब्देनात्राभिधीयत इति विज्ञायते ।

५८ । सृजितशोर्भाल्यमकिति ।

स्रष्टा द्रष्टेति । अमागमे कृते यणादेशः । ब्रह्मादिसूत्रेण (८।२।३६) षत्वम् । लघूपधगुणापवादोऽयमित्यादि । ननु चासति सम्भवे बाधनं भवति । अस्ति च सम्भवो यदुभयं स्यादिति । तत्र गुणे कृतेऽमागमो भविष्यति । नैतदेवम् । सामान्यविहितो गुणो विशेषविहितस्त्वमागमः । सामान्यविहितस्य च विशेषविहितो बाधको भवति यथा ब्राह्मणेश्वरो दधि दीयतां तक्रं कौण्डिन्यायेति । यथा सामान्यविहितस्य दधिदानस्य विशेषविहितं तक्रदानं बाधकं भवति तथेहापि युक्ताऽमागमेन गुणस्य बाधा । अस्त्राचीत् । अद्राचीदिति । आदेशप्रत्यययोरिति (८।३।५८) षत्वम् । अस्तिसिचोऽपृक्त (७।३।६८) इतीट् । वदब्रज-हलन्तस्याच इति (७।२।३) वृद्धिः । षटोः कः सीति (८।२।४१) कत्वम् । वृद्धिरपि कृते भवतीति । अथ प्रागिव वृद्धिः कस्मान्न भवतीत्याह पूर्वन्तु बाध्यत इति । यथैव हि विशेषविहितत्वादमागमेन सामान्यविहितो गुणो बाध्यते तथा वृद्धिरपि सामान्यविहितैवामागमे कृते षट्त्वात् पुनः प्रसङ्गविज्ञानात्

(प, ४०) सिद्धमिति सापि भवति । गुणस्वभागे कृते न भवति । निमित्तस्य विहितत्वात् । न ह्यमागे कृत उपधा लघ्वी गुणभाविन्युपपद्यते । अथेह कस्मान्न भवति ? रज्जुच्छब्दां देवदृग्भ्यामिति । सत्यपि धात्वधिकारे क्तिबन्ता धातुत्वं न जहतीति भ्याम्प्रत्ययमिति तमाश्रित्यामागमः प्राप्नोतीत्यत आह धातोरित्यादि ।

५६ । अनुदात्तस्य चर्दुपधस्यान्यतरस्याम् ।

उपदेश इति वर्त्तत इति । अनुदात्तस्य विशेषणार्थम् । तेन त्रसेत्यत्र यद्यपि ढणि विहिते नित्स्वरैण धातोरुदात्तत्वं तथाप्युपदेशावस्थायामनुदात्त इत्यमागमः सिद्धो भवति । इहच वर्तेति यद्यपि ढचि कृते धातुरनुदात्तो भवति तथाप्युपदेशावस्थायान्नायमनुदात्त इत्यमागमो न प्रवर्त्तते । किमर्थम् पुनरनुदात्तस्येत्युच्यते ? अनिट इत्येव नोच्येत । एवं लघु सूत्रं भवतीत्याह । ढप प्रीणन इत्यादि । ढप्यतिदृष्यत्यो रधादिभ्यश्चेतीट् (७।२।४५) विकल्प्यते । ततो यद्यनिट एवोच्येत तदा पाक्षिकेणैतावनिटाधिति तयोरमागमो न स्यात् । अथ पाक्षिकेणैतद्भावेन तयोरनित्त्वादमागमो भवति । तथाच सति ह्रस्व उद्यम इत्यस्यापि स्यात् । अयमप्युदित्त्वात् पाक्षिकेड्भावादनिङ् भवति । तस्मान्न शक्यतेऽनिट इति वक्तुमित्यभिप्रायः । यदि तर्ह्यनयोरिङ् विकल्प्यते तदानुदात्तोपदेशः किमर्थः ? स हेयमर्थः क्रियते । अनुदात्तादितीट् (७।२।१०) प्रतिषेधो यथा स्यात् । यदि तर्ह्यनयोरिङ् विकल्प्यते किं तेनेत्यत आह अनुदात्तोपदेशः पुनरेवमर्थ एवेति । वर्तेति । हो ढः (८।२।३१) । शुना शुः (८।४।४६) । ढो ढे लोपः (८।३।१३) । यदाप्युदात्तोपदेशस्तदेङ्प्र प्राप्नोतीत्याह ऊदित्वादित्यादि । स्वरतिसूत्री (७।२।४४) त्यादिनास्थी-ऽदित्त्वादिङ् विकल्प्यते । ततस्तेन सत्युदात्तत्वे पञ्च इङ्भावो न भवति । चकारोऽमनुकर्षणार्थः । तेनोत्तरत्र तस्यानुवृत्तिर्न भवति ।

६० । शीर्षंश्छन्दसि ।

किं पुनः कारणमादेशो नेषत इत्याह सोऽपि ङीत्यादि । यतः शिरः-शब्दोऽपि ष्छन्दसि प्रयुज्यते ततो नायमादेशः प्रयुज्यते । आदेशे हि सति

शिरःशब्दस्य च्छन्दसि विषये प्रयोगो न स्यात् । निवृत्तिधर्मत्वात् स्थानिनः ।
यद्यन्यतरस्यां ग्रहणमिहानुवर्त्तते तदादेशेऽप्यदोषः । शीर्षा इति । नोपधया
इति (६।४।७) दीर्घः । क्वचित् शीर्षोति पठ्यते । तत् ढतीयान्तं द्रष्टव्यम् ।
अज्ञोपोऽन इत्यकारलोपः (६।४।१३४) । शीर्षा इति । षष्ठेः कवचनास्तमेतत् ।

६१ । ये च तद्धिते ।

यदि यकारादावपि तद्धिते प्रकृत्यन्तरं विज्ञायते ततो यदि शिरःशब्दाद्
यकारादिस्तद्धित उत्पद्यते तदा तस्य श्रवणमापद्येत । न चेत्थत इत्यत
आह आदेशोऽयमिष्यत इति । स्थानिनोऽनुपादानादिहाप्यादेशो न युज्यत
इत्यभिप्रायेणाह स कथमिति । तद्धित इति ह्येत्यादि । यस्मादिह
यकारादिस्तद्धितः परनिमित्तमुपादीयते न चानुपादाय प्रकृतिं तद्धित उत्-
पद्यते । न च शीर्षञ्शब्द एव प्रकृतिर्युक्ता । तस्य भाषायामसम्भवात् ।
सहि च्छन्दसि निपातितः । भाषायाञ्चेदम् । तस्मात् प्रकृत्यन्तरादुत्पन्ने
यकारादौ तद्धिते विधीयमाने या तेन प्रकृतिराक्षिप्ता तस्या आदेशोऽयं
विज्ञायते । आदेशोऽपि हि विज्ञायमानो न यस्य कस्यचिद्विज्ञायते । अपि तु
शिरःशब्दस्यैव । यतः स तद्धितस्तदनुकूपां तस्यादेशस्य शब्दतच्चार्थतच्चान्तरतमां
प्रकृतिं शिरःशब्देवाक्षिपति । शीर्षण्य इति । अट्कुप्पादिना णत्वम् (८।४।२) ।
शिरस्यतीति । सुप आत्मन क्वच् (३।१।८) । वा केशेष्विति । केशेष्वभि-
धेयेषु शिरःशब्दस्य शीर्षन्नित्यादेशो वा वक्तव्यो व्याख्येय इत्यर्थः । तत्रेदं
व्याख्यानम् । अन्यतरस्यां ग्रहणमनुवर्त्तते । सा च व्यवस्थितविभाषा विज्ञायते ।
तेन शिरसः केशेषु वा शीर्षन्नादेशो भविष्यतीति ।

६२ । अचि शीर्षः ।

स्यौलशीर्ष इति । तस्येदमित्यण् (४।३।१२०) । किमर्थं पुनरादेशान्तरं
विधीयते । न प्रकृत एव शीर्षन्नादेशो विधीयताम् ? तत्रापि न स्तद्धित
इति (६।४।१४४) टिलोपे कृते सिध्दत्वेवेष्टमित्याह शीर्षन्भाव इत्यादि ।
अडादेशे कृत इत्यादि । अणिवोरनार्थयोरित्यादिना (४।१।७८) । तस्य शीर्षस्य
शिरःशब्दग्रहणेन ग्रहणादिति स्थानिवद्भावेन शीर्षन्नादेशः प्राप्नोतीति । ये च

तद्धित इत्यनेनैव (६।१।६१) । तत्रेत्यादि । प्रकृतिभावप्राप्तिस्तु ये चाभावकर्मणो-
रित्यनेन (६।४।१६८) । हास्तिशीर्षन्या हास्तिशीर्षेति । यङ्श्चाबिति
(४।१।७४) चाप् । तत् कथमिति हास्तिशीर्षेति । कथमिष्टं सिध्यतीत्यर्थः ।
कर्त्तव्योऽत्र यत्र इति । स पुनर्यत्रः शिरस्याः केशा इत्यस्य सिद्धये य एव
प्रकृतः स एव वेदितव्यः । व्यवस्थितविभाषयैव हि शीर्षशब्दस्य शिरःशब्देन
ग्रहणात् शीर्षनादेशो न भविष्यतीति । तेन हास्तिशीर्षेत्येवं भवति । न
हास्तिशीर्षेति । अणिजन्ताद्देश्यादि । अणिजोरनार्षयोरित्यत्र (४।१।७८)
सूत्रे ही पक्षौ । अणिजोः स्थान आदेशः षड् विधीयत इत्येकः पक्षः ।
अणिजन्तात् परः षड्प्रत्ययो भवतीति द्वितीयः । तत्रादेशपक्षेऽयं दोष
आपततीतप्रणिजन्तात् परः षडाश्रयितव्य इति प्रत्ययपक्ष आश्रयितव्य
इत्यर्थः । आदेशपक्षे यत्रो वा कर्त्तव्य इति विकल्पार्था वाशब्दः । अथ
तत्रापि प्रत्ययपक्ष आश्रीयमाणे शीर्षस्य शीर्षनादेशः कस्मान्न भवतीत्याह
तत्रेत्यादि । यदा प्रत्ययः षड् तदा तस्मिन् परतो योऽसाविजो यस्येति
चेति (६।४।१४८) लोपस्तस्य पूर्वविधौ कर्त्तव्ये स्थानिवद्भावाद् व्यवधानम् ।
अतो यकारादेः शीर्षनादेशनिमित्तस्य तद्धितस्य व्यवधानादादेशो न
प्राप्नोतीति भावः ।

६३ । , पट्नोमासृहन्निशसन्यूषन्दोषन्यकञ्ककन्न दन्ना-
सञ्कसप्रभृतिषु ।

इहापि शस्प्रभृतयो निमित्तत्वेनोपादीयन्ते । ते च प्रकृत्या विना
नोपपद्यन्त इति भावः । तेषु प्रकृत्यन्तराद्दिहितेषु विधीयमानाः पदादय
आदेशा विज्ञायन्ते । न च स्थानिनोऽनुपादानादनियमेनादेशप्रसङ्गः । यतस्ते-
ष्वादिश्यमानेषु शस् प्रभृतयोऽनुरूपमेव पादादिकां स्वार्थिकीं प्रकृतिमाक्षि-
पन्तीत्याह पाददन्तनासिकेत्यादि । पदित्याद्युदाहरणेषु पदो दत् इति शसन्ते ।
यूष्णो दोष्णो यक्तः शक्त इति षष्ठेःकवचनान्तानि । अलोपोऽन (६।४।१३४)
इत्यकारलोपः । मासि निश्चासनीति समस्येकवचनान्तानि । आसनीत्यत्र
विभाषाङ्गिश्योरिति (६।४।१७६) पक्षेऽकारलोपो न भवति । शेषाणि

तृतीयैकवचनान्तानि । पादौ नासिके इति प्रथमा द्विवचनान्ते । कस्मात्
 पुनरन्यतरस्यामित्येतदनुवर्त्तयन्तीत्याह तेन पादादयोऽप्येत्यादि । यस्मात्
 पादादयोऽपि प्रयुज्यन्ते तस्मादन्यतरस्यामित्यनुवर्त्तयन्ति । व्यवस्थावाचिन
 प्रभृतिशब्द आश्रीयमाणे शस्प्रभृतिभ्योऽन्यत्रादेशो न सिध्यतीत्यभिप्रायेणाह
 प्रकारार्थे प्रभृतिशब्द इति । दोषणो इति । केचिदाहुः प्रथमाद्विवचने
 दोषन्नादेशः । औङः शीभावः । अन्ये त्वाहुः दोषणीति डीबन्तमेतत् ।
 डीपि विषयभूते दोषन्नादेशः । तत ऋन्नेभ्यो डीप् (४।१।५) । नस्यमिति ।
 हितार्थे शरीरावयवादयत् (५।२।६) । नस्त इति । अपादाने चाह्वीयरुहोरिति
 (५।४।४५) तसिः । नःक्षुद्र इति । नासिका क्षुद्रा यस्येति बहुव्रीहिः ।
 नासिक्वो वर्ण इति । भवार्थे शरीरावयवादिति (५।१।६) यत् । नासिक्यं
 नगरमित्यत्र हितार्थे यत् ।

६४ । धात्वादेः षः सः ।

सिञ्चतीति । शि मुचादीनामिति नुम् (७।१।५६) । षोडश इति ।
 षट् वा दश वास्येति संख्ययाव्ययत्यादिना (२।२।२५) बहुव्रीहिः । संख्येय
 डजित्यादिना समासान्तो (५।४।७२) डच् । षोडशिति । (१) षट् दन्ता
 अस्येति बहुव्रीहिः । वयसि दन्तस्य दह इति (५।४।१२) दन्तशब्दस्य
 दत्तादेशः । पष उत्त्वं दहदशसूत्रपदादेः ष्ट्वञ्चेति (६।३।१०६ वा)
 षष उत्त्वम् । उत्तरपदादेश्च ष्ट्वम् । डकारः । षण्ड इति । प्रातिपदि-
 कान्तमेतदव्यत्यन्नम् । षडिक इति । अनुकम्पितः षडङ्गलिदत्त इति
 बहुव्रीहिःमनुष्यनाम्नष्ठजिति (५।४।१४१) ठच् । ठाजादावृद्धं द्वितीयादच
 (५।६।८३) इत्यङ्गलिदत्तशब्दस्य लोपः । ननु च लिटि धातोरित्यतो-
 (६।१।८) ऽत धातुग्रहणमनुवर्त्तयते । तदिह किं ऽनर्धातुग्रहणेन ? एवं
 तर्ह्येतज् ज्ञापयति तन्नित्तमिति । तस्य ह्यनुवर्त्ती लोपो व्योर्वन्तीत्ययमपि
 (६।१।६६) लोपो धात्ववयवस्यैव विज्ञायते । क्रुयी क्तः क्रुतः । क्ष्मायी क्तः
 क्ष्मात् इत्यत्रैव स्यात् । गौधिरः पचेरन्नित्यत्र न स्यात् । नन्वेवमपि धातु-

ग्रहणमनर्थकमेव । यस्मादुपदेश इति वर्त्तत एव । न च प्रातिपदिकानामुप-
 देशः । केषां तर्ह्युपदेशः ? धातूनाम् । नैतदस्ति । उपदेशाधिकारेऽप्युपदेश-
 ग्रहणेन षकारो विशिष्यते । षषश्च षकार उपदेशो भवति । षष उक्त्वं दृढदश-
 सुत्तरपदादेरिति सूत्रे (६।३।१०८ वा) पाठात् । तस्माद् धातुग्रहणं कर्त्तव्यम् ।
 कषतीति । भ्वादी कषमिधेत्यादिरर्हिसार्थो धातुवर्गे पठ्यते । लषतीति ।
 लष कान्ती । अनयोरादिग्रहणात् भवति । ननु षोपदेशसामर्थ्यादेवात्र
 न भविष्यतीति । अन्यथा ह्युपदेशस्य वैयर्थ्यं स्यात् । नैतदस्ति । अस्ति
 ह्यन्यरूपदेशस्य प्रयोजनम् । किं तत् ? शेषे विभाषाऽकखादावषान्त उपदेश
 (८।४।१८) इत्यत्र कषेर्ग्रहणं मा भूत् । लषेश्च लेषतु लेषुरिति षत्वं यथा
 स्यात् । किमर्थं पुनः षादयो धातव उपदिष्टाः ? न सादयो ह्युपदिश्येरन् ?
 एवं ह्येतत् सूत्रं न कर्त्तव्यं भवतीत्यत आह आदेशप्रत्यययो रित्यादि । षत्व-
 व्यवस्था षत्वनियमः । आदेशप्रत्यययोरित्यनेन (८।३।५८) सहादीनामेव षत्व-
 व्यवस्था यथा स्यादित्येवमर्थम् । षादयः केचिदुपदिष्टाः । अन्यथा सहादीनां
 षत्वार्थं यद्वात्तरं कर्त्तव्यं स्यात् । तच्च गुरु भवतीत्यभिप्रायः । यद्यपि
 षकारादिषु सन्देशो न भवति सकारादिषु च भवत्येव । अत्र हि न ज्ञायते
 किं षोपदेशा एव सन्तो धात्वादेः षः स इत्यनेन कृतसत्त्वा उच्चारिता उत
 सकारादय एवेति सन्दिग्धा पृच्छति के पुनस्त इति । ये तथा पठ्यन्त इति ।
 षादयो ये तथा पठ्यन्ते सन्निधानात् तएव षोपदेशा अवगन्तव्याः । अज्-
 दन्त्यपरा इत्यादि । अज्दन्त्यौ परौ येषामिति ते ऽज्दन्त्यपराः । पर-
 शब्दोऽत्रावयवे वर्त्तते । तच्चाज्दन्त्ययोः परत्वमवयवान्तरापेक्षं विज्ञायमानं
 सन्निधानात् सकारापेक्षं विज्ञायते । स्मिस्विदिस्वस्वपयश्चेति । षिङ्
 ईषश्चसने । जिष्विटा गात्रप्रक्षरणे । ष्वन्ज परिष्वङ्गे । षिष्वप् शये । एते
 स्वरूपिणास्थायन्ते । मकारवकारयोरज्दन्त्यत्वाभावात् । केचित् स्मिस्विदि-
 स्वदिस्वस्वपयश्चेति स्विदिस्थाने स्विदिं पठन्ति । तेषां स्वद स्वर्द आस्वादन
 इति स्वदिरपि षोपदेश एव । स्यपिस्यजिसृस्त्वासेकस्यवर्जमिति । गङ्
 सङ् गती । स्यज विसर्गे । स्तृष् आच्छादने । ह्यौ स्तृष्ये शब्दसंघा-
 तयोः । सेक सेक अकि झकि गतरर्थाः । स्य गती । एतान् वर्जयित्वा ये

ऽन्धऽज्दन्धपरा स्ते षोपदेशाः । सुब्धात्वितरादि । सुब्धातुः ष्वजाश्वन्तः ।
 छिवु निरसने । ष्वक्क वुक्क मक्क तिक्क टिक्क टीक्क वगि लगि गतरथाः । एषां
 प्रतिषेधो व्यक्तव्यो व्याख्येय इतरथः । तत्रेदं व्याख्यानम् । सुब्धातौ तावत्
 षोद्धीयतीतरादौ नैव धात्वादः षकारः । तथा ह्यादिरवयवः । पारम्भक-
 चावयवो भवति । सुब्धातुः सुब्धत्वेन क्यचा चारभ्यते । न च षकारेणापि
 वर्णान्तरेणेति कुतस्तस्य षकारादित्वम् ? सहादयस्तु षकारादिभिरेव वर्णैरार-
 भ्यन्त इति युक्तं तेषां षकारादित्वम् । छिवेरपि निपातनाक्क भवति । किं
 तन्ननिपातनम् ? छिवुक्कमुचमां शितीति (७।३।७५) । यस्य हि सत्त्वं भवति
 तमयं प्रदेशेषु कृतसत्वमेवोच्चारयति यथा प्रदेशे स्याघोरिञ्चेति । ष्वक्केरप्यज्-
 दन्धपरा इत्यनेन निवर्त्तितत्वान् न भवति । वकारस्य दन्धौष्ठत्वादज्दन्ध-
 ग्रहणेन न गृह्यते । अथवा यादित्वात् छिवुष्वक्को न भविष्यति । यकारस्तु
 लुमनिर्दिष्टत्वान्न श्रूयते (१) । अथवान्यतरस्याग्रहणमत्रानुवर्त्तते । सा च
 व्यवस्थितविभाषा विज्ञायते । तेन सुब्धात्वादीनां न भवतीति । ष्ठीव्यतीति ।
 छिवुक्कमुचमां शितीति (७।३।७५) दीर्घः । ष्वक्कत इति । अनुदाक्तेत्त्वाटाकने-
 पदम् । अथ छिवो द्वितीयवर्णः किं ठकार इत्यत उत थकारः ? यदि ठकार-
 स्तदा सिहं टेष्ठीव्यत इति । न सिध्यति तेष्ठीव्यत इति । अभ्यासे चर्च इति
 (८।४।५५) टकार एवान्तरतमष्ठकारस्य स्थाने प्राप्नोतीति क्त्वा । अथ थकार-
 स्तदा सिहं तेष्ठीव्यत इति । एतन् न सिध्यति टेष्ठीव्यत इति । आन्तरतम्याद्
 विधीयमानस्यकारस्य स्थाने तकार एव प्राप्नोतीत्यत आह छिव इत्येतस्येत्यादि ।
 अभ्यासस्य हेरूप्यं यथा स्यादिति । केचिदाचार्य्येण शिथ्वाष्ठकारीऽयमित्युप-
 दिष्टाः । अपरेण पुनस्थकारोऽयं ह्रस्वेन ठकारः श्रूयत इतीममर्थं ग्राहिताः ।
 उभयश्चेतत् प्रयोजनम् । अन्ये पुनराहुः छिवुर्दिवादिष्वपि पुनरधीयते ।
 तत्रैकस्य द्वितीयस्थकारः । अपरस्य तु ठकार इति । तेष्ठीव्यत इति श्रपूर्वाः
 खयः शेषः (७।४।६१) ।

६५ । शो नः ।

सुब्धात्तेरयमपि निष्यत इति । पूर्वखादेव हेतोः । उपसर्गादसमासेऽ-

(१) लोपो व्योञ्चोति (६।१।६६) लोपात् ।

पीत्यादि । अत्र पूर्वानुसारेण पूर्वपक्षो विज्ञेयः । नृतीनन्दीत्यादि । नृती
गात्रविक्षेपे । टुनदि समृद्धौ । नई गर्ई शब्दे । नक्क वक्क नाशने । नट
अवस्यन्दने । चुरादिणिजन्तः । नाथृ नाधृ याच्जोपतापैश्चर्याशीःषु । नृ नये ।

६६ । लोपो व्योर्बलि ।

लिटि धातोरित्यस्य (६।१।८) धातुग्रहणस्य दृष्टानुवृत्तिसामर्थ्यादिहाप्य-
नुवृत्तिरिति मन्यमानस्य धातोरिवायं बलि व्यलोपो विधीयत इति कस्यचिद्
भ्रान्तिः स्यात् । अतस्तान्निराकर्त्तुमाह धातोरिति यत् प्रकृतमित्यादि ।
दिदिवानिति । दिवेः क्लमौ रूपम् । जयीति । जयी तन्तुसन्ताने । क्रुयीति ।
क्रुयी शब्दे । गौधेर इति । गोधाया द्रक् (४।१।२२८) । ढस्यैयादेशः ।
यकारलोपः । पचेरन्निति । सीयुड्यकारस्य लोपः । जीवेरिति । जीव
प्राणधारण इत्यस्य । स्त्रिवेरिति । स्त्रिवु गतिशोषणयोरित्येतस्य । आस्त्रेमाण-
मिति । श्रीःआदिकोऽयं मनिन् । कथं पुनरेतदिहोदाहरणम् ? यावता परत्वाद्
वाष्णादाङ्गं बलीयो भवतीति बलीयस्त्वाच् च्छोः शूङ्गनुनासिके (६।४।१०)
चेत्यादिनोठादेशेनात्र भवितव्यमित्यत आह उणादयो बहुलमित्यादि ।
बहुलग्रहणस्य सर्वविधिव्यभिचारार्थत्वान् न भवत्येष दोषप्रसङ्ग इति ।
पञ्चाक्षोपग्रहणे क्रियमाणे पकारात् परेणाध्यर्हमात्रोच्चारयितव्या भवति ।
अकारो हि मरता । विसर्जनीयस्त्वर्हमात्रः । पूर्वन्तु लोपग्रहणे क्रियमाणे
मात्राद्वयमुच्चारयितव्यं जायते । ओकारस्य द्विमात्रिकत्वात् । तत्र लाघवार्थं
पञ्चादेव लोपग्रहणं कर्त्तुं युक्तम् । तत् किं पूर्वं क्रियत इत्यत आह
पूर्वमित्यादि । अन्यस्तु पूर्वं कार्त्विनिर्देशो युक्तः । पञ्चात् कार्यनिर्देश इति
पूर्वं व्योर्ग्रहणे कर्त्तव्ये किमर्थं लोपग्रहणं क्रियत इति पूर्वपक्षं वर्णयन्ति ।
स चायुक्तो । लुगणिजोरित्यत्र (४।१।२८) कार्यस्यापि पूर्वं निर्देशात् ।
वेरपृक्तलोपादित्यादि । कण्ठयतेर्लोलूयतेश्च क्विपि कृते बलि लोपात् परत्वात्
कृताकृतप्रसङ्गित्वेन नित्यत्वाच्च पूर्वं वेरपृक्तलोप एव स्यात् । अस्मिंश्च सति
निमित्ताभावाद् वर्णाश्रये प्रत्ययलक्षणाभावाद् बलि लोपो न स्यात् । तस्मात्
पूर्वं लोपग्रहणं क्रियते वक्षि लोप एव पूर्वं यथा स्यात् । पूर्वं लोपग्रहणे

द्वयमर्थः सूच्यते वेरपृक्तलोपात् पूर्वं वलि लोप एव कर्त्तव्यमिति । कण्ठूरिति । षतो लोप (६१४।४८) इत्यकारलोपः । क्लिसुगुपधात्वचङ्परनिर्झासपत्व-कुत्वेषु न स्थानिवदित्यकारस्य (१।१।५८, वा) स्थानिवद्भावो न भवति । वलि लोपः । अथ व्रश्चको व्रश्चन इत्यत्र रेफे वलि परतो वकारलोपः कस्मात् भवतीत्याह व्रश्चादीनामित्यादि । यद्येषामपि लोपः स्याद् वकारोच्चारण मनर्थकं स्यात् । अतश्चोच्चारणसामर्थ्याद् व्रश्चादीनां वलि लोपो न भवति । स्यादेतत् । वृश्चति वव्रश्चेत्यत्र संप्रसारणे हलादिशिषे च वकारस्य अवनणं यथा स्यात् । तत् कुत उपदेशस्य वैयर्थ्यम् ? अत आह वृश्चतीत्यादि । यथा व्रश्चक इत्यादौ लोपस्य प्राप्तरेवं वृश्चतीत्यादावपि संप्रसारणादौ कार्यं कर्त्तेऽपि । तस्य बहिरङ्गत्वेनासिंहत्वात् । तत्र संप्रसारणं ङित्प्रत्ययापेक्षत्वात् बहिरङ्गम् । हलादिशिषोऽभ्यासापेक्षत्वाद् बहिरङ्गः । वलि यलोपस्तु वर्णमात्राश्रय-त्वादन्तरङ्गः । तस्मात् सर्वत्रैव व्रश्चेर्वकारलोपः प्राप्नोति । क्रियते चास्योप-देशः । अत उपदेशसामर्थ्यान्न भविष्यतीति तदेवावस्थितम् ।

६७ । वेरपृक्तस्य ।

वेरित्यादि । क्तिवादेरन्यस्य वेरपृक्तसंज्ञकस्याभावात् क्तिवादय एव गृह्यन्ते । कथं पुनर्वेरित्युच्यमाने क्तिवादौनां सामान्येन ग्रहणमुपपद्यते ? यावता पकारादयस्तेषां विशेषा अनुबन्धाः मन्तीति चोद्यनिरामायेदमुक्तं विशेषाननुबन्धानुत्सृज्येति । ब्रह्महा भ्रुणहेति । सौ चेति (६।४।१३) दीर्घः । घृनसृगिति । क्लिन्प्रत्ययस्य कुरिति (८।२।६२) कुत्वम् । अर्हमा-गिति । चोः कुरिति (८।२।३०) कुत्वम् । दर्दिरित्यादावुणादयो बहुलमिति (३।१।१) बहुलग्रहणादेव लापो न भवतीति शक्यते वक्तुम् । अतः प्रपञ्चार्थं वैचित्तार्थं वाऽपृक्तग्रहणम् ।

६८ । हल्ङ्गाद्भ्यो दीर्घात् सुतिस्यपृक्तं हल् ।

यदि लोप इतीहानुवर्त्तमानं शास्त्रीयेषार्थनैवार्थवत् स्यात् तदा तेन हलित्यस्य प्रथमान्तस्य मामानाधिकरण्येन सम्बन्धी नोपपद्यते । शास्त्रीयस्य हि लोपशब्दस्यार्था दर्शनाभावो ऽदर्शनम् । न च हलदर्शनं भवति । न च

हल्ङ्याब्भ्य इति पञ्चमी हलिति प्रथमायाः षष्ठीत्वं प्रकल्पयिष्यति ।
सामर्थ्याद्वा हलित्वस्य षष्ठ्यन्ततया विपरिणामो भविष्यति । अतः षष्ठ्यन्तस्य
लोपशब्देन सम्बन्धो भविष्यतीति शक्यं प्रकल्पयितुम् । अकृतार्थत्वात्
प्रथमायाः षष्ठीभावस्यानुपपत्तेरित्येतदालोच्याह तदिहेत्यादि । लुप्यत इति
लोपः । कर्मणि घञ् । एतेन लौकिकार्थेनार्थवत्त्वं लोपशब्दस्य दर्शयति ।
लुप्यत इति निरुध्यत इत्यर्थः । लौकिकेनार्थेनार्थवता कर्मसाधनेन लोपशब्देन
हलित्येतस्य विशेषणविशेष्यभाव उपपद्यते । लोपशब्देन हि लुप्यमानं
वर्णमात्रमुच्यते । सुतिस्यपृक्तं हलिति । अनेन च तदेव विगिष्यते ।
दीर्घादित्येतच्च व्यापोरेव विशेषणम् । सम्भवाव्यभिचारात् । ननु हलन्तस्य ।
असम्भवात् । उखास्रत् । पर्णध्वदिति । स्रन्सु ध्वन्सु अधःपतने । उखायां
झंसते पर्णानि ध्वंसत इति क्तिप् । अनदितामित्यनुनासिकलोपः (६।४।२४) ।
वसुसंसुध्वंसनुडुहान्द इति (८।२।७२) टकारः । तस्य वावसाने (८।४।५६)
चत्वं तकारः । कुमारीति । वयसि प्रथम इति (४।१।२०) डीष् । गौरीति ।
षिद्गौरादिभ्यश्चेति (४।१।४१) डीष् । शार्ङ्गरवीति । शार्ङ्गरवाद्यञो डीन्
(४।१।७३) । खट्वेति । अजाद्यतष्टाब्बिति (४।१।४) टाप् । बहुराजेति ।
डाबुभाभ्यामन्यतरस्यामिति (४।१।१३) डाप् । कारीषगन्धेति । यङ्ङाप्
(४।१।७४) । हलन्तादेव तिलोपः सिलोपश्चेति । ननु व्याबन्तादित्येव-
कारिण दर्शयति । नहि व्याबन्तात् परो तिसी सम्भवतः । धातोरेव
परस्य लकारस्य तयोर्विधानात् । अबिभर्भवानिति । गुणे रपरत्वे च कृते
तिलोपः । अजागर्भवानिति । जाग्रोऽविचिष्णलङ्ङित्स्विति (७।३।५८)
गुणः । भवानित्यनुप्रयोगस्तिशब्दाभिव्यक्तये । अभिन इति । भिदेर्लङ् । दश्चेति
(६।१।११३) क्त्वम् । अतो रोरद्भुतादद्भुत (६।१।८७) इत्युत्त्वम् । अमोऽकारिण
सङ्गाद्गुणः । एङः पदान्तादतीति (१।६।१०८) पूर्वरूपत्वम् । ग्रामणीरिति ।
ग्रामं नयतीति सत्सृद्धिषेत्यादिना (३।२।६१) क्तिप् । निष्कीशाब्बिरिति ।
निर्गतः कौशाब्बया इति प्रादिसमासः । गोस्त्रियोरुपसर्जनस्येति (१।२।४७)
ङ्ङत्वम् । अतिखट्व इति । खट्वामतिक्रान्त इति पूर्ववत् समासे
कृते ऋस्वः । अभैस्तीदिति । वदन्नजेति (७।२।३) वृद्धिः । अपृक्त ईट् ।

ननु सीति सामान्येन निर्देशात् मिचोऽपि ग्रहणम् । अतो न युक्तमिदं प्रत्युदाहरणम् । अत आह तिस्रश्चरितस्येत्यादि । तिङ्तिशब्देन साहचर्यात् तिङ् एव से ग्रहणम् । न सिच इति किमत्रायुक्तम् ? विभेदेति । णलोऽकारोऽत्र भवत्यपृक्तः । नतु हल् इति नासौ लुप्यते । संयोगान्तलोपेनैव सिद्धमिति । राजेत्यादिकमुदाहरणमिति शेषः । कथं पुनर्न सिध्यतीत्यत्र आह राजा तच्चेत्यादि । यथा पचन्नित्यत्र संयोगान्तलोपस्यासिद्धत्वान् नलोपो न भवति तथा राजा तच्चेत्यादावपि न स्यात् । संयोगान्तलोपासिद्धत्वञ्चात्र पारम्पर्येण हेतुः । तस्मिन् सति हि सौ परतः पूर्वस्य पदसंज्ञा न भवति । असर्वनामस्थान इति (१।४।१७) प्रतिषेधात् । तस्याञ्चासत्यां पदस्येत्युच्यमानो नलोपो न स्यात् । नलोपे चासति राजेत्यादिकं रूपं न सिध्येत् । दत्वमिति । न स्यादिति प्रकृतं न सम्बन्धनीयम् । दत्वमपि हि संगोगान्तलोपस्यासिद्धत्वादसत्यां पदसंज्ञायां न स्यात् । अथवा संयोगान्तलोपोऽत्र न प्रवर्त्तत एव । तस्य स्त्रोः संयोगाद्योरन्ते चेति (८।२।२६) संयोगादिलोपोऽपवादभूत इति सएव स्यात् । यथा काष्ठं तच्छीतोति काष्ठ-तडित्यत्र । तस्मिंश्च सति विभक्तिसकारस्य कत्वविसर्गो स्यातामिति कुतो दत्वन् ? उत्त्वमिति । न स्यादित्यपेक्षते । एतदपि संयोगान्तलोपस्यासिद्धत्वात् । अलक्ष्यपदव्यपदेशस्य न स्यात् । राक्षस्येति (८।२।२४) नियमादिति । संयोगान्तस्य लोप (८।२।२३) इत्यनेनैव सिद्धेः । राक्षस्येति (८।२।२४) नियमार्थमिदम् । राक्षस्यैव लोपो यथा स्यान्नान्यस्येति । ततश्चाविभर्भवानित्यत्र तकारस्य लोप एव न स्यात् । तस्मात् संयोगान्तलोपेन न सिध्यतीति हलन्तालोप उच्यते । अस्यैवार्थस्य सुखोपग्रहणार्थं संयोगान्तलोपे हीत्यादि संग्रहश्लोकस्योपन्यासः । हिशब्दो हेतौ । यस्मात् संयोगान्तलोप आश्रीयमाणे नलोपादिकं कार्यं न सिध्यतीति किञ्च ते तव (K) भवतः संयोगान्तलोपवादिनो राक्षु रेफाक्षु

(K) In the संग्रहश्लोक the printed काशिका has the reading रात् तु ते नैव ii तिरिति तत्प्रत्ययस्येत्यर्थः । But the व्यासकार takes up the reading रात् तु ते नैव and explains ते as तव भवत इति । ii तव संयोगादिलोपवादिन इत्यर्थः ।

परस्य तकारस्याविभर्भवानजगर्भवानित्यत्र नैव लोपः स्यात् तस्माद्बलन्तात्
सुतिसीनां लोपो विधीयते ।

६६ । एङ्ङस्वात् सम्बुद्धेः । ३०३

हलिति चेति । वर्त्तत इत्यपेक्षते । यदि हलिति नानुवर्त्तत तदा हे कुण्ड
सुइति स्थिते लोपात् परत्वादम्भावे कृत आटेः परस्येतप्रकारलोपे (६।१।५४)
सुपि चेति (७।३।२०२) दीर्घत्वे च हे कुण्डामित्यनिष्टं रूपं स्यादितप्रभिप्रायः ।
अपृक्तमिति नाधिक्रियत इति । यदि ह्यपृक्तमिहानुवर्त्तत तर्हि हे कुण्डेत्यत्र
लोपो न स्यात् । अपृक्तसंज्ञाया अभावादिति भावः । कथं पुनर्ज्ञायते ?
अपृक्त इह नानुवर्त्तत इत्याह तथा चेत्यादि । तथा चेति हेतौ । यस्मात्
पूर्वसूत्रेऽपृक्तग्रहणं कृतमतोऽवसीयते नात प्रकरणेऽपृक्तग्रहणस्यानुवृत्तिरस्तीति ।
अन्यथा हि वेरपृक्तस्येत्यत्र (६।१।६७) एवापृक्तग्रहणमनुवर्त्तयति इति । पुनर-
पृक्तग्रहणं पूर्वसूत्रे न क्रियेतेति । स चेत् सम्बुद्धेर्भवतीति । यदि सम्बुद्धेः
सम्बुद्धी भवतीत्यर्थः । एतेन सम्बुद्धेरित्यस्यावयवघट्टान्ततां दर्शयति । हे अग्ने
हे वायो इति । ऋस्वस्य गुणः (७।३।१०८) । हे नदि हे वक्षति । अम्बार्थन-
द्योर्ऋस्व (७।३।१०७) इति ऋस्वत्वम् । हल्मात्रस्य मकारस्य लोप इति ।
हलित्यनुवृत्तेः । हे कतरदित्यत्रैकादेशे कृते ऋस्वात् सम्बुद्धेर्हल् भवतीति तस्य
लोपः कस्मान्न भवतीत्याह हे कतरदित्यादि । अद्ङडतरादिभ्य इत्यत्र
(७।३।२५) ह्रिडकारनिर्देशाद् डिच्छब्द आदेशो भवतीति डित्वाट् टिलोपे
ऋस्वो नास्तीति न भवति लोपः । अथैङ्ग्रहणं किमर्थम् ? यावता हे अग्ने
इत्यादावपि प्रागिव सम्बुद्धिगुणाद् ऋस्वादित्येवं लोपेन भवितव्यमित्यत्र
आह एङ् ग्रहणमित्यादि । नितप्रत्वात् परत्वाच्च सम्बुद्धिगुणो बलीयानिति
तेनैव तावत् भवितव्यम् । तत्र कृते ऋस्वात् परः सम्बुद्धेर्हल् न सम्भवतीति
लोपो न प्राप्नोति । अत एङ्ग्रहणं क्रियते । ननु च विहितविशेषणं
विज्ञास्यते । ऋस्वाद विहितायाः सम्बुद्धेरिति । नैतदस्ति । एका हीयं
पञ्चमी । तत्र यदि ऋस्वाद विहितविशेषणं विज्ञायते तदैहन्तादपि विज्ञायते ।
तथाच हे गौरित्प्रवापि स्यात् । तस्मादेङ्ग्रहणं कर्त्तव्यम् ।

७० । शिञ्छन्दसि बहुलम् ।

जस्यसोः शिरिति (७।१।२६) यः शिरादेशस्तस्यायं लोपो विधीयते । या क्षेत्रा या वना इति । शि लोपे कृते प्रतयलक्षणेन नपुंसकस्य भलच इति (७।१।७२) नुम् । सर्वनामस्थाने चासम्बुद्धा इति (६।४।८) दीर्घः । नलोपः प्रातिपदिकान्तस्येति (८।४।७) नलोपः । वेति कर्त्तव्ये बहुलग्रहणं सर्वविधव्यभिचारार्थम् । तेन सर्वं विधयश्छन्दसि विकल्पास्त इत्युपपन्नं भवति ।

७१ । ऋस्वस्य पिति कृति तुक् । २००

कृतात्र प्रतयेन धातुरुपस्थाप्यते । ऋस्वेन च म एव विशेष्यते । विशेषणेन च तदन्तविधिर्भवतीत्यतो ऋस्वान्तो धातुरागमी विज्ञायत इत्याह । ऋस्वान्तस्य धातोरित्यादि । अग्निचिदिति । अग्नौ चेरिति (३।१।६१) क्तिप् । सोमसुदिति । सोमे सुञ् इत्युभयत्रोपपदसमासः (३।२।६०) । प्रकृत्येत्यादौ प्रादिसमासः । समासेऽनञ्पूर्वे क्तो ल्यविति ल्यप् (७।१।३७) । अथ ग्रामं नयतीति ग्रामणि ब्राह्मणकुलमित्यत्र नपुंसकऋस्वत्वे कृते ऋस्वाय्यस्तुक् कस्मान्न भवतीत्याह ग्रामणि ब्राह्मणकुलमित्यादि । ऋस्वत्वं हि नपुंसकार्थं वृत्तिप्रातिपदिकमपेक्षत इति बहिरङ्गम् । अन्तरङ्गस्तु तुक् । वर्णमात्रापेक्षत्वात् । असिद्धं बहिरङ्गमन्तरङ्ग इति (प, ४६) तुङ् नात्र भवति ।

७२ । संहितायाम् ।

संहितायामिति विषयसप्तमीयम् । तेन यदि कार्थ्यनिमित्तयोः संहिता विषयभूता भवति तर्हेऽयं वक्ष्यमाणं कार्थ्यं भवति । नान्यथेति वेदितव्यम् ।

७३ । छे च । २०१

छे इति । यद्यप्यकारवतश्चकारादेशा सप्तमी तथापि च्छकार एव केवलस्तुको निमित्तम् । अकारस्तूच्चारणार्थः । एतच्चेजादेश्च गुरुमतोऽनृच्छ (३।१।३६) इत्याम्यतिषेधादवसीयते । यदि छकारसहितश्चकारस्तुको निमित्तं स्यात् तदा ऋच्छेस्तुगभावादसति गुरुमच्च आमः प्रसङ्गो नास्तीति प्रतिषेधं न कुर्यात् । इच्छतीति । इषुर्गामयमाञ्छः (७।३।३७) । तुक् । चुत्वम् ।

पूर्वस्मिंस्तुग्विधौ ऋस्वान्त आगमी । अतः स एवात्रागमीति कस्यचिद्भ्रान्तिः स्यात् । अतस्ताच्चिराकर्तुमाह ऋस्व एवेत्यादि । एवमन्यते । ऋस्वानु-
कर्षणार्थश्चकारोऽत्र क्रियते ऋस्व एवागमी यथा स्यात् । तदन्तो मा भूदित्येवमर्थम् । अन्यथा स्वरितत्वादनन्तरत्वाच्च पूर्वसूत्रे य आगमी स एवेहापि विज्ञास्यत इत्यनर्थकश्चकारः स्यात् । ऋस्व एवागमिनि सति किमिष्टं सिध्यति यतस्तदर्थोऽयं यत्रः क्रियत इत्याह तेनेत्यादि । यदि ऋस्वान्तस्य तुक् स्यात् तदा चिच्छिदतुरित्यादौ तस्याभ्यासग्रहणेन ग्रहणाह-
लादिशेषेण निवृत्तिः स्यात् । ऋस्वे त्वागमिनि नायमभ्यासस्य हलिति न भवत्येष दोषः । कथं पुनर्ऋस्व आगमिनि तुगभ्यासग्रहणेन न गृह्यत इत्याह नावयवावयव इत्यादि । इतिकरणो हेतौ । यस्मादवयवस्य योऽवयवः स समुदायस्यावयवो न भवति । तस्मात् ऋस्व एवागमिनि तुकोऽभ्यासग्रहणेन न ग्रहणं भवति । नावयवावयवः समुदायस्यावयवो भवतीत्यत्र चैतत् सूत्र-
विहितस्तुगित्यभिप्रायो वेदितव्यः । यदि ह्यविशेषेणावयवावयवः समुदाया-
वयवो न स्यादेवं सति शेरत इत्यत्र रुडागमः सार्वधातुकस्यावयवस्य भ्रादेश-
स्यातोऽवयव इति सोऽपि समुदायस्य सार्वधातुकस्यावयवो न स्यात् । ततः शीङः सार्वधातुके गुण इति (७:४।२१) गुणो न स्यात् । रुटा सार्वधातुकस्य व्यवहितत्वात् स ह्यवयव उक्तस्तमेव व्यवदध्यात् । स समुदायन्तु न व्यवद-
धात्वेव । तस्मात् पूर्वोक्त एवाभिप्रायो वृत्तिकारस्य वेदितव्यः । कस्मान् पुनरितत् सूत्रविहितोऽवयवावयवः समुदायस्यावयवो न भवति ? ऋस्वानु-
कर्षणार्थश्चकारकरणसामर्थ्यात् । सच्चि चकारो ऋस्वानुकर्षणार्थ एवमर्थः क्रियते ऋस्वमात्र आगमिनि तुकोऽभ्यासग्रहणेनायग्रहणाहलादिशेषेण निवृत्ति-
र्मा भूदिति । यदि चैतत्सूत्रविहितोऽप्यवयवावयवः समुदायावयवः स्यात् तदा ऋस्वेऽप्यागमिनि तुकस्तु तदवयवस्वाप्यभ्यासग्रहणेन ग्रहणाहलादिशेषेण निवृत्त्या भवितव्यमिति चकारो ऋस्वानुकर्षणार्थो निष्कलः स्यात् । तस्मादयमेव तुगवयवावयवः समुदायावयवो न भवति । अन्यस्तु भवत्येव । युक्तश्चेतत् । तथाहि बाह्योर्योऽवयवो हस्तः स देवदत्तस्याप्यवयवो भवत्येव । अन्यथा हस्तवान् देवदत्त इति प्रयोगो न स्यात् ।

७४ । आङ्माडोश्च । २४७

अत्राकारो डिदुपात्तः । स चेषदादावर्थे वर्त्तत इत्याह आङित्यादि । माशब्दोऽपि डिदुपात्तः । सोऽपि निषेधे वर्त्तत इत्याह माङ्श्च प्रतिषेध-वचनस्येति । आच्छादयतीत्यादि । छद अपवारणे । चीरादिकः । अत्र आच्छादनक्रियाङा विशिष्यत इति स क्रियायोगे वर्त्तते । आच्छादाया इति मर्यादायामाङ् । छायां मर्यादां परिहृत्येत्यर्थः । आङ्मर्यादावचन (१।४।८८) इत्याङ्श्च कर्मप्रवचनीयसंज्ञकस्य योगे पञ्चम्यपाङ्परिभिरिति (३।३।१०) पञ्चमी । आच्छायमिति । छायामभिव्याप्येत्यर्थः । आङ्मर्यादाभिविध्यो-रिति (२।१।२३) पञ्चम्यन्तेनाव्ययीभावः । नाव्ययीभावादतोम् त्वपञ्चम्या इति (२।४।८३) विभक्तेर्लुगम्भावश्च । मा च्छिटदिति । इरिच्चाच्चेरङ् । आह्वया आच्छायेति । अत्राकारः स्मरणे वर्त्तते । तत्र चास्य डिच्च्वं नास्ति । वाक्य-स्मरणयोरङ्दिति वचनात् । तेनात्र पदान्ताहेति विकल्पो (६।१।७६) भवति । प्रमाहन्द इति । माङ् माने । प्रपूर्वः । आतथ्योपसर्ग इत्यङ् (३।३।१०६) । स्त्रियामजाद्यतष्टाप् (७।१।१४) । ननु च लाक्षणिकत्वादेवात्र न भविष्यति । नैतदस्ति । गामादाग्रहणेष्वविशेष इति (प, १२७) वचनात् ।

७५ । दीर्घात् । २४७

उभयनिर्देशे पञ्चमीनिर्देशो बलीयानिति । दीर्घादिति पञ्चम्याञ्छ इत्यस्याः समस्याः षष्ठां प्रकलितायां तस्मादित्युत्तरस्येति (१।१।६७) च्छकार-स्यैव तुक् प्राप्नोतीति कस्यचिद्भ्रान्तिः स्यात् । अतस्ताद्विराक्तुंमाह दीर्घात् परो यञ्छकारस्तस्मिन् परतः पूर्वस्येत्यादि । एवं मन्यते । तस्मादित्युत्तरस्येत्यत्र (१।१।६७) तस्मादिति योगविभागः कर्त्तव्यः । पूर्वस्येति पूर्वसूत्रादनुवर्त्तते । तेन दीर्घादित्यादौ सत्यपि पञ्चमीनिर्देशे पूर्वस्यैव कार्यं भवति । नोत्तरस्य । न चातिप्रसङ्गो योगविभागादिष्टसिद्धेरिति । ङीच्छतीति । ङीच्छ लज्जायाम् । ङीच्छतीति । ङीच्छ अव्यक्तायां वाचि । अपचाच्छायत इति । छो छेदने । आदेच उपदेशेऽश्रित्तीत्यात्वम् (६।१।४५) । यङ् । दीर्घाङ्कित इत्य- (७।४।८३)भ्यासस्य दीर्घः ।

७६ । पदान्तादा । 204

कुटीच्छायेति । षष्ठीसमामः । असमासो वा । विश्वजनादीनामित्यादि । विश्वजन इत्येवमादीनां छन्दसि विषये विकल्पेन तुग्भवतीत्येतदर्थरूपं व्याख्येयमित्यर्थः । तत्रेदं व्याख्यान सर्वं विषयच्छन्दसि विकल्पप्रसक्त इति प्राक् प्रतिपादितमेतत् । तेन विश्वजनादीनां छन्दसि वा तुग् भवतीति ।

७७ । इको यस्मच्चि । 151

इको यणादेशो भवतीति । इकां यणाञ्च साम्यात् यथासंख्यं भवतीति वेदितव्यम् । यश्च सवर्णोऽच् तत्र दीर्घविधानसामर्थ्यादसवर्णोऽचि यणादेशो विज्ञायत इति । इक इति किम् ? वागत्वेत्यत्र कुत्वादेव सिद्धत्वाद् यणादेशो मा भृदिति । अचीति किम् ? दधि करोति । भ्रुतपूर्वस्येति । भ्रुतः पूर्वं यस्मात् स भ्रुतपूर्वः । वक्तव्यो व्याख्येयः । तत्रेदं व्याख्यानम् । इको यस्मचीत्यत्र तन्वेष द्वौ योगावुच्चारितौ । तत्रैको यणादेशार्थः । अपरस्त्विकः भ्रुतपूर्वस्य सवर्णदीर्घबाधनार्थो भविष्यतीति । भो ॥ यिदम् । भो ॥ इ इदमिति स्थितं गुरोऽनुतोऽनन्तरस्याप्येकैकस्य प्राचामित्यनेन (८।२।८६) दूराद्धते ऽर्थे भोश्चस्य भ्रुतः कृतः । ततः सवर्णदीर्घत्वे प्राप्ते यणादेशः ।

७८ । एचोऽयवायावः । 113

कयेते यरेत इति । के एते ये एत इति स्थितेऽयादेशः । वायाववरुणश्चीति । वायौ अवरुणश्चीति स्थित आवादेशः ।

७९ । वान्तो यि प्रत्यये ।

यीति वर्णग्रहणम् । तेन यस्मिन् विधिस्तदादावल्ग्रहणइति (प, १०७) यकारादो प्रत्यये कार्यं विज्ञायत इत्यत आह यकारादो प्रत्यय इति । यद्यपोह स्थानी न निर्दिष्टस्तथाप्यवादेश ओकारस्य स्थान आवादेशोऽप्यौकारस्य स्थाने भवतीति वेदितव्यम् । कथम् ? पूर्वयोगे हि यद्दर्मा वान्त आदेशो दृष्ट इहापि तद्दर्मेवानुवर्तते । कश्च पूर्वयोगे तद्दर्मा दृष्टः ? अवादेशस्यौ कारस्य स्थानित्वम् । आवादेशस्याप्यौकारस्य स्थानित्वम् । अत इहापि स्वधर्ममजहतोऽनुवृत्तस्य

वान्तादेशस्य पूर्वक एव स्थानी विज्ञायते । बाभ्रव्य इति । बभ्रुशब्दादपत्वेऽर्धे मधुबभ्रोर्बाभ्रणकौशिकयोरिति (४।१।१७६) यञ् । भोगुण इति (६।४।१८६) गुणः । माण्डव्य इति गर्गादिभ्यो यञिति (४।१।१०५) यञ् । शङ्खव्यमिति शङ्खशब्दाद् तस्यै (५।१।५) षितमित्युगवादिभ्यो यदिति (५।१।२) यत् । नाव्य इति । नावा तार्थ्यत इति नौवयोधर्मविषेत्वादिना (४।४।८१) यत् । रैयतीति । सुप आत्मनः क्यञिति (३।१।८) क्यच् । गोयानमिति षठी-समासः । गोर् यूतौ छन्दसीत्यादि । वक्तव्यशब्दस्य व्याख्येय इत्येषोऽर्धो वेदितव्यः । तत्रेदं व्याख्यानम् । वान्तो यीति योगविभागोऽत्र क्रियते । तेन गोशब्दस्य यूतौ परतच्छन्दसि विषयेऽवादेशो भवति । अथपरिभाषे चेति । गोर्युताविति वर्त्तते । तत्रापि वक्तव्यशब्दस्य स एवार्थः । व्याख्यान-मपि तदेव । इदञ्च सामान्येन वचनम् । तेन भाषायामप्यथपरिभाषे भवति ।

८० । धातो स्तन्नितिस्त्वैव ।

पूर्वेष्वेव सिद्धे नियमार्थं वचनम् । तन्निमित्तस्येति तच्छब्देन यकारादि-प्रत्ययः प्रत्यवसृश्यते । स निमित्तं यस्य स तथोक्तः । लव्यमिति । अषो यदिति (३।१।८७) यत् । तमेव यकारमाश्रित्य सार्धधातुकार्धधातकयोरि-त्योकारो (७।३।८४) विधीयमानस्तन्निमित्तो भवति । अथश्लाघ्यमिति । ओरावश्यक इति (३।१।२५) ष्यत् । मयूरव्यंसकादयश्चेति (२।१।७२) समासः । लुप्तेदवश्यमः कृत्य इति मकारलोपः । अत्रापि ष्यतमाश्रित्याचो ङ्ङीतीति (७।२।११) विधीयमान ओकारस्तन्निमित्तो भवतीति । प्रातिपदिकस्य नियमो मा भूदिति । अस्मिन् हि धातुग्रहणे प्रातिपदिक-स्यापि नियमः स्यात् । ननु च प्रातिपदिकस्यापि नियम एतन्निमित्तस्यैव भवति नातन्निमित्तस्येत्यमर्थः स्यात् । तथाच पूर्वसूत्रस्वारन्धोऽनर्थकः स्यात् । निर्विषयत्वात् । नैष दोषः । यो हि धातोरिति किमिति पृच्छति स पूर्वयोगस्वारम् पृथङ् नैच्छत्येव । स ह्येवं मन्यते । वान्तो यिप्रत्यये तन्निमित्तस्यैवेत्येको योगः कर्त्तव्य इति । तत्र को दोष इति प्रातिपदिक-

नियमे सति यदि कश्चिद् दोष आपद्येत ततस्तन्निवृत्तये क्रियमाणं धातुग्रहणं
 शोभत इत्यभिप्रायः । बाभ्रव्य इत्यत्रैव स्यादिति । एचस्तन्निमित्तत्वात् । इह
 तु न स्यात् गव्यं नाव्यमिति । अतन्निमित्तत्वादेवः । उपोयत इति । वेष एव
 आत्वे क्त उपपूर्वाक्तः । भावकर्मणो (३।१।१२) रित्यात्मनेपदम् । सार्वधातुके
 यगिति (३।१।६०) यक् । यजादित्वात् संप्रसारणम् । अक्तसार्वधातुकयोर्दीर्घं
 (७।४।२५) इति दीर्घः । उपाकारिण सहाद्गुणः (६।१।८७) । औयत इति ।
 तस्यैव धातोर्लङ् । पूर्ववदात्मनेपदादि । आङ्जादीनामित्याट् (६।४।७) । आट-
 छेति वृद्धिः (६।१।८०) । अयमौकारः पूर्वक ओकार एतदुभयमप्यतन्निमित्तम् ।
 एतस्य मा भूदित्येवमर्थं तन्निमित्तग्रहणम् । ननु चात्तरङ्गो यणादेशो
 वर्षमात्राश्रयत्वात् । बहिरङ्गस्त्वेकादेश उभयपदाश्रयत्वात् । ततश्चासिङ्गं बहि-
 रङ्गमन्तरङ्ग इत्यसिद्धत्वादेवात्र (प, ५१) न भविष्यति । एवं तेर्ह्यतज्ज्ञापयति ।
 नेयमिह परिभाषोपतिष्ठत इति । तेनाक्षयूरित्यत्र बहिरङ्गीऽप्युहादेशो-
 ऽन्तरङ्गे यणादेशे कर्त्तव्ये नासिद्धो भवति । अन्यथा यद्ययमर्थो न ज्ञाप्येत
 तदाक्षेर्दीव्यतीति किपि कृते ष्टोः शूङनुनासिके चेलृहादेशे (६।१।१८) कृते
 तस्यासिद्धत्वाद् यणादेशो न स्यात् । लीयमानिरिति । लूयमानस्यापत्यमित्यर्थे
 ऽत इजितीञ् (४।१।८५) । तद्धितेष्वचामादेरिति (७।२।१७) वृद्धिः । सा च
 तद्धितनिमित्ता । नतु यकारादिप्रत्ययनिमित्ता । सिद्धे हि विधिरारभ्यमाणः
 विनाप्येवकारकरणं नियमार्थो भविष्यतीत्यभिप्रायेणाह एवकारः किमिति ।
 इष्टतोऽवधारणार्थमेवकारकरणं क्रियत इति दर्शयन्नाह धात्ववधारणमित्यादि ।
 एवकारे तन्निमित्तशब्दान्तरमुच्चार्यमाणे यत एवकारकरणं ततोऽन्यत्रा-
 वधारणार्थमिति धात्ववधारणं भवति । असति ह्येवकारकरणे धातोरेव
 तन्निमित्तस्येति तन्निमित्तावधारणमप्यनिष्टं विज्ञायेत । तस्माद् धात्व-
 वधारणं यथा स्यात् तन्निमित्तावधारणं मा भूदित्येवमर्थमेवकारकरणम् ।
 किं पुनर्धात्ववधारणे सतीष्टं रूपं सिध्यति यतस्तदिष्यत इत्यत आह
 तन्निमित्तस्य हीत्यादि । धात्ववधारणे हि सति तन्निमित्तस्यानियतत्वाद्-
 धातोश्च भवति बाभ्रव्य इति । धातोश्च भवति लव्यमवश्यलाव्यमिति । यदि
 तन्निमित्तावधारणं कृतं स्यात् तदा धातोरेव तन्निमित्तस्येति । ततो

वाभ्रव्य इत्यत्र न स्यात् । नहि बभ्रुशब्दो धातुः । तस्मात्वात्ववधारण-
मितीष्यते ।

८१ । क्षय्यजय्यौ शक्यार्थे ।

क्षि जि इत्येतयोर्धात्वोरिति । क्षिप्रहणेन क्षि क्षये क्षि निवासगत्योः
क्षिष् हिंसायामित्येतेषां ग्रहणम् । जिग्रहणे तु जि जये इत्येतस्य । ननु च
निरनुबन्धकग्रहणे न सानुबन्धकस्येत्यनया परिभाषया (प, ८२) क्षिष्
हिंसायामित्यस्य ग्रहणं न प्राप्नोति । नैष दोषः । निपातनाद् भविष्यति ।
किं हि निपातनात् सभ्यते ? यद्यैव हि ततोऽन्यदलाक्षणिकं कार्यं किञ्चिद्
भविष्यति तथेदमपि स्यात् । अर्थग्रहणं कर्मण्यपि यथा स्यात् । अन्यथा
शक्रेरकर्मकत्वाद् भाव एव निपातनं विज्ञायेत क्षय्यं देवदत्तेनेति । कर्मणि
तु न स्यात् क्षय्यो व्याधिरिति । नञ्चकर्मकेभ्यः कर्मणि क्तत्वप्रत्यय
उपपद्यते । अर्थग्रहणेन तु क्त्यार्थं उपलक्ष्यते । क्त्याश्च कर्मण्यपि
विहिताः । तेन तत्रापि निपातनाद्विज्ञायेत ।

८२ । क्रय्यस्तदर्थे ।

क्रय्य इति । अत्र प्रत्ययार्थश्च कर्म विद्यते । कर्मणि क्तत्वविधानात् ।
प्रक्त्यर्थश्च विनिमयः । क्रीणार्तर्षिनिमयार्थत्वात् । तत्र प्रत्ययार्थः
प्रधानम् । प्रकृतिप्रत्ययौ प्रत्ययार्थं सह ब्रूत इति क्त्वा । प्रक्त्यर्थस्फूप-
सर्जनम् । प्रत्ययार्थविशेषणमिति क्त्वा । तत्र यदि प्रधानत्वात् तदित्यनेन
प्रत्ययार्थो निर्दिश्येत तदायमर्थः स्यात् स क्रय्योऽर्थो यस्य शब्दस्य स तदर्थः ।
तस्मिन्नभिधेये क्रय्य इत्येष शब्दो निपात्यत इति । अयुक्तश्चायम् । नञ्चत्र
क्रय्यशब्दस्य क्रय्यार्थः कश्चिच्छब्दोऽभिधेयोऽस्ति । ततस्तस्याप्रतीतिः ।
अथैवं विज्ञायेत स एवार्थस्तदर्थ इति ? एवमपि तदर्थग्रहणमनर्थकम् ।
अवश्यमेव हि क्रय्यशब्दो यत्प्रत्ययान्तस्तस्मिन् यत्प्रत्ययार्थे वर्त्तते ।
तस्मात् तच्छब्देन प्रधाननिर्देशे सति तदर्थग्रहणस्यानर्थक्यम् । अतो गुण-
भूतोऽपि प्रक्त्यर्थो निर्दिश्यत इति मत्वाह तदर्थं क्रयार्थं यत् तस्मिन्नभिधेय
इति । तस्मै इदं तदर्थम् । क्रयार्थमित्यनेन क्रीणात्वर्थस्तच्छब्देन निर्दिश्यत

इति दर्शयति । क्रयणं क्रयो विनिमय इत्यर्थः । क्रयार्थमित्यत्रापि चतुर्थी-
समास एव । क्रयाय इदं क्रयार्थम् । क्रयार्थं यः प्रसारित इति । विनिमयार्थं
य उपन्यस्त इत्यर्थः । क्रयं नो धान्यमिति । क्रेतव्यं ग्रहीतव्यं स्वीकर्त्तव्य-
मित्यर्थः । न चास्ति क्रयमिति । नचात्र क्रयार्थमुपन्यस्तं धान्य-
मस्तीत्यर्थः ।

८३ । भक्ष्यप्रवय्ये च क्कुन्दसि ।

वी इत्येतस्येति । गतिप्रजनादिषु यो वी पठ्यते तस्य । अजेर्ब्रजपो-
रित्त्वजे रीं (२।४।५६) वी आदेशे तस्य वा । ङ्दय्या आप उपसंस्थानमिति
उपसंस्थानशब्दस्य प्रतिपादनमर्थः । ङ्दय्या इत्यस्य प्रतिपादनं कर्त्तव्य-
मित्यर्थः । तत्रेदं प्रतिपादनम् । चकारोऽत्र क्रियते । स चानुक्तसमुच्चयार्थः ।
तेन ङ्दय्या इत्यपि भविष्यतीति ।

८४ । एकः पूर्वपरयोः ।

अथ पूर्वपरग्रहणं किमर्थम् ? यावताद्गुण (६।१।८७) इत्यादावादित्येषा
पञ्चम्यचीत्यस्याः सप्तम्याः षष्ठीत्वं प्रकल्पयिष्यतीति । तस्मादित्युत्तरस्येति
(१।१।६७) वचनात् । तथाचीत्येषा सप्तम्यादित्यस्याः पञ्चम्याः षष्ठीत्वं
प्रकल्पयिष्यति । तस्मिन्निति निर्दिष्टे पूर्वस्येति (६।१।६६) वचनात् । तत्रात्तर-
णापि पूर्वपरग्रहणं पूर्वपरयोर्द्वयोरपि भविष्यतीत्याह पूर्वपरग्रहणमित्यादि ।
किं पुनः कारणमसति पूर्वपरग्रहणे द्वयोरपि युगपदादेशो न सिध्यतीत्यत्र
आह एकस्यैव हीत्यादि । एवं मन्यते । अचीत्येषा सप्तमी यथादेशादिविधौ
चरितार्था । आदित्येषा तु पञ्चमी न क्वचिच्चरितार्था । अतः सा सप्तम्याः
षष्ठीत्वं प्रकल्पयेत् । तत्रासति पूर्वपरग्रहणे ऽच एव स्थाने गुणः स्यात् । वृद्धिरे-
चीत्यत्र (६।१।८८) च गुणविधावादिति पञ्चमी कृतार्थेति तस्या एचीति सप्तम्य-
कृतार्था षष्ठीत्वं प्रकल्पयेत् । एवञ्च वृद्धिरवर्णस्यैव प्रसज्येत । उपसर्गादिति
धातावित्यत्र (५।१।८१) द्वयोरपि पञ्चमीसप्तम्योरकृतार्थत्वात् पर्यायेच्च परस्परं
षष्ठीप्रकल्पनेति पर्यायेणैव वृद्धिः स्यात् । यत् पुनः परस्याभिमतं पञ्चमी
सप्तम्याः षष्ठीत्वं प्रकल्पयिष्यति सप्तम्यपि पञ्चम्यास्ततोऽन्तरिणापि

पूर्वपरग्रहणं इयोरप्यादेशो भविष्यतीति तन्निरासायाह नोभे इत्यादि । निवृत्तिधर्मा हि स्थानी भवति । श्रूयमाणस्य च षष्ठीप्रकल्पनं प्रति निमित्तभावः । कथञ्च पूर्वपरौ निवर्त्तयताम् ? षष्ठीप्रकल्पनञ्च प्रति निमित्तभावसुपगच्छेताम् ? अतएवानिवृत्तेर्निमित्तभस्वस्य चासम्भवात्नोभे सममीपञ्चम्यौ युगपत् प्रकल्पिते भवतः । तस्मादेकस्यैव स्थानोभयोः । अथैकग्रहणं किमर्थम् ? यावता भ्रसृजो रोपधयो रमन्वतरस्यामित्यत्र (६।४।४६) विनाप्येकग्रहणमेक एव रश्भवति तथाप्यत्रैकग्रहणेन विनाप्येक एव भविष्यतीत्याह एकमित्यादि । रमागमेन हि मिस्वान्मिदचोऽन्व्यात् पर (१।१।४७) इत्यचोऽन्व्यात् परेण भवितव्यम् । न च इयो रमोर्भृञ्जतावचोऽन्व्यात् परेण सम्भवीऽस्ति । ततो युक्तं तद्विनाप्येकग्रहणम् । एक एव रम् भवतीति गुणादिस्वादेशः । सम्भवति च स्थानिभेदे सत्येकैकस्य स्थानिनो गुणादिः पृथगादेशः । तत्रासत्येकग्रहणे पृथगादेशः स्यात् । तस्मात् पूर्वपरयोर्द्वयोः स्थानिनोः पृथगादेशो मा भूदित्येवमर्थमेकग्रहणम् । असति पुनरेकग्रहण आदेशश्च द्वयं प्राप्नोतीत्यमुमर्थं सोपपत्तिकं प्रतिपादयितुमाह स्थानिभेदाच्चीत्यादि । यथा रदाभ्यां निष्ठातो नः पूर्वस्य च द इति (८।२।४२) स्थानिभेदाहेतोर्भिसं द्वित्रमित्येवमादिषु हावेवादेशौ भवतस्तथा खट्वेन्द्र इत्येवमादिष्वपि हावादेशौ स्याताम् ।

८५ । अन्तादिवच्च ।

अन्तादिवदित्युक्ते न ज्ञायते कोऽस्यातिदेशस्यार्थ इत्यतस्तत्परिज्ञानायाह यथेत्यादि । इत्येषोऽतिदेशस्यार्थे इति । इतिग्रन्थोऽतिक्रान्तप्रत्यवमर्गो । अतिदिश्यतेऽनेनेत्यतिदेशः । स पुनरन्तादिवच्येष एव योग इत्येषोऽनन्तरोक्तोऽस्यातिदेशस्यार्थ इत्यर्थः । वर्णाश्रयविधायमन्तादिवद्भावो नैष्यत इति । कथमेतज्ज्ञायत इत्याह तथाच्चीत्यादि । अतो भिस (७।१।८) ऐसित्यकारवर्णाश्रयो विधिस्तत्र कर्त्तव्ये खट्वाभिरित्यत्र सवर्णादीर्घत्वं पूर्वस्यान्तवन्न भवति । अत औ णल (७।१।३७) इत्याकारवर्णाश्रयोऽयं विधिः । तत्र कर्त्तव्ये वर्णाश्रये जुहवित्यत्राभ्यस्तस्य चेति (६।१।३३) ज्ञयतेः संप्रसारणे कृते यत् पूर्वरूपत्वमाकारस्य तन्नादिवद्भवति । एङः पदान्तादतीत्येष (६।१।१०८) विधिरिङ्वर्णा-

अयः । तत्र कर्त्तव्येऽस्यै अक्ष इत्यत्रा (६।१।८०) टश्चेति वृद्धिः परस्यादिवक्ष्य भवति । तदभावादायादेशः । लोपः शाकल्यस्येति (८।३।१८) यकारलोपः । तत् किमेतद् वक्तव्यं वर्णाश्रये नान्तादिवदिति ? नवक्तव्यम् । कथम् ? अताद्रूप्याति-
 देशात् । नेह ताद्रूप्यमतिदिश्यते । रूपाश्रयश्चेति विधयः । तेनाद्रूप्यान्न भविष्यन्ति । किमर्थं पुनरयमन्तादिवद्भावो विधीयते ? यावता पूर्वपरा-
 वृक्ताविकादेशस्य स्थानिनौ । अत्र स्थानिवद्भावादेव तदाश्रयं कार्यं भविष्य-
 तीत्यत आह पूर्वपरसमुदाय एकादेशस्य स्थानीति । कथं ज्ञायत इतराह
 होत्यादि । येन हि यो निवर्त्त्यत आदेशेन स तस्य स्थानीति । तद् यथा
 अस्तेभूर्भूरिति । अत्र भुवो ऽस्तिः । समुदायश्चेहैकादेशेन निवर्त्त्यत इति
 स एव तस्य स्थानी । न पूर्वपरो समुदायिनौ । स्यादेतत् । अवयवस्य
 समुदायाभ्यन्तरत्वात् समुदाय आदेशेन निवर्त्त्यमाने ऽवयवावपि निवर्त्त्येते ।
 तस्मात् तयोरपि स्थानित्वमित्यत आह तत्रेत्यादि । इतिकरणी ह्यावपि
 हेतौ । तत्र समुदाये स्थानिन्यवयवयोर्यत् स्थानित्वं तदानुमानिकं । समुदाय
 एकादेशस्य आदेशेन निवर्त्त्यमाने तयोरपि निवर्त्सनं नान्तरीयकमिति कृत्वा ।
 नहि विनावयवनिवर्त्तनेन समुदायः शक्यते निवर्त्तयितुम् । तस्य तदात्मकत्वात् ।
 समुदायस्य तु प्रत्यक्षं स्थानित्वम् । पूर्वपरयोरिति । स्थानषष्ठान्तस्य साक्षाच्
 श्रवणाच् श्रुतानुमितयोः श्रौतः सम्बन्धो गरीयानिति (प,१।४) स्थानिवदा-
 देशोऽनल्विधावित्यनेन (१।१।५६) यस्य प्रत्यक्षं साक्षाच् श्रुतं स्थानित्वं
 तदाश्रयमेव कार्यमादेशे विधीयते । अवयवयोश्चानुमानिकं स्थानित्वं न
 प्रत्यक्षमतस्तदाश्रयं कार्यं नातिदिश्यते । तेन तदाश्रयं कार्यं स्थानिवद्भावादेशे
 न प्राप्नोति । इष्यते च । तदर्धमयमन्तादिवद्भावो विधीयते ।

८६ । षत्वतुकोरसिद्धः ।

इहासिद्धवचनेनैकादेशस्याभावो वा क्रियते ? तत्कार्यसामर्थ्यं वा प्रति-
 पाद्यते ? सिद्धमपि हि वस्तु सिद्धकार्यं कर्त्तुमसामर्थ्यादसिद्धमित्युच्यते ।
 यथा पुत्रकार्यकरणेऽसामर्थ्यात् पुत्रोऽप्यपुत्र इति । तत्र यद्यनेनैकादेशस्याभावः
 क्रियते तदाधीत्येतन्न तुग् न स्यात् । नहीह ऋक्सोऽस्ति । एकादेशेन

निवर्त्तितत्वात् । नचासिद्धवचनेनैकादेशे निवर्त्तिते ऋस्वस्य प्रादुर्भावो भवति । नहि देवदत्तस्य हन्तरि हते पुनर्देवदत्तस्य प्रादुर्भावो भवतीतीममाद्ये पक्षे दोषं दृष्ट्वा कार्यासामर्थ्यमेकादेशस्यासिद्धत्वश्रुत्या प्रत्याख्यत इति दर्शयन्नाह सिद्धकार्यं न करोतीत्यर्थ इति । सिद्धस्य निष्पन्नस्य यत् कार्यं तदेकादेशः सिद्धो निष्पन्नोऽपि न करोतीत्ययमस्य वचनस्यार्थः । असिद्धवचनमित्यादिना सूत्रस्य प्रयोजनमाचष्टे । आदेशे च कृतं यत्कार्यं तद्वेतुकं प्राप्नोति तदादेशलक्षणम् । आदेशो लक्षणं निमित्तमस्येति कृत्वा । तस्य प्रतिषेधो यथा स्यादित्येवमर्थमसिद्धवचनम् । उत्सृज्यते निवर्त्तित इत्युत्सर्गः स्थान्-भिधीयते । उत्सर्गो लक्षणं यस्य तदुत्सर्गलक्षणम् । तद्भावो यथा स्यादित्येवमर्थंश्चासिद्धवचनम् । कोऽसिचदिति । सिचेर्लुङि ङिः । लिपिसिचिङ्घेति (३।१।५३) चैरङ् । किंशब्दात् परस्य सकारस्य कत्वम् । अतो रोरभुतादभुत इत्युच्चम् (६।१।११३) । आदुगुण इति (६।१।८७) गुणः । एङः पदान्तादतीति (६।१।८७) परपूर्वत्वम् । परं प्रत्यादिवद्भावोऽदित्यादि । असिचदित्यत्र योऽकारस्तं प्रत्येकादेशस्यान्तादिवच्चेत्प्रनेनादिवद्भावः (६।१।८८) । अयञ्चापदादित्वे हेतुः । असिद्धत्वात् भवतीति । असिद्धत्वे हि सति सकारोऽन्तादिशेषपदस्य भवति । तेन सात्वदाद्योरिति (८।३।१११) षत्वप्रतिषेधो भवति । कोऽस्येति । इदमः षष्ठ्यकवचनम् । तदादीनाम इतरत्वम् (७।२।१०२) । टाङ्गसिङ्गसामिनाढ्या इति (७।१।१२) स्यभावः । हलि लोप (७।२।१२०) इतीद्रूपस्य लोपः । शेषं पूर्ववत् । एतदादेशलक्षणप्रतिषेधस्योदाहरणम् । उत्सर्गलक्षणभावस्य लघोत्व प्रेत्येति । ननु च बहिरङ्ग एकादेशो द्विपदाश्रयत्वात् । अन्तरङ्गाविव षत्वतुको । एकपदाश्रयत्वात् । तत्रासिद्धं बहिरङ्गमन्तरङ्ग इत्यनया (प, ५१) परिभाष्येवात्रासिद्धत्वं भविष्यतीति निरर्थकमिदं वचनम् । एवं तर्हि सैव परिभाषात्र प्रकरणे षत्वतुको निर्गम्यते । तेनाक्षशूरित्यत्र बहिरङ्गलक्षणोऽप्युदादेशोऽन्तरङ्गयणादेशे कर्त्तव्ये नामिद्धो भवति । मंप्रसारण इत्यादि । मंप्रसारणे डौ इटि च य एकादेशस्तस्यामिद्धत्वप्रतिषेधो वक्तव्यः ब्रह्मशूषिति । ब्रह्माणं ह्यतीति ङिप् । यत्रादित्वात् मंप्रसारणम् । मंप्रसारणाच्चेति (६।१।१०८) परपूर्वत्वम् । हल इति (६।३।२) दीर्घः । सप्तमी-

बहुवचनम् । परिवीथिति । वेद्यः परिपूर्वस्य पूर्ववत् क्तिवादिषु कृतेषु रूपम् ।
अपचेच्छत्रमिति । पचेर्लक्ष्यत्तमपुरुषैकवचनमिद् । कर्त्तरि श्रविति (३।१।६८)
शप् । आद्गुण इति (६।१।८०) गुणः ।

८७ । आद्गुणः ।

तवस्कारः । खटुल्कार इति । कथं पुनरत्र लपरत्वमित्याह लृकारस्य
स्थान इत्यादि । एतच्च लृकारऋकारयोः सवर्णसंज्ञा वक्तव्येत्युप-(१।१।८, वा)
रंस्थानादुरणु रपर (१।१।५१) इत्यत्र रप्रत्याहारग्रहणात्प्रभ्यते । उक्तं
ह्यक्षरसमाह्वये हकारादिषु वर्णेष्वकार उच्चारणार्थं लकारे त्वनुनासिक
इत्संज्ञकः प्रतिज्ञायत इति । तत्र रिफादारभ्य लणकारिण प्रत्याहारे सति
लृकारस्य ऋकारग्रहणेन गृहीतस्य स्थानेऽण विधीयमानो लपरः सम्पद्यते ।

८८ । वृद्धिरेचि ।

८९ । एत्थेधत्त्यूट्सु ।

सम्भवे व्यभिचारे च सति विशेषणविशेष्यभावो भवति । तौ च सम्भव-
व्यभिचारावेतावेव धातौ स्तः । नेतरत्वेत्याह तदेतदेज्यग्रहणमित्यादि । प्रष्टौह
इति । प्रष्टं वृद्धतीति च्छन्दसि सङ्घ इति (३।२।६३) वृद्धयेति (३।२।६४)
ण्विप्रत्ययः । वाह जङित्यूट् (६।४।१३२) संप्रसारणसंज्ञकः । संप्रसारणाच्चेति
(६।१।१०८) परपूर्वत्वम् । ततो वृद्धिः । एत्थेधत्थोरेडि पररूपापवाद इति
वृद्धिर्विधीयत इति प्रकृतेन सम्बन्धः । अथौमाङ्गोश्चे (६।१।८) त्यस्याप्याडि
पररूपापवादो वृद्धिः कस्मात् भवति । नाप्राप्ते हि पररूप इयं वृद्धिरारभ्यत
इति सा यथैडि पररूपं बाधते तथाडि पररूपमपि बाधते । ततश्चेहापि स्यात् ।
आ इत एतः । उप एत उपेत इत्यत्र आह ओमाङ्गोश्चेतदित्यादि । अत्रैव
कारणमाह येन नाप्राप्ते यो विधिरारभ्यते स तस्य बाधको भवति (पा, ५८) ।
नाप्राप्त एडि पररूप इयं वृद्धिरारभ्यत इति युक्तं यत् तस्य बाधिका भवति ।
आडि पररूपे तु प्राप्ते चाप्राप्ते चैषा वृद्धिरारभ्यते । आइत एतः । प्रएतः प्रेतः
परित इत्यत्र प्राप्त आडि पररूपे । उप एति उपैतीति । अत्र त्वप्राप्ते ।
तस्माद्देशा वृद्धिराडि पररूपत्वं न बाधते । पुरस्तादपवादा इत्यादिना परीक्षा-

रान्तरमाह । पुरस्तादपवादा अनन्तरान् विधीन् बाधन्ते (प, ६०) नोत्तरा-
 निति । इयञ्च वृद्धिः पुरस्तादपवादः । अस्याश्चेद्धिः पररूपमेवानन्तरम् ।
 अतस्तदेव तथा बाध्यते । नाद्धि पररूपम् । तस्यानन्तरत्वात् । अन्नादि-
 त्यादि । वक्तव्येति । व्याख्येयेत्यर्थः । तत्रेदं व्याख्यानम् । उत्तरसूत्रे
 चकारोऽधिकविधानार्थः । तेनाक्षशब्दादूहिनीशब्दे परतो वृद्धिर्भविष्यतीति ।
 एव मुत्तरत्रापि वक्तव्यशब्दस्यार्थो व्याख्यानमप्येवमेव वेदितव्यम् । अक्षाणामूहः ।
 सोऽस्यास्तीति मत्वर्थीय इति । ऋन्नेभ्यो ङीविति (४।१।५) ङीप् । अक्षी-
 षिणी । खैरमिति । ईर गतो । ईरणमीरः । भावे घञ् । स्वस्य ईरः खैरः ।
 क्रियाविशेषणत्वात् खैरमिति वृत्तौ नपुंसकलिङ्गेन निर्देशः । क्रिया तु
 काचिदत्राध्याहर्त्तव्या । अथवा स्व ईरो यस्य कुलस्य तत् खैरं कुलम् ।
 नपुंसकस्य कुलोदेरन्यपदार्थत्वान्नपुंसकलिङ्गत्वम् । खैरीति । स्वमीरितुं
 शीलमस्येति । सुप्यजातो णिनिस्ताच्छील्य इति णिनिः (३।२।७८) । ऊढ
 ऊढिरिति शब्दो निष्ठाक्तिव्रन्तो । प्रैष इति । इष गतिर्हिसादानेषु । इषु
 इच्छाया मिति वा । आभ्यां प्रपूर्वाभ्यां यदा घञ् तदा प्रैषः । यदा तु
 यत् तदा प्रैष्य इति । सुखार्त्त इति । कर्त्तृकरणे कृता बहुलमिति
 (२।१।३२) समामः ।

६० । आठञ् ।

ऐक्षतेति । ईक्ष दर्शन इति लङ् । ऐक्षिष्टेति । लुङ् । ऐक्षित
 इति । लृङ् । औम्भीदिति । उभ उम्भ पूरण इति लुङ् । इट् । अस्ति
 सिचोऽपृक्त (७।३।६६) इतीट् । इट इटोति (८।२।२८) सिचो लोपः । औग्जि-
 दिति । उज्ज अर्जवे । आर्भांदिति । ऋध् वृहा इति लङ् । स्वादिभ्यः
 युरिति झः (६।२।७३) । चकारोऽधिकविधानार्थ इति । नतु हरेरनुकषणार्थः ।
 तदनुवृत्तेः स्वरित्वादेव सिंहत्वादित्यभिप्रायः । अधिकविधानार्थ इत्यस्याथं
 वाक्यान्तरेण विस्पष्टोक्तुमाह उभ्योमाङोश्चेति । पररूपबाधनार्थ इति । उभि
 षोमि आद्धि च यत् पररूपं प्राप्नोति तद्बाधनार्थ इत्यर्थः । चकारेण द्वि द्विर्द्वि-
 विधानं विज्ञापयति । तत्र यद् द्वितीयं विधानं तद् बाधकबाधनार्थम्

भवति । तेनोस्यपदान्तादिति (६।१।८६) यत् पररूपं प्राप्नोति यञ्चोमाङ्गोश्चेति (६।१।८७) तदपि बाधित्वा दृष्टिरेव भवति । औस्योयदोङ्कारोयदिति । उस्त्र-
शब्दादोङ्कारशब्दाच्च सुप आत्मनः क्वञिति (३।१।८) क्वच् । क्वचि चेतीस्वम्
(७।४।३३) । क्वजन्ताङ्कुङ् । आट् । उस्यपदान्तादिति (६।१।६) पररूपे बाधके
प्राप्ते चकारस्याधिकविधानार्थत्वाद्दृष्टिरेव भवति । औठीयदिति । औढा-
शब्दात् क्वजन्ताङ्कुङ् । आङ्गमे क्त औमाङ्गोश्चेति (६।१।८५) पररूपे
बाधके प्राप्ते चकारस्याधिकविधानार्थत्वाद्दृष्टिरेव भवति ।

६१ । उपसर्गादिति धातौ ।

उपार्हतीति । ऋच्छ गतीन्द्रियप्रलयमूर्त्तिभावेषु । प्रगता ऋच्छका
अस्माद्देशात् प्रच्छको देश इति । अत्र यं प्रति क्रियायुक्ताः प्रादय स्तं प्रति
गत्युपसर्गसंज्ञका भवन्तीति गमिं प्रति प्रशब्दो गतुपसर्गसंज्ञकः । न ऋच्छति
प्रतीति भवति प्रत्युदाहरणमिदम् । वा सुप्यापिशलेरिति (६।१।८२) विकल्पः
स्यादिति । एतेनोत्तरार्थतां तपरकरणस्य दर्शयति । अथ धातुग्रहणं
किमर्थम् ? यावता सम्बन्धिशब्दा हि नियतं प्रतियोगिन सुपस्यापयन्ति ।
तद् यथा पुत्रादिशब्दाः । उपसर्गश्चायं धात्वपेक्षत्वात् सम्बन्धिशब्दः ।
तत्रोपसर्गग्रहणादेव धातुग्रहणं सिध्यत्यत आह उपसर्गग्रहणादेवेत्यादि । यदि
धातुग्रहणं न क्रियेत तदा परार्च्छतीत्यत्र ऋत्यक इति (६।१।१२) परत्वाच्छा-
कत्यस्य मतेन प्रकृतिवद्भावः स्यात् । तस्मात् तस्य शाकत्यस्य प्रकृतिवद्भावस्य
निवृत्त्यर्थं धातुग्रहणं क्रियते । कथं पुनः क्रियमाणे धातुग्रहणे शाकत्यस्य
प्रकृतिवद्भावनिवृत्तिर्लभ्यते ? योगविभागकरणात् । सति हि धातुग्रहणे
योगविभागः क्रियते । उपसर्गादिति द्विर्भवतीति । ततो धाताविति ।
इहोपसर्गादिति वर्त्तते । ततो द्वितीयो योगो बाधकबाधनार्थो विज्ञायते ।
अथोपसर्गाच्छन्दसि धात्वर्थ इत्यत्र (५।१।११२) यथा प्राद्युपलक्षणाद्यर्थमुपसर्ग-
ग्रहणं विज्ञायते तथेहापि कस्मान्न विज्ञायेत ? अशक्यत्वात् । उपसर्गा-
च्छन्दसि धात्वर्थ इत्यत्र हि धातोरुपस्थानं न सम्भवतीति युक्तं प्राद्युपलक्षणाद्यर्थ
मुपसर्गग्रहणम् । इह हि धातोरुपस्थानं सम्भवतीत्युक्तम् ।

६२ । वा सुप्यापिश्लेः ।

धातावित्यनुवर्त्तते । सुपीति चोच्यते । नच सुवन्तो धातुरस्ति । तत्र सामर्थ्याद्वात्वेकदेशे वर्त्तमानं सुपीत्येतदिह विशेषणं विज्ञायत इत्याह सुवन्तावयवे धातावित्यादि । उपात्कारीयतीति । कथं पुनरृत्तीत्युच्यमाने लृकारे वृद्धिः प्रवर्त्तत इत्याह ऋकारलृकारयो रित्यादि । ऋकारलृकारयोः सवर्णसंज्ञा विहितेति ऋकारो गृह्यमाण लृकारमपि ग्राहयतीति तत्रापि वृद्धिर्भवति । आपिश्लिग्रहणं पूजार्थं मिति । अथ विकल्पार्थं कस्मान्न भवतीत्याह वेतुग्रहण एवेति । यद्यप्याचार्यग्रहणेनैव पूजा विकल्पश्चोभयं सम्पद्यते तथाप्याचार्यग्रहणस्य प्राधान्येन पूजां स्थापयितुं वाग्रहणं कृतमिति भावः ।

६३ । औतोऽम्शसोः ।

गाम्पश्येति । कथं पुनरेतदुदाहृतम् ? यावता गोतो णिदिति णिच्चे (९।१।६०) सति परत्वाद् वृद्ध्यात् भवितव्यमित्यत आह द्योशब्दोऽप्योकारान्त इत्यादि । तपरकरणं हि वर्णनिर्देशेषु प्रसिद्ध मिति । गोत इति तपरनिर्देश ओकारान्तोपलक्षणार्थो विज्ञायते । ततश्च द्योशब्दादपि परं सर्वनामस्थानं णिहङ्गवति । यद्येवं तत् किमिति वृद्धिर्नात्र भवतीत्याह तेनेत्यादि । यदि द्योशब्दात् परस्य सर्वनामस्थानस्य णिच्त्वं न स्यात् ततो द्यां पश्येत्यत्र सावकाशमात्त्वं गां पश्येत्यत्र परत्वाद् वृद्ध्या बाध्येत । यदि तु द्योशब्दादपि परं सर्वनामस्थानं णिङ्गवतीति तदा द्यां पश्येत्यत्र वृद्धिः प्राप्नोतेऽत्र । ततो नाप्राप्तायां वृद्धाविदमात्त्वं विधेयमान मनवकाशत्वाद् वृद्धिं बाधते । ततश्च युक्तमेव गां पश्येतेतदुदाहरणम् । अथेहाप्यचिनवमसुनवमित्यत्र चिनोतेः सुनोतेश्च लङ्गि मिति विकरणस्य गुणे कृते मित्प स्तस्यस्यमिपामित्यादिनाम्भावे (३।४।१०१) चौकारस्यात्त्वं कस्मान्न भवतीत्याह अमौत्यादि । शशा साहचर्यात् सुवधिकाराद्वा सुप एवाम इदं ग्रहणम् । अतो नात्रात्त्वस्य प्रसङ्गः । चित्रगुं पश्येत्यत्र तु ऋस्त्वत्वे कृत ओकाराभावादनल्विधापिति (१।१।५६) स्थानिवद्भावप्रतिषेधादात्त्वं न भवतिः

६४ । एङि पररूपम् ।

उपेलयतीति । इल प्रेरणे । चुरादिणिच् । प्रोखयतीति । उख नखे-
 तुखिर्गत्यर्थी भ्रादौ पव्यते । यदि वा सुपीत्यनुवर्त्तयन्तोऽवं सति तेन
 सहास्यैकवाक्यतायां सुव्धातोऽरिवानेन विकल्पेन पररूपं क्रियते । असुपि तु
 पररूपं न स्यादेवेत्याह तच्चेत्यादि । एकवाक्यत्वे हि सतेऽत्र दोषः
 स्यात् । न चात्रैकवाक्यता । किं तर्हि ? वाक्यभेदः । तेन तदिहानुवर्त्त-
 मानं सुव्धातावेव विकल्पं करोति । इतरत्र तु नित्यमेव पररूपं प्रवर्त्तते ।
 तत्रावर्णान्तादुपसर्गादसुवन्तावयवे धातावेडादौ परपूर्वयोः पररूपमेकादेशे
 भवतीति वाक्यम् । अवर्णान्तादुपसर्गात् सुवन्तावयवे धातावेडादौ
 पूर्वपरयोर्वा पररूपमेकादेशो भवतीति द्वितीयम् । तत्र पूर्वेण वाक्केना-
 सुवन्तावयवे धातावुपेलयतीत्यादौ नित्यं पररूपं विधीयते । द्वितीयेन
 तु सुवन्तावयवे धातावुपेङ्कीयतीतिप्रवमादौ विकल्पेन पररूपं विधीयते ।
 वाक्यभेदश्चेङि पररूपमिति तन्त्रेण सूत्रद्वयोच्चारणात्प्रव्यते । सूत्रद्वये
 तूच्चार्यमाणे सतेऽत्र एव वा सुप्यापिणश्लेरितेऽत्रतदनुवर्त्तमानमपि (६।१।६२)
 लक्ष्यानुरोधान्नाभिसम्बध्यते । द्वितीये तु सम्बध्यत एव । तेन वाक्यद्वयं
 पूर्वोक्तं सम्पद्यते । वक्तव्यमिति । व्याख्येयमित्यर्थः । तत्रेदं व्याख्यानम् ।
 उत्तरसूत्रे चकारोऽधिकविधानार्थः । तेन शकभ्यादिषु पररूपं भविष्यतीति ।
 उत्तरत्रापि वक्तव्यशब्दस्यायमर्थो व्याख्यानञ्चैतदेव वेदितव्यम् । एव
 चानियोग इति । नियोगो नियोजनम् । व्यापारणमित्यर्थः । न नियोगो-
 ऽनियोगोऽनवहृत्तिः । तत्रैवशब्दे पररूपं वेदितव्यम् । एवशब्दोऽनियमे वर्त्तते ।
 यदा तमेव केवलं नियमं व्यापारेणाविशिष्टं ब्रूते तदा पररूपं भवति । यदा तु
 व्यापारेण विशिष्टं तदा वृद्धिरिव । विम्बोष्ठीति । नासिकोदरौष्ठेति (४।१।३५)
 ङीष् । तिष्ठ देवदत्तौष्ठं पश्येति वाक्यमेतत् । नतु समासः । देवदत्तशब्दादेङ्-
 ङ्ङ्खात् सम्बुद्धेरिति (६।१।६६) सोर्लोपः ।

६५ । ओमाडोश्च ।

षयोऽेति । षय ओठा । ननु चाद्गुण (६।१।८७) इत्यनेनाडो निवर्त्ति-

तत्त्वादिदमाह उदाहरणं न युज्यते । आङ्माङीरेकादेशस्वाङ्ग्रहणेन गृह्यत इत्यदोषः । पूर्वमेव ह्रीदमुक्तं द्वयोः षष्ठीनिर्दिष्टयोः स्थाने यो भवति लभते ऽसावन्यतरव्यपदेशमिति । किमर्थं पुनराङो ग्रहणं यावता प्रागेवाङ् पूर्वेषु सहाकः सवर्णे दीर्घ इति (६।१।१०१) दीर्घत्वे कृते ततः परेण सहादगुण (६।१।८७) इति गुणे चाद्योङ्गत्यादि सिद्धमेव । न सिद्धति । यतो धातूप-सर्गयोः कार्यमन्तरङ्गमिति पूर्वमादगुणेन भवितव्यम् । तथाच सति वृद्धिः स्यात् । अत आङोऽपि ग्रहणं कर्त्तव्यम् । इह त्वकः सवर्णे दीर्घत्वं बाध्यत इति । अस्य विधेर्विशेषविहितत्वात् । अकः सवर्णे दीर्घस्य च सामान्य-विहितत्वात् । विशेषविहितोऽपि सामान्यविहितस्य बाधको भवतीति प्रति-पादितमेतत् ।

६६ । उष्यपदान्तात् ।

भिन्दुरिति । भिदेर्लिङ् । भि । यासुट् । भर्जुसिति (३।४।१०८) जुम् । अम् । असोरलोप इत्यकारलोपः (६।४।१११) । लिङः सलोपोऽनन्तरस्येति (३।४।७८) सकारलोपः । भिन्द्या उसिति स्थिते ऽनेन पररूपत्वम् । अदुरिति । ददाते लुङ् । भि । आत इति (३।४।११०) भर्जुस् । गातिस्थेति (२।४।७७) सिचो लुक् । अदा उसिति स्थिते ऽनेन पररूपत्वम् । कोस्त्रा कोषितेति । ननु चात्रैकस्मिन् प्रतुदाहरणे ऽर्थवद्ग्रहणे नानर्थकस्येत्यनया (प, १५) परिभाषयेव न भविष्यति । उस्त्राशब्दो हि समुदायोऽर्थवान् । न तूसित्येष तदवयवः । द्वितीये तु लक्षणप्रतिपदोक्तयोः प्रतिपदोक्तस्यैव ग्रहणं (प, ११४) नतु लाक्षणिकस्येत्यनया परिभाषयाऽपि न भविष्यति । लाक्षणिको हि तत्रोम् । तथाहि वसेर्निष्ठायां वसतिष्णुधोरिट् (७।१।५२) । यजादित्वात् संप्रसारणे कृत उषितेति । तत्र पररूपं न सम्पद्यते । तत् किमपदान्तादित्यनेन ? एवं तद्धेतुदतिरिच्यमाणमपदान्तग्रहणमर्थ-वदनर्थवत्त्वादिकं विशेषमनपेक्ष्योस्मात्त्रे पररूपं भवतीत्यमुमर्थं द्योतयति । तेन नानर्थकेऽपि उष्यपदान्तादितेः तद् भवति । भिन्दुरित्यत्र हि यासुडादिः समुदायोऽर्थवान् । नतु तदवयव उम् । लाक्षणिकेऽपि भवतीति बभुषः

पश्येति । भा दीप्तौ । लिटः कसुः । शस् । वसोः संप्रसारणमिति (६।४।१३१) संप्रसारणम् । संप्रसारणाच्चेति पूर्वरूपम् (६।१।१०८) । वभा उस् अस् इति स्थिते ऽनेन पररूपत्वम् । एतत् सार्वधातुकपक्ष उदाहरणं वेदितव्यम् । आर्धधातुकपक्षे ह्यकारलोपेनैव सिद्धम् । सानु-बन्धकेऽपि भवति । अदुरधुरिति । क तर्हि स्यात् ? बभुरिति । ननु चानर्थक्ये सत्यपदान्तग्रहणस्यायमर्थः परिकल्प्येत । अस्ति चास्योक्तसूत्रे प्रयोजनम् । किं तत् ? अपदान्ताद् यथा स्यादिह मा भूदिति दण्डाग्रमिति । नैतदस्ति । यद्येतदेव प्रयोजनमभिमतं स्यात् तदोत्तरसूत्र एवेदं कुर्यात् । इह करणात् तु यथोक्तार्थप्रतिपादनपरतैव तस्यावगम्यते । अधिकाराच्चोत्तरार्थतापि भवतेऽत्र । कोषितैस्त्रय वसतिक्षुधोरितीट् (१।२।५२) । शासिवसिघसीनाच्चेति (८।३।६०) षत्वम् । तस्य चासिद्धत्वात् पररूपत्वप्राप्तिर्वेदितव्या । चक्रुरिति । कञो लिट्प्रसि रूपम् । अबिभयुरिति । जिभी भये । लङ् । शप् । जुहो-त्यादिभ्यः झुरिति (२।४।७५) झुः । द्विर्वचनम् । सिजभ्यस्तुविदिभ्यश्चेति (३।४।१०८) भेर्जुस् । जुसि चेति (७।३।८३) गुणः ।

६७ । अतो गुणे ।

पचे यज इत्यत्र वृद्धिरेचीति (६।१।८८) वृद्धिः प्राप्नोति । तेन तस्या एव पररूपत्वमपवाद इत्यभिप्रायः । आद्गुण इत्यत (६।१।८७) आदित्यनुवर्तत एवेति मन्यमान आह अत इति किमिति ? दीर्घनिवृत्त्यर्थं इह तपरस्याकारस्य निर्देशः क्लियत इति दर्शयितुमाह यान्ति वान्तीति । अपच इति । लब्धात्मनेपदोत्तमपुरुषैकवचन इट् । अत्राद्गुणः (६।१।८७) । पररूपे तु सति स गुणो न लभ्यते ।

६८ । अव्यक्तानुकरणस्यात इतौ ।

अव्यक्तमपरिस्फुटवर्णमिति । अपरिस्फुटा अव्यक्ता अनभिव्यक्ता अकारादयो वर्णा यत्र तत् तथोक्तम् । यद्येवं तदनुकरणेनापि तथाविधेन भवितव्यम् । सदृशं ह्यनुकरणं भवति । नत्वसदृशम् । ततश्चानुकार्यं इवानुकरणेऽपि नैवाच्छब्दोऽवधार्यते । अनवधारितस्य च कथं शक्यते

पररूपत्वं विधातु मित्यत आह तदनुकरण मित्यादि । यदि तर्हि तदनुकरणं परिस्फुटवर्णं मेवं सति तत् तस्यानुकरण मेव न स्यात् । नहि विसदृशमनुकरणं भवति । तेनानुकर्तुमशक्यत्वात् । अतिप्रसङ्गो वेत्यत आह केनचिदित्यादि । तत् पुनः सादृश्यं ध्वने स्तुत्यता । उभयोरपि तयोः समानो ध्वनिः । तेन यद्यप्यनुकरणे वर्णविशेषा अवधार्यन्ते तथापि ध्वनेः समानतया तदव्यक्तमप्यनुकार्यमनुकरोति । पटितीति । ननु चालोऽन्यस्येत्यनया (१।१।५२) परिभाषयान्त्वस्य भवितव्यम् । तत् कथं सर्व्वस्यैवाच्छब्दस्य भवति ? नैष दोषः । नानर्थकेऽ लोऽन्यविधिरिति (प, १०५) । अथवा यदयं नाम्नेऽङ्गितस्यान्यस्य तु (६।१।८८) वेत्यत्रान्यग्रहणं करोति ततोऽवसीयते नात्रालोऽन्यस्यैषा परिभाषा प्रवर्त्तत इति । कथं पुनः पररूपे कृते तदनुकार्यस्य प्रतिपादनं भवति ? कुतश्च न भविष्यति ? नूनन्त्वात् । नैष दोषः । यथैव हि व्यक्तवर्णमपि तस्य केनचित् साधर्म्येण प्रतिपादकं भवति तथा नूनमपि भविष्यतीति । अनेकाच इति वक्तव्यमिति । अनेकाचोऽव्यक्तानुकरणस्य पररूपं भवतीत्येतदर्थरूपं व्याख्येय मित्यर्थः । तत्रेदं व्याख्यानम् । उत्तरसूत्रे वाग्रहणमुभयोरपि योगयोः शेषः । सा च व्यवस्थितविभाषा विज्ञायते । तेनानेकाच एव भविष्यति । न त्वेकाच इति । कथमिति । तकारान्त मेतदव्यक्तमनुकरणमिति मन्यमानस्य प्रश्नः ।

६६ । नाम्नेऽङ्गितस्यान्यस्य तु वा ।

यदा त्वित्यादि । यदा पटत्पटदित्येव शब्दः समुदाय एवानुकरणं तदा तस्याद्विरक्तत्वात् परस्यावयवस्य पटच्छब्दस्याम्नेऽङ्गितसंज्ञा नास्तीति पूर्व्वेष पररूपं भवत्येव ।

१०० । नित्यमाम्नेऽङ्गितं डाचि ।

डाच्परमिति । डाच् परो यस्मात् तत् तथोक्तम् । डाचि विहित इत्यादि । विहित इति । हि गतावित्यस्य विपूर्वस्य रूपमिदम् । अस्य च सर्वे गत्यर्था ज्ञानार्था इति विहिते विज्ञाने बुद्धिस्त एवेत्येषोऽर्था वेदितव्यः । तेनायमर्थो भवति डाचि विहिते बुद्धिस्त्वविषयभूत एवानुत्पन्ने डाचि बहुलं

हे इति (८।१।१२, वा) द्विर्वचन मिति । अथश्चैतदेवं विज्ञेयम् । अन्यथा हि यदि डाचि विहिते क्तत इत्येवोऽर्थः स्यात् तदा डाचि परभूते डाचि बहुलं हे इत्यनेन (८।१।१२, वा) द्विर्वचनं विधीयेत । तथाच यद्व्यति डाचीति विषय-सप्तमीयमिति तद् विरुध्यते । किं पुनः कारणं डाचि विहिते ऋद्विषयीभूत एवानुत्पन्ने द्विर्वचनं विधीयत इत्याह तच्चेत्यादि । चशब्दो हेतौ । यस्माद् द्विर्वचनं टिलोपात् पूर्वमिष्यते तस्माद् डाचि विहिते ऋद्विषये विषयभूते एवानुत्पन्ने द्विर्वचनं विधीयते । न परभूते । एवं तद्विलोपात् पूर्वं सिध्यति । नान्यथा । यदि हि डाचि परभूते द्विर्वचनं न क्रियते तदान्तरङ्गत्वाट्टिलोपे कृते पञ्चाट्टकारान्तस्य द्विर्वचनमापद्येत । तथाच पटपटेति न सिध्येत् । नच शक्यते वक्तुं नित्यमान्नेडितं डाचीत्येतद्वचनं ज्ञापकं पूर्वं द्विर्वचनं भवति ततश्चिलोप इति । यस्मात् पटदित्यादिकं टिलोपे कृते द्विरुच्यमानं यच्छब्दान्तं भवति तदर्थमेवेदं स्यात् । पटपटा करोतीति । अथवा डाचीति डाचि विहिते सति परसप्तम्यामदोष इति मन्यमानेन डाचि विहित इत्युक्तम् । डाचि विहिते सति डाचि बहुलं हे इत्यनेनोपसंख्यानानेन (८।१।१२, वा) द्विर्वचनम् । ननु चैवं सति सर्वविधिभ्यो लोपविधिर्वन्नीयानिति (प, १००) द्विर्वचनात् प्राक् टिलोपः स्यात् । तथाचानिष्टं रूपं प्रसज्येतेत्यत आह तच्चेत्यादि । कथं पुनश्चिलोपात् पूर्वमिष्यमाणमेतन्नभ्यते । बहुलग्रहणात् । अस्मिंस्तु व्याख्याने विहित इति दधानेरेव तद् रूपं वेदितव्यम् ।

१०१ । अकः सवर्णे दीर्घः ।

अग्नय इति । परत्वाद् घेडितोति (७।१।११) गुणे कृते ऽगभावादत्र न भवति । दध्यत्वेति । ननु च यणादेशोऽत्र बाधको भविष्यति । तत् किमेतन्न-द्व्यर्थेन सवर्णग्रहणेन ? इहापि तर्हि बाधकः स्याद् दधीन्द्रो मधूष्णमिति । तस्माद् विषयविभागाय सवर्णग्रहणं कस्यैवम् । कुमारो श्रेत इति । अत्रेचुय-शास्तालव्या इति । विवृतं करणमूष्णां स्वराणाञ्चेतीकारस्य सवर्णः शकारो यस्यपि भवति तथाप्यज्यग्रहणानुवृत्तेर्न भवति । न च सावर्ण्यमप्यत्र नास्ति ।

नाज्भला (११११०) विति प्रतिषेधादित्यत आह नाज्भलावित्यत्वेत्यादि । यदि नाज्भलावित्य (११११०) ताद्यदित् सवर्णस्य चाप्रत्यय (११११६८) इत्ये- तद् ग्रहणकशास्त्रमभिनिर्हंसं स्याद् एवमिकारो गृह्यमाण ईकारस्यापि आहको भवति । ततश्च सवर्णत्वमीकारशकारयोः प्रतिषिध्येत । न च नाज्भलावित्यत् (११११०) प्रतिषेधे कर्त्तव्ये ग्रहणकशास्त्रमभिनिर्हंसम् । तस्य हि शास्त्रस्य सवर्णसंज्ञाङ्गं निर्मितम् । ततो यावत् सा न प्रवर्त्तते तावदङ्गवैकल्याद् ग्रहणकशास्त्रमनभिनिर्हंसम् । एवं सवर्णसंज्ञापि यावदपवादो नाभिनिर्हंसो भवति तावत् क्व मया प्रवर्त्तितव्यमिति स्वविषयमजानाना न प्रवर्त्तते । ततो नाज्भलावित्य (११११०) स्यापवादस्यानभिनिर्हंसत्वात् सवर्णसंज्ञा न प्रवर्त्तते । तेनाङ्गवैकल्याद् ग्रहणकशास्त्रमपरिनिष्यन्नम् । अतोऽकः सवर्णा गृह्यन्ते । तेनागृह्येतसवर्णानामेव प्रत्याहारसन्निविष्टानामयं प्रतिषेधः । न चायमीकारोऽद्यु सन्निविष्ट इति नासौ नाज्भलावित्याजिति (११११०) प्रत्याहारग्रहणेन गृह्यते । तेन सवर्णत्वमीकारशकारयोर- प्रतिषिद्धम् । होट लकारो होतृकार इति । कथं पुनरत्र दीर्घत्वम् ? यावता ऋकारलृकारयोर्भिन्नस्थानत्वात् सवर्णसंज्ञा नास्तीत्यत आह ऋकार- लकारयोः सवर्णसंज्ञाविधिरुक्त इति । ननु च ऋकारलृकारसमुदायोऽत्र स्थानीति तस्यैव योऽन्तरतमस्तेनैव युक्तमादेशेन भवितुम् । न च ऋकार- स्तस्थान्तरतमस्तत् कथं स भवतीत्यत आह दीर्घपक्षे त्वित्यादि । समु- दायान्तरतमस्याभावादिति । ऋकारलृकारसमुदायोऽत्र स्थानी । तस्य चान्तरतमो दीर्घो न सम्भवतीत्यवयवस्य योऽन्तरतमस्तेनैव युक्तमादेशेन भवितुम् । तत्रापि लृकारस्य दीर्घो न सम्भवतीति ऋकारस्य योऽन्तरतमो दीर्घः स एव ऋकारो भवति ।

१०२ । प्रथमयोः पूर्वसवर्णः ।

प्रथमशब्दोऽयं सन्निवेशविशेषापेक्षेऽभिधेये वर्त्तते । परिष्वभिसमीक्षितेषु यस्मात् पूर्वं नास्ति स प्रथमशब्दाभिधेयः । इह च प्रथमयोरिति सामान्येन निर्देशान् न ज्ञायते कयोः प्रथमयोरित्दं ग्रहणमित्यतस्तत्परिज्ञानायाह

प्रथमाशब्द इत्यादि । प्रथमाशब्दोऽयमिह शास्त्रे विभक्तिविशेषे रूढः सुपां यदाद्यन्तिकं तत्र प्रसिद्धः । तथाहि सपूर्वयोः प्रथमयोर्विभाषा (८।१।२६) सप्तमीपञ्चमीप्रथमाभ्य (५।३।२७) इत्येवमादिषु निर्देशेषु प्रथमाशब्देन स एव विभक्तिविशेषो निर्दिष्टः । तस्माद् रुद्रिशब्दत्वादिह प्रथमाशब्दो विभक्ति-विशेषे वर्तत इति विज्ञायते । ननु च स्त्रीलिङ्गो यः प्रथमाशब्दः स इह शास्त्रे विभक्तिविशेषे रूढः । अस्य च स्त्रीलिङ्गतैव सन्दिग्धा । नैतदस्ति । प्रथम-शब्दोपादानादेव स्त्रीलिङ्गोऽयमुपात्त इत्यवसीयते । यदि हि पुंलिङ्गस्येद-मुपादानं स्यादेवं सति प्रत्ययग्रहणमेव स्यात् । यदि च प्रत्ययग्रहणमभीष्टं स्यात् तदौजसोरित्त्वं ब्रूयात् । न चैवमुच्यमाने द्वितीयासम्बन्धिनोऽप्यौ-कारस्य ग्रहणप्रसङ्गः । इह जसा साहचर्यात् प्रथमासम्बन्धिन एवौकारस्य ग्रहणं विज्ञास्यते । तस्मात् स्त्रीलिङ्गस्येदं ग्रहणमित्यसन्दिग्धमेतत् । ननु च यदि प्रथमाशब्दोऽयमिह शास्त्रे विभक्तिविशेषे रूढ एव सति विभक्तिविशेष एक इत्येकवचनेनेव भवितव्यम् । तत् कथं प्रथमयोरिति द्विवचनमित्यत आह तत्साहचर्यादित्यादि । तेन प्रथमाख्येन विभक्तिविशेषेण साहचर्याद् द्वितीयापि विभक्तिः प्रथमेत्युक्ता । ततश्च द्वित्वाद् द्विवचनमेव न्याय्यम् । तदेतेन प्रथमयोरिति विभक्तयोरिदं ग्रहणं न प्रत्यययोरिति दर्शयति । वृक्षाः प्रक्षा इति । कथमिदमुदाहृतम् ? यावताऽतो गुण (६।१।८७) इत्यनेन पररूपेणात्र भवितव्यम् । तहि नाप्राप्ते विभक्त्यन्तर आरभ्यमाणं यथाऽकः सवर्णे दीर्घत्वं बाधते तथा प्रथमयोः पूर्वसवर्ण इति दीर्घत्वमपि बाधतेतत्र आह अतो गुण इत्यादि । अत्रैवोपपत्तिमाह पुरस्तादित्यादि । इतिकरणो हेतोः । यस्मात् पुरस्तादपवादा अनन्तरान् विधीन् बाधन्ते नोत्तरानिति तस्मादतो (प, ६०) गुणे पररूपमकः सवर्णे दीर्घ इति (६।१।१०) दीर्घत्वं बाधते । तस्यैव तदनन्तरत्वात् । प्रथमयोः पूर्वसवर्ण इति दीर्घत्वन्तु न बाध्यते विपर्ययात् । अग्नी इत्यत्रेत्यादि । असति पूर्वग्रहणे अग्नी इत्यत्र पूर्वपरसमुदायः स्थानी । तस्य चान्तरतमो दीर्घ आदेशो नास्तीत्यवयवान्तरतमो य स्तेन भवितव्यम् । अवयवौ चात्र द्वौ पूर्वःपरश्चेति । तत्र च पूर्वस्यैव भवितव्यमिति नियमो न लभ्यते नियमकरणाभावादिति तयोः पर्यायेण भवत्वादेशः

पक्षे परसवर्णी वा स्याद् । अतस्तत्रिह्रस्वर्थे पूर्वग्रहणम् । सवर्णग्रहणमु विप्रतिषेधनिरासार्थम् । असति हि तस्मिन् दीर्घ इत्यनुवर्तमाने ऽग्नी इत्यत्र विप्रतिषेधत्वमापद्येत यदि पूर्वी न दीर्घः । अथ दीर्घो न पूर्वः । यदि च पूर्वशब्देन पूर्वाकृति रुच्येत दीर्घादनुवृत्तेः पूर्वस्येति षष्ठी वा क्रियेत । तथाच सवर्णग्रहणं शक्यमकर्तुम् । क्रियमाणं वा तत् सुखप्रतिपत्त्यर्थं वेदितव्यम् । दीर्घग्रहणं त्रिमात्रे स्थानिनीत्यादि । अग्नि षी इति स्थिते ऽसति दीर्घग्रहण एकादेशः क्रियमाणः स्थानिन आन्तरतम्यात् त्रिमात्रः प्राप्नोति । स्थानिन स्त्रिमात्रकत्वात् । तथाह्यग्निशब्दस्येकार एकमात्रः । षीकारो द्विमात्र इत्येतत्समुदायात्मकश्चात्र स्थानी । तस्मात् त्रिमात्रे स्थानिन्यन्तरतमस्त्रिमात्र आदेशो मा भृदित्येवमर्थं दीर्घग्रहणम् । दीर्घग्रहणे हि सति तेनादेशे विशिष्यमाद्ये त्रिमात्रस्यादेशप्रसङ्गो न भवति । द्विमात्रस्यैव दीर्घसंज्ञाविधानात् ।

१०३ । तस्माच्छसो नः पुंसि ।

तस्मात् पूर्वसवर्णदीर्घादिति । एतेन तस्मादित्यनेनानन्तरः पूर्वसवर्णदीर्घा निर्दिष्ट इति दर्शयति । शसोऽवयवस्य सकारस्येति । अनेन शस इति सकारावयवापेक्षयावयवषष्ठीति पुंसिति प्रत्ययार्थस्येदं वा विशेषणम् । पुंसाच्चेद् बहुत्वे शस् उत्पन्न इति । प्रकृतिविशेषणं वा । पुंशब्दाच्चेत् परः शसिति । तत्र यदा प्रत्ययार्थस्य विशेषणं तदा सर्व एत इत्यादेरयं पूर्वपक्षः । इत्थान् अग्नीनित्यादिकं युक्तमुदाहरणम् । पुंसां बहुत्वेऽत्र शस उत्पन्नत्वात् । षण्ठकान् षण्ठकानित्येतदुदाहरणइयमयुक्तम् । नद्यत्र पुंसां बहुत्वे शस् उत्पन्नः । किं तर्हि ? नपुंसकानामित्यत आह सर्व एत इत्यादि । सर्वग्रहणेन न केवलं वृत्तादयः शब्दाः पुल्लिङ्गेन सामान्यविशेषेण विशिष्टं स्वार्थं प्रतिपादयन्त्वपि तु षण्ठकषण्ठकशब्दावपीति दर्शयति । स्वार्थः पुनरेषां पुंस्त्वेन सामान्यविशेषेणावच्छिन्नं वृत्तादिकं द्रव्यम् । तदेवं यतः सर्व एते पुल्लिङ्गविशिष्टार्थाभिधायिनस्त्येनैतंभ्य उत्पद्यमानः शस् पुंसामेव बहुत्वे उत्पद्यत इति पूर्वपक्षो निराकृतो

भवति । यदा तु प्रकृतिविशेषणं तदायं पूर्वपक्षः । वृत्तानित्यादिक-
मित्युदाहरणमुपपद्यते । तत्र हि पुंशब्दात् परः शस् भवति । स्थूरान्
शररकानितीदमुदाहरणद्वयं नोपपद्यते । तथाहि स्थूराया अपत्यानि शररकाया
अपत्यानीति गर्गादिभ्यो यञिति (४।१।१०५) यञ् । तस्य यञञोच्चेति
(२।४।६४) लुकि कृते स्त्रीप्रत्ययस्यापि लुक् तद्धितलुकीति (१।२।४८) लुक् ।
स्थूर शररक इतेऽप्रताभ्यां स्त्रीशब्दाभ्यामुत्पन्नोऽत्र शस् स्त्रीशब्दाभ्यां परो
भवति । न नपुंसकशब्दाभ्यामित्यत्र चाह पूर्व एत इत्यादि । प्रकृतिरेव
द्वत्र तद्धितलुगन्ता प्रत्ययार्थे वर्त्तते । स च प्रत्ययार्थः पुंलिङ्गेन विशिष्टः ।
तस्मान्न केवलं वृत्तादयः शब्दाः पुंलिङ्गेन विशिष्टं वृत्तादिकं स्वार्थं प्रतिपाद-
न्वपि तु स्थूराररकशब्दावपीति पूर्वपक्षः प्रतिक्षिप्तो भवति । अयं तर्हि
प्रत्ययार्थविशेषणपक्षे दोषः । चक्षेव चक्षाः पुमांस इति । इवे प्रतिज्ञतो
कन् (५।३।८६) । लुम् मनुष्य (५।३।८८) इति लुप् । यदा लुबन्ताश्चक्षा-
शब्दात् पुंसां बहुत्वे शसु उत्पद्यते तदा चक्षाःपश्येत्यत्र नत्वं प्राप्नोतीत्यत्र
चाह इह त्वित्यादि । नैवं द्वत्र पुंबहुत्वे शस् उत्पन्नः । किं
तर्हि ? स्त्रीबहुत्वे । पुंसोऽपि युक्तवद्भावेन स्त्रीत्वातिदेशात् । ततोऽत्र
नत्वं न भवति । दीर्घग्रहणं प्रकृतम् । तस्य चेहार्थवशेन पञ्चम्यन्त-
स्योपस्थाने सत्यन्तरेषापि तस्मादित्येतद् वचनं दीर्घादेवोत्तरस्य शसो नत्वं
भविष्यतीत्यभिप्रायेणाह तस्मादिति । किमिति । एतान् गाश्चरतः पश्येति ।
शौतोमृशसो (६।१।८३) रित्यात्वम् । यद्यनन्तरदीर्घप्रत्ययवमशीं तच्छब्देनोपा-
दीयेत तदाऽविशेषेण दीर्घमात्रान्नत्वं विधीयमानमेतान् गाश्चरतः पश्येत्येतापि
स्यात् । भवति ह्ययमाकारो दीर्घः । तस्मात् तच्छब्दे तु न दोषः ।
नह्ययमनन्तरसूत्रविहित आकारः ।

१०४ । नादिच्चि ।

खट्वे इति । शौड चाप इति (७।१।१८) शीभावः । कुण्डे इति ।
अथापि नपुंसकाच्चेति (७।१।१८) । तत्र कृत चाद्गुण इति (६।१।८७)
गुणः ।

१०५ । दीर्घाञ्जसि च ।

आदिति नानुवर्त्सते । तेनायं दीर्घमात्रात् पूर्वसवर्णस्य प्रतिषेधः । अथ खटाइत्यत्र कथं प्रथमयोः पूर्वसवर्णं इति दीर्घत्वम् । नैव ह्यत्र प्रथमयोः पूर्वसवर्णं इति (६।१।१०२) दीर्घत्वम् । किं तर्हि तस्मिन् प्रतिषेधे ऽकः सवर्णं दीर्घं इति (६।१।१०१) दीर्घत्वम् । दीर्घादिति वचनं स्पष्टार्थम् । ननु चासति तस्मिन् वृत्ताइत्यत्रापि स्यात् । नैतदस्ति । यदि ह्यत्रापि स्यात् तदा पूर्वसूत्र इचीत्येतदपार्थक्यं स्यात् । इह तर्हि स्याद् अन्वय इति । इष्टत्वाददोषः । अत्र हि परत्वाञ्जसि चेति (७।३।१०८) गुण एव भवति । उत्तरार्थं तर्हि स्यात् । वा छन्दसीति (६।१।१०६) दीर्घाद् यथा स्यात् । नैतदस्ति । वाग्रहणस्य तत्र व्यवस्थितविभाषाविज्ञानात् । दीर्घादेव भविष्यति । न ऋसात् । जसि चेत्येतदपि (७।३।१०८) स्पष्टार्थमेव । ननुचासति जसि चेत्येतस्मिन् (७।३।१०८) युवतीः पश्य पश्यतीः पश्येत्यादौ शस्यपि प्रतिषेधः स्यात् । ज्ञापकाच्च भविष्यति । यदयं तस्माच्छसो नः पुंसीति (६।१।१०३) पुंग्रहणं करोति तज् ज्ञापयति शसि प्रतिषेधो न भवतीति । तच्च नपुंसके पूर्वसवर्णदीर्घत्वासंभवात् स्त्रीनिहृत्त्वर्थमेव क्रियते । यदि च स्त्रियामप्ययं युवतीः पश्येत्यादौ प्रतिषेधः स्यात् तदा पूर्वसवर्णदीर्घत्वाभावान् नत्वस्य प्राप्तिरेव नास्त्येति किं पुंग्रहणेन ? उत्तरार्थं तर्हि जस्यग्रहणम् । नैतदस्ति । वाग्रहणस्य तत्र व्यवस्थितविभाषात्वविज्ञानादेव जसोऽन्यत्र न भविष्यति ।

१०६ । वा छन्दसि ।

मारुतीरिति । मरुद् देवता आसामिति । सास्य देवतत्त्वन् (४।२।२४) टिड्ढाणञिति (४।१।२५) ङीप् । सवर्णदीर्घत्वम् । वाराहीरिति । वराहस्य विकार इति । अथयवे च प्राञ्छीषधिह्रस्वेभ्य इत्यन् (४।३।२३) । पूर्ववद् ङीप् । उपानहीरिति । विद्गौगादिभ्यश्चेति (४।१।४१) ङीप् ।

१०७ । अमि पूर्वः ।

पूर्वसवर्णदीर्घत्वे प्राप्ते वचनमिदम् । दीर्घं इति चेदानुवर्त्सते । अन्वया

हीटं वचनमनर्थकं स्यात् । अथ पूर्वग्रहणं किमर्थम् ? यावता प्रकृतं यत् पूर्वग्रहणं तदेवेहानुवर्त्तित इति । अत आह पूर्वग्रहणमित्यादि । यथाजातीयकः पूर्वस्तथाजातीयक एव यथा स्यादित्येवमर्थं पूर्वग्रहणम् । एवकारेण यद्ग्रवच्छिन्नं तद् दर्शयितुमाह पूर्वसवर्णान्तरतमो मा भूदिति । पूर्वसवर्णस्यासावन्तरतमश्चेति कर्मधारयः । असति हि पूर्वग्रहणे यत् पूर्वकं पूर्वग्रहणं तेनैवानुवर्त्तितव्यम् । तस्मिंश्चानुवर्त्तमाने तत्सम्बद्धं सवर्णग्रहणमप्यनुवर्त्तते । तथाच स्थानेऽन्तरतम इत्यनया (१।१।५०) परिभाषया पूर्वस्य यः सवर्णः स एव प्रसज्येत । किं पुनरेवं सत्यनिष्टं स्यात् ? वृक्षमित्यादौ हिमात्रस्य स्थानिनो हिमात्र एव स्यादिति चेत् ? नैतदस्ति । एवं हि वचनमिदमनर्थकं स्यात् । प्रथमयोः पूर्वसवर्णं (६।१।१०२) इत्यनेन सिद्धत्वादित्यत आह कुमारीमित्यत्र हीत्यादि । कुमारीशब्दस्येकारो हिमात्रः । अमोऽकारो मात्रिकः । तत्समुदायात्मकश्चात्र स्थानी । तत्र पूर्वसवर्णो विधीयमानस्त्रिमात्रस्य स्थानिनोऽन्तरतमस्त्रिमात्र एव स्यात् । पूर्वग्रहणे तु सति यथाजातीयक एव पूर्वस्तथाजातीयक एव हिमात्रो भवति । वा च्छन्दसीत्येवेत्यादि । यदि तर्हि वा (६।१।१०६) च्छन्दसीत्यनुवर्त्तते तत्र सहास्यैकवाक्यतायां भाषायां परपूर्वत्वं न सिध्यति । नैतदस्ति । यस्मात् तदिहानुवर्त्तमानं पूर्ववद् वाक्यभेदेन च्छन्दस्येव विकल्पं करोति । न भाषायाम् ।

१०८ । संप्रसारणाच्च ।

संप्रसारणस्य यथादेशो मा भूदित्येवमर्थमिदं परपूर्वत्वं विधीयते । यदि चात्र यथादेशः स्यात् तदा संप्रसारणविधानमनर्थकं स्यात् । तस्मात् संप्रसारणविधानसामर्थ्यादेव यथादेशो न भविष्यति । तत् किमर्थमिदं विधीयत इत्याह संप्रसारणविधानसामर्थ्यादित्यादि । संप्रसारणविधानसामर्थ्याद् यथादेशो न भवतीति विग्रहीतस्याकृतसंहिताकार्यस्य श्रवणं प्राप्नोति । तस्मात्मा भूदेष दोष इति परपूर्वत्वं विधीयते । वा च्छन्दसीत्येवेत्यादि । अत्रापि पूर्ववद् वाक्यभेदो द्रष्टव्यः । अन्यथा भाषायां न स्यात् । यच्चमान इति । परपूर्वत्वाभावपक्षे यथादेशः । कथं पुनरत्र यथादेशः ?

यावता विण्हीतस्यैव ग्रहणेन भवितव्यम् ? इदानीमेव द्रुतं संप्रसारण-
विधानसामर्थ्याद्विण्हीतस्यैव श्रवणे प्राप्ते परपूर्वत्वं विधीयत इत्यत आह
परपूर्वत्वविधान इत्यादि । अनारम्भेहि परपूर्वत्वे विण्हीतस्यैव श्रवणं
प्राप्नोति । मा भूत् संप्रसारणस्य वैयर्थ्यमिति कृत्वा । सति तु परपूर्वत्वे
यत्र परपूर्वत्वमिष्टमित्यादौ तत्रार्थवत् संप्रसारणम् । अतः परपूर्वत्वाभावपक्षे
यथादेशो भवत्येव । अथेह कस्मान्न भवति शकङ्गौ शकङ्गर्थमिति । अत्र
हि शकं ह्यतीति क्तिप् । यजादित्वात् संप्रसारणम् । परपूर्वत्वम् । तस्यान्ता-
द्विच्चेति (६।१।८५) संप्रसारणग्रहणेन ग्रहणात् संप्रसारणासंप्रसारणयोरिका-
देशस्य संप्रसारणस्य व्यपदेशभावत्वात् । औकारे ऽर्थशब्दे च च परतो व्यवस्थिते
संप्रसारणाच्चेति (६।१।१०८) परपूर्वत्वं प्राप्नोतीत्यत आह अनारम्भे चाचीत्यादि ।
योऽयं ह्यतीरेचःस्थाने विहित आकारः स संप्रसारणस्यान्तरङ्गः प्रत्यासन्नः ।
उभयोरप्येकधात्वन्तर्गतत्वात् । औकारोऽर्थशब्दाकारश्च विप्रकृष्टः । विप्रकृष्टस्तु
देशतः कालतश्च यदाह बाह्य इति । यस्य धातोः संप्रसारणमवयवस्तत्रा-
नन्तर्भावादु बाह्यः । कालतश्च यदाह पश्चात् सन्निपतित इति । पूर्वरूप-
विधानकालादुत्तरकालं सन्निहित इत्यर्थः । तत्र सन्निकृष्टविप्रकृष्टयोरचोः
प्रत्यासत्तेरन्तरङ्गो योऽच् तत्रेदं वचनं प्रवर्त्तते । तत्र चरितार्थमिति विप्रकृष्ट
औकारादौ पश्चात् सन्निहितेन भवति ।

१०६ । एङः पदान्तादति ।

अग्नेऽत्रेति । सम्बद्धौ चेति (७।३।२०६) गुणः ।

११० । ङसिङ्सौश्च ।

एङ उत्तरयोरित्यादि । एङ उत्तरौ यौ ङसिङ्सौ तयोः सम्बन्धप्रवयवो
योऽत् तस्मिन् परत इत्यर्थः । अग्नेरागच्छतीति । वेर्ङ्ङीतीति (७।३।११२)
गुणः । अथ कस्मादत्र यथासंख्यं न भवति ? एङावपि हि द्वौ । ङसिङ्सौवावपि
द्वावेवेति प्राप्नोति । नैष दोषः । नह्यत्र ङसिङ्सौः परतः कार्यं
विधीयते । किं तर्हि ? तत्सम्बन्धिन इति । स चैक एव । अथापि
सम्बन्धिभेदेन भेदः स्यात् ? एवमप्यदोषः । चकारोऽत्र समुच्चयार्थः क्लियते ।

एवञ्च समुच्चयो भवति यथेकैकस्यैहो ङसिङ्गोः प्रत्येकमपि परतः परपूर्वत्वं भवति । नाम्यथा । ईदम्नेः सोमवरुणयोः (६।३।२७) । भोरावश्यक (३।१।२५) इति च निर्देशस्तदभावं ज्ञापयति । लक्षणाभिचारचिह्नेन वा । अस्मात्तरस्य ङसः परनिपातेन यथासंख्याभावोऽवसीयते ।

१११ । ऋत उत् ।

इयोः षष्ठीनिर्दिष्टयोः स्थान इत्यादि । किं पुनर्हौतुरित्यादावनिष्टं स्याद् यदि रपरत्वं न क्रियेत ? न किञ्चित् । न्यायतस्तु प्राप्नोति रपरत्वमपि । तद्व्यञ्जं कर्त्तव्यम् । तमेव न्यायं दर्शयितुं इयोः षष्ठी निर्दिष्टयोः स्थान इत्युक्तम् । ऋत इति तपरकरणं दीर्घनिवृत्त्यर्थम् । तेनोत्रोर्धः (३।१।२८) । प्रे ङोऽयञ्च (३।३।३२) इत्यादौ न भवति । उदित्येतदपि तपरकरणं दीर्घनिवृत्त्यर्थमेव । आन्तरतस्याद् हिमाचस्य स्थाने हिमात्र एव प्राप्नोति । ननु च भाव्यमानोऽण् सवर्णान् न गृह्णातीति (प, २०) सवर्णानां ग्रहणं न भविष्यतीति तत् किमेतन्निवृत्त्यर्थेन तपरकरणेन ? एवं तद्धेतज् ज्ञापयति । भवत्यत्र ङकारेण भाव्यमानेन सवर्णस्य ग्रहणमिति (प, २१) । तेनामू अभूभ्यामित्यत्रादसोऽसेदादुदोम इति (८।२।८०) दीर्घस्य स्थाने दीर्घञकारो भवति ।

११२ । स्थत्यात् परस्य ।

स्थत्येति । स्त्रिशब्दस्त्रीशब्दयोस्त्रिशब्दतौशब्दयोश्च कृतयणादेशयोरिदं ग्रहणमिति । यथादेशे कृते तुल्यं रूपमिति विशेषाभावात् । अथ कस्मादत्राकारान्तयोरेव स्थशब्दस्यशब्दयो र्दं ग्रहणं न भवति ? केवलस्य स्थशब्दस्य स्थशब्दस्यासम्भवादिति चेत् ? न । यदि केवलो न स्त स्तदन्तानां तर्हि मुख्यगोसंखरादीनामपत्यगार्हपत्यादीनाञ्च ग्रहणमस्तु । नैतदस्ति । एवं हि सस्युरसम्बुद्धौ (७।१।८२) पत्युर्नो यज्ञसंयोग इति (४।१।३३) निर्देशो नोपपद्येयाताम् । सङ्खेन वर्त्तत इति सङ्ख इति । तेन सङ्गति तुल्ययोग इति (२।२।२८) बहुव्रीहिः । वोपसर्जनस्येति (६।३।८२) सङ्खस्य सभावः । सखीयतीति । अचि चेतीस्त्वम् (७।४।३३) । सखीरिति । क्तिप् । अतो लोप (६।४।४८) इत्यकारलोपः । लोपोव्योर्वलोति (६।१।६६) यकारस्य च । लून

मिति । स्वादिभ्य इति (८।२।४४) निष्ठानत्वम् । ननुच जायं तीशब्दः । तत् कथं तस्येदमुदाहरणमित्यत आह निष्ठानत्वमित्यादि । अथेह कस्मान् न भवति अतिसखेरागच्छति । सेनापतेरागच्छतीति ? अस्ति ह्यत्रापि खिशब्दस्तिशब्दश्चेत्यत आह विकृतनिर्देशादित्यादि । योऽयं ख्यत्वादित्सागन्तुकेनाकारिण यणादेशं कृत्वा विकृतनिर्देशः कृतस्तस्यैतदेव प्रयोजनम् । यत्र यणादेश स्तत्रैव यथा स्यात् । नचान्न यणादेशोऽस्ति । अतो न भवति । अन्यथा हि विकृतनिर्देशोऽनर्थकः स्यात् । ननुच लघुर्थः स्यात् । अन्यथा हि खितिखीतीभ्य इत्युच्यमाने गौरवं स्यात् । एवं मन्यते । यदि यत्र यण् न भवति तत्रापि भवितव्यं तदा खीतीभ्यामितेयं ब्रूयात् । नचैवमुच्यमाने ङस्वास्ताभ्यान्न प्राप्नोति । खिशब्दान् सख्युर्यः (५।१।१२६) । तिशब्दात् पतुर् नो यन्नसंयोग (४।१।२३) इति निर्देशाभ्यामेव सिद्धेः । अत्र हि सखिपतिशब्दयोर्ग्रहणम् । न सखीपतीशब्दयोः । नहीह पतीशब्दस्य यज्ञेन संयोगोऽस्ति । नापि सह खेन वर्त्तत इत्यादिना प्रकारेण व्युत्पादितो यः सखीशब्दस्तत उत्पन्नो यः प्रत्ययः स प्रकृत्यर्थाभिधाने समर्था भवति यतोऽभिधानलक्षणा हि कृततद्धितसमासा भवन्ति । तस्माद् विकृतनिर्देशस्य पूर्वाङ्गमेव प्रयोजनमिति । अथ स यणादेशोऽत्र कस्मान्न भवति यस्मिन् सतुस्त्वेन भवितव्यम् ? वेर्द्धीतीति (७।३।१११) गुणेन बाधितत्वादिति चेत् ? न । शेषो घ्यसखीति (१।४।७) विसंज्ञाप्रतिषेधादिति चेत्यत आह सखीशब्दश्चेत्यादि । अत्र च ग्रहणवता प्रातिपदिकेन तदन्तविधिर्नास्तीति प्रतिषेधो (प, ३२) हेतुः । परस्येति किमर्थम् ? पूर्वपरयोर्मा भूत् । इतन्धारभ्य पूर्वपरयोरितेयतन्नानुवर्त्तते ।

११३ । अतो रोरमुतादमुते ।

उकारानुबन्धकस्येति । यदि रुशब्दः समुदायः स्थानी स्यात् तदा महातरुवनमित्यत्रापि हृषि चेत्युत्वं (६।१।११४) प्रसज्येत । किञ्च समजुषो-रित्युकारा-(८।२।६६) नुबन्धकरणमनर्थकं स्यात् । तत्र ह्युकारोऽस्य सूत्रस्य विशेषणार्थः क्रियते । स इह समुदाये स्थानिन्यनर्थको जायते ।

तस्मात्कारानुबन्धवत् इदं ग्रहणम् । ननु चोक्ते कर्त्तव्ये पूर्ववासिहमिति (८।२।१) कृत्वमसिहम् । तदसतो रोः कथमुच्चं शक्यते विधातुमित्यत आह कृत्वमप्याश्रयात् सिहमिति । यदि कृत्वमसिहं स्यात् तदा स्थानित्वेन रोरश्रयणमनर्थकं स्यात् । कस्यचिदुकारानुबन्धविशिष्टस्य रोरसभवाद् । तस्मादाश्रयादेव रोरसिहत्वं नास्तीति । तस्यापीति । यत्राति परतो रोरुत्वमुच्यते तस्य सुस्रोता ष प्रवेति दूराद्भूते चेति (८।२।८३) भ्रुतः । देवदत्ता ष प्रवेति । अत्रापि गुरोऽनृतोऽनन्तस्याप्येकैकस्य प्राचामित्थनेन (८।२।८६) । अथ किमर्थमभ्रुताद्भ्रुत इत्युच्यते ? नञ्गतोऽतीति च तपर-करणस्य वर्णस्य निर्देशे क्लियमाणे भ्रुतात् परस्य भ्रुते वा परतः प्राप्नोतीत्यत आह भ्रुतस्येत्यादि । ननु च सिहः भ्रुतः स्वरसन्धिषु (L) यदयं भ्रुतः प्रगृह्या अचीति (६।१।१२५) प्रकृतिभावं शास्ति । एवं मन्यते । प्रकृतिभाव एवैतज्ज्ञापकं स्यात् । अथापि कथञ्चित् स्वरसन्धिविषयं ज्ञापकं स्यात् । तथा रोरुत्वं स्वरसन्धिर्न भवति । अथापि संहिताकार्यविषयं ज्ञापकं स्यात् तथापि रोरुत्वं संहिताकार्यं न भवति । येन हि वर्णाः सन्धीयन्ते तत् संहिता-कार्यम् । न चोक्तेन वर्णाः संहिता भवन्ति । पुनरप्याद् गुणाद्य-पेक्षणादिति ।

११४ । ह्रि च ।

पूर्वतातीत्यनुवृत्ते ह्रिश्चुत्वमप्राप्तमेवानेन विधीयते । चकारोऽभ्रुतादि-त्यस्यानुकर्षणार्थः । तेनेह न भवति । सुस्रोता ष देहीति ।

११५ । प्रकृत्याऽन्तःपादमव्यपरे ।

प्रकृत्येति करणे ढतीया । अन्तःपादमिति सप्तम्यन्तमेतत् । विभक्त्यर्थेऽ-व्ययीभावं विधाय ततः सप्तमी । तस्यास्तृतीयासप्तम्योर्बहुलमित्यभावः (२।४।८४) कृतः । एह इत्यादि । पञ्चम्यन्तस्यैः प्रकृत्या भवतीत्यनेन सम्बन्धो नोपपद्यते । तस्मादिहार्थादेड्यङ्गणं प्रथमान्तमुपजायते । प्रकृतिरित्यादिना

प्रकृतिशब्दस्यार्थमाचष्टे । प्रकृतिशब्दो हि लोके स्वभावे प्रयुज्यते यथा दुस्वजा प्रकृतिरिति । कारणेऽपि यथा दध्नः क्षीरं प्रकृतिरिति । तदिहापि स एवार्थस्तस्य विज्ञायते । अन्तरित्यव्ययमधिकरणभूतमिति । अत एवान्तःपादमित्यव्ययीभावो भवति । पादशब्देनेत्यादि । कथं पुनश्च क्-पादस्यैव ग्रहणं लभ्यते ? यावता पादशब्दः सामान्यवाची । एवं मन्यते । वा छन्दसीत्यत (६।१।१०६) ऋन्दोग्रहणमिह मण्डूकप्रुतिन्यायेनानुवर्त्तते । तेन ऋक्पादस्यैव ग्रहणं विज्ञायते । अथ सर्वत्र विभाषा गोरित्यतः (६।१।१२२) सूत्रान् प्राक्छन्दस्यैव कार्यं विज्ञायते । एवं हि तत्र सर्वत्रग्रहणमर्भवद् भवति यदि छन्दसि पूर्वं विधानं भवति । एवमवयवानामर्थमाख्यायावकारयकार-इत्यादिना समुदायस्यार्थमाचष्टे । अव्ययमानौ वकारयकारौ यस्य स तथोक्तः । स्वभावेनेत्यादि । यदा प्रकृतिशब्दः स्वभावे वर्त्तमानो गृह्यते तदायमर्थः । एङ् स्वभावेन भवति । स्वभावपरित्यागेन संहिताकार्यं नोपपद्यत इति । यदा तु कारणे वर्त्तमानस्य प्रकृतिशब्दस्य परिग्रहस्तदायमर्थः । एङ् कारणात्मना भवतीति । कारणं परपूर्वत्वादेः कार्य्यस्यैङ् । तस्य य आत्मा स्वरूपं तेनैवात्मनेङ् भवतीत्येतदुक्तं भवति । प्राक् संहिता-कार्याद् यदेङो रूपं तेनैव तदवतिष्ठत इति । अनन्तरोक्तमेवार्थद्वयं स्पष्टी-कर्त्तुमाह । न विकारमापद्यत इति । एवं हि स्वभावेन भवति । यदि स्वभावादन्वयालक्षणा विकारावस्था नोत्पद्येत तदैवं कारणात्मनापि भवति । यदि विकारभावं नोत्पद्यते । यदि कार्य्यात्मना न विपरिणमतीत्यर्थः । तो चेन्निमित्तकार्यिणाविति । निमित्तं तपरत्वविशिष्टोऽकारः । तत्र हि परतः प्रकृतिभावो विधीयते । कार्यी त्वेङ् । तस्य हि कार्यं प्रकृतिभावा-ऽस्ति । ते अग्रे अक्षमायुञ्जन्तित्यस्य ऋक्पादस्य मध्ये य एङ् एकारस्तेष्वे-ऽप्येष्वे च तस्य तदनन्तरे प्रकृतिभावादेङ्ः पदान्तादतीति (६।१।१०८) पूर्वं-रूपं न भवति । अयादेशश्च । उपप्रयन्तो अध्वरमिति । अत्रापि प्रयन्त इति ऋद्धोकारस्यैङोऽध्वरशब्दस्यात्यनन्तरे प्रकृतिभावात् पूर्वरूपं न भवति । अवादेशश्च । एवं सुजाते अक्ष इत्यादावपि प्रकृतिभावात् पूर्वरूपादि-कार्य्यस्याभावो वेदितव्यः । एतेऽर्चयन्तीति । अत्रोतशब्दे य एङ् एकारः

स पदान्ते वर्णनं । तदनन्तरस्वकारः पादादौ । न पादमध्ये । तद्वदन्निति ।
 अत्र तेशब्दे य एङ् तस्य प्रकृतिभावो न भवति । तदनन्तरस्यातो वकार-
 परत्वात् । अवदन्निति । वदनेर्लङि प्रथमपुरुषबहुवचनान्तम् । तद्वयन्निति ।
 अत्रापि तेशब्दे य एङ् तस्य प्रकृतिभावो न भवति । तदनन्तरस्यातो
 यकारपरत्वात् । अन्वग्नौत्यादि । सर्वमत्रास्ति । नत्वनुशब्द उकार
 एङ् भवति । नास्य प्रकृतिभावः । केचिदित्यादि । यदि तर्हि नान्तः
 पादमव्यपर इति सूत्रं पठन्त्येवं सति परपूर्वस्यैव प्रतिषेधः कृतः स्यात् ।
 नायवोः । तथाहि परपूर्वत्वमेङोऽनन्तरविहितमित्यत आह ते संहिताया-
 मित्यादि । यदि परपूर्वत्वं संहिताकार्यं विशेषणमपेक्षायं प्रतिषेधः क्रियते
 तदायं दोषः स्यात् । यदा तु संहिताधिकारविहितं कार्यमात्रमपेक्ष्य प्रति-
 षेधो विधीयते तदा सर्वस्यैव संहिताधिकारविहितस्य कार्यस्य प्रतिषेधो युक्त
 इति तेषां भावः ।

११६ । अव्यादवद्यादवक्रमुरव्रतायमवन्ववस्युषु च ।

नो अव्यादिति । अस्मदो द्वितीया बहुवचनान्तस्य बहुवचनस्य (दा१२१)
 वसुनसोरिति नसि क्त्वे ऽतो रोरभ्रुतादभ्रुत (६।१।११३) इत्युत्त्व आद्गुण
 इति (६।१।८७) गुणे कृते नो इति भवति । अव रक्षण इत्यस्मादाशिषि
 लिङि यासुटि तिपीतश्चेतीकारलोपे (३।४।१८०) स्कोःसंयोगाद्योरन्ते चेति
 (दा२।२८) सकारलोपे च कृते ऽव्यादिति भवति । अवद्यादिति । अवद्यशब्दोऽयं
 पञ्चम्येकवचनान्तः । अवक्रमुरिति । अवपूर्वात् क्रमेर् लिट्प्रसि रूपम् एतत् ।
 अन्ये तु लुङि वर्णयन्ति । बहुलं छन्दसीति (२।४।७६) चैः झुः । आविति
 (६।१।१०) द्विवचनम् । जुम्भावच्छान्दसः । अवन्त्विति । अवते लोट् ।
 म्भिरन्तादेशः । एकरित्युत्वम् (३।४।८६) । अवस्यव इति । अवतेः सर्वधातुभ्यो
 ऽसुन्निति (उण् ४।६२८) असुन् । अवस् इति । ततः सुप आत्मनः क्वञिति
 (३।१।८) क्वच् । तदन्तात् क्वाच्छन्दसीत्युप्रत्ययः (३।२।१७०) । ततो जस् ।
 जसि चेति (७।३।१०८) गुण ओकारः । एचोऽयवायाव इत्यवादेशः
 (६।१।७८) ।

११७ । यजुष्युरः ।

उरो अन्तरिक्षमिति । उरःशब्दस्योत्वम् । आद्गुण इति (६११८७) गुणः । ओकारान्तमुरोशब्दं सम्बुद्धप्रान्तमधीयत इति । उरुशब्दस्य सम्बुद्धी चेति (७।३।१०६) गुणे कृत उरो इति भवति ।

११८ । आपोजुषाणोवृष्णोवर्षिष्ठेऽम्बेऽम्बालेऽम्बिकेपूर्वे ।

आपो इत्येवमादीनि सर्वाख्येतान्यनुकरणान्यविभक्तिकानि । सुपां सुसुगित्यादिना (७।१।३८) तेभ्य उत्पन्नाया विभक्तेर्लुप्तत्वात् । अत्राप्यो इति प्रथमा बहुवचनान्तस्यानुकरणम् । जुषाणो इति । प्रथमैकवचनान्तस्य । वृष्णो इति । षष्ठेकवचनान्तस्य । वर्षिष्ठे इति । सप्तम्यैकवचनान्तस्य । अम्बे अम्बाले इति । द्वितीयादिवचनान्तस्य । अम्बिकेपूर्वे इति । एतत् तु प्रथमादिवचनमनुकरणमेव । अम्बे अम्बाले इत्येतयोर्विशेषणम् । अम्बिकेशब्दात् पूर्वं अम्बिके पूर्वे । अम्नादेव निपातनात् समासः । ननु चाम्बे इति सम्बुद्धप्रान्तस्यानुकरणम् । ततश्चाम्बार्थनयोर्ऋष्व इति (७।३।१०७) ऋस्वेनैत्वापवादेन भवितव्यम् । तत् कथमम्बे इत्यत्रैत्वमित्यत आह अम्नादेवेत्यादि । अम्बाले अम्बिके इत्येतयोस्तु युक्तमैवेत्त्वम् । वक्ष्यति हि ऋस्वविधानेऽम्बार्थं हाक्षरं (७।३।१०७ वा) यदीति ।

११९ । अङ्ग इत्यादौ च ।

अङ्ग इत्यादौ चेति । इतिकरणेनानन्तरोक्तोऽङ्गशब्दः प्रत्यवसृश्यते । तदादौ चाकार इति । समानाधिकरणे समस्यौ । तच्छब्देनातिक्रान्तप्रत्यवसृशनेतिकरणस्यार्थमाचष्टे तदादाविति । अङ्गशब्दादावित्यर्थः । यः पूर्व इति । एङिति सम्बन्धते । चकारोऽङ्गशब्दस्यादौ यऽकारस्तत्रापि परतः पूर्वस्यैङः प्रकृतिभावो यथा स्यादिति समुच्चयार्थः क्रियते । तत्र ह्यसत्यङ्गशब्दाकारे परतोऽङ्गशब्दस्य य एङ् तस्यैव प्रकृतिभावः स्यात् । य स्त्वङ्गशब्दे परतोऽनङ्गशब्दस्यैङ् तत्र न स्यात् । प्राणो अङ्ग इत्यादि । अत्र प्राणोशब्दे य एङ् अङ्गशब्दादावकारे प्रकृत्या भवति । अङ्गे अङ्गे अदीध्यदिति । अत्राङ्गशब्दे य एङ् तस्याङ्गशब्दादावकारेऽदीध्यच्छब्दादौ प्रकृतिभावा भवति ।

१२० । अनुदात्त्वे च कुधपरे ।

कुध पर इति । अकारविशेषणमेतत् । कुधौ परौ यस्मात् स तथोक्तः । धकारेऽकार उच्चारणार्थः । अयं सो अग्निरिति । अग्निशब्दोऽङ्गेर्नि लोपश्चेति (उण् ४।५८०) निप्रत्ययान्तो व्युत्पादित इति प्रत्ययस्वरेणान्तोदात्तः । शिषोऽनुदात्त इत्यकारस्यानुदात्तत्वम् । अयं सो अध्वर इति । अध्वरशब्दोऽपि प्रातिपदिकस्वरेणान्तोदात्तः । तदादिरप्यकारोऽनुदात्त एव । आद्युदात्तो निपात्यत इति । ऋज्वेन्द्रायवष्पविप्रकुत्रचुव्रचुरखुरभद्रोयभेरभेलशुकशुक्लगौरवन्नेरामालाः (फिट् २।१८६) इत्यनेन । सोऽयमिति । अयंशब्दः प्रातिपदिकस्वरेणान्तोदात्तः । तस्यादिरनुदात्तः ।

१२१ । अवपथासि च ।

यद्बुद्धेभ्योऽवपथा इति । अटः स्वरेणाद्युदात्तोऽयमवपथाशब्दः ।

१२२ । सर्वत्र विभाषा गोः ।

१२३ । अवङ्गु स्फोटायनस्य ।

अतीति निवृत्तमिति । यद्यतीत्यनुवर्त्तत तदा गवौदनादौ न स्यात् । तस्मादतीत्येतदस्वरितत्वाद् निवृत्तम् । इत्यपि तर्हि प्राप्नोतीत्यत आह अचीत्येतत् पुनरनुवर्त्तत इति । इको यणचोत्यतः (६।१।७७) सा पुनस्तस्यानुवृत्तिर्मण्डूकप्लुतिन्यायेन वेदितव्या । नहि संप्रसारणाच्चेत्यतः (६।१।१०८) परिणये योगा अस्माद् योगात् पूर्वं तेष्वतीत्यस्यानुवृत्तिरस्ति । तथाच पूर्वमुक्तमचीति चायमधिकारः संप्रसारणाच्चेति (६।१।१०८) यावदिति । गवाग्रम् । गवाजिनमिति । बहुव्रीहिसूतत्पुरुषो वा । गवोऽमिति इन्द्रः । आद्युदात्तश्चायमित्यादि । इह गावोऽयमस्येति बहुव्रीहौ कृते पूर्वपदप्रकृतिस्वरत्वञ्च प्राप्नोति । अवङ्गादेशश्च । तत्रान्तरङ्गादावङ् भवति । स च भवन् प्रातिपदिकस्वरेणान्तोदात्तस्य गोशब्दस्य स्थान आन्तर्यतोऽन्तोदात्त एव स्यात् । तस्मिन् सति पश्चात् प्रकृतिस्वरे कृतेऽन्तोदात्तत्वं पूर्वपदस्यापद्येत । आद्युदात्तश्चेत्यते तस्मादाद्युदात्तोऽयमादेशो निपात्यते । यद्येवं तत्पुरुषादावपि स एव निपातनस्वरः प्राप्नोतीत्यत आह अन्यत्र त्वित्यादि । अन्यत्रेति । तत्पुरुषे इन्द्रे च । गोशब्दः

स्वायमादेश इति तत्सम्बन्धेऽपि शब्दान्तरं निपातनस्वरेण बाध्यते । न समास-
स्वरः । तस्माद् बहुव्रीहेरन्यत्र तत्पुरुषादौ समासान्तोदात्तत्वेन निपातन-
स्वरो बाध्यते । स्तोटायनग्रहणं पूजार्थमिति । किं पुनः कारणं विकल्पार्थं
न भवतीत्याह विभाषेत्येव हि वर्त्तत इति । किमर्थं पुनरवङ् विधीयते ?
अग्रेव न विधीयते । तत्रापि ह्यवादेशेन सिध्यत्येव । न सिध्यति । एङः
पदान्तादतीति (६।१।१०८) पूर्वरूपत्वं प्राप्नोतीति । ननु चाङ्गि विहिते
सति तदन्तो न भवति । आगमस्य तद्ग्रहणेन ग्रहणात् । नञ्प्रकारस्य प्राक्
प्रवृत्ता पदान्ताता नास्तीति शक्यं वक्तुम् ।

१२४ । इन्द्रे च नित्यम् ।

इन्द्रशब्दस्य इति । य इन्द्रशब्दे तिष्ठति स इन्द्रशब्दस्यः । स पुन र्यं
इन्द्रशब्दस्यावयवः स वेदितव्यः । पूर्वेण विकल्पः सिद्ध एव । तत्रारम्भ-
सामर्थ्यादेव नित्ये विधावस्मिन्नस्ये नित्यग्रहणमुत्तरार्थम् ।

१२५ । भूतप्रगृह्या अचि ।

देवदत्ताः अत्र न्वसीति । दूराहूते चेति (८।३।८४) भूतः । ननु च
पूर्वत्रासिद्धमित्य (८।२।१) सिद्धः भूतः । तदसतस्तस्य कथं शक्यते प्रकृतिभावो
विधातुम् इत्यत आह आश्रयादित्यादि । आश्रयणमाश्रयः । तदेतत् प्रकृति-
भावकार्यं विधातुं भूतस्य कार्यिण आश्रयणम् । अस्मादेवात्र प्रकृतिभावे
कर्त्तव्ये सिद्धः भूतः । अन्यथा तस्य कार्यित्वेनाश्रयणमनर्थकं स्यात् । अग्नी
इत्यादि । ईदूदेद् द्विवचनमित्यादिनात्र (१।१।११) प्रगृह्यसंज्ञा । अथाचोति
किमर्थम् ? यावताऽचोत्यनुवर्त्तत एवेत्यत आह एवेत्यनुवर्त्तमान इत्यादि ।
आदेशस्य निमित्तं योऽच् तस्य प्रकृतिभावनिमित्तत्वेन परिग्रहो यथा
स्यादितिऽवमर्थं पुनरज्ग्रहणम् । आदेशस्त्वत्र यत्राचि प्रकृतिभावो विधीयते
तमेवाश्रित्य यः प्राप्नोति स एव विज्ञेयः । कुत एतत् ? प्रत्यासत्तेः । तेनेह
न भवति प्रकृतिभावः । जानुउ अस्य रुजति । जानू अस्य रुजतीति । नहि
जानुशब्दे य उकारो यस्य तदनन्तरः प्रगृह्यसंज्ञकस्तयो सवर्णदीर्घत्वं प्रति
प्रगृह्यसंज्ञकादुकारात् परस्याकारस्य निमित्तभावः । इह च न भवति ।

जान्बस्य रुजतीति । तेन पूर्वपरयोस्कारयो ये एकादेशः स यद्यप्यस्तादि वक्षे-(६।१।८५) त्यादिवद्भावात् प्रगृह्यसंज्ञकोकारग्रहणेन गृह्यते तथापि यथादेशोऽकारे परतो भवत्येव । नञ्प्रत्ययकार एकादेशनिमित्तम् । यदि तु विशिष्टाक्षपरिग्रहार्थं पुनरज्यग्रहणं न क्रियेत तदाऽञ्मात्रे प्रकृतिभावो विधीयमान इहापि स्यादेव । प्रगृह्यसंज्ञा पुनरकारपूर्वस्योकारस्य निपात एकाजनाडित्यनेन (१।१।१४) । नित्यग्रहणमित्यादि । यदि नित्यग्रहणमिहानुवर्त्तते तदान्नो इतीत्यादा अस्य विधिः कृतार्थत्वाद् वायू अत्रेत्यादौ परत्वाच्छाकलो विधिः प्रसज्येत । तस्मात् प्रकृतिभाव एव यथा स्यादित्येवमर्थं नित्यग्रहणमिहानुवर्त्तते ।

१२६ । आडोऽनुनासिकच्छन्दसि ।

आड इति । डिद्विशिष्टस्याकारस्योपादानम् । ईषदर्थे क्रियायोगे मर्यादाभिविधौ च य स्तस्यैव ग्रहणं यथा स्यात् । वाक्यस्मरणयोर्यस्तस्य मा भृदितेप्रवमर्थम् । असति प्रकृतिभावे विहितेऽप्याडोऽनुनासिकत्वे स्यादेव स्वरसन्धिः । अनुनासिकविधानं त्वादेशस्य सानुनासिकत्वार्थं स्यादितेप्र-
तन्नसि कृत्वाह न च प्रकृत्या भवतीति । आतरदिति । तरते राड्पूर्वाङ्गड् । अडागमः । अटा सह सवर्णदीर्घत्वम् ।

१२७ । इकोऽसवर्णे शाकल्यस्य ऋस्वस्य ।

ऋस्वस्य तस्येकः स्थाने भवतीति । यद्येवं प्रकृत्येत्यस्यानुकर्षणार्थश्चकारो न कर्त्तव्यः । ऋस्वविधानसामर्थ्यादेव हि स्वरसन्धिर्न भविष्यति । अत्रैतत् स्यात् । दीर्घाणामिव ऋस्वविधानसामर्थ्यात् स्वरसन्धिर्न स्यात् । ऋस्वानान्तु स्यादेव । नहि तेषां ऋस्वा भवन्ति । प्रयोजनाभावादित्येतच्च नास्ति । ऋस्वानामपि हि स्वरसन्धिबाधनार्थं ऋस्वो भवत्येव । वृत्कारिखस्विदं शास्त्रम् । पर्जन्यवत् । नाकृतकारि । दहनवत् । एवं तर्हि चकारेणे-
तदाख्यायते । क्वचिद् ईषा अक्षादौ प्रकृतिभाव एव भवति । न ऋस्वत्व-
मिति । तेन यदुक्तमीषा अक्षादौ प्रकृतिभावमात्रमिति तन् न वक्तव्यम्

भवति । यणादेशेन सह विकल्पार्थं शाकल्यग्रहणं कस्मान्न भवतीत्याह
 आरम्भसामर्थ्यादेव हीत्यादि । यणादेशस्य ह्यसवर्णं एवाज्विषयः । सवर्णं
 त्वकः सवर्णं दीर्घ इति (६।१।२०२) दीर्घविधानात् । अयमपि च शाकलो
 ऋसो विधीयते । अत एवास्मिन् विषय आरम्भसामर्थ्यादेवास्य विधेर्यणादेशेन
 सह विकल्पः सिद्ध इति न तदर्थमाचार्य्यग्रहणम् । सिद्धित्वसमासयोरित्यादि ।
 एकापि सप्तमी द्विधा भिद्यते । अपेक्षाभेदात् । सिद्धपेक्षया परसप्तमी ।
 नित्यसमासापेक्षया विषयसप्तमी । सिद्ध नित्यसमासश्चेति इन्द्रः । स इद्
 यस्य स सित् । नित्याधिकारे विहितः समासो नित्यसमासः । शाकल्यास्यार्थं
 विधिः शाकलः । कषादिभ्यो गोत्र (४।२।१२१) इत्यण् । यस्येति
 चेत्यकारलोपः । (६।४।१४८) आपत्यस्य च तद्धितेऽनातीति (६।४।१८१)
 यकारलोपः । शाकलस्य प्रतिषेधः शाकलप्रतिषेधः । वक्तव्य इति ।
 व्याख्येय इत्यर्थः । तत्रेदं व्याख्यानम् । सर्वत्र विभाषा गोरितप्रती
 (६।१।१२२) विभाषाग्रहणमनुवर्त्तते । सा च व्यवस्थितविभाषा विज्ञायते ।
 तेन सिद्धित्वसमासयोः शाकलप्रतिषेधो भविष्यतीति । ऋत्विय इति । ऋतुः
 प्राप्तोऽस्येति ऋतोरण् । (५।१।१०५) ऋन्सि घसिति (५।१।१०६) घम् ।
 व्याकरणमिति । कुगतिप्रादय इति (२।२।१८) ममासः । अत्र हि नित्यं
 क्रीडाजीविकयो रितप्रती (२।२।१७) नित्यग्रहणानुवर्त्ततेनित्यसमासोऽयम् ।
 कुमार्यर्थमिति । कुमार्या इदं कुमार्यर्थमिति । अर्थशब्देन सह समासवचनं
 सर्वलिङ्गता चेत्ययमपि (२।१।३६, वा) नित्यसमास एव । सर्वत्र शाकलविधौ
 प्रतिषेहे यणादेशो भवत्येव ।

१२८ । ऋत्यकः ।

सवर्णार्थमनिगर्थञ्च वचनमिति । अन्यत्र पूर्वेणैव सिद्धत्वात् । यदि सवर्णार्थं
 वचनं कथं तर्हि खट्वृश्यं इत्युदाहरणम् ? नञ्च सवर्णोऽच्परः । नैतदस्ति ।
 अनिगर्थञ्चेति यदुक्तं तस्योदाहरणम् । अत एवाक इत्युपात्तम् सूत्रे । अन्यथेक
 इतरनुवर्त्तनीयं स्यात् । सतरस्मिन् योगे सवर्णार्थोऽप्यकोऽनेनैव युक्तो ऋत्स्व-
 प्रकृतिभावो परत्वादितरस्योदाहरणस्योपन्यासः ।

१२६ । अद्भुतवदुपस्थिते ।

ऋषौ वेदे भव आर्षः । तस्मादन्यो लौकिकोऽनार्षः । समुदायादिति । वाक्वादित्यर्थः । कुत एतत् ? पदरहितस्य वाक्वस्याप्रयोगात् । वाक्वस्य च समुदायात्मकत्वात् । अवच्छिद्येति । पृथक् कृत्वेत्यर्थः । स्वरूपे व्यवस्थाप्यत इति । शब्दपदात्मकतायां व्यवस्थाप्यत इत्यर्थः । अद्भुतवदिति । अद्भुतेन तुल्यं वर्तत इत्यद्भुतवत् । येन साधर्म्येणाद्भुतवद् भवति तद् दर्शयितुमाह द्भुतकार्यमित्यादि । तदनेन द्भुतकार्यस्यायं प्रतिषेधो नतु द्भुतस्येति दर्शितं भवति । सुश्लोका ॥ इति । दूराहूते चेति (८।२।८४) द्भुतः । सुश्लोकेति । द्भुतकार्यस्याकरणादेकादेशो भवत्येव । ननु चैकादेशेनापि न भवितव्यम् । तस्यापि द्भुतकार्यत्वात् । नैतदस्ति । एवं हि वचनस्य वैयर्थ्यं स्यात् । तस्मात् द्भुतसंशब्दनेनैव द्भुतस्य यत् कार्यं विहितं तस्यैव प्रतिषेधो न सर्वस्य द्भुतकार्यस्य । नचैकादेश एव विहितः । वत्करणं किमिति । इह कार्यमात्रस्य प्रतिषेधे सति द्भुतस्य श्रवणं यथा स्यादित्येवमर्थं वत्करणं स्यात् । सत्यपि च कार्यमात्रस्य प्रकृतिभावस्य प्रतिषेधेनैव द्भुतस्य श्रुत्या भवितव्यम् । एकादेशेन निवर्त्तितत्वात् । तत् कस्मात् द्भुतस्यैव प्रतिषेधो न क्रियत इत्यभिप्रायः । द्भुतप्रतिषेधे वक्ष्यमाणं दोषं चेतसि कृत्वाह द्भुत इत्युच्यमान इत्यादि । तत्र को दोष इति यो वत्करणे सति न भवतीति भावः । प्रगृह्याश्रय इत्यादि । प्रगृह्य आश्रयो यस्य तस्मिन् प्रकृतिभावे सति प्रगृह्यसंज्ञको यः द्भुतस्तस्य श्रवणं न स्याद् यदि द्भुत एव प्रतिषिध्येत । वत्करणे तु सति द्भुतकार्यस्यायं प्रतिषेधो भवति । न द्भुतस्यैव । तत्र द्भुताश्रये प्रकृतिभावे प्रतिषिद्धेऽपि प्रगृह्याश्रयस्याप्रतिषिद्धत्वादसत्येकादेश एष दोषो न भवति । अग्नी ॥ इतीति । ईदूदेद् द्विवचनमित्यादिना (१।१।११) प्रगृह्यसंज्ञा । गुरोरनृत इत्यादिना (८।२।८६) द्भुतः ।

१३० । ई (॥) चाक्रवर्म्मणस्य ।

अचि परत इति । एतेनोपस्थित इत्येतन्निरुक्तम् । अस्वरितत्वादिति सूचयति । अस्य ही ॥ इति । असु क्षेपणे । लोट् (३।४।८७) सिप् । सेर्द्धापिञ्चेति

सेर्हिः । व्यत्ययेन झुः । क्षियाशीःप्रेषेषु तिङाकाङ्गमिति (८।२।१०५) भ्रुतः । तदुपस्थिते निवृत्त्यर्थमिति । तत्र पूर्वेणाभ्रुतवद्भावस्य नित्यं प्राप्तत्वात् । अनुपस्थिते प्राप्त्यर्थमिति । तत्र केनचिदप्राप्तत्वात् । इकारादित्यादि । कथं पुनरिकारादन्यत्रापीथ्यमाणोऽप्येषोऽभ्रुतवद्भावो लभ्यते । इकोऽसवर्णे शाकल्यस्य ऋस्त्वत्वेत्यतो (६।१।१२०) ऽनुवृत्तस्य चकारस्यानुक्तसमुच्चयार्थत्वात् ।

१३१ । दिवउत् ।

सानुबन्धकत्वादिति । कस्य धातोरनन्तरम् ? प्रकृतत्वात् तस्यैव । दीव्यतिर्धातुः सानुबन्धः । प्रातिपदिकन्तु दिवितेऽत्रान्निरनुबन्धकम् । निरनुबन्धकस्य च सूत्र उपादानम् । तस्मान्निरनुबन्धकस्य ग्रहणे न सानुबन्धकस्येति (प, ४२) प्रातिपदिकस्येदं ग्रहणम् । न धातोरिति । द्युकाम इति । दिवि कामोऽस्येति बहुव्रीहिः । दिवं कामयत इति वा । शीलिकामिभिश्चाचरिभ्यो णो वक्तव्य इति (३।२।१ वा) णप्रत्ययः । द्युमानिति । द्यौरस्यास्तीति । तदस्यास्यस्मिन्निति (५।२।८४) मतुप् । विमलद्यु दिनमिति । विमला द्यौरस्मिन्निति बहुव्रीहिः । अक्षद्युभ्याम् । अक्षद्युभिरिति । अक्षशब्द उपपदे दीव्यतेर्धातोः क्तिप् । च्छोः शूङनुनासिके चेत्यट् (६।४।१८) । अथ तपरकरणं किमर्थम् ? यावता यद्यपि ऋत उदित्यत्र (६।१।११) तपरकरणेन भाव्यमानोऽप्युकारः सवर्णान् गृह्णातीति ज्ञापितं तथाप्यत्रान्तर्यतोऽर्द्धमात्राकालस्य व्यञ्जनस्य मात्रिक एव भविष्यति । न दीर्घ इत्यत्र आह तपरकरणमित्यादि । यद्यप्यनेन दीर्घा न प्राप्नोति लक्षणान्तरेण तु दुग्भ्यां द्युभिरित्यत्रोट् प्राप्नोति । अतः स मा भूदित्यवमयं तपरकरणम् । स्यादेतत् । ननु चोत्प्राप्तिरेव नास्ति । किं तन्नित्यर्थेन तपरकरणेनेत्यत्र आह द्युभ्यां द्युभिरिति । अत्र हीत्यादि । उत्त्वस्यावकाशो यत्र भ्रुत्तादिः क्तिप् परो न विद्यते विमलद्यु दिनमिति । उठोऽवकाशः अक्षद्युभ्यामिति । द्युभ्यामित्यादावुभयप्रसङ्गे परत्वादूट् प्राप्नोति । तपरकरणादुत्त्वमेव भवति । यदि तर्हि प्राप्तस्योठो निवृत्तये तपरकरणं क्लियत एवं सति च्छोः शूङनुनासिके चेत्यत्र (६।४।१८) कथं दुग्भ्यां द्युभिरिति परेण

चोदितं यद्विष्यत्पूर्वोऽपि कृते दिव उदिति (६।१।१३१) तपरत्वान् मात्राकालो भविष्यतीति तद्विरुध्यते । तस्योऽपि कृतेऽभिनिवृत्ते तस्य स्थाने मात्राकालो भविष्यतीति तद्विरुध्यते । तस्योऽपि कृतेऽभिनिवृत्ते तस्य स्थाने मात्राकाल उकारो भविष्यतीत्ययमर्थः । नास्ति विरोधः । ऊठि कृत इत्यस्य हि ग्रन्थस्य पूर्वेण चोद्यग्रन्थेन सह सम्बन्धः । नेतरिण परिहारग्रन्थेन । तत्र केचिदत्र किङ्तीति नानुवर्त्तयन्तीत्यस्मिन् दर्शनान्तर उपन्यस्ये कथं द्युभ्यां द्युभिरित्यूर्ठ कृतेऽतिदेश्यम् । तत्रायं चोदयित्तरभिप्रायः । यदि किङ्तीति नानुवर्त्तेत तदा द्युभ्यां द्युभिरित्यत्राप्युद्धेव कर्त्तव्यः । ततश्चोठि कृते कथं द्युभ्यां द्युभिरिति सिध्यति ? यावता द्युभ्यां द्युभिरिति भवितव्यमित्यस्य देशस्य दिव उदिति (६।१।१३१) तपरत्वान् मात्राकालो भविष्यतीतिऽपि परिहारः । अत्राप्ययं परिहर्त्तुरभिप्रायः । तपरकरणस्यैतदेव प्रयोजनम् । ऊण् मा भूदिति । अन्यथा तदनर्थकं स्यात् । तस्मादुक्तमेव कर्त्तव्यम् । नतूड्भाव इति । ये तु किङ्तीत्यनुवर्त्तयन्ति तेषां तपरकरणं विस्पष्टार्थम् ।

१३२ । एतत्तदोः सुलोपोऽकोरनञ्समासे हलि ।

नञ्समासे न वर्त्ततेति । अनेन क्रियासम्बन्धं दर्शयन्ननञ्समास इति प्रसज्यप्रतिषेधोऽयमिति दर्शयति । पर्युदासे हि सति नञिवदुक्तन्यायेन (प, ७५) नञ्समासादन्यस्मिन् समासे वर्त्तमानयोः स्यात् । परमैष ददाति । परमस ददातीति । एष ददाति स ददातीत्यत्र तु न स्यात् । अथ स सम्प्रदानमित्यादिकी (१।४।३१) निर्देशो ज्ञापयत्यसमासेऽपि भवतीति । उच्यते । एव मध्येतच्छब्दस्य न स्यात् । योगापेक्षे तु ज्ञापक आश्रीयमाणं प्रतिपत्तिगौरवं स्यादित्यभिप्रायः । तयो र्तः सुशब्द इति । एतेनैतत्तदोरिति सुशब्दापेक्षया सम्बन्धलक्षणं षष्ठीत्याचष्टे । यद्येवं सुशब्दस्य सापेक्षत्वादसामर्थ्यं सति लोपशब्देन सह समासो नोपपद्यते । गमकत्वात् सापेक्षस्यापि समासो भविष्यतीत्यदोषः । अथवा ऽसमासनिर्देश एवायम् । षष्ठी तु सुपां सुलुगित्यनेनैव (७।१।३८) लुप्तत्वान्न श्रूयते । कश्च तयोः सुशब्द इति । एवं मन्यते ।

आनन्तर्यलक्षणेन वा सम्बन्धेनैतत्तदोः सुशब्दः सम्बन्धी स्यात् । अर्थद्वारेण
 वा । तच्च हि पूर्वस्मिन् पक्षे सप्तमीबहुवचनस्यापि ग्रहणं स्यात् । भवति
 हि तदेतदोरानन्तर्यलक्षणेन सह सम्बन्धेन सम्बन्धी । इतरस्मिन्ननञ्
 समास इति प्रतिषेधस्यैव वैयर्थ्यं स्यात् । अनेषो ददाति । असौ ददातीति ।
 अत्र हि समासद्वारेण सुशब्दः समासस्यैव सम्बन्धी । नत्वेतत्तदोरिति ।
 ननु च सानुबन्धकत्वात् सप्तमीबहुवचनं नाशङ्कनीयमेव । नैतदस्ति ।
 प्रथमैकवचनमपि हि तद्गुणसंविज्ञाने बहुव्रीहौ सानुबन्धकमेव । तद्गुण-
 संविज्ञान इत्येकानुबन्धग्रहणे न द्वानुबन्धकस्येत्यत्र (प,१२०) यदस्येकानुबन्ध-
 ग्रहणं तदपेक्ष्य बोध्यम् । तत्रातद्गुणसंविज्ञानेऽङ्गीकृत एतद्वचनं न घटते ।
 अनुबन्धं त्यक्त्वा सुशब्दो नास्ति । किं तर्हि ? मशब्दः । इयाँस्तु
 विशेषः । एकस्य पकारोऽनुबन्धः । अपरस्य तूकार इति । तस्माद्
 द्वयोरपि सानुबन्धकत्वात् सप्तमीबहुवचनमपि युक्तं माशङ्कितम् । द्वितीये
 तु पक्षे यो दोषस्तमुत्तरत्र परिहरिष्यामीति चेत्तसि कृत्वाह यस्तदर्थेन सम्बन्ध
 इति । एवं ब्रुवता प्रथमैकवचनं तयोः सम्बन्धीतुराक्तम् भवति । कथं
 कृत्वा ? एतत्तच्छब्दौ हि प्रातिपदिके । त्रिकथं प्रातिपदिकार्थं इतीद-
 मत्र दर्शनमाश्रितम् । तथाहि बहुषु बहुवचनमित्यत्र बहुषु बहुवचनं भवति ।
 बहुत्वमस्य वाच्यं भवतीत्यर्थः । कर्मादयोऽप्यपरि विभक्तोनां वाच्यास्तदीय
 इति ब्रुवाणेन : १।४।२१) संख्यायाः कर्मादीनाञ्च विभक्तिवाच्यत्वमिति
 दर्शितम् । अर्थाच्च त्रिकत्वं स्वार्थेद्रव्यलिङ्गात्मकं प्रातिपदिकार्थं इति तस्य
 प्रातिपदिकार्थस्य यदेकत्वं तत्र प्रथमैकवचनमेव भवति । न सप्तमीबहु-
 वचनम् । तद् व्यधिकरणस्यैव बहुत्वे भवति । तस्माद् एतत्तदोरर्थ-
 द्वारेण प्रथमैकवचनमेव सम्बन्धम् । न सप्तमीबहुवचनम् । एष ददातीति ।
 तदोः सः सावनन्त्ययोरिति (७।२।१०६) सत्वम् । त्यदाद्यत्वम् । आदेशप्रत्यययो-
 रिति (८।३।६) षत्वम् । एषक इति । अव्ययसर्वनाम्नामकच् प्राक्
 टेरित्यकच् (५।३।७१) । ननु चाकचावितौ भिन्नरूपत्वादेतत्तदो न भवतः ।
 तत् किमकीरिति प्रतिषेधेनित्यत्र आह तस्माध्यपतित इत्यादि । तस्याश्च
 परिभाषाया अस्तित्व एष एकीरिति प्रतिषेधः ज्ञापकः । नैदमदसारका-

रिति (७।१।११) च । ननुच नञ्समासे कृते शब्दान्तरस्य सम्बन्धो
 सुर्भवति । नेतत्तदोः । ततश्च प्रसङ्गो नास्तीति किमनञ्समास
 इति प्रतिषेधेनेत्यत आह उत्तरपदार्थप्रधानत्वादित्यादि । यद्यपि
 शब्दान्तरं नञ्समास स्तथापि तस्योत्तरपदार्थप्रधानत्वादेतत्तदो-
 शोत्तरपदत्वात् तत्सम्बन्धिन्यामेव संख्यायां सुशब्द उत्पन्न इति तयोरेव
 सुर्भवति । तस्मादस्ति प्राप्तिरिति प्रतिषेधः क्रियते । समास इति किम् ?
 वाक्ये प्रतिषेधो मा भूत् । नैष ददाति । न स पश्यतीति ।

१३३ । स्यञ्छन्दसि बहुलम् ।

स्य इति । त्यदः प्रथमैकवचनम् । तस्यानुकरणम् । तस्माच्च या
 षष्ठ्युत्पन्ना तस्याः सुपां सुलुगित्यादिना (७।१।३८) लुक् । अनुत्पत्तिरेव
 तस्याः । अनुकार्यानुकरणयोर्भेदस्याविवक्षितत्वाद् यथा गवित्वयमाहेति ।
 उदाहरणे तु पूर्ववत् सत्वादिकार्यम् ।

१३४ । सोऽचि लोपे चेत् पादपूरणम् ।

सोऽचीति । पूर्ववत् तस्य प्रथमैकवचनान्तस्यानुकरणम् । पादपूरणं
 पादनिष्पत्तिः । ननुचारश्चसामर्थ्यादेवाचि विज्ञास्यते । हलि हि पूर्वैरेव
 सिद्धत्वात् । तत् किमर्थमचीति क्रियत इत्याह अचीति विस्पष्टार्थमिति ।
 केचिदिच्छन्तीति । ते च्छन्दोग्रहणं नानुवर्त्तयन्तीति ।

१३५ । सुट् कात् पूर्वः ।

संस्कृतेति । सम्यंकानां सत्वमिति (८।३।५, वा) वचनात् समः सुटीति
 निर्देशाद्वा (८।३।५) समो मकारस्य सकारः । अत्रानुनासिकः पूर्वस्य तु वेति
 (८।३।२) पूर्वाकारस्यानुनासिकः । अथ कात्पूर्वग्रहणं किमर्थम् ? यावता
 सुडयमादिलिङ्गः । करोतिश्च ककारादिः । तत्रान्तरेणापि कात्पूर्वग्रहण-
 माद्यन्ती टकिताविति (१।१।४६) कात्पूर्वं एव सुड् भविष्यतीत्यत आह
 कात्पूर्वग्रहणमित्यादि । किं पुनरभक्तत्वे सतीष्टं सिध्यतीति ?
 अतस्तज्ज्ञापकं प्रति यन्नः क्रियत इत्याह तथाहीत्यादि । संस्कृषीष्टेति ।

आशिषि लिङ् । सीयुट् । आत्मनेपदम् । उच्येति (१२।१२)
 किच्चाद्गुणाभावः । सुट् तिथोरिति (३।४।१०७) तकारस्य सुडागमः ।
 कात्पूर्वः सुट् । स यदि करोतिभक्तः स्यात् ततस्तस्य करोतिग्रहणेन ग्रहणात्
 कृञः संयोगादित्वं जातमिति ऋतश्च संयोगादेरितीट् (७।४।२०) प्रसज्येत ।
 संस्क्रियत इति । लट् । कर्मण्यात्मनेपदम् । यक् । रिङ् शयग् लिङ् च्छिति
 (७।४।२८) रिङादेशः । तत्र यदि करोतिभक्तत्वं सुटः स्यात् ततश्च संयोगा-
 दित्वं करोतेर्जातमिति गुणोऽस्मिंसंयोगाद्योरिति (७।४।२९) गुणः स्यात् ।
 अभक्तत्वे तु सुटः संयोगादित्वाभावादिङ्गुणौ न भवतः । तिङ्ङितिङ्
 इत्यादि । यद्यभक्तः सुट् तदा संस्क्रियत इत्यत्र समः पदस्य सुटा व्यवहितत्वात्
 तिङ्ङितिङ् इति (८।१।२८) निघातो न सिध्यति । नच सुट एव पदस्य
 तिङो लभ्यते । पदादित्यधिकारात् (८।१।१७) । सृटश्चापदत्वात् । स्वर-
 विधावित्यादि परिहारः । ऋतश्च संयोगादेरित्यनेन (४।२।४३) ऋकारान्त-
 स्याङ्गस्य संयोगादेर्लिटि गुणो विधीयते । स चाभक्ते सुटि करोतेर-
 संयोगादित्वात्नोपपद्यत इति मन्यमान आह सङ्स्कारतुरित्यादि । गुणः
 कथम् ? न कथञ्चिदित्यर्थः । तन्मध्य इत्यादि । हिर्वचने कृते द्वौ करोती
 भवतः । तन्मध्ये चायं वर्तते सुट् । ततस्तन्मध्येपतितस्तदग्रहणेन
 ग्रह्यत इति (प, ८६) करोतिग्रहणेन गृह्यते । ततो नास्य-
 संयोगादित्वं कृञ इति भावः । ननु च द्विष्प्रीगो हिर्वचनमित्यस्मिन् पक्ष
 उच्चारणमात्रं भिद्यते । धातुस्त्वेक एव । तत् कथं करोतेर्हित्वम् । नैष
 दोषः । यद्यपि धातुरभिन्नस्तथाप्युच्चारणभेदादभेदादस्तस्याश्रित इति ।
 अङ्भ्यासव्यवायेऽपीति (६।१।१३६) वचनात् । अभेदे हि व्यवाय एव नास्ती-
 त्यभ्यासग्रहणमनर्थकं स्यात् । अथापि कथञ्चित् स तदग्रहणेन न गृह्यत
 एवमपि गुणो भवत्येवेति दर्शयन्नाह संयोगित्यादि संयोगोपधग्रहणे हि सति
 संयोग उपधा यस्येति संयोगोपधत्वेन ऋकारं विशेष्य पश्चात् तेनाङ्गं विशेष्येत
 तदन्तस्याङ्गस्येति । तत्र यद्यपि करोतेरङ्गं संयोगोपधं न भवति ऋकारस्तु
 भवतीति गुणो भवत्येव । तद्धंभक्तः सुट् । टित्करणं किमर्थम् ?
 तद्धि तदादित्वात् तदभक्तता यथा स्यादित्येवमर्थं क्रियते । अभक्तश्चेत् सुट्

तदा टित्करणस्य वैयर्थ्यमेवापन्नमित्यत आह टित्करणमित्यादि । सुट्
सुखञ्जामितुश्चमाने (८।३।७०) सुरेत्यादौ यः सुशब्दो यद्योपसर्गस्तस्यापि
ग्रहणं स्यात् । ततश्चातिसुरो ऽतिसुस्थित इत्यादावपि षत्वं प्रसज्येत ।
तस्माद् विशेषणार्थं टित्करणम् ।

१३६ । अङ्भ्यासव्यवायेऽपि ।

अङ्भ्यासव्यवायेऽप्यपीति । व्यवायो व्यवधानम् । अपिशब्दाद-
व्यवायेऽपि । असत्यपिगण्डे व्यवाय एव स्यात् । समस्कारोदिति लङ् ।
समस्कारोदीदिति लुङ् । षिः । तस्य सिष् । सिचि वृद्धिरित्यादिना (७।२।१)
वृद्धिः । इतश्चेतिकारलोपः (३।४।१००) । अस्तिसिचोऽपृक्ते इतोट् (७।३।६) ।
सञ्चस्कारतुरिति । लिट् । यदि पूर्वं धातुः साधनेन युज्यते तदा साधनाभिधायिनि
प्राग्लकारे कृते तन्निमित्ताभ्यामङ्भ्यासाभ्यां भवितव्यम् । ततश्च तद्भावधाने
सति सुण् न प्राप्नोतीति तदर्थं युज्यतेऽस्यारम्भः । न च पूर्वं धातुः साधनेन
युज्यते । किं तर्हि ? उपसर्गेण । यदि हि पूर्वं धातुः साधनेन युज्यते
पश्चादुपसर्गेण ततोऽनुभूयते कम्बलो देवदेत्तेनेत्यत्र कर्मणि लकारो न स्यात् ।
भवतेरकर्मकत्वात् । उपसर्गेण पूर्वं धातौ सम्बध्यमाने न भवत्येष दोषः ।
अकर्मका अपि धातवः सोपसर्गाः सकर्मका भवन्तीति । तस्मात् पूर्वं
धातुरुपसर्गेण युज्यते । ततश्च धातूपसर्गयोः कार्यमन्तरङ्गम् । तन्निमित्तयोर्
धातूपसर्गयोरङ्भ्यासनिमित्तात् प्रत्ययविशेषात् प्रागिव संविधानात् । अङ्भ्यासौ
तु बहिरङ्गौ । उत्तरकालभाविप्रत्ययविशेषापेक्षत्वात् । धातूपसर्गकार्यञ्च सुट् ।
तन्निमित्तत्वात् । अतस्तेनान्तरङ्गत्वाद् धातूपसर्गयोरुपादानमनन्तरमेव
भवितव्यम् । नञ्सावुपजातनिमित्तो लकारस्य तावदुत्पत्तिं प्रतीक्षते । कुतः
पुनरङ्भ्यासावित्यभिप्रायेणाह किमर्थं पुनरिदमुच्यत इत्यादि । इतरस्तु नैवेदम-
प्राप्तस्य सुटः प्रापणार्थमारभ्यते । किं तर्हि ? कृतयोरङ्भ्यासयोस्तद्भाववाये
कात्पूर्वः सुङ् यथा स्यादकृतयो र्मा भूदित्येवमर्थमिति दर्शयितुमाह पूर्व-
मित्यादि । इतिकरणो हेत्वर्थः । तत्र धातोः पूर्वमुपसर्गेण योगः ।
सुटोऽन्तरङ्गतायां हेतुः पूर्वं सुट्करणस्य । तदपि पश्चादङ्भ्यासाविति कर्त्तव्या-
विति शेषः । यतो धातुः पूर्वमुपसर्गेण युज्यते तेन धातूपसर्गयोः कार्यं

नेव किञ्चिदनिष्टमापद्यत इत्याह षभक्तञ्च सुडित्युक्तमित्यादि । पूर्वमेव षभक्तत्वं सुटः प्रतिपादितम् । अतस्तस्य करोतियङ्गणेनापङ्गणे सति पञ्चाद् भवन्ती सकारात् परावङ्भ्यासावनिष्टे देशे स्याताम् । ततश्चेष्टरूपं न सिध्यतीत्यभिप्रायः । अथ सत्यप्यस्मिन् कथमयं दोषो न भवतीत्याह एतस्मिंस्तु सत्यत एवेत्यादि । अत्र तु सूत्रे सत्यत एव यावदङ्भ्यास-
व्यवायो न भवति तावत् सुटा भवितव्यमेव । तस्मात् पूर्वमङ्भ्यासौ कर्त्तव्यौ । ततस्तद्वयाये सति क्रात् पूर्वम् सुडिति सर्वमिष्टं सिध्यति ।

१३७ । सम्पर्य्यपेभ्यः करोतौ भूषणे ।

सम्पूर्वस्य क्वचिद्भूषणेऽपीष्यत इति । कथं पुनरिष्यमाणो लभ्यते ? संस्कृतं भक्षा (४।३।१६) इत्याचार्य्यप्रहत्तेर् लिङ्गात् ।

१३८ । समवाये च ।

समवायः समुदाय इति । समवपूर्वादिणो भाव एरजित्यच् (३।३।५६) । समवाय इति संघात इत्यर्थः । समुदित इत्यर्थ इति । भावे निष्ठा ।

१३९ । उपात् प्रतियत्नवैकृतवाक्याध्याहारेषु ।

सत इत्यादि । लभ्यसत्ताकस्यार्थस्य पूर्वात्पक्षेभ्यो गुणेभ्यो योऽन्वो गुणस्तद्गुणान्तरम् । तदाधीयत उत्पाद्यते येन तद् गुणान्तराधानम् । तत् पुनः किमर्थमित्याह आधिक्यायेत्यादि । किं तदित्याह समीहिति । तदेवं विद्यमानस्य वस्तुन आधिक्याय तद्वये तद्वस्य चैव तादवस्थया तस्या तद्वत्वावस्थाया अपरिहाणाय गुणान्तराधानं ययाधीयते समीहया चेष्टया स प्रतियत्न इत्युच्यते । विकृतमिति जातविक्रियमित्यर्थः । गम्यमानस्य वाक्यार्थस्य स्वरूपेणेति । समुदायेषु हि प्रहत्ताः शब्दा अवयवेष्वपि वर्त्तन्त इति प्रतीयमानोऽर्थः प्रकरणादिवाक्यस्यैकदेशो वाक्यशब्देनोक्तः । गम्य-
मानार्थस्यापि सुखप्रतिपत्तये स्वरूपेणोपादानं वाक्याध्याहारः ।

१४० । किरतौ लवने ।

लवनविषय इत्यादि । अनेन लवनं किरते नाभिधेयतया विशेषणम् ।

अपि तु तदर्थस्य विषयभावेनेति दर्शयति । केन पुनरत्र णमुल् ? यावता आभीक्ष्ण्ये णमुल् चेत्यादिना (३।४।२२) शास्त्रेण स आभीक्ष्ण्यदावप्यर्थे विधीयते । नचात्र सोऽर्थो विवक्षितः । नापि प्रतीयत इत्याह णमुलत्रेत्यादि । वक्तव्य इति । व्याख्येय इत्यर्थः । तत्रेदं व्याख्यानम् । कृत्यलुटो बहुलमित्यतो (३।३।११३) बहुलवचनाद् भविष्यति ॥

१४१ । हिंसायां प्रतेश्च ।

हिंसायां विषय इति । एतेन किरतेर्नाभिधेयत्वेन हिंसाविशेषणम् । अपितु तदर्थस्य विषयभावेनेति दर्शयति । प्रतिस्कीर्णं मिति । ऋत इहातो रितीच्छम् (१।१।२६) । रपरत्वञ्च । रदाभ्यामित्यादिना निष्ठानत्वम् (८।२।४२) । हलि चेति (८।२।७७) दीर्घत्वम् । तथेत्यादिना किरतेरर्थस्य हिंसाविषयतां दर्शयति । अनुबध्नातीति । अनुगच्छतीत्यर्थः ।

१४२ । अपाञ्चतुष्पाच्छकुनिष्वाल्लेखने ।

तस्मिन् विषय इत्यादि । अनेनाप्यालेखनं किरतेर्नाभिधेयतया विशेषणम् । अपि तु तदर्थस्य विषयभावेनेति दर्शयति । अपस्करत इति । तुदादिभ्यः श इति शः (३।१।७७) । पूर्ववदित्वम् । रपरत्वम् । आलिख्येत्यादिना लेखनस्य किरत्यर्थस्य विषयतामुद्भावयति । आलिख्येति । आकथ्येत्यर्थः । चतुष्पाच्छकुनिसाधनस्यालेखनस्य सामान्येनोपादानादिहापि प्राप्नोति । 'अपकिरति श्वौदनपिण्डमाशित इति । अत इदमालेखनविशेषणमाह हर्षजीविकेत्यादि । हर्षः प्रमोदः । जीविका प्राणधारणोपायः । कुलाय आश्रमः । किं पुनः कारणं हर्षादिष्वात्मनेपदं भवति । नत्वह प्रत्युदाहरण इत्याह हर्षजीविकाकुलायकरणेष्वेत्यादि ।

१४३ । कुस्तुम्बुरुणि जातिः ।

ननुच सूत्रे नपुंसकलिङ्गेन निर्देशान्नपुंसकलिङ्गतायां फलजातावेव भवितव्यम् । नान्यलिङ्गतायाम् । औषधजाती बहुवचन एव भवितव्यम् । नान्यत्र । बहुवचनेन निर्देशात् । तत् कथं कुस्तुम्बुरुणित्वत्र पुंलिङ्गतायामेकवचने च भवतीत्यत आह सूत्रनिर्देश इत्यादि । नपुंसकग्रहण

मुपलक्षणमात्रम् । बहुवचनमपि ह्यतन्ममेव सूत्रे । तथाचोक्तं सूत्रे
लिङ्गवचनमतन्मम् । तस्याविवक्षितत्वादिति ।

१४४ । अपरस्वराः क्रियासातत्ये ।

अपरस्वरा इति । अपरे च परे चेति इन्द्रः । सन्ततशब्दाद् भाव
प्रत्यय उत्पन्ने सान्त्वयिमिति भवितव्यमित्यभिप्रायेणाह किमिदं मित्यादि
सततशब्दादेवायं भावप्रत्यय उत्पन्न इति दर्शयन्नाह सततस्य भाव
इत्यादि । कथं सततमिति ? एवं मन्यते । समो मकारलोपस्य लक्षणं
तावदिह शास्त्रे नास्ति । अथ सातत्य इत्येतदेव निपातनं ततशब्दे परतः
समो मकारस्य लोपो भविष्यतीत्यस्यार्थस्य ज्ञापनं कल्पेनैवं सति सन्तत
मिति न सिध्यतीत्यत आह समस्तते विकल्पेनेत्यादि । अथमभिप्रायः ।
सातत्यशब्दं पूर्वाचार्यलक्षणप्रसिद्धमुच्चारयता पूर्वाचार्यलक्षणमप्याश्रितम् ।
अतस्तेन समो मकारस्यात्र लोपो विधीयते । एवञ्च कृत्वा ऽवश्यम्भृती-
नामपि कृत्यादिषु लोपः सिद्धो भवति । अतस्तदेव पूर्वाचार्यलक्षणं
दर्शयति लुम्पेदित्यादि । अन्यमिति शेषः । अवश्यं शब्दस्य कृत्यप्रत्ययान्ते
परतो लुम्पेदन्त्यलोपमस्य कुर्यादित्यर्थः । अवश्यकर्त्तव्यम् । तुमुन्प्रत्ययान्त
स्याप्यन्त्यं लुम्पेत् काममनसोश्च शब्दयोः परतः । कर्त्तुं कामोऽस्येति
कर्त्तुकामः । हर्त्तुं मनोऽस्येति हर्त्तुमनाः । सम्शब्दस्य चान्त्यं लुम्पेद्
विकल्पेन हितततयोः शब्दयोः परतः । संहितम् । संहितम् । सततं
सन्ततम् । कुगतिप्रादय इति (२।२।१८) समासः । मांसशब्दस्यान्त्यं लुम्पेत् ।
क ? पचि । डुपचष् पाक इत्येतस्मिन् धातौ । किंविशिष्टे ? युद्धञ्जो
रिति । ल्युटि (M) घञि च प्रत्यये परतो यः पचिस्तस्मिन्नित्यर्थः । अत्रापि
वाग्रहणं सम्बध्यते । मांसचनम् (N) मांसपचनम् । मांसाकः मांसपाकः ।
कन्दयोगा च षष्ठी समस्यत इति (२।२।८, वा) समासः । समासेऽयं लोपः
पूर्वाचार्याणामभिप्रायः । संहितायाञ्च । तेन वाक्ये विच्छिद्य पाठे न
भवति ।

(M) युद्धिति ल्युटः पूर्वाचार्याणां संज्ञा । (N) कथं मांसपाकादिषु संयोगान्तस्य लोप (८।२।२१) इति न
सकारस्य लोपः ? अयस्यवादित्वादित्येके (१।४।१०) । मांसपचन्वा उखाया इति भाष्यकारप्रयोगप्रामाण्यादित्येके ।

१४५ । गोष्यदं सेवितासेवितप्रमाणेषु ।

तस्य च षत्वमिति । अनादेशप्रत्ययसकारत्वात् सुटः षत्वं न प्राप्नोती-
त्यतस्तदपि निपात्यते । गावः पद्यन्त इत्यादिना देशस्य सेवितत्वं दर्शयति ।
असेवित इत्यादि । ननुच गोष्यदशब्दः सूत्र उपात्तः । तत् कस्मादसेविते
ऽगोष्यदादीनीत्यादुरदाङ्गियत इत्याह असेवित इत्यादि । क्रियते चेदम-
सेवितग्रहणम् । नच तत्र गोष्यदशब्दः सम्भवति । तस्मादसेविते
ऽगोष्यदार्थं निपातनं विज्ञायते । यदेवमिति । यद्यसेविते ऽगोष्यदार्थं
निपातनमित्यर्थः । नार्थ एतेनेति । असेवितग्रहणेन । कथं तेन विना
सिध्यतीत्याह गोष्यदप्रतिषेधादित्यादि । सत्यमेवैतदिति । गोष्यदप्रति-
षेधादित्यादि यदुक्तं तस्य सत्यतामाह नतु नार्थ एतेनेत्यस्यार्थः । यदि तर्हि
सत्यमेवैतत् तत् किमर्थं सेवितग्रहणं मिह क्रियत इत्याह यत्र त्वित्यादि ।
नञ्समासेऽगोष्यद इत्येष तत्पुरुषः स्वभावादुत्तरपदार्थसदृश मर्थ एव चष्टे ।
अत्राङ्गणवत् । ततश्च न गोष्यदमगोष्यदमिति तत्पुरुषे कृते यत्र सेवितस्य
सेवनस्य प्रसङ्गोऽस्ति तत्रैवागोष्यदमित्येतत् स्यात् । नतु यत्रात्यन्तासम्भव
एव सेवितस्य तत्र । तथाहि स एव गोष्यददेशस्य सदृशो नेतरः ।
असेवितग्रहणात् तत्रापि भवतीति । अपिशब्दो न केवलं यत्र सेवित-
प्रसङ्गोऽस्ति तत्रैवागोष्यद मित्यमुमर्थं द्योतयति । कस्मात् ? पुनरत्रा-
सेवितग्रहणात् तत्रापि भवतीत्यत आह यानि हीदि । एवमिति ।
असेवितग्रहणार्थकः प्रकारः प्रत्यवमृश्यते । असेवितग्रहणे हि सति
मा भुत् तस्य वैयर्थ्यमिति बहुव्रीहिरयम् भावसाधनेनासेवितशब्देन
विज्ञास्यते । अविद्यमानं सेवितमस्मिन्निति बहुव्रीहि श्चात्यन्ताभावेऽ
पि भवतीति येषु गवामत्यन्तासम्भव स्तान्यरख्यान्यासेवितशब्देनोच्यन्ते ।
ततश्च तत्राप्यगोष्यदमिति भवति । गोष्यदपूरमिति । वर्षप्रमाणं जलोप-
शास्यान्यतरस्यामिति णमुल् (३।४।३२) । ननुच गोष्यदमिति षष्ठी-
समासोऽयम् । तस्य च गोसम्बन्धि पदमर्थो नतु प्रमाणम् । तत् कथं
गोष्यदमात्रं क्षेत्रमित्यादि ? कथं मुदाहरणं प्रमाणे युज्यत इत्यत आह

नात्रेत्यादि । नह्यत्र स्वार्थप्रतिपादनार्थमेव गोष्यदमित्युपादीयते । किं तर्हि ? चेत्यादेरियत्तां परिच्छेत्सुम् । तस्मात् चेत्यादेरियत्ता तेन परिच्छिद्यते प्रमीयत इति भवति प्रमाणम् । नचात्र प्रमाणशब्देनायाम उच्यते । किं तर्हि ? परिच्छेदमात्रम् । कुत एतत् ? निपातनसामर्थ्यात् । निपातनं हि वस्त्वप्रसिद्धमप्युपादत्ते ।

१४६ । आस्पदं प्रतिष्ठायाम् ।

आत्मयापनायेति । आत्मयापनं प्राणधारणम् । तदर्थं यत् स्थापनं तत् प्रतिष्ठेत्युच्यते । आस्पदमिति । आङ्ः परस्य पदस्य सुट् निपात्यते । आपदमिति । आङ् मर्यादावचन (१।४।८९) इत्याङ्ः कमेपवचनीयत्वम् । तदयोगे पञ्चम्यापाङ्परिभिरिति (२।३।१०) पञ्चमी । तदन्तेनाङ् (२।१।१३) मर्यादाभिविध्योरित्यव्ययीभावसमासः ।

१४७ । आश्चर्यमनित्ये ।

यद्यनित्येऽगाश्चतिक आश्चर्यमिति निपात्यते ततो घटादिष्वपि स्यादित्येतं दोषं परिजिह्वीषुराह अनित्यतयेत्यादि । अद्भुतं चित्रमित्युच्यते । यत्नोक्ते ऽद्भुतं तच्चित्रम् । तस्य भावोऽद्भुतत्वम् । तस्य चान्यत्राभावादनित्यता विषयभूता । नहि तत्र ततोऽन्यत्र सम्भवति । तस्मात् तया विषयभूतया ऽद्भुतत्वमुपलक्ष्यते । आश्चर्यं स यदि भुञ्जीति । अनवक्लृप्त्यमर्षयोरकिं ह्यन्तेऽपीत्यनवक्लृप्तावसम्भावनायां (३।३।१४५) लिङ् । भोजनं कस्यचिद् विशिष्टकालादावदृष्टपूर्वम् । अतस्तत्र भवत् तदद्भुतं भवति ।

१४८ । वचस्कोऽवस्कारः ।

कुत्सितं वर्चः वर्चस्कमिति । कुत्सित इति (५।३।७४) कना निर्देशो दीप्तौ मा भूदित्येवमर्थः । दीप्तावपि हि वर्चःशब्दो वर्त्तत इति तत्रापि स्यात् । यदि वर्चस्कोऽवस्कारशब्दो निपात्यते तदा तत्सम्बन्धिदेशे न प्राप्नोति । तत्रापि च लोकोऽवस्कारशब्दः प्रयुज्यतइत्यत आह तत्सम्बन्धादित्यादि । यथा यष्टीः

प्रवेशयेति यष्टिसम्बन्धात् पुरुषा अपि यष्टिशब्देनोच्यन्ते तथावस्कारसम्बन्धादवस्कारशब्देन देशः ।

१४६ । अपस्करो रथाङ्गम् ।

रथावयव इति । अनेनादिशब्दस्यावयवचनमाचष्टे ।

२५० । विष्किरः शकुनिर्विकिरो वा । (०)

ननु च विष्किरः शकुनावित्येतावतैव सुड्विकल्पो सिद्धस्तत्र किमर्थं विकिरग्रहणमित्यत आह शकुनाविव विकिरशब्दस्य प्रयोगो यथा स्यादन्यत्र मा भूदित्येवमर्थं विकिरग्रहणम् ।

१५१ । ऋस्वाच्चन्द्रोत्तरपदेमन्वे ।

पूर्वं कात्पूर्वग्रहणादभक्तः सुडितुक्तम् । इह कात्पूर्वत्वं न सम्भवति । आगमलिङ्गञ्चास्य टित्त्वमस्ति । तत आगम एव सुड् विज्ञायत इत्याह सुडागमो भवतीति । स च भवन्नभयनिर्देशे पञ्चमोनिर्देशो बलीयानिति ऋस्वादिति पञ्चम्याश्चन्द्रोत्तरपद इति च सप्तम्याः षष्ठ्यां प्रकल्पितायां चन्द्रशब्दस्यैव भवति । सुषन्द्र इति । प्रादिसमासः । सूर्याचन्द्रमसाविति । इन्द्रः । देवताइन्द्रे चेत्यानङ् (६।३।२६) अथेह कस्मान्न भवति ? शुक्लमसि चन्द्रमसीति ? अत्रापि ऋस्वात् परश्चन्द्रशब्द उत्तरपदमस्तीत्यत आह उत्तरपदमित्यादि । शुक्लमसि चन्द्रमसीति वाक्ये । तस्मादिह चन्द्रशब्दउत्तरपदग्रहणेन न गृह्यत एव । यस्मादुत्तरपदं समास एव प्रसिद्धम् ।

१५२ । प्रतिष्कशश्च कशेः ।

प्रतिगता कशां प्रतिकशोऽश्व इति । प्रादिसमासः । ननु च कशाशब्दोऽपि कशेरेव धातोः पचाद्यच सुत्पाद्य साध्यते । तदिहापि सुटा भवितव्यमित्यत आह यद्यपीत्यादि । कशेरेव धातोर्द्यदुपादानं तत् तस्यैव कशेर्यं उपसर्गः प्रतिशब्दस्तस्य प्रतिपत्तिर्यथा स्यादित्येवमर्थम् । न च कशेः प्रतिरुपसर्गः । किं तर्हि ? गमेः । तेन धात्वन्तरोपसर्गान्न भवति ।

१५३ । प्रस्कण्वहरिश्चन्द्रावृषी ।

प्रस्कण्वहरिश्चन्द्राविति । प्रकृष्टः कण्वोऽस्येति प्रस्कण्वः । हरिश्चन्द्रो
ऽस्येति हरिश्चन्द्रः । व्युत्पत्तिमात्रमेतत् कृतम् । न त्वावयवार्थाऽस्ति ।
रुद्रिशब्दो ह्येतौ प्रत्यस्त्वामितावयवार्थौ क्वचिदेव ऋषिविशेषे वर्तेते । ननुच
हरिश्चन्द्रे ऋखाञ्चन्द्रोत्तरपद इत्यनेनैव (६।१।१५) सुट् सिद्धः । तत् किमर्थं
हरिश्चन्द्रग्रहणमित्यत आह हरिश्चन्द्रग्रहण मित्यादि । प्रकण्व इति । प्रगतः-
कण्वो ऽस्मादिति प्रकण्वः । हरिरिव चन्द्रोऽस्येति हरिचन्द्रः ।

१५४ । मस्करमस्करिणो वेणुपरिव्राजकयोः ।

परिव्राजके त्विनिरपीति । निपात्यत इत्यपेक्षते । किं पुनः कारणं
न प्राप्नोतीति । मत्वर्थाभावात् । अविद्यमानमस्करोऽपि परिव्राजको
मस्करोत्युच्यते । मस्करिशब्दस्य तत्रैव रुढ़त्वात् । अच्प्रत्ययमपि निपा-
तयन्तीति । कर्त्तर्युच्यमानः करणे न प्राप्नोतीत्यच्प्रत्ययमपि निपा-
तयन्ति । यदि चेह वेणो मस्करशब्दो निपात्यते तदा दण्डे न प्राप्नोति ।
तत्रापि चासौ लोके प्रयुज्यत इत्याह वेणुग्रहणमित्यादि । येन निवार्यते
तदुपलक्षणार्थं वेणुग्रहणम् । दण्डेनापि निवार्यत इत्यत्रापि भवत्येव ।
कर्मापवादित्वादिति । सांसारिकं फलं कर्म । तदपवादितुं प्रतिषेहुं
शीलं यस्य स कर्मापवादी । तस्य भावः कर्मापवादित्वम् । स हीत्यादिना
तदेव कर्मापवादित्वं दर्शयति ।

१५५ । कास्तीराजस्तुन्दे नगरे ।

१५६ । कारस्कारो वृक्षः ।

केचिदित्यादि । यदि तर्हि सूत्र मेतत् केचिन्नाधीयते तत् कथं तेषां
कारस्कारशब्दो वृक्षे सिध्यतीत्याह पारस्कारप्रभृतिसम्बन्धेत्यादि ।

१५७ । पारस्कारप्रभृतीनि च संज्ञायाम् ।

पारस्कारप्रभृतयो रुद्रिशब्दा यथाकथञ्चिद् व्युत्पाद्याः । नात्रावयवार्थं
प्रत्यभिनिवेश्यम् । पारं करोतीति पारस्कारः । कञो हेतुताच्छीलानु-

लोभ्येष्विति टः (३।२।२०) । रथं पातीति रथस्या । आतोनुपसर्गे कः । कार्यं करोतीति करोतेर्ङुः । कार्यस्य च किरादेशः । किष्कुः । किमप्यन्त-
र्दधातीति दधातेः पूर्ववत् कः । किमो द्विवचनम् । पूर्वस्य च मकारस्य लोपः ।
किष्किन्वा । तद्ब्रह्मतोरित्यादि । तद्ब्रह्मतोरित्यादि । तद् ब्रह्म इत्येत-
योर्थथाक्रमं करपतिशब्दयोः परत श्वरे देवतायाञ्चाभिधेयायां सुङ् भवति ।
अन्त्यस्य च तकारस्य लोपः । तत् करोतीति कियत्तद्ब्रह्मिज्ज्विधान
मित्यच् (३।२।२१, वा) । तस्करश्वोरः । तत्करोऽन्यः । ब्रह्मतां पतिर्ब्रह्मस्यति-
देवता । ब्रह्मत्पतिरन्यः । अथ किमर्थञ्चौरदेवतयोरित्युपाधिक्रपादीयते ?
यावता संज्ञाग्रहणादेव तत्परिग्रहः सिद्धः । नह्यन्यस्य तस्करब्रह्मस्यतिशब्दौ
संज्ञा इत्यत आह संज्ञाग्रहणमित्यादि । प्रास्तुम्पतावित्यादि । तुप तुम्प
तृप्ताविति । अत्र परतः प्रशब्दात् परस्य सुङ् भवति गवि कर्त्सरि । प्रस्तुम्पति
गोः । प्रस्तुम्पतेप्रवान्यः । (P) यदुक्तमिति तु भाष्ये । यदि तर्हि पारस्कर-
प्रभृतिराकृतिगणः प्रतिष्कशश्च कश्चिरित्यारभ्य पूर्वं सूत्रं न पठितव्यम् ।
तस्याप्यनेनैव संग्रहात् । सत्यमेतत् । प्रपञ्चार्थं तु पठितव्यम् ।

१५८ । अनुदात्तं पदमेकवर्जम् ।

एकवर्जमिति । एकं वर्जयित्वेत्यर्थः । द्वितीयायाञ्चेति णमुल्प्रत्ययः
(३।४।५३) । यद्ययमधिकारार्थः स्यात् ततः षाष्टिक एव स्वरः संगृहीतः
स्यात् । ये त्वन्ये स्वराः समानोदरे शयित ओ चोदात्तः । अस्थिदधिसकथ-
च्छामनङुदात्त इतिप्रवमादयः सप्ताध्यायां ते न संगृहीताः स्युः । परि-
भाषायान्त्वस्या स्तेऽपि संगृहीता भवन्ति । सा ह्येकदेशे स्थितापि सकलं
शास्त्रमभिञ्चलयति यथा वेश्म प्रदीप इवेत्यालोच्याह परिभाषयमिति ।
विध्यङ्गशेषभूता चेयम् । परिभाषा हि कार्यवाक्यानां शेषभावगता । यस्य

(P) गवीति-किम् ? प्रस्तुम्पति शेषः । कर्त्सरिति किम् ? प्रस्तुम्पति गो इव लः । तुम्पताविति न
तिङन्तानुकरणम् । अपि च धातुनिर्देशः । प्रस्तुम्पको वपः । प्रस्तुम्पो गौः । लुङि प्रास्तुम्पोद् गौः । पूर्वं
धातुरूपसर्गेण युज्यते । अन्तरङ्गत्वात् सुट् । ततो हिलम् । तेन लिटि प्रस्तुम्प गौः । सति प्रस्तुम्पियति
गौः । श्रुतिपा निर्देशाद् यङ्लुकि न । प्रस्तुम्पति गौः ।

पदावयवस्य स्वरित उदात्तो वा विधीयते तत्र शेषमनुदात्तभवति । स्वरविधि विषयेति । स्वरविधिविषययोऽस्या इति विग्रहः । यत्रान्य इति । अनुदात्तापेक्षमन्यत्वम् । तत्रानुदात्तं पदमिति । ननु च नीचैरनुदात्त इत्यनुदात्तशब्दो (१।२।३०) विशिष्टगुणे ऽवसङ्गीतः । तत्राज्भललक्षणञ्च पदम् । पदशब्दस्यार्थस्तत् । कथमत्र सामानाधिकरण्यम् ? नैष दोषः । अनुदात्ताच्कमनुदात्तं पदमिहाभिमतम् । तेन पद एवानुदात्तशब्दो वर्त्तते । कथम् ? मत्वर्थीयाकारान्तात्वात् । अनुदात्ता अस्य सन्तीत्यनुदात्तम् । अर्थ आदेराकृतिगणत्वाद्वाच् । एकवर्जमित्युक्तम् । स त्वेको न ज्ञायते यो वर्जनीयः । तस्याभिव्यक्तये पृच्छति कथं पुनरित्यादि । यस्य चोदात्तः स्वरितो वा विधीयते स एवैको वर्ज्यते । यदि ह्यसावपि न वर्ज्यते तस्य तत् स्वरविधानमनर्थकं स्यात् । गोपायति । धूपायतीति । गुपू रचणे । धूप सन्तापि । गुपधूपेत्यादिनाय (३।१।२८) प्रत्ययान्तस्य सनाद्यन्ता धातव (३।१।३२) इति धातुसंज्ञा । धातो (६।१।१६२) रिति (६।१।१६२) धातोश्चान्तोदात्तत्वम् । आयप्रत्ययान्तस्यान्वयकाराकारस्य धातुस्वरत्वम् । धातुस्वरं आस्वरो बाधत इति । सतिशिष्टस्वरत्वात् । सति शिष्टस्य बलीयस्त्वात् । तथाङ्गुक्तं सति शिष्टस्वरो बलीयानिति वक्तव्यमिति (६।१।१५७, वा) । लुनातिपुनातीति । पादीनां ऋस्व(७।३।८०)इति ऋस्वः । आप्रत्ययस्य च प्रत्ययस्वरेणाद्युदात्तत्वम् । आस्वरमिति । बाधत इति सम्बध्यते । ननु परत्वात् तिबादिषु कृतेषु विकरणैर् भवितव्यम् । अतः सति सर्वधातुकस्वरे आस्वरस्य शिथ्यमाणत्वात् तस्य सति शिष्टत्वम् । एवञ्च आस्वरेणैव बाधा युक्ता तस्स्वरस्य । एवं मन्यते । यत् तास्यनुदात्तेन ङिदुपदेशेत्यादिना (६।१।१८६) तास्यैः परस्य लसर्वधातुकत्वं शास्ति तज्ज्ञापयति शिष्टोऽपि विकरणस्वरः सार्वधातुकस्वरेण बाध्यत इति । लुनीतः पुनीत इति । ई इत्यघोरितीत्वम् (६।४।११३) । तस्स्वरमाम्स्वर इति । बाधत इति सम्बन्धः । बाधकत्वे तस्य हेतुः सति शिष्टत्वमेव । लुनीतस्तरामिति । तिङ्घेति (५।२।५६) तसन्तात्तरप् । तदन्तात् किमेतृतिङ्घ्येत्यादिनामुप्रत्ययः (५।४।१३) । किमर्थं पुनरयमेकवर्जपदस्वरो विधीयत इत्याह आगमस्येत्यादि । आगमादीनां

पृथक् स्वरो मा भूदितेऽवमर्थमेकं वर्जयित्वा पदानुदात्तत्वं विधीयते । आगम-
स्वरः प्रकृतिस्वरं बाधत इति । सत्यस्मिन्नेकवर्जं पदं स्वरः । असति त्वस्मिन्
प्रकृतेरागमस्य च पृथगेव स्वरः स्यात् । चत्वार इति । प्रकृतिस्वरः पुन-
राद्युदात्तत्वम् । तथाहि चतेररन्वितुगरन् (उण् ५।७२६) प्रत्ययान्त-
श्चतुः शब्दो व्युत्पाद्यत इति स नित्स्वरेणाद्युदात्तो भवति । अनडुह इति ।
अनुडुहोऽप्येवं व्युत्पत्तिः क्रियते । अन प्राणने । अस्मात् सर्वधातुभ्योऽसुन्नित्य-
सुन् (उण्, ५।६२८) प्रत्ययान्तत्वादनः शब्दो नित्स्वरेणाद्युदात्तः । अनी
वहतीत्यनसि वहैः क्तिप् । उश्चानस इत्यनस्युपपदे वहैर्धातोः क्तिप् ।
अनश्चोकारादेशः । वहै र्यजादित्वात् संप्रसारणम् । उपपदसमासः ।
तत्पुरुषे तुल्यार्थत्वादिना (६।२।२) पूर्वपदप्रकृतिस्वरत्वम् । तस्मादनडुहो
ऽप्येवं व्युत्पादितस्य स्यादाद्युदात्तत्वम् । विकार आदेशः । अनङ्स्वरः
प्रकृतेरिति । दध्यस्थिशब्दावाद्युदात्तो । तथाह्यसु क्षेपणे । असिसञ्चिभ्यां
थ्किन्निति (उण्, ३।४३४) थ्किन्प्रत्ययान्तत्वान्नित्स्वरेणास्थिशब्द
आद्युदात्तः । दधिशब्दोऽपि किन्प्रत्ययान्तत्वादाद्युदात्त एव । धाधातो-
रादृगमहनेति (३।२।१७२) क्किन्नौ लिट् चेति किन्प्रत्ययः ।
तत्र द्विर्वचने कृत आकारलोपे च दधीति भवति । अस्थिदधीत्यादिना-
नङि कृते (७।१।७५) तस्य यः स्वरः स च कर्त्तव्यः । तस्याप्यसत्यस्मिन्-
स्थिदधिशब्दयोरनङश्च पृथगेवोदात्तत्वं तु स्यात् । अस्मिंस्तु सत्यनङ एव
भवति । प्रकृतेरित्यादि । गोपायति धूपायतीति । अत्र प्रकृते
गुंभूंपेष्व धातोरित्यन्तोदात्तत्व (६।१।१६२) आयप्रत्ययादेरप्याकारस्य
प्रत्ययाद्युदात्तत्वम् । गोपायधूपायशब्दयोरपि सनाद्यन्ता धातव इति
(३।१।३३) धातुसंज्ञायां कृतायां धातोरित्यन्तोदात्तत्व (६।१।१६२) मेव
प्राप्नोति । एवं पृथक् स्वरप्रसङ्गे यकाराकारस्यैव धातुस्वरो भवति । न
गुपिधूप्यो नापि प्रत्ययाकारस्य । कर्त्तव्यमिति । धातोरन्तोदात्तत्वे
प्रत्ययस्याद्युदात्तत्वे च प्राप्ते प्रत्ययाद्युदात्तत्वमेव भवति । नतु धातुस्वरः ।
अथानियमेनैकस्वरस्य वर्ज्यमानता कस्मान्न भवति ? नह्यत्र सूत्रे कश्चिद्
व्यवस्थाहेतुरुपात्तः । नच विना व्यवस्थाहेतुना सा लभ्यत इत्याह पर-

नित्यान्तरङ्गेत्यादि । यत्र परादिस्वरः प्राप्नुवन्ति तद्विपक्षाश्च तत्र परादीनां बलीयस्वात् तत एव वर्धते न । इतरे तु निवर्धन्ते । यत्र तु परनित्यान्तरङ्गापवादेऽपि क्वचिदिति न सिध्यति तत्र सति शिष्टेन व्यवस्था भवति । तस्य हि बलीयस्वमुक्तम् । अतः सति शिष्टेतरस्वरप्राप्तौ सति शिष्ट एव वर्धते । नेतरः । कथं पुनः सति शिष्टेन व्यवस्थेत्यत आह यो हीत्यादि । कथमेतज् ज्ञायत इत्याह तथाहीत्यादि । गोपायतीति । अत्रायप्रत्ययस्य प्रत्ययस्वरेणाद्युदात्तत्वम् । स च स्वरो धातुस्वरस्यापवादोऽपि सन्नाय-प्रत्ययान्तस्य धातुसंज्ञायां कृतायां पुनस्तेन धातुस्वरेण सति शिष्टेन बाध्यते । कार्णांतरासङ्गपुत्र इति । बहुव्रीहिं कृत्वा तत्पुरुषः कर्त्तव्यः । बहुव्रीहिस्वर इति । बहुव्रीहौ प्रकृत्येत्यादिनोक्तः (६१२।१) । पूर्वकं ज्ञापकं चेतसि कृत्वाह विकरणस्वरस्वित्यादि । विभक्तिस्वरेत्यादि । निपाता आद्युदात्ता (फिट्, ४।७६) इति नञुदात्तः । तत्र तत्पुरुषसमासे कृते तत्पुरुषे तुल्यार्थेत्यादिना (६१२।२) प्रकृतिस्वरादुदात्तत्वमेव भवति । यदा तु नञ्स्वराद् विभक्तिस्वरः प्राप्नोति नञ्स्वरश्चेत्यते तस्माद् विभक्तिस्वरो बलीयानिति वक्तव्यम् । बलीयस्वे सति किं भवतीत्याह अतिस्र इत्येत्यादि । तिस्रभ्योजस (६११।१६६) इत्यनेन विभक्ते रुदात्तत्वं विधीयते । तद्बलीयस्वात् सति शिष्टमपि नञ्स्वरेण बाध्यते । विभक्तिस्वरस्य तु तिस्रः तिस्रष्वित्तेषोऽवकाशः । विभक्तिनिमित्तस्वराच्चेत्यादि । विभक्तिनिमित्तं यस्य स स्वरो विभक्तिनिमित्तस्वरः । यस्य विभक्तिनिमित्तमाम इति । आमो विभक्तिनिमित्तत्वं पथिमथोः सर्वनामस्थान (६११।१८६) इत्यतः सर्वनामस्थानग्रहणानुवृत्तेः । तस्य यदुदात्तत्वमित्यादिना बलीयस्वस्य फलं दर्शयति । विभक्तिनिमित्तस्वरस्य चत्वारोऽनङ्गाह इत्येषोऽवकाशः । वाक्ये हीत्यादि । देवदत्तशब्द आमन्वितस्वरेणाद्युदात्तत्वम् । गोशब्दो हि प्रातिपदिकस्वरेणात्तोदात्तः । तस्यौतोऽम् शसो (६११।८३) रित्याकारोऽपि स्थानिवद्भावोदात्त एव । तथा विभक्त्या सहेकादेशोऽपि । एकादेश उदात्तेनोदात्त (८।२।५) इति वचनात् । अभिशब्दोऽत्तोदात्तः । तस्य निपाता आद्युदात्ता उपसर्गाश्चाभिवर्ज (फिट्, ४।८०) मित्याद्युदात्तविधाने वर्जितत्वात् प्रातिपदिक-

स्वर एव भवति । आङ्गुपसर्गस्वरेणाद्युदात्तः । आजेत्येष तु लोङ्गन्तस्तिङ्ङ-
तिङ्ङिति (८।१।२८) निघातेनानुदात्तः । शुक्लशब्दो हि प्रातिपदिक-
स्वरेणात्तोदात्त इति तस्यैकादेश उदात्तेनोदात्त (८।२।५) इति टापा सञ्ज्ञेका-
देशे कृतेऽन्तोदात्त एव भवति । एवमभिपूर्वत्वे (६।१।१०७) कृते वेदि-
तव्यम् । तदेवं पदग्रहणाद् वाक्व एकैकस्मिन् पदे पृथगेव स्वरो भवति ।
यद्यनुदात्तं पदमेकवर्जं भवत्येवं सति यावत् पदसंज्ञा न भवति तावदेकं
वर्जयित्वा परिशिष्टस्यानुदात्तत्वेन भवितव्यम् । ततश्च कुवल्या विकारः
कौवलमित्यत्रानुदात्तादेश्वेत्यनेनाञ् (४।२।४३) प्रत्ययो न स्यात् । यतः
कुवलशब्दोऽयं ग्रामादीनाञ्चेत्याद्युदात्तः (फिट्, २।३८) । गौरादित्वान् ङीषि
विहितेऽपि पदव्यपदेशाभावादाद्युदात्तत्वं न परित्यजतीत्याह परिमाणार्थञ्चेद-
मित्यादि । पदमत्र गौणमभिप्रेतम् । न मुख्यम् । अन्यथा पदाधिकारे सति
पुनः पदग्रहणमनर्थकं स्यात् । तस्मादुत्तरकालं यस्य पदसंज्ञा भविष्यति
तदिह पदमभिप्रेतमिति वेदितव्यम् । असति पदग्रहणे न ज्ञायते कियता-
मचामनुदात्तत्वं भवतीति । पदग्रहणे तु सत्येकस्मिन् पदे यावन्तोऽच-
स्तावतामनुदात्तत्वं भवतीत्येषोऽर्थो ज्ञायते । तस्मात् परिमाणार्थमिति । नतु
शुक्लशब्दस्य तिङ्गन्तस्य वा प्रतिपादनार्थम् । तेन प्रागेव पदव्यपदेशादनुदात्त-
त्वेन भवितव्यमिति न भवति पूर्वोक्तदोषप्रसङ्गः । स्यादेतत् । यद्यपि
पदमित्यनेन मुख्यं पदं न प्रत्याख्यते तथापि पदाधिकारिण तदिह सन्निधाप्यत
इति तदवस्थ एव स दोष इत्यत आह पदाधिकारस्य निवृत्तिं करोतीति ।
एतत् पदग्रहणं गौणमर्थं प्रतिपादयन् मुख्यपदाधिकारं निवर्त्तयति । तेन
किमिष्टं भवतीत्याह तेनेत्यादि । तथाचेति । एवञ्च सतीत्यर्थः । प्रागेव
पदव्यपदेशात् स्वरविधानतुल्यकालमेव परिशिष्टस्यानुदात्तत्वं भवतीति ।
अमुमेवार्थं द्रव्ययितु माह गर्भिणीत्यादि । गर्भाऽस्या अस्तीतीनिः । ऋन्नेभ्यो
ङीबिति (४।१।४) ङीप् । गर्भशब्दोऽयं (Q) कुवलशब्दवदाद्युदात्तः ।
तत्र यदीनिप्रत्ययस्योदात्तत्वसमकालमेवानुदात्तत्वं भवति ततो गर्भिणौ-
शब्दस्यानुदात्तादित्वादनुदात्तादेरञित्वञ् (४।२।४४) प्राप्नोतीति तद्वाच-

नार्थं युज्यते तस्य भिच्चादिषु पाठः । तस्य तूत्तरकालं पदसंज्ञायामुप-
जातायामवशिष्टस्यानुदात्तत्वं स्यात् । एवं सति गर्भिणीशब्द आद्युदात्तः
स्यात् । ततश्चाणो बाधनार्थं भिच्चादिषु न पठ्येत । पठ्यते च । तस्मात्
ततो विज्ञायते प्रागेव पदव्यपदेशात् स्वरविधिसमकालमेवावशिष्टस्यानुदात्तत्वं
भवतीत्यभिप्रायः । किं पुनः कारणं लक्ष्यायां पदसंज्ञायामवशिष्टस्यानुदात्तत्वे
विधीयमाने कुवलीशब्दादञ् न सिध्यति ? कथञ्च गर्भिणीशब्दस्यानुदात्तादि-
लक्षणस्याजो बाधनार्थो भिच्चादिषु पाठः ? प्रागेव पदव्यपदेशात् स्वरविधि-
समकालमेवावशिष्टस्यानुदात्तत्वं भवतीत्यस्यार्थस्य ज्ञापक इत्याह कुवलगर्भ-
शब्दावित्यादि । आद्युदात्तत्वे ह्यनयो र्यदि पदसंज्ञायां सत्यामवशिष्टस्यानुदात्तत्वं
स्यात् कुवलीशब्दस्य च स्यात् । ततश्च कुवलीशब्दाद् विकारैऽर्थेऽञ् न स्याद् ।
गर्भिणीशब्दस्याद्युदात्तत्वाद्ञ प्राप्नोति । ततस्तद्बाधनार्थं भिच्चादिषु न
पठ्येत । पठ्यते च । तस्मादवसीयते प्रागेव पदव्यपदेशादवशिष्टस्यानुदात्तत्वं
भवति ।

१५६ । कर्षात्वतो घञोऽन्त उदात्तः ।

कर्षात्वत इति । कर्षश्चात्वांश्चेति कर्षात्वत् । समाहारइन्द्रः । आकारो-
ऽस्यास्तीत्यात्वान् । कर्षतेर्धातोरिति । कृष विलेखन इत्यस्याकारवतश्चेति
सम्बध्यते । कर्षतिना धातुना साहचर्यादात्वतोऽपि धातोरेव ग्रहणम् ।
घञइति प्रत्ययग्रहणम् । अतः प्रत्ययग्रहणपरिभाषया तदन्तस्य कार्यं
ज्ञायत इत्याह घञन्तस्येति । एतच्च कर्षतेरात्वतश्च समानाधिकरणं विशे-
षणम् । पाक इत्यादि । अत उपधाया (७।२।११६) इति वृद्धौ कृतायां धातो-
राकारवत्त्वम् । दायो धाय इति । आतो युक् चिण् कृतोरिति (७।३।३३)
युक् । किमर्थं पुनः प्रकृते विकृतस्य ग्रहणं क्रियते ? न कृषात इत्येवो-
च्चेतेत्यत आह कर्ष इति विकृतनिर्देश इत्यादि । कृषिर्विलेखनार्थं भ्वादौ
तुदादौ च पठ्यते । तत्र यस्य विकरणे परतो गुणात्मको विकारो भवति
तस्यैव भोवादिकस्य ग्रहणमिष्यते । नेतरस्य । एतच्च विकृतनिर्देशे सति
लभ्यते । तस्मात् कृषतेस्त्वौदादिकस्य निवृत्तिर्यथा स्यादित्येवमर्थो विकृत-

निर्देशः । कस्मात् पुनस्तीदादिकस्य निवृत्तिरिच्छत इत्यत आह तीदादिकस्य इत्यादि । (R) अथ किमर्थं मतुपा निर्देशः क्रियते ? न कर्षात् इत्येवोच्येत ? नैव शक्यम् । विहितविशेषणस्याकारस्य ग्रहणं विज्ञायेत । आकारान्ताद् यो विहित इति । तथाच दाय इत्यादादेव स्यात् । पाक इत्यादौ न स्यात् । मतुद्ग्रहणे तु सति न दोषः । अन्तग्रहणमुत्तरार्थम् । इह ह्यलोऽन्तस्येति (१।१।५१) भविष्यति ।

१६० । उक्कादीनाञ्च ।

उक्कः । क्लेच्छः । जञ्जः । जल्प इति । उक्कि उक्के । न्वेच्छ अव्यक्तायां वाचि । जज जजि युङ्गे । जप जल्प व्यक्तायां वाचि । जञ्जेः कुत्वाभावो निपातनात् । जपो व्यध इत्यबन्ताविति । तत्र व्यधजपो रनुपसर्गं (३।३।६१) इत्यबन्तत्वम् । वधशब्दो हि हनश्च वध (३।३।७६) इति । तयोर्धातुस्वरः प्राप्त इति । धातो (६।१।१६१) रित्युदात्तत्वम् । व्यध इति । व्यध ताङ्ने । अत्रापि व्यधजपोरित्यबन्तत्वम् (३।३।६१) । पूर्ववद्भातुस्वरः प्राप्तः । कालविशेष इति । कृतहापरादौ । रथाद्युपकरणे चेति । आदिशब्देन हलादेर् ग्रहणम् । गर इति । गृ निगरणे । ऋदोरित्यबन्तः (३।३।५७) । विषमित्यनेन दूष्यशब्दस्य विशेषे वृत्तिं दर्शयति । अन्यत्राटुदात्त एवेति । धातुस्वरेण । वेद वेग वेष्ट बन्धा इति । विद ज्ञाने । विचिर् पृथग्भावे । वेष्ट वेष्टने । (S) बन्ध बन्धने । परिष्टुदित्यादि । ष्टुञ् सुतौ । यु मिश्रणे । द्रु गतौ । एभ्यो यथायोगं पर्याद्युपसर्गपूर्वेभ्यः क्तिप् । प्रादिसमासः । अन्यत्र मध्योदात्त इति । वर्त्तनिशब्दो ह्यर्त्तिसृष्टइत्यतोऽनिप्रत्यये (उण् २।२।५८) ऽनु वर्त्तमाने वृत्तेश्चेत्यनेन (उण्, २।२।६३) वृत्तु वर्त्तन इत्येतस्मादनिप्रत्यय सुत्पाद्य व्युत्पाद्यते । तस्मात् प्रत्ययस्वरेण मध्योदात्तो भवति । दर इति । दृ विदारणे । ऋकारान्तत्वादबन्तः । साम्बतापौ भावगर्हायामिति । सहाम्बया वर्त्त इति साम्बः । बहुव्रीहौ प्रकृत्या पूर्वपद मिति (६।२।१) प्रकृति

(R) अतः परं सहीशूरपुस्तके हलस्येति ऋदयोगे कर्त्तरि षष्ठीति लिखितमस्ति । (S) मुद्रितकाशिकायान्त चेष्ट इति पाठः ।

स्वरिण सहशब्दस्य निपाता आद्युदात्ता (फिट्, ४।७८) इत्याद्युदात्तत्वे प्राप्ते भावगर्हाया मन्तोदात्तत्वं विधीयते । साम्बो भिषते (T) । भिषण मत्र भावगर्हा । तपनं तापः । तप सन्नाप इत्यस्माद् घञ् । आद्युदात्तत्वे प्राप्ते वचनम् । तापो दस्यूनां धार्मिकेषु । भावगर्हायामिति किम् ? साम्बस्ति-
 ङ्ङति । तापो महान् ग्रीष्मस्य । अनयोराद्युदात्तत्वमेव । उक्तमशब्दत् तमाविति । एतौ तमप् प्रत्ययान्तौ । पिच्चात् प्रत्ययस्यानुदात्तत्वं उच्छब्दस्य निपाता आद्युदात्ता (फिट्, ४।७८) इत्याद्युदात्तत्वमित्यत आद्युदात्तत्वे प्राप्तेऽन्तोदात्तार्थं मुक्तमशब्दः पठ्यते । शश्वच्छब्दोऽपि प्रातिपदिकस्वरिणान्तो-
 दात्तः । ततो मध्योदात्तत्वे प्राप्तेऽन्तोदात्तार्थमेव पठ्यते । सर्वत्रेति । भाव-
 गर्हायामन्यत्र च । भक्ष मन्य इत्यादि । भक्ष भक्षणे । मन्य विलोङ्घने । भुज कौटिल्ये । दिह उपचये । ननु भक्षि शुरादित्वाण्यन्त इति । तत एरजि-
 त्यचा (३।३।५६) भवितव्यम् । तत् कथमसौ घञन्त इत्याह भक्षिर्ष्यन्तो-
 ऽपीत्यादि । अत्रैव कारण माह एरजण्यन्तानामिति (U) ।

१६१ । अनुदात्तस्य च यत्रोदात्तलोपः ।

कुमारीति । वयसि प्रथम इति (४।१।२०) ङीप् । यस्येति (६।४।१४८) चेत्यकारलोपः । कुमारशब्दोऽन्तोदात्त इति । प्रातिपदिकस्वरिण । एव मुत्तरत्रा-
 प्यन्तोदात्तता वेदितव्या । ङीबित्यनुदात्त इति । पिच्चात् । प्रासङ्ग्य इति ।
 तद् वङ्गतीत्यादिना (४।४।७६) प्राग्ङितीयो यत् । प्रसङ्गशब्द इत्यादि ।
 षन्ज सङ्ग इत्यस्माद् घञ् मुत्पाद्य प्रसङ्गशब्दो व्युत्पाद्यते । तस्य
 गतिकारकोपपदादिति (६।२।१३८) तत्पुरुष इति वर्त्तमाने थाथघञ्
 क्ताजबित्रकाणामित्यन्तोदात्तत्वं (६।२।१४४) विहितम् । अतोऽसावन्तोदात्तः ।
 नैतदस्तीति । उदात्तो लुप्यत इति यदुक्तं तस्य प्रतिषेधः । कस्माच्चैतद-
 स्तीत्याह स्वरिते ङीत्यादि । स्वरविधिसमकालमेव शिष्टस्यानुदात्तत्वं
 भवतीति । प्रातिपादिन मेतत् । तस्मात् स्वरिते विधीयमाने परिशिष्ट-

(T) अन्वया सह भिषणस्य गर्हितत्वादित्यर्थः ।

(U) एरजण्यन्तानामिति वार्त्तिके । अन्ये लिट्समापमाङ्गः । एतद्विषये हरदत्त आह
 “शैलनाथं मेतद् वचन मित्याङ्गं केषां भक्षशब्दस्य पाठेप्रयोजनं नृग्य” मिति ।

स्यानुदात्तत्वेन भवितव्यम् । तत् कुत उदात्तलोपः ? न कुतश्चिदित्यर्थः । तदेतदित्यादि । यस्मादेव मनुदात्तग्रहणस्य प्रत्युदाहरणं न संभवति तस्मादननुदात्तग्रहणं नेतदादेरनुदात्तस्योदात्तत्वं यथा स्यादित्येवमर्थम् । अन्यथा ह्यस्यानर्थक्यमेव स्यात् । किं पुनः कारणमादे रनुदात्तस्योदात्तो न सिध्यति ? यतस्सदर्थमनुदात्तग्रहणं क्रियत इत्याह अन्त इति हीत्यादि । अवधारणमात्रं दृष्टव्यम् । अन्तस्यैव स्यान्नादेरित्यर्थः । क्व पुनरादेरुदात्तार्थं मनुदात्तग्रहणं क्रियत इत्याह मा हि धुञ्जातामित्यादि । दुहेर्लुङ् । आत्मनेपदमातामाथाम् । ततश्च शलङ्गुपधादनिटः क्त (३।१।३५) इति च्छेः क्सादेशः । तस्यानुदात्तेत्यादिना (६।१।१८६) लसार्धधातुकस्यानुदात्तत्वम् । क्सस्याची (७।३।७२) त्यकारलोपः । क्सस्याकारः प्रत्ययस्वरिणोदात्तः । दादेर्धातोर्घः (८।२।३२) खरि चेति (८।४।५५) चर्त्तम् । घकारस्य ककारः । षत्वम् । अत्रासत्यनुदात्तग्रहणं आतामाथामाकारस्यादिभूतस्यानुदात्तत्वं न स्यात् । सति त्वस्मिन्नाकारस्यादिभूतस्योदात्तत्वं स्यात् । हिशब्दस्य प्रयोगे हि चेति (८।१।३४) निघातप्रतिषेधो न स्यात् । निघाते हि तिङन्तस्यासत्युदात्तलोपो न स्यात् । माङ्प्रयोगोऽप्यटो न माङ्प्रयोग इति (६।४।७४) प्रतिषेधो यथा स्यात् । अटि हि तस्योदात्तत्वाच्छेषस्यानुदात्तत्वं स्यात् । तथाच सत्यनुदात्तस्याकारलोपः स्यात् । नोदात्तस्य । भृगव इति । भृगोरपत्यानि ऋध्वन्वकहृष्णीत्यादिना (४।१।११४) ऋष्यण् । तस्यात्रिभृगुकुत्सेत्यादिना (२।४।६५) बहुषु लुक् । ननु चात्रापि विभक्तावुत्पन्नायामुदात्तस्य लोपः । तस्मादिहापि भवितव्यं मेवेत्यत आह प्राक् सुवृत्तपत्ते रित्यादि । नहि गोत्रप्रत्ययस्य लुग्विधौ विभक्तिनिमित्तत्वेनाश्रीयते । तस्मात् प्रागेव गोत्रप्रत्ययस्य लुक् । ततो नात्रानुदात्ते । वैदी । और्वीति । विदस्यापत्यमुर्वस्यापत्यमित्य नृथानन्तर्ये विदादिभ्योऽजित्यञ् (४।१।१०४) । जित्स्वरेणास्युदात्तः । टिट्टाणञिति (४।१।१५) ङीप् ।

१६२ । धातोः ।

जर्षीतीति । अदादित्वाच्छपो लुक् ।

१६३ । चितः ।

भङ्गुरमित्यादौ प्रत्ययस्वरस्यापवादोऽन्तोदात्तत्वं विधीयते । कुण्डिना इति । अत्र तु स्थानिवद्भावः स्वरस्य । कुण्डिनीशब्दस्यायमादेशः । स च प्रत्ययस्वरेण मध्योदात्त इति तदादेशोऽपि मध्योदात्त एव स्यात् । कुण्ड-
मस्यास्तीतीनिः । तदन्तात् स्त्रियामृन्नेभ्यी ङीबिति (४।१।४) ङीप् ।
कुण्डिन्त्वा अपत्यानि बह्वनीति गर्गादित्वाद् यच् । तस्य बहुषु लुक् ।
परिशिष्टस्य कुण्डिनजादेशः । चिति प्रत्यय इत्यादि । कथं पुनः प्रकृति-
प्रत्ययसमुदायस्यान्तोदात्तत्वं लभ्यते ? यथा लभ्यते तथाख्यायते । इह
चित इति समुदायसम्बन्धेऽवयवादेशा षष्ठी । चितोऽवयवस्य यः सम्बन्धी यः
समुदायस्तस्यान्तोदात्तत्वं भवतीत्यर्थः । अथवा चित इति मत्वर्थीयाच्
प्रत्ययान्तमेतच् चिदस्यास्तीति चितः । तस्यान्तोदात्तत्वं भवतीत्यर्थः ।
तेन प्रकृतिप्रत्ययसमुदायस्यान्तोदात्तत्वं सिध्यति । यदि तर्हि चित इति
मत्वर्थीयाकारप्रत्ययान्तमेतत् तर्हि षष्ठी प्राप्नोति । चितस्येति निर्देशेन
भवितव्यम् । नैष दोषः । कन्दोवत् सूत्राणि भवन्तीति सुब्यत्ययेन
षष्ठ्याः प्रसङ्गे प्रथमा भविष्यति । बहुपटव इति । ईषदसमाप्ताः पटव
इति विभाषा सुपो बहुच् पुरस्तात् त्विति (५।३।६८) बहुच् । उच्चकैरिति ।
अव्ययसर्वनाम्नामकच् प्राक् टेरित्यकच् (५।३।७१) ।

१६४ । तद्धितस्य ।

कौञ्जायना इति । कुञ्जादिभ्यश्चुफजिति (४।१।६८) च्फजन्ताद्
व्रातच्फजोरस्त्रियामित्यागतस्य (५।३।१२३) अत्रप्रत्ययस्य तद्वाजस्य बहुष्णि-
त्यादिना (२।४।६२) लुक् । किमर्थमिति । पूर्वेष्वैव सिद्धमिति मन्व-
मानस्य प्रश्नः । परमपीत्यादि । च्फजो हि चकारो व्रातच्फजोरस्त्रिया-
मित्यत्र (५।३।१२३) विशेषणैः चरितार्थः । अकारोऽपि वृद्धौ । यद्येवं
नोच्येत तदा परत्वान् अित्स्वरः स्यात् । तस्मात् तमपि बाधित्वान्तो-
दात्तत्वमेव यथा स्यादित्येवमर्थं क्रियते ।

१६५ । कितः ।

प्रत्ययस्वरस्यापवादोऽयम् । आक्षिकः शालाक्षिक इति । तेन दोष्यतीत्यर्थे
(४।४।२) ठक् ।

१६६ । तिसृभ्यो जसः ।

तिस्रस्तिष्ठन्तीति । त्रिचतुरोः स्त्रियां तिसृचतसृ इति (७।२।५०)
तिस्रादेशः । अचि र ऋत इति (७।२।१००) ऋकारस्य रादेशः । उदात्त-
स्वरितयोरित्यादि । त्रिशब्दः प्रातिपदिकस्वरेणान्तोदात्त इति तदादेशोऽपि
तिसृशब्दोऽन्तोदात्त एव । तत्र तत्र ऋकारस्यान्तोदात्तस्य स्थाने विहितो
रेफ उदात्तयण् न भवति । ततः परस्य जस उदात्तस्वरितयोरित्यादिना
(८।२।४) स्वरितः प्राप्नोति । अतोऽस्यायमपवादः । अथ जस्यहणं
किमर्थम् ? तिसृकेतयत्र मा भूदिति चेत् ? स्यादेतत् । त्रिशब्दात् संज्ञायां
कनि क्ते तत्र च तिसृभावे कन्युपसंख्यान (७।२।५५ वा) मिति
तिस्रादेशे तिसृकेत्यत्रापि स्यात् । असति जस्यहण इति । नैतदस्ति ।
नित्स्वरोऽत्र बाधको भविष्यति । नाप्राप्ते स्वरान्तरे तिसृस्वर आरभ्यते ।
स यथैवानुदात्तो सुप्पितावित्येतस्वरं (३।१।४) बाधते तथा नित्स्वरमिति
चेत् ? नैतदस्ति । यस्माद् येन नाप्राप्ते तस्य बाधनं भवति । नचाप्राप्ते
ऽनुदात्तो सुप्पितावित्येतस्मिन् (३।१।४) तिसृस्वर आरभ्यते । नित्स्वरे
पुनः प्राप्ते चाप्राप्ते च । अथवा मध्येऽपवादाः पूर्वान् विधीन् बाधन्त (प,६१)
इत्येव तिसृस्वरोऽनुदात्तो सुप्पितावित्येतं (३।१।४) बाधिष्यते । न नित्-
स्वरम् । शसादिनिवृत्तार्थं तर्हि जस्यहणमिति चेत् ? एतदपि नास्ति ।
शसि तावद् भवितव्यमेवान्तोदात्तेन । उदात्तयणो हल्पूर्वादिति (६।१।४७४) ।
अन्यानि सर्वाणि बहुवचनानि हलादीनि । तत्र षट्त्रिचतुरभ्यो हलादिरिति
(६।१।७५) भक्त्युपोत्तम (६।१।१८०) मितुयदात्तत्वेन भवितव्यम् । बहु-
वचनविषयत्वाच्च तिसृशब्दस्य द्विचचनैकवचने न स्तः । तत्रान्तरेण जस्य-
हणं जस एव भविष्यतीत्यत आह जस्यहणमित्यादि । एके भाष्यकारादयः ।
असति जस्यहणे तिसृ अतिक्रान्ताविति प्रादिसमासे क्ते ऽतितिस्रा-

वित्त्वत्रापि स्यात् । तन् मा भूदितेष दोष इतुपसमस्तार्थं जस्यग्रहण-
मिच्छन्ति ।

१६७ । चतुरः शसि ।

चतेरुत्तरान्तरान्प्रत्ययान्तत्वा (उण्, ५।७३६) चतुःशब्द आद्युदात्तः ।
तस्य हि शसि परतोऽनेनान्तोदात्तत्वं विधीयते । अथैह कस्मान्न भवति
चतस्रः पश्येति ? चतस्रादेशेऽपि चतुरः कृते स्थानिवद्भावेन न प्राप्नोतीत्यत
आह चतस्रादेश इत्यादि । चतस्रादेशे कृत आद्युदात्तनिपातनं करिष्यते ।
स निपातनस्वरः शसि स्वरस्य बाधक इत्याद्युदात्तत्वनिपातनाच्चतस्रः पश्ये-
त्यत्रायं स्वरः न भवति । अथवा परत्वादचि र ऋत इति (७।२।१००)
रादेशे कृत ऋकारस्य तावन्न भवितव्यम् । अकारस्याप्यवः परस्मिन् पूर्व-
विधाविति (१।१।५७) यणादेशस्य स्थानिवद्भावाटकारेण व्यवधाने सति
न भवितव्यमेव । ननु च न पदान्तद्विर्वचनेत्यादिना (१।१।५८) स्वरविधौ
प्रतिषिद्धयते स्थानिवद्भावः । नैतदस्ति । उक्तं हि तत्र स्वरदीर्घयलोपिषु
लोपाजादेशो न स्थानिवदिति (१।१।५८ वा) । नचायं लोपाजादेशः ।

१६८ । सावेकाचस्तृतीयादिर्विभक्तिः ।

साविति प्रथमैकवचनस्येदं ग्रहणं स्यात् सप्तमीबहुवचनस्य वा ? उभयो
र्वा ? तत्र यदि प्रथमैकवचनस्य ग्रहणं स्यात् त्वया त्वयीतऽत्रापि स्यात् ।
भवति हि युष्मच्छब्दस्य त्वाही साविति (७।२।८४) त्वादेशे कृते प्रथमैक-
वचने परत एकाचत्वम् । सामान्येनोभयग्रहणेऽप्येष दोषः । सप्तमी-
बहुवचनस्य ग्रहणे नायं दोषः प्रसज्येत । युष्मास्वित्यत्र युष्मच्छब्दस्यानेकाच्
त्वमित्यत्र सर्वं हृदि क्त्वाह साविति सप्तमीबहुवचनस्य ग्रहणमिति ।
याङ्गामिति । याच्छब्दाच्छत्रन्तात् ढतीया । राज्ञ इति । भवति
राजञ्शब्दो भसंज्ञके परतो लोपे कृत एकाच् । ननु सौ राजस्विति ।
तत्रानेकाच्त्वात् । वाक्तरा वाक्त्वमेति । तरप्त्वमिति भवति वा
ढतीयादिः । ननु विभक्तिः । अथ कस्मात् सप्तमीबहुवचनग्रहणमित्याह
सप्तमीबहुवचनस्येत्यादि । त्वया त्वयीति । युष्मदस्मदोर्मपर्यन्तस्य (७।२।८१)

त्वमावेकवचन (७।२।८७) इति त्वादेशः । परिशिष्टस्य योऽचीति (७।२।८८) यकारः ।

१६६ । अन्तोदात्तादुत्तरपदादन्यतरस्यामनित्यसमासे ।

यदि विग्रहाभावेन यो नित्यसमासः स इह नित्यसमासग्रहणेन गृह्येत ततोऽवाचा ब्राह्मणेन सुवाचा ब्राह्मणेनेत्यत्रापि विकल्पेन स्यादित्येतेष्वेतसि कृत्वाह नित्यशब्दः स्वर्थत इति । स्वरितत्वमस्य क्रियत इत्यर्थः । तेन किं भवतीत्याह तेनेत्यादि । स्वरितत्वेन ह्यधिकारगतिर्भवति । तेन नित्याधिकारे यो विहितः समासः स एव नित्यसमास इति । अत्र स च प्रतिषिध्यते । परमवाचेति । सन्महदित्यादिना (२।१।६१) समासः । स च नितग्राधिकारविहितसमासो न भवतीत्यनित्यसमासः । सुवाचेति । कुगतीत्यादिना (२।२।१८) समासः । अव्ययपूर्वपदप्रकृतिस्वर इति (६।२।२) स पुनरुदात्तः । निपाताश्चाद्युदात्ता उपसर्गाश्चाभिवर्जमिति (फिट् ४।८०) वचनात् । यथात्रोत्तरपदस्यान्तोदात्तत्वं नाख्येवमनितप्रसमासत्वमपि । कुगतीतग्रादावपि (२।२।१८) नित्यग्रहणानुवृत्तेः । एवं सति मयूरव्यंसकादयश्चेतर्नेनात्र ((२।१।७२) समासो द्रष्टव्यः । मयूरव्यंसकादेराकृतिगणत्वात् । अन्यथा हीति । यद्युत्तरपदग्रहणं न क्रियेत तदैकाग्रग्रहणं समासविशेषणं स्यात् । तत्र को दोषः स्यादितग्राह तत्रेतादि । ऊर्कशब्दः सम्प्रदादित्वात् क्विबन्तः । अग्निचिता सोमसुतेति । अग्नी चैः (६।२।८१) सोमे सुञः (३।२।८०) इति क्विप् । अयं नितग्राधिकारे समासो विधीयत इति । तत्र नित्यं क्रीडाजीविकयोरित्यतो (२।२।१७) नित्यग्रहणानुवृत्तेः । तत्रेत्यादि । गतिकारकोपपदात् कृदित्यनेनोत्तरपदस्य (६।२।१३८) प्रकृतिस्वरो विधीयते । उत्तरपदञ्च धातुस्वरिणान्तोदात्तम् । तेन चिच्छब्द उदात्तो भवति । एवं सोमसुच्छब्दोऽपि । यस्त्वित्यादि । नित्यशब्दः स्वर्थत इति यदुक्तं तस्यानेन प्रयोजनं दर्शयति । अवाचा सुवाचेति । अत्राकारेण पूर्वपदेन सुशब्देन च विग्रहो नोपपद्यते । तयोरिह प्रयोगाभावान्नित्यसमासावेतौ । नतु नित्याधिकारविधानात् ।

१७० । अष्टोत्तुन्दस्यसर्वनामस्थानम् ।

इन्द्रो दधीच इति । दध्यञ्चतीति ऋत्विगितादिना (३।२।५६) क्तिन् । अनुनासिकलोपः । षष्ठ्यकवचनम् । अच इतरकारलोपः (६।४।१३८) । चाविति (६।३।१३७) दीर्घः । तृतीयादिरित्यादि । यदि सर्वनामस्थानग्रहणं क्रियते तदा शसो न स्यात् । तस्यातृतीयादित्वात् । अथापि तृतीयादिग्रहणं निवर्त्तयैवमपि सर्वनामस्थानेऽपि स्यात् । प्रतीच इति । पूर्वेषु तुल्यम् ।

१७१ । ऊङ्ङित्पदादापुंरैदुग्भ्यः ।

प्रष्टीह इति । वङ्ङ्येति (२।२।६४) णिः । वाङ् ऊङ्ङित् (६।४।१३२) । एत्वेधल्यूट्स्विति (६।२।८६) वृद्धिः । ऊटुपधाग्रहणमिति । उपधाभूत ऊङ् गृह्यते येन तदुपधाग्रहणमिति व्याख्यानं कर्त्तव्यमित्यर्थः । किमर्थमित्याह इह मा भूदिति । तत्रेदं व्याख्यानम् । अन्तोदासादित्यादि सूत्रादिहा न्यतरस्याग्रहणमनुवर्त्तते (६।१।६६) । सा च व्यवस्थितविभाषा विज्ञायते । तेनोपधाभूतादेव भवितव्यमिति तस्यैव ग्रहणं युक्तमिति । अक्षदुर्गति । अक्षैर्दीव्यतीति क्तिप् । ऋः शृङ्गुनासिके चेति (६।४।१६) वकारस्योर् । यणादेशः । आभ्यामिति । इदमस्यदाद्यत्वम् । हलि लोप इतीदृपस्य (७।२।११३) लोपः । अथो आभ्यामिति । इदमोऽन्वादेशेऽशनुदासस्मृतीयादाविलशादेशः (२।४।३२) । निशुपर्थ्यन्ता इह गृह्यन्ते इति । एतदपि पूर्ववद् व्यवस्थितविभाषया लभ्यते । तस्यां हि सत्यां निशुपर्थ्यन्तेभ्य एव भवितव्यम् । तेषामेव ग्रहणं युक्तमिति तएव गृह्यन्ते । निपद इति । शसि परतः पादस्य पदादेशः । दत इति । अत्रापि दन्तशब्दस्य ददादेशः । आसन्निति । अत्रासनशब्दस्य सप्तम्येकवचनेऽसन्नित्ययमादेशः । (U) उदन्निति । अत्राप्युदकशब्दस्योदन्नादेशः । अन्निरिति । पकारस्य तकारः । तस्य जश्त्वं दकारः । राभ्यामिति । रायो हलीत्याच्चम् (७।२।८५) ।

१७२ । अष्टनो दीर्घात् ।

अष्टन आ विभक्तावित्यात्वम् (७।३।८४) । अष्टस्त्रिति । ननुचात्रापि भवितव्यमेवात्वेन । नहि तदिधौ विकल्पप्रतिपादकं वचनमस्ति । नापि प्रकृतमित्यत आह इदमेवेत्यादि । यदि हि नित्यमात्रं स्यादिह दीर्घग्रहणमनर्थकं स्यात् । व्यावर्त्तनाभावात् । कृतात्वस्य च षट्संज्ञामिति । इदमेव हि दीर्घग्रहणं मष्टनो ज्ञापयति सम्बन्धनीयम् । कथं पुनर्ज्ञापयतीत्याह अन्यथा हीत्यादि । दीर्घग्रहणं ह्येवमर्थं क्रियते यत्रात्रं नास्ति तत्रार्थं स्वरो मा भूदिति । यदि कृतात्वस्याष्टनः षट्संज्ञा न स्यात् तदात्वपक्षे षट्संज्ञायामसत्यां सावकाशो ऽष्टनः स्वरः । तत्रापि षट्स्वरः प्राप्नोतीति कृत्वा । ततश्च यदि दीर्घग्रहणं न क्रियेत तदानवकाशत्वाद् यदात्वपक्षे ऽष्टनः स्वरो न भवति तदेतरस्मिन्नपि पक्षे स्यात् । अतस्तन्निवृत्तये दीर्घग्रहणं क्रियमाणमर्थवद् भवति । कृतात्वस्याष्टनः षट्संज्ञाया मष्टानामित्यत्र षट्चतुर्भ्यश्चेति (७।१।५५) नृत्सिद्धो भवति ।

१७३ । शतुरनुमो नद्यजादौ ।

तुदति नुदतीति । तुदादित्वाच्छः । लुनती पुनतीति । आभ्यस्तयोरान्त (६।४।१२) इत्याकारलोपः । प्रत्ययस्वरेण शत्रन्तमिहान्तोदात्तं वेदितव्यम् । तस्येत्यादि । कथं पुनरिच्छिमाणमपि न भवति ? न इत्यत्र नेति योगविभागात् । वृहन्महतीरित्यादि । उपसंख्यानशब्दस्य प्रतिपादनमर्थः । तत्रेदं प्रतिपादनम् । ङग्राश्चन्दसीत्यतः (६।१।१७८) सिंहावलोकितन्यायेन बहुलग्रहणमुपतिष्ठते । तेन वृहन्महद्ग्रामपि भवतीति ।

१७४ । उदात्तयणो हल्पूर्वात् ।

उदात्तस्वरितयोर्यणः स्वरितोऽनुदात्तस्येति (८।३।४) प्राप्ते वचनम् । ढन्नन्तोऽयमाद्युदात्त इति । नित्स्वरेण । बहुतितवेति । बहवस्त्रितवे

(V) मुद्रितकाशिकायामत्र वहति नावा ब्राह्मण्येत्यपपाठः । बहुतितवा ब्राह्मण्येति हि पाठः । तनीते उँउः सन्वञ्चेति (उण्, ५।७३०) तितउशब्दः । चालनी ति तिउः पुमानित्यमरः । पदमञ्जरीयामपि बहुतितवेति हि पाठः ।

यस्या इति बहुव्रीहिः । तथा बहुतितवेति । तितउशब्दोऽयं बहुोर्नञ्
 वदुत्तरपदभूम्नीत्यन्तोदात्तः (६।२।१७५) । नकारग्रहणं कर्त्तव्यमिति ।
 नकारो गृह्यते येन तन्नकारग्रहणं व्याख्यानं कर्त्तव्यमित्यर्थः । तत्रेदं व्याख्या-
 नम् । इहापि पूर्ववद् बहुलग्रहणं मनुवर्त्तते । तेनोदात्तस्य स्थाने यो नकार
 स्ततोऽपि न भविष्यतीति । अथवा नकारस्यात्र प्रश्लेषः । हल्पूर्वाञ्चोङ्
 धात्वोरिति (६।१।१७५) । तथाचायमर्थो भवति । उदात्तयण उदात्त-
 नकाराच्चेति । तेनोदात्तनकारादपि भविष्यतीति । वाक्पत्नीति । पति-
 शब्दः प्रातिपदिकस्वरेणान्तोदात्तः । तत्र विभाषा सपूर्वस्येति (४।१।३४)
 नकारान्तादेशः । ऋन्नेभ्यो ङीविति (४।१।४) ङीप् ।

१७५ । नोङ्धात्वोः ।

ब्रह्मबन्ध्वेति । ब्रह्मा बन्धुरस्या इति विगृह्य बहुव्रीहिः । (४।१।६६)
 तस्माद्भुत (४।१।६६) इत्यूङ् । तेन सह य एकादेशः सोऽप्युदात्त इति ।
 एकादेश उदात्तेनोदात्त इति (८।२।५) वचनात् । स्वर्थत इति । स्वरितः
 क्रियत इत्यर्थः । कदुत्तरपदेत्यादि । ऊकारोऽत्र धातुस्वरेणान्तोदात्तः । स
 गतिकारकोपपदादित्युदात्त (६।२।१३८) स्तिष्ठति । प्रकृतिस्वरेण ।

१७६ । ऋस्वनुङ्भ्यां मतुप् ।

पितृान् मतुपोऽनुदात्तत्वे प्राप्तेऽयं विधिरारभ्यते । अक्षणतेति । अक्षम-
 स्यास्तीति मतुप् । छन्दस्यपि दृश्यत इत्यनङ् (७।१।७६) । अनो नुङिति
 (८।२।१६) नुङागमः । पूर्वस्य नकारस्य नलोपः प्रातिपदिकान्तस्येति
 (८।२।८) लोपः । शीर्षणतेति । शीर्षन्निति । शीर्षञ्शब्दः शीर्षं ऋन्दसीति
 (६।१।६०) निपातितः । वसुशब्द आद्युदात्त इति । स हि भृशृशीतु
 चरित्सरितनिधनिमिसृञ्भिश्च उरिति (उण्, १।७) वर्त्तमाने धान्ते
 निदित्यतो (उण्, १।८) निदृग्रहणे शृस्वृस्विङ्ङित्प्रयसिषिसिङ्ङिदिबन्धिमनि
 भ्यश्चेति (उण्, १।१०) व्युत्पाद्यते । तेन नित्स्वरेणाद्युदात्तो भवति ।
 अथेह कस्मान्न भवति ? मरुतोऽस्य सन्ति मरुत्वानिति ? मरुच्छब्दोऽपि
 मृशोरुतिरित्युतिप्रत्ययान्तत्वात् (उण्, १।८४) प्रत्ययस्वरेणान्तोदात्त इत्यस्वत्र

प्राप्तिः । अतो नकारिण व्यवधानात् भवतीति चेत् ? न । तस्य तुमत्वात् । अथापि स्वरसिद्धौ नलोपस्यासिद्धत्वमेवमपि स्वरविधौ व्यञ्जनमविद्यमानवदिति नास्ति (प, ८०) व्यवधानमित्यत आह स्वरविधावित्यादि । कथं पुनर्ज्ञायते नाश्रीयत इति ? नुङ्ग्रहणात् । नुडागमो ह्ययं मत्तुप एव भक्त इति तद्ग्रहणेनैव गृह्यते । यद्येषा परिभाषाश्रीयेत तदा नकारस्य व्यञ्जनस्याविद्यमानाद् ऋस्वादित्येव सिध्यतीति नुङ्ग्रहणं न कुर्यात् । कृतञ्च । ततो ज्ञायते नेयमिह परिभाषाश्रीयत इति । वक्तव्यमिति । व्याख्येयमित्यर्थः । उत्तरत्रापि वक्तव्यशब्दस्यायमेवार्थः । व्याख्यानं तु पूर्व्ववद् बहुलग्रहणानुवृत्तिमाश्रित्य कर्त्तव्यम् ।

१७७ । नामन्यतरस्याम् ।

नामिति । सनुट्कस्य षष्ठीबहुवचनस्य ग्रहणम् । किं पुनः कारणं मत्तुपा ऋस्वो विशेष्यत इत्याह अन्यथा हीत्यादि । संप्रति भवः साम्प्रतिकः । अध्यात्मादित्वात् ठञ् । तिसृणामिति । अत्र न तिसृचतस्रिति (६।४।४) दीर्घत्वप्रतिषेधात् साम्प्रतिक एव ऋस्वो विद्यते । नतु साम्प्रतिके सति भूतपूर्वगतियुक्ता । यत्र यदि मत्तुपा ऋस्वो न विशेष्येतेह नैव स्यादग्नीनामिति । नामीति (६।४।३) दीर्घत्वे कृते न स्यात् । ऋस्वाभावात् । तस्माद् भूतपूर्वेऽपि ऋस्वो यथा स्यादित्येवमर्थं मत्तुपा ऋस्वो विशेष्यते । धेन्वाम् । शक्यामिति । यदि सनुट्कस्य ग्रहणं न क्रियेत तदानीं सप्तम्यादेशस्याप्यामो ग्रहणं स्यात् । ततश्च धेन्वामित्यादावपि स्यात् । सनुट्कस्य ग्रहणे तु न भवति । तस्मिन्नसति धेनुशकटिशब्दयोः प्रातिपदिकस्वरेणात्तोदात्तयोरन्वस्य यणादेशे कृत उदात्तयण इत्यादिनात्तोदात्तो (६।१।१७४) नित्यो भवति । तपूणामिति । तपुशब्दो वसुशब्दवद् आद्युदात्तः ।

१७८ । आश्रुन्दसि बहुलम् ।

१७९ । षट्त्रिचतुर्भ्यो हलादिः ।

अतोदात्तादित्येतन्निरुक्तमिति । यद्येतदनुवर्त्तत पञ्चानां सप्तानां

चतुर्णामित्यत्र न स्यात् । पञ्चादीनां शब्दानां नृः संख्याया (फिट्, २।२८) इत्युदात्तत्वात् । अ इति रिफनकारान्तयोः संख्याशब्दयोर्ग्रहणम् ।

१८० । भ्रूल्युपोत्तमम् ।

त्रिप्रभृतीनामन्वयसुत्तममिति । उत्तमशब्दस्याव्युत्पन्नस्येह ग्रहणम् । स च स्वभावात् त्रिप्रभृतीनामन्वयमाहेति कृत्वा । तत्समीपे यत् तदुपोत्तममिति । अव्ययं विभक्तौत्वादिनाव्ययीभावः (२।१।६) ।

१८१ । विभाषा भाषायाम् ।

पूर्वेण नित्ये प्राप्ते विकल्पार्थं वचनम् ।

१८२ । न गोश्वन्साववर्णाराडङ्क्रुङ्कृदृभ्यः ।

साविति । प्रथमैकवचनस्य सुशब्दस्य ग्रहणं वा स्यात् सप्तमीबहुवचनस्य वा ? तत्र यदि सप्तमीबहुवचनस्य ग्रहणं स्यात् केभ्यस्तेभ्य इत्यत्र न स्यात् । नहि तत् प्रथमैकवचनम् । किंतच्छब्दयोः सप्तमीबहुवचने परतो नावर्णान्तत्वमुपपद्यते । कृतेऽपि त्यदाद्यत्वे बहुवचने भ्रूल्येदित्येत्स्वविधानात् (७।३।१०३) । प्रथमैकवचनस्य तु ग्रहणे सत्यत्रापि भवति । तस्मादसप्तम्या एव ग्रहणं युक्तमिति मत्वाह प्रथमैकवचने यदवर्णान्तमिति । अनन्तरमिह प्रतिषेध्यं न भवतीति सर्वस्य षाष्टिकस्वरस्य प्रतिषेधोऽयं विज्ञायत इत्याह इत्येतेभ्य यदुक्तं तन्न भवतीति । सुशुनेति । शोभना गावोऽस्येति सुशुः । गोस्त्रियोरित्यादिना (१।२।४८) ऋस्वः । नञ् सुभ्यामित्युत्तरपदस्यान्तोदात्तत्वम् (६।२।१७२) । शुनेति । खयुवमघोनामतद्धित इति (६।४।३।१३३) सम्प्रसारणम् । पूर्ववत् प्राप्तिरिति । शुना श्वभ्यामित्यत्र सावेकाजित्यादिना (६।१।११८) प्राप्तिः । परमशुनेति । अत्राप्यन्तोदात्तादुत्तरपदादित्यन्तोदात्तत्वं (६।१।१६८) तु समासस्वरिण । राजा । परमराजेति । अत्रापि पूर्ववत् प्राप्तिः । अञ्जतिः क्तिन्नन्त इति । यद्येवं तर्हि यत्र नकारलोपेन न भवितव्यं तस्यैव सनकारस्य ग्रहणं कर्तव्यम् । किमर्थं सनकारस्य ग्रहणमित्याह तस्येत्यादि । एतदपि किमर्थमित्याह यत्रास्येत्यादि । ननु च सर्वत्रैव लोपेन भवि-

तव्यम् ? तत् कथं नलोपस्थाभाव इत्याह नाञ्चेरित्यादि । प्राञ्चेति । पूर्ववत् प्राप्तिः । प्राञ्चतीति क्तिन् । प्राचेति । पूर्ववत्लोपदीर्घत्वे । क्रुञ्चेति । क्रुच क्रुञ्च कौटिल्याल्पीभावयोः । क्तिन् । क्रुञ्चेति निपातनाञ्जलोपाभावः । परमक्रुञ्चेति । समासस्वरिणान्तोदात्तत्वम् । परमकृतेति । अत्रापि । कृतिर्वेति । कृती छेदन इत्येषः ।

१८३ । दिवोभल् ।

१८४ । नृ चान्यतरस्याम् ।

नृशब्दात् सावेकाच इति (६।१।१६८) न गोश्वन्साववर्ण इति (६।१।१८२) नित्ये प्रतिषेधे च प्राप्ते विभाषेयमारभ्यते ।

१८५ । तित् स्वरितम् ।

चिकीर्ष्यं जिहीर्ष्यमिति । सन्नन्ताद् यत् । अतो लोपः (६।४।४८) ।

१८६ । तास्यनुदात्तेन्डिदुपदेशाल्लसार्वधातुकमनुदात्त-
मङ्गिडोः ।

तासिप्रभृतीनां समाहारइन्देन निर्देशः । अदुपदेशादिति । उप-
दिश्यत इतुपदेशः । शास्त्रवाक्येषु खिलपाठे च यः प्रथममुच्चार्यते स
इत्यर्थः । अच्चासावुपदेशश्चेत्यदुपदेशः । कर्मसाधनस्योपदेशशब्दस्याश्रयणम् ।
भावसाधनस्य वा । नानेन सामानाधिकरण्यानुपपत्तेः । लसार्वधातुकमिति ।
षष्ठीसमासः । अदुपदेशादिति । पूर्ववत् कर्मसाधनेनोपदेशशब्देन कर्म-
धारयः । वर्णग्रहणं सर्वत्र तदन्तविधिं प्रयोजयतीत्यकारान्तोपदेशादित्यर्थः ।
कर्त्तेति । करोतेर्लुट् । आत्मनेपदप्रथमपुरुषः । तस्य डारौरसः
(२।४।८५) । एकवचने टेलीपः । द्विवचनबहुवचनयो रिति चेति (७।४।५२)
सकारस्य । आस्त इत्येवमादिषु शित इत्येवं पर्यन्तेष्वदादित्वाच्छपो लुक् ।
वस्त इति । वस आच्छादने । सूत इति । षूङ् प्राणिगर्भविमोचने ।
शित इति । शीङ् सार्वधातुके गुण इति (७।४।२१) गुणः । तुदतः ।
नुदत इति । तसन्ते एते । एवं पचतः पठत इत्येते अपि । ननु च
व्यञ्जनान्तोऽयमुपदेशे शप् । नाकारान्तः । तत् कथमिहानुदात्तत्वं भव-

तीत्याह अनुबन्धस्येत्यादि । एकान्त एकदेशः । नैकान्तोऽनेकान्तः । तद् ग्रहणेन गृह्यत इति यावत् । अनेकान्तस्य भावोऽनेकान्तत्वम् । ततो हेतो-
 रकारान्तोपदेश एव शब् । न व्यञ्जनान्तः । तेन पचत इत्यादावनुदात्तत्वं
 भवतीति भावः । अकारान्तत्वं तु शबकारस्य व्यपदेशिवद्भावात् । पचमानो
 यजमान इति । शानच् । कथं पुनरिहानुदात्तत्वम् ? यावता मुकाच्च
 व्यवधानमित्याह यद्यत्रेत्यादि । मुगागमोऽयमकारमात्रस्य वा स्याद-
 कारान्ताङ्गस्य वा ? तत्र यद्यकारमात्रस्य तदादुपदेशग्रहणेनैव तस्य ग्रहण-
 मिति लसार्वधातुकमदुपदेशादनन्तरमेव भवति । व्यवधानाभावात् । नहि
 स्वावयवो व्यवधायको भवति । तेनान्तरङ्गत्वात् सिद्धो निघातः । अथेत्वादिना
 द्वितीये पक्षे निघातस्यासिद्धत्वात् प्रतिपादयति तथापीति । एवमपीत्यर्थः ।
 लसार्वधातुकस्येत्यस्य सिद्धो निघात इति वक्ष्यमाणेन सम्बन्धः । अस्मिद्ध-
 इत्यस्यापि मुगित्यनेन प्रकृतेः । इतिकरणो हेतो । तदयमर्थः । यस्मान्नसार्व-
 धातुकानुदात्ते बहिरङ्गत्वादमुगसिद्धस्तस्मादेवमपि सार्वधातुकस्यानुदात्तत्वम् ।
 बहिरङ्गत्वं तु मुको बह्वपेक्षत्वात् । स ह्यकारान्तविशिष्टमङ्गमाश्रयति । आनञ्च
 प्रत्ययविशेषम् । अङ्गावयवमदुपदेशं लसार्वधातुकमात्रं निघातः । तस्माद-
 सावन्तरङ्गः । स्वरविधित्वाच्च । उक्तं हि स्वरविधेर्भाष्येऽन्तरङ्गत्वम् । ननु
 चाद्ये पक्षे मुकि कृते निघातो न सिध्यति । अदुपदेशादिति तपरकरणात् ।
 मुकि च कृते कालस्यातिरिच्यमानत्वात् । नैष दोषः । यद्येवमपि कृतेऽर्हं
 मात्राधिका भवति तथाप्युपदेशग्रहणात् सिध्यत्येव । उपदेशे मात्रिकस्यैवो-
 च्चारणात् । चित्स्वरोऽप्यनेनेत्यादि । चित्स्वरस्यावकाशश्चलनशब्दार्थाद्-
 कर्मकाद् युच् । (३१।१४८) चलनं चोपनमिति । तास्यादिभ्योऽनुदात्तस्या-
 वकाश आस्ते शेत इति । इहोभयं प्राप्नोति पचमानो यजमान इति ।
 परत्वात्सार्वधातुकानुदात्तत्वमेव चित्स्वरं बाधित्वा प्रवर्त्तते । चिनुतश्चिन्व-
 न्तीति । ननु सार्वधातुकमपिदिति (१।२।४) श्रुरपि ङिदेव । तत् कथ-
 मिदं प्रत्युदाहरणमुपपद्यत इत्याह ङिदयमित्यादि । सार्वधातुकमपिदित्यनेन
 (१।२।४) पूर्वस्य कार्यमितिदिश्यते । न परस्य । तथाचोक्तं सिद्धं तु पूर्वस्य
 कार्यमितिदेशादिति । तस्मात् पूर्वस्य कार्यं प्रति ङित्वं भवति नतु

परस्येति किमत्र नोपपद्यते ? इह चेत्यादि । पचावः पचाम इत्यत्र
 ह्यतो दीर्घो यञोति (७।३।१८) दीर्घत्वे कृते न स्यात् । असत्युपदेशग्रहणे ।
 तस्मिंस्तु सति शबकारोऽपि मात्रिक एवोपदिष्ट इति । यद्यप्युत्तरकालं
 दीर्घत्वं भवति तत्रापि निघातो भवतीति । इह च मा भूदिति हतो
 इथ इति । अत्रानुदात्तोपदेशेत्यादिनानुनासिकलोपे (६।४।३७) सत्यु-
 पदेशात् परं लसार्वधातुकं भवति । तत्रासत्युपदेशग्रहण इहापि स्यात् ।
 अस्मिंस्तु सति न भवति । नहि हन्तिरवर्णान्त उपदिश्यते । किं तर्हि ?
 व्यञ्जनात् । पचमाना इति । ताच्छील्यवयोवचनशक्तिषु चानश् (२।१।१२८) ।
 न च स लादेशः । अपि तु प्रत्ययः । लसार्वधातुकत्वं त्वस्य न विद्यते ।
 शिष्य इति । शीङो ह्यात्मनेपदे रूपम् । एरनेकाच इत्यादिना (६।४।८२)
 यणादेशः । लिट् चेत्यार्धधातुकमेतत् (३।४।११५) । शिष्याते इति ।
 लिट्यातामि रूपम् । नानुदात्तत्वम् । असार्वधातुकसंज्ञाविधानात् । ऋते ।
 यदधीत इति । ऋङ् अपनयने । इङ् अर्धयने । यच्छब्दस्य प्रयोगो
 निपातेर्यदयदीति (८।१।३०) निघातप्रतिषेधो यथा स्यात् ।

१८७ । आदिः सिचोऽन्यतरस्याम् ।

मा हि कार्षीमिति । हि मांडश्च प्रयोगे प्रयोजनं पूर्वमेवोक्तम् । अपरो-
 ऽन्तोदात्त इति । प्रत्ययस्वरिण । अपरो मध्योदात्त इति । प्रत्ययस्वरिणेव । ननु
 च वलादिरिह प्रत्ययः । इट् चागमः । आगमानाञ्चानुदात्तत्वं भवति ।
 तस्मादिहाप्यन्तोदात्तेनैव भवितव्यम् । तत् कथं मध्योदात्तत्वमित्याह
 सिचश्चित्करणादित्यादि । सिचश्चित्करणेनागमानुदात्तत्वे बाधिते चित्स्वर
 एव भवतीति युक्तं मध्योदात्तत्वम् । सिच आद्युदात्त इत्यादि । सिच
 आद्युदात्तत्वे कर्त्तव्येऽनिटो विद्यमाने सिचः परो यश्चित्प्रत्ययस्तस्योदात्तत्वं
 वक्तव्यम् । मा हि कार्षीमिति । पक्षे सर्वानुदात्तत्वं पदं मा भूदित्येवमर्थ-
 मिदम् । पक्षे तूदात्तत्वेन युक्ते सर्वानुदात्तमेव पदं भवति ।

१८८ । स्वपादिर्हिसामच्यनिटि ।

सार्वधातुकग्रहणमित्यादि । अचीत्येतत् सम्यन्तं लसार्वधातुकस्य

समानाधिकरणं विशेषणम् । नच प्रथमान्तस्य सप्तम्यन्तेन सामानाधिकरणस्य
मुपपद्यते । तस्मादचीत्यनेन सम्बन्धाद् विशेषणविशेष्यलक्षणात्सर्वधातुक-
ग्रहणादित्याह सप्तम्यन्त उपजायते । स्वपादिरा वृत्करणदिति । यद्यप्येत
देवं तथापि जिष्णुं शये श्वस प्राणने अन च इत्येत एव ये तद्ग्रह स्वपादि-
ग्रहणेन गृह्यन्ते । परेऽपि ये जक्षित्यादयोऽभ्यस्तसंज्ञा स्तेषु परत्वादभ्यस्ताना
मादिरित्यनेन (६।१।१६८) नित्यमाद्युदात्तत्वं भवति । हिंसन्तीति ।
तद्ग्रह हिंसि हिंसायाम् । रुधादित्वाच् अम् । असोरलोप इत्यकारलोपः
(६।४।१११) । आन्नलोप इति (६।४।२३) परस्य नकारस्य । स्वप्यादिति ।
लिङ् । अदादित्वाच्छपो लुक् । स्वपित इति । रुधादिभ्यः सर्वधातुक
(७।२।७६) इतीट् ।

१८६ । अभ्यस्तानामादिः ।

प्रत्ययस्वरेण प्राप्ते तदपवादोऽभ्यस्तानां धातूनामादेर्विधीयते । दधती-
त्यादौ आभ्यस्तयोरान्त (६।४।११२) इत्याकारलोपः । उभे अभ्यस्तमित्यभ्यस्त-
संज्ञा (६।१।५) । जक्षति जाग्रतीति । अत्रापि जक्षित्यादयः षडिति
(६।१।६) । सर्वत्वादभ्यस्तादिति (७।१।४) भ्ररदादेशः । जक्षित इति ।
पूर्ववदित् । अथादिग्रहणं किमर्थम् ? यावतादिः सिचोऽन्यतरस्यामित्यत
(६।१।१८७) आदिरित्यनुवर्त्तत इत्यत आह आदिरिति वर्त्तमान
इत्यादि । पूर्वकं ह्यादिग्रहणमन्यतरस्यांग्रहणेन सम्बद्धम् । अतस्तदनुवृत्तौ
तस्याप्यनुवृत्तिः स्यात् । तस्मान्नित्यार्थं पुनरादिग्रहणं क्रियते ।

१६० । अनुदात्ते च ।

अनजाद्यर्थमिदम् । (W) अजादौ त्वनुदात्ते पूर्वेष्वेव सिद्धम् । जिह्वीति
मिमौत इति । अत्र तास्यनुदात्तेदित्यादिना (६।१।१८६) लसर्वधातुकस्यानु
दात्तत्वम् । भृशामिदित्यभ्यासस्येत्त्वम् (७।४।७६) । अनुदात्त इति ।
शास्त्रीयस्यानुदात्तस्यायं निर्देश इति कस्यचिद् भ्रान्तिः स्यादतस्तन्निरासार्थ-

(W) मुद्रितकाशिकायामनजाद्यर्थं आरभ्य इति पदसङ्ख्यां दर्शनादत्रापपाठ इति आचार्यबाल
शास्त्रिण उक्तिः । अनजाद्यर्थमिदं मिति हि मिश्रोक्तिः । न्यासेऽपि स एष पाठः । कथं नायं पाठो मूलोक्ते
रेव विवृतिरिति ज्ञायते ?

माह अनुदात्त इति बहुव्रीहिनर्देश इति । अविद्यमानमुदात्तमस्मिन्नित्यनुदात्तम् । किमर्थं पुनर्बहुव्रीहिनर्देश इत्याह लोपयणादेशार्थ इति । लोपयणादेशयोः कृतयोरप्याद्युदात्तत्वं यथा स्यात् । मा हि अ दधात् । दधात्वन्नेति । अशब्दस्य प्रयोगः स्मोत्तरे लट् यथा स्यात् । अत्र यदि शास्त्रीयस्यायं निर्देशः स्यादित्येतीकारलोपि (३।४।१००) कृते यणादेशे चोदात्तं न स्यात् । शास्त्रीयस्यानुदात्तस्याभावात् । बहुव्रीहिनर्देशे चात्रापि भवति । उदात्तस्येहाविद्यमानत्वात् ।

१६१ । सर्वस्य सुपि ।

इणशीभ्यां वक्षिति (उण्, १।५०) प्रकृत्य सर्वनीष्टधरिष्वलष्वशिवपट्टप्रहेष्वा अस्वतन्त्र इति (उण्, १।१५१) सर्वशब्दोऽन्तोदात्तो निपातितः । तेन तस्य सुप्याद्युदात्तत्वं विधीयते । अन्तोदात्तत्वनिपातनं तु सर्वस्य विकारः सार्व इत्यतानुदात्तादेरच् यथा स्यात् (४।२।४४) । प्रत्ययलक्षणनापीत्यादि । कथं पुनरिषिभापोऽपि लभ्यते ? यावता सर्वस्तीम इत्यत्र सुपो धातुप्रातिपदिकयो (२।४।७१) रिति लुमता लुप्तम् ? ततश्च न लुमताङ्गस्येति (१।१।६३) प्रत्ययलक्षणस्य प्रतिषेधेन भवितव्यम् ? नैष दोषः । पूर्वसूत्राच्चकारोऽनुवर्त्तते । स च समुच्चयार्थः । तेन प्रतिषेधविषयेऽप्येष स्वरो भविष्यति । सर्वस्वरोऽनकचकस्येत्यादि । योऽयं सर्वशब्दस्य स्वरो विधीयते स तस्याविद्यमानकचकस्य भवतीत्येतदर्थरूपं व्याख्येयमित्यर्थः । तत्रेदं व्याख्यानम् । आदिः सिचोऽन्यतरस्यामित्यतो (६।१।१८७) अन्यतरस्याग्रहणमिह मण्डूकप्रुतिन्यायेनानुवर्त्तते । सा च व्यवस्थितविभाषा । तेनानकचकस्य भवति ।

१६२ । भौक्रीभृहमदजनधनदरिद्राजागरां प्रत्ययात् पूर्वं पिति ।

अनुदात्ते चेत्याद्युदात्ते (६।१।१८०) प्राप्ते प्रत्ययात् पूर्वस्य भौक्रीप्रभृतोनामुदात्तो विधीयते । विभेति जिङ्गतीति । जिभो भये । ङी लज्जायाम् । विभर्त्तीति । विभर्त्तेः पूर्ववदभ्यासस्येत्त्वम् । ममत्त्विति । मदी हर्षे । लट् । एङ् (३।४।८६) । दिवादित्वाच्छन् । तस्य श्नुः । जजनमिन्द्रमिति । जनेर्

लेट् । तस्य मिप् । इतश्चेत्यादिनेकारलोपः (३४।१००) । लेटोऽडाटावित्थट् (३।४।८४) । जुहोत्यादित्वाच्छपः झुः । द्विर्धचनम् । क्वचिज्जनदिति पठ्यते । तत् तिबन्तमेव वेदितव्यम् । दधनदिति । एतदपि पञ्चमे लकारे त्तिपि रूपम् (X) । पूर्ववदङ्गादिकार्यम् विधेयम् । दरिद्रतीति । पूर्ववज् झेरदादेशो विधीयते । पूर्ववच्चाकारलोपः ।

१६३ । लिति ।

लकारित्संज्ञक इति । लकार इत्संज्ञको यस्य स तथोक्तः । चिकीर्षक इति । सन्नन्ताण्श्वुल् । तच्चातो लोप (६।४।४) इत्यकारलोपे क्वरे ण्वुलः पूर्वस्थेकारस्योदात्तत्वम् । भौरिकिविधमिति । भौरिक्याद्येषुकार्य्यादिभ्यो-विधल्भक्तलाविति (४।२।३४) विधल् प्रत्ययः । भौरिकिर्विषयो देश इति । ऐषुकारिभक्तमिति । ऐषुकारि विषयो देश इति । पूर्वसूत्रेणैव भक्तल् प्रत्ययः ।

१६४ । आदिर्णामुल्यन्यतरस्याम् ।

लित्स्वरे प्राप्ते णमुलि परत आद्युदात्तत्वं विकल्पेन विधीयते । तेन मुक्ते पक्षे लित्स्वरोऽपि भवत्येव । अनेकाचश्च धातवो विकल्पं प्रयोजयन्तीति । ये त्वेकाचस्तेषां लित्स्वरणानेन वा विशेषो नास्ति । लोलूयंलोलूयम् पोपूयं पोपूयमिति । यदन्ताण्श्वुल् तस्याभीक्ष्णे हे भवत इति (८।१।१२, वा) द्विर्धचनम् । अनुदात्तश्चेत्याम्नेङितस्यानुदात्तत्वम् (८।१।३) ।

१६५ । अचः कर्त्तृयकि ।

कर्त्तृवाचीति । सार्वधातुकं कर्त्तृशब्देनोक्तम् । अभिधानेऽभिधेयोपचारात् । तत्र यः कर्त्तरि यक् स कर्त्तृयक् । सप्तमीति (२।१।४०) योगविभागात् समासः । लूयते केदारः स्वयमेवेति । लुनाति केदारो देवदत्तः । केदारो लवनक्रियया व्याप्तमिष्टतमत्वात् कर्म । यदा तु सौकर्यात् तस्यैव कर्त्तृत्वं विवक्ष्यते तदासौ कर्त्ता भवति । कर्मवत् कर्मणा तुल्यक्रिय इत्यति-देशात् (३।१।८७) । यगात्मनेपदञ्च । स्तीर्यत इति । स्तु आच्छादने ।

(X) वृत्तिकारदेशे लेट्शब्दोऽग्रीकार्थक आसीदित्याहुः । ततो बज्जवायमस्मिन् ग्रन्थे पञ्चमलकार इति प्रकारान्तरेण निर्दिश्यते ।

ऋतइवातोः (७।१।१००) । हलि चेति (८।२।७८) दीर्घः । लसार्वधातुक-
निघाते क्त इति । अदुपदेशभक्तयक एव स्वरो भवतीति । प्रत्ययलक्षणः ।
अथेह कथं भवति जायते स्वयमेव सायते स्वयमेव खायते स्वयमेवेति ? यावता
ये विभाषेत्याच्चे क्ते (६।४।४३) सत्युत्तरकालं जनादयोऽजन्ता भवन्ति ।
नतूपदेश इत्याह जनादीनामित्यादि । जनादीनां ह्यात्वविधावनुदात्तोपदेश-
ग्रहणमनुवर्त्तते । तेन तेषामुपदेश एवाच्चं द्रष्टव्यम् । जायते स्वयमेवेति ।
कथं पुनरकर्मकर्त्ता ? यावता जनिरकर्मकः । अन्तर्भावितण्यर्थः सकर्मको
भवतीत्यदोषः । लूयते केदारो देवदत्तेनेति । अत्र शुद्धकर्मण्यात्मनेपद-
विधानात् कर्त्तृयङ् न भवति ।

१६६ । यलि च सेटीङन्तो वा ।

अन्यतरस्यामित्यनुवर्त्तमाने वाग्रहणं कार्यिणो विकल्पार्थम् । अन्यतरस्यां-
ग्रहणेन कार्यं विकल्पते । वाग्रहणेन तु कार्यिणः । तेनिङादयः पर्यायेण
कार्यं प्रतिपद्यन्ते । लुलविधेति । क्रादिनियमादिट् । ययाधेति । अच
स्तास्रत् यत्यनिटो नित्यमितीटो वा प्रतिषेधः (७।२।६१) ।

१६७ । अ्नित्यादिर्नित्यम् ।

वासुदेवक इति । वासुदेवो भक्तिरस्येत्यर्थे वुन् । अथेह गर्गा बिदा
इति यञञोश्चेति (२।४।६४) बहुषु लुकि क्ते चच्चेव चच्चेत्यत्र चेवे प्रति-
कृतावित्युत्पन्नस्य (५।६।६६) कनो लुम् मनुष्य इति (५।३।६६) लुपि क्ते
कस्मान्न भवति ? लुमेऽपि प्रत्यये प्रत्ययलोपे प्रत्ययलक्षणमित्यस्ति (१।१।६२)
प्राप्तिरित्यत्र आह प्रत्ययलक्षणमत्र नेष्यत इति । तत् कथं पुनरिष्यमाणो न
भवति ? संज्ञायामुपमान (६।१।२०४) मित्यत्र वक्ष्यमाणाज्ज्ञापकात् । अथवा न
लुमताङ्गस्येत्यनेन (१।१।३३) यन्नाम किञ्चिदङ्गस्य कार्यमङ्गाधिकारे विहित-
मेव तेन प्रतिषेधादिह प्रत्ययलक्षणं स्वीकार्यं न भविष्यति । एवमुत्तरत्रापि
प्रत्ययलक्षणाभावो वेदितव्यः । यञि कनि च लुप्त इति । चकाराद्
बिदाद्यञि च ।

१६८ । आमन्वितस्य च ।

देवदत्तेति । ददातेः क्तिच्ञौ च संज्ञायामित्याग्निषि (३।३।१००)
 ऋः । दो दद् घोरिति (७।४।४६) धातोर्ददादेशः । दत्तशब्दस्य देव-
 शब्देन कर्त्तृकरणे कृता बहुलमिति (२।१।३२) समासः । सर्पिरागच्छेति ।
 स्वमोर्नपुंसकादिति (७।१।२३) विभक्तोर्लुक् । समागच्छतेति । अत्रापि
 षड्भ्यो लुगिति (७।१।२२) च ।

१६९ । पथिमथोः सर्वनामस्थाने ।

पथिमथिशब्दावित्यादि । गमेरिनिरित्यत (उण्, ४।४४६) इनि-
 प्रत्यये वर्त्तमाने मन्य (उण्, ४।४४७) इतीनिप्रत्ययः । अतो मथिञ्-
 शब्दो व्युत्पाद्यते । परमे किदित्यतः (उण्, ४।४५०) किदृग्रहणानुवृत्तौ-
 र्मन्येरनुनासिकलोपः । पतस्य चेति (उण्, ४।४५१) पथिञ्शब्दोऽपीनि-
 प्रत्ययान्त इति । तेनेतौ प्रतग्र्यस्वरैणान्तोदात्तौ । पत्या इति । पथि-
 मथ्यभुञ्जामादित्याकारन्तादेशः (७।१।८५) । इतोऽत् सर्वनामस्थान
 इतीकारस्यात्त्वम् (७।१।८६) । थोन्व इति (७।१।८७) थस्य न्वादेशः ।
 पथः पथ्येति । भस्य टेलीप इति (७।१।८८) टिलोपः । तत्र कृतेऽनु-
 दात्तस्य च यत्रोदात्तलोप इत्यन्तोदात्तत्वम् (६।१।१५१) । पथिप्रिय इति ।
 पत्याः प्रियो यस्येति बहुव्रीहिः । वा प्रियस्येति (२।२।१६, वा) प्रियशब्दस्य पत्ते
 परनिपातः ।

२०० । अन्तश्च तदै युगपत् ।

कर्त्तवा इति । कृत्यार्थे तवैकेनैकन्यत्वन इति (३।४।१४) तवैप्रत्ययः ।
 किं पुनः कारणं पर्यायनिवृत्तये यत्रः क्रियत इत्याह एकवर्जमित्यादि ।

२०१ । क्षयो निवासे ।

क्षय इति । क्षि निवासगत्योरित्यस्येदं रूपमिति ।

२०२ । जयः करणम् ।

जय इति । जि जि अभिभव इतरस्य जयते रूपमेतत् । जयो ब्राह्मणानां
 मिति । भाव एरच् (३।३।५६) ।

१०३ । वृषादीनाञ्च ।

वृषो जनी ज्वरी ग्रहो ह्यो गय इति । वृषु ऋषु सेचने । जनी प्रादु-
भावे । ज्वर रोगे । ग्रह उपादाने । हि गतौ । कै गै शब्दे । सर्व एते-
ऽप्रतग्रयान्ता इति । पचादित्वात् (Y) । एतेन चित्स्वरे प्राप्ते पाठ एषामिति
दर्शयति । नयस्तयो ऽयीं ऽशो वेदः सूदो ऽश इति । णीञ् प्रापणे । तायृ
सन्तानपालनयोः । क्वचित् तय इतप्रस्य स्थाने चय इति पठ्यते । स चिनोते
द्रष्टव्यः । इण् गतौ । अथवाय वय मय चय इत्यादेः । अंश समाधाने ।
विद ज्ञाने । षूद चरणे । अश भोजने । सूद इगुपधेति कप्रत्ययान्त इति ।
एतेऽपोति यदुक्तं तस्यायमपवादः । गुहेति । गुहू संवरणे । समरणौ
संज्ञायामिति । शमु उपशमे । अण रण इति शब्दार्थः । संज्ञाया अन्व-
चान्तादात्तावेव भवतः । सम्प्रतौ भावकर्मणोरिति । शमरणाविति वर्तते ।
सम्प्रतावर्थे विवक्षिते समरणौ भावकर्मणोर्यथाक्रममाद्युदात्तौ भवतः । मन्त्र
इति । मत्रि गुप्तभाषणे । केचित्तु संमतौ भावकर्मणोर्मन्त्र इति पठन्ति ।
तस्य मन्त्रे विषयीभूत इत्येषोऽर्थो वेदितव्यः । शान्तिरिति । शमु उपशमे ।
क्विच् क्तौ च संज्ञायामिति (३।३।१७४) क्विच् । कामो याम इति । कमु
कान्तौ । यम उपरमे । घञन्ताविति । कर्षात्वतो घञोऽन्तउदात्त (६।१।१५९)
इत्येतस्मिन् प्राप्तेऽस्य पाठः । कष्य इति । क्णू सामर्थ्ये । पाद इति ।
पद गतौ । वृषादिराकृतिगण इति । तदेव चाकृतिगणत्वं ज्ञापयितुं
चकारः कृतः ।

२०४ । संज्ञायामुपमानम् ।

यद्येवमिति । यदि कनो लुबित्यर्थः । कनोऽपि लुपि सत्यपि प्रत्यय-
लक्षणेनैव सिद्धमेषां हि नित्स्वरेणाद्युदात्तत्वम् । तदपार्थकमित्यभिप्रायः ।
एतदेवेत्यादि । यदि हि क्वचित् स्वरविधौ प्रत्ययलक्षणं स्यात् कर्त्तव्यमेवेदं
वचनं स्यात् । प्रत्ययलक्षणेन सिद्धत्वात् । कृतञ्च । तस्मादेतज्ज्ञापयति
प्रत्ययलक्षणमिह स्वरविधौ न भवतीति । क्वचिद्ग्रहणं क्वचित्तु भवतीति
प्रदर्शनार्थम् । तथाहि सर्वस्य सुपीत्यत्रोक्तं (६।१।३९१) प्रत्ययलक्षणेना-

ध्ययं स्वर इष्यत इति । तथाचेत्यादिना ज्ञापनस्य प्रयोजनमाह । अग्नि-
मार्णवक इति । भवत्यग्निशब्द उपमानम् । तथाह्नाग्निरिवेति गम्यते ।
नासौ माणवकस्य संज्ञा ।

२०५ । निष्ठा च ह्यजनात् ।

गुप्त इति । गुपू रक्षणे । बुध इति । बुध अवगमने । देव इति ।
देवशब्दः पचाद्यजन्तत्वादन्तोदात्तः । भीमशब्दोऽपि मगन्तत्वात् प्रत्यय-
स्वरेण । इषियुधीत्याद्यधिकृत्य (उण्, १।१४२) भियःषुन्वेति (उण् १।१४५)
मक्प्रत्ययान्तो व्युत्पाद्यते । चिन्तित इति । चिति स्मृतयाम् । चौरादिकः ।
निष्ठायां सेटीति (६।४ ३२) णिलोपः । रक्षित इति । रक्ष पालने । त्रात
आप्त इति । त्रैङ् पालने । आभृ व्याप्तौ ।

२०६ । शुष्कधृष्टौ ।

शुष्क इति । शुष शोषणे । शुषः क इति क्तस्य कादेशः (८।२।५१) ।
धृष्ट इति । जिधृषा प्रागल्भ्ये । धृत्वम् । कत्वधृत्वयोरसिद्धत्वादिह
निष्ठान्तत्वं वेदितव्यम् । असंज्ञार्थं आरम्भ इति । संज्ञायां पूर्वेणैव
सिद्धत्वात् ।

२०७ । आशितः कर्त्ता ।

आशिरिति । अश भोजन इत्यस्मात् कर्त्तरि क्तो निपात्यते । गत्यर्था-
कर्मकेत्यादिना (३।४।७२) । पूर्ववत् कर्मणि क्त इति । तयोरेवेत्यादिना
(३।४।७०) । उत्तरत्र भाव इति । नपुंसके भावे क्त इति (३।६।११४) ।

२०८ । रिक्ते विभाषा ।

रिक्त इति । रिचिर्त्रिचने । प्रत्ययस्वरे प्राप्त आदेर्विभाषोदात्तत्वं
विधीयते । संज्ञायामित्यादि । निष्ठा च (६।१।३०५) ह्यजनादित्यस्याव-
काशो दन्तो गुप्त इति । अस्यावकाशोऽसंज्ञायां रिक्तो घट इति । यदा तु
रिक्तशब्दः कस्यचित् संज्ञा भवति तदोभयोःप्राप्तौ पूर्वविप्रतिषेधेन निष्ठा च
ह्यजनादिति (६।२।२०५) नित्यमाद्युदात्तो भवति । न च पूर्वविप्रतिषेधो
वक्तव्यः । परशब्दस्येष्टवाचित्वात् ।

२०६ । जुष्टार्पिते चच्छन्दसि ।

जुष्ट इति । जुषी प्रीतिसेवनयोः । अर्पित इति । अर्पेण्च् । अर्पि-
ञ्जीत्यादिना (८।३।३६) पुक् ।

२१० । नित्यं मन्त्रे ।

केचिदत्रेत्यादि । किं पुनः कारणं जुष्टशब्द एवानुवर्त्तयन्तीत्याह अर्पित-
शब्दस्येत्यादि । अत्रापि किं कारणमित्याह अन्तोदात्तोऽपीत्यादि । तमेवान्तो-
दात्तस्य पाठमन्त्रं दर्शयितुमाह तस्मिन् साकं त्रिशतेत्यादि । आरभ्य
सामर्थ्यादेव नित्यत्वे सिद्धे नित्यग्रहणं विस्वष्टार्थमुत्तरार्थञ्च ।

२११ । युष्मदस्मदो ङसि ।

युष्मदस्मदी मदिकप्रत्ययान्ते इति । युष्मसिभ्यां (Z) मदिगिति
(उष् २।१३६) मदिक्प्रतयमुत्पाद्य तयोर्भ्युत्पादनात् । एतेन युष्मदस्मदोः
प्रत्ययस्वरिनान्तोदात्तत्वं दर्शयति । तव ममेति । युष्मदस्मदभ्यां ङसोऽशित्य-
शादेशः (७।१।७२) । तवममौ ङसीति (७।२।८६) युष्मदस्मदोर्मपर्यन्तस्य
(७।१।८१) तवममौ । शेषे लोपे (७।२।८०) कृते ङतो गुणे (६।१।८७)
पररूपत्वम् । युष्मदस्मदोरादेशस्य स्थानिवद्भावादन्तोदात्तत्वम् । एवञ्च यो
ङ्गशादेशेन सहेकादेशः सोऽप्येकादेश उदात्तेनोदात्त इतुरदात्त (८।२।५)
एवेत्यनेन क्रमेण विभक्तिस्वरे प्राप्त इदमुच्यते ।

२१२ । ङयि च ।

तुभ्यं मङ्गमिति । ङे प्रथमयोरमितप्रभावः (७।१।२८) । तुभ्यमङ्गौ
ङयीति (७।१।८४) युष्मदस्मदो स्तुभ्यमङ्गावादेशौ । किमर्थं पृथगयं योगः
क्रियत इत्यत आह पृथग्योगकरणमित्यादि । एकयोगे हि कार्यिणो-
र्निमित्तयोश्च समानत्वाद् यथासंख्यमत्र भवितव्यमिति कस्मच्चिदाशङ्का स्यात् ।
अतः पृथग्योगकरणं यथासंख्यनिरासार्थमिति प्रदर्शनायम् । ततश्चा-
स्वरितत्वादेव यथासंख्यं न भविष्यति । आशङ्कतः कस्यचिच्छब्दबुद्धेः

स्यादिति तन्निरासाद्यं पृथग्योगकरणम् । अयमपि पूर्ववदेव विभक्ति-
स्वरापवादः ।

२१३ । यतोऽनावः ।

कण्ठग्रमोष्ठमिति । भवार्थे तद्धितः । नाव्यमिति । नावा तार्थ्य-
मित्यस्मिन्नर्थे नौवयोधर्मत्वादिना (४।४।६१) यत् । अत्र वान्तो यि प्रत्यय
इत्यवादेशे (६।१।७६) कृते व्यञ्जनस्य स्वरविधावविद्यमानत्वात् ततः
पूर्वस्य स्यादिति नावः प्रतिषेधः क्रियते । ललाव्यमिति । शरीरावयवाद्
यदिति यत् (५।१।६) ।

२१४ । ईडवन्दृशंसदुहां ग्यतः ।

ईड् स्तुतौ । वदि अभिवादनस्तुत्योः । इड् संभक्तौ । शंस स्तुतौ ।
दुह प्रपूरणे । एतेभ्यो धातुभ्य ऋहृलोर्यदिति (३।१।१२४) ख्यत् प्रत्ययः ।
कस्मिन् पुनः प्राप्त इटमारभ्यत इत्याह इत्यनुबन्धकत्वादित्यादि । अथ कथं
पुनर्वार्यमित्यत्र ख्यत्प्रत्ययः ? यावतैतिसुशास्वित्वादिना विशेषविहितेन
क्यपा (३।१।१०६) भवितव्यमित्याह वार्यमित्यादि । ननु च इडोऽपि
क्यपेव भवितव्यम् ? इति सामान्यनिर्देशादित्याह क्वव्विधौ हीत्यादि ।

२१५ । विभाषा वेण्विन्धानयोः ।

णुप्रत्ययान्त इति । तद्विधौ स्थो णुरितप्रतो (उण्, ३।३२७) णु-
ग्रहणानुवृत्तेः । यदि चानशन्त इति । ताच्छील्यवयोवचनशक्तिषु चान-
शित्यनेन (३।२।१२६) । अथ शानजन्त इति । लटः शब्दशानचावित्या-
दिना (२।२।१२४) । लसर्वधातुकनिघाते कृत इति । तास्यनुदात्ते-
दित्यादिना (६।१।१८५) । इन्धान इति । अस्यानुदात्तत्वादुदात्तनिवृत्ति-
स्वरेणेति । अनुदात्तस्य च यत्रोदात्तलोप (६।१।१६१) इत्यनेन । वेणु-
रित्यादि । संज्ञायामुपमान (६।१।२०४) मित्यस्यावकाश इत्यादि वभ्रिकेति ।
अस्या विभाषाया अवकाशोऽनुपमानो वेणुशब्दः । शुष्को वने वेणुरिति ।
वेति । यदा वेणुरिवेत्युपमानवेणुशब्दः कस्यचित् संज्ञा भवति तदा संज्ञायामुप-
मानमिति (६।१।२०४) तस्यानुदात्तत्वमिच्छते । तच्च पूर्वविप्रतिषेधात्तभ्यते ।

२१६ । त्यागरागहासकुहप्रवठक्रथानाम् ।

कुह बिष्मापने । शठ शठ सम्यगवभाषणे । एतौ चौरादिकौ । अथ अथ क्रथ क्लथ हिंसार्याः ।

२१७ । उपोत्तमं रिति ।

२१८ । चञ्चन्यतरस्याम् ।

मा हि चीकरतामिति । सन्वङ्गुनि चङ्परिऽनग्लोप (७।४।८३) इत्यभ्यासस्येत्त्वम् । अटि प्रतिषिद्ध इति । यद्यटः प्रतिषिद्धो यस्य तस्यैव स्वरः स्याद्वात्वकारस्य हि चेति (८।१।३४) निघात इति । प्रतिषिद्ध इत्यपेक्षते । यदि निघातो न प्रतिषिध्येत तदा चङ्कन्त्योदात्तस्याभाव एव स्यात् । मा हि दधदिति । विभाषा धेट्श्वोरिति (१।१।४८) चेषड् ।

२१९ । मतोः पूर्वमात् संज्ञायां स्त्रियामिति ।

उदुम्बरावतीति । उदुम्बरा अस्यां सन्तीति चातुरर्थिको मतुप् । मतोर्वचोऽनजिरादीनामिति (६।३।११८) दीर्घत्वम् । शरावतीति । अत्र शरादीनाञ्चेति (६।३।१३०) । मतोरिति किम् ? गवादिनोति । मतो-रित्यस्मिन्ननुच्यमाने तत्सम्बद्धं पूर्वग्रहणमपि नोच्चेत संज्ञाशब्दस्याकारमात्र-स्योदात्तत्वं प्रसज्येत । पूर्वग्रहणंमतोरनन्तरस्यास्य यथा स्यात् । इह मा भूत् सानुमतीति । लक्षणप्रतिपदोक्तपरिभाषया चेहेव स्याच् श्यामावती । उदुम्बरावतीत्यादि न स्यात् । पूर्वग्रहणात् पूर्वमात्रस्य भवति ।

२२० । अन्तोऽवत्याः !

अजिरवतीत्यादि । पूर्व्वन्मतुप् । पिप्त्वादनुदात्तत्वं प्राप्तमिति । अत-स्तस्यायमपवाद इति शेषः । अथावत्या इत्युच्यमाने राजवतीत्येतस्मान्न भवति । ह्येतदपि नलोपे कृतेऽवतीशब्दान्तमित्याह स्वरविधावित्यादि । कथमुदाहरणम् ? यावता मतोर्वत्वस्यासिद्धत्वादत्रावतीशब्दान्तत्वं नास्त्योत्वाह वत्वं पुनरित्यादि । पुनः शब्देन नलोपाहिशेषं दर्शयति । लोपो ह्यसिद्धः । वत्वं पुनः सिद्धम् । कुतः ? आश्रयात् । आश्रयः स्वरविधौ निमित्त-

त्वेनोपादानमित्यर्थः । अवतीशब्दस्यान्तोदात्तत्वं ब्रुवता वत्वमाश्रितम् ।
तस्मादाश्रयात् तस्य सिद्धत्वम् । अन्यथैव वचनमनर्थकं स्यात् । नहि
वत्वस्य सिद्धत्वमन्तरेणावतीशब्दान्तं किञ्चिदस्ति ।

२२१ । ईवत्याः ।

अयमपि पितृत्वानुदात्तस्यैवापवादः । अहीवतीत्यादि । शरादीनाञ्चेति
(६।३।१२०) दीर्घः । संज्ञायामिति च (८।२।११) वत्वम् ।

२२२ । चौ ।

उदात्तनिवृत्तिस्वरापवादोऽयमिति । दधीच इति । दध्यञ्चतीति किन् ।
गतिकारकोपपदादित्युत्तरपद (६।२।१३६) प्रकृतिस्वरेणाञ्चेरकार उदात्तः ।
विभक्तावजादावसर्वनामस्थानेऽच इत्यकारलोपे (६।४।१३८) कृते सत्यनुदात्तस्य
च यतोदात्तलोप (६।१।१६१) इत्युदात्तनिवृत्तिस्वरः प्राप्नोति । अतस्त-
स्यायमपवादः । चावतद्धित इत्यादि । यदीदमञ्चेः पूर्वस्यान्तोदात्तत्वं
विधीयते तदा तद्धितं भवतीत्येतदर्थरूपं व्याख्येयमित्यर्थः । व्याख्यानञ्चेदम् ।
अन्यतरस्याग्रहणमनुवर्त्तते । सा च व्यवस्थितविभाषा । तेन तद्धिते न
भविष्यतीति ।

२२३ । समासस्य ।

राजपुरुष इत्यादिषूदाहरणेषु समासपदानां तस्मिंस्तस्मिन् स्वरे प्राप्ते
सतीदमारभ्यते । स आख्यायते । राजशब्दे तावत् कनिन् युष्पितचि-
राजीति (उण्, १।१५४) कनिन्प्रतप्रयान्तत्वान् नित्स्वरेणाद्युदात्तत्वम् ।
एवं पुरुषेऽपि । स हि पुरः कुषन्विति (उण्, ४।५१३) कुषन् प्रतप्रयान्तो
व्युत्पाद्यते । ब्रह्मण इदमिति तस्येदमिति (४।३।१२०) ब्राह्मणशब्दोऽणन्तः
प्रतप्रयस्वरेणान्तोदात्तः । कलस्तृपञ्चेति (उण्, १।१०४) तृषादिभ्यश्चित्
(उण्, १।१०६) । बहुलवचनात् कमे वुगिति (उण्, १।१०६, गणसूत्र)
कम्बलशब्दो व्युत्पाद्यते । तेनायं चित्स्वरेणान्तोदात्तः । कन्याशब्दोऽन्त-
स्वरितः । अन्नरादयश्चेति (उण्, ४।५५०) निपातप्रति । अथवा कनी
दीप्तिकान्तिगतिश्चित्त्वस्माद्दृष्टोर्ष्यदिति (३।१।१२४) स्यात् । कन्यायाः

कनीन चेति (४।१।११६) निपातनाद्बहुवचनभावः । तित्स्वरिणायमन्त-
स्वरितः सम्पद्यते । स्वनशब्दः स्वनहसोर्वेत्यबन्तत्वाद् (३।३।६२) धातु-
स्वरिणायुदात्तः । पटत् पटद् ध्वन्यत इति पटहशब्दः पृषोदरादित्वादन्तो-
दात्तः । शब्दशब्दः शाशपिभ्यां ददनाविति (उण्, ४।५।३७) दन् प्रत्ययान्त-
त्वान्नित्स्वरिणायुदात्तः । पचादिषु नदङ्ङिति पठ्यते । तेन टिड्ढाणञिति
(४।१।१५) ङीपि कृते तत्र च यस्येति चेत्यकारलोपे (६।४।१४८) कृत
उदात्तनिवृत्तिस्वरिणान्तोदात्तो नदीशब्दो भवति । घोषशब्दो घञन्तत्वान्
ञित्स्वरिणायुदात्तः । पृषत्समिच्छद्भ्यौ प्रातिपदिकस्वरिणान्तोदात्तौ । अथ
राजपृषद्ब्राह्मणसमिदितत्र कथमन्तो भवति ? यावता योऽत्र समासस्यान्तो
नासौ स्वरभाक् । यस्तु तस्मात् पूर्वः स तकारिण व्यवहित इत्याह स्वरविधा-
वितऽदि । हलन्तेऽपीति समासस्येदं विशेषणम् । अन्तोदात्तत्वमिति ।
समासे येऽचः पूर्वे तदपेक्षया परस्याचोऽन्तत्वं वेदितव्यम् । तेन नानापद-
स्वरस्यापवाद इति । समासे हि पदानां पृथक् स्वरः भवति यदौदं
नोच्यते । ततो नाना पृथक् पदानां स्वरः प्राप्नोति । अतस्तदपवादोऽय-
मुच्यते ।

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्चिकायां षष्ठस्याध्यायस्य

प्रथमः पादः ॥ ६।१ ॥

काशिकाविवरणपञ्जिका ।

षष्ठाध्यायस्य ।

द्वितीयः पादः ।

१ । बहुव्रीहौ प्रकृत्या पूर्वपदम् ।

पूर्वपदग्रहणमित्यादि । प्रकृतिभावो ह्यत्र तस्य युज्यते विधातुं यस्या-
नुदात्तलक्षणो विकारः प्राप्नोति । नच पूर्वपदस्याज्भल्समुदायस्यासौ
प्राप्नोति । किं तर्हि ? स्वरितस्योदात्तस्य वा । तत्र यदीह पूर्वपदग्रहणं
पूर्वपद एव वर्त्ततेऽपार्थक्यमेवेदं वचनं स्यात् । तस्मात् पूर्वपदस्थे स्वर उदात्ते
स्वरिते वा पूर्वपदग्रहणं वर्त्तत इति विज्ञायते । भवति हि तात्स्थ्यात् ताच्छब्दं
यथा मञ्चाः क्रोशन्तीति । स्वभावेनावतिष्ठत इति । अनेन प्रकृत्या भवती-
त्यस्यार्थमाचष्टे । तमेव वाक्यान्तरेण स्पष्टीकर्तुमाह न विकारमनुदात्तत्व
मापद्यत इति । कथं पुनरनुदात्तलक्षणो विकारः प्राप्नोति यन्निवृत्तये
प्रकृतिभावोऽयमारभ्यत इत्याह समासान्तोदात्तत्वे हि सतीत्यादि । समासान्तो-
दात्तत्वापवादोऽयमिति । नाप्राप्तं तस्मिन्नारम्भात् । कृष्णो मृग इति । कृष्ण-
गुणत्वात् । आद्युदात्त इति । जित्स्वरेण । तत्र चेत्यादि । तत्र सुवो दीर्घश्चेति
(उण्, ३।३०५) दीर्घग्रहणमनुवर्त्तते । सुश्रृभ्यां निञ्जेत्यतो (उण्, ३।३०६)
निञ्जेति च । तेनानुदात्त इति । नित्स्वरेण । क्तुत्तरपदेत्यादि । ब्रह्मचारीति ।
ब्रह् (३।२।८०) इति षिनिः । उपपदसमासः । तत्र गतिकारकोपपदात्
क्तदिति (६।२।१३८) ब्रह्मचारीतिशब्दः क्तस्वरेणान्तोदात्तः । स्नातकशब्दः
कन्प्रत्ययान्त इति । यावादिवात् । यावादिषु स्नात वेदममाप्ताविति

पठ्यते । आद्युदात्त इति । नित्स्वरिण । औत्रियशब्दो नित्त्वादाद्युदात्त इति । औचियंश्चन्दोऽधीत इति निपातप्रते (५।२।८४) । तेन नित्स्वरिणाद्युदात्तः । मनुष्यशब्दस्तित् स्वरित (६।१।१८) मित्तीति । मनोर्जातावज्यतौ पुक् चेति (४।१।१६१) यत्प्रत्ययान्तत्वात् । उदात्तग्रहणमित्यादि । तत्रोदात्तग्रहणं कर्षात्वतो घञोऽन्तउदात्त (६।१।१५८) इत्यतोऽनुवर्त्तते । स्वरितग्रहणमिति । तित् स्वरित (३।१।१८५) मित्यतः । ततः किं सिद्धं भवतीत्याह तेनेत्यादि । उदात्तस्वरितानुवृत्ते च्छेतेदेव प्रयोजनम् । यत्रोदात्तः स्वरितो वास्ति तत्रैव यथा स्यात् । समशब्दो हि सुनोतेर्द्धमिति डमप्प्रत्ययान्तो व्युत्पाद्यते । तेन धातोष्टिलोपे कृते प्रत्ययस्य पित्त्वात् सर्वानुदात्तो भवति ।

२ । तत्पुरुषे तुल्यार्थद्वितीयासप्तस्युपमानाव्ययद्वितीयाकृत्याः ।

यतोऽनाव (६।१।२१३) इत्याद्युदात्त इति । नौवयोधर्मेत्यादिना (४।४।८१) यत्प्रत्ययान्तस्य तुल्यशब्दस्य व्युत्पादितत्वात् । तुलया संमितं तुल्यमिति । सदृक्शब्द इत्यादि । त्यदादिषु दृशेरनालोचने कञ्चैत्यत्र (३।२।६०) समानान्य-योश्चेति वक्तव्यमित्युपसंख्यानं कृतम् । तेन सदृक्शब्दः कन्नन्तः । दृग्दृश-वतुष्विति (६।३।८८) समानस्य सभावः । सदृशशब्दोऽपीत्यादि । क्तुत्तरपद प्रकृतिस्वरिणेत्यपेक्षते । इकारः प्रत्यय इति । तत्राच इरित्यत (उण्, ४।५।७८) इकारप्रत्ययानुवृत्तेः । किदिति । भुजेः किञ्चैत्यतः (उण्, ४।५।८१) किद् शब्दणानुवृत्तेः । सप्रत्ययान्तोऽक्षशब्द इति । अग्नेर्देवन इत्यत्र (उण्, ४।६।३०) वृत्तवदिह्निकमिकषिभ्यः स इत्यतः (उण्, ३।३।४२) सप्रत्ययानुवृत्तेः । नव्विषयस्येति । नपुंसकलिङ्गविषयस्येत्यर्थः । मध्योदात्तत्वञ्चेति । न्यग्रोधस्य च केवलस्येति (७।३।५) निपातनादित्यनेन सम्बन्धः । अत्राङ्गण इति । नञ्-समासः । कुब्राङ्गण इत्यादौ कुगतिप्रादय इति (२।२।१८) । एतान्यव्ययान्याद्युदात्तानीति । निपाताभ्रादुदात्ता इति (फिट्, ४।७८) वचनात् । एषाञ्च निपातत्वात् । तत्र नञ्कुशब्दयोश्चादयोऽसत्त्व इति (१।४।५७) चादिषु पाठान्निपातत्वम् । निरतिशब्दयोस्तु प्रादय इति (१।४।५८) तयोः प्रादिषु पाठात् । अव्यय इत्यादि । अव्यये पूर्वपदे प्रकृतिभावे कर्त्तव्ये नञ्

प्रभृतीनामेव भवतीत्येतदर्थरूपं व्याख्येयम् । तत्रेदं व्याख्यानम् । चङ्प्रत्यय-
स्यामित्यतो (६११२२) ऽन्यतरस्याग्रहण मनुवर्त्तते । सा च व्यवस्थितविभाषा ।
तेन नञ्कुनिपातानामेव भविष्यतीति । स्नात्वाकालक इति । मयूरव्यं-
सकादित्वात् समासः । क्नातोसुनकसुन इति (१११४०) पूर्वपदस्याव्ययत्वम् ।
सुङ्कर्त्तसुखमित्यादौ कालाध्वनोरत्यन्तसंयोग इति (२१३५) द्वितीया ।
सर्वरात्रशब्दोऽप्यच्प्रत्ययान्त इति । सर्वा च रात्रिश्चेति पूर्वकालैकेत्यादिना
(२११४८) समासऽहः सर्वैकेत्यादिनाच् प्रत्ययविधानात् (५१४८७) ।

३ । वर्गी वर्गोऽध्वनेते ।

रुहे श लो वेतीति । अत्र (उण्, ३१३७१) ह्रस्वाभ्यामितन्नितीतनो
(उण्, ३१३७२) ऽनुवर्त्तनात् । परमकृष्ण इति । अत्र समासान्तोदात्तत्वमेव ।

४ । गाधलवणयोः प्रमाणे ।

शम्बगाधमिति । गाधत इति गाधः । गाधृ प्रतिष्ठालिप्तयोः । अर्ध-
र्चादित्वात् पक्षे नपुंसकत्वम् । अर्त्तिलूधूसू इति । अनेन सूत्रैकदेशेनार्त्तिल-
लूधूसूखनसङ्घपर इव (३१२१८४) इत्येतत्सूत्रमुपलक्ष्यते । मध्योदात्त
इति । प्रत्ययस्वरेण । अशूप्रुषीति । अशूप्रुषिलटिकण्वटिविशिष्यः कन्निति
(उण्, ११४८) सूत्रमुपलक्षयति । ननु चायामः प्रमाणम् । आयामस्तु प्रमाणं
स्यादिति वचनात् । नच शम्बगाध मित्यादि स्तत्पुरुषः प्रमाणत्वाची । किं
तर्हि ? इयत्तावाचीत्याह प्रमाणमित्यादि । इयतो भाव इयत्ता । सा परि-
च्छिद्यते येन स इयत्तापरिच्छेदः । स एवात्र प्रमाणं वेदितव्यम् । न
पुनरायाम एव । तत् कथम् ? प्रमीयतेऽनेनेति प्रमाणमिति क्रियाशब्दोऽत्र
प्रमाणशब्दो गृह्यते । नतु रुटिशब्दः । लक्ष्यानुरोधात् । तेन येनेयत्ता
परिच्छिद्यते तत् सर्वं प्रमाणम् । स्वरव्यङ्ग्यं चेति । अस्य स्वर योऽयं प्रकृतिभावो
विधीयते तेन व्यङ्ग्यं द्योत्यमित्यर्थः । एतेषामिति । शम्बगाधादीनाम् ।

५ । दायाद्यं दायादे ।

दायो भागः । अंश इत्यर्थः । दायमादत्त इति दायादः । मूलविभुजादि-

त्वात् कः । दायादस्य कर्म दायाद्यम् । किं पुनस्तत् ? दाय एव । स हि दायादिरादीयमानः कर्म भवति । उदात्त इति च तत्र वर्त्तत इति । मन्त्रे ष्वेत्यादेः (३।३।८६) सूत्रात् । ननुच निपूर्वः सूत्रे धातुरुदात्तः । तत् कथं केवलाद् भवतीत्याह बहुलवचनादित्यादि । अथेत्यादि । वक्ष्यमाणोऽभिप्रायः । येनाभिप्रायेण पृष्टवांस्तमाविष्कर्त्तुमाह यद्येवमित्यादि । यदि स्वामीश्वर-दिना (३।३।३८) षष्ठी विधीयते । सप्तम्येव हि विधातव्या । न षष्ठी । तस्याः शेष इतरेव (२।३।५०) सिद्धत्वादित्यत आह तस्यास्त्वित्यादि । यदि सप्तम्येव विधीयेत ततोऽसौ विशेषविहितत्वात् षष्ठ्या बाधिका विज्ञायेत । नत्वेवं विज्ञायेतेति पुनरनयेव शेषलक्षणषष्ठ्यभ्यनुज्ञायते । नत्वपूर्वा विधीयते । तेनाप्रतिपदविहितत्वाद् भवत्येव समासः । परमदायाद् इति । अत्र पूर्वपदं पूजावाचि । न दायाद्यवाचि ।

६ । प्रतिबन्धिचिरकृच्छ्रयोः ।

कार्यसिद्धिं प्रतिबध्नाति विहन्तीति प्रतिबन्धि । ताच्छील्य आवश्यके वा णिनिः । विशेषणसमासे कृत इति । ननु च विशेषणसमासः सामानाधिकरण्ये भवति । नचेदं सामानाधिकरण्यम् । कथं पुनरत्र पूर्वपदं प्रतिबन्धि भवतीतग्राह गमनमित्यादि । अचिरकालभाविनि गमने कार्य-सिद्धिर्निष्पद्यते । कृच्छ्रयोगि चेति । कृच्छ्रं दुःखम् । तद्योगिनि गमने गन्ता प्राप्यमर्थं दुःखेनाभिहन्यमानो न प्राप्नोति । तस्माच्चिरकालभावि कृच्छ्र-योगि वा यद् गमनं तत् कार्यसिद्धेः प्रतिबन्धि जायते ।

७ । पदेऽपदेशे ।

व्याज इति । कृद्ग्येत्यर्थः । मूलपदेनेति । मूलव्याजेनेतरर्थः । इन्-प्रतरयान्त इति । सिविमुचोष्टेरुच्चेत्यत्र (उण्, ४।६०२) इन्नित्यस्यानुवृत्तेः । मूत्रयतेरिति । मूत्र प्रस्रवणे । उच्चारशब्दोऽपि घञन्तः । याथादीत्यादि । घञन्तत्वात् ।

८ । निवाते वातव्राणे ।

कुब्धादिहेतुक इत्यादि । कुब्धादिहेतुके वर्त्तन्ते कार्ये कारणोपचारात् ।

भवति कारणे काव्योपचारो यथा सर्वमिदं पुरातनं कर्म भुज्यत इति ।
कवतेरिति । कु शब्दे । आद्युदात्त इति । यतोऽनाव इत्यनेन (६।१।२।१३) ।
अक्प्रत्ययान्तोऽन्तोदात्त इत्यपर इति । ते कवते उर्गगिति सूत्रमधोयते ।

६ । शारदेऽनार्त्तवे ।

रज्जुशारदं दृषच्छारदमिति । योगविभागात् समासः । शारद-
शब्दोऽयं प्रत्यग्रवाचीति । प्रत्यग्रमभिनवमचिरकालभावीत्यर्थः । एतेन
नानार्थवाचित्वं शारदशब्दस्य दर्शयति । नित्यसमास इति । महा-
विभाषायाः प्रकृताया व्यवस्थितविभाषात्वात् । अनुपहतमिति । रजोभिः ।
अनुपहतत्वं तु सद्य उद्धृतत्वात् । उप्रत्ययान्त इति । सृजेरसुम् चेत्यत्र
(उण्, १।१५) भृशृशीतृचरित्सरितनिधनिमिमस्जिभ्य उरित्यत्र (उण्, १।५)
उकारप्रत्ययानुवृत्तेः । आदिप्रत्ययान्त इति । दृणातेः षुग् ङ्स्वश्चेत्यत्र
(उण्, १।११८) शृट्भसोऽदिरित्यतो (उण्, १।१२७) ऽदिप्रत्ययानुवृत्तेः ।
परमशारदमिति । शरदि भवं शारदम् । सन्धिवेलाद्युतुनक्षत्रोभ्योऽणिति
(४।३।१६) स्रतेणोत्पन्नोऽयं शब्दः ।

१० । अध्वर्युकषाययोजार्तौ ।

जातिवाचिनो नियतविषया इति । नियतो विषयो येषामिति विग्रहः ।
नियतविषयत्वं तु जातिविशेषत्व एव वर्त्तमानत्वात् । अध्वर्युप्रभृतीनां
गोत्रञ्च चरणैः सहेति चरणत्वाज्जातित्वम् । यत्प्रत्ययान्त इति । द्युप्राग-
पागुदक्प्रतीचो यदिति (४।२।१०१) । कठशब्दः पचाद्यचि व्युत्पादित
इति । कठ कच्छजीवन इत्यस्मात् । तदेवमिति । यस्मादेवं कालापशब्दो-
ऽणन्तस्तस्मात् प्रत्ययस्वरिणान्तोदात्तः । ठकि सत्यन्तोदात्त इति । कित
(६।१।१६५) इत्यनेन ।

११ । सट्शप्रतिरूपयोः साट्शये ।

पिटसट्श इति । तुल्यान्थेरित्यादिना (२।३।७२) षष्ठी तृतीया च ।
पूर्वसट्शेत्यादिना (२।१।३१) समासः । पिटमाट्शब्दावुणादिष्वन्तोदात्तौ
निपातित्वाविति । नमृनेष्ट्वष्टृष्टोष्टपोष्टभ्राष्टजामाष्टमाष्टपिटदुष्टिष्ट इत्यत्र

(उण्, २।२५२) । अथ सदृशग्रहणं किमर्थम् ? यावता माहसदृशः पितृसदृश इत्यत्र तत्पुरुषे तुल्यार्थं (६।२।२)* इत्येव सिद्धमित्यत्र आह षष्ठीसमासार्थञ्चेत्यादि । तुल्यार्थे हि प्रयोगे षष्ठ्यपि विधीयते । तत्र यदा माहसदृश इति षष्ठीसमासः क्रियते तदापि यथा स्यादित्येवमर्थं सदृश-ग्रहणम् । सति त्वस्यारम्भे तृतीयासमासेऽपि परत्वादनैव सदृशग्रहणं कर्त्तव्यमित्यत्र आह इहेत्यादि । दास्याः सदृशो वृषल्याः सदृश इति । अत्र षष्ठ्या आक्रोश इत्यलुकि (६।३।२१) कृते षष्ठीसमास स्तत्सदृशग्रहणं प्रयोजयति । अलुकि सति रूपविशिष्यस्य विद्यमानत्वात् । यदि षष्ठीसमासार्थं सदृशग्रहणमिह क्रियते तृतीयासमासो न कर्त्तव्यः । विशिषाभावात् । नैतदस्ति । तत्रापि हि कर्त्तव्य एव यत्र षष्ठ्यर्थो नास्ति तदर्थः । यथा विद्यया सदृशो विद्यासदृश इति । नञ्चत्र षष्ठ्यर्थो विद्यते । किं तर्हि ? तृतीयार्थः । विद्यया हेतुना सदृश इत्यर्थः । अत्रेत्यादि । तत्र दासीशब्दस्य डीबुदात्तनिवृत्तिस्वरैणान्तोदात्तार्थः । दसि सेवन इति दंसेष्टनौ न आ चेति (उण्, ५।६८८) टप्रत्ययान्तो नकारस्य चाकारादेशः । टिड्ढाणञिति (४।१।१५) डीप् । यस्तेतिलोपः (६।४।१४८) । अनुदात्तस्य च यत्रोदात्तलोप (६।१।१६१) इत्युदात्तत्वम् । वृषलीशब्दो जातेरस्त्रीविषया-दिति (४।१।६३) डीषन्तोऽन्तोदात्तो भवति । प्रत्ययस्वरैण ।

१२ । द्विगौ प्रमाणे ।

प्राच्यसप्तशम इति । षष्ठीसमासः । प्राच्यशब्द आद्युदात्त इति । यत् प्रत्ययान्तत्वात् । यतोऽनाव इति (६।१।२१३) । गान्धारिशब्दः कर्दमादित्वादा-द्युदात्तो मध्योदात्तो वेति । कर्दमादीनाञ्चैत्य-(फिट्, ५८) तादिग्रहणञ्चानु-वर्त्तते । तत्र यदादेरुदात्तो विधीयते तदाद्युदात्तो भवति । यदातु द्वितीयस्य तदा मध्योदात्तः । व्रीहिप्रस्थ इति । षष्ठीसमासः । परमसप्तशम इति । समानां (A) शमानां समाहारः सप्तशमम् । मूलोदाहरणे तु तद्धितार्थे द्विगोरुत्तरपदत्वम् ।

(A) मुद्रितकाशिकायां सप्तशब्दो दन्त्यादिः । टीकायानु तास्यव्यादिः । शमस्तु चतुरङ्ग इति यादवः ।

१३ । गन्तव्यपण्यं वाणिजि ।

गमनीयं गन्तव्यम् । पण्यं व्यवहर्त्तव्यमिति । मद्रवाणिज इति । मद्रेषु यो व्यवहरति स एव सुच्यते । सप्तमीसमास इति । सप्तमीति (२।१।४०) योगविभागात् । रक्प्रत्ययान्तत्वादिति । स्कायितञ्चौल्यादिना (उण्, २।१७०) मदे रकं विधाय व्युत्पादितत्वात् ।

१४ । मात्रोपज्ञोपक्रमच्छाये नपुंसके ।

तुल्यप्रमाणं वर्त्तते इति । तुल्यं प्रमाणं यस्येति विग्रहः । अस्वपदविग्रह इति । स्वपदविग्रहः कस्मान्न भवति ? तादृशं हि वाक्यं कर्त्तव्यं यथा समासार्थः प्रतीयते । भिन्नमात्रमिति । अस्य च भिन्नया तुल्यप्रमाणमित्येप्रोऽर्थः । नचायं स्वपदविग्रहेण शक्यः प्रतिपादयितुम् । मात्रशब्दस्य तुल्यप्रमाणत्वत्वात् । स हि समास एव तुल्यप्रमाणे वर्त्तते । न वाक्ये । अतएवोक्तं मात्रशब्दोऽयं वृत्तिविषय इत्यादि । वृत्तिरिह समासवृत्तिरेव विषयः । अप्रत्ययान्तोऽन्तोदात्त इति । टापा सहैकादेश उदात्तेनोदात्तत्वात् । उप्रत्ययान्त इति । इषेः किञ्चेत्यत्र (उण्, १।१३) भृशुशीत्यादेः सूत्रादु- (उण्, १।५) प्रत्ययानुवृत्तेः ।

१५ । सुखप्रिययोर्हिते ।

तत्र सुखप्रियशब्दावित्यादि । तच्छब्देन सुखप्रिययोः प्रत्ययमर्शः । तयोः सुखप्रिययोः हेतुरायतत्रां जन्मान्तरे प्रीतिकरः । तत्र सुखप्रियशब्दौ वर्त्तते । किं कारणमेवं व्याख्यायत इत्याह तद्विहितमित्यादि । हि तथाचेतार्थः । तत्पुरुषे प्रकृतिभावोऽयं विधीयते । एष हि तत्पुरुषो हितवाची भवति यदि सुखप्रियशब्दावुत्तरपदे हितहेतौ वर्त्तते । हितञ्च किम् ? यदायत्यां प्रीतिं करोति । कथं पुनः सुखप्रियशब्दौ तद्वेतौ वर्त्तते ? कारणे कार्याप- चाराद् यथा नड्वलोदकं पादरोग इति ।

१६ । प्रीतौ च ।

अथ प्रीतौ चेतीदं ग्रहणं किमर्थम् ? यावता सुखप्रिययोः प्रीत्व- व्यभिचारात् । एवं प्रीतौ गम्यमानायां भविष्यतीत्यत आह सुखप्रिययोः

प्रोत्थेत्यादि । प्रीतिग्रहणं मन्तरेणापि सिद्धे सुखप्रिययोः प्रीतग्रह्यभिचाराद् यदिह प्रीतिग्रहणं क्रियते तदतिशयिता या प्रीति स्तस्यां यथा स्वादित्येव-
मर्थम् । ब्राह्मणच्छात्रशब्दौ प्रतग्रयस्वरिणान्तोदात्ताविति । ब्राह्मणशब्दोऽणन्तः ।
छात्रशब्दश्छात्रादिभ्यो ण (४।४।६२) इति णप्रतग्रयान्तः । कन्याशब्दः स्वरितान्त
इति । (B) अघ्नरादिषु तथाभूतस्यैव पाठात् । राजसुखं राजप्रियमिति । अत्र
यद्यपि सुखप्रिययोः प्रीतग्रह्यभिचारित्वात् प्रीतिर्गम्यते तथाप्यतिशयेन या
प्रीतिः सा न गम्यत इति भवति प्रत्युदाहरणम् ।

१७ । खं स्वामिनि ।

१८ । पत्यावैश्वर्ये ।

धान्यमन्तस्वरित इति । खदन्तत्वात् तित्स्वरिण । वृषत्या भर्त्सेत्यर्थ इति ।
वृषत्याः कामयितेति यावत् ।

१९ । न भूवाक्चिद्दिधिषु ।

भुवः संज्ञान्तरयोरिति (३।२।१७९) क्षिपा भूशब्दो धातुस्वरिणान्तोदात्तः ।
एवं वाक्शब्दः । वचः क्षिब्वचिप्रच्छीत्यादिना (३।२।१७८, वा) क्षिप् ।
चिदिति । चिती संज्ञान इत्यस्मादन्तेभ्योऽपि (३।२।१७८) दृश्यत इति क्षिप् ।
वृत्तिशब्दोः कूरित्यधिकृत्य (उण्, १।९।१) अन्दुट्भूजम्बुकफिलूकैर्कम्बुदिधिषु
रिति (उण्, १।९।३) दिधिषूशब्दः कूप्रत्ययान्तोऽन्तोदात्त इति ।

२० । वा भुवनम् ।

२१ । आशङ्काबाधनेदीयःसु सम्भावने ।

शक्ति शङ्कायामित्येतस्माद्गुरोश्च हल (३।३।१०३) इत्यकारप्रत्ययः ।
केचित्तु घञन्तस्य शङ्कशब्दस्य ग्रहणमिति वर्णयन्ति । बाधु लीङ्ग इत्यस्माद्वाङ्
पूर्वाद् घञ्प्राबाधः । अत्यर्थमन्तिकं नेदीयः । अन्तिकशब्दस्यान्तिकवाङ्घो-
नेदसाधावित्तीयसुनि (५।३।६३) परतो नेदादेशः । अस्तित्वाध्ववसाय इति ।
अस्तित्वनिश्चय इत्यर्थः । गमनाशङ्कमिति । षष्ठीसमासः । क्रियाविशेषण-
त्वान्नपुंसकलिङ्गम् । लोकाश्रयत्वाद्वा लिङ्गस्य ।

२२ । पूर्वे भूतपूर्व ।

षाढगो भूतपूर्व इति । यः पूर्वमाढ्य आसीत् स एवमुच्यते । समासे गम्यमानार्थत्वाद् भूतशब्दो न प्रयुज्यते यथा दध्नीदन इत्यत्रोपसिक्तशब्दः । परमपूर्व इति । अत्र सन्महदित्यादिना (१।१।६१) समासः । अत्र परमश्चासौ पूर्वश्चेति समास इति । इतिकरणोऽर्थनिर्देशार्थः । परमश्चासौ पूर्वश्चेति योऽयं वाक्यार्थः पूज्यमानतालक्षणस्तस्मिन्निह प्रत्युदाहरणे समास इत्यर्थः । नतु परमो भूत इति । तुशब्दोऽवधारणे । परमो भूतपूर्व इति योऽयं वाक्यार्थः परमपूर्वकालक्षणस्तस्मिन्नेवात्र समास इत्यर्थः । किं कारणमित्याह तथाचेत्यादि । चशब्दो हि हीतरथे । अयं समासो न भवति । एवं सत्युदाहरणमेवेदं भवति । न प्रत्युदाहरणम् । पूर्वशब्दस्य भूतपूर्ववाचित्वात् । यस्तु प्रायेण पुस्तकेषु पाठोऽत्र परमश्चासौ भूतपूर्वश्चेति विग्रहो नतु परमो भूतपूर्व इति स प्रमादपाठो वेदितव्यः । वाक्यद्वयेऽपि भूतपूर्वयोर्गम्यमानत्वात् ।

२३ । सविधसनीडसमर्थग्रादसवेशसदेशेषु सामीप्ये ।

सह विधया सविधः । तेन सहिति तुल्ययोग (२।२।२८) इति बहुव्रीहिः । वोपसर्जनस्येति (६।३।८२) सहस्य सभावः । एवं सनीडादिष्वपि बहुव्रीहिभावश्च वेदितव्यः । मद्रसविधमित्यादयः षष्ठीसमासाः । नतु च सह विधयेत्येवमादावर्थे सविधादयः शब्दा व्युत्पाद्यन्ते । तत् कथमेषां सामीप्ये वृत्तिरित्याह सह विधयेत्येवमादिकेत्यादि । आदिशब्देन सह नीडेन सह मर्यादादयेत्येवमादीनां ग्रहणम् । एवकारोऽवधारणार्थाऽभिधेयव्यवच्छेदं करोति । व्युत्पत्तिनिमित्तमेव नाभिधेयमिति । समीपवाचिनस्त्वेत इति । अत्रापि तुशब्दोऽवधारणार्थ एव । समीपवाचिन एव । नतु सह विधयेत्येवमादिवाक्यार्थवाचिन इति ।

२४ । विस्फटकटुनि गुणवचनेषु ।

विस्फटकटुकमिति । कटुशब्दात् संज्ञायां कन् । सुप्सुपेति समास इति । अथ विशिषणं विशेष्येण बहुलमिति (२।१।५७) विस्फटकटुकमित्यत्र

विश्वस्तु कस्मात् कर्मधारय एव न क्लियत इत्याह विश्वष्टादयो ह्यत्रेत्यादि । कर्मधारयो हि सामानाधिकरण्ये सति भवति । न चेह सामानाधिकरण्य-मस्ति । तस्माद् विश्वष्टादयोऽत्र कटुकादेः शब्दस्य यत् प्रवृत्तिनिमित्तं कटुकत्वादि तस्य विशेषणम् । न तद्वतो द्रव्यस्य । कटुकादिभिश्च शब्दैः कटुकस्यास्तिलक्षणे यस्यास्ति तद्गुणवद् द्रव्यमभिधीयते । ततो वैयधिकरण्ये नास्ति कर्मधारयः । तस्माद् यथोक्तेन विधिना समासोऽत्र कर्त्तव्यः । विश्वष्ट इति । स्पश बाधनस्पर्शनयोरित्यस्य निष्ठायां दस्तस्यष्टञ्चकृत्मा इति (७।२।२७) स्यष्टशब्दो निपातितः । तस्य विशब्देन गतिसमासः । विचित्रशब्द इत्यादि । चित्र चित्रीकरणे । चुरादिः । तस्माद् घञ् । विशेषेण चित्रं विचित्रम् । प्रादिसमासः । अव्ययस्वरिणिति । तत्पुरुषे तुल्यार्थ इत्यादिना (६।२।२) विहितेन । अव्ययं पुनरत्र विशब्दः । तस्य च निपाता आद्युदात्ता (फिट्, ७५) इतयाद्युदात्तत्वम् । विचित्तशब्दमिति । चित्ती संज्ञान इत्यस्य निष्ठायां चित्तम् । विगतं चित्तमस्येति बहुव्रीहिः । बहुव्रीहिस्वरिणिति । बहुव्रीहौ प्रकृत्येति (६।२।१) विहितेन । व्यक्तशब्द इत्यादि । अस्त्रेर्विपूर्वस्य निष्ठायां गतिस्वर उदात्तः । तत्रेकारस्य स्थाने यो यण् स उदात्तयण् भवति । ततः परस्याकारस्यानुदात्तस्य स्वरितः । सम्प्रदाशब्द इत्यादि । पदेः संपूर्वस्य निष्ठायां सम्प्रदाशब्दः कर्त्तरि चेति । पटुपण्डितशब्दौ प्रत्ययस्वरिणिति । अन्तोदात्तग्रहणमेकवचनान्तं यत् प्रकृतं तस्य विपरिणामं कृतवान्तोदात्ताविति सम्बन्धः कर्त्तव्यः । पाटयतेः फलिपाटि-नमिजनीनां गुक् पटिनाकिधश्चेतुप्रत्ययः (उण्, १।१८) । पटिशब्दश्चादेशः । पटुः । पडि गतौ । अस्मान्निष्ठायां पण्डितः । कुशल इति । कुशाङ्गान्तोति ला दान इत्यस्मादातोऽनुपसर्गे क इति (३।२।३) कः । उपपदसमासः । गतिकारकोपपदात् कृदितुत्तर-(६।२।१३८) पदप्रकृतिस्वरः । चपलशब्द श्चित्स्वरिणिति । अन्तोदात्त इत्यपेक्षते । कथमयमन्तोदात्तश्चित्स्वरिणेत्याह कलस्त्रपञ्चेत्यतः (उण्, १।१०४) कलप्रत्ययेऽनुवर्त्तमाने चुपरञ्चो-(उण्, १।१०८) पधाया इति चुप मन्दायां गतावित्यस्मात् कलप्रत्ययान्तो व्युत्पाद्यते । तत्र हृषादिभ्य (उण् १।१०६) श्चिदित्यतश्चिद्ग्रहणमनुवर्त्तते । तेन चित्-

स्वरीणान्तोदात्तः । निपुणशब्द इत्यादि । अन्तोदात्त इति प्रकृतेन सम्बन्धः ।
पुणेरिति । पुण कर्मणि शुभ इत्यस्मादिगुपधान्नाप्रीकिरः क इति
(३।१।२३५) कप्रत्ययः ।

२५ । अजग्रावमकनूपापवत्सु भावे कर्मधारये ।

गमनश्लेषमिति । ल्युट् चेति (३।३।११५) ल्युट् । विशेषणसमासः ।
अतिशयेन प्रशस्यः श्रेयः । इष्टनीयसुनोः प्रशस्यस्य अ इति (६।३।६०)
आदेशः । वचनश्लेषमिति । अत्रापि तयोरेव प्रत्यययोः परतः प्रशस्य-
शब्दस्य ज्यादेशः । गमनकनिष्ठं गमनकनीय इति । इष्टनीयसुनोः परतो
युवशब्दस्याल्पशब्दस्य च युवाल्पयोः कन्नन्धतरस्यामिति (५।३।६४) कनादेशः ।
ननु च अज्यकनामिति कथम् ? इतिकरणो हेतौ । यस्माच्छ्रज्यकनामिहा-
देशानां ग्रहणं ते चाजादौ प्रत्यये प्रशस्यादीनां विधीयन्त इति केवलाना-
मसम्भवः । तस्मात् सामर्थ्यात् तद्दुत्तरपदं गृह्यते ।

२६ । कुमारश्च ।

कुमारश्चमणेति । प्रातिपदिकग्रहणे लिङ्गविशिष्टस्यापि ग्रहणमिति
(प, ७२) । कुमारीशब्दोऽत्र समस्यते । एवं हि अमणाशब्देन स्त्रीलिङ्गेन
सामानाधिकरण्यमुपपद्यते । नान्यथा । कुमारशब्दोऽन्तोदात्त इति । कुमार
क्रीडायामित्यस्मात् पचाद्यचि व्युत्पादितत्वात् । केचित् पुनरित्यादि । कथं
पुनर्लक्षणप्रतिपदोक्तपरिभाषायां सत्यामविशेषेणेति लभ्यते ? एवं मन्यते ।
चकारोऽत्र क्रियते । सचास्यैव विधेः समुच्चयार्थः । तेन सर्वत्राविशेषेण
भवति । एवं हि समुच्चयो भवति । नान्यथेति । ये तु कुमारः अमणा-
दिभि (२।१।७०) रित्यत्रैव समासमिच्छन्ति ते पूर्वविध्यपेक्षया चकारमिह
समुच्चयार्थं वर्णयन्ति ।

२७ । आदिः प्रतेग्रनसि ।

प्रतिगत एनसेति । अनेनावादयः क्रुष्टाद्यर्थे ढतीथयेति (२।२।१८, वा)
तत्पुरुषत्वं प्रत्येनःशब्दस्य दर्शयति । प्रतिगतमेनी वा यस्येति । अनेन
बहुव्रीहित्वम् । कुमारप्रत्येना इति । अत्वसन्तस्य चाधातोरिति (६।४।१४)

दीर्घः । ननु च नेह सूत्र उदात्तग्रहणमस्ति । तत् कथमुदात्तस्वरो लभ्यत इत्याह उदात्त इत्येतदिहेत्यादि । किं पुनस्तत्सामर्थ्यामित्याह पूर्वपदेत्यादि । नहि प्रकृतिस्वरादन्य एव स्वर उच्यते । किं तर्हि ? प्रकृतिस्वर एव । यतः प्रकृत्येति (६।२।१) वर्त्तते । तत्रैवमभिसम्बन्धः क्रियते । प्रकृतिभावेन कुमारशब्दस्य यः स्वरः प्राप्तः स आदे भवतीति । एवञ्च सामर्थ्यादुदात्तो लभ्यते । स एव हि कुमारशब्दस्य प्रकृतिभावेन स्वरः ।

२८ । पूगेष्वन्यतरस्याम् ।

२९ । द्रुगन्तकालकपालभगालशरावेषु द्विगौ ।

तद्वितार्थे द्विगौर्यविति । मासादवयसौत्यनुवर्त्तमाने (५।१।८१) द्विगौर्यविति यप् (५।१।८२) । ठञो लुगिति । प्राग्वतीयस्य । पञ्चकपाल इति । पञ्चसु कपालेषु संस्कृतः पुरोडाश इति संस्कृतं भक्षा इत्यण् (४।२।१६) तस्य द्विगोरित्यादिना (४।१।८८) लुक् । एते समासा इति । पञ्चकपाल इत्येवमादयो दशशरावपर्यन्ताः । कृताण्यप्रत्ययलोपा इति । कृतोऽण्यप्रत्ययलोपो येषां ते तथोक्ताः । पञ्चदशशब्दावत्र नःसंख्याया इत्याद्युदात्तौ (फिट् २८) । पञ्चाशत् इति । तद्वितार्थे समासः । आर्द्धादगोपुच्छेत्यादिना (५।१।१९) ठक् । अर्धपूर्वेत्यादिना (५।१।२८) लुक् । पञ्चशराव इति । पञ्चशरावाण्यस्मिन्निति बहुव्रीहिः । अथेह कथं भवति पञ्चारत्नयो दशारत्नयो इति ? यावता यणादेशे कृते गुणे च, नात्रेगन्तमुत्तरपदमित्याह पञ्चारत्न इत्यादि । 'यद् यण्गुणौ ह्यजादौ विभक्तौ परत इति ताविह बहिरङ्गौ । स्वरस्वन्तरङ्गः । प्राग् विभक्त्युत्पत्तेर्भावात् । असिद्धं बहिरङ्गमन्तरङ्गे । तेन पञ्चारत्न इत्यत्रापि द्विगुस्वर द्रुगन्तलक्षणः प्रवर्त्तते । स्थानिवद्भावाद्देति । अचःपरस्मिन् पूर्वविधाविति (१।१।५७) पूर्वस्वरे कर्त्तव्ये यो गुणः स्थानिवद्भावेनेगन्तलक्षणः प्रवर्त्तते । ननु च स्वरविधौ न पदान्तेत्यादिना (१।१।५८) स्थानिवद्भावः प्रतिषिध्यते । नैतदस्ति । स्वरदीर्घयलोपेषु लोपाजादेशो न स्थानिवदित्युक्तत्वात् (१।१।५८, वा) । नचैव मिको यण् गुणौ लोपाजादेशौ । पञ्चारत्न इति । अरत्नशब्दोऽन कृदिकारादङ्गिनः सर्वतोऽङ्गिन्नार्थादित्येक

इति (४।१।४५ ग) बह्नादिषु पाठान् ङीषन्तः । इहापि पूर्ववत् तद्धितार्थे द्विगुः । माचचसु लोपः ।

३० । बह्वन्यतरस्याम् ।

पूर्वणेगन्तादिषूत्तरपदेषु बहुशब्दस्यापि नित्यं प्रकृतिस्वरि प्राप्ते विकल्पोऽयमुच्यते । बहुरन्निरिति । पूर्ववत् समासादि । बहुमास्य इति । पूर्ववद यप् । बहुकपालादयः समासा इहापि संस्कृतं भक्षा (४।२।१६) इत्यत्रापि तद्धितार्थे कृतेऽण्प्रत्ययलोपा द्रष्टव्याः । बहुशब्दोऽन्तोदान्त इति । स हि कुभ्रश्चेत्यनुवर्त्तमाने (उण्, १।२२) बहिमहि ह्रदावित्यस्माल लङ्घिवंघ्नोर्नलोपश्चेति (उण्, १।२८) कुप्रत्ययं विधाय व्युत्पाद्यते । तेन प्रत्ययस्वरिणान्तोदात्तः । यत्र यणादेश इति । बह्वरन्निरित्यत्र ।

३१ । दिष्टिवितस्थोश्च ।

अबह्वर्थोऽयमारम्भः । पञ्चदिष्टिरिति । पञ्चारन्निरित्यनेन तुल्यम् ।

३२ । सप्तमी सिद्धशुष्कपक्वबन्धेष्वकालात् ।

साङ्गाश्यसिद्ध इति । सिद्धशुष्कपक्वबन्धेष्वेति (२।१।४१) समासः । साङ्गाश्याकाम्पिल्यशब्दौ ष्यप्रत्ययान्तत्वादिति । वुञ्छणित्यादिना (४।२।८०) सङ्गाशादिलक्षणं चातुरर्थिकप्रत्ययं विधाय व्युत्पादितत्वात् । ऊकशब्द इत्यादि । कदाधारार्थिकलिभ्यःक (उण्, ३।३२०) इत्यधिकृत्य सृष्टभूशुषमुषिभ्यः कगिति (उण्, ३।३२१) कक्प्रत्ययः किद् विधीयमानोऽवतेरपि भवतीति । तेमोकशब्दः कक्प्रत्ययान्तः । ञ्वरत्वरेत्यादिना वते रूट् (६।४।२०) । निधानशब्दो निधाञः क्युप्रत्यये मध्योदात्त इति । निधानशब्दोऽयं कृपृष्ठजिमन्दि निधाञः क्युरिति (उण्, २।२३८) कुप्रत्ययान्तो व्युत्पादितः । तेन गतिकारकोपदात् कृदिति (६।२।१३८) कृदुत्तरपदप्रकृतिस्वरि कृते मध्योदात्तो भवति । क्वचित् कुप्रतिप्रत्ययान्त इति पाठः । तत्र सप्तम्येकवचन इको ऽचि विभक्ताविति (७।१।७३) नुमं कृत्वा शब्दरूपापेक्षया नपुंसकलिङ्गं वेदितव्यम् । कुप्रतिप्रत्ययान्तं शब्दरूपे प्रत्ययसङ्गक इत्यर्थः । कुम्भीकलसीशब्दौ ङीषन्ताविति । तेनान्तोदात्ताविति भावः । ङीषन्ताता तु जातेरस्त्रीविषया-

दित्यादिना (४।१।६३) विहितेन ङीष्वा वेदितव्या । भ्राष्ट्रशब्दः द्रुन् प्रत्ययान्त इति । द्रुन्निति (उण्, ४।५।६८) वर्त्तमाने भ्रस्जिगमिनमिहनिविश्यशां वृद्धिश्चेति (उण् ४।५।६९) द्रुन्प्रत्ययान्ततया व्युत्पादितत्वात् । चक्रशब्दोऽन्तोदात्त इति । कृञः के हे चेति (६।१।१२, वा) कप्रत्ययान्तत्वेन घुत्पादितत्वात् । चारकशब्दो ष्वुलन्तः । तेन लित्स्वरेणाद्युदात्तः । समीस्वर इत्यादि । तत्पुरुष इत्यादिना (६।२।२, वा) समस्याः प्रकृतिभावेन यः स्वरो विधीयते स परत्वात् थाथ (६।२।१४४) घञित्यादिना विहितेन स्वरेणान्तोदात्तेन बाधितः । तेन पुनर्विधीयते ।

३३ । परिप्रतुप्रपापा वर्ज्यमानाहोरात्रावयवेषु ।

परित्रिगर्त्तमिति । अत्र त्रिगर्त्तशब्दो वर्ज्यमानमुत्तरपदं त्रिगर्त्तान् वर्जयित्वेत्यर्थः । अपपरी वर्ज्जन इति परेः (१।४।१२, वा) कर्मप्रवचनीयसंज्ञा । पञ्चम्यपाङ्परिभिरिति (२।३।१०) तद्योगे पञ्चमी । अपपरिबहिरञ्चवः पञ्चम्येति (२।१।१२) तदन्तेनाव्ययीभावः । परिसार्वसेनीति । सार्वसेनिशब्देन समासः । प्रतिपूर्वाह्लमिति । लक्षणेनाभिप्रती आभिमुख्य इत्यव्ययीभावः (२।१।१४) । उपपूर्वाह्लमिति । अव्ययं विभक्तौत्यादिना (२।१।६) सामीप्ये । अपत्रिगर्त्तमिति । परित्रिगर्त्तमित्यनेन तुल्यम् । तत्पुरुषे बहुव्रीहौ चेत्यादि । (६।२।२) तत्पुरुषे तुल्यार्थेत्यादिना (६।२।२) पर्यादीना मव्ययत्वात् सिद्धम् । बहुव्रीहौ बहुव्रीहौ प्रकृत्यादिना (६।२।१) । तेनाव्ययीभावे यथा स्यादितेप्रवमर्थाऽयमारम्भः । किं पुनः कारण मपपर्यारेव वर्ज्यमान उदाहरणम् ? नतु प्रतुप्रयोरित्याह तत्रेत्यादि । तत्र तेषु पर्यादिषु मध्येऽपपरिशब्दावेव वर्ज्यमाने वर्त्तन्ते । तेन तस्मात् तयोरेव वर्ज्यमानमुत्तरपदम् । अतस्तयोरेवाहोरात्रावयवसुपन्यस्तमितप्रभायः । अथाहोरात्रावयवा अपि तयोरेवापपर्याः कस्मान्नीदाह्रियन्त इत्याह अहोरात्रावयवा अपीत्यादि । वर्ज्यमानार्थयोरेवापपर्याः प्रयोग इति । यावत् किञ्चिदुत्तरपदं तेन सर्वेणैव वर्ज्यमानेन भवितव्यम् । अन्यथा तयो वर्ज्यमानार्थता न स्यात् । तस्मादहोरात्रावयवा अपि तयोर्वर्ज्यमानयोरेव भवन्ति । तेन त्रिगर्त्तादिभ्यो वर्ज्यमानेभ्यः ष्यङ् नोदाह्रियन्ते । प्रत्यग्नीति । पूर्ववदाभिमुख्येऽव्ययीभावः । परिवनमित्य-

त्रेत्यादि । परिप्रत्युपापा वर्ज्यमान इत्यस्यावकाशः परिचिगर्त्तमिति । वनं समास इत्यस्यावकाशः (६१२।१७८) प्रवणमिति । परिवनमित्यत्र वनं समास इत्येतद् (६१२।१७८) भवति । विप्रतिषेधेन ।

३४ । राजन्यबहुवचनद्वन्द्वेऽन्धकवृष्णिषु ।

राजन्यवाचीनि यान्यसमस्तानि बहुवचनान्तानि तदवयवकी यो इन्द्रः स राजन्यबहुवचनद्वन्द्व इतुऽक्तः । श्वाफल्कचैत्रकरोधका इति । (C) श्वाफल्काश्च चैत्रकाश्च रोधकाश्चेति द्वन्द्वः । तत्र रोधकशब्दमपेक्ष्य चैत्रकशब्दस्य पूर्वपदत्वम् । चैत्रकशब्दमपेक्ष्य श्वाफल्कशब्दस्य । तयोरपि प्रकृतिभावः । अतएव तयोरुद्दयोरपि स्वरं दर्शयितुमाह श्वाफल्कशब्दश्चैत्रकशब्दश्चेत्यादि । शिनिशब्द आद्युदात्त इति । सहि वीज्याज्वरिभ्यो निरिति (उण्, ४।४८८) निप्रत्ययेऽनुवर्त्तमाने वह्निश्चिश्युयुद्रुग्लाहात्वरिभ्यो निदिति (उण्, ४।४८०) विधीयमाने शीङोऽपि भवति । बहुलवचनाद् ऋस्वत्वञ्च ततएव । तेनाद्युदात्तो भवति नित्स्वरेण । तदपत्येष्विति । तस्य शिनेः क्षत्रियस्य यान्यपत्यानि तेष्वित्यर्थः । अभेदेनेति । उपचारेणेत्यर्थः । हेमायना इति । यजिञोश्चेति (४।१।१०१) फक् । ननु च राजन्यशब्दोऽयं क्षत्रियजातिवचनः । तथाचोक्तं राज्ञोऽपत्ये जातिग्रहणमिति (४।१।१३७ वा) राजन्यो भवति । क्षत्रियश्चेदिति । यश्चान्धकवृष्णिषु वर्त्तते द्वन्द्वः स तु क्षत्रियवाचिनामेव भवति । अन्धकवृष्णीनां क्षत्रियत्वात् । ततश्च द्वैप्यहेमायना इत्ययुक्तं प्रत्युदाहरणम् । अयमपि हि राजन्यवाचिनामेव द्वन्द्वः । अन्धकवृष्णिषु वर्त्तमानत्वादित्यत आह अन्धकवृष्णय इत्यादि । अन्धकवृष्णित्वे तावतैव क्षत्रियग्रहणे सिद्धे यद्राजन्यग्रहणं क्रियते तस्यैतत् प्रयोजनम् । विशिष्टा येऽभिषिक्तवंश्यास्तेषां ग्रहणं यथा स्यादित्येवमर्थम् । विद्यया जन्मना वा प्राणिनामेकलक्षणः सन्तानो वंशः । इह तु जन्मना य एकलक्षणः सोऽभिप्रेतः । तत्र भवो वंशः । दिशादित्वाद् (४।३।५४)

(C) “श्वाफल्कचैत्रकरोधका इति प्रमादपाठोऽयम् । अत्र विपदे हि इन्द्रे यत् सर्वमपेक्ष्य पूर्वपदं तस्यैव भवति । ततश्च चैत्रकशब्दस्य स्वरवचनं मनुपपन्नं स्यात् । तस्मात् श्वाफल्कचैत्रका चैत्रकरोधका इति पाठः । एकस्तु चैत्रकशब्दो लेखकैः पुनरुक्तिग्रहणाय त्यक्त इति पदमङ्गीयमानं मिश्रोक्तिः । सा तु न्यासमतविरुद्धेति स्पष्टमेव ।

यत् । तत्रैतत् स्थात् । हेप्यहेमायना अप्यभिपिक्तवंश्याएव क्षत्रिया इत्यत
 आङ् एते चेत्यादि । संकर्षणवासुदेवाविति । संकर्षणस्य वासुदेवश्चेत्येक-
 वचनान्तयोरयं इन्द्रः । वृष्णिकुमारा इति । तत्पुरुषोऽयम् । कुरुपञ्चाला
 इति । अत्र सर्वमस्ति । तथाप्यन्धकवृष्णिग्रहणान्न भवति । तथावृत्तेः ।

३५ । संख्या ।

एकादश इति । एकश्च दश चेति इन्द्रः । द्वादश इति । द्वादशः
 संज्ञायामबहुव्रीह्यशीत्वोरित्याच्चम् (६।३।४७) ।

३६ । आचार्योपसर्जनस्यान्तेवासी ।

आचार्य्य उपसर्जनं प्रधानं यस्य स तथोक्तः । अन्ते वसतीत्यन्तेवासी ।
 गौणश्चायं निर्देशः । इन्द्रस्य यान्यवयवभूतानि तान्याचार्य्योपसर्जनवाचीनि ।
 तस्मादन्तेवासिवाचित्वाच्चाभिधेय उपचारेण तान्याचार्य्योपसर्जनान्तेवासि
 शब्दाभ्यामुच्यन्ते । तदवयवोऽपि इन्द्रावयवधर्मेणाचार्य्योपसर्जनान्तेवासीति
 चोच्यते । आपिशलिराचार्य्य इति । अत्र इज् (४।१।८५) आपिशलेरेव
 वा ह्यात्रा आपिशला इति । पूर्ववदण् । उभयथेत्यादि । उभयप्रकारेणापि
 व्युत्पत्तावाचार्य्योपसर्जनान्तेवासी भवति । तथाह्युभयत्र शिष्या एव
 प्रधानभूता एवमुच्यन्ते । आचार्य्यस्तु तद्विशेषणत्वादुपसर्जनीभूतः ।
 आपिशलशब्दोऽणन्तत्वात् प्रत्ययस्वरणान्तोदात्तः । पाणिनिना प्रोक्तमिति
 वृद्धाच्छः (४।२।११४) । तदधीत (४।२।५८) इत्यण् । तस्य लुक्
 (४।२।६४) पाणिनीयशब्दःप्रत्ययस्वरणे मध्योदात्तः । पाणिनीयरौढीया
 इति । रौढस्यापत्यं रौढिः । अत्र इज् (४।१।८५) रौढेराचार्य्यस्यच्छात्रा
 इतीञ्शेत्यणः (४।२।११२) प्राप्तस्य न इत्रच (४।२।११३) इति प्रतिषेधे
 कृते वृद्धाच्छः (४।२।११४) । अथवा रौढिना प्रोक्तं रौढीयम् । ततश्च
 तदधीत (४।२।५८) इत्यण् । तस्य पूर्ववक्तुक् । रौढीयाः । रौढीय-
 शब्दोऽपि पूर्ववन्मध्योदात्तः । काशकृत्स्नेन प्रोक्तमित्यण् । तदधीयते
 काशकृत्स्नाः । पूर्ववदणो लुक् । ह्यान्दसवैयाकरणा इति । भवत्ययमन्ते-
 वासिना इन्द्रः । नत्वाचार्य्योपसर्जनः । अत्र अन्तेवासिनएव ह्यान्दस-

वैयाकरणाभ्यामुच्यन्ते । नत्वाचार्योपसर्जनीभूतः । छन्दोऽधीयतेच्छान्दसाः ।
व्याकरणमधीयत इति वैयाकरणाः । तत्र ते च यत आचार्यादधीयते
तस्यान्तेवासिनः । आपिशलपाणिनीये शास्त्रे इति । आपिशलिना प्रोक्त-
मापिशलम् । पाणिनिना प्रोक्तं पाणिनीयम् । यत्र शास्त्रं प्राधान्येनोच्येत
तत्र प्रत्ययस्य विधानादाचार्यः प्रधानभूतः । तद्विशेषणत्वात् । आचार्यत्वं तस्येह
शास्त्रापेक्षम् । नद्याचार्यतान्तेवास्यपेक्षेव भवति । अपि तु शास्त्रापेक्षापि ।

३७ । कार्तकौजपादयश्च ।

अस्यन्तावेताविति । तेन प्रत्ययस्वरिणान्तोदात्ताविति भावः । उत्तरत्रा-
प्यस्यन्तस्यान्तोदात्तता वेदितव्या । सौवर्णिरिञन्त इति । चित्स्वरिणाद्युदात्त
इत्यभिप्रायः । एवमुत्तरत्रापीञन्तस्याद्युदात्तता वेदितव्या । माण्डूकीयशब्दो
ढक् च मण्डूकादिति (४।१।११८) ढगन्तः । अवन्तेरित्यादि । अवन्तेर-
पत्यानि बह्वनीनि वृद्धेत्कोशलाजादाञ्ज्रडिति (४।१।१७१) ज्रड् ।
तस्य तद्राजस्येत्यादिना (२।४।६२) लुक् । अवन्तीनां निवासो जनपदस्तस्य
निवास इति (४।२।६८) चातुरर्थिकोऽण् । तस्य जनपदे लुबिति (४।२।८१)
लुप् । अवन्तयः । तथाश्मका इति । यथावन्तय इति कृतस्तथाश्मका
इत्यत्रापि । अत्र चत्रियवाचिनी जनपदवाचिनश्च शब्दाः । तद्वितेऽपत्येषु
यो बहुषूतपद्यते तदन्ताच्च निवासे चातुरर्थिकः । तस्य लुप् कृतः ।
तथाश्मका इत्यत्रापि । एतावन्मात्रमितिदिश्यते । अश्मकस्यापत्यानि बह्वनि ।
सास्त्रावयवेत्यादिनेञ् (४।१।१७३) । तस्य लुक् पूर्ववत् । तेषां निवासेऽण् ।
तस्य पूर्ववल्लुप् । अवन्तिशब्दो घृतादित्वादन्तोदात्त इत्येके । चित्स्वरिणेत्य-
परे । ते हि भुवो भिज् (उण्, ३।३३०) बहुलवचनादवन्तेरपि भिज् भवतीति
वर्णयन्ति । युवद्वन्द्वोऽयमिति । युवसंज्ञकप्रतयान्तयोरयं द्वन्द्वइत्यर्थः ।
पैल इति । पीलाया वेल्यण् (४।१।११८) । श्यापर्णशब्दो बिदादिरिति ।
तेन ततोऽपत्यविवक्षायामञ् भवतीति भावः । स्त्रीति । श्याङ् रवाद् यञो
ङीन् (४।१।७३) । श्यापर्णेय इति । स्त्रीभ्यो ढक् (४।१।१२०) ।
बहुवचनमतन्वमिति । अविवक्षितत्वात् । तेनेत्यादिना बहुवचनाविवक्षायाः
फलं दर्शयति । कपिरन्तोदात्त इति । प्रातिपदिकस्वरिण । तेनेत्यादि ।

यस्मात् कपिशब्दोऽयं लुगन्तस्तेन बहुवचनमत्राश्रयत एव । ऋष्यणिति । ऋष्यन्वकेत्यादिना (४।१।११४) । यूनि य इजिति । अत इजित्त्वेन (४।१।१५) । पाञ्चालीति । जनपदशब्दात् षत्रियादजित्त्वे (४।१।१६८) । तदन्तात् पूर्ववन् डोप् । पाञ्चालेयीति । पूर्ववड् ढक् । एवं वार्षलेयी-
त्यत्रापि । शाकल्य इति । गर्गादित्वाद् यञ् । शाकल्यशब्दो जित्-
स्वरेणाद्युदात्तः । शणकबाभ्रवा इति । शणं करोतीति कै गै शब्द इत्यस्माद्
धातोरातोऽनुपसर्गं कः (३।२।३) । तेन प्रत्ययस्वरेण शणकशब्दोऽन्तोदात्तः ।
बाभ्रव इति । भोगुणः (६।४।१४६) । आर्चाभिन इति । प्रोक्तार्थे णिनिः ।
तस्मादध्येतर्यण् । तस्य प्रोक्ताल्लुगिति (४।२।६४) लुक् । एवमुत्तरत्रापि
प्रोक्तप्रत्ययान्तादध्येतप्रत्ययस्य लुग् वेदितव्यः । मुद्गलः कण्वादिरिति । गर्गाद्य-
न्तर्गणः । तदपत्यस्येति । मौद्गल्यस्य । मौद्गला इति । मौद्गल्यशब्दात्
कण्वादिभ्यो गोत्र (४।२।१११) इत्यण् । यस्येति चेत्यकारलोपः (६।४।१४८) ।
आपत्यस्य च तद्धितेष्वनातीति (६।४।१५१) यकारस्य । आर्चाभिः शब्दः
प्रत्ययस्वरेणान्तोदात्तः । कुन्तेः सुराद्रस्येत्यादि । कमु कान्तावित्यस्मात्
पूर्ववत् क्तिच् । बहुलवचनादुत्वम् । कुन्तिः । शोभनं राष्ट्रमस्येति सुराद्रः ।
कुन्तेरपत्यानि बह्वनि षष्ठेत्कोशलाजादाञ्ज्रड् (४।१।१७१) । सुराद्रस्या-
पत्यानि बह्वनि । जनपदशब्दादिनाञ् (४।१।१६८) । तयोस्तद्राजस्ये-
त्यादिना (२।४।६२) बहुषु लुक् । ततः कुन्तीनां निवासो जनपदः ।
तस्य निवास इति (४।२।६८) चातुरर्थिकोऽण् । तस्य जनपदे लुबिति
(४।२।८०) लुप् । कुन्तयश्च सुराद्राश्च कुन्तिसुराद्राः । एवं कुन्तेः
सुराद्रस्य चापत्येषु बहुषु तन्निवासे जनपदद्वन्दादयं भवति । कुन्तिशब्दश्चित्-
स्वरेणान्तोदात्तः । चिन्तिसुराद्रा इति । चिन्तिशब्दोऽप्यन्तोदात्त एव ।
सोऽपि चिति स्मृत्यामित्यस्मात् क्तिच्प्रत्ययान्तः । केचिदवन्तिकुन्तिशब्दौ
क्तिच्त्तौ च संज्ञाया मिति (३।३।१७४) क्तिच्प्रत्ययान्तौ व्युत्पादयन्ति ।
पचाद्यच्प्रत्ययान्ताविति । तद्धि ताडन इत्यस्मात् केवलादवपूर्वाच्च पचाद्यच् ।
वष्टि भागुरिरत्नोपमवाप्योरुपसर्गयोरित्यवशब्दाकारस्य लोपः । यजो लुक्
क्रियत इति । यजजोश्चेति (२।४।६४) । अविमत्तकामविद्या इति ।

मदी हर्ष इत्यस्माद्भिर्पूर्वाभिष्टा । विमत्तः । न विमत्तोऽविमत्त इति । तत्पुरुषे तुल्यार्थं इत्यादिना (६।२।२) पूर्वपदस्य प्रकृतिभावे कृते नञ्स्वरिणाद्युदात्तः । बह्वच इति । अनेन सूत्रैकदेशेन बह्वच इजः प्राच्यभरतेष्वित्येतत् सूत्रमुपलक्षयति (२।४।६६) । शलङ्कु शलङ्कुश्चेति । नडादिष्वेतत् पठ्यते । अस्यायमर्थः । शलङ्कुशब्दः फकमुत्पादयति शलङ्कादेशच्चापद्यत इति । बाभ्रवदानच्युता इति । बाभ्रोरपत्यं बाभ्रवः । अश्वत्तः । दानच्युतशब्दादिजो बह्वचो लुगिति पूर्ववत् । कठकालापा इति । कठशब्दः पचाद्यचि व्युत्पादितत्वादन्तोदात्तः । लोकाक्षस्यापत्यं लौकाक्षिः । तस्यच्छात्रा लौकाक्षाः । स्त्रीकुमारमिति । स्थायते (उण्, ४।६०५) ड्रुट् । तदन्ताद्विड्ढाणञिति (४।१।१५) डीप् । तत्र प्रत्ययस्वरिणान्तोदात्ताकारस्य यस्येति चेति (६।४।१४८) लोपः । अनुदात्तस्य च यतोदात्तलोप इति (६।१।१६१) डीप उदात्तत्वे कृते स्त्रीशब्दो हुप्रदात्तः । तस्यच्छात्रा मोदा इति । इजश्चेत्यण् (४।२।११२) । तथा पैपलादा इति । पिपलादस्यापत्यं पैपलादिः । तस्यच्छात्राः पैपलादाः । वत्सजरदिति । वृत्वद्विद्वह्निकमिकषिभ्यः स इति (उण्, ३।३४२) वदेः सः । अनेन वत्सशब्दोऽन्तोदात्तः । जीर्थ्येतेरहन् (३।२।१०४) । जरत् । तयोर्द्वन्द्वः । सौश्रुतपार्थवा इति । सुश्रुतस्य च्छात्राः सौश्रुताः । पृथोश्चच्छात्राः पार्थवा इति । उभयत्र तस्येदमित्यण् (४।३।१२०) । जराश्रुत् इति । जृषित्येतस्मात् षिट्भिदादिभ्योऽडित्यङ् (३।१।१०४) । जरा । तस्य प्रत्ययस्वरिणान्तोदात्तत्वम् । म्रियतेर् भुजिमृङ्भ्यां युक्तुप्रकाविति (उण्, ३।३०१) तुप्रक् । मृत्युः ।

३८ । महान्ब्रीह्यपराङ्गुष्ठीष्वासजाबालभारभारत-
हैलिहिलरौरवप्रवृद्धेषु ।

महच्छब्दोऽन्तोदात्त इति । वर्त्तमाने पृषद्वह्नन्महदित्यन्तोदात्तस्य (उण्, २।२४१) तस्योणादिषु निपातनात् । अथेह कस्मान्न भवति महतो ब्रीहर्महद्बीहिरित्यत आह तस्येत्यादि । एतच्च लक्षणप्रतिपदोक्तपरिभाषया

लभ्यते । अथ किमर्थं प्रवृद्धशब्द इह पठ्यते ? यावता निष्ठान्तोऽसौ । तत्र कर्मधारयेऽनिष्ठेति (६।२।४६) वक्ष्यमाणेनैव सिद्धमित्यत आह कर्मधारयेऽनिष्ठेत्यादि । तयैव हि परिभाषया श्रेण्यादयः कृतादिभिरिति (२।१।५८) तेन प्रतिपदोक्तेनायं समासः । तत्र कर्मधारयेऽनिष्ठेत्यनेन (६।२।४६) प्रकृतभावस्याविधिः । नच महाप्रवृद्ध इत्ययं प्रतिपदोक्तेन निष्ठान्तेन कर्मधारयः । तत्र यदि प्रवृद्धशब्दोऽत्र न पठ्यते तत्र परतः प्रकृतिभावो न स्यात् । तस्मात् तस्यैह पाठः क्रियते । योगश्चायं समासस्वरस्यापवादः ।

३६ । क्षुल्लकश्च वैश्वदेवे ।

क्षुधं लातीति क्षुल्ल इति । आतोऽनुपसर्गे क इति (३।२।३) कप्रत्ययः । तोलीति (८।४।६०) परसवर्णः ।

४० । उष्ट्रः साद्विवाभ्योः ।

उष्ट्रेः इन्प्रत्ययान्त इति । सर्वधातुभ्यः इन्नित्यस्मात् (उण्, ४।५।८८) इन्नित्यनुवर्त्तमान उषिखनिभ्यां किदित्त्वेवं (उण्, ४।६।०१) व्युत्पादितत्वात् ।

४१ । गौः सादसादिसारथिषु ।

गोः साद इत्यनेन वाक्यशेषेण गोसादशब्दस्य षष्ठीसमासत्वं दर्शयति । गां सादयतीति चेति । एतेनाप्युपपदसमासत्वम् । सदेर्विशरणार्थत्वात् । गोशब्दे कर्मण्युपपदे कृते गोसाद इति भवति । गोशब्दो गमेर्डीसिति (उण्, २।२।२५) डोस्प्रत्ययान्तत्वात् प्रत्ययस्वरैरान्तोदात्तः ।

४२ । कुरुगार्हपतरिक्तगुर्वसूतजरत्यश्लीलदृढरूपा पारिवड्वा तैतिलकद्रुःपण्यकम्बलो दासीभाराणाञ्च ।

अत्र कुरुगार्हपत इत्येवमादयः पण्यकम्बलपर्यन्ताः समस्ताः । तत्र कुरुगार्हपतरिक्तगुरु इत्येतावविभक्तिकौ । इतरे त्वसूतजरतीत्येवमादयः प्रथमैकवचनान्ताः । सा च प्रथमा सुव्यत्ययेन षष्ठ्याः स्थाने वेदितव्या । दासीभाराणामिति बहुवचनं गणस्य सूचनार्थम् । अतएवाह दासीभारादीनाञ्चेति । कुरुशब्दः कुप्रत्ययान्त इति । कुर्भञ्चेत्यतः (उण्, १।२२)

कुरित्यधिकृत्य कुरोरुच्चेति (उण्, १।२४) कुरुप्रत्ययान्तत्वेन व्युत्पादित-
 त्वात् । कुरुवृज्योर्गार्हपत इति वक्तव्यमिति । कुरुवृजिशब्दयोगार्हपतशब्द
 उत्तरपदे प्रकृतिभावो भवतीतिप्रतदर्शरूपं व्याख्येयमित्यर्थः । तद्वेदं
 व्याख्यानम् । कुरुशब्दस्य तावत् कुरुगार्हपत इति सूत्र एवोपादानाद्
 भविष्यति । वृजिशब्दस्यापि चकारस्येहानुक्तसमुच्चयार्थत्वादिति । वृजिशब्द
 आद्युदात्त इति । वृजेरिन् । इगुपधात् किञ्चेतिप्रवं (उण्, ४।५५८)
 व्युत्पादितत्वात् । रिक्तगुरुरिति । रिक्तगुरुशब्दस्य समानाधिकरणसमासतां
 दर्शयति । एवमसूता जरतीत्यनेनाप्यस्यासूतजरतीशब्दस्य । अश्लीला
 दृढरूपेत्यनेनाश्लीलदृढरूपशब्दस्य । न सूतत्वसूताशब्दोऽपि नञ्स्वरेणाद्यु-
 दात्तः । एवमश्लीलाशब्दोऽपि । न श्लीलाऽश्लीला । सिद्धादेराकृति-
 गणत्वान्नजिति । सिद्धादिभ्यश्चेति (५।२।६७) । प्राणिस्थादातो लजन्यतर-
 स्यामित्यतो (५।२।६६) लजित्यस्यानुवृत्तेः । कपिलकादित्वाच्च लत्वमिति ।
 कपो रोल इत्यत्र (८।२।१८) कपिलकादीनाञ्चोपसंख्यानमिति लत्व-
 स्योपसंख्यानात् । कथं पुनर्ज्ञायते श्रीर्यस्यास्ति तच्छीलशब्देनोच्यत इत्याह
 अश्लीलदृढरूपेत्यादि । न श्लीलमश्लीलमिति । अश्लीलशब्दस्यार्थः प्रतिषिध्यते ।
 तत्र यदि श्लीलशब्दस्य श्रीर्यस्यास्ति स इत्यर्थो न स्यादश्लीलदृढरूपेत्यत्र
 निःश्रीका नोच्येत । उच्यते च । ततो ज्ञायते श्रीमद्गुरु श्लीलशब्देनोच्यत
 इति । संस्थानमात्रेण शोभनेति । दृढत्वाच्च संस्थानस्य । श्रीरहितत्वाच्च
 संस्थानमात्रेण शोभना । मात्रशब्दः श्रीमत्ताया व्यवच्छेदकः । लावण्यरहिते-
 त्यनेन निःश्रीकेत्यस्यार्थं विस्पष्टीकरोति । पारि वडवेव पारिवड्वेति । केन
 पुनरत्र समासः ? नहीवार्थे समासस्य किञ्चिन्नक्षणमस्ति । अथापि
 कथञ्चित् समासः स्यादेवमपि सुपो धातुप्रातिपदिकयोरिति (२।४।७१)
 विभक्तिलोपः कस्मान्न भवतीत्याह निपातनादेवेत्यादि । तितिलिनोऽपत्य-
 मिति । एतेनापत्यार्थं तितिलिज्शब्दात् तद्वितोत्पत्तिमिह दर्शयति ।
 छात्रा वेति । तितिलिन इत्यपेक्षते । एतेनापि तस्येदमित्यत्रार्थं (४।३।१२०)
 तैतिला इति । पूर्ववदुपसंख्यानाद्विलोपः । यदन्तत्वादिति । अवद्यप्येति
 (३।१।१०१) यदन्तस्य निपातनात् । आद्युदात्त इति । यतोऽनाव

इतनेन (६।१।२१३) । पण्यकम्बलः संज्ञायां वक्तव्यमिति । पण्यकम्बल-
शब्दः संज्ञायां पूर्वपदप्रकृतिस्वरो भवतीति तदर्थरूपं व्याख्येयमित्यर्थः ।
तत्रेदं व्याख्यानम् । पूर्वेण्यतरस्यामित्यतो (६।२।२८) मण्डूकप्रुति-
न्यायेनान्यतरस्याग्रहणमनुवर्त्तते । सा च व्यवस्थितविभाषा । संज्ञायामेव
पण्यकम्बलशब्दः पूर्वपदप्रकृतिस्वरो भवति । नान्यत्रेति । अन्यत्र समासान्ती-
दास्तत्वमेवेति । ननु च पण्यशब्दोऽयं कृतप्रत्ययान्तः । तत्पुरुष इत्यादिना
(६।२।२) त्वस्मिन् पणितव्ये पूर्वपदस्य प्रकृतिस्वरेणैव भवितव्यम् । तत् कथं
समासान्तीदास्तत्वमित्याह प्रतिपदोक्ते हीत्यादि । कृतप्रत्ययाख्या अजातया
इति (२।१।६८) यः कृतप्रसमासः प्रतिपदोक्तस्तत्र द्वितीया कृतया (६।२।२)
इति पूर्वपदस्य प्रकृतिभावो विहितः । नचायं प्रतिपदोक्तः समासः ।
विशेषणं विशेष्येणेति (२।१।५७) सामान्येन विहितत्वात् । कुत एतत् ?
कम्बलशब्दस्य जातिशब्दत्वाद् । द्वितीया कृतया (६।२।२) इतनेन सूत्रैक-
देशेन तत्पुरुषे तुल्यार्थं इत्यादिकं (६।२।२) सूत्रमुपलक्षयति । दासीभार
इति । दासीशब्दः पूर्वमुक्तस्वरः । देवहृतिरिति । पचायजन्तत्वादन्तीदास्तः ।
ओषशब्दो घञन्तत्वादिति । उष दाह इत्यस्य घञि व्युत्पादितत्वात् ।
चन्द्रे माडो (उण्, ४।६६७) ङिटि त्रसिप्रत्ययान्तोऽयम् । मिथुनेऽसिः
पूर्ववच्च सर्वमिति (उण्, ४।६६२) इत्यतोऽसिप्रत्ययस्यानुवृत्तेः । चन्द्र-
शब्दस्तु रक्प्रत्ययान्तत्वादिति । स्फायितञ्चीत्यादिना सूत्रेण (उण्, २।१७०)
रक्प्रत्ययान्तत्वेन व्युत्पादितत्वात् । स सर्वां दासीभारादिषु द्रष्टव्य इति ।
दासीभारादेराकृतिगणत्वात् ।

४३ । चतुर्थी तदर्थे ।

तदर्थ इति । तस्मै इदं चतुर्थ्यन्तं तस्य योऽर्थं स्तदर्थं इत्यर्थः । कथं
पुनर्यूपशब्द आद्युदात्त इत्याह कुयुभ्यामित्यादि । पानीषिपिभ्यः पइत्यतः
(उण्, ३।३०३) पइत्यनुवर्त्तमाने कुयुभ्याञ्चेति (उण्, ३।३०७) यूपशब्दः
पप्रत्ययान्तो व्युत्पाद्यते । तत्र सुश्रुभ्यां निञ्जेत्यतो (उण्, ३।३०६) निदिति
वर्त्तते । तेनाद्युदात्तो भवति । दीर्घत्वं तु सुवो दीर्घञ्जेत्यतो (उण्, ३।३०५)

दीर्घग्रहणानुवृत्तेः । कलप्रत्ययान्त इति । वृषादिभ्यश्चिदित्यत्र (उण्, १११०६) कलस्तृपञ्चेत्यतः (उण्, १११०४) कलप्रत्ययानुवृत्तेः । रथशब्द आद्युदात्त इति । ङनिर्कुर्षिनीरमिकाशिश्वःकथन्निति (उण्, २११५८) कथन्प्रत्ययान्तत्वात् । वल्लीशब्दो ङीषः स्वरेणान्तोदात्त इति । ङोप्प्रत्ययस्तु गौरादित्वाद् वेदितव्यः । प्रकृतिविकारभाव इत्यादि । कथं पुनः सामान्येनोच्यमानः प्रकृतिविकारभावे लभ्यते ? पूर्ववदन्यतरस्यांग्रहणानुवृत्तेः । तस्य च व्यवस्थितविभाषात्वाद् वक्ष्यमाणज्ञापकात् ।

४४ । अर्थे ।

माहपितृशब्दावन्तोदात्ताविति । नष्टनेष्ट्रित्यादौ (उण्, २१२५२) षजन्तयो स्तयोर्निपातितत्वात् । लित्स्वरेण मध्योदात्त इति । देवात् तलिति (५१४;२७) तल्प्रत्ययान्तत्वात् । किमर्थं पुनरितत् ? न चतुर्थी तदर्थ इत्येवं (६१२।४३) सिद्धम् । अर्थशब्दोऽपि तदर्थमेवोत्तरपदं भवतीत्याह तदर्थविशेषा एवेत्यादि । एवं मन्यते । अर्थशब्दोऽपि वृत्तौ विशेषवाची भवतीति । युक्तञ्चेत् । तदा मात्रार्थमित्युक्ते मात्रादिभ्यो व्याहृत्तरूपं विशिष्टमेव मात्रार्थं वस्तु प्रतीयते । अश्ववास इत्यादिना ज्ञापकस्य प्रयोजनं दर्शयति ।

४५ । ते च ।

अश्वशब्द आद्युदात्त इति । कन्प्रत्ययान्तत्वात् । मनुष्यशब्दोऽन्तस्वरित इति । मनोर्जातावञ्ज्यतौ षुक् चेति (४।१।१६१) यत्प्रत्ययान्तत्वात् । परिशिष्टमन्तोदात्तमिति । तत् पुनर्गोशब्दस्तापसशब्दश्च । तत्र गमेर्ङोसिति (उण्, २।२२५) ङोप्प्रत्ययान्तत्वाद् गोशब्दः प्रत्ययस्वरेणान्तोदात्तः । तापसशब्दोऽप्यण्प्रत्ययान्तत्वात् । स हि तपःसहस्राभ्यां विनिनी (५।२।१०२) । अण् चेत्यण् प्रत्ययान्तो (५।२।१०३) वृत्तपाठ्यते । अथ गोरक्षितमिति । कथमिदमस्योदाहरणम् ? यावता गोभ्यो रक्षितमिति तादर्थ्ये चतुर्थी । तत्र हि योगत उत्तरपदेन भवितव्यमित्यत आह गोभ्यो रक्षितमित्यादि । नङ्गल गवार्थं रक्षित इत्येषोऽर्थो विवक्षितः । किं तर्हि ? गोभ्यो रक्षितं दीयते इत्येतदध्याहार्यम् । तस्मात् सम्प्रदान एषा चतुर्थी । तत् कुतस्तादर्थ्यम् ?

४६ । कर्मधारयेऽनिष्ठा ।

श्रेणिकृता इत्यादि । श्रेण्यादयः कृतादिभिरिति (२।१।५८) समासः । श्रेणिशब्द आद्युदात्त इति । नित्स्वरेण । स हि वीज्याज्वरिभ्यो निरित्यतो (उण्, ४।४८८) निरिति वर्त्तमाने वह्नियश्रुयुद्गुलाहात्वरिभ्यो निदित्येवं (उण्, ४।४८०) व्युत्पाद्यते । तेनाद्युदात्तः । पूगशब्दोऽन्तोदात्त इति । सुदिशोगंगाविति (उण्, १।१२५) बहुलवचनात् पूजोऽपि गक् । तेन प्रत्ययस्वरेणान्तोदात्तः । कृताकृतमिति । कृतञ्च तदकृतञ्चेति क्लेन मञ्ज्विविष्टेनानञिति (२।१।६०) समासः । एकदेशस्य कृतत्वात् कृतम् । तदैकदेशस्याकृतत्वादकृतम् ।

४७ । अहीने द्वितीया ।

हीनं त्यक्तम् । न हीनमहीनम् । कष्टशब्दोऽन्तोदात्त इति । क्तप्रतयान्तत्वात् प्रतयस्वरेण । कृच्छ्रगृहणयोः कष इतीट्प्रतिषेधः (७.२।२२) । बहुव्रीहिस्वरेणाद्युदात्त इति । त्रिशब्दो हि प्रातिपदिकस्वरेणान्तोदात्तः । तत्र बहुव्रीहौ प्रकृतेति (६।२।१) प्रकृतिस्वरे कृते बहुव्रीहिस्वरेण त्रिशकलशब्द आद्युदात्तः । ग्रामशब्दोऽपि आद्युदात्तएव । तथाह्यसा अर्त्तिसुसुहृष्टधुची-तरतो (उण्, १।१३७) मन्प्रतयेऽनुवर्त्तमानेऽवतेष्टिलोपञ्च (उण्, १।१३८) ग्रसेरा चेति (उण्, १।४०) मन्प्रतयान्तो वृत्तपाद्यते । कान्तारातीन इति । कान्तारमतीतवास्यक्तवानितपर्यः । कान्तारातीतशब्दोऽत्र हीनशब्द-वाची । द्वितीयानुपसर्ग इति वक्तव्यमिति । द्वितीयान्तमनुपसर्गे ज्ञान्ते प्रकृतिस्वरं भवतीति तदर्थरूपं व्याख्येयमितपर्यः । व्याख्यानं त्विहापि तस्यैवान्य-तरस्यांगृहणस्यानुवृत्तिं व्यवस्थितविभाषात्वञ्चाश्रित्य कर्त्तव्यम् ।

४८ । तृतीया कर्मणि ।

तत्पुरुषे तुल्यार्थं (६।२।२) इतिव सिद्धे पूर्वपदप्रकृतिस्वरे च कृत्-स्वरेण याथादिस्वरेण (६।२।१४४) बाधिते तत्प्रतिपादनार्थं वचनम् । अङ्घ्रित इति । कर्त्तृकरणे कृता बहुलमिति (२।१।३२) समासः । अङ्घ्रितोदात्तो व्युत्पादित इति । आङ्पूर्वाङ्गन्ते जनिघसिभ्यामिच्छिति

(उच्यते, ४।५।६८) वर्त्तमाने वातेर्द्धिञ्चेति (उच्यते, ४।५।७२) ङिदिति चाङ्गिञ्चिञ्चिभ्यां ऋस्वद्येत्त्वेनाहिरिषन्तो (उच्यते, ४।५।७६) व्युत्पादितः । केचिदाद्युदात्तमिच्छन्तीति । ते समाने स्थः स चोदात्त इत्युदात्तग्रहण- (उच्यते, ४।५।७५) मध्यनुवर्त्तयन्ति । रक्प्रत्ययान्त इति । स्नायितस्त्री-त्यादिना (उच्यते, २।१।७०) रक्प्रत्ययान्तत्वेन वृत्पादितत्वात् । महाराजष्ट-प्रत्ययान्त इति । राजाहःसखिभ्यश्चेति (५।४।८१) टच्प्रत्ययान्तत्वात् । दात्रलूना इति । धः कर्मणि द्वित्वनुवर्त्तमाने (३।२।१८१) दाम्नी-शसित्यादिना (३।२।१८२) द्वन्प्रत्ययान्तो दात्रशब्दो व्युत्पाद्यते । तेनाद्युदात्तः । सर्वत्र तयोरेव कृत्यक्तखलर्था इति (३।४।७०) कर्मणि क्तः ।

४६ । गतिरनन्तरः ।

प्रकृत इति । कुगतिप्रादय इति (२।२।१८) समासः । प्रादयोऽभि-वर्जिता आद्युदात्तगणे निपात्यन्ते । तेन प्रशब्द आद्युदात्तः । अभ्युद्गतमित्य-त्राभिप्रशब्दस्यानन्तरस्य न भवति । अत्रोच्छब्दस्य क्तान्तेन समासं क्त्वा पश्चादभिप्रशब्दस्योद्गतशब्देन समासः कर्त्तव्यः । अथवा कुगतिप्रादय इत्यत्र (२।२।१८) सुव्यङ्ग्यस्य निवर्त्तितत्वाद्नेकस्यापि समासो भवति । समुदा-हृत इति । अत्रापि समुदोरन्तरयोर्न भवति । कारकपूर्वस्य त्वित्यादि । दूरादागत इत्यत्राङ्गो गतिसमासे कृते सत्यनेन प्रकृतिस्वरः । तत उदात्तो भवति । ततो दूरादागत इति स्तोकात्मिकेत्यादिना (२।१।३८) पञ्चमी-समासः । तस्मिन् कृते गतिकारकोपपदात् कृदिति (६।२।१३८) वर्त्तमाने याद्यञ्जित्यादिनोत्तरपदस्यान्तोदात्तत्वं (६।२।१४४) विधीयते । स च गतिस्वरे सति विधीयत इति शिष्टत्वेन स एव भवति । पञ्चम्याः स्तोकादिभ्य इत्यलुक् (६।३।२) । अथ कथं समुद्गत इत्यादि प्रत्युदाहरण-मुपपद्यते ? यावता कृद्यङ्गणे गतिकारकपूर्वस्यापि यङ्गमिति (प, २८) गतिरिह निष्ठाग्रहणेनैव गृह्यते । एवञ्चानन्तर एव समुद्गत इत्यत्र समशब्दः । समुदाहृत इत्यत्रापि समुच्छब्दावित्यत आह अनन्तरग्रहणसामर्थ्यादिति । अनन्तरग्रहणेन हेतुवमर्थः क्रियते । समुद्गतमित्यादौ मा भूदिति । यदि

घटिभस्त्रियमिहान्नीयेत तदा हुप्रवृत्त इत्यादौ मतिरनन्तर एवेति व्यावर्त्तना-
भावात्तन्मन्तरग्रहणस्यप्रार्थकं स्वरम् । प्रकृतः कर्णं देवदत्त इति । आद्विकर्मणि
श्रावणः । कर्त्तरि चेति (३।२।१६) कर्त्तरि हि क्तप्रत्ययः ।

५० । तादौ च निति कृत्यतौ ।

प्रकर्त्तुमिति । तुमुन् । प्रकर्त्तेति त्वन्त इति । त्वजन्ताशङ्कां निरा-
करोति । क्तस्वरबाधनार्थमित्यादि । अव्ययस्वरापवादो गतिकारकोप-
पदात् क्कदिति (६।२।१३८) क्तस्वरः प्राप्नोति । अतस्तद्बाधनार्थं वचनम् ।
प्रजल्प्याक इति । जल्पभिद्येत्यादिना (३।२।१५५) षाकन् । त्वजन्त इति ।
त्वजन्ताशङ्कां निराकरोति । अथ निदृग्रहणं किमर्थम् ? प्रकृष्टमृष्टमृत्तिका
प्रवृत्तिकाइत्यत्र मा भूदिति चेत् ? नैतदस्ति । तथाहि यत्क्रियायुक्ताः प्रादय
स्तं प्रति गत्युपसर्गसंज्ञा भवन्ति । मृत्तिकाशब्दश्चायं नामधेयत्वात् क्रियावाची
न भवति । तेन तं प्रत्युपसर्गसंज्ञा नाख्येवेत्यत्र आह क्तदृग्रहणमित्यादि ।
कृतीत्यनेन संज्ञासम्बन्धकालो लभ्यते । तेन क्तसंज्ञावैलायां यस्तादिरित्येषो-
ऽर्थः सम्पद्यत इति क्तदृग्रहणमुपदेशताद्यर्थं भवति । क्तसंज्ञाप्रतिपत्ति-
कालस्योपदेशकालत्वात् । तस्मात् पुनरुपदेशे यस्तादिस्तदर्थं गतः क्रियत
इत्याह इहेत्यादि । यदि तदुपदेशग्रहणं ताद्यर्थं न क्रियेत तदा प्रलपितेत्यत्र
न स्यात् । इटा तादिताया विहृतत्वात् । यस्मिंश्च सतुरपदेशएव तादिर्भवतीति ।
यद्यप्युत्तरकालं तादिता विहन्यते तथापि भवतीत्यत्र । आगन्तुरिति । सितनि-
गमिमसीत्यादिना (उण्, १।६८) तुन्प्रत्ययः ।

५१ । तवै चान्तश्च युगपत् ।

अक्ष उदात्तो भवतीति । कथं पुनरुदात्तो भवतीतिप्रश्नो लभ्यते ?
नेहोदात्तग्रहणमस्ति । नञ्चापूर्वएव स्वरो विधीयते । किं तर्हि ?
गतिकारकोपपदात् क्कदिति (६।२।१३८) प्रकृतिभावेनादेर्यः स्वरः प्राप्नोति
सएव । सत् कथं प्रकृतेरिति वर्त्तते ? तत्रैवमभिसम्बन्धः क्रियते । तवै-
प्रत्ययान्तश्च यः प्राप्नोति सोऽन्वयश्च भवतीति । स चोदात्त एवेति सामर्थ्या-
दुदात्तो लभ्यते । युगपद्ग्रहणं पर्यायनिवृत्त्यर्थम् । अन्वेतवा इति ।

अनुपूर्वादेतेः क्त्यार्थे तवैकैन्वेत्यख्येन इति (३१४।१४) तवैप्रत्ययः । गुणः । परिपातवा इति । परिपूर्वात् पिवतेः । अमिचरितवा इति । अभिपूर्वाच्चरतेः । अभिरन्तोदात्त इति । प्रातिपदिकस्वरिण ।

पृ२ । अनिगन्तोऽञ्चतौ वप्रत्यये ।

वप्रत्यय इति । वकारः प्रत्ययो यस्य स तयोक्तः । प्राडित्यादि । प्राञ्चतीति ऋत्विगादिना (३।१।५८) जिनप्रत्ययः । स च वकारमात्र एव । ककारादीनामनुबन्धत्वात् । तेषाञ्चामैकान्तत्वात् । उगिदचामिति मुम् (७।१।७०) । एकवचने हल्ङ्गादि (६।१।६८) संयोगान्तलोपी (८।२।२३) । जिनप्रत्ययस्य कुरिति (८।२।६२) नकारस्य कुत्वं ङकारः । द्विवचन-बहुवचनयोस्तु स्तोत्रुना श्रुरिति (८।४।४०) श्रुत्वं ङकारः । उपसर्गाकारिण सहाकः सवर्णे दीर्घः (६।१।१०१) । पराङित्यादि । पराशब्द आद्युदात्तः । तेन स्वरितो वानुदात्तोऽपदादावितेग्र (८।२।६) विधिर्न भवति । प्रत्यङिति । अत्र प्रतिशब्दस्वेगन्तत्वात् प्रकृतिभावो न भवति । ननु च यथादेशे कृते सोऽप्यनिगन्तएव । स्थानिवद्भावादिगन्तव्यपदेशः । कृतेऽपि यथादेशे भविष्यतीत्यदोषः । स्वरविधौ स्थानिवद्भावः प्रतिषिध्यत इति चेत् ? नैतदस्ति । स्वरदीर्घयलोपेषु लोपाजादेशौ न स्थानिवत् (१।१।५८, वा) । अन्वसु स्थानिवदेवेत्तुक्तमेतत् । उदञ्चन इति । लुपट् । अत्राप्युक्तपदप्रकृति-स्वरएव भवति । चोरनिगन्तोऽञ्चतावित्यादि । चोरित्यनेन चावित्यनेन (६।१।२२२) यदन्तोदात्तत्वं विधीयते तदुपलक्षयति । चोरित्यस्यावकाशो (६।१।२२२) दधीचो यत्र गतिर्न भवति । अनिगन्तस्वरस्यावकाशो यत्राञ्च-तेरकारनञ्कारौ न लुध्येते घराङ् घराञ्चाविति । इहोभयं प्राप्नोति पदाचः पराचेति । अनिगन्तः स्वरौ भवति विप्रतिषेधेन । विप्रतिषेधशब्दस्तद्भा-व्याहार्यः ।

पृ३ । न्यधौ च ।

इगन्तार्थोऽयमारम्भः । उदात्तस्वरितयोरित्यादि । निरुदात्तः । उपसर्गा-चाभिवर्जमिति (फिट्, ७८) । तेन तदिकारस्थाने यो यथादेशः स उदात्त

यष् । तेनोदात्तस्वरितयोरित्यादिना ततः परमञ्चतेरकारः स्वरितो भवति ।
अध्वङित्वाद्दौ तु न भवति । आदेशाद्युदात्तत्वात् । यणादेश उदात्तयष्
न भवतीति क्त्वा ।

५४ । ईषदन्यतरस्याम् ।

समासस्वरापवादोऽयं योगः । ईषत्क्कार इति । ईषदकृतेति (२।२।७)
समासः । यदायं प्रकृतिभावो न भवति तदा समासान्तोदात्तत्वमेव भवति ।
ईषदमेद इतिप्रवमादौ क्तस्वरणव भवतीति । परत्वादितिभावः । आदि-
शब्देनेषत्कार इत्यादीनां ग्रहणम् । ईषददुःसुष्वित्यादिना (३।३।२६) खल् ।

५५ । हिरण्यपरिमाणं धने ।

हिरण्यपरिमाणं परिमाणवद् हिरण्यमित्यर्थः । इह तु तद्वाचिशब्दरूपं
गृह्यते । द्विसुवर्णधनमिति । सुवर्णशब्दो हिरण्यपरिमाणविशेषवाची । हे
सुवर्णे परिमाणमस्येति तद्धितार्थ इति (२।१।५१) समासः । तदस्य
परिमाणमिति (५।१।५७) प्राग्वतेष्टञ् (५।१।१८) । तस्याध्वर्णपूर्वेत्यादिना
(५।१।२८) लुक् । ततो धनशब्देन सह कर्मधारयः । द्विसुवर्णशब्दः समास-
स्वरिणान्तोदात्तः । बहुव्रीहावपीत्यादि । यद्वा द्विसुवर्णं धनं यस्येति बहुव्रीहिः ।
तदापि परत्वाद् विकल्पएव भवति । नतु बहुव्रीहौ प्रकृतेप्रतेष (६।२।१)
नित्यो विधिः । प्रस्यधनमिति । अयमपि कर्मधारयः । बहुव्रीहिर्वा ।
प्रस्यशब्दो भवति परिमाणम् । नतु हिरण्यस्य । किं तर्हि ? धान्यादेः ।
काञ्चनधनमिति । यदि परिमाणग्रहणं न क्रियेत तदा हिरण्यमितेप्रतावतुप्रत्य-
मान इहापि स्यात् । काञ्चनशब्दस्य हिरण्यवाचित्वात् । हिरण्यवाच्यपि
परिमाणवाची न भवतीति न भवतेष प्रसङ्गः । अयमपि समासस्वरापवादो
योगः ।

५६ । प्रथमोऽचिरोपसम्पत्तौ ।

अचिरोपश्लेष इति । अचिरकालसम्बन्ध इत्यर्थः । अस्यैवार्थं प्रसिद्ध-
तरार्थेन प्रदर्शयितुमाह अभिनवत्वमिति । प्रथमवैयाकरण इति । प्रथमस्य
वैयाकरणश्चेति पूर्वापरत्वादिना (२।१।५८) समासः । तत्र यत् तद्

देयाकरणत्वं व्याकरणस्याध्वेल्वम् । अनेनाचिरकालसम्बन्धोऽध्वेतुर्गम्यते । अभिनववैयाकरणादिनाऽचिरकालोपसम्पत्तिमुदाहरणे दर्शयति । आद्यो मुख्यो यः स इति । अनेनापि प्रत्युदाहरणविषयस्य प्रथमशब्दस्याग्यार्थताञ्च पक्षेऽचिरोपसम्पत्तेरभावञ्च । अयमपि समासस्वरापवादो योगः । एवमुत्तरेऽपि ।

५७ । कतरकतमौ कर्मधारये ।

किंयत्तदो निर्धारणे द्वयोरिकस्य उत्तरच् (५।३।२) । वा बङ्गनां जातिपरिप्रश्ने उत्तमजिति (५।३।२३) कतरकतमशब्दौ व्युत्पाद्येते । तेन तौ चित्स्वरेणान्तोदात्तौ । कतरकठ इति । कतरकतमौ जातिपरिप्रश्न इति (२।१।६३) समानाधिकरणसमासः । एतदर्थमपि कर्मधारयग्रहणं कस्मात् भवतीत्याह इह त्वित्यादि । कतरकतमशब्दयो हि यः प्रतिपदसमासः स एव लक्षणप्रतिपदोक्तपरिभाषया विज्ञायते । स च कर्मधारयएव । तस्मात् प्रतिपदोक्तत्वादेवैतत्समासस्य कर्मधारयत्वम् । तस्मान्नैतदर्थं कर्मधारय-ग्रहणमुपपद्यते ।

५८ । आर्य्यो ब्राह्मणकुमारयोः ।

आर्य्यब्राह्मण इति । आर्य्यश्चासौ ब्राह्मणश्चेति विशेषणसमासः । आर्य्य-शब्दो ऋदन्त इति । ऋह्लोर्ण्यदिति (३।१।२४) ऋति व्युत्पादितत्वात् । अन्तस्वरित इति । तित्स्वरेण । प्रत्युदाहरणे तु समासान्तोदात्तत्वमेव भवति ।

५९ । राजा च ।

राजब्राह्मणमिति । पूर्व्ववत् समासः । प्रत्युदाहरणेऽपि पूर्व्ववत् । राजशब्दः कनिन्प्रत्ययान्तत्वादाद्युदात्तः । पृथग्योगकरणसुत्तरार्थमिति । उत्तरो विधी राजशब्दस्यैव यथा स्यात् । आर्य्यशब्दस्य मा भूदिति ।

६० । षष्ठी प्रत्येनसि ।

राजः प्रत्येना इति । षष्ठा आक्रोश इति (६।३।२१) विभक्तेरशुक् ।

६१ । क्तो नित्यार्थे ।

नित्यशब्द आभीक्ष्ये । न कूटस्थे । कुत एतत् ? क्त इत्युच्यते । क्तश्च धातोर्विधीयते । धातुश्च क्रियावचनः । क्रियायाश्च कौटस्थ्यं नोपपद्यते । क्षणिकत्वात् क्रियायाः । तस्यास्तु पौनःपुन्याद्यपेक्षया युक्तमाभीक्ष्यम् । काला इति (२।१।२८) द्वितीयासमासोऽयमिति । द्वितीया तु कालाध्वनोरत्यन्तसंयोग (२।३।५) इति । अथवा कर्मस्थेव । कर्मसंज्ञा तु कालभावाध्वगन्तव्याः कर्मसंज्ञा ह्यकर्मणामिति (१।४।५१, वा) वचनात् । नित्यशब्द इत्यादि । अनेन ध्रुव उपसंख्यानमिति (४।२।१०४ वा) ने नित्यशब्दो व्युत्पाद्यतेऽवन्तः । ततश्च त्यपः पिच्छेनानुदात्तत्वाच्चेद्योदात्तत्वादाद्युदात्तो भवति । सततमिति । यदा कर्मणि क्त स्तदा थाथादिस्वरेणान्तोदात्त इति (६।२।१४४) । अयुक्तोऽयं पाठः । यदा हि कर्मणि क्त स्तदा गतिरनन्तर इति (६।२।४८) गतेः प्रकृतिभावे सत्याद्युदात्तेन सततशब्देन भवितव्यम् । तस्मात् सततमिति यदा भावे क्त स्तदा थाथादिस्वरेणान्तोदात्त (६।२।१४४) इत्यर्थं तत्रानवयवः पाठो वेदितव्यः । तथाहि सततशब्दोऽपि थाथादिस्वरेणान्तोदात्तः (६।२।१४४) । भावे हीयं निष्ठेति गतिस्वरो न भवतीत्युक्तम् । यदा तु कर्मणि क्त स्तदा तु गतिस्वरेण सततशब्द आद्युदात्त एव भवति । समो वा द्वितततयोरिति समो मकारलोपः । मुहूर्त्तप्रहसित इति । अत्र थाथादिस्वरण एव भवति । प्रहसित इति ह्रस्वरकर्मकत्वात् कर्त्तरि क्तः । समासस्वरे द्वितीयापूर्वपदप्रकृतिस्वरेण बाधिते सति थाथादिस्वरः प्राप्नोति । अतस्तदपवादो योगः ।

६२ । ग्रामः शिल्पिनि ।

सप्तमोनिर्दिष्टग्रहणप्रनुवर्त्तते । तेन शिल्पिनीत्यर्थग्रहणम् । ग्राम इति स्वरूपग्रहणमेव । ग्रामनापित इति । षष्ठीसमासः । समासस्वरापवादो योगः । एवमुत्तरोऽपि ।

६३ । राजा च प्रशंसायाम् ।

कर्मधारय इत्यादि । राजनापित इति । कर्मधारयोऽयं वा स्वात् षष्ठीतत्-

सुहृदो वा ? तत्र यदा कर्मधारयस्तदा राजशब्दस्य नापित उपचारेण वृत्तिः । उपचारस्तु राजगुणारोपनिबन्धनः । अतस्त्वेनैवोत्तरपदस्य प्रशंसा भवति । कथं पुनर्नाप्रितः षष्ठीसमासेन राजनापितशब्दे नोच्यत इत्याह राजयोम्यतया तस्येत्यादि । स हि स्वकर्मणि प्रवीणत्वाद् राजानं प्रति योग्यो भवति । अतोऽपि राजनापित इति षष्ठीसमासेनोच्यते । अत्र पक्षे तस्यैव योग्यतयोत्तरपदस्य प्रशंसा वेदितव्या ।

६४ । आदिरुदात्तः ।

आदिरित्यादिनाद्यधिकारस्यावधिं दर्शयति । उदात्त इत्यादिनाप्युदात्ताधिकारस्य ।

६५ । सप्तमीहारिणो धर्म्येऽहरणो ।

हारीत्यावश्यकं णिनिः । सप्तमीत्यनेन साहचर्याद् हारीति स्वरूपग्रहणं न भवति । अतएवाह हारिवाचिपूर्वपदमिति । धर्म्य इत्यत्रापि स्वरूपग्रहणं न भवति । अहरण इति प्रतिषेधाद् । अतएवाह धर्मवाचिनीति । आचारनियतमिति । आचारे नियतमिति । ततोऽन्यत्वाभावात् । आचारे नियतमाचारेण वा नियतमाचारनियतम् । यदाचारवशादवश्यककर्त्तव्यं तदाचारनियतं भवति । कथं पुनराचारनियतं धर्म्यमुच्यत इत्याह धर्मो ह्यनुवृत्त इत्यादि । अनुवृत्त इति । व्यवस्थित इत्यर्थः । तस्मादिति । धर्मादनपेतमिति । अनुगतमित्यर्थः । तेनेति । धर्मेण । प्राप्तमिति । लभ्यमित्यर्थः । उभयथाप्यर्थे नौ वयोधर्मैत्यादिना (४।४।८१) यत् । इतिकरणो द्विशब्दश्च हेतोः । यस्मादाचारविशेषो धर्म उच्यते यच्च तस्माद्धर्मादनपेतं यद्वा तेन प्राप्यं तद्धर्म्यम् । तेनाचारनियतं धर्म्यमित्युच्यते । संज्ञाया मिति (१।१।४४) सप्तमीसमास इति । यद्येवं विभक्ते लुक् प्राप्नोतीत्यत आह कारनाम्नि चेत्यादि । याज्ञिकाम्ना इत्यादौ तु षष्ठीसमासः । क्वचिदित्यादिना स्तूपेशाण इत्याद्युदाहरणेषु शाखादेर्देयस्याचारनियततां दर्शयन्नुत्तरपदस्य धर्म्यवाचित्वं दर्शयति याज्ञिकादीनामश्वादीति । क्वचिदयमाचारे व्यवस्थित इत्यनेन दातव्यमित्यनेन च सम्बन्धः । याज्ञिकादयो हि

हारिणः । ते देयमग्नादिकं स्वीकुर्वन्ति । स्तम्बेरम इति । स्तम्बकर्षणो रमिजपोरित्यच् (३।२।१३) । उपपदसमासः । तत्पुरुषे कति बहुलमिति (६।३।१४) विभक्तोरलुग् भवति । अत्र स्तम्बेरम इत्यत्र स्तम्ब इत्येतत् समस्यन्तम् । नतु रमशब्दो धर्म्यवाची । कर्मकरवर्धितक इति । अत्र कर्मकरो हारी भवति । स हि वर्धितकं (D) स्वीकरोति । नतु वर्धितकशब्दो धर्म्यवाची । नहि क्वचिदयमाचारो व्यवस्थितः कर्मकराय वर्धितको दातव्य इति । वड्वाया अयं वाड्व इति । तस्येदमित्यण् (४।३।२०) । वीजनिषेकादिति । गर्भाधानं वीजनिषेकः । अत्र वाड्वोऽश्वो हारी । स हि हरणं देयं स्वीकरोति । हरणं देयं धर्म्यम् । क्वचिदयमाचारो व्यवस्थितो येनाश्वेन वड्वायां गर्भ-आधीयते तस्य वीजनिषेकादुत्तरकालं शरीरपुष्ट्यर्थं योग्याशनादिकं दातव्यमिति । तेन हरणशब्दो धर्म्यवाची भवति । तथाप्य-हरण इति प्रतिषेधाद् न भवति । ततश्च क्तस्वरे प्राप्तेऽनो भावकर्मवचन (६।२।१५०) इत्युत्तरपदं ल्युङ्गन्तमन्तोदात्तं भवति । ननु च परत्वादेवायं स्वरो भविष्यति । तत् किमहरण इति प्रतिषेधेनेत्यत्र आह परोऽपीत्यादि । तेनेत्यादिना ज्ञापनस्य प्रयोजनं दर्शयति । वाड्ववहार्यमिति । ऋहलो-र्ण्यदिति (३।१।१२४) हरतेर्ण्यद् हार्यम् । तत् पुनस्तदेव ग्रहणम् । वाड्वस्य हार्यं वाड्वहार्यम् । तत्र यदि ज्ञापनार्थमनन्तरोक्तस्यार्थस्य हरणप्रतिषेधो न क्रियेत तदा परत्वाद् गतिकारकोपपदात् क्तदिति (६।२।१३६) क्तस्वरेणो-त्तरपदस्यान्तस्वरितत्वं स्यात् । अस्मिंस्तु सत्ययमेव हारिस्वरो भवति । स्तूपिशाण इत्यादौ यत्र समस्यन्तं पूर्वपदं तत्र समासस्यैत्यस्यापवादे (६।१।२२३) तत्पुरुषे तुल्यार्थ इत्यादिना (६।२।२) पूर्वपदप्रकृतिस्वरे प्राप्ते पूर्ववदाद्युदात्त-मिदमुच्यते । पूर्वपदानि च प्रायेणान्तोदात्तानि । तथाहि स्तूप समुच्छ्राय इत्यस्य चौरादिकस्य पचाद्यचि स्तूपशब्दो व्युत्पाद्यते । तेनासावन्तोदात्तः । समस्या सङ्केतदेशे विक्रतेऽन्तोदात्त एव भवति । एकादेश उदात्तेनोदात्त (८।२।५) इति । मकि मण्डन इत्येतस्मादुणादयो बहुलमित्युणादित्वम्

(D) वर्धितक ऋद्धनपिच्छविशेषः । स हि मूले स्थूलोऽपि सूक्ष्मवाहः । According to some, it is a sort of what is commonly called पैका ।

(३।३।१) नलोपश्च । तेन मकुटशब्द आद्युदात्तः । इल विलेखन इत्येतस्मात् खनो च चेति (३।३।१२५) घित्करणेनान्यसोऽपि घो भवतीति ज्ञापितत्वाद् घप्रत्ययः । तेन इलशब्दोऽन्तोदात्तः । ट् विदारण इत्यस्मात् शृदृभसोऽदिरिति (उण्, १।१२७) ट्णान्तेः शुग् ङ्ङश्चेति (उण्, १।१२८) इषच्छब्दो व्युत्पाद्यते । तेन सोऽप्यन्तोदात्तः । यान्निकाश्च इत्यादयः षष्ठीसमासाः । तत्र समासस्वरै प्राप्ते हारिवाचिनः पूर्वपदस्याद्युदात्तत्वं यथा स्यादित्येवमर्थमिदम् । अत्र च पूर्वपदानामुत्तरपदानाञ्चासमासावस्थायाम् यः स्वरः स नाख्यायते । समासे कृते तस्य प्रयोगसमवायित्वात् । नापि समासे कृते तस्य प्राप्तिरस्ति । स प्रकृतिभावेन तस्मिन् प्राप्ते सतीदमारभ्यत इत्यस्वार्थस्य प्रदर्शनार्थमाख्यायते । अतएव च पूर्वत्रापि नाख्यातः ।

६६ । युक्ते च ।

युक्तः समाहितः कार्य्यं तत्पर इत्युच्यते । गोवक्त्रव इति । अधिकारनाम । सोऽस्यास्तीति वप्रकरणेऽन्त्येभ्योऽपि ट्श्यत इति (५।२।१०८, वा) वप्रत्ययः । गवां वक्त्रव इति षष्ठीसमासः । अत्रापि समासस्वरएव प्राप्ते पूर्वपदाद्युदात्तत्वं विधीयते । गोमणिन्द इति । मणिं ददातीत्यातोऽनुपसर्गे कः (३।२।३) । तत्पुरुषे कृति बहुलमिति (६।३।१४) विभक्तेरलुक् । ततो गवां मणिन्द इति षष्ठीसमासः । अत्रापि समासस्वरएव प्राप्तेऽयं विधिः । गोसंख्य इति । गां सञ्चष्ट इति समि ख्य इति (३।२।७) कः । उपपदसमासः । गतिकारकोपपदादिति (६।२।१३८) कृत्स्वरै प्राप्ते पूर्वपदस्योदात्तार्थमिहापि वचनम् । ननु च परत्वात् थाथादिस्वरः (६।२।१४४) प्राप्नोति । तस्माद् गोवक्त्रवादी कथमिदं वचनमिति ? युक्तस्वरं कृत्स्वरएव बाधेत । एवं तर्हि पूर्वविप्रतिषेधो वक्तव्यः । परशब्दस्येष्टवाचित्वात् । गोवक्त्रव इत्येवमादयः समासाः सर्वे युक्तवाचिन इति दर्शयन्नाह युक्त इति समाहित इत्यादि । अनेन युज समाधावित्यस्य निष्ठायां युक्त इत्येतद् दर्शयति ।

६७ । विभाषाध्यक्षे ।

अध्यक्षशब्दोऽपि समासे युक्तवाच्येव । तत्र पूर्वेण नित्यमाद्युदात्तत्वे

प्राप्ते विभाषेयमारभ्यते । आद्युदात्तत्वेन मुक्ते समासान्तोदात्तत्वमेव भवति ।
गवामध्यञ्च इति षष्ठीसमासः ।

६८ । पापञ्च शिल्पिनि ।

पापमिति स्वरूपग्रहणम् । शिल्पिनीत्यत्रार्थग्रहणम् । अर्थग्रहणं
किमर्थम् ? ग्रामशिल्पिनीत्यत्र शिल्पिग्रहणादर्थग्रहणं प्रसिद्धम् । अत इहाप्यर्थ-
ग्रहणं विज्ञायते । नित्यं समासस्वरे प्राप्ते विकल्पेन पूर्वपदस्याद्युदात्तत्वं
विधीयते । तेन मुक्ते समासस्वरएव भवति । अथेह कस्मान्न भवति पापस्य
नापित इत्यत आह पापशब्दोऽस्योक्तः । तस्मात् षष्ठीसमासे न भवति ।
प्रतिपदोक्ते हि समासे सति लक्षणप्रतिपदोक्तपरिभाषया (प, ११४)
तस्यैव ग्रहणं भविष्यति । नान्यस्य ।

६९ । गोदान्तेवासिमाणवब्राह्मणेषु क्षेपे ।

गोत्राधिकारादन्यत्र गोत्रग्रहणे लौकिकं गोत्रं गृह्यत इत्युक्तम् । लोके
चापत्यमात्रे प्रसिद्धम् । तेनेह तस्य ग्रहणम् । नतु पारिभाषिकस्यैव ।
अन्तेवासी शिष्यः । तत्रान्तेवासिग्रहणादर्थग्रहणं प्रसिद्धम् । अत इहाप्यर्थ
एव गृह्यते । न स्वरूपम् । माणवब्राह्मणयोः स्वरूपमेव । मनोरयं माणवः ।
अस्मादेव निपातनासत्त्वम् । अबाधकान्यपि निपातनानि भवन्तीति पक्षे
मानव इत्यपि भवन्ति । ब्राह्मणोऽयं ब्राह्मणः । यस्त्वपत्ये कुत्सिते मूढे
मनोरौत्सर्गिकः स्मृत इति (४।१।१६१, वा) माणवकशब्दो व्युत्पाद्यते
यश्च ब्राह्मणोऽपत्यं ब्राह्मण इत्यर्थे ब्राह्मणशब्दस्तयोर्गौत्रग्रहणेनैव सिद्धम् ।
क्षेपो निन्दा । जङ्घावात्स्य इति । सुप्सुपेति समासः । कथं पुनरत्र क्षेप
इत्याह यो जङ्घादानमित्यादि । जङ्घादानं किमप्याचारनियतं देयमुच्यते । तद्
ददान्यहमित्यतोऽभिप्रायेण वात्स्यः सम्पद्यते । वात्स्योऽहमित्यभ्युपगच्छति
यःस जङ्घावात्स्य इतिप्रवं निन्द्यते (E) । अवात्स्यस्यापि सतो जङ्घादानं
प्रति वात्स्यत्वाभ्युपगमात् । वात्स्यशब्दोऽयं गर्गादिः । भार्यासौत्रुत इति ।

(E) आह्लादी यत्र वात्स्यागमिष पादप्रचालनादिकं क्रियते तत्र यद्यवात्स्यः सन् वात्स्योऽहमिति
ब्रवाण सान्नाभाय यतते स एवं चिप्यते ।

सुश्रुतोऽपत्यं सौश्रुत इत्यण् । भार्याप्रधानं सौश्रुतो भार्यासौश्रुतः ।
 समानाधिकरणाधिकारे शाकपार्थिवादीनामुपसंख्यान (२।१।६६, वा)
 सुत्तरपदलोपश्चेति समासः । सुश्रुतस्य भार्याप्रधानतयेत्यनेन समानाधिकरणे-
 नात्र समास इति दर्शयति । सुश्रुतोऽपत्यमित्यनेनापि सौश्रुतस्याण्प्रत्ययान्त-
 त्वम् । वशाब्राह्मणकृतेय इति । तेनैवोपसंख्यानेन समासः । अत्रापि वशाप्रधान-
 तया ब्रह्मकृतापत्यस्य क्षेपः (F) । कुमारीदाक्षा इति सुप्सुपेति समासः ।
 एवं कम्बलचारायणीया इत्यत्रापि । दाक्षिणा प्रोक्तं दाक्षं शास्त्रम् । इज-
 श्चेत्यण् (४।२।११२) । दाक्षमधीयते तद्देसीति वा पुनरण् । तस्य
 प्रीक्षाङ्गुगिति (४।२।६४) लुक् । चरशब्दो नडादिः । चरस्यापत्यं
 चारायणः । तेन प्रीक्तं चारायणीयम् । वृहाच्छः (४।२।११४) । तदधीत
 इति (४।२।५६) पूर्ववदण् । पाणिनिना प्रोक्तं पाणिनीयम् । ततः
 पूर्ववदध्येत्यर्थण् । तस्य च लुक् । कुमार्यादिलाभकामा इति । आदिशब्देन
 कम्बलौदनादीनां ग्रहणम् । अत्रापि सुप्सुपेति समासः । तेनैवोप-
 संख्यानेन वा कुमारीलाभकामा दाक्षाः कुमारीदाक्षाः (G) । भिक्षामाणव
 इति । पूर्ववत् समासः । भिक्षालाभकामो माणवो भिक्षामाणवः । दासी-
 ब्राह्मण इति । दास्याः कामयिता ब्राह्मणो दासीब्राह्मणः । एवं वृषली-
 ब्राह्मणः । भयब्राह्मण इति (H) । कर्तृकरणे कृता बहुलमिति (२।१।३२)
 बहुलवचनादकृतापि समासः । तृतीयेति (२।१।६०) योगविभागाद्वा ।
 दासीश्चोत्रिय इति । दासीब्राह्मण इत्यनेन तुल्यम् । समासस्वरूपवादो
 योगः ।

७० । अङ्गानि मैरये ।

अङ्गशब्दोऽयं कारणवाची । आरम्भकं यत् तदङ्गमुच्यते । अङ्गानीति
 बहुवचनं स्वरूपविधिनिरासार्थम् । सुरावर्च्यं मद्यं मैरयमित्यभिधीयते ।

(F) वशा वन्त्या भार्येत्यर्थः ।

(G) दक्षादिप्रोक्ते षट्के श्रद्धायामसत्यामपि धे कुमार्त्यादिलाभकामाणां प्रवर्तने त एवं चित्यन्ते ।

(H) धो ब्राह्मणः सन् समाजश्रुतिराजदण्डादिभयैव ब्राह्मणाचारमनुष्ठितिं नतु श्रद्धया स एवं
 निन्दते ।

गुह्यमैरियो मधुमैरिय इति । षष्ठीसमासः । गुह्यविकारस्य मैरियस्य गुह्यो-
ऽङ्गमिति । तत्कारणत्वात् । अयमपि समासस्वरापवादो योगः ।

७१ । भक्ताख्यास्तदर्थेषु ।

आख्याग्रहणं स्वरूपविधिनिरासार्थम् । ननु च बहुवचनादेव स्वरूप-
विधिर्न भविष्यति । नैतदस्ति । बहुवचनं ह्येतदर्थस्यैव बहुत्वमाचक्षीत
बह्वर्थवृत्तिर्यो भक्तशब्द इति । अपिच बहुवचनेन स्वरूपविधौ बाधितेऽन्नादय
एव ये भक्तशब्देन समासार्थपर्यायास्ते गृह्येरन् । ननु भक्तविशेषवाचिनो
भिन्नादयः । आख्याग्रहणे तु स्वरूपविधौ बाधिते बहुवचनेन तद्विशेषाणां
ग्रहणं सम्पद्यते । तस्माद् इदं तदर्थम् । तच्छब्देन भक्ताख्यानामर्थी निर्दिश्यते ।
भिन्नाकंस इत्येवमादयश्चतुर्थी तदर्थार्थ इति (२।१।३६) चतुर्थीसमासाः ।
ननु च प्रकृतिविकृतिग्रहणं तत्र चोच्यते । नचेह प्रकृतिविकारभावः ।
सत्यमेतत् । इदमेव तु वचनं ज्ञापकं भक्ताख्यायां तादर्थ्यमात्रे चतुर्थी
समस्यत इति । समशनं समाश इति । अश भोजन इत्यस्मात् संपूर्वाद् भावे
घञ् । क्रियामात्रमुच्यत इति । मात्रशब्देन भक्तव्यवच्छेदं करोति । अत्र
पूर्वपदमन्तोदात्तमिति । भिन्नाशब्दो गुरोश्च हल (३।३।१०३) इति
भिन्नेरप्रत्ययं कृत्वा व्युत्पाद्यते । आणाशब्दोपि अत्रै पाक इत्यस्मात् क्तप्रत्ययम् ।
तेन द्वावपि प्रत्ययस्वरिणान्तोदात्तौ । बहुव्रीहौ प्रकृत्येति (६।२।१)
प्रकृतिभावे नान्तोदात्तावेव भवतः । समासस्वरापवादो योगः ।

७२ । गोविडालसिंहसैन्धवेषूपमाने ।

उपमानशब्दोऽयं गवादिभिः प्रत्येकमभिसम्बध्यते । अन्यथैकवचनान्तस्य
बहुवचनान्तेः समानाधिकरणेन विशेष्यविशेषणभावं न स्यात् । अथवा
सुबुध्यत्यये बहुवचनस्यैव स्थान इदमेकवचनं द्रष्टव्यम् । धान्यशव इति ।
गोरतद्धितलुकीति (५।४।८२) टच् समासान्तः । अत्र चित्स्वरे प्राप्ते
पूर्वपदस्याद्युदात्तत्वं विधीयते । भिन्नाविडाल इतग्रवमादौ समासस्वरे ।
उपमानार्थोऽपीत्यादि । योऽयमन्तोदाहरण उपमानार्थः सम्भवति स तत्र
योजयितव्यः । यथाप्रसिद्धि चेति । यस्योपमानस्यार्थस्य च यथा लोम्नि

प्रसिद्धिः स तथा योजयितव्यः । तत्र दिङ्मात्रमुपमानार्थयोजनस्य दर्शयितु-
माह गवाकृति गीसंस्थानम् । तथा सन्निवेशितं गोर्यत्संस्थानं तेन
सन्निवेशितं व्यवस्थापितं धान्यगवशब्देनोच्यते । तुल्याकृतित्वात् । एवमन्यत्रापि
यत् किञ्चित् सादृश्यं योज्यम् । यथा गोरचनाविशेषावयवानामेवं यस्य
हिरण्यस्य तद्विरण्यं हिरण्यगवशब्देनोच्यते । यथा विडाला अल्पप्रमाणा
स्तथाहि भिक्षा । यथा वा विडालाः क्वचिद् भवन्ति न सर्वत्र तथा भिक्षापि ।
एवं आणविडालयोः सादृश्यमेवंजातीयकं योजयितव्यम् । सिंहाकृत्या
सन्निविष्टं तृणं तृणसिंहः । यथा वा सैन्यं शुकमेवं सक्तुः सक्तुसैन्यवः ।
एवं पानसैन्यवः ।

७३ । अके जीविकार्थे ।

अक इति प्रत्ययग्रहणम् । तत्र प्रत्ययग्रहणपरिभाषया (प, २४)
तदन्तस्य ग्रहणं विज्ञायत इत्याह अकप्रत्ययान्त उत्तरपद इति । जीविका-
वाचिनोति । जीविका जीवकः । तद्वाचिनोत्यर्थः । जीविकाशब्दे ह्यर्श
आदे राकृतिगणत्वान् (५।२।१२७) मत्वर्थीयाकारान्तः सूत्र उपात्तः ।
अतएव वृत्तौ दन्तलेखनादिभिर्येषां जीविका त एवमुच्यन्त इत्याह ।
दन्तलेखक इति । लिखेर्बुल् । षष्ठीसमासः । षष्ठी पुनः कर्तृकर्मणोः
कृतीति (३।२।६५) कर्मणि । अवस्करशोधक इति । शुध शोधकर्मणीत्य-
स्मात्प्रन्तास्बुल् । रमणीयकारक इत्यत्रापि करोतेः । रमणीयकर्त्तेति ।
पूर्ववत् समासः । अत्र गतिकारकोपपदात् कृदिति (६।२।१३८) प्रकृतिभावे-
नोत्तरपदमन्तोदात्तम् । इक्षुभक्तिकामित्यादि । पर्थ्यायाहर्ण्योत्पत्तिषु ण्वुजिति
(३।३।१११) भक्षयतेर्बुच् । अत्र षष्ठीति (२।२।८) समासलक्षणेनैव समासः ।
अत्रापि पूर्ववदुत्तरपदमन्तोदात्तम् । कृत्स्वरापवादो योगः । एवमुत्तरत्रापि
योगाः । युक्तारोह्यादयश्चेत्यतः (६।२।८१) प्राक् कृत्स्वरापवादो वेदितव्यः ।

७४ । प्राचां क्रौडायाम् ।

प्राग्देशवर्तिनां क्रौडैति । एतेन प्राग्यग्रहणमिह न विभाषार्थं किञ्च
क्रियाविशेषणमिति दर्शयति । उद्दालकपुष्पभञ्जिकेत्यादि । उद्दालकपुष्पादिषु

कृद्योगे कर्मणि षष्ठी । जीवपुत्रप्रचायिकेति । अत्रापि प्रपूर्वाच्चिनोतेः संज्ञायां षुल् । पूर्ववत् समासः । लित्स्वरिणोत्तरपदं मध्योदात्तम् । तत्र पुष्पप्रचायिकेति । षष्ठीत्यनेनैवात्र (२।२।८) समासः । चित्स्वरिणोत्तरपदं मध्योदात्तम् ।

७५ । अणि नियुक्ते ।

ह्रस्वधार इति । कर्मण्यण् (३।२।१) । किमर्थं पुनरिदम् ? यावता युक्तोऽभिमतः । तद्वाची न भवति । नियुक्तोऽधिकृत इत्यादि । युक्ते चेत्यनेन (६।२।६६) हि यः कर्त्तव्ये युक्तः समाहित स्तस्य पूर्वपदस्याद्युदात्तत्वम् । तेनाधिकृतवाचिनि न सिध्यति । तस्मादधिकृतच्छत्रादिषु यः सहनियुक्तोऽभिप्रेतः स च कस्मिंश्चिच्छत्रधारणे तत्परो न भवति । तेनच्छत्रधार इत्यादि समासो यादृशो युक्ते चेत्यत्र (६।२।६६) युक्तोऽभिमत स्तद्वाची न भवति । नियुक्तोऽधिकृत इत्यनेन युजिर् योग इत्यस्य निष्ठायां नियुक्त इत्येतद्रूपमिति दर्शयति । काण्डलाव इति । अत्र काण्डलवनक्रियां प्रति कर्त्तृत्वमात्रं गम्यते । नाधिकृतत्वम् । तेनैष स्वरो न भवति ।

७६ । शिल्पिनि चाकृजः ।

अनियुक्तार्थं वचनम् । अकृज इति शिल्पिविशेषे प्रतिषेधं वक्ष्यामीत्येवमर्थञ्च । तन्तुवाय इति । वेज् तन्तुसन्तान इति । तत्कून् वयतीति ह्वावामश्चेत्यण् (३।२।२) । आतो युक् चिण्कृतोरिति युक् (७।३।३३) । अयस्कार इति । अतः कृकमीत्यादिना (८।३।४६) विसर्जनीयस्य सकारः । प्रत्युदाहरणेषु कृत्स्वर एव भवति ।

७७ । संज्ञायाञ्च ।

७८ । गोतन्तियवं पाले । (I)

गोपाल इति । पा रक्षणे । पूर्ववदण् । अनियुक्तार्थं आरभ्य इति । नियुक्तोऽणि नियुक्त (६।२।७५) इत्यनेनैव सिद्धत्वात् । गोरञ्च इति । रञ्च पालने ।

७६ । णिनि ।

पुष्पहारीति । पुष्पाणि हरतीति हरतेर्द्रते (३।२।८०) बहुलमाभीक्ष्ण्ये इति वा (३।२।८१) णिनिः । (J)

८० । उपमानं शब्दार्थप्रकृतावेव ।

शब्दार्थप्रकृताविति । शब्दार्थः प्रकृति र्यस्मिन्निति बहुव्रीहिः । उपमानं नियम्यत इति । यत एवकार स्ततोऽन्यत्वावधारणं भवति । इह च शब्दार्थ-प्रवृत्तेरेवकारः । तस्मादुपमाननियमो भवति । अतस्तन्नियम्यते । उद्-क्रोशीति । क्रुश आह्वान इत्यस्मात् कर्त्तर्युपमान (३।२।७९) इति णिनिः । णिनिनैव सादृश्यस्योक्तत्वाद् वृत्ताविवशब्दो न प्रयुज्यते । ध्वाङ्गरावीति । क् शब्दे । पूर्वलक्षणाम्णिनिः । खरनादीति । णद अव्यक्ते शब्दे । उपमानग्रहणमित्यादि । यद्युपमानग्रहणं न क्रियेत तदा पूर्वस्य योगस्यास्य च विषय-विभागो न ज्ञायेत । यदि योगविभागकरणसामर्थ्याद् विषयान्तरमस्य कल्पेत तथापीष्टो विषयविभागो न ज्ञायेत । उपमानग्रहणे तु सति पूर्वस्य सामान्यं विषयः । अस्य तु विशेष उपमानमिति विषयविभागो निश्चयित । तेन विषयविभागार्थमुपमानग्रहणम् । वृकधञ्चीति । वञ्चु प्रलम्भने । वृक-प्रेञ्चीति । ईत्त दर्शने प्रपूर्वः । अत्र कृत्स्वर एव भवति । प्रकृतिस्वर एवेत्यादि । यदि प्रकृतिग्रहणं न क्रियेत तदा शब्दार्थात् परो यो णिनि स्तदन्त उत्तरपद इत्येवं विज्ञायेत । ततश्च गर्दभोच्चारी कोकिलाभिव्याहारीत्यस्यापि स्यात् । भवति ह्यत्रापि धातूपसर्गसमुदायाच्छब्दार्थात् परो णिनिः । अतस्तदन्त-मुत्तरपदम् । तस्मादिह मा भूदिति प्रकृतिग्रहणं क्रियते । तेनेह न भवति । प्रकृतिग्रहणे सति यत्रोपसर्गनिरपेक्षा प्रकृतिरेव केवलः शब्दार्थस्तत्र भवि-तव्यम् । यश्चात्र धातुरुपसर्गात् परो नासौ शब्दार्थः । चरतेरुपसर्ग-निरपेक्षस्य गत्यर्थत्वात् । हरतिश्च हरणार्थत्वात् । यद्वा योऽत्र शब्दार्थो धातूपसर्गसमुदायो न तस्मास्मिने विधानम् । यदि पूर्वैणैव सिद्धे नियमार्थं

(J) पुष्पहारीत्युदाहरणं मुद्रितकाशिकायां परस्मिन् स्वे दक्षम् । एतच्च मुद्राकरप्रमादादिवेति प्रसिभाति ।

वचनमेवं सति सिद्धे विधिरारभ्यमाणो नियमाय भवतीत्यनर्थकमेवकारकरण-
मित्त्वाह एवकारकरणमित्यादि । असति ह्येवकार उपमानएव शब्दार्थ-
प्रकृतावित्त्वमवधारणं स्यात् । ततश्च शब्दार्थप्रकृतिरेव नियम्येत शब्दार्थ-
प्रकृतौ यदि भवत्युपमानएव भवति । नानुपमान इति । ततश्चानुपमाने न
स्यात् । तस्मादुपमानावधारणं यथा स्यादित्त्वमर्थमेवकारः क्रियते । किं
कारणमित्याह शब्दार्थप्रकृतौ वित्यादि । तुशब्दो हेतौ । तस्मात् शब्दार्थ-
प्रकृतावुपमानमनुपमानञ्चाद्युदात्तं भवति । तस्मादुपमानावधारणार्थमेव-
कारकरणम् । उपमाननियमे हि सति शब्दार्थप्रकृतेरनियतत्वात् तत्राविशेषेण
सर्वस्याद्युदात्तत्वं लभ्यते । सिंहविनर्दीति । उपमानस्योदाहरणम् ।
पुष्कलजल्पीति । अनुपमानस्य । पुष्कलजल्पीत्यत्र व्रते (३।२।८०) बहुल-
माभीक्ष्ण्य इति (३।२।८१) वा णिनिः ।

८१ । युक्तारोह्यादयश्च ।

युक्तारोहीत्यादिषु यत्र कृदन्त मुत्तरपदं तत्र कृत्स्वरापवादो योगः ।
अन्धेषु तु समासस्वरापवादः । युक्तारोहीतेष्वमादिष्वागतप्रहारीत्येवंपर्यन्तेषु
रुह जन्मनि युध संप्रहारे वक्षु प्रलम्बने टुणदि समृद्धौ हृञ् हरणे प्रपूर्वं इतेष्वभ्यो
धातुभ्यो यथायोगं युक्तागतपूर्वभ्यः सुष्यजातौ णिनिस्माच्छीत्य इति (३।२।७८)
णिनिः । यद्येते णिन्यन्तास्तत् किमर्थमिह पठ्यन्ते ? यावता णिनीत्यनेनैव
(६।२।७६) सिद्धमित्यत्र आह णिनीत्यस्यैवोदाहरणार्थं (६।२।७८) पठ्यन्त
इति । पूर्वोत्तरपदेत्यादिना केषाञ्चित्कालेन तेषामिह पाठस्य प्रयोजनान्तरं
दर्शयति । पूर्वोत्तरपदयोर्नियमोऽर्थो येषां ते तथोक्ताः । यत्र युक्तादीन्धेव
पूर्वपदान्यारोह्यादीन्धेव चोत्तरपदानि तत्रैव यथा स्यादित्थिह मा भूत्
ध्वाङ्कारोही वृत्तारोहीत्यत्रान्यत् पूर्वपदम् । युक्ताध्यायीत्यत्रान्यदुत्तरपदम् ।
इङ् अध्ययन इत्यस्माणिनिः । आगतमत्स्या इति । विशेषणसमासः ।
क्षीरहोतेति । क्षीरस्य होता । अस्मादेव निपातनात् षष्ठीसमासः ।
याजकादित्वाद्वा । इ इतेरतस्मात् षच् । भगिनीभर्त्सेति । अयमपि
पूर्ववत् षष्ठीसमासः । भृञस्तृच् । ग्रामगोधुगिति । दुहेः क्तिप् ।

दादीर्घातोर्धः (८।२।३२) । एकाचो बभ्रौ भषित्वादिना (८।२।३७)
दकारस्य धेकारः । भ्रलाच्छगोऽन्त इति (८।२।३८) षकारस्य गकारः ।
तस्य धावसान इति (८।२।५६) चर्त्वं ककारः । त्रिरात्र इति । तिस्त्रे
रात्रयः समाहृता इति समाहारे द्विगुः । षडःसर्वैकदेशेत्वादिनाच् (५।४।८७)
समासान्तः । एकश्रितिपादिति । पादस्य लोपोऽहस्यादिभ्य (५।४।१३८)
इत्यकारलोपः (K) । ननु चैकशब्दोऽयमिन्भौकापशस्यतिमर्चिभ्यः क्विति
(उच, १।३२०) कन्प्रत्ययान्तो नित्स्वरेणाद्युदात्तः । तत्रैकः श्रितिः
पादोऽस्येति बहुव्रीहिः । तत्र कृते प्रकृतिभावेनैव (६।२।१) सिद्धमिहा-
द्युदात्तत्वम् । ततो नाद्यं इहास्य पाठेनेत्यत आह एकः श्रितिः षादोऽस्येति ।
द्विपदे बहुव्रीह्यावेष दोषः स्यात् । नचायं द्विपदः । किं तर्हि ? त्रिपदः ।
अत्र पादशब्द उत्तरपदे परत स्तद्धितार्थोत्तरपद इति (२।१।५१) पूर्वपदयो
रेकश्रितिशब्दयोस्तत्पुरुषसंज्ञा भवति । यद्येवं ततः किमित्यत आह
तस्येत्वादि । तस्येति तत्पुरुषसंज्ञकस्यैकश्रितिशब्दान्तोदात्तत्वं प्राप्तमिति
समासस्येत्यनेन (६।१।२२३) । इतिकरणो हेतौ । यस्मात् तस्यान्तोदात्तत्वं
प्राप्तं तस्मात् तस्याद्युदात्तत्वं विधीयते । ततो नापार्थक्य एकश्रिति-
पाच्छब्दस्येह पाठ इत्यभिप्रायः । कस्मात् पुनस्तस्यान्तोदात्तत्वं प्राप्नोति ?
बहुव्रीहिस्वरेणैव हि परत्वादन्तोदात्तत्वं बाधित्वा युक्तं भवितुमित्याह
निमित्तस्वरबलीयस्वादिति । निमित्तपदं द्विगोस्त्रिपदबहुव्रीहिः । तत्र हि
कृते द्विगुरुत्तरपदे परतः पूर्वपदयो र्भवति । यच्च यस्मिन्त् सति भवति तत्
तस्य निमित्तम् । तस्य निमित्तस्य बहुव्रीहिस्वरो निमित्तस्वरः । तस्माद्
बलीयस्वं निमित्तस्वरबलीयस्त्वम् । पञ्चमीति (२।१।३७) योगविभागात्
समासः । तदेतदुक्तं भवति । तस्माद् बहुव्रीहिस्वरात् समासान्तोदात्तत्वस्य
बलीयस्त्वम् । तस्मात् तत् प्राप्नोतीति । बलीयस्वं तु तस्य सतिश्रिष्टत्वात् ।
तद्धि बहुव्रीहिस्युदात्तत्वे सति भवति । तस्मात् सति श्रिष्टस्य बलीयस्त्व-
मुक्तम् । वक्ष्यमाणप्रापकाहा निमित्तस्वरबलीयस्त्वम् । एवमपीत्यादि ।

एवमपि त्रिपदे बहुव्रीहौ कल्पमानेऽपि । नार्थ एतेनेति । एकश्रिति-
पाच्छब्देनेह भवति नार्थः । कस्मादित्याह इगन्तेत्यादि । त्रिपदे हि
बहुव्रीहावेकश्रितिशब्दयोरुत्तरपदे यः समासः संख्यापूर्वी द्विगुरिति
(२।१।५२) द्विगुसंज्ञः स इगन्तश्च भवति । ततश्चेगन्ते द्विगावित्याद्युदात्त-
त्व' (६।२।२८) सिद्धम् । ततो नार्थ एतेन । एवं तर्हीत्यादिनैकश्रिति-
पाच्छब्दपाठस्य ज्ञापकत्वं दर्शयति । किं पुनस्तज्ज्ञापयतीत्याह एतदित्यादि ।
तेनेत्यादिना प्रयोजनं दर्शयति । यद्येषोऽर्थो न ज्ञाप्यते तेन द्वौ श्रितौ
पादावस्येति त्रिपदे बहुव्रीहौ कृते तत्र चीत्तरपदे परतः पूर्वपदयो द्विगौ
सतीगन्ते द्विगाविति (६।२।२८) पूर्वपदप्रकृतिस्वरे कृते तिशब्दो द्विश्रिति-
पादित्यत्रोदात्तः स्यात् । अस्मिंस्त्वर्थे ज्ञापित इगन्ते द्विगावित्येष (६।२।२८)
स्वरो न भवति । तस्मिंश्चासति समासस्वरेण तिशब्द उदात्तो भवति ।
निमित्तस्वरबलीयस्त्व' न स्यात् । ततश्च त्रिपदे हि बहुव्रीहौ परत्वात्
समासस्वरं बाधित्वा बहुव्रीहिस्वरएव भवति । ततस्तेनैव सिद्धत्वादेकश्रिति-
पाच्छब्दस्येह पाठो न क्रियेत । कृतश्च । तस्मात् स एव ज्ञापयति निमित्त-
स्वरबलीयस्त्वमिति ।

८२ । दीर्घकाशतुषभाष्टवटं जे ।

कृत्स्वरापवादो योगः । कुटीज इति । कुट्यां जात इति सप्तम्यां
जनेर्ङ इति (३।२।८७) डप्रत्ययः ।

८३ । अन्यात् पूर्वं बद्धचः ।

अयमपि कृत्स्वरापवादो योगः । दग्धजानीति । अत्र कृत्स्वरएव
भवति ।

८४ । ग्रामेऽनिवसन्तः ।

निवसन्तशब्दोऽयमौणादिको गृह्यते । जृविश्रिभ्यां भ्रजिति वर्त्तमाने
(उण् ३।४०६) तृभूवह्विसिभासिसाधिगतिमण्डिजिनन्दिभ्यश्चेति (उण्,
३।४०८) वसेर्निर्पूर्वाज् भ्रच् । निवसतीति निवसन्तः । केचिच्छतन्तस्य
वसच्छब्दनस्य ग्रहणं वर्णयन्ति । मल्लग्राम इति । षष्ठीसमासः । देवग्राम

इति । वाटकपरिच्छिन्ने गृहसमुदाये ग्रामशब्दो वर्तते । तस्माद् देवस्वामिक इत्यर्थः । एतेन स्वस्वामिभावसम्बन्धा या सात्र षष्ठी समस्यते । नतु क्रियावास-सम्बन्धेति दर्शयति । अन्यथा देवशब्दःपूर्वपदं निवसन्तवाच्येव स्यादित्यभिप्रायः । दाच्यादयो निवसन्ति यस्मिन्नित्यादिना प्रत्युदाहरणे पूर्वपदस्य निवसन्त-वाचित्वं दर्शयति ।

८५ । घोषादिषु च ।

समासस्वरापवादो योगः । एवमुक्तेऽपि । न भूताधिकसञ्जीवित्यादेः (६१२।८१) सूत्राद् ये योगास्ते समासस्वरापवादा द्रष्टव्याः । दान्निघोष इत्येवमादयः षष्ठीसमासाः । यान्यत्रेत्यादि । कथं पुनरेतन्नभ्यते ? यावता-ऽनिवसन्त इति प्रकृतमित्यत आह अनिवसन्त इति । अपर इत्यादि । तेषां मतेन यान्यत्र निवासनामधेयानि तेषु निवसद्वाचीन्यपुत्रदात्ता भवन्ति ।

८६ । छात्रादयः शालायाम् ।

यदा शालान्त इत्यादि । विभाषा सेनासुरेत्यादिना (२।४।२५) शालान्तस्य तत्पुरुषस्य विभाषा नपुंसकत्वमुक्तम् । इह च शालाशब्दस्य स्त्रीलिङ्गस्य ग्रहणम् । तत्र यथा समासो नपुंसकलिङ्गो न भवति तथा तत्पुरुषे शालायां नपुंसक इत्यनेन (६।२।१२३) परत्वादुत्तरपदाद्युदात्तत्वेन भवितव्यमिति कस्यचिद्भ्रान्तिः स्यात् । अतस्तन्निरासाय यदा शालान्त इत्यादे र्ग्रन्थस्योपन्यासः । यो नपुंसकलिङ्गः शालान्ततत्पुरुषो न भवति सोऽस्याव-काशश्चात्रिशाला ऐलिशालेति । यश्च नपुंसकलिङ्गो न छात्रादिपूर्वपद स्तत्पुरुषः स शालायां नपुंसक इत्यस्यावकाशः (६।२।१२३) ब्राह्मणशालं चतृथशालमिति । इहोभयं प्राप्नोति च्छात्रिशालमिति । पूर्वविप्रतिषेधेनाय-मेव स्वरो भवति ।

८७ । प्रस्थेऽष्टङ्गमकर्वादीनाम् ।

प्रस्थशब्दो यदि व्युत्पाद्यते षडर्थे कविधानं स्यात्प्राप्यधिहनिगुध्यर्थ-मिति (३।३।५८ वा) तदा थाथादिस्वरे (६।२।१४४) प्राप्ते । अथ न व्युत्पाद्यते तदा समासान्तोदात्तत्वे । इन्द्रप्रस्थ इत्यादयः षष्ठीसमासाः ।

८८ । माखादीनाञ्च ।

८९ । अमहन्नर्वं नगरेऽनुदीचाम् ।

सुन्ननगरमित्यादयोऽपि षष्ठीसमासाएव । किमर्थं प्राचामित्येवं नीत्थेत । लघु द्वि प्राचामिति वचनमनन्तीचामिति वचनात् । नैवं शक्यम् । मध्यदेशनगरे विराटनगरमित्यत्र न स्यात् । पूर्वपदाद्युदात्तत्वे प्राप्ते प्रतिषेधोऽयमुच्यते । न समासएव भवति ।

९० । अर्मे चावर्णं द्वाचत्राच् ।

९१ । न भूताधिकसञ्जीवमद्राशमकञ्जलम् ।

मद्राशमग्रहणमित्यादि । उभयत्रापि द्वाच् त्रयजिति च प्राप्तिरस्ति । तस्मात् सङ्घातार्थं विगृहीतार्थञ्च वचनम् । कथं पुनः संघातविगृहीतार्थत्वं लभ्यते ? एकशेषं कृत्वा मद्राशम इति निर्देशात् । मद्राशमा च मद्राशमानौ चेत्येकशेषः । एकशेषे सति मद्रशब्दस्य केवलस्य मद्रशब्दस्य च संघातस्य प्रतिषेध उपपद्यते । आद्युदात्तस्य प्रकरणमित्याद्युदात्तप्रकरणम् । प्रक्रान्तं तत्र द्विवोदासादीनां कृन्दस्याद्युदात्तो भवतीत्येतदर्थरूपं व्याख्येयमित्यर्थः । व्याख्यानं तु युक्ते चेत्येवमादौ (६।२।६६) येऽस्मिन् प्रकरणे चकारा स्तेषामन्यतमस्यानुक्तसमुच्चयार्थतामाश्रित्य कर्त्तव्यम् ।

९२ । अन्तः ।

९३ । सर्वं गुणकार्त्स्न्ये ।

गुणकार्त्स्न्य इति । गुणकार्त्स्न्यं गुणस्य सर्वत्र भावः । सर्वश्चेत इति । पूर्वकालैकेत्यादिना (२।१।४८) समानाधिकरणसमासः । अत्र समुदाय-गुणस्य सर्वत्र भावः । नतु तदवयवे तत्र सर्वशब्दो वर्त्तते इति गुणकार्त्स्न्यस्य वृत्तिर्भवति । परमश्चेत इति । कथं पुनरत्र सुखकार्त्स्न्ये परमशब्दो वर्त्तते ? यावतासौ प्रकर्षवाची । अन्तश्च प्रकर्षः । अन्यच्च सुखकार्त्स्न्यमित्यत्र आद्य आश्रयव्याप्तेरित्यादि । इतिकरणो हेतौ । यस्मादाश्रयव्याप्त्या परमत्वसुखकर्षे भवति । नान्दशः । एवं हि तस्मिन्कर्षे उपपद्यते क्वदि

सर्वमात्रयं व्याप्नोति । तस्माद् गुणकार्त्स्न्य इह परमशब्दो वर्त्तते ।
 सर्वसौवर्णः सर्वराजत इति । सुवर्णस्य विकारः सौवर्णः । राजतस्य विकारो
 राजतः । नात्र गुणकार्त्स्न्यम् । किं तर्हि ? आतियुक्तस्य विकारविषयं
 कार्त्स्न्यम् । सर्वं हि विकारद्रव्यं प्रकृतिभावेन व्याप्नोतीति द्रव्यकार्त्स्न्यमिह ।
 तत्र च सर्वशब्दो वर्त्तते । सर्वेषां श्वेततरः सर्वश्वेत इति । अत्र गुणकार्त्स्न्ये ।
 क्वं पुनरत्र समासः ? यावता पूरणगुणसृष्टितेत्यादिना (२।२।११)
 गुणवचनेषु षष्ठीसमासः प्रतिषिद्धः । अथापि कथञ्चित् समासः स्यादेवमपि
 श्वेततरशब्देन समासे कृते सर्वश्वेततरमिति वक्तव्यमित्यत आह गुणात्
 तरेण समास इत्यादि । औपसंख्यानिकाविह समासतरलोपाविति दर्शयति ।
 समासस्वरापवादो योगः । एवमुत्तरेऽपि योगाः । न ह्यस्तिनफलकमार्देया
 इत्यतः (६।२।१०१) प्राक् समासस्वरापवादो वेदितव्यः ।

६४ । संज्ञायां गिरिनिकाययोः ।

अञ्जनागिरिरित्येवमादयः षष्ठीसमासाः । अञ्जनभञ्जनशब्दयोर्वनगिर्याः
 संज्ञायामिति (६।३।११७) दीर्घत्वम् । श्रापिण्डिमौण्डिशब्दाविजसौ ।
 चिखिन्निशब्दो मत्वर्थीयेनिप्रत्ययान्तः ।

६५ । कुमार्यां वयसि ।

हृहकुमारीति । विशेषणं विशेष्येणेति (२।१।५७) समासः । जरत्-
 कुमारीति । जरती चासौ कुमारी चेति पूर्वकालेत्यादिना (२।१।४६)
 समासः । उभयत्र पुंवत् कर्मधारयेत्यादिना (६।३।४२) पुंवद्भावः । ननु
 च कुमारीशब्दः प्रथमे वयसि वर्त्तते । तथाहि वयसि प्रथम इति (४।१।२०)
 ङीवत्त विहितः । हृहजारतीशब्दौ चरमे वयसि वर्त्तते । तत्कथमिह
 सामानाधिकरणमित्यत आह कुमारीशब्दः पुंसा सहसंप्रयोगमात्रमुपप्रयुक्त
 इति । असंप्रयोगः असम्बन्धः । तस्मात्प्रवृत्तिनिवृत्तिसमुदायावयवः सामान्ये
 प्रवृत्तः । कुमारीशब्दो यथा हृहादिभिर्बयोविशेषवचनैर्विशेष्यते तदा तैः
 सामानाधिकरणो भवति । वयोविशेषोऽन्त्यं वयः । कथं पुनर्विशेषवचनं
 सामान्ये वर्त्तते ? वयोग्रहणसामर्थ्यात् । क्विह हृहकुमारीशब्दः प्रथमे वयसि

वर्त्तते वयोग्रहणमनर्थकं स्यात् । यत्र कुमारीशब्दः प्रयुज्यते प्रथमवयोवाची तत्र नियोगतो वयो गम्यत एवेति किं वयोग्रहणेन ? तस्माद् वयोग्रहण-सामर्थ्याद् यथोक्तेन प्रकारेण वयःसामान्ये प्रवर्त्तते । वयोग्रहणेन हि तस्माद् विशेषादपनीयासौ सामान्यवृत्तिराश्रीयते । तच्च वय इह गृह्यत इति । यत्र वर्त्तमानो विशेषवचनैः सह समानाधिकरणो भवति तच्च वयो गृह्यते । चशब्दादन्यच्च यौवनाधीनकुमारत्वमेवेति । न प्रथमवय इत्यर्थः । परम-कुमारीति । अत्र समासात् पूज्यमानता । पूज्यमानत्वं तु दर्शनीयत्वात् । दर्शनीया कन्त्येत्यर्थः । नह्यत्र समासो वयोऽभिधानपरः । नापुत्रत्तरपदं वयःसामान्ये वर्त्तते ।

६६ । उदकेऽकीवले ।

मिश्रमिति । द्रव्यान्तरसंपृक्तमित्यर्थः । गुडमिश्रमिति । शाकपार्थि-वादित्वादुत्तरपदलोपिसमासः । शीतोदकमिति । विशेषणसमासः । पूर्व-पदमत्र गुणोपसर्जनमुदकं ब्रूते । उत्तरपदमपि जालुपसर्जनम् । तथैव तेनैकमेव वस्तु जातिगुणाभ्यामुच्यत इति केवलोदकवाचिसमासः ।

६७ । द्विगौ क्रतौ ।

गर्गत्रिरात्रादयः षष्ठीसमासाः । तिसृषां रात्रीणां समाहारस्त्रिरात्रः । अहःसर्वकदेशित्यादिनाच् (५।४।८७) समासान्तः । अतिरात्र इति । रात्रिमतिक्रान्त इति प्रादिसमासः ।

६८ । सभायां नपुंसके ।

गीपालसभमित्येवमादयोऽपि षष्ठीसमासाः । सभाऽराजामनुष्यपूर्वेति (२।४।२३) (L) नपुंसकत्वम् । राजसभा ब्राह्मणसभेत्यत्रामनुष्यपूर्वेति प्रतिषेधान्नपुंसकता न भवति । अथेह कस्मान्न भवति रमणीया सभास्य ब्राह्मणकुलस्य रमणीयसभमित्यत्र आह प्रतिपदोक्तमित्यादि । लक्षणप्रतिपदोक्त-परिभाषया यत् प्रतिपदोक्तं नपुंसकं तदिह गृह्यते । नचेह तथाविधं ।

नपुंसकत्वम् । अत्र त्वभिधेयवलिङ्गवचनानि भवन्तीति ब्राह्मणकुलस्याभिधेयस्य
नपुंसकत्वात् समासस्य नपुंसकत्वम् । न तत् प्रतिपदोक्तम् ।

६६ । पुरे प्राचाम् ।

ललाटपुरमित्येवमादयः षष्ठीसमासाः ।

१०० । अरिष्टगौड़पूर्वं च ।

अरिष्टपुरं गौड़पुरमित्येतावपि षष्ठीसमासावेव । पूर्वग्रहणं किमिति ?
एवं मन्यते । अरिष्टगौड़ादयोरिति वक्तव्यम् । एवमपुत्र्यमानेऽरिष्टगौड़ादयोः
पुरशब्द उत्तरपदेऽन्तोदात्तत्वं सिध्यत्येवेति । इहापि यथा स्यादिति । यदि
पूर्वग्रहणं न क्रियेत तदारिष्टं अत्रितस्तस्य पुरमरिष्टश्चितपुरमिति । गौड़ानां
भृत्या गौड़भृत्याः । तेषां पुरं गौड़भृत्यपुरमित्यत्र न स्यात् । अत्र पूर्वपद-
मरिष्टश्चितशब्दो गौड़भृत्यशब्दश्च । नत्वरिष्टगौड़शब्दौ । पूर्वग्रहणे तु सति
बहुव्रीहिलभ्यते । अरिष्टगौड़ादी पूर्वी यस्मिन् समासे सोऽरिष्टगौड़पूर्वं इति ।
तेनारिष्टश्चितपुरं गौड़भृत्यपुरमित्यत्रापि यदुत्तरपदं तस्याप्यन्तोदात्तत्वं
भवत्येव । अत्रापि ह्यरिष्टशब्दो गौड़शब्दश्च पूर्वः । पूर्वश्चायमवयववचनः ।

१०१ । न हास्तिनफलकमार्देयाः ।

१०२ । कुसूलकूपकम्भशालं बिले ।

कुसूलबिलमित्येवमादयः षष्ठीसमासाः । समासस्वरापवादो योगः ।
एवमुत्तरेऽपि बहुव्रीहौ विश्वं संज्ञायामित्यतः (६।२।१०६) प्राग् योगः
समासस्वरापवादा वेदितव्याः ।

१०३ । दिक्शब्दा ग्रामजनपदाख्यानचानराटेषु ।

पूर्वेषुकामशमीति । दिक्संख्ये संज्ञायामिति (२।१।५७) समासः ।
एवमपरेषुकामशमीत्यत्रापि । पूर्वकृष्णसृष्टिकेति । पूर्वा चासौ कृष्णसृष्टिका
चेति पूर्वापरेत्यादिना (२।१।५८) समासः । एवमपरकृष्णसृष्टिकेत्येव-
मादावपि । अधिराममधिकृत्य कृतो ग्रन्थ आधिरामम् । अधिकृत्य कृतं
ग्रन्थ इत्यण् (४।३।८७) । अथ यथा चानराटे रूपग्रहणं तथा ग्रामादिविधि-
कस्मान्न भवति ? अर्थप्रधानत्वान्निर्देशस्य । शब्दप्रधाने हि निर्देशस्य

स्वरूपग्रहणं भवतीत्युक्तम् । इह चानराट एव शब्दप्रधानो निर्देशः । आत्मादि-
 प्यर्थप्रधान एव । अथ शब्दग्रहणं किमर्थम् ? न दिनित्त्वोच्चेत्स्वत आह
 शब्दग्रहणमित्यादि । असति हि शब्दग्रहणे पूर्वाधिरामम्भूषायातमित्त्वत्र न
 स्यात् । कस्मात् ? इह कालवाची पूर्वशब्दः । दिग्वाचिशब्दग्रहणे सति
 दिक्शब्दमात्रग्रहणं भवति । तस्मात् कालवाचिनोऽपि दिक्शब्दस्य परिग्रहो
 यथा स्यादित्येवमर्थं शब्दग्रहणम् ।

१०४ । आचार्योपसर्जनश्चान्तेवासिनि ।

आचार्योपसर्जनश्चेति । सुपां सुर्भवतीति (७।१।३८) सम्येकवचनस्य
 स्थाने प्रथमैकवचनम् । एतच्चान्तेवासिनिविशेषणम् । आचार्योपसर्जनान्तेवासि-
 वाचिन्त्युत्तरपद इति । आचार्य उपसर्जनं प्रधानं यस्यान्तेवासिनः स
 तद्योक्तः । आचार्योपसर्जनश्चान्तेवासी चाचार्योपसर्जनान्तेवासी । तं वक्तुं
 शीघ्रं यस्मिन्तरपदस्य तदाचार्योपसर्जनान्तेवासिवाचि । पूर्वपाणिनीया इति ।
 पूर्वापरित्यादिना (२।१।५८) समासः । पाणिनेराचार्यस्यान्तेवासिनः
 पाणिनीयाः । अत्रान्तेवासिनः प्राधान्येनोच्यन्ते प्रत्ययान्तेन । आचार्यस्य
 तद्विशेषणत्वादुपसर्जनभावेनेत्याचार्योपसर्जनान्तेवासिवाच्युत्तरपदं भवति ।
 पूर्वकाशकत्वात् इति । कशकत्स्यस्येमे काशकत्वाः । औत्सर्गिकोऽण् ।
 पूर्वपाणिनीयं शास्त्रमिति । पाणिनिना प्रोक्तं पाणिनीयम् । अत्राचार्योप-
 सर्जनशास्त्रवाच्युत्तरपदम् । नत्वाचार्योपसर्जनान्तेवासिवाचि ।

१०५ । उत्तरपददृष्टौ सर्वञ्च ।

उत्तरपददृष्टाविति । उत्तरपदाधिकारविहिता इद्विद्वत्तरपददृष्टिः ।
 इह तु तद्वदुत्तरपदं गृह्यते । तमेवार्थं दर्शयितुमाह उत्तरपदस्येत्येवमित्यादि ।
 कथं पुनरुत्तरपददृष्टावित्युच्यमान एषोऽर्थः शक्यते विज्ञातुम् ? तदुच्यते ।
 उत्तरपदं स्मर्यते । स्मरितेनाधिकारो लभ्यते । तेनोत्तरपदस्येधिकृत्य या
 विहिता इद्विस्तस्यास्तावद् ग्रहणं विज्ञायते । पूर्वपदस्येदमन्तोदासत्वं
 विधीयते । पूर्वपदञ्च सम्बन्धि शब्दत्वादुत्तरपदमुपस्थापयति । नच इद्विमात्र
 उत्तरपदमुपपद्यत इति सामर्थ्याद् इद्विशब्दसाहचर्यादुत्तरपदं इद्विसुप-

लक्षयति । तेनोत्तरपदाधिकारे वृद्धिमत्युत्तरपद एष स्वरो भवतीति विज्ञायते । सर्वपाञ्चालक इति । पूर्वकालैकेत्यादिना (२।१।४८) समासः । पूर्वपाञ्चालक इत्यादौ पूर्वापरित्यादिना (२।१।५८) । जनपदलक्षणो वुञ्-प्रत्यय इति । धन्वयोपधाद् वुञ्जित्यनुवर्त्तमाने (४।२।१२१) जनपदसद्वध्धो-ञ्चेत्यतो (६।१।१२४) जनपदग्रहणे चावृद्धादपि बहुवचनविषयादित्यनेन (४।२।१२५) वुञ् । सुसर्वाङ्गादित्यादि । सर्वपाञ्चालक इति । सुसर्वाङ्गा-ज्जनपदस्येत्युत्तरपदवृद्धिः (७।३।१२) । पूर्वपाञ्चालक इत्यादौ तु दिशो-ऽमद्राणामिति (७।३।१३) । एषा चीत्तरपदाधिकारविहिता । तत्र चीत्तर-पदस्येत्यनुवृत्तेः (७।३।१०) । किं पुनःकारणमुत्तरपदाधिकार उत्तरपद-ग्रहणेन लक्ष्यत इत्येवं विज्ञायत इत्याह अधिकारलक्षणादित्यादि । यद्युत्तर-पदग्रहणेनोत्तरपदाधिकारो लक्ष्येत तदा वृद्धिमात्रवत्युत्तरपदे वैतद् वुञ्जो ह्युदात्तत्वं भवतीत्युक्तं स्यात् । तथाच सर्वभासः सर्वकारक इत्यत्रापि स्यात् । अधिकारलक्षणे तु न भवति । नह्युत्तरपदाधिकारविहिता वृद्धिः । भास्य दीप्तौ । भासत इति भासः । पचाद्यच् । करोतीति कारकः । ण्वुल् । अचो ज्ञितीति (७।२।११५) वृद्धिः । सा चीत्तरपदाधिकारविहिता न भवति ।

१०६ । बहुव्रीहौ विश्वं संज्ञायाम् ।

पूर्वपदप्रकृतिस्वरत्वेनाद्युदात्तत्वं प्राप्तमिति । बहुव्रीहौ प्रकृत्येत्यादिना (६।२।१) । विश्वे च ते देवा विश्वदेवा इति विशेषणसमासः । तत्पुरुषो-ऽयम् । अत्र समासान्तोदात्तत्वमेव भवति । विश्वदेव इति । अत्र पूर्वपद-प्रकृतिस्वरत्वेनाद्युदात्तत्वमेव भवति । विश्वशब्दस्य कान्प्रत्ययान्तस्य नित्-स्वरेश्चाद्युदात्तत्वम् । विश्वामित्र इति । बहुव्रीहौ विश्वं संज्ञायामिति पूर्वपदादन्तीदात्तस्यावकाशो विश्वदेवो विश्वयशा इति । संज्ञायां मित्राजिनयो- (६।२।१६५) रित्युत्तरपदान्तोदात्तत्वस्यावकाशः कुलमित्त्रं कुलाजिनमिति । विश्वामित्रो विश्वामित्र इत्यत्रोभयं प्राप्नोति । संज्ञायां मित्राजिनयो- रित्येतत्तु भवति (६।२।१६५) । विप्रतिषेधेन ।

१०७ । उदराश्वेषुषु ।

हृकस्योदरमस्य हृकोदरः । दाम उदरे यस्येति दामोदरः । हरिरश्वो यस्येति हर्ष्यश्वः । यौवनमेवाश्वो यस्य स यौवनाश्वः । शोभनो वर्णो रेषां ते सुवर्णाः । सुवर्णाः पुङ्खा येषामिषूणां ते सुवर्णपुङ्खाः । सुवर्णपुङ्खा इषवो यस्य स सुवर्णपुङ्खेषुः । महान्त इषवो यस्य स महेषुः । आत्महत इत्यात्वम् (६।३।४६) । अत्र पूर्वपदानां बहुव्रीहौ प्रकृत्येति (६।२।१) प्रकृतिभावः । यत्र स्वरे प्राप्तेऽयं विधिरारब्धः स आस्थायते । कृदाधारार्चिकलिभ्यः कडत्यतः (उण्, ३।३२०) कडत्यनुवर्त्तमानेऽजिह्वरीभ्यो निच्चे- (उण्, ३।३१८) त्यतो निद्ग्रहणे सृष्टभृशुषिमुषिभ्यः कगिति (उण्, ३।३२१) कक्प्रत्ययान्तो हृकशब्दो व्युत्पाद्यते । तेनायमाद्युदात्तः । एवं दामञ् शब्दोपि । मनिन्प्रत्ययान्तत्वात् । हृजित्येतस्मात् सर्वधातुभ्य इन्निति (उण्, ४।५५६) हरिशब्द आद्युदात्तः ।

१०८ । चेपे ।

कुण्डोदर इति । शक्तिशम्योर्निर्दिष्टि (उण्, १।१०६) वर्त्तमाने क्वादिभ्यः किदित्यतः (उण्, १।११२) किद्ग्रहणे च कुङि दाह इत्येतस्माज् जमन्ताड्ड इति (उण्, १।१११) उप्रत्यये कुण्डमाद्युदात्तम् । घटोदर इति । घटशब्दोऽयं घट चेष्टायामित्यस्य पचाद्यचि व्युत्पादित्वादन्तोदात्तः । तस्मात् पूर्वपदप्रकृतिस्वरैषैव सिद्धे सति त्वस्यान्यार्थं आरम्भेऽपवादत्वाद् पचाद्यजन्तादनेनैवात्तोदात्तत्वं युक्तमिति मन्यमानो वृत्तिकार एतदप्युदाहरति । कटुकाश्व इति । कटुकोऽश्वो यस्य स कटुकाश्वः । कटुशब्दात् संज्ञायां कन्निति (५।३।८०) कन् । तेन कटुकशब्द आद्युदात्तः । स्पन्दितोऽश्वोऽस्य स्पन्दिताश्वः । स्पदि किञ्चिच्चलन इत्यस्मात् क्तः । तेन स्पन्दितशब्दः प्रत्ययस्वरैणान्तोदात्तः । अनिघात इषुरस्येत्यनिघातेषुः । निहन्त्येऽनेनेति निघातः । हलञ्चेति (३।३।१२१) घञ् । न निघातोऽनिघातः । तत्पुरुषे (६।२।२) तुल्यार्थत्वादिना व्ययप्रकृतिभावादनिघातशब्द आद्युदात्तः । चलाचल इषुरस्य चलाचलेषुः । चल कम्पने । तस्य पचाद्यचि चरिचलि

पतिपदीनां वा द्वित्वमच्चाक्चाभ्यासस्येति (६११।१२, वा) द्विर्वचनम् ।
अभ्यासस्यागागमश्च । एतेन चलाचलशब्दोऽन्तोदात्तः । अनुदर इत्यादि ।
उदराश्वेषु क्षेप इत्यस्यावकाशः कुण्डोदरो घटोदर इति । नञ्सुभ्या-
(६१२।१७२) मित्युत्तरपदान्तोदात्तस्यावकाशोऽयवः सुयव इति । इहोभयं
प्राप्नोति । अनुदरः सुदर इति । नञ्सुभ्या (६१२।१७२) मित्येतद् भवति ।
विप्रतिषेधेन ।

१०६ । नदी बभ्रुनि ।

बभ्रुनीति शब्दरूपपेक्षया नपुंसकलिङ्गनिर्देशः । अन्यथा बभ्रुशब्दस्य
पुंलिङ्गत्वाद् बभ्राविति निर्देशं कुर्यात् । गार्गीबभ्रुर्वात्सीबभ्रुरिति ।
गर्गवत्सशब्दाभ्यां गर्गादित्वाद् यञ् । तदन्ताद् यञ्चेति (४।१।१६)
ङीप् । गार्गीवात्सीशब्दो जित्स्वरेणाद्युदात्तौ । ब्रह्मबभ्रुरिति । अत्र
प्रकृतिभावएव भवति पूर्वपदस्य । ब्रह्मशब्दश्चायं मनिन्नित्यनुवर्त्तमाने
वृह्णेर्नोञ्चेति (उण्, ४।५८५) मनिन् प्रत्ययान्तो व्युत्पाद्यते । तेनाद्युदात्तः ।
गार्गीप्रिय इति । गार्गीशब्दोऽपि प्रकृतिभावेनाद्युदात्तएव भवति ।

११० । निष्ठोपसर्गपूर्वमन्यतरस्याम् ।

प्रक्षालितपाद इति । क्षल शौचकर्मणि । अस्मात्प्रन्तात् क्तः । प्रक्षालित-
शब्दो गतिरनन्तर (६।२।४८) इत्याद्युदात्तः । प्रधौतमुखमिति ।
धावु गतिशुद्धयोः । अस्मात् क्तः । च्छ्वोः शुङ्गनुनासिके चेल्यूट् । (६।४।१८)
एत्येधत्येदस्त्विति (६।१।८८) वृद्धिः । यदि मुखशब्द इत्यादि ।
मुखशब्दोऽयं स्वाङ्गवाच्यपि । तत्र यद्ययमिह स्वाङ्गवाची तदानेन पूर्वपदा-
न्तोदात्तत्वमेव । मुक्ते पक्षे मुखं (६।२।१६७) स्वाङ्गमित्युत्तरपदाद्युदात्तत्वं
भवति । अत्र निष्ठोपसर्गपूर्वमन्यतरस्याग्रहणानुवृत्तेर्येदान्तोदात्तत्वं भवति
तदा गतिरनन्तर (६।२।४८) इतिप्रतत् । तेन स्वाङ्गवाचिनि मुखशब्दे
त्रयः स्वरा भवन्ति । अनेन पूर्वपदान्तोदात्तत्वम् । मुखं स्वाङ्गमित्यने-
(६।२।१६७) नोत्तरपदान्तोदात्तत्वम् । गतिरनन्तर (६।२।४८) इति
प्रकृतिभावात् पूर्वपदस्याद्युदात्तत्वम् । नचेत्यादि । यदि मुखशब्दोऽत्र

स्वाङ्गवाची न भवति तदा मुखं स्वाङ्गमित्यस्यायं (६।२।१६७) विषयो न भवतीति गतिरनन्तर इति (६।२।४८) विधिना मुक्ते प्रवर्त्तते । तेन स्वाङ्गवाचिनि मुखशब्दे द्वौ स्वरौ भवतः पूर्वपदस्याद्युदात्तत्वमन्तोदात्तत्वञ्च । प्रसेचकमुखमिति । अत्र पूर्वपदप्रकृतिस्वरएव भवति । प्रसिच्यत इति प्रसेचकः । कृत्यलुटो बहुलमिति (३।३।११३) कर्मणि ण्वुल् । कुगतिप्रादय (२।२।१८) इति समासः । तत्पुरुषे तुल्यार्थेत्यादिना (६।२।२)ऽव्यय-प्रकृतिभावः । तेन प्रसेचकशब्द आद्युदात्त इति । शुष्कमुख इति । शुषः कइति (८।२।५१) निष्ठायां कादेशः । प्रत्ययस्वरेण शुष्कशब्दोऽन्तो-दात्तः (M) । बहुव्रीहौ प्रकृतिभावेन नित्यमेवान्तोदात्तो भवति ।

१११ । उत्तरपदादिः ।

११२ । कर्णौ वर्णलक्षणात् ।

वर्णं शृङ्गादि । लक्ष्यतेऽनेनेति लक्षणं चिङ्गम् । वर्णञ्च लक्षणञ्च वर्ण-लक्षणम् । इन्द्र एकवद्भावः । अर्थग्रहणञ्चेह वर्णलक्षणयोः । अर्थप्रधानत्वा-न्निर्देशस्य । श्वेतकर्णः कृष्णकर्ण इति । श्वेतकृष्णशब्दावन्तोदात्तौ । तथाहि श्विता वर्ण इत्यस्मात् पचाद्यचि श्वेतशब्दो व्युत्पाद्यते । कृष्णशब्दोऽपि इण सिञ्चिदीड्युष्यविभ्यो नगित्यनुवर्त्तमाने (उण्, ३।२८२) कृषेर्वर्ण इति (उण्, २।२८४) नक्प्रत्यये । दात्राकर्ण इति । धः कर्मणि द्रुन्निति (३।२।१८१) वर्त्तमाने दाम्नीशसित्यादिना (३।२।१८२) द्रन्प्रत्ययः । तेन दात्रशब्द आद्युदात्तः । शङ्गुर्कर्ण इति । कर्णोरुच्चेत्यनुवर्त्तमाने (उण्, १।२४) खरुशङ्गुपीयुनीलङ्गुलिग्विति (उण्, १।३६) कुप्रत्ययान्तः शङ्गुशब्दोऽन्तोदात्तो निपात्यते । धापृवस्यज्यतिभ्यो न इत्यधिकृत्य (उण्, ३।२८६) कृदृक्कसिद्धुपन्यनिस्वप्तिभ्यो निदिति (उण्, ३।२८०) कर्णशब्दो व्युत्पाद्यते । तेनायमाद्युदात्तः । लक्षणस्येति दीर्घत्वमिति । लक्षणस्येत्यनेन मूत्रैकदेशेन कर्णे लक्षणस्याविष्टाष्टपञ्चमणिभिन्नच्छिन्नच्छिद्रसुवस्वस्तिकस्येति सूत्रमुपलक्षयति (६।३।११५) । श्वेतपाद इत्यादि । पूर्वपदस्य प्रकृतिस्वर

एव भवति । अथेह कस्मान्न भवति स्थूलकर्णं इति । स्थूलेनापि हि कर्णेन लक्ष्यत एव । ततश्च लक्षणादित्येव सिद्धमित्यत आह पशूनां विभाग-
ज्ञापनार्थमित्यादि । तेन स्थूलकर्णं इत्यत्र न भवतीति भावः । कथं पुनः
सामान्येनोक्तौ विशेषस्य ग्रहणं लभ्यते ? वर्णग्रहणाज् ज्ञापकात् । यदि लक्षण-
मात्रस्येह ग्रहणमभिमत्तं स्याद् वर्णग्रहणं न क्रियेत । वर्णां हि लक्षणं भवतेऽत्र ।
तेनापि लक्ष्यत इति कृत्वा । कृतञ्च । तस्मात् तदेव ज्ञापयति विशिष्टमिह
लक्षणं गृह्यत इति । यत् पुनर्विशिष्टं व्याख्यानात् तद् विज्ञेयम् । श्वेतपाद
इति । श्विता वर्णं इत्यस्मात् पचाद्यचि श्वेतशब्दो व्युत्पाद्यते । तेनान्तो-
दासोऽयम् । कूटशृङ्ग इति । कूट दाह इति । अस्मादिगुपधलक्षणः कः
(३।१।१३५) । तेन कूटशब्दोऽप्यन्तोदास एव । शोभनकर्णं इति ।
शुभ शुभ शोभार्थं । अस्मादनुदासश्च हलादेरिति (३।२।१४८) युच् ।
चित्स्वरिण शोभनशब्दोऽप्यन्तोदासः । पूर्वपदप्रकृतिस्वरापवादो योगः ।
एवमुत्तरेऽपि योगाः प्रागव्ययीभावसंशब्दनात् (६।१।१२१) । तेन सर्वत्र
प्रत्युदाहरणेषु पूर्वपदप्रकृतिस्वरः प्रत्युदाहार्यः ।

११३ । संज्ञौपम्ययोश्च ।

कुञ्चिकर्णा मणिकर्णं इति । कुञ्चि शब्दे तारे । अण रण वण भण मणेति
मणिर्भादौ पठ्यते । आभ्यां सर्वधातुभ्य इन् (उण्, ४।५।५६) । इगुपधात्
किदितीन्प्रत्ययः । किञ्च (उण्, ४।५।५८) । तेन कुञ्चिमणिशब्दा-
वाद्युदासौ । गोकर्णं इति । गौरिव कर्णाऽस्येति विग्रहः । गोशब्द उक्तस्वरः ।
खरकर्णं इति । खरस्येत्यादि विग्रहः । खमस्यास्तीति रप्रकरणे खमुख-
कुञ्जेभ्य उपसंख्यानाद्प्रत्ययः (५।२।१०७, वा) । तेन खरशब्दोऽन्तोदासः ।

११४ । कण्ठपृष्ठग्रीवाजङ्घञ्च ।

कण्ठ इति (उण्, १।१०३) ठप्रत्ययान्तत्वात् कण्ठशब्दोऽन्तोदासः ।
डित्यपृष्ठगूथयूथप्रोथा इति (उण्, २।१६८) पृष्ठशब्दोऽन्तोदासो निपात्यते ।
इण्शीर्ष्या वन्नित्यतो (उण्, १।१५०) वन्प्रत्ययेऽनुवर्त्तमाने शिवयद्भजिञ्हा
ग्रीवापुमीवा इति (उण्, १।१५२) ग्रीवाशब्दोऽन्तोदासो निपात्यते ।

अत्यन्तं हन्ति गच्छतीति हन्तेर्यङ् । द्विर्वचनम् । नुगतोऽनुनासिकान्तस्येति (७।४।८५) नुक् । अभ्यासाच्चेति (७।३।५५) कुत्वम् । जङ्गन्य इति स्थिते पचाद्यच् । यङोऽचि चेति (२।४।७४) यङो लुक् । टाप् । चित्-स्वरेण जङ्गाशब्दोऽन्तोदात्तः । अथवा हन्तेरच् । जङ्गचेति हन्तेरच्प्रत्ययो जङ्ग इत्ययमादेश इत्येवं वा जङ्गाशब्दो व्युत्पाद्यते । एषां कण्ठादीनां समाहारे इन्द्रः । शितिकण्ठ इति । सर्वधातुभ्य इन्निति (उण्, ४।५।५६) वर्त्तमाने क्रमितमिश्रडिस्तन्नामत इच्चेति (उण्, ४।५।६०) शितिशब्द आद्युदात्तः । नीलकण्ठ इति । नील वर्णे । अस्मात् घञ् । तेन नीलशब्दोऽप्याद्युदात्तः । खरकण्ठ इति । खरस्येव कण्ठोऽस्येति विग्रहः । खमस्थास्तीति रप्रकरणे स्वमुखकुञ्जेभ्य उपसंख्यानाद्प्रत्ययः (५।२।१०७, वा) । तेन खरोऽन्तोदात्तः । उद्भ्रकण्ठ इति । उद्भ्रस्येव कण्ठोऽस्येति । इन्निति (उण्, ४।५।६८) वर्त्तमाने उषिखनिभ्यां किदिति (उण्, ४।६।०१) उष दाह इत्यस्मात् इन् । किञ्च । तेनोद्भ्रशब्द आद्युदात्तः । काण्डपृष्ठ इति । काण्डं पृष्ठमस्येति । काण्डशब्दो नञ्विषयस्यानिसन्तस्येत्याद्युदात्तः । (फिट्, २।२६) नाकपृष्ठमिति । नास्याकमस्तीति न भ्राडित्यादिना (६।३।७५) प्रकृतिभावान्नलोपाभावः । नञ् सुभ्यामितु- (६।२।१७२) स्तरपदान्तोदात्तविधानान्नाकशब्दोऽन्तोदात्तः । गोपृष्ठमिति । गोरिव पृष्ठमस्येति । गोशब्द उक्तस्वरः । अजपृष्ठमिति । अजस्येव पृष्ठमस्येति । अज गतिक्षेपणयोः । अस्मात् पचाद्यच् । अजादिव्वजाशब्दस्य पाठाद् वीभावो न भवति । चित्स्वरेणाजशब्दोऽन्तोदात्तः । सुग्रीव इति । शोभना ग्रीवास्येति । निपाता आद्युदात्ता (फिट्, ४।८०) इति सुशब्द आद्युदात्तः । नीलग्रीव इति । नीला ग्रीवास्येति । नील वर्णे । अस्मात् घञ् । तेन नीलशब्द आद्युदात्तः । दशग्रीव इति । दशग्रीवा अस्येति । दशशब्दो नृः संख्याया (फिट्, २।२८) इत्याद्युदात्तः । अश्वग्रीव इति । अश्वस्येव ग्रीवास्येति । गोशब्दोऽश्वशब्दश्चोक्तस्वरः । नारीजङ्ग इति । नारी जङ्गा यस्येति (N) । शार्ङ्गर्वादिषु नृनरयोश्चेति पठ्यन्ते । तेनाद्युदात्तः ।

(N) सुद्वितकाशिकायां मिश्रग्रन्थे च नाङ्गीजङ्ग इत्येव पाठः । नाङ्गाकारे जङ्गे यस्येति च मिश्रः ।

तालजङ्घ इति तालो जङ्घा यसेति । तल प्रतिष्ठाकरणे चुरादिः । तस्मात् पचाद्यच् । तेन तालशब्दोऽन्तोदात्तः । गोजङ्घ इति । गोरिव जङ्घा यसेति । अश्वजङ्घ इति । अश्वसेव जङ्घा यसेति । एषीजङ्घ इति । एष्या इव जङ्घा यसेति । एणीशब्दोऽस्त्रीविषयादिति (४।१।६३) ङीषन्तः । तेनान्तीदात्तः ।

११५ । शृङ्गमवस्थायाम् ।

उद्गतशृङ्ग इति । गन्गम्यद्योरित्यधिकृत्य (उण्, १।२०) भृजः क्तिञ्चुत्थेति (उण्, १।१२२) च शृणाते ऋस्वथेति (उण्, १।१२३) गन्-प्रत्ययान्तः शृङ्गशब्दो व्युत्पाद्यते । तेनायमाद्युदात्तः । उद्गतशब्दः स्थायादि-स्वरेणान्तीदात्तः (६।२।१४४) । दृङ्गुलशृङ्ग इति । हे अङ्गुली प्रमाण-मसेति तद्धितार्थे द्विगुः । प्रमाणे हयसजित्यादिना (५।२।३७) विहितस्य मातृच आगतस्य लोपः । प्रमाणे लो द्विगोर्नित्यमिति (५।२।३७, वा) । तत्पुरुषस्याङ्गुलिः संख्याव्ययादे (५।४।८६) रित्यच् समासान्तः । तेन दृङ्गुल-शब्दोऽन्तोदात्तः । दृङ्गुलं शृङ्गमसेति । तदङ्गुलशृङ्ग इति । पूर्वेषु तुल्यम् । अत्रेत्यादि । आदिशब्देन दृङ्गुलादिग्रहणम् । ऋष्यशृङ्ग इति । ऋष्यं शृङ्गं यसेति । अर्ष्यादयश्चेत्याद्युदात्तः ऋष्यशब्दो निपात्यते । मेषशृङ्ग इति । मेषसेव शृङ्गो यसेति । मेष स्यर्ष्यायामस्मात् पचाद्यच् । तेन मेषशब्दोऽन्तोदात्तः । स्थूलशृङ्ग इति । स्थूलशब्दः प्रातिपदिकस्वरेणान्तीदात्तः ।

११६ । नञोऽजरमरमित्त्वृताः ।

अजर इति जरणं जरः । ऋदोरप् (३।३।५७) । तेनायं धातुस्वरेणा-द्युदात्तः । अविद्यमानो ज्वरोऽसेति । अमर इति । मरणं मरः । कृत्यल्युटो बहुलमित्यप् (३।३।११३) । तेनायमपि पूर्ववदाद्युदात्तः । अमित्व इति । अमिचिमिदिशसिभ्यः क्त् इति (उण्, ४।६०३) मिदेः क्त् । तेन मित्रशब्दोऽन्तोदात्तः । अमृत इति । मृड् प्राणत्यागे । मरणं मृतम् । नपुंसके भावे क्तः । (३।३।११४) । तेन मृतशब्दोऽन्तोदात्तः । ब्राह्मणमित्व इति । ब्राह्मणशब्दोऽणन्तादन्तोदात्तः । अत्र पूर्वपदप्रकृतिस्वरएव भवति ।

अश्वत्थुरिति । शशातिभ्यां क्रुन्निति (उण्, ४।५४२) ऋन्नन्तः शश्वशब्द
आद्युदात्तः । नञ् सुभ्या (६।२।१७२) मित्युत्तरपदान्तोदात्तत्वापवादो योगः ।
एवमुत्तरस्यपि योगाः प्राक्कूलतीरतुलेत्यतः (६।२।१२१) सूत्राद् द्रष्टव्याः ।

११७ । सोर्मनसी अलमोषसी ।

सुकर्मति । ऋट्चरिभ्यो मनिन् । सर्वनाम स्थाने चेति दीर्घः (६।४।८)
सुप्रथिमिति । पृथो भावः प्रथिमा । पृथादिभ्य इतीमनिच् (५।१।२२२) ।
रज्जतो हलादेर्लघो (६।४।१६१) रिति ऋकारस्य रेफः । सुपया इति ।
असुन्नति वर्त्तमाने (उण्, ४।६२८) पिवतेरिच्चेति पयःशब्दो व्युत्पाद्यते ।
तेनायमाद्युदात्तः । अलसन्तसेरिति (६।४।१४) दीर्घः । सुयशा इति ।
अश भोजने । अश्रिदेवने यट्चेत्यसुन्धेव यशःशब्दो व्युत्पाद्यते । तेना-
यमाद्युदात्तः (उण्, ४।६३०) । पूर्ववद्दीर्घः । सुस्त्रोता इति । सर्वधातुभ्यो-
ऽसुन्निति वर्त्तमाने (उण्, ४।६२८) स्तुरिभ्यां तुट् चेति (उण्, ४।६४१) ।
सुस्त्रत् सुध्वादिति । स्नन्सुध्वनुसुभ्यां क्तिप् । वसुस्त्रिस्त्रित्यादिना (८।२।७२)
दत्वम् । तस्यासिद्धत्वादत्तासन्तत्वम् । सुराजा सुतचेति । राजन् तच्चन्निति
कनिन्नन्तः । सुलोमिति । लुनातेर्मनिनि लोमिति । मूषेति । उष दाह् ।
मिथुनेऽसिरिति (उण्, ४।६६२) वर्त्तमान उषः किदिति (उण्, ४।६७३)
कित् । अथ कथं सुप्रथिमित्यत्र सुस्त्रोताः सुस्त्रद्सुध्वदित्येतेषु चोत्तरपद-
माद्युदात्तं भवति ? यावतार्थवतोर्मनसोरर्थवद्ग्रहणपरिभाषयेह ग्रहणम् ।
नचेह तावर्थवन्तावित्यत आह अनिनस्त्रित्यादि । अनिनस्त्रन्ग्रहणान्यर्थवता
चानर्थकेन च तदन्तविधिं प्रयोजयन्तीति (प, १७) ब्रुवता वाक्वकारिणानिनस्त्रन्-
प्रभृतीनामनर्थकानामपि ग्रहणं भवतीत्युक्तं भवति । अन्यथाप्येतत् तदन्त-
विधेः प्रदर्शनार्थं स्यात् । कपि तु परत्वादित्यादि । सोर्मनसी इति सूत्रस्या-
वकाशः सुकर्माः सुवयाः । कपि पूर्वं (६।२।१७३) मित्यस्यावकाशोऽयवकः
सुयवक इति । शेषादिभाषेति (५।४।१५४) कप् । इहोभयं प्राप्नोति सुकर्मकः
सुस्त्रोतस्क इति । कपि पूर्वं (६।२।१७३) मित्येतद् भवति । विप्रतिषेधेन ।

११८ । क्रत्वाद्यश्च ।

कृञः क्रतुः (उण्, १।७७) । तेन नित्स्वरेण क्रतुराद्युदात्तः । दृशीक-
प्रतीकशब्दावर्ध्यादयश्चेत्याद्युदात्तो । सुपूर्वस्य त्वरतेः क्तिन् । तादौ च
निति कृत्यताविति (६।२।५०) गतिस्वरेण प्रतूर्तिशब्द आद्युदात्तः । ज्वर-
त्वरेत्यादिनोट (६।४।२०) । जुहोते रचो यत् (३।१।६७) । यतोऽनाव
(६।१।२१३) इत्याद्युदात्तो भवति ह्यशब्दः । भजः खनो घ चेति
(३।३।१२५) घः । अत्र हि घित्करणेन ज्ञापितमन्येभ्योऽपि घो भवतीति ।
वषादित्वाद् भगशब्द आद्युदात्तः ।

११९ । आद्युदात्तं द्रक्छन्दसि ।

नित्स्वरेणाश्वरथशब्दावाद्युदात्ताविति । अश्वशब्दस्याग्निपुषीत्यादिना
(उण्, १।१४६) क्वन्प्रत्ययान्तस्य व्युत्पादितत्वात् । रथशब्दस्यापि
ह्रिकुषिनीरमिकाग्निभ्यः क्यन्निति (उण्, २।१५६) क्यन्प्रत्ययान्तस्य ।
बाहुशब्दः प्रत्ययस्वरेणान्तोदात्त इति । कुम्भश्चेत्यतः (उण्, १।२२) कुरिति
वर्चमानेऽर्जिष्टशिकम्बमिपशिबाधाम्जिपशितुग्धुग्दीर्घकारश्चेति (उण्,
१।२७) कुप्रत्ययान्तस्य व्युत्पादितत्वात् । सुहिरण्य इति । हिरण्यशब्दो
नव्विषयस्यानिसन्तस्येत्याद्युदात्तः (फिट्, २६) ।

१२० । वीरवीर्यौ च ।

स्फायितञ्जीत्यादिना (उण्, २।१७०)ऽजे रक्प्रत्यये वीरशब्दो
व्युत्पाद्यते । तेनान्तोदात्तः । अथवा वीर विक्रान्तावित्यस्य पचाद्यचि
व्युत्पादितत्वात् । वीर्यमिति यत्प्रत्ययान्तमिति । वीरे साधुः । तत्र
साधुरिति (४।४।६८) प्राग्हित्तियो यत् । अथवा वीर इत्यस्माच्चौरादिकाद्
(३।१।६७) अस्मादेव निपातनादचो यत् । तेन वीर्यमिति यत्प्रत्ययान्तम् ।
एवं सति यतोऽनाव इत्याद्युदात्तत्वम् प्राप्नोतीत्यत आह तत्रेत्यादि । कथं
पुनर्वीर्यग्रहणं ज्ञापकमित्याह तत्र हीत्यादि । यद्याद्युदात्तं स्यात् तदाद्युदात्तं
द्रक्छन्दसौत्यनेनेव (६।२।११६) सिद्धं स्यात् । ततश्चेह वीर्यग्रहणं न
कुर्यात् । कृतञ्च । तस्मात् तदेव ज्ञापयति वीर्यशब्दस्य यदन्तस्याप्याद्यु-

दासत्वं न भवतीति । तस्मिन्नस्ति तित् स्वरित (६।१।१८५) मित्यन्त-
स्वरितमेव भवति ।

१२१ । कूलतौरतूलमूलशालाक्षसममव्ययीभावे ।

कूल संवरणे । पार तौर कर्मसमाप्तौ । तूल निष्कर्षे । मूल प्रतिष्ठायाम् ।
एभ्यो घञ् । तेनैते कूलादय आदुरदास्ताः । शल हुल पत्लु गतौ । अस्माद्
घञ् । शालाप्यादुरदास्ता । स्त्रीत्वं तत्पुरुषे शालायामिति (६।२।१२३)
निपातनात् । त्वदिहनिष्कामिकाभिः स इति (उण्, ३।३४२) । अग्निर्देवन
इति (उण्, ४।६३०) च सप्रत्ययान्तत्वादक्षशब्दोऽन्तोदात्तः । योऽप्यक्षो-
ऽदर्शनादित्यचि (५।४।७६) समासान्ते कृतेऽक्षशब्दः सम्पद्यते सोऽपि
चित्स्वरिणात्तोदात्तः । तस्यापीह ग्रहणम् । षमु ष्टमु वैकल्ये । अस्मात्
पचाद्यच् । तेन समोऽन्तोदात्तः । यस्तु क्षर्वादिषु समशब्दः सोऽनुदात्त स्तत्रैव
पठ्यते । तस्यापीह ग्रहणम् । उपकूलमिति । कूलसमीपमित्यव्ययं विभक्ती-
त्यादिनाव्ययीभावः (२।१।६) । परिकूलमिति । अपपरी वर्जन इति
(१।४।८८) परिशब्दः कर्मप्रवचनीयसंज्ञः । तेन योगे पञ्चम्यपाङ्परिभि
(२।३।१०) रिति कूलात् पञ्चमी । अपपरिवहिरञ्चवः पञ्चम्येत्यव्ययीभावः
(२।१।१२) । सुषममित्यादौ सुषामादिषु चेति (८।३।८८) षत्वम् (M) ।
तस्यासिद्धत्वात् समशब्द एवायम् । तिष्ठद्गुप्रभृतिष्वेते पठ्यन्त इति । तेन
तिष्ठद्गुप्रभृतीनि चेत्येते (२।१।१७)ऽव्ययीभावा इति दर्शयति । उपकुम्भ-
मिति । अत्र समासान्तोदात्तत्वमेव । परमकूलमुत्तमकूलमिति । परमं
कूलमस्योत्तमं कूलमवेति बहुव्रीहिः । अत्र पूर्वपदप्रकृतिस्वरएव भवति ।
यो तु तत्पुरुषो परमकूलोत्तमकूलशब्दौ तत्र बहुव्रीह्यधिकारादेव न
भविष्यतीति तन्निवृत्त्यर्थमव्ययीभावग्रहणमयुक्तम् । पथ्यादिभ्य इत्यादि ।
परिप्रलुपापा वर्ज्यमानाहोरात्रावयवेष्वित्यस्यावकाशो (६।२।३३) यत्र
कूलादयो न सन्ति परिव्रिगन्तमिति । कूलादीनामादुरदास्तस्यावकाशो यत्र
पथ्यादयो न विद्यन्तेऽपकूलमिति । परिकूलमित्यत्र तूभयं प्राप्नोति । तत्र

विप्रतिषेधेनेदमेवादुदात्तत्वं भवति । समासस्वरापवादो योगः । एवमुत्तरेऽपि नाचार्य्यराजेत्यादेः (६।२।१३३) सूत्रात् प्राक् ।

१२२ । कंसमन्यशूर्पपाय्यकाण्डं द्विगौ ।

वृत्तवद्विनिकमिकषिभ्यः स इति (उण्, ३।३४२) कमेः सः । तेन कंसोऽन्तोदात्तः । मन्य विलोडने । अस्मादकर्त्तरि च कारके संज्ञायामिति (३।३।१८) घञ् । तेन मन्य आदुदात्तः । पानीविषिभ्यःप इति (उण्, ३।३०३) वर्त्तमाने सुशृभ्यां निञ्चेति (उण्, ३।३०६) शृणातेः पः । निञ्च । बाहुलकादूर्त्त्वञ्च । अथवा शूर्प माने । अस्माद् घञ् । तेन शूर्पेशब्द आदुदात्तः । पाय्यशब्दो ष्यति पाय्यसान्नाथ्येति (३।१।१२८) निपात्यते । तेनायमन्तस्वरितः । कुण्डशब्दः पूर्वमेवोक्तस्वरः । द्विकंस इति । द्वाभ्यां कंसाभ्यां क्रीत इति तद्वितार्थे समासः । ततः प्राग्वतेः संख्यापूर्वपदानां तदन्तविधेरभ्युपगमात् (५।१।१८, वा) कंसाद्विठन्निति टिठन् (५।१।२५) । तस्य चाप्यध्यङ्पूर्वेत्यादिना (५।१।२८) लुक् । त्रिकंस इति । पूर्वेण तुल्यम् । द्विमन्य इति । आर्हादगोपुच्छेत्यादिना (५।१।१८) ठक् । शेषं समासादि पूर्ववत् । द्विशूर्प इति । शूर्पादन्यतरस्यामित्यञ् (५।१।२६) । शेषं पूर्ववत् । द्विपाय्य इति । प्राग्वतीयष्टञ् । शेषं पूर्ववत् । द्विकाण्डमिति । द्वे काण्डे प्रमाणमसेति । प्रमाणे द्वयसजित्यादिना (५।२।३७) मात्रजादयः । तेषां प्रमाणे लो द्विगोर्नित्यमिति (५।२।३७, वा) लोपः । समासः पूर्ववत् । परमकंस इति । अत्र समासस्वरएव भवति ।

१२३ । तत्पुरुषे शालायां नपुंसके ।

शालाशब्दः कूलतीरेत्युक्तस्वरः (६।२।१२१) । ब्राह्मणशालं क्षत्रियशालमिति । ब्राह्मणशब्दोऽणन्तत्वादन्तोदात्तः । क्षत्रियशब्दस्तु मध्योदात्तः । क्षत्रादृघ इति (४।१।१३८) घप्रत्ययान्तत्वात् । दृक्शालमिति । बहुव्रीहिरयम् । तेन पूर्वपदप्रकृतिस्वर एव भवति । पूर्वपदञ्च निष्ठान्तत्वादन्तो-

दासम् । ननु च लक्षणप्रतिपदोक्तपरिभाषया विभाषा सेनेति (२।४।२५) प्रतिपदोक्ता या नपुंसकलिङ्गता सेव ग्रहोष्यते । नहि दृढशालमित्यत्र प्रतिपदोक्ता नपुंसकता । किं तर्हि ? अभिधेयवशेन लक्षणोक्ता । अभिधेय-वलिङ्गवचनानि भवन्तीति । तत् किमेतन्निवृत्त्यर्थेन तत्पुरुषग्रहणेन ? एवं तर्ह्युत्तरार्थं तत्पुरुषग्रहणम् । चेलखेटकटुककाण्डं गर्हायामि-(६।२।१२६) त्यनेन दधि च तत् कटुकञ्चेति दधिकटुकमित्यत्रैव यथा स्यात् । दधिकटुक-मुदशित्कटुकमिति । उत्तरार्थं तु तत् क्रियमाणं विस्पष्टार्थत्वमुपपादयेदि-त्येतदर्थमपि भवति । लक्षणप्रतिपदोक्तपरिभाषा चेह नाश्रयितव्या भवती-त्येतदर्थं तत्पुरुषग्रहणस्य दृढशालमित्येतत् प्रत्युदाहरणमुपन्यस्तम् ।

१२४ । कन्या च ।

कथि ल्लेशने । अस्माद् गुरोश्च हल इत्यकारः (३।३।१०३) । तेन कन्यान्तोदात्ता । सौशमिकन्यमिति । शोभनः शमोऽस्य सुशमः । तस्या-पत्यमित्यत इज् (४।१।८५) । तेनादुदात्तः सौशमिशब्दः । आह्वकन्य-मिति । आङ्पूर्वस्य ह्ययतेरातश्चोपसर्ग इति (३।१।१३६) कः । तेनाह्व-शब्द स्याथादिस्वरेणा(६।२।१४४)न्तोदात्तः । चप्कन्यमिति । चप सान्वने अस्मात् पानीविषिभ्यः प इति (उण्, ३।३०३) बहुलवचनाच्चपोऽपि भवति । तेन चप्पशब्दोऽन्तोदात्तः ।

१२५ । आदिश्चिहणादीनाम् ।

पूर्वेषोत्तरपदस्य सिद्धेऽयं पूर्वपदस्याद्युदात्तत्वार्थं आरम्भः । चिनोतेः क्तिप् चित् । हन्तेः पचाद्यज् हनः । निपातनात् तलोपो णत्वञ्च चिहणः । मल मल्ल धारणे । आभ्यां रप्रत्ययः । लस्य निपातनात् डत्वम् । मडरमडुर-शब्दौ मध्योदात्तौ । विगता तुला यस्य स वितुलः । तस्यायं चैतुलः । अश्वन्तत्वाद्न्तोदात्तः । पटदिति कायतीति के गै शब्दे । आतोऽनुसर्गे कः (३।२।३) । पटत्कोऽन्तोदात्तः । चित्तमादत्त इति ला आदान इत्यस्मादाङ्-पूर्वादस्मादेव निपातनात् कः । चित्तालः । तस्यापत्यमित्यत इज् (४।१।८५) चैत्तालिः । स कर्णावस्य चैत्तालिकर्णः । बहुव्रीहिरयं

पूर्वपदप्रकृतिस्वरैणाद्युदात्तः । पूर्वपदं हि जित्स्वरैणाद्युदात्तम् । अन्ये त्वि-
जन्तं चैत्तालिकर्णिरिति समुदायमधीयते । (N) कुक टक आदाने । अस्मात्
क्विप् कुक् । कुट कौटिल्य इत्यस्मादिगुपधलक्षणः कः । कुटः । कुकः कुटः
कुक्कुटः । समासस्वरैणान्तोदात्तः । चिनोतेः क्विप् चित् । कण्ठेः पचाद्यचि
कणः । चितः कणश्चिक्कणः । तकारस्य ककारो निपातनात् । चित्कण
इत्यपरे पठन्ति । चिह्णादयश्चैते मनुष्यनामधेयानि गोत्रनामधेयानि चेति
स्मर्यते । अथादिग्रहणं किमर्थम् ? यावतादिरनुवर्त्तत एवेत्यत आह
आदिरितिवर्त्तमान इत्यादि । पूर्वकं ह्यादिग्रहणमुत्तरपदाभिसम्बद्धम् ।
पूर्वपदानां चिह्णादीनामाद्युदात्तत्वमिष्यते । तस्मात् पूर्वपदभूतानां तेषा-
मादुरदात्तत्वं यथा स्यादित्येवमर्थं पुनरादिग्रहणम् ।

१२६ । चेलखेटकटुककाण्डं गर्हायाम् ।

वेलृ चेलृ केलृ चलने । अस्मात् संज्ञायां घञ् । चेलं वस्त्वमुच्यते ।
खिट उत्त्रासने । अस्मादपि भावे घञ् । खेटः । लणनामैतत् । जित्-
स्वरैण चेलखेटशब्दावादात्तौ । कटुशब्दात् संज्ञायां कन् । गुणवचन-
मेतदादुरदात्तम् । काण्डमप्यादुरदात्तमेवेत्युक्तम् । चेलादीनां साट्टश्चेन
पुत्रादीनां गर्हेति । यथा चेलमकुलीनेन तन्तुवायेनोपजनितमेवं पुत्रो-
ऽप्यकुलीनजो यः स पुत्रचेलमित्युच्यते । यथा(0) खेटमट्टकमेवमुपानद् याऽट्टका
सोपानत्खेटम् । यथा कटुकमस्वादु तथा दध्यपि यदस्वादु तद् दधिकटुकम् ।
यथा काण्डं सत्त्वपीडाकारमेवं भूतमपि । तत्र पुत्रशब्दः प्रत्ययस्वरैणान्तोदात्तः ।
साह्यमिचिमिदिशसिभ्यः क्त इत्यनु (उण्, ४।६०३) वर्त्तमाने पुरो
ङ्गश्चेति (उण्, ४।६०४) पुत्रशब्दः क्तप्रत्ययान्तो व्युत्पाद्यते । भार्या-
शब्द ऋह्लोर्ण्यदिति (३।१।१२४) ण्यदन्तत्वादन्तस्वरितः । णह् वन्धने ।
अस्मादुपपूर्वात् क्विप् । नह्विह्वतीत्यादिना (६।३।११६) पूर्वपदस्य

(N) सुद्वितकाशिकायां तु “वैङ्गालिकर्णः । वैङ्गालिकर्णिरित्यन्ते पठन्तीति” पाठः । तत्र च
पदमञ्जरी—“विङ्गमादसे विङ्गालः । ला आदाने । सोपसर्गादप्यस्मादेव निपातनात् कः । तस्यापत्यं वैङ्गालिः ।
तस्यैव कर्णावस्त्व वैङ्गालिकर्णः । अपरे लिकारान्तं पठन्ति वैङ्गालिकर्णरिति ।” इति ।

(O) यथा खेट कृणवद् दुर्बलं तद्दुपानदट्टकं दुर्बलमित्यर्थः । काण्डं शरः ।

दीर्घत्वम् । नहो ध इति (८।२।३४) नकारस्य धकारः । तस्य चत्वं तकारः । उपानच्छब्दः क्तस्वरैणान्तोदात्तः । नगा अस्मिन् विद्यन्त इति नगरात् कुत्सनप्रावीण्यो (४।२।१२८) रित्यस्मादेव निपातनाद्द्रप्रत्ययः । तेन नगरमन्तोदात्तम् । दधीति । आट्टगमेत्यादिना (३।२।१७२) किन्-प्रत्ययान्तो दधातेर् व्युत्पादते । तेनादुदात्तः । उदकेन शूयत इत्युदशित् । क्तिप् । क्तिवचिप्रच्छीत्यादिना (उण् ३।२।१५) बहुलवचनाद् दीर्घाऽस्य न भवति । उदकस्योदः संज्ञाया (६।३।५७) मित्युदभावः । क्तस्वरैणान्तो-दात्तः । भूतशब्दोऽपि निष्ठात्त्वादन्तोदात्तः ? प्रजाशब्द उपसर्गे च संज्ञाया (३।२।१८८) मिति उप्रत्ययान्तः । तेन क्तस्वरैणान्तोदात्तः । परमचेलमिति । अत्र पूजा गम्यते । न गर्हा ।

१२७ । चौरमुपमानम् ।

सुसूधागृधिभ्यः क्विति (उण्, २।१८२) वर्त्तमाने शुसिचिमीनां दीर्घश्चेति (उण्, २।१८३) क्वन्प्रत्ययान्तश्चौरशब्दः । तेनादुदात्तः । वस्त्रचौरमिति । पूर्ववद्व्याघ्रादित्वात् समासः । वसेराच्छादनार्थात् इन् वस्त्रम् । तेनादुदात्तम् । कम्बलचौरमिति । घृतादीनाञ्चेति (फिट्, १।२१) कम्बलशब्दोऽन्तोदात्तः ।

१२८ । पललसूपशार्कं मिश्रे ।

पल रक्षणे । कलस्तृपञ्चेति (उण्, १।१०४) वर्त्तमाने वृषादिभ्यश्चिदिति (उण्, १।१०६) कलप्रत्ययस्य चित्वात् पललशब्दोऽन्तोदात्तः । रोदिर्णि लुक् चेति विद्यमाने (उण्, २।१७८) बहुलमन्यत्रापि संज्ञाच्छन्दसोरिति (उण्, २।१८०) बहुलवचनास्त्रिलुक् च । पानीविधिभ्यः प इत्यधिकृत्य (उण्, ३।३०३) सुवो दीर्घश्चेति (उण्, ३।३०५) च सुशृभ्यां निञ्चेति (उण्, ३।३०६) सूपशब्दः पप्रत्ययान्तो व्युत्पाद्यते । तेनादुदात्तः । इण्भीकापाशत्यतिमर्चिभ्यः क्विति (उण्, ३।३२३) बहुलवचनाच्छो तनूकरण इत्यस्मादपि भवति । तेन शाकशब्द आदुदात्तः । गुडपललमिति गुडघनत्वे । अस्मादिगुपधलक्षणः कः । तेन गुडशब्दोऽन्तोदात्तः । घृ चरण

इत्यस्मादञ्जिष्टसिन्धुः क्त इति (उण्, ३।३।६८) क्तः । तेन घृतमन्तोदात्तम् ।
मुदिग्रोर्गन्तौ (उण्, १।१२।५) इति मुदिर्गक् । तेन मुद्गोऽन्तोदात्तः ।

१२९ । कूलसूदस्थलकर्षाः संज्ञायाम् ।

कूलशब्द उक्तस्वरः । घूद चरण इत्यस्मादिशुपधात् कः । तेन
सूदोऽन्तोदात्तः । स्थल स्थान इत्यस्मात् पचाद्यच् । तेन स्थलमन्तोदात्तम् ।
कर्षशब्दः कर्षात्वतो घञोऽन्तउदात्त (६।१।१५८) इत्यन्तोदात्तः । दाक्षि-
कूलमित्यादि । दाक्षिमाहकिशब्दाविजन्तादादुदात्तौ । देवशब्दः पचा-
द्यजन्तत्वादाद्युदात्तः । भाजीशब्दो जानपदादिसूत्रेण (४।१।४२)
ङीषन्तत्वादात्तोदात्तः । दाण्डायनशब्दो नडादित्वात् फगन्तः । तेन कित
(६।१।१६५) इत्यन्तोदात्तः । ननु च सूत्रे स्थलशब्द उपात्तः । तत्कथं
स्थलीशब्द उत्तरपदमाद्युदात्तश्चोदाङ्गियते इत्याह स्थलग्रहणमित्यादि ।

१३० । अकर्मधारये राजाम् ।

राज्ञो भावः कर्म वा राज्यम् । अजन्तत्वादादुदात्तम् । ब्राह्मण-
क्षत्रियशब्दा उक्तस्वरौ । चेलराज्येत्यादि । चेलराज्यस्वरस्यावकाशो भार्या-
चेलं ब्राह्मणराज्यमिति । तत्पुरुषे तुल्यार्थेत्यादिना (६।२।२) विहितस्य
स्वरस्यावकाशो निष्कौशास्विरिति । इहोभयं प्राप्नोति कुचेलं कुराज्यमिति ।
अव्ययस्वरो भवति पूर्वविप्रतिषेधेन । आदिशब्देन वर्ग्यादिस्वरपरिशुद्धः ।

१३१ । वर्ग्यादयश्च ।

वर्ग्यादयो दिगादियदन्ताः । तेषु ये द्वचस्ते यतोऽनाव (६।१।२।३)
इत्यादुदात्ताः । परिशिष्टास्तु तित् स्वरितमित्यन्तस्वरिताः (६।१।१८५) ।
वसुदेवस्यापत्यमृष्यभक्त्यादिना (४।१।११४) । तेन वसुदेवशब्दोऽन्तोदात्तः ।
अर्ज अर्जन इत्यस्मात्पुरादिणिजन्तादर्जेर्णिलुक् (उण्, ३।३।३८) चेत्युनण्-
प्रत्ययः । तेनार्जुनो मध्योदात्तः । इत्येवमादय इति । आदिशब्देन
पक्षशब्दात् परे ये पठ्यन्ते तेषां ग्रहणम् ।

१३२ । पुत्रः पुम्भाः ।

कौनटिपुत्र इति । पुत्रशब्द उक्तस्वरः । कुनटस्यापत्यं कौनटिः ।
तेनायमाद्युदात्तः । दामकमाहिषकशब्दावपि कन्नन्तावाद्युदात्तौ । गार्गी-
पुत्रो वात्सीपुत्र इति । गार्ग्यवात्स्यशब्दाभ्यां यञञेति (४।१।१६) ङीप् ।
तेन गार्गीवात्सीशब्दौ जित्स्वरेणाद्युदात्तौ । सर्वतास्मिंस्तत्पुरुषाधिकारे
प्रत्युदाहरणे समासस्थेत्यन्तोदात्तत्वं (६।१।२२३) वेदितव्यम् ।

१३३ । नाचार्य्यराजत्विक्संयुक्तज्ञात्याख्येभ्यः ।

पूर्वेषाचार्यादिभ्योऽपि परस्य पुत्रशब्दस्याद्युदात्तत्वे प्राप्ते प्रतिषेधोऽयमुच्यते ।
तथाच समासान्तोदात्तत्वमेव भवति । आख्याग्रहणादित्यादि । आख्या-
ग्रहणमाचार्यादिभिः प्रत्येकमभिसम्बध्यते । तथाचाख्याग्रहणेऽनिरस्ते तस्या-
चार्यादेः पर्यायाणां विशेषाणाञ्च ग्रहणं भवति । आचार्य्यपुत्र इति ।
स्वरूपस्योदाहरणम् । उपाध्यायपुत्र इति पर्यायस्य । शाकटायनपुत्र इति
विशेषस्य । राजपुत्र इति स्वरूपस्य । ईश्वरपुत्र इति पर्यायस्य । नन्द-
पुत्र इति विशेषस्य । ऋत्विक्पुत्र इति स्वरूपस्य । याजकपुत्र इति
पर्यायस्य । होतुःपुत्र इति विशेषस्य । संयुक्तपुत्र इति स्वरूपस्य ।
सम्बन्धिपुत्र इति पर्यायस्य । स्यालपुत्र इति विशेषस्य । ज्ञातिपुत्र इति
स्वरूपस्य । भ्रातृपुत्र इति विशेषस्य । कस्कादिषु चेति (८।३।४८) षत्वम् ।
तत्राचार्य्यशब्दः कृत्स्वरेणान्तस्वरितः । स हि चरेराङ्पूर्वस्य ण्यति व्युत्-
पाद्यते । उपाध्यायशब्दोऽन्तोदात्तस्याथादिस्वरेण (६।२।१४४) । स ङीङ-
ञेति (३।३।२१) घञन्तो व्युत्पाद्यते । राजशब्द आद्युदात्तः । कनिन्-
प्रत्ययान्तत्वात् । ईश्वरशब्दोऽन्तोदात्तः । श्येभ्यसेत्यादिना (३।२।१७५)
वरच् प्रत्ययान्तत्वात् । नन्दशब्दोऽप्यन्तोदात्तः । अजन्तत्वात् । ऋत्विग्शब्द
ऋत्विग् दध्निगित्यादिना (२।३।६८) क्तिन्प्रत्ययान्तः । कृत्स्वरेणान्तोदात्तः ।
याजकशब्दो ण्वुलन्तः । तेन लित्स्वरेणाद्युदात्तः । होतृशब्द स्तृब्रन्तादाद्यु-
दात्तः । संयुक्तशब्दो गतिरनन्तर (६।२।४८) इत्याद्युदात्तः । स्याल वितर्के ।
अस्माच्चुरादिणिजन्तात् पचाद्यचि स्यालशब्दोऽन्तोदात्तः । ज्ञादित्यस्मात् क्तिच्

क्नौ च संज्ञायामिति (३।३।१७४) ज्ञातिशब्दोऽन्तोदात्तः । ङंस्त्वौ शंसिष्-
दादिभ्य इति (उण्, ३।२५०) प्रकृत्य भ्रातृशब्द स्तृन्नन्तो व्युत्पाद्यते । तेना-
दुरदात्तः । संयुक्तशब्दोऽयमस्यैव रुद्रिशब्दो यो विवाहकृतेन सम्बन्धेन
स्यालश्वशुरादिषु वर्त्तते । अस्ति क्रियाशब्दा यः सर्वत्र केनचित् सम्बन्धेन
वर्त्तते । तत्रेह रुद्रिशब्दस्य ग्रहणम् । कुत एतत् ? आचार्यादीनां
पृथग्रहणात् । यदि हि क्रियाशब्दस्य ग्रहणं स्यात् तदा संयुक्तग्रहणेनैव
निषिद्धत्वादाचार्यादीनां पृथग्रहणं न कुर्यात् । तेऽपि हि विद्यादिकृतेन
सम्बन्धेन संयुक्ता भवन्त्येव । तस्माद्रुद्रिशब्दस्य ग्रहणम् । तेन क्रियाशब्दो
यः संयुक्तशब्दस्तस्मात् प्रतिषेधो न भवति ।

१३४ । चूर्णादीन्यप्राणिषष्ठ्याः ।

चूरी दाहे । अस्मान्निष्ठा । तेन चूर्णमन्तोदात्तम् । करिणः पातीत्या-
तोऽनुपसर्गे कः (३।२।३) । पकारस्य पञ्चे वकारो निपात्यते । करिपः
करिवः कृत्स्वरेण याथादिस्वरेण वान्तोदात्तः । महेरिणश्च (उण्, २।२१४) ।
बहुलवचनाच्छेरेरपि भवति । शाकिनं प्रत्ययस्वरेण मध्योदात्तम् ।
शकादिभ्योऽटच् (उण्, ४।५२१) शकटम् । तद्वहतीति शकटादण्
शकटम् । प्रत्ययस्वरेणान्तोदात्तः । द्राग् द्रुतं क्षोयत इति द्राणा ।
पृषोदरादित्वात् । अन्तोदात्तोऽयं शब्दः । तुस ज्स ज्स रस शब्दे ।
ततो बहुलवचनाद् हसिमृश्रिणवामिदमिलूपधुर्वीभ्यस्तन्निति (उण्, ३।३६६)
तन् । निपातनाद्दीर्घश्च । तूस्तमादुरदात्तम् । कुत्सितं दुनोतीति क्विब्-
वचिप्रच्छीत्यादौ (३।२।१७८) सूत्रे क्विविति योगविभागः । टुदु उपताप
इत्यस्मादपि क्विप् । बहुलवचनादर्नित्यत्वाद्भागमशासनस्य तुगभावः ।
पूर्वपदस्य च बहुलवचनादेव मुम् । कुन्दु । तन्मिमीत इति माञ्जान इत्यस्मात्
कः । कुन्दुमोऽन्तोदात्तः । उषिकुटिदलिकचिखजिभ्यः कपन् (उण्,
३।४२२) । तेन दलप आदुरदात्तः । अत्यविचमितमिनमीत्यादिना (उण्,
३।३६३) सच् । चमसः । ततो जातिलक्षणे ङीष् चमसो । चक ङमा-
वित्यस्मात् क्विप् । चक् । कनी दोप्तिकान्तिगतिषु । तस्मादप् । कनः ।

चकनः । चोलस्यापत्यं चोलः । ह्यभ्रमगधेत्वादिनाण् (४।१।१७०) ।
 एते चूर्णादयः । मुहचूर्णमिति । मुदिग्रोर्गंगाविति (उण्, १।१२५)
 मुहोऽन्तोदात्तः । मसूरचूर्णमिति । मसेरूरन् (उण्, ५।६८१) मसूर
 आदुदात्तः । मत्स्यचूर्णमिति । मत्स्यः प्रातिपदिकस्वरैणात्तोदात्तः ।
 तत्रोपग्रहमिति षष्ठ्यन्तमेवेति । अनेन तुल्यार्थतां सूत्रयोर्दर्शयति । कथं
 पुनरुपग्रहः षष्ठ्यन्तमेव गृह्यत इत्याह पूर्वाचार्य्योपचारेणेति । पूर्वाचार्य्या हि
 षष्ठ्यन्तमुपग्रह इत्येवमुपचरन्ति स्म । तेनेह पूर्वाचार्य्योपचारेण (P) हेतुना
 षष्ठ्यन्तमेवोपग्रह इति गृह्यते । समासस्वरापवादो योगः । एवमुत्तरेऽपि
 त्रयः ।

१३५ । षट् च काण्डादीनि ।

चेलखेटकटुककाण्डमित्यादिषु चतुर्षु योगेषु सन्निविष्टानि काण्डादीनि
 षट् गृह्यन्ते । यद्येवं तैरेव योगैरेषामाद्युदात्तत्वं सिद्धम् । तत् किमर्थमिदम् ?
 यत्र तैर्विहितं ततोऽन्यत्रापि यथा स्यात् । प्राणिषष्ठ्याश्च मा भूदित्येवमर्थश्च ।
 दर्भकाण्डमिति । दृदलिभ्यां भ इति (उण्, ३।४३१) भप्रत्ययान्तो
 दर्भशब्दोऽन्तोदात्तः । ढणधान्यानाञ्च ह्यषामिति (फिट्, २७) वा ।
 शरकाण्डमिति । शरशब्दोऽप्यनन्तरेणैव ह्यषामित्याद्युदात्तः । एवं कुश-
 शब्दोऽपि । तथा तिलशब्दोऽपि । पल्लमूलकशब्दावुक्तखरौ । नदङ्घ्रिति
 पचादिषु पठ्यते । तेन टित्त्वाद्दशब्दान् ङीप् । यस्येति चेत्यकार (६।४।१४८)
 लोपः । अनुदात्तस्य च यतोदात्तलोप इति (६।१।१६१) ङीप् उदात्तत्वम् ।
 तेन नदीशब्दोऽन्तोदात्तः । पाटलापालङ्गाम्बासागरार्थानामिति (फिट्,
 २) फिषा समुद्रशब्दोऽन्तोदात्तः । राजसूद इति । सूदशब्दः षड्भ्यः
 परः पठ्यते । तेनात्र समासान्तोदात्तत्वमेव भवति । सर्वे च ते दर्भ-
 काण्डादयः षष्ठीसमासाः ।

१३६ । कुण्डं वनम् ।

कुण्डशब्दोऽत्र कुण्डसादृश्येन वने वर्त्तत इति । यथा कुण्डं कस्यचिद्दु-
 दकादेराश्रयस्तथा वनमपि । अतः कुण्डसादृश्येनात्र कुण्डशब्दो वने वर्त्तते ।

भवति हि सादृश्येन ताच्छब्दं यथाग्निर्माणवक इति । सृत्कुण्डमिति ।
अत्र कुण्ड आकारविशेषो सृद्विकारे वर्तते । न वने । तेन समासान्तो-
दात्तत्वमेव भवति ।

१३७ । प्रकृत्या भगालम् ।

भगालमित्यर्थग्रहणम् । अर्थप्रधानत्वान्निर्देशस्य । अर्थप्रधाने हि
निर्देशे स्वरूपग्रहणं न भवतीत्युक्तम् । अर्थग्रहणे च सति तद्वाचिनामेतत्
कार्यं विज्ञायते । अतएवाह भगालवाचीत्यादि । कुष्मीभगालमिति ।
कुष्मीशब्दो जातेरस्त्रीविषयादयोपधादिति (४।१।६३) ङीषन्तत्वादन्तोदात्तः ।
भगालादयो मध्योदात्ता इति । लघावन्ते द्वयोश्च बह्वो गुरुरिति (फिट्,
४२) फिषैषामाकारस्योदात्तत्वविधानात् ।

१३८ । शितेर्नित्याबह्वञ् बहुव्रीहावभसत् ।

शितिपाद इति । शितिशब्दो वर्णानां तण्तिनितान्तानामिति (फिट्,
३३) फिषायुदात्तः । अंसौष्ठशब्दावित्यादि । अम रोग इत्यस्मादमः
सन्निति (उण्, ५।६६८) सन्प्रत्ययान्तोऽसशब्दो व्युत्पाद्यते । षोष्ठ-
शब्दोऽप्युषिकुषिगार्त्तिभ्यस्यन्निति (उण्, २।१६१) थन्प्रत्ययान्तः ।
तेनैतौ प्रत्ययस्य निच्चादाद्युदात्तौ । दर्शनीयपाद इति । दर्शनीयशब्दो-
ऽनीयर्प्रत्ययान्तः । तेनोपोत्तमं रित्तीति (६।१।२१७) मध्योदात्तः ।
ततोऽत्र पूर्वपदस्य प्रकृतिस्वर एव भवति । एवमुत्तरेष्वपि प्रत्युदाहरणेषु ।
कथं पुनः ककुदशब्दो नित्यं बह्वञ् न भवतीत्याह ककुदस्यावस्थायां लोप
इत्यादि । शितिललाट इति । लल ईप्सायाम् । अस्मादुणादयो बहुल
(३।३।१) मित्वाटप्रत्ययः । तेन ललाटशब्दो मध्योदात्तः । शितिपाद
इति । शितेः पाद इत्यत्र समासस्वर एव भवति । शितिभसदिति ।
शृद्वभसोऽदिरिति (उण्, १।१२७) भसच्छब्दो व्युत्पाद्यते । ततोऽय-
मन्तोदात्तः ।

१३६ । गतिकारकोपपदात् कृत् ।

प्रकारकः प्रहारक इति षवुल् । प्रकरणमित्यादिषु ल्युट् । ईषत्कर इत्यादिष्वीषट्दुःसुष्विति खल् (३।३।१२६) । यदत्राव्ययपूर्वपदं तत्र तत्पुरुषे तुल्यार्थेत्यादिना (६।२।२) प्राप्तेऽव्ययस्वरे तदपवादाथं वचनम् । अन्यत्र तु समासस्वरे प्राप्ते । प्रकारक इत्यादौ तु कुगतिप्रादय (२।२।१८) इति समासः । कारकादिति । षष्ठी तु कर्तृकर्मणोः कृतीति (२।३।६५) कर्मणि कारके वेदितव्या । इधादयो हि ब्रश्चनक्रियाया व्याप्तुमिष्टतमत्वात् कर्मभावमनुभवन्ति । ईषत्कर इत्यादौ तूपपदमतिङिति (२।२।१९) समासः । तत्र प्रशब्द उपसर्गाच्चाभिवर्जमित्याद्युदात्तः (फिट्, ८०) । इधशब्दो हि इषियुधीन्धीत्यादिना (उण्, १।१४२) मक्प्रत्ययान्तत्वादान्तोदात्तः । शो तनूकरणे । पलं श्यतीत्यातोऽनुपसर्गे कः (३।२।३) । पलाशः कृत्स्वरेण थाथादिस्वरेण वान्तोदात्तः । शदेर्णिजन्तस्य शदेरगतौ त इति (७।३।४२) तकारे कृते ल्युटि शातन इति भवति । श्मनि अयतर् डुन्निति (उण्, ५।७०६) नित्स्वरेण श्मश्रुशब्द आद्युदात्तः । कूपू सामर्थ्य इत्यस्य लुगटि कूपो रो ल इति (८।२।१८) लत्वे कृते कल्पन इति भवति । ईषच्छब्दोऽन्तोदात्तः । स्वरादिषु तथाभूतेषु तथाभूतस्यैव पाठात् । सुदुरावाद्युदात्तौ । प्रादिषु तथाभूतयोः पाठात् । सर्वत्रैवात्र लित्स्वर इति । स पुनः प्रत्ययात् पूर्वस्योदात्तत्वम् । देवदत्तस्येति शेषलक्षणा षष्ठीति । कर्मणि षष्ठीत्वं निराकरोति । कर्मषष्ठां ह्यस्यां कारकमेव देवदत्तः स्यात् । तथाच प्रत्युदाहरणं नोपपद्यते । अथ कारकग्रहणं किमर्थम् ? निर्गतः कौशाम्ब्या निष्कौशाम्बिरित्यत्र मा भूदिति चेत् ? नैतदस्ति । तथाहि यत्क्रियायुक्ताः प्रादयस्तं प्रति गत्युपसर्गसंज्ञा भवन्ति । नहि कौशाम्बीशब्दः क्रियावाची । तत् कुतस्तं प्रति निसोऽत्र गतिसंज्ञेत्यत्र आह कृदग्रहणं विस्मयार्थमिति । यदि तर्हि कृदग्रहणं क्रियते प्रपचिततरामित्यत्र प्रकृतिस्वरो न प्राप्नोति । ततश्च समासस्वरं बाधित्वाव्ययस्वर एव स्यादित्यत्र आह प्रपचिततरामित्यादि । अत्र हि पचितिशब्दादतिशयविवक्षायां तरप्त्पमी । ततस्वरबाधन्तेन कुगतिप्रादय इति (२।२।१८) प्रशब्दस्य समासः । समासे तु

कृते पूर्वपदस्य तत्पुरुषे तुल्यार्थेत्यादिना (६१२।१) प्रकृतिस्वरः । पश्चात् किमेतित्तिडित्यादिनामुः (५।४।२१) । आमन्तस्य चाद्युदात्तश्चेति (३।१।३) प्रत्ययस्वरः प्राप्तः । सोऽव्ययस्वरे सति भवतीति सतिशिष्टः । सतिशिष्टस्य च बलीयस्त्वमुक्तम् । तेन यद्यप्यनेनामन्तस्य कृद्ग्रहणे क्रियमाणे सति प्रकृतिस्वरो भवति तथाप्यामस्वरो भवत्येव । तस्य सतिशिष्टत्वात् । अथ कथं तरबाद्यन्तेन समासः ? कथञ्च न स्यात् ? गतिकारकोपपदानां कृद्भिः सह समासवचनं प्राक् सुबुत्पत्तेरिति वचनात् । नैष दोषः । अत्र हि हे दर्शने । गतिकारकोपदात् कृद्भिरेव समासो भवति । स च प्राक् सुबुत्पत्तेरित्येकं दर्शनम् । गतिकारकोपपदानामविशेषेण समासो भवति । कृद्भिस्तु प्राक् सुबुत्पत्तेरिति द्वितीयम् । तत्र द्वितीये दर्शने युज्यत एव तरबाद्यन्तेन समासः । तत्र कृद्ग्रहणं विस्मयार्थमित्यनेन सम्बन्धम् । एक आचार्याः कृद्ग्रहणं विस्मयार्थमित्येव व्याचक्षत इत्यर्थः । प्रपचतिदेश्याद्यर्थं त्वित्यादि । तुशब्दः पूर्वस्माद् व्याख्यानाद् विशेषद्योतनाय । प्रपचतिदेश्य आदि र्यस्य स प्रपचतिदेश्यादिः । आदिशब्देन प्रपचतिदेशीय इत्यस्य ग्रहणम् । प्रपचतिदेश्यादावर्थः प्रयोजनं यस्य तत् प्रपचतिदेश्याद्यर्थम् । कृद्ग्रहणं दृश्यत इति । एवमीषदसमाप्तौ कर्त्तव्यदेश्यदेशीयर इत्यत्र (५।३।६७) तिडञ्चेल्यनुवृत्तेः (५।३।५६) प्रपचतिशब्दाद् देश्यदेशीयरी । तदन्तेन च प्रशब्दस्य गतिसमासे कृद्ग्रहणं न क्रियेत तथा प्रपचतिदेश्यः प्रपचतिदेशीय इत्यत्राप्युत्तरपदस्य प्रकृतिस्वरः स्यात् । न चेथ्यते । तस्मादिह मा भृदित्येवमर्थं कृद्ग्रहणं दृश्यत एव । तस्मादेतन्न विस्मयार्थम् । तदपि तु प्रपचतिदेश्य इत्यादौ तु विषये मा भृदित्येवमर्थमित्यभिप्रायः ।

१४० । उभे वनस्पत्यादिषु युगपत् ।

वनशब्दो नव्विषयस्यानिसन्तस्येत्याद्युदात्तः (फिट्, २६) । पतिशब्दोऽपि प्रत्ययस्वरेण । स हि पातेर्डित्तिरिति (उण्, ४।४८७) उतिप्रत्ययान्तः । वृद्धदित्यन्तोदात्तमित्यादि । वृद्धच्छब्दो वर्त्तमाने पृष्वृद्धन्महृज्जगच्छट्-वञ्चेति (उण्, २।२४१) केवलमन्तोदात्तो यद्यपि निपात्यते तथापि वृद्धस्मतिरित्यत्राद्युदात्तत्वं निपातयति । तनीतेरौषादिक्र जप्रत्यय इति ।

कापिचमितनिधनिसर्जिखर्जिभ्य ऊरित्यनेन (उण्, १।८१) तनूशब्दोऽन्तोदात्तः । न पाति न पालयतीत्यनेन पा रक्षण इत्यस्मान्नपादित्ये-
 तन्निपालयतइति दर्शयति । न पातयतीत्यनेनापि । नलोपो नञ् (६।३।७३)
 इति नलोपः प्राप्नोति । न भ्रात्रपादित्यादिना (६।३।७५) प्रकृतिभावात्
 भवति । नरा अस्मिन्नासीनाः शंसन्तीति । एतेनाधिकरणसाधनं शंसशब्दं
 दर्शयति । एवं शंसन्तीत्यनेनापि कर्मसाधनम् । शंस स्तुतावित्यस्मादकर्षि-
 च कारके (३।३।१६) इति घञ् । अबन्त इति । ऋदोरबित्यनेन (३।५।७) ।
 शूनः शेषइति । बहुव्रीहिरयम् । तेनात्र पूर्वपदस्य प्रकृतिभावे प्राप्ते वचनम् ।
 उभावाद्युदात्ताविति । तत्र श्वञ्शब्दः श्वञ्चन्नित्यादिना (उण्, १।१५७)
 कनिन्प्रत्ययान्तो व्युत्पाद्यते । शेषशब्दो षड्शीड्भ्यां रूपस्वाङ्गयोः
 पुट् (उण्, ४।६४०) चेत्यसुन्प्रत्ययान्तो व्युत्पाद्यते । तेन दावपि तावाद्यु-
 दात्तो । शण्डपर्वकशब्दाविति । शण्डि रुजाया मित्यस्य घञि शण्ड इति भवति ।
 घृचो सम्पर्क इत्यस्यापि तत्रैव पर्वइति भवति (Q) । लृणाशब्द आद्युदात्त
 इति । सङ्घि लृषेर्निष्ठायां व्युत्पाद्यते । तेन निष्ठा च ह्यजनादि-(६।२।२०६)
 त्याद्युदात्तः । वम्बशब्द इति । लवि अवस्त्रंसने । अस्य पचाद्यचि व्युत्-
 पादित्वादस्मादेव निपातनादत्वम् । विश्ववयःशब्द इति । विश्वं वयो
 यस्येति बहुव्रीहिः । तत्र बहुव्रीहौ विश्वं संज्ञायामिति (६।२।२०६) विश्वशब्दो-
 ऽन्तोदात्तः । तयोरिति । वम्बविश्ववयःशब्दयोः । सृडो विच्प्रत्यय इति ।
 विजुपे छन्दसीत्यतो (३।२।७३) विजित्यनुवर्त्तमानेऽन्येभ्योऽपि दृश्यत इति
 विच् (३।२।१७८) । सृत्युशब्दोऽन्तोदात्त इति । भुजिसृड्भ्यां युक्त्वुक्ताविति
 (उण्, ३।३०१) ल्युक्प्रत्ययान्तत्वात् । इन्दानामित्यादि । येऽत्र इन्दा
 स्तोषामदेवताइन्द्रार्थः पाठः । देवताइन्देहि देवताइन्दे चेत्यनेनैव
 (६।२।१४१) सिद्धम् । अनुदात्ताद्युत्तरपदार्थश्चेति । इन्दानां पाठः । यदि
 हि तेषामिह पाठो न स्यात् तदा नोत्तरपदेऽनुदात्ताविति प्रतिषेधादन्तो-
 दात्तत्वं स्यात् (६।२।१४२) ।

१४१ । देवताइन्द्रे च ।

इन्द्रासोमाविति । देवताइन्द्रे चेति पूर्वपदस्यानङ् (६।३।२६) । ऋज्वेन्द्रेत्यादि । ऋज्वधिवपिभ्यां रन्वित्यतो (उण्, २।१८५) रन्वित्यनुवर्त्तमान ऋज्वेन्द्रेतीन्द्रशब्दो (उण्, २।१८६) रन्प्रत्ययान्तो निपात्यते । तेनाद्यु-
दात्तः । सोमइति मन्प्रत्ययान्त इति । तेन सोऽप्याद्युदात्तएवेत्यभिप्रायः । मन्प्रत्ययान्तत्वञ्च तस्य बुञ् अभिषव इत्यस्मादत्तिस्तुसुहुस्त्रित्यादिना (उण्, १।१३७) मन् प्रत्ययमुत्पाद्य व्युत्पादितत्वात् । वरुण उनन्प्रत्ययान्त इति । कृत्वदाविभ्यउनन्निति (उण्, ३।३३३) । इहस्यतिशब्दो हि वनस्यत्यादिषु पठ्यते । तत्र च पूर्वोत्तरपदयोर्युगपदाद्युदात्तत्वं विधीयते । तेन हावुदात्तौ । तेनेन्द्राहस्यती इत्यत्र त्रय उदात्ता इति । इन्द्रशब्दाद्यादयः । प्रत्यय-
ग्रोधाविति । अत्र समासान्तोदात्तत्वमेव भवति । एवमग्निष्टोम इत्यत्रापि । षष्ठीसमासश्चायम् । समासस्वरापवादो योगः ।

१४२ । नोत्तरपदेऽनुदात्तादावपृथिवीरुद्रपूषमन्यिषु ।

अग्निवायुशब्दावन्तोदात्ताविति । अग्निशब्दो वीज्याञ्चरिभ्यो निरिति (उण्, ४।४८७) वर्त्तमानेऽङ्गेर्नलोपश्चेति (उण्, ४।४८०) निप्रत्ययान्तः । वायुशब्दोऽपि क्कपाजीलादिनोण्प्रत्ययान्तः (उण्, १।११) । तेन प्रत्यय-
स्वरेण हावप्यन्तोदात्तौ । अथोत्तरपदग्रहणं किमर्थम् ? यावतानुदात्ताविति सप्तम्येवान्तानुदात्तादेरपदत्वं बोधयिष्यतीत्यत्र आह उत्तरपदग्रहणमित्यादि । इह हि प्रकारणे इन्द्रेः सप्तम्या निर्दिष्टः । नोत्तरपदम् । तत्रानुदात्ताविति सप्तमी इन्द्रेः स्वैव विशेषणमापद्यते । अनुदात्तादौ इन्द्रे स्वरोऽयं न भवतीति । ततश्चेह प्रतिषेधः स्याच्चन्द्रसूर्याविति । चन्द्रशब्दस्यान्तोदात्तत्वादनुदात्तादिरयं इन्द्रेः । उत्तरपदग्रहणे तु सति इन्द्रे सप्तम्यां विहितायामनुदात्तावित्ये-
तदुत्तरपदस्य विशेषणं सम्पद्यते । तस्मादुत्तरपदविशेषणमेतद् यथा स्याद् इन्द्रेविशेषणं मा भूदित्येवमर्थमुत्तरपदग्रहणम् । अनुदात्तादाविति । असत्ये-
तस्मिन् विशेषणे विधिरपि देवताइन्द्रे उच्यते प्रतिषेधोऽपि । ततश्च तयो-
र्विषयविभागो न स्यात् । एवञ्च समानविषयत्वाद्दिकल्पः प्रसज्येत ।

अनुदात्तादावित्यस्मिंस्तु सति यत्रानुदात्ताद्युत्तरपदो देवताइन्द्रस्तत्र प्रतिषेधः स्यात् । ततोऽन्यस्तु विधिरिति विधिप्रतिषेधयोर्विषयविभागो भवति । अतो विषयविभागार्थमनुदात्तादावित्युच्यते । पृथिवीशब्दो ङीष्प्रत्ययान्त इति । गौरादिषु पाठात् । रोदेर्णिलुक् चेति । रुदिर् अशुविमोचन इत्यस्मात्प्रस्तात् स्फायितञ्चीत्यादि- (उण्, २।१७०) सूत्राद्गित्यनुवर्त्तमाने रोदेर्णिलुक् चेति (उण्, २।१७१) रक् । तेन रुद्रोऽन्तोदात्तः । शुक्रामन्यनाविति । शुक्रशब्द ऋञ्चन्द्रेत्यादिना (उण्, २।१८६) रन्प्रत्ययान्तः । तेनाद्युदात्तः ।

१४३ । अन्तः ।

१४४ । याथघञ्क्ताजबित्काणाम् ।

अत्र ऊदुत्तरपदप्रकृतिस्वरत्वेणाद्युदात्तमुत्तरपदं स्यादिति । यदीदं नारभ्येति भावः । उपसर्गे वसेरित्यथप्रत्यय इति । तत्र शीङ्शपिरुगमिवञ्चीत्यादिना (उण्, ३।३८३) थप्रत्ययानुत्पत्तेः ऊदुत्तरपदप्रकृतिस्वरत्वेन मध्वोदात्तमुत्तरपदं स्यात् । दूरादागत इति । गमेः क्तः । अनुदात्तोपदेशेत्यादिनानुनासिकलोपः (६।४।३७) । आगतशब्देन स्तोकात्मिकार्थेत्यादिना (२।१।३८) समासः । पञ्चम्यास्तोकादिभ्य (६।३।२) इत्यलुक् । शुष्क इति । शुषः क इति (८।२।५१) कादेशः । उभयत्रात्र कर्मणि निष्ठा । तत्र गतिरनन्तर (६।२।४८) इति प्राप्ते तदपवाद उत्तरपदान्तोदात्तत्वं विधीयते । यदा तु कर्त्तरि क्त सदा तु क्तस्वरिणोत्तरपदस्य प्रकृतिभावे सत्यन्तोदात्तत्वं सिद्धमेव । ननु च शुषिरकर्मकः । तस्य कुतः कर्मणि निष्ठा ? अन्तर्भावित्पर्यर्थः सकर्मको भवतीत्यदोषः । आतपशुष्कमिति । कर्त्तृकरणे कृता बहुलमिति (२।१।३२) समासः । अत्र तत्पुरुषे तुल्यार्थेत्यादिना (६।२।२) पूर्वपदं पूर्वपदप्रकृतिस्वरं स्यात् । पूर्वपदं पुनरत्र पचाद्यजन्तत्वात् क्तस्वरिणान्तोदात्तः । प्रचयः प्रजय इति । एरच् (३।३।५६) । ननु च ऊदुत्तरपदप्रकृतिस्वरत्वेनैवात्रोत्तरपदान्तोदात्तत्वं भविष्यतीत्यत आह चयो निवास इत्यादि । यथा चयो निवासे

(६११२०१) जयः करणमिति (६११२०२) चाबुदासौ जयजयशब्दौ भवतस्तदा कृतस्वरण मध्येदात्तत्वं स्यात् । प्रलवित्रं प्रसवित्रमिति । अर्शिलूधूखनेत्यादिनेत्रः (३१२१८४) । अत्र कृतस्वरे सति प्रत्ययस्वरं स्यात् । तेनोत्तरपदं मध्येदात्तं स्यात् । गोवृष इति । षु षु षु षेचने । अत्रोपपदमनिङिति (२१२१९) समासः । गतिकारकोपपदात् छदित्युरपदाबुदात्तत्वं स्यात् । सुसुतमिति । सुः पूजायाम् (१४१९४) । अतिरतिक्रमणे चेति (१४१९५) स्वती कर्मप्रवचनीयसंज्ञी । अत्राव्ययस्वरएव भवतीति । तत्पुरुषे तुल्यार्थेत्यादिना (६१२१२) ।

१४५ । सूपमानात् क्तः ।

सुपीतमिति । सुमास्येत्यादिसूत्रेष्वम् (६१४१६४) । इकावसुतमिति । सुम् छेदने । शशपुतमिति । षुङ् षुङ् प्रुङ् षुङ् गतौ । सिंहविनर्दितमिति । नर्दं शब्दे । सर्वत्र कर्त्तृकरणे कृता बहुलमिति (२११३२) समासः । इकैरिवावपुतमित्यादिर् विग्रहः ।

१४६ । संज्ञायामनाचितादीनाम् ।

उपहृत इति । द्वेषो निष्ठा । वचिस्वपीत्यादीना (६१११६) संप्रसारणम् । हल (६१४१२) इति दीर्घः । परिजग्ध इति । अदो जग्धिर्लप्रप्ति क्तितीत्यदेर्जग्धरादेशः (२१४३६) । भ्रषस्तथोर्धोऽथ इति (८१२४०) धत्वम् । कर्मणि क्त इति । भवतेरकर्मकत्वात् कर्मनिष्ठा नोपपद्यत इति सम्भूत इति कर्त्तरीयं निष्ठेति कस्यचिद् भ्रमः स्यात् । अतस्तन्निराकरथायाह सम्भूतइति । अनेकार्थत्वाद्वातुनां भवतिरत्र प्राप्ती वर्त्तते । ये च प्राप्त्यर्थास्ते नियोगतः प्राप्त्येव कर्मणा सकर्मका भवन्ति । यथा षीष् प्रापणइत्येवमादयः । तस्मात् प्राप्त्यर्थाद् भवतेः सम्भूत इत्यत्र कर्मणि क्तः । किं पुनः कारणं कर्मणि क्त इत्यत्र इत्याह गतिरनन्तर (६१२३९) इत्यत्र कर्मशील्यनुवर्त्तते । ततः किमित्याह तद्वाधनाथं चेदमिति । गतिरनन्तर इत्यत्र हि (६१२४९) कर्मशील्यनुवर्त्तते । इदञ्च सूत्रं तद् गतिरनन्तर इत्यशेष (६१२४९) बाधनार्थम् । एवञ्चेत्तद् गतिस्वरस्य बाधकं भवति यदि

कर्मणि क्तो विहितः । तदन्तस्योत्तरपदस्थानेनान्तोदात्तत्वं विधीयते ।
 नान्यथा । तस्मात् सम्भूतइत्यत्र कर्मणि क्तो द्रष्टव्यइत्यभिप्रायः । धनुष्-
 खातेति । खनु अवदारणे । जनसनखनामित्यात्वम् (६।४।४२) ।
 कर्तृकरणे क्ता बहुलमिति (२।१।३२) समासः । एवं कुहालखातेत्येव-
 मादावपि । धनुःशब्दो नव्विषयस्यानिसन्तस्येत्याद्युदात्तः (फिट् २६) ।
 कुहालशब्दो लघावन्तेत्यादिना (फिट् ४२) मध्योदात्तः । हस्तिमृदितेति ।
 मृद क्षोदे । हस्तिशब्दो हस्ताज् (५।२।१३३) ज्ञातावितीनिप्रत्ययान्त-
 स्वादन्तोदात्तः । आस्यापितमिति । तिष्ठतेर् षिच् । अर्त्तिञ्जीत्यादिना
 (७।३।३६) पुक् । परिगृहीतम् । ग्रहोऽलिटि दीर्घः (७।२।३७) ।
 निबृत्तम् । वच परिभाषणे । वचिस्वपीत्यादिना (६।१।१६) संप्रसारणम् ।
 चोः कुः (८।२।३०) । प्रतिपन्नमिति । पद गतौ । रदाभ्यामिति
 (८।२।४२) नत्वम् । प्रश्निष्टमिति । श्लिष आलिङ्गने । उपद्रुतमिति ।
 दु द्रु गतौ । स्थितमिति । अतिस्वतीत्यादिनेत्त्वम् (७।४।४०) ।
 संहितेति । दधातेर्हिरादेशः ।

१४७ । प्रहृद्वादीनाञ्च ।

गतिस्वरि प्राप्त इदं वचनम् । प्रहृत्तमिति । वधु वृद्धौ । प्रयुता इति ।
 यु मिश्रणे । अवहितमिति । पूर्ववद्घातेर्हिरादेशः । खट्वाङ्ङ इति ।
 रुह वीजजन्मनि । भ्रषस्तथोर्धोऽधः (८।२।४०) । ढो ढे लोपः (८।३।१३) ।
 द्रुलोपे पूर्वस्य दीर्घोऽणः (६।३।१११) । खट्वा चोपइति (२।१।२६) समासः ।
 अस्याहीने द्वितीयेति (६।२।४७) पूर्णपद प्रकृतिस्वरि प्राप्त इह पाठः ।
 कविशस्तइति । शसु हिंसायाम् । कर्तृकरणे क्ता बहुलमिति (२।१।३२)
 समासः । अस्यापि तृतीया कर्मणीति (६।२।४८) पूर्वपदप्रकृतिस्वरि एव ।
 यानादीनामिति । आदिशब्देन वृषादीनां ग्रहणम् । यानादीनामर्थानां
 य इह पाठः स प्रहृद्वादीनां यानादिष्वर्थेषु प्रायो बाहुल्येन या वृत्तिस्तस्याः
 प्रदर्शनार्थम् । नतु प्रहृत्तस्य यानवृषलयोरिवार्थयोरन्तोदात्तत्वं भवति ।
 प्रयुतशब्दस्य संज्ञात्वेतीत्येवमादिषु विषयनियमार्थः । तेन किं भविष्यती-

त्याह यानादिभ्योऽन्वत्वापीत्यादि । नियमविषयार्थ इत्येक इति । तथा-
मनेन यानादिभ्योऽन्वत् न भवितव्यम् । असंज्ञार्थोऽयमारम्भ इति । संज्ञायां
पूर्वेष्वैव सिद्धत्वात् । आकृतिगणश्च प्रवृत्तादिर्द्रष्टव्य इति । कुत एतत् ?
आकृतिगणतां तस्य सूचयितुमनुक्तसमुच्चयार्थस्य चकारस्येह करणात् । आकृति-
गणत्वे यत् सिद्धं भवति तत् दर्शयितुमाह पुनरुत्स्यूतं वास इत्यादि । प्रिवृ-
तन्तुसन्ताने । च्छोः शूङ्गुनासिके चेल्यूट् (६१४।१८) । यथादेशः ।
पुनर्निष्कृत इति । इदुदुपधस्य चाप्रत्ययस्येति (८।३।४१) विसर्जनोयस्य
षत्वम् ।

१४८ । कारकाद् दत्तश्रुतयोरेवाग्निषि ।

देवदत्त इति । आग्निषि लिङ्गुलीटाविति (३।३।१७३) वर्त्तमाने क्तिच्
क्त्वी च संज्ञायामिति (३।३।१७४) क्तः । दो दद् घोरिति (७।४।४६)
ददादेशः । पूर्ववत् ढतीयासमासः । देवशब्दः पचाद्यजन्तत्वाच्चित्स्वरे-
णान्तोदात्तः । विष्णुशब्दोऽपि प्रातिपदिकस्वरेण । ब्रह्मशब्दो मनिन्-
प्रत्ययान्तत्वादाद्युदात्त इत्युक्तम् । सम्भूतो रामायण इति । कारकादित्य-
नुच्यमाने गतिकारकोपपदात् क्तदित्यधिकाराद् (६।२।१३८) यथैव कारका-
न्नियमो भवत्येवं गतेरपि स्यात् । कारकग्रहणे तु सति न भवति ।
तेन गतेः परस्य संज्ञायामनाचितादीनामन्तोदात्तत्वं भवेदेव । अस्मिन्सूच्य-
माने सत्येष विषयो न भवति । नियमेन व्यावर्त्तितत्वात् । ढतीया
कर्मणीति (६।२।४८) पूर्वपदप्रकृतिस्वर एव भवति । एवकारकरणं
किमिति । सिद्धे विधिरारम्भमाणोऽन्तरेणाप्येवकारकरणं नियमार्थं भविष्यती-
त्यभिप्रायः । कारकावधारणमित्यादि । असति ह्येवकारे कारकादेवेत्येषो-
ऽपि नियमः स्यात् । तथाचैवकारस्ततोऽन्वत्तावधारणमिति दत्तश्रुतावधारणं
स्यात् कारकादेव दत्तश्रुतयोरिति । एवञ्च कारकाद् दत्तश्रुतयोरनन्तरं
क्रियमाप्ते कारकावधारणमिष्टं भवति । न दत्तश्रुतावधारणमिष्टम् ।
तेनैवकारः क्ततः । किं पुनः कारणं कारकावधारणमिष्यते । न दत्तश्रुता-
वधारणमित्याह अकारकादपि हीत्यादि । देवैः स्थाता देवखातेति ।
मात्राशीर्विष्यते । तेनाग्निषीति वचनान्नियमो न भवति । ततश्च संज्ञाया-

मित्वादिनान्तोदात्तत्वं (६।२।१४६) भवत्येव । कारकाद् दत्तश्रुतयोराशि-
ष्वेवेत्ययमप्यत्र नियम इति । कथं पुनरिक्तेन योगेन हि नियमद्वयं लभ्यते ?
एकः पुनरत्र योग इति । यथैव हि श्वेतो धावतीति कश्चित् तन्नेष वाक्चदय-
मुच्चारयति तथेहाप्याचार्यस्तन्नेष वाक्चमुच्चारितवान् । तत्रैकेन योगेन
कारकाद् दत्तश्रुतयोरेवाशिषीत्येव नियमो भवति । अपरेण तु कारकाद्
दत्तश्रुतयोराशिष्वेवेत्येषः । तेनानाहतो नदति देवदत्तइत्यत्रानाशिषि न
भवति । ऐवदत्त इति कस्यचिच्छब्दस्य नामेति । यद्दृष्ट्याशब्दता देवदत्तस्य
दर्शयन्नाशीरिह न दत्त इति प्रकाशयति ।

१४६ । इत्यभूतेन कृतमिति च ।

इतिकरणोऽर्थनिर्देशार्थः । आपन्न इति । प्राप्त इत्यर्थः । सुप्तप्रल-
पितमिति । रप लप व्यङ्गायां वाचि । अत्र सुप्तत्वं प्रकारमापन्नम् । तेन
प्रलपितं कृतम् । तत्र समासो वर्त्तते । उभक्तप्रलपितमिति । अत्रा-
प्युभक्तत्वं प्रकारमापन्नं येन प्रलपितं कृतम् । प्रमत्तगीतमिति । अत्रापि
प्रमत्तत्वं प्रकारमापन्नं तेन गीतं कृतम् । कै गै शब्दे । घुमास्यादिसूत्रे-
(६।४।६६)ष्वेत्वम् । विपन्नश्रुतमिति । अत्रापि विपन्नत्वं प्रकारमापन्नं तेन
श्रुतं कृतम् । सर्वत्र कर्त्तृकरणे कृता बहुलमिति (२।१।३२) समासः ।
तत्र सुप्तशब्दः प्रत्ययस्त्रेणान्तोदात्तः । प्रलपितशब्दो यदि कर्मणि निष्ठा
ततो गतिरनन्तर (६।२।४६) इति गतिस्त्रेणाद्युदात्तः । अथ भावे तत-
स्याथादिस्त्रेणान्तोदात्तः (६।२।१४४) । एवमुत्पन्नप्रकारा आपन्नविपन्नादि-
शब्दा अपि याथादिस्त्रेणैवान्तोदात्ताः । गतिरनन्तर इत्येतत् (६।४।४६)
त्विह न प्रवर्त्तते । तत्र कर्मणीत्यनुहत्तेः । इहाकर्मकाशतोः कर्मणि क्त-
प्रत्ययस्यानुपपत्तेः । गीतश्रुतशब्दौ सुप्तशब्दवदन्तोदात्तौ । अथ कथमेता-
व्युदाहरणान्युपलभ्यन्ते ? यावतेत्यभूतेन कृतमित्येतस्मिन्नर्थ एतत् कार्त्थ-
मुच्यते । नचायमत्रार्थः सम्भवति । प्रलपितादीनामकृतार्थत्वात् । प्रकृतं
प्रलपनादौ करोतिरप्रवृत्तेः । अभूतप्रादुर्भाव(R) एव हि करोतिर् वर्त्तते । न

प्रलपनादौ । कस्मान्न प्रलपनादिज्ञतमित्येतच्चोद्यमपाकसुमाह ज्ञतमिति क्रियासामान्यमित्यादि । नहि करोतिरभूतप्रादुर्भाव एव वर्त्तते ? किं तर्हि ? क्रियासामान्येऽपि । तच्च क्रियासामान्यं प्रलपनादप्यस्ति । तेन प्रलपनाद्यपि ज्ञतं भवति । तृतीया कर्मणीत्यस्येति । पूर्वपदप्रकृति स्वरभाव इति । यदौत्यादिना यदा भावे निष्ठा तदास्य योगस्वानुपयोगं दर्शयति ।

१५० । अनो भावकर्मवचनः ।

कारकादिति वर्त्तते । अन इति प्रत्ययग्रहणम् । तेन प्रत्ययग्रहण परिभाषया तदन्तस्य ग्रहणं विज्ञायत इत्याह अनप्रत्ययान्तमित्यादि । ओदन-भोजनमित्यादौ सर्वत्र षष्ठीसमासः । षष्ठी तु कृद्योगलक्षणा कर्मणि । राजभोजना इत्यादौ तु कर्त्तरि । ओदनशब्दो लघावन्त (फिट् , ४२) इत्याद्युदात्तः । भोजनमित्यादिकं तूत्तरपदं लित्स्वरेशाद्युदात्तम् । पयः शब्दो नव्विषयस्येत्याद्युदात्त (फिट् , २६) एव । चन्दनप्रियङ्गुकाशब्दो द्वन्द्वः । तेन समासस्वरेशान्तोदात्तः । लेपनमिति । लिप उपदाह इत्यस्यैवं रूपम् । राजशब्द उक्तस्वरः । आच्छादनशब्दश्चद अपवारण इत्यस्य स्वरूपम् । कर्मणि च येनेत्यादिनैकेनैव (३।३।११६) योगेन भाववचनः कर्मवचनश्च ल्युट् भवतीति दर्शयति । हस्तहार्यमिति । हस्तशब्दो हसि-मृषिषवामिदमिपूषुर्वीभ्यस्तन्निति (उण् , ३।३।६६) स्तनप्रत्ययान्तः । तेना-द्युदात्तः । हार्यशब्दस्तु ऋहलोरुण्यदिति (३।१।१२४) स्यदन्तस्तिस्वरेशान्त-स्वरितः । दन्तधावनमिति । धावु गतिशुद्गोरित्यस्मात् करणे ल्युट् । दन्तशब्दः स्नाङ्गशिटामितग्रादुदात्तः (फिट् , २८) । निदर्शनमिति । दृशेर्भावे ल्युट् । अवलेखनमिति । अत्रापि लिखेः । सर्वेषु प्रत्युदाहरणेष्वित्यादि । एतेन गतिकारकोपपदानां कृदित्यस्यायमपवाद (६।२।१३८) इति दर्शयति ।

१५१ । मनूक्तिन्व्याख्यानशयनासनस्थानयात्रकादिक्रीताः ।

मनूक्तिन्निति प्रत्ययग्रहणम् । तत्र प्रत्ययग्रहणपरिभाषया (प , २४) तदन्तस्य ग्रहणं विज्ञायत इत्याह मन्वत्तं क्तिन्नन्तश्चेति । रथवर्त्तेत्यादयः षष्ठी समासाः । रथशब्दः क्थन् प्रत्ययान्त आदुदात्तइत्युक्तम् । त्रुतु वर्त्तनइत्यस्मान्

मनिन् । तेन वल्लेशब्द आदुरदात्तः । शकटशब्दः पयःशब्दश्च निष्वादा-
दुरदात्तः । पाणिन्यापिशलिशब्दाविवक्षन्तत्वात् । कृतिशब्दोऽपि क्तिन्नन्तत्वात् ।
करणसाधनस्यार्थं व्याख्यानशब्दो लुङ्गन्तः । कृत्स्वरेण मध्योदात्तः । छन्दः-
शब्दः सर्वधातुभ्योऽसुन्नितिप्रत्ययग्रहणम् (उष्, ४।६२८) । तत्र कृते चन्देरा-
देश्चञ्चइत्यसुन्- (उष्, ४।६५८) प्रत्ययान्तत्वादादुरदात्तः । अयन्वनेनेत्यय-
नम् । ऋचामयनम् । ऋचामिति कर्मणि षष्ठी । ऋगयनशब्दः कृत्-
स्वरेण मध्योदात्तः । राजशयनमित्यादि । शेरतेऽस्मिन्निति शयनम् । आसते-
ऽस्मिन्नित्यासनम् । ताभ्यां राजब्राह्मणशब्दयोः षष्ठीसमासः । राजब्राह्मण-
शब्दावुक्तस्वरौ । शयनासनशब्दौ लिट्स्वरेणादुरदात्तौ । अत्र कृद्योगलक्षणा
पूर्ववदेव कर्त्तरि षष्ठी । एवं गोस्थानमश्वस्थानमित्यत्रापि । गवाश्वशब्दा-
वुक्तस्वरौ । तिष्ठत्यस्मिन्निति स्थानं लिट्स्वरेणादुरदात्तम् । ब्राह्मणयाजक
इत्यादौ कृत्योगलक्षणा कर्मणि षष्ठी । याजकादिषु ये श्वुलन्ताः पठ्यन्ते तेषु
येऽनुपसर्गा याजकपूजकस्त्रापका इति त आदुरदात्ताः । ये तु शोपसर्गाः
परिवेषकाध्यापकोदुवर्षकोत्सादका इति ते कृत्स्वरेण मध्योदात्ताः । होह-
भर्त्तृशब्दौ ढञन्तौ प्रयोजयतः । यौ तु ढञन्तौ तयोः कृत्स्वरेणान्तोदात्तत्वं
सिद्धम् । गोक्रीतोऽश्वक्रीत इत्यादि । कर्त्तृकरणे कृतेति (२।१।३२)
समासावेती । क्रीतशब्दः प्रत्ययस्वरेणान्तोदात्तः । कृत्स्वरापवादो योग
इति । क्रीतशब्दादनेऽपु । मन्क्तिन्व्याख्यानादिषु । क्रीतशब्दे तु ढतीया
कर्मणीत्वस्येति (६।२।४८) । पूर्वपदप्रकृतिस्वरस्य व्याख्यानशयनस्थाना-
नामभावकर्माथं ग्रहणमिति । भावकर्मवचनस्थानन्तस्थानो भावकर्मवचन
(६।२।१५०) इत्यनेनैव सिद्धत्वात् । प्रकृतिः प्रकृतिरिति । अत्र तत्पुरुषे
तुल्यार्थेत्यादिना (६।२।२) (S) पूर्वपदस्य प्रकृतिस्वरत्वमेव भवति ।
गतिसमासावेती ।

१५२ । सप्तम्याः पुष्यम् ।

अध्ययनपुष्यमित्यादि । अध्ययनशब्दो ल्युङ्गन्तः कृत्स्वरेण मध्योदात्तः ।

पुष्पं नब्विषयस्त्रैत्यादुदात्तम् (फिट्, २६) । विद्यतेऽनेनेति वेदः । घञ् ।
 तेन वेदशब्दश्चादुदात्तः । तत्पुरुषे तुल्यार्थेत्यादि । एतदुणादयोऽव्युत्-
 पन्नानि प्रातिपदिकानीत्येवं पञ्चमाश्रित्योक्तम् । इदानीं व्युत्पत्तिलक्षण-
 माश्रित्याह उणादीनां त्वित्यादि । व्युत्पत्तिपक्षे हि पुष्पशब्दः पूञ्चो यष् ण-
 ग् ङ्स्वच्चेति (उष्, ५।६६३) यत्प्रत्ययान्तो व्युत्पाद्यते । तत्र यदीदं
 नारभ्येत तदा गतिकारकेति (६।२।१३६) क्तस्वरिणाद्युदात्तोऽध्ययन-
 मित्यादौ पुष्पशब्दस्य स्यात् । तस्मात् तदपवादोऽयमन्तोदात्तविधिरित्यभि-
 प्रायः । वेदेन पुष्पं वेदपुष्पमिति । व्युत्पत्तिपक्षे ढतीयेति (२।१।३०)
 योगविभागात् समासः । पूर्वपदप्रकृतिस्वरत्वञ्च । अव्युत्पत्तिपक्षे कर्त्तृकारणे
 क्ततेति (२।१।३२) समासः । क्तस्वरिण पुष्पशब्दस्यादुदात्तत्वञ्च ।

१५३ । जनार्थकलहं ढतीयायाः ।

माषोममिति । पूर्वसदृशेत्यादिना (२।१।२१) ढतीयासमासः । एवं
 कार्षापणोममित्यादावपि । कष खष शिष जष भूष शष वष मषेत्यस्माद्
 घञ् । तेन माषशब्दश्चादुदात्तः । इणसिञ्जिदीड्युष्पविभ्यो नगिति
 (उष्, ३।२।८२) । तेनोमशब्दोऽन्तोदात्तः । कार्षस्यापणः कार्षा-
 पणः । कार्षापणशब्दः समासस्वरिणात्तोदात्तः । विगतः कलोऽस्येति
 विकलः । बहुव्रीहौ पूर्वपदप्रकृतिस्वरत्वेन विकलशब्दश्चादुदात्तः । असि-
 कलह इति । अचइरिति वर्त्तमाने (उष्, ४।५।७८) खनिकथ्यग्यसी-
 त्यादिना (उष्, ४।५।७९) सिरन्तोदात्तः । कल गतौ । अस्मात् पचाद्यच् ।
 कलयतीति कलः । कलं हन्तीत्यन्वेष्वपि दृश्यत इति (३।२।१०१) डः ।
 तेन कलहशब्दोऽन्तोदात्तः । अत्र केचिदित्यादि । तद्धर्म्यं इति स्वरूपग्रहणम् ।
 एवं सत्यूनशब्दोऽपि स्वरूपग्रहणम् प्रसज्येत । ततश्च तदर्थानामन्वेषां ग्रहणं
 न स्यादित्यत आह जनशब्देनैवेत्यादि । जनशब्दोऽन्यमतानां विशेषं
 दर्शयति । अन्ये ह्यर्थग्रहणे नानर्थकानां ग्रहणं भवतीति मन्यन्ते । केचि-
 स्तूनशब्देनैवार्थनिर्देशार्थेनार्थनिर्देशः प्रयोजनं यस्य स तथोक्तः । शब्दप्रधाने
 हि निर्देशे स्वरूपं ग्रहणं भवतीत्युक्तम् । इह चोक्त इत्यर्थप्रधाननिर्देशः ।

तेजोमशब्दोऽर्थनिर्देशार्थं इत्याहुः । तस्मात् तेनैव तदर्थानां ग्रहणम् । इति-
करणो हेतौ । यस्माद्भूतशब्देनैवार्थनिर्देशार्थेन तदर्थानां ग्रहणं तस्मादत्र
केचिदर्थं इतिस्वरूपग्रहणमिच्छन्ति । धान्यार्थं इति । तृतीया तत्कृतार्थेनेति
समासः (२।१।३०) । धन धान्ये । अस्मात्प्रत् । धान्यमन्तस्वरितम् । अथ
धाने साधु धान्यम् । प्राग्घिताद् यत् (४।४।७५) । तेन यतोऽनावइति
(६।१।२१३) धान्यमादुरदात्तम् । अत्रार्थशब्दो ग्रामादीनाञ्चे- (फिट्, ३८)
त्याद्युदात्तः । तृतीयाग्रहणं किमर्थम् ? अनूनमकलङ्क इत्यत्र मा भूदिति
चेन्नैतदस्ति । इह हि प्रतिपदोक्तपरिभाषयो- (प, ११४) नार्थकलङ्कादीनां
प्रतिपदोक्तो यः समासः स एव परिगृह्यते । तत् किमनूनमकलङ्क इत्येतन्नि-
वृत्त्यर्थेन तृतीयाग्रहणेनेत्यत आह प्रतिपदोक्तत्वादित्यादि । गतार्थम् ।

१५४ । मिश्रञ्चानुपसर्गमसन्धौ ।

गुडमिश्रा इति । पूर्ववत् पूर्वसङ्घेत्यादिना समासः (२।१।३१) ।
गुडशब्द इगुपधेति (३।१।१३५) गुड रक्षायामित्यस्मात् कः । तेना-
न्तोदात्तः । स्थायितञ्चौत्यादिना (उण्, २।१७०) रग् विधीयमानो
बहुलवचनान् मिशेरपि रग् भवति । तेन मिश्रशब्दोऽन्तोदात्तः । तिलशब्द
स्त्वृणधान्यानाञ्च द्वेषामित्यादुरदात्तः (फिट्, ४६) । प्रमिश्रं सन्धिश्र-
मित्यस्य प्राप्नोति । अतस्तन्निवृत्तत्वेऽनुपसर्गग्रहणं क्रियत इत्याह इहेत्यादि ।
अथवा मिश्रशब्देन तृतीयासमास उच्यमानः कथं नीपसर्गे लभ्यत इत्याह
इहेत्यादि । यदि तदिहानुपसर्गग्रहणं क्रियते तच्चान्यत्र मिश्रशब्दग्रहणे
सोपसर्गस्य ग्रहणं नास्तीतीहानुपसर्गग्रहणमनर्थकं स्यात् । तेनेतयादि
ज्ञापनस्य प्रयोजनं दर्शयति । ब्राह्मणमिश्रो राजेति । पूर्वसङ्घेत्यादिनैव
(२।१।३१) समासः । ब्राह्मणैः सह संघत इत्यनेन प्रतुरदाहरणे
सन्धिं दर्शयति । ऐकार्थ्यमापन्न इति । अनन्तरोक्तमेवार्थं विस्मृष्टीकरोति ।
एकोऽर्थो यस्य स एकार्थः । तद्भाव एकार्थम् । तदापन्नः प्राप्त इत्यर्थः ।
कथं पुनरुच्यते सन्धिशब्दस्यायमर्थं इत्याह सन्धिरितीत्यादि । पञ्चबन्धः
परिभाषणं यदि मे भवानिदं कुर्यात् ततोऽहमपि भवत इदं करिष्यामी-

त्येवंजातीयकम् । तेन पणबन्धेन यदैकार्थं तत् सन्धिरच्यते । तस्मात् प्रत्युदाहरणे सन्धी सति ब्राह्मणैः सह संहित ऐकार्थमापन्न इतरषोऽर्थो विज्ञायते । केचित् पुनराहुरित्यादि । गृह्यमाणो विशेषो यस्यां प्रत्यासक्तौ सा गृह्यमाणविशेषा । सन्धिरिति केचिदेवमाहुः । तत्रैव स्यात् । एवंविधः सन्धिः प्रतुग्दाहरणे नास्तौत्यत आह अत्र राज्ञो ब्राह्मणैः सहैत्यादि । यद्यपि राज्ञा ब्राह्मणैः सह प्रत्यासक्ति देशसामीप्यमस्ति तथापि सत्यामपि तस्यां भूर्त्तिविभागो भूर्त्तिविशेषो राज्ञो ब्राह्मणानाञ्च गृह्यत इतिप्रव । इतिकरणो हेतौ । यत एवं तेन ब्राह्मणैः सह मिश्रो राजेति प्रतुग्दाह्रियते । उदाहरणेष्वपि विभागापत्तिरिवेति । एतेन गुडमिश्रा इत्यादौ तु सन्धेरभावं दर्शयति । यथाहि विलीनेन मिश्रा धानादयो भवन्ति तथास्य गुडाः । तेषां च भूर्त्तिविभागो न गृह्यते । न तत्र सन्धेः । अविभागापत्तिरिति । न विभागोऽविभागः । तस्यापत्तिः प्राप्तिः । यदा पणबन्धेनैकार्थं सन्धिस्तदोदाहरणेषु तस्याभावो वेदितव्यः । सह परिभाषणविशेषणलक्षणः । न चासौ गुडमिश्रेषु धानास्वचेतनेषु विद्यते । तस्य प्राणिधर्मत्वात् ।

१५५ । नञो गुणप्रतिषेधे सम्पाद्यर्हंहितालमर्थास्तद्धिताः ।

सम्पाद्याद्यर्था स्तद्धिता इति । तद्धितप्रत्ययाः । तस्मात् प्रत्ययग्रहणपरिभाषया (प, २४,) तदन्तविधिर्विज्ञायते । गुणप्रतिषेध इति । यस्मिन् वाक्यार्थे तद्धित उत्पद्यते स तद्धितस्य प्रवृत्तिनिमित्तं विधीयते । यथोक्तम्— उपकारि सिद्धमङ्गम् । साध्योऽनुपकारकस्त्वङ्गीति । अङ्गि गुण इति पर्यायावेतौ । गुणस्य प्रतिषेधो गुणप्रतिषेधः । एतच्च नञो विशेषणं गुणप्रतिषेधे चेन्नञ् वर्त्तत इत्यर्थः । कार्णवैष्टकिकमिति । कर्णवैष्टकाभ्यां शोभत इत्यर्थः । सम्पादिनीति (५११६६) प्राग्वते षञ् (५११६६) । न कार्णवैष्टकिकमकार्णवैष्टकिकमिति । अत्र कर्णवैष्टकाभ्यां सम्पाद्यत इति वाक्यार्थे तद्धितान्तस्य प्रवृत्तिनिमित्तं यो गुण स्तस्य प्रतिषेधेन नञ् वर्त्तते । तत् पुनः प्रवृत्तिनिमित्तत्वम् । छेदिक इति । छेदमर्हतीति । आर्हादगोपुच्छेत्यादिना (५११६६) ठक् । वत्सीय इति । प्राक् क्रीताच्छः (५११६६) ।

सान्तापिक इति । तस्मै प्रभवति सन्तापादिभ्य इति (५।१।१०१) प्राम्बते
 छञ् (५।१।१८) । विगार्दभरथिक इति । तदर्हतीत्यार्ह्यं छञ् (५।१।६३) ।
 विशब्देन प्रादिसमासः । विशब्दोऽयमिह गार्दभरथिक इत्यस्य गुण-
 प्रतिषेधे वर्त्तते । अत्र तत्पुरुषे तुल्यार्थेत्यादिना (६।२।२) पूर्वपदस्य प्रकृति-
 स्वर एव भवति । एव मुत्तरत्रापि । नञप्रसत्यस्मिन् प्रतुपदाहरणेऽपि यत्
 पूर्वपदं तस्य प्रकृतिस्वरः प्रतुपदाहार्यः । गार्दभरथिकादन्योऽगार्दभरथिक
 इति । अत्र गार्दभरथिकादन्यत्र नञ् वर्त्तते । नतु गार्दभरथिकत्वस्य प्रतिषेधे ।
 पर्युदासत्वादस्य । गुण इति तद्धितार्थप्रवृत्तिनिमित्तमित्यादि । तद्धितार्थः
 कर्णविष्टकाभ्यां सम्पादीतिप्रवमादिवाक्यार्थः । तत्र यत् प्रवृत्तिनिमित्तं तद्धि-
 तान्तस्य शब्दस्य सम्पादित्वादि तद् गुण इतुच्यते । आदिशब्देन तदर्हत्वादेर्
 ग्रहणम् । तद्धितान्तमलमर्थञ्च परिगृह्यते । तत्प्रतिषेध इत्यादि । तस्य
 प्रतिषेधो यत्र समास उच्यते तत्रायं विधिः । कथं तस्य गुणस्य प्रतिषेध
 उच्यत इत्याह कर्णविष्टकाभ्यां न संपादि (T) मुखमिति । एतेन सर्वेण प्रसज्य-
 प्रतिषेधेऽयं विधिर्न पर्युदास इति दर्शयन्नगार्दभरथिक इत्यत्र प्रतुपदाहरणे
 ऽस्य विधेरभावं दर्शयति । पाणिनीयमिति । वृहाच्छः (४।२।११४) ।
 अपाणिनीय इति । अत्राध्येतर्थ्ये य स्तद्धित स्तदन्तमुत्तरपदम् । न सम्पाद्य
 र्हितालमर्था ये तद्धिता स्तदन्तम् । वोढेति । पूर्ववत्धत्वष्टुत्वडलोपा
 विधेयाः । सहिवहोरोदवर्णस्येत्योच्चम् (६।३।११२) अवोढेति । अत्रार्हार्थी
 य क्कदन्तः स उत्तरपदम् । तेन तद्धितग्रहणादन्तोदासत्वमुत्तरपदस्य न
 भवति । अव्ययपूर्वपदप्रकृतिस्वर एव भवति । पूर्वपदप्रकृतिस्वरापवादो
 योगः । एवमुत्तरेऽपि योगा द्रष्टव्याः । प्राग्बहुव्रीहाविदमेतदि- (६।२।१६२)
 त्यादियोगात् ।

१५६ । ययतोश्चातदर्थे ।

पाश्वेति । प्रत्ययस्वरेणान्तोदासत्वम् । अदन्त्यमिति । यतोऽनाव
 इत्याद्युदासत्वम् (६।१।२१३) । एवं कर्णमितीतदपि तद्देवाद्युदासत्वम् ।

पाद्यमिति । पादार्याभ्याञ्चेति (५।४।२५) यत् । दन्त्यादन्यददन्त्यमिति । अत्र दन्त्यादन्यत्र नञ् वर्तते । नतु तदन्तस्य प्रतिषेधे । अदेयमिति । अर्ह-
कृत्यत्त्वचश्वेत्यत्रार्थार्थे (३।३।१३८) यत् । ईदृ यतीतीत्वम् (६।४।६५) ।
अथेह कस्मान्न भवति वामदेवेन दृष्टं साम वामदेव्यमित्यत्र आह निरनुबन्ध-
क्रीत्यादि । गतार्थम् ।

१५७ । अचकावशक्तौ ।

अपच इति । पचाद्यच् । अविच्छिप इति । इगुपधन्नाप्रीकिरः कः
(३।१।१३५) । अपचोऽदीक्षित इत्यादि । दीक्षितपरिव्राजकौ शास्त्रे
प्रतिषिद्धत्वान्न पचतः । नत्वशक्तत्वात् । तेनात्र व्रतं गम्यते । नत्वशक्तिः ।

१५८ । आक्रोशे च ।

अत्राक्रोशे दोषवचनमाक्रोगः । अगम्यमानायामप्यशक्तौ यथा स्यादिति
वचनम् ।

१५९ । संज्ञायाम् ।

अदेवदत्तोऽयन्नदत्त इति । देवदत्तयन्नदत्तशब्दावन्तोदात्तौ । प्राति-
पदिकस्वरेण । यो देवदत्तः संस्तु कार्यं न करोति स एवमाक्रुश्यते ।
एवमविष्णुमित्र इत्यत्रापि वेदितव्यम् ।

१६० । कृत्योक्तिष्णुच्चार्वार्वाद्यश्च ।

कृत्य उक् इष्णुजिति प्रत्ययग्रहणम् । तत्र प्रत्ययग्रहणपरिभाषया (प, २४)
तदन्तोपस्थानं भवति । चार्वादीनि प्रातिपदिकान्येव । अकर्त्तव्यमिति ।
यदा तव्यदन्तस्तदा कर्त्तव्यशब्दोऽन्तस्वरितः । यदा तव्यान्तस्तदा मध्योदात्तः ।
अकरणीयमिति । अनीयर्प्रत्ययान्तत्वादुपोक्तमं रित्तीति (६।१।२१७)
रित्स्वरेण मध्योदात्तः करणीयशब्दः । अनागामुकमनपलाषुकमिति ।
लषपतपदेत्यादिनोकञ् (३।२।१५४) आगामुकापलाषुकशब्दौ कृतस्वरेण
मध्योदात्तौ । अनलङ्करिष्णुरिति । अलंकारित्यादिनेष्णुच् (३।२।१३६) ।
अलङ्करिष्णुशब्दश्चित्स्वरेणान्तोदात्तः । एवं निराकारिष्णुशब्दोऽपि ।
एकानुबन्धकग्रहणपरिभाषयेष्णुजग्रहणे (प, ८२) इरनुबन्धकस्य खिष्णुचो

ग्रहणेन न भवितव्यमिति कस्यचिद् भ्रान्तिः स्यात् । अत स्तान्निरा-
कर्त्तुमाह इष्णुजग्रहणे कर्त्तरि भुवः खिष्णुजित्यस्य (३।२।५७) इत्यनुबन्धक-
स्यापि ग्रहणं भवतीति वक्ष्यमाणेन सम्बन्धः । अत्रैव कारणमाह इकारादे
विधानसामर्थ्यादिति । खिष्णुच इकारादेर्विधानस्यैतदेव प्रयोजनमिह सूत्रे
सामान्येन ग्रहणं यथा स्यात् । अन्यथा तदपार्थक्यं स्यात् । उदात्तत्वाद्
भवतेः । ततः परस्य खिष्णुच इट्टैवेकारादित्वात् । अचारित्यादि ।
दृषनिजनिचरिचटिभ्यो जुन्निति (उण्, १।३) जुण् । तेनाद्युदात्त-
श्चारुशब्दः । साधुशब्दोऽन्तोदात्तः । क्वापेत्यादिनोष् (उण्, १।२)
प्रत्ययान्तत्वात् । युधा चरति यौधिकः । प्राग्वहर्तष्ठक् (४।४।१) । कित
इत्यन्तोदात्तः (६।१।१६५) । अनङ्गमेजय इति । अव्ययस्वरेणाद्युदात्तः ।
अत्र द्वितीये नञ्समासे समासान्तोदात्तत्वमिति नञ्समासः स्यात् ।
अत्रापीत्यादि । कस्माच्छब्दस्य नञ उस्तरस्याद्युदात्तत्वविधानात् । अत्रापि
द्वितीयेन नञ्समासेनान्तोदात्तत्वमिति । वर्त्तमानं वर्हमानं इत्येवमादयः
शानजन्तत्वादन्तोदात्ताः । विकारसदृशशब्दः समासस्वरेणान्तोदात्तः ।
गृहपतिकशब्दः संज्ञायां कन्निति (५।३।८०) कन्नन्तत्वादाद्युदात्तः ।
वदेरान्यो (उण्, ३।३।८४) वदान्यशब्दः प्रत्ययस्वरेण मध्योदात्तः ।

१६१ । विभाषा तन्नन्नतौष्णशुचिषु ।

तन्निति प्रत्ययग्रहणम् । तेन पूर्ववत् तदन्तस्योपस्थानम् । अत्रादीनि
प्रातिपदिकानि । अकर्त्तृति । ताच्छीलिकस्तृन् । तेन नित्स्वरेणाद्यु-
दात्तः कर्त्तृशब्दः । अन्नशब्दोऽपि नव्विषयस्येति (फिट्, २६) । क्तव्य-
शूभ्यां क्त्स्न (उण्, ३।२।६७) इति तिजर् दीर्घश्चेति (उण्, ३।२।६८) तीक्ष्ण-
शब्दोऽन्तोदात्तः । इन्निति वर्त्तमाने (उण्, ४।५।४६) इगुपधात् कित्
(उण्, ४।५।५८) । तेन शुचिशब्द आद्युदात्तः ।

१६२ । बहुव्रीहाविदमेतत्तद्भ्यः प्रथमपूरणयोः क्रियागणने ।

प्रथमपूरणयोरिति । प्रथमे स्वरूपग्रहणम् । पूरणग्रहणे पूरणेऽर्थे
ये प्रत्यया विहितास्ते गृह्यन्ते । प्रथमसाहचर्यात् । अथवा पूरणग्रहणं

स्वर्थेते । स्वरितेन चाधिकारगतिर्भवति । तेन तस्य पूरणे ङङित्यधिकृत्य (५।२।४८) ये प्रत्यया विहित्वास्तेषां ग्रहणं भवति । इदम्प्रथम इति । प्रथमोऽन्तोदात्तः । प्रथेरमजित्यमचप्रत्ययान्तत्वात् (उण्, ५।७४६) । इदमादय स्वदादिष्वन्तोदात्ता निपात्यन्ते । इदं द्वितीय इदं तृतीय इति । द्वे स्तीयः (५।२।५४) । त्रैः संप्रसारणं चेति (५।२।५५) तृतीयप्रत्ययान्तत्वाद् मध्यो-दात्तौ द्वितीयतृतीयशब्दौ । अनेन प्रथम इदं प्रथम इति । अत्र तत्-पुरुषे तुल्यार्थेत्यादिना (६।२।२) पूर्वपदप्रकृतिस्वर एव भवति । यत्-प्रथमा इति । यत् प्रथमनेषा मिति बहुव्रीहिः । अत्र बहुव्रीहौ प्रकृत्येति (६।२।१) पूर्वपदप्रकृतिस्वर एव भवति । एवमुत्तरेष्वप्यस्मिन् बहुव्रीह्याधि-कारे प्रत्युदाहरणेषु वेदितव्यम् । इदंप्रधाना इत्यर्थ इति । एतेनानन्तरोक्ते प्रतुदाहरणे प्रथमशब्दः प्रधानवचनः । नत्वेकसंख्यावचन इति दर्शयन् गणनाभावं दर्शयति । उत्तरपदस्येत्यादि । इह सूत्रे प्रथमपूरणयोरिति त्वन्यविभक्त्योरुत्तरपदनिर्देशः कृतः । न बहुव्रीहिनर्देशः कृतः । तेनोत्तर-पदस्यैव कार्यित्वम् । न बहुव्रीहिः । ततश्च यदा कबुत्पद्यते तदा कपि पूर्व (६।२।१७३) मन्तोदात्तं भवति । कप्रत्ययो हि समासाधिकारे विहित-त्वात् समासस्यैवान्तो भवति । नोत्तरपदस्य । नह्युत्तरपदं समासः । तेन कबुत्तरपदक्रमेण गृह्यत इतुत्तरपदस्यान्तोदात्तत्वं विधीयमानं कपो न भवति । किं तर्हि ? पूर्वस्य । इदंप्रथमका इति । शिपाद्विभाषिति (५।४।१५४) कप् । बहुव्रीहौ प्रकृतेरिति (६।२।१) पूर्वपदप्रकृतिस्वरापवादो योगः । एवमुत्तरेऽपि बहुव्रीह्याधिकारेऽस्मिन् योगा द्रष्टव्याः ।

१६३ । संख्यायाः स्तनः ।

द्विस्तना त्रिस्तनेति । द्वित्रिशब्दौ प्रातिपदिकस्वरेणान्तोदात्तौ । स्तनगदौ द्वेषशब्दे । चुरादिरदन्तः । तस्माद् घञ् । तेन स्तनशब्द आद्युदात्तः । चतुस्तनेति । चतुरारुत्तुररन् (उण्, ५।७३६) प्रत्ययान्तत्वाच्चतुःशब्द आद्युदात्तः । दर्शनीयशब्दोऽनीयर् प्रत्ययान्त उपोसप्तं रितीति (६।१।२१७) मध्योदात्तः । द्विशिरा इति । शिरःशब्दो नब्विषयस्येत्याद्युदात्तः (फिट्, २६) ।

१६४ । विभाषा क्वन्दसि ।

१६५ । संज्ञायां मित्राजिनयोः ।

देवमितो ब्रह्ममित इति । देवब्रह्मशब्दावुक्तस्वरौ । अमिचिमिदिशसिभ्यः क्व इति (उण्, ४।६०३) मित्रशब्दोऽन्तोदात्तः । हकाजिन इति । प्रकृतिविकारयोर्भेदस्याविवक्षितत्वाद् हकविकारे हकशब्दोऽत्र वर्त्तते । हकमजिनमस्य हकाजिनः । हकशब्दः प्राणिनां कुपूर्वाणा (फिट् ३०) मित्याद्युदात्तः । श्याख्याङ्गजविभ्य इनजित्यधिकृत्या- (उण्, २।३०४) जेरजचेती- (उण्, २।२०६) नजादेशश्च । तेनाजिनमन्तोदात्तम् । कूलाजिन इति । कु इति निपातः । तस्मिन्नुपपदे ला दानइत्येतस्मादन्येष्वपि दृश्यत इति डः (३।२।१०१) । अन्येषामपि दृश्यत इति पूर्वपदस्य (६।३।१३७) दीर्घत्वम् । तेन कूल इत्यन्तोदात्तः । कृष्णाजिन इति । इण्सिञ्जिदीङ्उष्यविधभ्यो नगित्यधिकृत्य (उण्, ३।२८२) कृषेर्वर्ण इति (उण्, ३।२८४) नक् । तेन कृष्णोऽन्तोदात्तः । प्रियमित इति । प्रीणातीति प्रियः । इगुपधेत्यादिना (३।१।१३५) कः । तेन प्रियोऽन्तोदात्तः । महाजिन इति । वर्त्माने पृषद्ङ्हन्महज्जगच्छत्वच्चेति (उण्, २।२४१) महच्छब्दोऽन्तोदात्तः ।

१६६ । व्यवायिनोऽन्तरम् ।

१६७ । मुखं स्वाङ्गम् ।

गौरमुख इति । गुरी उद्यमे । एतस्मादच् । तदन्तादपि प्रज्ञादेरहत्-करणात् प्रज्ञादिभ्यश्चेत्यण् (५।४।३८) । तेन गौरोऽन्तोदात्तः । उदि दृषातेरजलौ पूर्वपदान्त्यलोपश्चेति (उण्, ५।६६७) प्रकृत्य डित् खनेर्मुट् स चोदात्त इति (उण्, ५।६६८) खनेरजलावित्येती प्रत्ययौ भवतः । ती च डितौ । मुट् चोदात्तः । तेन मुखशब्द आद्युदात्तः । भद्रमुख इति । ऋञ्चन्द्रेत्यादि (उण्, २।१८६) सूत्रेण भद्रशब्दो व्युत्पाद्यते । तेन भद्र इत्यन्तोदात्तः । दीर्घमुखा शालेति । मुखशब्देनात्र द्वारप्रदेशः शालाया उच्यते । स्वाङ्गमद्रवलक्षणमिह गृह्यत इति । अद्रवं मूर्त्तिमत् स्वाङ्गमित्यादि

यत् परिभाषितं स्वाङ्गमद्रवादिलक्षणं तदिह गृह्यते । तेन दीर्घमुखा शालेत्यत्र न भवतीति भावः ।

१६८ । नाव्ययदिक्शब्दगोमहत्स्थूलमुष्टिपृथुवत्सैभ्यः ।

पूर्वेण प्राप्तस्यान्तोदात्तत्वादयं प्रतिषेध उच्यते । उच्चैर्मुख इति । उच्चै-
रित्येते ये स्वरदौ पठ्यन्ते तेऽन्तोदात्ता इति निपात्यन्ते । प्राङ्मुख इति ।
प्राङ्मित्येतत् किन्नन्तामाद्युदात्तम् । तत्रानिगन्तोऽञ्चतौ वप्रत्यय इति
(६१२।५२) पूर्वपदस्य प्रकृतिस्वरः । प्रत्यङ्मुख इति । अत्र कदुत्तरपद-
प्रकृतिस्वरः । गोमुखो महामुख इति । गोमहच्छब्दावन्तोदात्तावित्युक्तम् ।
स्थूलमुख इति । स्थूल परिहङ्गणे । चुरादिः । तस्मात् पचाद्यच् । तेन
स्थूलशब्दोऽन्तोदात्तः । मुष्टिमुख इति । मुष्तिक्त् । तेन मुष्टिशब्दोऽन्तोदात्तः ।
पृथुमुख इति । कु भ्रंशेत्यधिकृत्य (उण्, १।२२) प्रथिन्दिभ्रसृजां संप्रसारणं
सलोपश्चेति (उण्, १।२८) कुप्रत्ययः । तेन पृथुरन्तोदात्तः । वत्समुख
इति । वृत्तुवदिङ्गनीत्यादिना (उण्, ३।४४२) सः । तेन वत्सोऽन्तोदात्तः ।
गोमुष्टीत्यादि । उत्तरसूत्रेण निष्ठादिपूर्वपदस्योपमानलक्षणोऽपि यः प्राप्नोति
सोऽप्यनेन बाध्यते । अस्य प्रतिषेधस्यावकाशो यत्र गवाद्युपमानं न । गौर्मुखमिव
यस्य मुष्टिर्मुखमिव यस्य वत्सो मुखमिव यस्येति सर्वत्र गवाद्युपमेयम् ।
नोपमानम् । उत्तरसूत्रेण निष्ठादिपूर्वपदस्योपमानलक्षणस्य विकल्पस्या-
वकाशो यत्र गवादेरन्यदुपादानं सिंहमुखो व्याघ्रमुख इति । यत्र गवाद्युपमानं
तद् यत्र पूर्वपदं तत्रोभयप्राप्तवुपमानलक्षणं विकल्पं बाधित्वायमेव
प्रतिषेधो भवति । पूर्वविप्रतिषेधेन ।

१६९ । निष्ठोपमानादन्यतरस्याम् ।

मुखं स्वाङ्गमिति (६१२।१६७) नित्ये प्राप्ते विकल्पवचनमेतत् । यदै-
तदुत्तरपदान्तोदात्तत्वमित्यादि । अन्यतरस्यां ग्रहणादिकल्पेनैतदुत्तरपदान्तो-
दात्तत्वं विधीयते । तेन यदैतन्न भवति तदा निष्ठोपसर्गपूर्वपदस्यान्यतर-
स्यामिति (६१२।११०) पक्षे पूर्वपदान्तोदात्तत्वं भवति । तस्यापि विकल्पेन
विधानाद् यदास्याभावस्तदा गतिरनन्तर इति (६१२।४९) पूर्वपदस्य

प्रकृतिभावविधानाद् गतिस्वरएव । तेनादुदात्तत्वं भवति । यत एवं तत-
स्त्रीण्युदाहरणानि भवन्ति । एकमनेन सूत्रेणोत्तरपदस्यान्तोदात्तत्वविधानम् ।
द्वितीयं निष्ठोपसर्गपूर्वादन्वतरस्यामित्यादिना (६।२।११०) पूर्वपदान्ती-
दात्तत्वविधानम् । तृतीयं गतिरनन्तर इति गतेः (६।२।४८) प्रकृतिस्वर-
विधानम् । सिंहसुख इति । सिंहशब्दः पचाद्यजन्तत्वादन्तोदात्तः । त्वहि
हिसि हिंसायाम् । हिनस्तीति सिंहः । षष्ठोदरादित्वाद् वर्णव्यत्ययः ।
व्याघ्रसुख इति । घ्रा गन्धोपादान इत्यस्माद् व्याङ् पूर्वादातद्योपसर्गे कः
(३।१।१३६) । तेन व्याघ्रशब्दोऽप्यन्तोदात्त एव ।

१७० । जातिकालमुखादिभ्योऽनाच्छादनात् क्तोऽ-

कृतमितप्रतिपन्नाः ।

शाङ्करजग्ध इति । गृणातेर्गिरतेर्वा शमिधातोः संज्ञाया (३।२।१४)
मित्यच् । (U) शङ्गरः । ततोऽपि प्रज्ञादेराकृतिगणत्वादण् । तेन शाङ्कर-
शब्दोऽन्तोदात्तः । पलाण्डुभञ्जित इति । पल गतौ । उणादयो बहुलमित्याण्डु-
प्रत्ययः (३।३।१) । तेन पलाण्डुशब्दो मध्योदात्तः । सुरापीत इति ।
सुसूधागृधिभ्यः कान्निति (उण्, २।८२) सुराशब्द आदुदात्तः ।
मासजात इति । मसी परिमाणे । अस्माद् घञ् । तेन मास आदुदात्तः ।
संवत्सरजात इति । अशेःसर इत्यधिकृत्य (उण्, ३।३५०) वसेश् (उण्,
३।३५१) संपूर्वाच्चिदिति (उण्, ३।३५२) । तेन संवत्सरोऽन्तोदात्तः ।
द्वयहजात स्त्रयहजात इति द्वित्रिशब्दावन्तोदात्तावितुप्रकृतम् । सुखजात इति ।
खनतेः सुपूर्वादन्वेष्वपि दृश्यत (३।२।१०१) इति डः । तेन सुखशब्दो
ऽन्तोदात्तः । एवं दुःखशब्दोऽपि वेदितव्यः । अयं तु विशेषोऽत्र दुष्पूर्वात्
खनेर्ड इति । त्वप्रे स्फायितच्चीत्यादिना (उण्, २।१७०) रप्रत्ययः । तेन
त्वप्रशब्दोऽन्तोदात्तः । कृच्छ्रजात इति कृते च्छः क्रूर्चेति (उण्, २।१७८)

(U) मुद्रितकाशिकायां तु सारङ्गजग्ध इति पाठः । तत्र शकश्चादित्यम् । सारङ्गः पशुपत्तिशोरिति ।
अथर्व शङ्करा नाम शकुनिकेति च काशिकायां शमिधातोः संज्ञाया मित्यव (३।२।१४) ।

कृच्छ्रशब्दोऽन्तोदात्तः । (U) असु क्षेपणे । अस्माद् बहुलमन्यत्रापीति
 रक् (उष्, ३।१८०) । तेनास्त्रमन्तोदात्तम् । वृत्तृषदिह्निकमिकषिभ्यः स
 इति (उष्, ३।३४२) बहुलवचनादमेरपि भवति । अंसो त्रषादित्वादा-
 द्युदात्तः । अलकमिति । अलतेः पुंसि संज्ञायां घः प्रायेण (३।३।११८) ।
 ततः कश्चित् कन्नन्तोऽलकशब्दः । तेनाद्युदात्तः । कृत्तदारिभ्य उनन्
 (उष्, ३।३३३) । तेन करुणशब्द आद्युदात्तः । रञ्जेः कुविति (उष्,
 २।२३७) बहुलवचनात् कपेरपि भवति । तेन कपणमाद्युदात्तम् । सोढ
 इति ज्ञान्तम् । तेनैतदन्तोदात्तम् । पूर्व्ववद् धत्व ढत्वादयः कर्त्तव्याः ।
 प्रतीपमिति । प्रतिगता आपोऽस्मिन्निति बहुव्रीहिः । ऋकपूरित्यादिना
 (५।४।७४) ऽकारःसमासान्तः । हान्तरूपसर्गोभ्यो ऽपेइदितौत्वम् (६।३।१८७) ।
 पुत्रजात इति । अत्र बहुव्रीहिस्वर एव भवति । अमिचिमिदिशसिभ्यः
 क्तः (उष्, ४।६०३) । पुषो ङ्स्वश्च (उष्, ४।६०४) । तेन पुत्रशब्दोऽ-
 न्तोदात्तः । कथं पुनर्जातशब्दस्य परनिपातः ? यावता निष्ठेति (२।२।३६)
 पूर्व्वनिपातेनात्र भवितव्यमित्यत आह आहिताग्नादित्वादित्यादि । पुत्रजात-
 शब्दोऽयमाहिताग्नादिषु पठ्यते । तेन वाहिताग्नादिष्विति (२।२।३७)
 जातादिशब्दस्य परनिपातः । वस्त्रच्छन्न इति । वस्त्रमाच्छादनम् ।
 आच्छाद्यतेऽनेनेति क्त्वा । वस्त्रशब्द उक्तस्वरः । कृन्नशब्दच्छद अपवारण
 इत्यस्य ख्यन्तस्य निष्ठायां वा दान्तशान्तेत्यादिना (७।२।२९) निपातितः ।
 वसनच्छन्न इति । वसेराच्छादनार्थाङ्गुत् । तेन वसनमाद्युदात्तम् । कुण्डकत
 इति । कुण्डशब्दोऽयं नव्विषयस्येत्याद्युदात्तः (फिट्, २६) । कुण्डमित
 इति । माङ् माने । व्यतिस्यती (७।४।४०) त्यादिनेत्वम् । अथ कथमेतेषु
 बहुव्रीहिषु निष्ठेत्यनेन (२।२।३६) निष्ठान्तस्य पूर्व्वनिपातो न भवतीत्याह
 एतेष्वित्यादि । यस्मादेतत् कृतं तस्माज्जात्यादिभ्यः परस्यान्तोदात्तत्व-
 विधानम् । एतस्मादेव ज्ञापकान्निष्ठान्तस्य पूर्व्वनिपातो न भवति । अन्यथा
 ह्येतदन्तोदात्तत्वविधानं नोपपद्यते ।

(U) सुखादयो व्युत्पाद्यन्ते । न्यासकारमते सुखादयश्-सुखदुःखदप्रकृष्यसांभावकं तथा ।

करुणकपणे सोढः प्रतीपश्च सुखादयः ॥ १ ॥ इति ।

१७१ । वा जाते ।

जातशब्दोऽपि ज्ञान्त इति तस्यापि ज्ञात्वादिभ्यः परस्य पूर्वेषु नित्य-
मन्तोदात्तत्वे विकल्पोऽयमुच्यते । दन्तजात इति । वृषिसृष्टिणवामीत्यादिना
(उण्, ३।३।६६) तन् दन्तः । तेनायमाद्युदात्तः । स्तनजात इति ।
स्तनशब्द उक्तस्वरः ।

१७२ । नञ्सुभ्याम् ।

अथो देश इत्यादि । यवव्रीहिमाषास्तृणधान्यानाञ्च ह्यषामि-
त्याद्युदात्ताः (फिद्, २७) । समासस्थेत्यादि । इह समासः प्रकृत उत्तर
पदञ्च । तत्र यद्युत्तरपदस्यैतदन्तोदात्तत्वं स्यादन्तुचो बहुव इत्यत्र ऋक्
पूरित्यादिना-(५।४।७४) कारे समासान्ते कृते ततः पूर्वस्य ऋक्शब्दस्यो-
त्तरपदस्यान्तोदात्तत्वं प्रसज्येत । समासस्य त्वन्तोदात्तत्वं विधीयमानम-
कारस्यैव भवति । तस्य समासावयवत्वात् । समासावयवत्वं तु समासान्ता
(५।४।६८) इत्यधिकृत्य विधानात् । तस्मात् समासावयवस्यैतदन्तोदात्तत्व-
मिच्छते । कथं पुनरिष्यमाणमपि लभ्यते ? कपि पूर्वमित्यत्र (६।२।१७३)
पूर्वग्रहणात् । तच्च पूर्वग्रहणमनेन समासस्यान्तोदात्तत्वं विधीयमानं
समासावयवस्य कप एव मा भूदित्येवमर्थं क्रियते । यदि तृभयपदस्यैतद-
न्तोदात्तत्वं स्यात् तदान्तरेणापि कपिपूर्वग्रहणं कपिपूर्वस्योत्तरपदस्य स्यात् ।
न कपः । नहि कवुत्तरपदस्यावयवः । ततश्च पूर्वग्रहणमनर्थकम् । इदं
तावत् समासान्ताः प्रत्ययाः समासस्यैवावयवाः । नोत्तरपदस्येत्येतद् दर्शन-
मङ्गीकृत्योक्तम् । इदानीमुत्तरपदस्यापि तेऽवयवा इत्येतद् दर्शनमाश्रित्याह
समासान्तस्येत्यादि । उत्तरपदश्चेति शेषः । एतदन्तोदात्तत्वात्प्रकृत इति
प्रकृतेन सम्बन्धः । इतिकरणो हेतोः । अथवोत्तरपदस्यैवैतदन्तोदात्तत्व-
मिच्छते । कुतः ? समासान्ता उत्तरपदावयवा भवन्तीत्यतो हेतोः ।
तेनान्तुचो बहुव इत्यत्र कृते समासान्तेऽन्तोदात्तत्वं भवति । तस्योत्तरपदस्य
भवेत् । तस्यैव समासान्तस्य भवति । तस्योत्तरपदावयवत्वादिति भावः ।
यदि हि समासान्ता उत्तरपदावयवा न स्युस्तत उत्तरपदावयवस्यान्तोदा-

सत्त्वं विधीयमानं समासान्तस्य न स्यात् । उत्तरपदावयवत्वे हि समासान्तानां तस्यैव समासान्तस्य भवति । कथं पुनः समासान्तानामुत्तरपदावयवत्वम् ? समासार्थादुत्तरपदात् पूर्वं समासान्तं विधाय पश्चात् तदन्तेन समासविधानात् । तथाहि न कपीत्वत्र (७।४।१४) वक्ष्यति गोश्लियोरुपसर्जनस्येत्यय (१।१।४८) मपि ऋस्वः कपि न भवति । समासार्थेऽनुत्तरपदे कपि कृते पश्चात् कवन्तेन सह समासेन भवितव्यमिति स्त्रीप्रत्ययान्तं समासप्रातिपदिकं न भवतीति । समासान्तप्रत्ययान्तेन च पदेन यदि समासः क्रियते तदा तन्मध्यपतित स्तदग्रहणेन गृह्यन्त इति समासान्ताः प्रत्यया उत्तरपदावयवा भवन्ति । यद्येवं समासावयवत्वं तेषां नोपपद्यते । नैतदस्ति । अवयवावयवोऽपि हि समुदायावयवो भवति । तथाहि देवदत्तायाः सर्वेऽवयवा अलङ्घ्यन्तामित्युक्ते देवदत्तावयवस्य येऽवयवा अङ्गुल्यादयस्तोऽप्यलङ्घ्यन्ते ।

१७३ । कपि पूर्वम् ।

पूर्वेण कप एवान्तोदात्तत्वे प्राप्ते कपि पूर्वस्योदात्तत्वमनेन विधीयते । अकुमारीक इत्यादि । शिषादिभाषेति (५।४।१५४) कप् । कुमारीशब्द उदात्तनिवृत्तिस्वरेणान्तोदात्तः । वृषलीशब्दोऽपि जातिलक्षणेन ङीष् । ब्रह्मबन्धूरूपान्तत्वात् प्रत्ययस्वरेण ।

१७४ । ऋस्वान्तेऽन्त्यात् पूर्वम् ।

ऋस्वोऽन्तोऽस्येत्यादि । अनेन ऋस्वान्त इत्यस्यैव बहुव्रीहिरन्यपदार्थ उत्तरपदं समासो वेति दर्शयति । अयवको देश इति । अत्र कपि परतो यव इत्येतद् ऋस्वान्तसुत्तरपदम् । अयव इत्ययं वा समासः । तत्रान्त्याद् वकारात् पूर्वमक्षरं यकाराकार उदात्तो भवति । अनया दिशान्यत्रापि वेदितव्यम् । अथ पूर्वग्रहणं किम् ? यावता कपि पूर्वमित्यतः (६।४।१७३) पूर्वमिति वर्त्तत एवेत्यत आह पूर्वमिति वर्त्तमान इत्यादि । द्वितीये हि पूर्वग्रहणे क्रियमाणे वाक्वभेदेन प्रवृत्तिभेदो भवति । पूर्वग्रहणसामर्थ्यात् । अन्वया हि तदपार्थक्यं स्यात् । तत्रैकया प्रवृत्त्या ऋस्वान्तेऽन्त्यात् पूर्वमन्तो-

दात्तं विधीयते । अपरया तु ऋत्वात्तेऽन्वयात् पूर्वमन्तोदात्तं न भवतीति नियमः । तेन कपि पूर्वमन्तोदात्तं न भवति । तेनेत्यादिना नियमे सति वदिष्टं सम्पद्यते तद् दर्शयति । नास्त्र श्रो विद्यत इत्यन्नकः श्रोभनो श्रोऽन्वेति सुन्नकः । अत्र यद्येष नियमो न स्यात् तदात्रान्वयात् पूर्वं उदात्तभावी नास्तीति कपि पूर्वमन्तोदात्तं स्यात् । कपि पूर्वमित्यनेन (६।२।१७०) नियमे तु सति न भवति । तेन नञ्सुभ्यामिति (६।२।१७२) कवन्तस्वैवान्तोदात्तत्वं भवति । यथा च स भवति तथात्रैवोपपादितम् ।

१७५ । बहोर्नञ्चदुत्तरपदभूमि ।

नञ्सुभ्यामित्यादिभिर्यागे (६।२।१७२) नञ उत्तरस्य यत् स्वरविधानं तद्बहोरपि यथा स्यादित्येवमर्थमिदम् । नञ इव नञ्चत् । बहोर्भावो भूमा । पृष्ठादित्वादिमनिच् । बहोर्लोपो भू च बहोरिति (६।४।१५८) भूभावः । उत्तरपदस्य भूमेति षष्ठीसमासः । अथातिदेशः किमर्थः ? न नञ्सुबहुभ्य उत्तरपदभूमौत्वोच्यते ? न चैवं योगे क्रियमाणे नञ्स्वीरप्युत्तरपदभूमौत्वोच्यते विशेषण मापाद्यते । सम्भवापेक्षत्वादस्य । यथैव हि हल्ङ्रावभ्यो दीर्घादित्यत्र (६।१।३८) दीर्घग्रहणं सम्भवापेक्षं विशेषणं ङ्रापोरेव भवति न हल स्तुघेतदपि बहोरेव भविष्यति । न नञ्स्वोः । नहि तयोरुत्तरपदार्थबहुत्वे वृत्तिः सम्भवतीति । एवं तर्हि यदपि विदेशस्यं नञोपलक्षितं बहुव्रीहैः स्वरविधानं तदप्यस्मादतिदेशाद् यथा स्यादित्येवमर्थोऽयमतिदेशः क्रियते । तेन नञो जरमरमित्यस्मृता (६।२।११६) इत्युत्तरपदाद्युदात्तत्वमपि बहोरितिदिश्यते । बहुमना इति । अत्रोत्तरपदबहुत्वे बहुशब्दो न वर्तते ।

१७६ । न गुणादयोऽवयवाः ।

पूर्वेणातिप्रसक्तोऽतिदेश इति गुणादीना प्रतिषिध्यते बहुगुणा रञ्जुरिति । बहुवयवा इत्यर्थः । गुण आमन्त्रणे चुरादिः । तस्माद् घञ् । तेन गुणशब्द (V) आद्युदात्तः । अग्नेः सर (उण्, ३।३।०) इत्यनेनाक्षरशब्दोऽन्तोदात्तः । (X)

(V) मताक्षरे चुरादिरदन्तस्वरमित्यत्र. (३।३।५६) । ततोऽयमन्तोदात्तः ।

(X) अक्षरशब्दो मध्योदात्त इत्यन्ते ।

शब्दो मीयतेऽनेनेति च्छब्दोमानम् । क्तस्वरिण (६१२।१३८) च्छब्दोमाने मानशब्द आद्यदात्तः । तस्य घञन्तत्वात् । शोभनमुक्तं सूक्तम् । प्रादि-
समासः । घायादिस्वरिण (६१२।१५४) सूक्तशब्दोऽन्तोदात्तः । चधीयते-
ऽन्नादित्वाध्यायः । इडधेति (१।३।२१) घञ् । सूक्तवदध्यायोऽन्तोदात्तः ।

१७७ । उपसर्गात् स्वाङ्गं ध्रुवमपशुं ।

उपसर्गग्रहणं प्राद्युपलक्षणं वेदितव्यम् । स्वाङ्गं प्रति क्रियायोगाभावात् ।
प्रादियङ्गमेव तु न क्तम् । वैचित्रार्थम् । ध्रुवशब्दोऽयमवयवेऽप्यस्ति ।
यथा ध्रुवमपायेऽपादानमिति (१।४।२४) । एकस्वरूपेऽप्यस्ति । यथा
ध्रुवमस्य शीलमिति । तदिहैकस्वरूपे वर्तमानो गृह्यत इति दर्शयितु
माह ध्रुवमित्येकरूपमुच्यत इत्यादि । सततमित्यादिना ध्रुवत्वं पृष्ठस्य
दर्शयति । पृष्ठशब्दोऽन्तोदात्तः । पृषु षु षु सेचन इत्यस्य यकि
व्युत्पादितत्वात् । दर्शनीयललाट इति । दर्शनीयशब्द उपोत्तमं रितीति
(६।१।२१०) मध्वोदात्तः । लल ईषायामित्यस्मादुणादयो बहुल (३।३।१)
(३।३।१) मित्याटप्रत्ययः । तेन ललाटशब्दो मध्वोदात्तः । प्रशाखो षष्
इति । उणादयो बहुलमिति (३।३।१) वचनाच् शो तनूकरण इत्यस्मात् खः ।
टाप् । सवर्णदीर्घत्वम् । एकादेश उदात्तेनोदात्तः (८।२।५) । तेन शाखा-
शब्दोऽन्तोदात्तः । उदाहृः क्रोशतीति । अत्र बाह्योरिकरूपता नास्तीत्य-
ध्रुवत्वम् । गङ्गसौ नित्यमूर्ध्वबाहुरिव क्रोशति । अपि तु कदाचिदधोबाहु-
रपि । उत्पशुंरिति । सृशेः श्वण् शुनौ पृ चेति (उण्, ५।७०५) शुन्
प्रत्ययान्तः पशुः । तेनायमाद्युदात्तः । (Y)

१७८ । वनं समासे ।

समासमात्र इति । मात्रग्रहणेन बहुव्रीहे निर्गतिं सूचयति । प्रवण
इति । यदायं बहुव्रीहि स्तदा प्रकृष्टं प्रकृतं वा वनमस्येति विग्रहः । यदा
तु तत्पुरुष स्तदा प्रकृष्टं वनं प्रगतं वा वनमिति विग्रहः । निर्वण इति ।
अत्रापि यदा बहुव्रीहिरुदा निर्गतं वनमस्येति विग्रहः । यदा तु तत्-

पुरुष स्तदा निर्गतो वनादिति । तत्पुरुषस्य कुनतिप्रादयः (२।२।१८) इति । किं पुनः स्याद् यदि समासमात्रपरिग्रहार्थं समासप्रवृत्तं न क्रियेतीत्यत आह बहुव्रीह्यावेव हि स्यादिति । रञ्जेः क्युन् (उण्, २।२।२१) । बहुलवचनाद् वनु याचन इत्यस्मादपि भवति । तेन वनमाद्युदात्तम् ।

१७९ । अन्तः ।

अन्तरिति । स्वरादिष्वन्तोदात्तो निपात्यते । अन्तर्वणो देश इति । अन्तर्वनं यस्मिन्निति बहुव्रीहिः । वनेऽन्तरिति शौण्डादिपाठात् सप्तमी-समासो वा । प्रनिरन्तरित्यादिना (८।४।५) णत्वम् । अनुपसर्गार्थं आरभ्य इति । उपसर्गात् पूर्वेषैव सिद्धत्वात् ।

१८० । अन्तश्च ।

अन्तःशब्दो हसिन्प्रिणवामिदमिलूपुधुर्वीभ्यस्त्रिति (उण्, ३।३।६६) तन्प्रत्ययान्तत्वादाद्युदात्तः ।

१८१ । न निविभ्याम् ।

पूर्वेण निविभ्यामप्युत्तरस्यान्तोदात्तत्वे प्राप्ते प्रतिषेधोऽयमुच्यते । पूर्व-पदप्रकृतिस्वरत्वे क्त इति । यदा बहुव्रीहि स्तदा बहुव्रीही प्रकृत्या पूर्वपदमिति (६।२।१) प्रकृतिस्वरत्वम् । यदा तु तत्पुरुष स्तदा तत्-पुरुषे तुल्यार्थत्वादिना (६।२।२) ।

१८२ । परिरभितोभावि मण्डलम् ।

परिकूलं परितौरमिति । कूलतीरशब्दावुक्तस्वरी कूलतीरतूलमूले-त्यादौ सूत्रे (६।२।१२१) । परिमण्डल मिति । परितः सर्धतो मण्डलं परिमण्डलम् । मण्डि भूषायाम् । अस्मात् कल स्तृपञ्चेति (उण्, १।१।४०) बाहुलकात् कलप्रत्ययः । वृषादिभ्यश्चिदिति (उण्, १।१०।६) च । तेन मण्डलमन्तोदात्तम् । बहुव्रीहिरयमित्यादि । यदा बहुव्रीहि स्तदा परितः कूलमश्च परित स्तीरमस्येति विग्रहः । यदा तु प्रादिसमास स्तदा परिगतं कूलं परिगतं तीरमिति । यदा पुनरव्ययीभाव स्तदा परि कूलात् परि तीरादिति । अव्ययीभावस्त्वपपरिबहिरश्चवः पञ्चस्येत्यनेन (२।१।१२) । परि

कूबादिति पञ्चमी पञ्चम्यपाङ् (२।३।१०) परिभिरिति कर्मप्रवचनीययोगे ।
 कर्मप्रवचनीयत्वं तु परे रपपरी वर्जन इति (१।४।८८) । युक्तं यद् बहुव्रीहौ
 तत्पुरुषे चेदमन्तोदात्तत्वं विधीयते । तत्र हि समासान्तोदात्तत्वस्यापवादः
 पूर्वपदप्रकृतिस्वरः प्राप्नोति । अथ्ययीभावे ल्युक्तम् । तत्र हि समासान्तो-
 दात्तत्वेनैव सिद्धम् । नहि तस्यापवादः पूर्वपदप्रकृतिस्वरः केनचित् प्राप्त
 इत्यत आह अथ्ययीभावपक्षेऽपि हीत्यादि । यदाप्यथ्ययीभावपक्षे स्तदापि
 परिप्रत्युपेत्यादिना (६।२।३३) पूर्वपदप्रकृतिस्वरः प्राप्तोऽनेनान्तोदात्तत्व-
 विधानेन बाध्यत इति किमत्रायुक्तम् ? यच्चैवंस्वभावमित्यादि । अभितो
 भवन्नं यस्य स्वभाव स्तदभितोभाविग्रहणेन गृह्यते । नतु तद्विपरीत-
 स्वभावम् ।

१८३ । प्रादस्वाङ् संज्ञायाम् ।

प्रकोष्ठमिति । उषिकुषिगार्त्तिभ्य स्थन्निति (उष्, २।१६१) कुषिस्थन् ।
 तेन कोष्ठशब्द आद्युदात्तः । प्रगृहमिति । गृहे क इति (३।१।१४४) ग्रहेः
 कप्रत्ययः । तेन गृहमन्तोदात्तम् । प्रद्वारमिति । नव्विषयस्थानि-
 सन्तस्येति (फिट्, १।२६) द्वारमाद्युदात्तम् । प्रपदमिति । पदं द्वारवदेवाद्यु-
 दात्तम् । प्रहस्तमिति । हसिमृग्रिणेत्यादिना (उष्, ३।३६६) हसेस्तन् ।
 तेन हस्तशब्द आद्युदात्तः ।

१८४ । निरुदकादीनि च ।

निरुदकमिति । निष्क्रान्तमुदकमस्त्रादिति बहुव्रीहिः । निष्क्रान्त-
 मुदकादिति वा प्रादिसमासः । उदकं कायतीत्यातोऽनुपसर्गे कः (३।२।३) ।
 उदकस्योदः संज्ञायामित्युदभावः (६।३।५७) । तेनोदकमन्तोदात्तम् ।
 निरुदकमिति । विटपपिष्टपविशिपोलपा इत्युलपशब्दोऽ (उष्, ३।३२५)
 न्तोदात्तो निपात्यते । निरुदकमित्यन्य इति । उपपूर्वास्त्रातेरातञ्चोपसर्गे
 इति (३।१।१३६) कः । तेनोपलशब्द स्थाथादिस्वरेणाद्युदात्तः (६।२।१४४) ।
 निर्मलिकं निर्मशकमित्यादीनामिति । मशकमक्षिकाशब्दाद्युदात्तान्तो-
 दात्तो । तत्र अथाहिः प्राक् शकटेः (फिट्, २४) । अथ द्वितीयः प्रादी-

वादि (फिट्, ५०) कर्त्तुं । एषामित्यादि । यदि प्रादिसमास सदा निर्गतमुदकं निर्गतं वदकादिति विग्रहः । यदा तु बहुव्रीहि सदा निर्गत-मुदकमत्यादिति । अथाव्ययीभावोऽप्येषां कक्षाव भवतीत्याह अव्ययीभावे त्वित्यादि । बहुव्रीहिसमासयोस्तु समासान्तोदात्तत्वेन न सिध्यति । तथाहि बहुव्रीहौ प्रकृत्वा पूर्वपदमिति (६।२।१) समासस्वरापवादः पूर्वपद-प्रकृतिस्वरौ बहुव्रीह्यावुक्तः । प्रादिसमासेऽपि तत्पुरुषे तुष्यार्थेत्यादिना (६।२।२) निष्कालक इति । कालकशब्दः कन्प्रत्ययान्तत्वादाद्युदात्तः । निष्कालिक इति । निष्क्रान्तःकालिकाया इति प्रादिसमासः । कालीति जनपदादिसूत्रेषु (४।१।४२) ङीषन्तत्वादन्तोदात्तः । ततः स्वार्थिके कनि कृतेऽप्याद्युदात्त एव भवति । निष्पेष इति । पिष्ण सञ्चूर्णे । अस्माद् घञ् । तेन पिषण्यद् आयुदात्तः । तरीं पातीति । पातोऽनुपसर्गे क (३।२।३) इति तरीपण्योऽन्तोदात्तः । कुत्सित स्तरीप इति कुत्सित-ग्रहणेन दुस्तरीपशब्दे दुःशब्दः कुत्सायां वर्त्तत इति दर्शयति । निस्तरीप इति केचिदिति । ते च निर्गत स्तरोप इति विग्रह्य प्रादिसमासं कुर्वन्ति । अपरे निस्तरीक इतीति । पठन्तीति सम्बन्धः । निरजिनमित्यादि । अजिनमन्तोदात्तमित्युक्तम् । परेरित्यादि । हस्तपादकेशाः स्नाङ्गशिटाम-दन्तानामित्याद्युदात्तः (फिट्, २६) । शिटं सर्वनाम्नामित्यर्थः । कर्षणशब्दः कर्षात्वतो घञोऽन्त उदात्त (६।१।१५६) इत्यन्तोदात्तः ।

१८५ । अभेर्मुखम् ।

अभिसुख इति । सुखशब्द उक्तस्वरः । अभिग्रहोऽन्तोदात्तः (फिट्, ८१) । बहुव्रीहिरयमित्यादि । यदा बहुव्रीहिसदाभिगतं सुखमनेनेति विग्रहः । यदा तु प्रादिसमास सदाभिगतो सुखमभिगतो वा सुखेनेति । कक्षादय-मव्ययीभावो न भवतीत्याह अव्ययीभावे त्वित्यादि । वचनमिदमबहुव्रीह्यर्थ-मिति । यदा सुखं ध्रुवं भवति तदाऽध्रुवार्थमस्नाङ्गार्थं वेति । अध्रुवम-स्नाङ्गसुखं बहुव्रीह्यावपि यदा भवति । अभिसुखा शालेति । अभिगतं

सुखं वखा इति बहुव्रीहिः । अपोपसर्गात् साङ्गमिति (६१२।१७७) च सिध्यति । सुखशब्दसाङ्गवाचित्वात् ।

१८६ । अपाञ्च ।

अव्ययीभावोऽप्यत्र प्रयोजयतीति । न केवलं बहुव्रीहितत्पुरुषावित्यपि-
शब्दस्यार्थः । तत्र यदा बहुव्रीहि स्तदापगतं सुखमस्मादिति विग्रहः ।
यदा तु प्रादिसमासस्तदापगतं सुखमिति । यदा पुनरव्ययीभाव स्तदाप
सुखादिति । सुखं वर्जयित्वेत्यर्थः । अव्ययीभावस्त्वपपरिबहिरक्षवः
पञ्चम्येत्यनेन (२।१।२२) । कथं पुनरव्ययीभावः प्रयोजयति ? यावता समासा-
न्तोदात्तत्वेनैव सिद्धमित्याह तत्रापि हीत्यादि । प्रकृतिस्ररत्वमित्यत्रा-
ध्याहार्यम् । तत्राप्यव्ययीभावे परिप्रत्युपेत्यादिना (६।२।३३) पूर्वपदस्य
प्रकृतिस्ररत्वमुक्तं समासस्ररापवादः । तस्मादव्ययीभावोऽपि प्रयोजयति ।
योगविभाग उत्तरार्थ इति । उत्तरसूत्रेऽपादित्यस्यैवानुवृत्तिर्यथा स्यात् ।
अभेर्मा भूत् । अव्ययपूर्वादपि प्रकृतिस्ररापवादो योगः । एवमुत्तरेऽपि
योगा द्वित्रिभ्यां पाददन्मूर्धसु बहुव्रीह्यावित्यतो (६।२।१८७) योगात् प्राग्
वेदितव्याः ।

१८७ । स्फिगपूतवीणाञ्जोऽध्वकुक्षिसीरनामनाम च ।

स्फिगादीनां नामपर्यन्तानां समाहारे इन्द्रः । सीरनामानि चेति ।
इलादीनि । अपस्फिगमपपूतमिति । प्रादिसमासो बहुव्रीहिर्वा ।
स्फिगपूतशब्दौ साङ्गशिटामदन्तानामित्याद्युदात्तो (फिट्, २८) । केषित्
तु स्फिगशब्दं (फिट्, २१) घृतादित्वादन्तोदात्तमिच्छन्ति । राज्ञासाञ्जा-
ख्युषावीणा इति (उष, ३।२८५) वीणाशब्द आदुरदात्तो निपात्यते ।
अञ्जु इत्येतस्मादसुन् । तेनाञ्ज आदुरदात्तः । शोङ्कुशिरुहिजिञ्जिञ्जुह्वः
(उष, ४।५५२) क्वञ्जित्यधिकृत्यादिर्धं चेत्यध्वा (उष, ४।५५४) ।
तेनायमादुरदात्तः । उपसर्गादध्वन इति (५।४।८५) यदा समासान्तो
नास्ति तदानेनान्तोदात्तत्वं भवतीत्यत्र कारणमाह तस्मिन् हि सतीत्यादि ।
अञ्प्रत्ययवपूर्वात् सामलोञ्ज (५।४।७५) इत्यतोऽज्जुह्वणेऽनुवर्त्तमान

उपसर्गादध्वन (५।४।८५) इत्यनेनाच् समासान्तो विधीयते । तेन तस्मिन् समासान्तेऽच्प्रत्ययस्य चित्त्वादेव सिद्धमन्तोदात्तत्वम् । ननु च नित्यः समासान्तः । तत् किमुच्यते यदा समासान्तो नास्तीत्यत आह अनित्य-चेत्त्वादि । यदि नित्यः समासान्तः स्यादध्वयङ्गमिह न कृतं स्यात् । अच्प्रत्ययस्य चित्त्वादेवान्तोदात्तस्य सिद्धत्वात् । कृतञ्च । तस्मादेतदेव ज्ञापयति समासान्तविधिरनित्य इति । तेन तत्रोपासितलोकभर्त्सरीत्येव-मादयः प्रयोगा उपपन्ना भवन्ति । भृषिकुपिष्टुपिभ्यः क्सिरिति (उष्, ३।४।३५) कुक्षिः । तेन कुक्षिशब्दोऽन्तोदात्तः । हलसौरशब्दौ नव्विषयस्या-निसन्तस्येत्यादुरदात्तौ (फिट्, २६) । नामशब्दोऽपि नामन्शीमन्त्रित्यादिना ऽऽदुरदात्तो (उष्, ४।५।८०) निपात्यते । स्मिगपूतकुक्षीणां यङ्गमवहु-व्रीह्यर्थमिति । यदैतानि ध्रुववाचीनि भवन्ति । अस्वाङ्गार्थञ्चेति । बहुव्रीह्यावपि यदाऽस्वाङ्गवाचीनि भवन्ति । यदा ह्येतानि स्वाङ्गवाचीनि ध्रुवाणि च भवन्ति बहुव्रीह्यश्च समास स्तदोपसर्गात् स्वाङ्गं ध्रुवमपर्शित्वेव सिद्धम् (६।२।१७७) ।

१८८ । अधेरुपरिस्थम् ।

उपरिस्थमिति । उपरि तिष्ठतीति सुपि स्थ इति (३।२।४) कः । अधिदन्त इत्यादि । दन्तादयः स्वाङ्गशिष्टामित्यादुरदात्ताः (फिट्, २८) । अध्याङ्गो वा दन्त इति । वाशब्देन समानाधिकरणो वोत्तरपदलोपी समास इति सूचयति । स पुनः समानाधिकरणाधिकारे शाकपार्थिवादीना-मुपसंस्थानमुत्तरपदलोपश्चेत्युपसंस्थानेन (२।१।६८, वा) वेदितव्यः । दन्तस्योपरीत्यादि । एतेनोपरिस्थत्वं दर्शयति । एवं कर्णस्योपरि योऽन्यः कर्णो जायते स उच्यतेऽधिकर्ण इति । तथा केशस्योपरि योऽन्यः केशोऽधिकेशः स उच्यते । उपरिस्थमिति किम् ? अधिकरणमिति । अत्राव्ययपूर्वपदप्रकृतिस्वरएव भवति । (६।२।२) । (Z)

१८६ । अनोरप्रधानकनीयसौ ।

अनुज्येष्ठ इति । ह्रस्वस्य चेतीष्ठानि (५।३।६२) परतो ह्रस्वस्य ज्यादेशः । ज्येष्ठशब्दो नित्स्वरिणाद्युदात्तः । अनुमध्यम इति । मध्यान्म इति (४।३।८) मध्यमः प्रत्ययस्वरिणात्तोदात्तः । पूर्वपदार्थप्रधानः प्रादिसमासोऽयमिति । अथ हि योऽसौ ज्येष्ठमनुगतो मध्यमश्च स प्राधान्येन प्रादिसमासेनोच्यते । ज्येष्ठमध्यमी तु गुणभावेन । तस्मात् पूर्वपदार्थप्रधानोऽयम् । अनुकनीयानिति । ईयसुनि परतो युवशब्दस्य युवाल्पयोः कन्नन्यतरस्यामिति (५।३।६४) कनादेशः । कनीयःशब्दो नित्स्वरिणाद्युदात्तः । अनुगतो ज्येष्ठोऽनुज्येष्ठ इति । उत्तरपदार्थप्रधानोऽयम् । तेन प्रधानवाचित्वं ज्येष्ठशब्दस्यास्ति ।

१९० । पुरुषश्चान्वादिष्टः ।

पृ पालनपूरणयोः । अस्मात् पुरः कुषन्निति (उष्, ४।५।१३) कुषन् प्रत्ययः । तेन पुरुषशब्द आद्युदात्तः । अन्वादिष्टोऽन्वाचित इति । अप्रधान-शिष्ट इत्यर्थः । यथा भिच्चाभट गाश्चानयेत्यत्र गोरानयनम् । यथा वा कर्तुः क्वञ् सलोपश्चेत्यत्र (३।१।११) सलोपः । कथितानुकथितो वेति । यः कथितात् पश्चात् कथितः स कथितानुकथितः । यो वा किञ्चित् प्राक् कथयित्वा पश्चात् कथ्यते स कथितानुकथित इत्युच्यते । अनुगतः (AA) पुरुषोऽनुपुरुष इति । यः पश्चाद्भवः पुरुष स एवमुच्यते ।

१९१ । अतेरकृतपदे ।

अकृतपद इति । अकृच्च पदश्चाकृतपदे । प्रथमादिवचनान्तमेतत् । अत्यङ्कुशो नाम इति । अङ्कुशशब्दः सानसपर्यंसीत्यादिना (उष्, ४।५।४५) अकि लक्षण इत्यस्माद्युशच् प्रत्ययेनात्तोदात्तो निपात्यते । अतिकशोऽश्च इति । कश्च गतिशासनयोः । अस्मात् पचाद्यच् । टाप् । एकादेश उदात्तेनोदात्तः (८।२।५) । तेन कशात्तोदात्ता । अतिपदा शक्नोतीति (BB) ।

(AA) इरदत्तमते अनुगत इत्यस्य पश्चादगत इत्यर्थः ।

(BB) शक्नोतीति अन्वोविशेषः । तथाहि ऋक् प्रातिशाख्ये षट्पञ्चाशत् तु शक्नोतीति । षट्पञ्चाशद्-धरा शक्नोती भवति । यथा प्रीत्यङ्गे दूरो रथ मित्यादि । अतिशक्नोती च षट्पञ्चरा । यथा साकं जातः

खनो च चेति (३।३।१२५) यद्वैर्षः । चित्कारणेन हि ज्ञापितं तत्र
 घोऽन्वक्षादपि भवतीति । तेन पदमन्तोदात्तम् । अतिकारक इति ।
 करोतेरुल् । अत्र तत्पुरुषे तुल्यार्थेत्वादिना (६।२।२) पूर्वपदस्यान्व-
 खरो भवति । अत्रे धातुलोप इति । यत्र धातोर्लोपस्तत्रातेरुत्तरपदमन्तो-
 दात्तं भवतीति वक्तव्यम् । किमर्थमित्याह इहेत्यादि । यद्यतेर्धातुलोप
 इति नोच्येत तदिहापि स्याच् शोभनो गार्होऽतिगार्ह्य इति । भवति
 ज्ञात्रातेरुत्तरपदमङ्गदन्तम् । इह च न स्वादितिक्रान्तः कारकादितिकारक
 इति । निरादयः क्रान्ताद्यर्थे पञ्चम्येति (२।२।१८, वा) प्रादिसमासः ।
 अत्र हि क्तदन्तं कारकाद्यन्तुत्तरपदम् । तत्र यद्यतेर्धातुलोप इति नोच्यते
 तदिहापि न स्यात् । एवं तूच्यमान इहापि भवति । अस्ति ज्ञात्र
 क्रमिर्धातोर्लोपः । लोपः पुनस्तस्य समासे गम्यमानार्थत्वाद्प्रयुज्यमानस्या-
 दर्शनम् ।

१६२ । निरनिधाने ।

निधानमप्रकाशतेति । न निधानमनिधानम् । निमूलं न्यक्षमिति ।
 मूल प्रतिष्ठायाम् । अस्मात् पचाद्यच् । तस्मान् मूलशब्दोऽन्तोदात्तः ।
 वृत्तुवद्विनिकामिकविभ्यः (उष्, ३।३।४२) स इत्यधिकृत्याग्निर्देवन इति
 (उष्, ३।३।४५) सप्रत्ययान्तत्वाद्दक्षशब्दोऽप्यन्तोदात्तः । निदृष्टमिति ।
 न्यक्षविषयस्येति (फिट्, २६) दृष्टमादुदात्तम् । बहुव्रीहिरयमित्यादि ।
 यदा बहुव्रीहिसदा निगतानि मूलान्यस्येति विग्रहः । यदा प्रादिसमास
 सदा निगतं मूलमिति । अव्ययीभावः कस्माद्यं न भवतीत्याह अव्ययी-
 भावे त्वित्यादि । बहुव्रीहौ तु समासान्तोदात्तत्वापवादे बहुव्रीहौ
 प्रकृतित्वादिना (६।२।१) पूर्वपदस्य प्रकृतिस्वर उक्तः । तत्पुरुषेऽपि
 तत्पुरुषे तुल्यार्थेत्वादिना (६।२।२) । तेन तयो विनानेन वचनेनान्तोदात्तत्वं
 न सिध्यति । अव्ययीभावे तु समासान्तोदात्तत्वेनैव सिद्धम् । नहि तत्र

तस्मात्पवाद उक्तः । निवाग् ह्रस्वो निदृष्ट इति । अत्र पूर्वपदस्य प्रकृतिस्वर एव भवति । वाक्यशब्दः क्तिव् चिप्रच्छीत्यादिना (उण्, २।२१५) क्तिवन्तो व्युत्पादित आद्युदात्तः । दमु उपशमे । अस्माज् अमन्ताड् इति (उण्, १।१११) डः । तेन दण्डशब्दोऽप्यन्तोदात्तः । निशब्दोऽत्र निधानार्थं ब्रवीतीति । अप्रकाशतां ब्रवीतीत्यर्थः । कथं पुनरत्र निशब्दो निधानार्थं ब्रवीतीत्याह प्रादयो हीत्यादि । वृत्तिशब्देनेह समासवृत्त्यादिर्गृह्यते । प्रादयो हि स्वभावेनैव वृत्तिविषये समासधनां क्रियामाहुः । तस्मादिह समासवृत्तौ विषये यासावप्रकाशनात्मिका क्रिया निधानशब्दवाच्या वाक्यसाधना दण्डसाधना च तां निशब्दो ब्रवीति ।

१८३ । प्रतेरंश्वाद्यस्तत्पुरुषे ।

पूर्वपदप्रकृतिस्वरापवादो योगः । प्रत्यंशुरिति । प्रादिसमासः । कुर्भश्चेत्यधिकृत्य (उण्, १।२२) मृगयाद्यश्वेत्यंशुशब्दो (उण्, १।६७) निपातितः । तेनान्तोदात्तः । जनेर्घञ् । तेन जन आद्युदात्तः । राजञ् शब्दोऽपि कनिन्प्रत्ययान्तत्वात् । राजशब्द इत्यादि । राजाहःसखिभ्यष्ट-जिति (५।४।८१) यदाऽनित्यत्वाट् टञ् नास्ति तदा राजशब्द इह पाठे प्रयोजयति । अथ तस्मिन् समासान्ते सति कस्मान् न प्रयोजयतीत्याह तस्मिन् हि सतीत्यादि । अनित्यत्वं तु समासान्तविधेः पूर्वमेव ज्ञापितम् । राजशब्दस्य चेह पाठः समासान्तविधेरनित्यत्वं ज्ञापयति । उष दाह इत्यस्मात् इन् । तेन उद्ग्रशब्द आद्युदात्तः । खिष्ट सन्तापे अस्माच्छुल् । तेन खेटकशब्दोऽप्याद्युदात्तः । अजिरशिशिरेत्यादिना (उण्, १।५३) किरच्प्रत्ययान्तोऽजिरशब्दो निपातितः । तेनान्तोदात्तः । द्रा कुत्सारायां गतौ । अस्मादाङ्पूर्वादात्तस्योपसर्ग इत्यङ् (३।३।१०६) । निपातनात् पूर्वपदस्य रेफान्ताता । ततश्चाव्ययरूपज्ञानादसत्यस्मात् पूर्वपदप्रकृतिस्वरत्वे चाट्टेन्त्यन्तोदात्ता भवति । शु अवण इत्यस्माङ्कुट् । तेन अवणशब्दो लित्स्वरिणाद्युदात्तः । वृत्तिस्त्विति प्रकृते (उण्, ३।४२६) कृतिभिदि

लतिभ्यः क्विदिति (उष्, ३।४२७) तिकन् । टाप् । तेन क्वत्तिकाशब्द
 आद्युदात्तः । ऋध इत्येतस्मादच् । घञ् वा । तेनार्धशब्दोऽन्तोदात्त
 आद्युदात्तो वा । पुर अग्रममने । अस्मादिगुपधलक्षणः कः । तेन
 पुरशब्दोऽन्तोदात्तः । प्रतिगता अंशवोऽस्येत्यादि । अत्र बहुव्रीहौ पूर्वपद
 प्रकृतिस्वरौ भवति ।

१६४ । उपाद् ह्यज्जिनमगौरादयः ।

उपदेव इति । प्रादिसमासोऽयम् । देवशब्दः पचाद्यजन्तत्वादन्तोदात्तः ।
 उपसोम इति । अर्तिसुसुहुस्वित्वादिना (उष्, १।१३७) मन् । तेन
 सोमशब्द आद्युदात्तः । हुङ् हुङ् गतौ । अस्मात् पचाद्यच् । तेन होङ्
 शब्दोऽन्तोदात्तः । अजिनमन्तोदात्तमित्युक्तम् । अह्यजर्थञ्चास्य ग्रहणम् ।
 गौरशब्दः प्रज्ञाद्यणन्तादाद्युदात्तः । तिष्ठेण युक्तः कालस्त्वेषः । प्राग्-
 दौब्यतोऽण् (४।१।८३) । सूर्यतिष्ठेति (६।४।१४६) यलोपः । नैष-
 तैटावण्ती । तेनान्तोदात्तौ । रट् परिभाषणे । अस्मादच् । रलयो
 रेकत्वाट्रेफस्य लकारः । लटः । लुट् विलोङ्गने । अस्मात् पचाद्यच् । तेन
 लटलोटावप्यन्तोदात्तौ । शिवयज्ञजिह्वाशीवापुमीवा इति (उष्, १।५२)
 जिह्वान्तोदात्ता निपात्यते । इण् सिञ्जीत्यधिकृत्य (उष्, ३।२८२)
 ऋषेर्वर्णे इति (उष्, ३।२८४) ऋषेर्नक् । टाप् । सर्वर्णदीर्घत्वम् ।
 एकादेश उदात्तेनोदात्तः (८।२।५) । तेन ऋणाशब्दोऽन्तोदात्तः । अन्नरादय-
 शेति (उष्, ४।५५१) कन्याशब्दोऽन्तस्वरितो निपात्यते । गुङ् घनत्वे ।
 अस्मादिगुपधलक्षणः कः । तेन गुङोऽन्तोदात्तः । कव्यवाङ्शब्दौ षष्ठादित्वा-
 दन्तोदात्तौ (CC) ।

१६५ । सोरवक्षेपणे ।

सुस्थण्डल इति । स्थानं स्थिरमस्मिन्निति स्थण्डलम् । पृषोदरादित्वात् ।

(CC) सुद्रितकाशिकायामत्र नैष तैल लट् कस्य पाद इति शेषे पाठः । न तैट् लट् कस्य
 वाङ् इत्येतेषाम् । पदमन्वयो तेष लैट् गुघ इति । तैट् कस्य वाङ् इति तत्र नास्ति ।

चाद्युदात्तः (DD) । सुस्किगा भ्यामिति । स्किगश्च चाद्युदात्तः (EE) ।
सुप्रत्यक्षवदित इति । प्रत्यक्सितशब्दस्याद्यादिस्वरैवान्तोदात्तः (६१२।१४४) ।
ननु च सुशब्देनापि सह समासे कृते याथादिस्वरैवान्तोदात्तत्वं
(६१२।१४४) भविष्यति । तत् किमर्थमुदाहृतम् ? एवं मन्वते ।
सत्यन्वार्थेऽस्यारम्भे परत्वादनैवात्राप्यन्तोदात्तत्वं युक्तमिति । यदि सुशब्दोऽत्र
पूजायामेव वर्ततेऽवच्छेपणं तर्हि कस्यार्थं इत्याह वाक्यार्थस्त्ववच्छेपणमिति ।
अत्रैव कारणमाह अस्त्यया तथाभिधानादिति । इह खल्विदानीमासुख
सुखण्डिल इत्येवंप्रकारं वाक्यं यस्मादस्त्यया प्रयुज्यते तस्माद् वाक्यार्थस्त्वैवावच्छे-
पणम् । सुदृशेष्विति । अत्र गुणोद्भावनेच्छयाभिधानम् । नास्त्यया ।
तेनावच्छेपणं नास्ति । पूजैव तु विद्यते ।

१६६ । विभाषोत्पुच्छे ।

उत्पुच्छइति । पुच्छशब्दो नवविषयस्येत्याद्युदात्तः (फिट् २६) ।
सेयमुभयत्र विभाषा भवतीति । यदोत्पुच्छशब्दोऽत्रप्रत्ययान्तो न भवति
तदा समासान्तोदात्तत्वम् । यदा समासान्तोदात्तत्वापवाद स्तत्पुरुषे
तुल्यार्थेत्यादिना (६१२।२) पूर्वपदस्याव्ययस्य प्रकृतिस्वर स्तदा तेनाप्राप्ते
ऽस्मिन्नन्तोदात्तत्वे विभाषेयम् । यदा तु पुच्छमुदस्यतीत्यस्यार्थस्य
विवक्षायां पुच्छभाण्डचोवरास्त्रिङ्गिति (३।१।२०) णिङं विधाय तदन्तादुत्-
पुच्छयतेः पचाद्यचि कृते उत्पुच्छ इत्येतच्छब्दरूपम् भवति तदा याथादि-
स्वरेण (६१२।१४४) नित्य मन्तोदात्तत्वे प्राप्तोऽयं विकल्पः । तेन प्राप्ते
विभाषेयम् । उदस्तं पुच्छमस्योत्पुच्छइति । बहुव्रीहिसंज्ञितस्वर एव
भवति ।

१६७ । द्वित्रिभ्यां पाद्दनमूर्धसु बहुव्रीहौ ।

द्वित्रिभ्यामिति । दिग्योगलक्षणा (FF) पञ्चमी । पाद्दनमूर्धस्त्विति ।

(DD) लघावन्ते द्वयोश्च बहवो गुरुरित्यनेन । (फिट् ४२) ।

(EE) स्वाङ्गशितान्दन्तानामित्यनेन । (फिट्, १९) ।

(FF) दिग्योगलक्षणमिति पूर्वापरदिदिग्वाचिशब्दयोगादन्तारादितरत्वं इत्यादिना (१।१।१९)
पञ्चमी । एवं हि द्वित्रिभ्यामित्यनेन द्वित्रिभ्यां परत इति ज्ञायते ।

यस्य च भावेन भावलक्ष्य मिति (२।३।६७) भावलक्ष्यया सप्तमी । बहुव्रीहिः कार्यी । अत आह द्वित्रि इत्येताभ्यामित्यादि । द्विपात् त्रिपादिति । संज्ञया सुपूर्वस्येत्यकारलोपः (५।४।१४०) समासान्तः । द्विदन् । द्विदक्षिति । वयसि दन्तस्य दट (५।४।१४१) इति ददादेशः । द्विमूर्धा त्रिमूर्धेति । नन्वत्र द्विचिभ्यां षो मूर्धं इति (५।४।११५) समासान्तेन षप्रत्ययेन भवितव्यम् । तेन द्विमूर्धं स्त्रिमूर्धं इत्येव स्यात् । कथं द्विमूर्धा त्रिमूर्धेत्याह मूर्धंक्षित्यादि । अकृतसमासान्तस्य नान्तस्यैव निर्देशस्य मूर्धंस्त्रित्वनेनैव ज्ञायते । अन्वया मूर्धंश्चिति नूयात् । नञ्प्रकृतसमासान्तस्य सम्भव इत्यत आह तस्यैतत् प्रयोजनमित्यादि । कृतसमासान्तस्य निर्देशे सत्येव समासान्तेऽन्तोदात्तत्वं स्यात् । असति न स्यात् । तस्माद् असत्यपि समासान्तेऽन्तोदात्तत्वं यथा स्यात् तदर्थाऽयं निर्देशोऽकृतसमासान्तस्य । ननुच नित्यमेव समासान्तेन भवितव्यतया यदिदमस्य प्रयोजनस्य सम्पादनार्थं मकृतसमासान्तस्योपादानं तज्ज्ञापकमनित्यः समासान्तो भवतीति । तेन द्विमूर्धेत्यादिः प्रयोग उच्यते । यदि तर्ह्यकृतसमासान्त इह मूर्धंशब्द उपात्त एवं सति यदि समासान्तः क्रियते तदान्तोदात्तत्वेन न भवितव्यमिति । कृतसमासान्तस्य शब्दान्तरत्वादित्यत आह यदापीत्यादि । बहुव्रीहिरत्र कार्यी । तदेकदेशत्वञ्च समासान्तस्य । एकदेशोऽस्यास्तीत्येकदेशी । स बहुव्रीहि रेकदेशी अवयवी यस्य समासान्तस्य स तदेकदेशी । तद्भावस्तदेकदेशित्वम् । एतेन समासान्तस्य बहुव्रीह्यावयवत्वं दर्शयन् कृतसमासान्तस्य शब्दान्तरत्वं निरस्यति । तदेवं यस्मादेतच्च शब्दान्तरं बहुव्रीहिः कार्यी तदेकदेशित्वं च समासान्तस्य तस्माद् यदापि समासान्तः क्रियते तदापि पक्षे तस्यान्तोदात्तत्वं भवत्येव । कल्याणमूर्धेति । कल्याणशब्दो नञ्विषयस्येत्याद्युदात्तः । (फिट् २६) (GG) अथ

पूर्वपदप्रकृतिस्वर एव । द्वयोर् मूर्धा द्विमूर्धेति । अनेन नित्यमेव समासान्तोदात्तत्वमाह ।

१६८ । सकथं चाक्रान्तात् ।

सकथमितीति । बहुव्रीहौ सकथ्यत्तौः स्वाङ्गात् षजित्यनेन (५।४।११३) षच् समासान्तो यस्य स सकथिशब्दोऽत्र गृह्यते । अक्रान्तादिति । क्रगब्दोऽन्तो यस्य स क्रान्तः । न क्रान्तोऽक्रान्तः । गौरसकथ इति । गौरशब्दः प्रज्ञाव्यखन्तत्वादन्तोदात्तः । अक्षयसकथ इति । कृत्यशूभ्यां क्त्वं इति (उण्, ३।२६७) प्रकृते श्लिषेरच्चोपधाया (उण्, ३।२६२) इति क्त्वंप्रत्ययान्तः श्लक्ष्णशब्दः । तेनान्तोदात्तः । चक्रसकथ इति । करोतेः किन् द्वे चेति (३।२।१७१, वा) चक्रशब्द आदुरदात्तः ।

१६९ । परादिश्छन्दसि बहुलम् ।

परशब्देनात्र सकथशब्द एव गृह्यत इति । प्रत्यासत्तेः । स हि पूर्वसूत्रे सन्निहितत्वात् प्रत्यासन्नः । यद्येवं परशब्दग्रहणमनर्थकम् । सकथशब्द एव ह्यत्रानुवर्त्तिष्यते । नैतदस्ति । अत्र यथा सकथशब्दस्तथा बहुव्रीहिरपि प्रकृतः । एवं बहुव्रीहिरप्यनुवृत्तिः स्यात् । तत स्तस्यादुरदात्तत्वं शङ्कनीयं स्यात् । ननु विभाषाग्रहणमत्र प्रकृतम् । कथं पुनर्बहुलं गृह्यते ? तस्य प्रयोजनमन्यदपि यथा स्यादिति । अतः पदान्तरे समासान्तरे च परादिरुदात्तो भवतीति दर्शयति ऋजुबाहुरित्यादि । ऋजुबाहुरिति बहुव्रीहिः । वाक्पतिश्चित् पतिरिति षष्ठीसमासौ । एवञ्च बहुलग्रहणसिद्धमर्थं परादिश्च परान्तश्चेत्यादि-श्लोकेन दर्शयन्नाह व्यत्ययो बहुलं तत (HH) इति । यत्न एव बहुलग्रहणात् परादौ परान्तादौ च स्वरव्यत्ययो भवति । ननु पूर्वमेव स्वराणां व्यत्ययो

(HH) भाष्ये तु व्यत्ययो बहुलं स्मृत इति हि श्लोकस्य चरमः पाठः । तस्य बहुलग्रहणसिद्धमर्थं स्वरव्यत्यय इत्यर्थः ।

विहितः (II) । सत्यमेतत् । भाषाविषये तु पत्यावैश्वर्यं (६।२।१८) इत्यस्य न भूवाक्चिद्विधिविति (६।२।१९) प्रतिषेधे समासान्तोदात्तत्वं भवति । अत्र तु बहुलग्रहणेन व्यत्यय इति । वाक्पतिश्चित्पतिरिति । अत्र परग्रहणेन सकथान्तमुदाहरणम् । बहुलग्रहणेनान्यत् । एवञ्च परान्त उदात्त स्थायघञ्ज्ञाजबिन्नकाणामित्यादौ (६।२।१४४) । पूर्वपदमन्तोदात्तं सर्वं गुणकारत्त्वेन इत्यादौ (६।२।१८३) । पूर्वपदादुदात्तत्वं सप्तमी-कारिणौ धर्म्येऽहरण इत्यादौ (६।२।६१) । एवमादि सर्वं संगृहीतं भवति बहुलग्रहणेन । विभाषाग्रहणे प्रकृते स्वरव्यत्ययार्थं बहुलग्रहणं क्तमित्यभि-प्रायः । चिचक्रादीनां बहुव्रीहित्वात् पूर्वमेव पूर्वपदप्रकृतिस्वर उक्त इति । पुनरिह छन्दसि बहुलमिति स्वरव्यत्यय स्तोषामन्तोदात्तत्वप्रदर्शनार्थमुक्तः ।

(II) व्यत्ययो बहुल मिति (३।१।८५) सूत्रेण । तत्रेयमितिः—

'सुप्तिङुपग्रहलिङ्गनराणां

कालहलक्षस्वरकर्तृयङाच्च ।

व्यत्ययमिच्छति शास्त्रकृदेषां

सोऽपि च सिद्धति बाहुलकेन ॥ १ ॥ (३।१।८५ सूत्रभाष्ये ।)

शास्त्रकृत् पाणिनि राचार्ये ऋन्दसि विषये सुप्तिङुपग्रहलिङ्गनरकालहलक्षस्वरकर्तृयङां व्यत्ययं व्यतिगमन सन्धविषयावगाहनं विषयान्तरे विधान मिति यावदिच्छति । एषां स्वतासिग्रहणानुप्रकृति-विकरणानामपि व्यत्ययमिच्छति । स च व्यत्ययो बाहुलकेन बहुलग्रहणेनेत्यर्थः सिध्यति । बहूनर्थाज्ञात्यादन इति बहुलम् । तस्य भावो बाहुलकम् । इत्यन्तर्गतादिभ्योति (५।१।१३३) मनोशादित्वाहुः । यथादिवं बाहुलकेन प्रकृतानां विकरणाणां सप्रकृतानाञ्च सुप्तिङादीनां व्यत्ययः सिद्धति तस्मादन बहुलग्रहणं क्तमिति भावः । उपग्रहः परकौपदात्मनिपदे इत्यर्थः । नरः पुरुषः । कर्तृशब्दः कारकमात्रपरः । यङिति प्रत्याहारः सार्धभातुके यमिति (३।१।६७) यको यशब्दारभ्य लिञ्जाशिथ्यङित्यस्य (३।१।८६) उकारेण । अतो यतः पूर्वमेव स्मरणां व्यत्ययो विहित क्ततः कथं पुनरत्र तस्य विधान मिति प्रश्नः । तत् समाधानमाह सत्यमेतदित्यादि ।

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपरिष्कारायां षष्ठस्याध्यायस्य

द्वितीयःपादः समाप्तः ॥ ६१२॥ (JJ)

(JJ) काश्याराष्टतपुस्तके त्वं “स्वविरजिनेन्द्रबुद्धिपादविरचितायां”मिति पाठः । The MS in the Government Library at Madras also gives स्वविरजिनेन्द्र । There are many treatises called the Nyasas ; as काशिकान्यास, शाकटायनन्यास, बोधिन्यास, जेनेन्द्रन्यास &c. The काशिकान्यास वा जिनेन्द्रबुद्धिन्यास वा जिनेन्द्रन्यास appears to be more celebrated. As जिनेन्द्र was probably prior to the authors of other Nyasa, it is likely that he is called the स्वविर i.e. old, ancient. Or it is because that he was a very revered personage amongst the members of the Buddhistic persuasion. His title viz. the बोधिसत्त्वदेशीयाचार्य, expresses that he was a preceptor (आचार्य) who was almost a बोधिसत्त्व । The word is by the लङ्गित affix देशीयर् (5. 3. 67) in the sense of ईषद-समाप्तः i.e. ईषदसम्पूर्णः बोधिसत्त्व.—Some form the word with the affix क् by गृह्णादिभ्यश्च (4. 2. 128) meaning a preceptor of the बोधिसत्त्वदेश i.e. of the बोधिसत्त्व country.

अथ

काशिकाविवरणपञ्जिका ।

—(०)—

षष्ठाध्यायस्य

तृतीयः पादः ।

—०—

१ । अलुगुत्तरपदे ।

स्तोकान्मुक्तः । अस्यान्मुक्त इति । करणे स्तोकात्पञ्चकृत्कतिपयस्या-
सत्ववचनस्येति (२।३।३३) पञ्चमी । स्तोकान्तिकदूरार्थकच्छाणि क्तेनेति
(२।१।१८) समासः । ननु च वनं समास (६।२।१७८) इत्यतः
समासग्रहणमनुवर्त्तिष्यते । समासे च नियतं सन्निहितमुत्तरपदम् ।
अतोऽन्तरेणाप्युत्तरपदग्रहणमुत्तरपदं लभ्यत इत्यभिप्रायेणाह उत्तरपद-
मिति किमिति । निःस्तोक इति । निरादयः क्रान्ताद्यर्थे पञ्चम्येति
(२।१।१८, वा) प्रादिसमासः । एवमन्यते । असत्युत्तरपदग्रहणे समासे
ये स्तोकादय उत्तरपदभूताः पूर्वपदभूता वा तेभ्य उत्तरस्याः पञ्चम्या
अलुग् भवतीत्येतावन्मात्रं लभ्यते । नतूत्तरपदे परतो ये स्तोकादय
इत्येष विशेषः । ततश्च निःस्तोक इत्यत्राप्यलुक् स्यात् । भवति ह्यत्रापि
समासवर्त्तिनः स्तोकादेः शब्दादुत्तरा पञ्चमीति । नन्वेवमपि न कर्त्तव्य-
नेवोत्तरपदग्रहणम् । लक्षणप्रतिपदोक्तपरिभाषया (प, ११४) प्रतिपदं

स्तोकादिभ्यः करणे चेत्यादि सूत्रेण (२।३।३३) या पञ्चमी विहितता तस्या एव ग्रहणम् । नत्वपादानि पञ्चमीत्यनेन (२।३।१८) सामान्यलक्षणोऽपि या पञ्चमी विहितता तस्याः । अवश्यञ्च लक्षणप्रतिपदोक्तपरिभाषाऽश्रयितव्या (प, ११४) । अन्यथा हि स्तोकादपेतः स्तोकापेत इत्यत्राप्यलुक् स्यात् । एवं सति निस्तोक इत्यत्रालुक् प्राप्तिरेव नास्ति । नह्यत्र स्तोकशब्दात् प्रतिपदविहितता पञ्चमी । किं तर्हि ? सामान्यलक्षणविहितता । तत् किं तन्निवृत्त्यर्थेनोत्तरपदग्रहणेनेत्याह अन्यार्थमित्यादि । आनङ्गाद्यर्थ मिदमुत्तरपदग्रहणम् । अउति चैतस्मिन्नानङ् ऋतो इन्द्र इत्यानङ् (६।३।२५) होतापोढभ्यामित्यत्र यथा पूर्वपदस्य भवति तथोत्तरपदस्यापि स्यात् । तथेको ऋसोऽद्यो गालवस्येति (६।३।३१) ऋसो यथेह भवति ग्रामणिपुत्र इति तथेहापि स्यात् ग्रामणीरिति । ननु यद्यनुत्तरपदेऽपि ऋसः स्यात् तदा ऋसो नपुंसके प्रातिपदिकस्येति (१।२।४७) वचनमनर्थकं स्यात् । अनेनैव सिद्धत्वात् । नानर्थकम् । अनिगन्तार्थत्वान्नित्यार्थत्वाच्च । किञ्चासत्युत्तरपदग्रहणे नलोपो नञ इति (६।३।७७) प्रत्ययेऽपि नलोपः स्यात् । नतरामिति । तस्मादन्यार्थमिदमुत्तरपदग्रहणं कृतम् । यद्येवं यदर्थमिदं तद्विधावेव कर्तव्यं । इह किमर्थं क्रियत इत्याह इहाप्यलुको निवृत्तिमित्यादि । इतिकरणो हेतौ । अन्यार्थं तावदवश्यमिदमुत्तरपदग्रहणम् । इह तु क्रियमाणे मलयं विशेषः । निःस्तोक इत्यत्राप्यलुक् निवृत्तः क्रियते । तेन (प, १४४) लक्षणप्रतिपदोक्तपरिभाषा नाश्रयितव्या भवति । अथ कुतः प्रागिमाध्वधिकारावित्याह अलुगधिकार इत्यादि । विधेयान्तरं विधेयान्तरस्य निवर्त्तकम् भवतीत्यानङ् विधीयमान उत्तरपदेऽलुकं निवर्त्तयति । तस्मादलुगधिकारः प्रागानङ् । उत्तरपदाधिकारः प्रागङ्गाधिकारादिति । उत्तरपदे परतो यत् कार्यं विधीयते तस्य सम्बन्धिशब्दत्वात्

पूर्वपदं विधिभाक् । अतोऽङ्गं विधिभाक्त्वेन विज्ञायमान मुत्तरपदाधिकारं निवर्त्तयति । अङ्गस्य हि यत् कार्यं तत् प्रत्यये परतो विधीयते । नोत्तरपदे । नञ्मुत्तरपदेऽङ्गसंज्ञा भवति । अथवोत्तरपद इति सममी-
निर्देशादनन्तर एवोत्तरपदे भवितव्यमानडा । यदि चात्र विभक्तोरलुक्
स्यात् तदा व्यवधानादानन्तर्यं न स्यात् । न च व्यवधानेऽपि वचनसामर्थ्या-
दानङ् स्यादिति शक्यते परिकल्पयितुम् । एवं हि तस्मिन्निति निर्दिष्टे
पूर्वस्थेति (१।१।६६) निर्दिष्टग्रहणमानन्तर्यार्थं बाधेत । अनिष्टञ्च
रूपमापद्येत । न चानिष्टार्थां शास्त्रे प्रकृतिसिर्युक्ता । तस्मादलुगधिकारः
प्रागानङः । अङ्गस्य प्रत्यये परतोऽभावादुत्तरपदे परतस्तन्न भवत्येव ।
अतउत्तरपदाधिकारः प्रागङ्गाधिकारात् ।

२ । पञ्चम्याः स्तोकादिभ्यः ।

स्तोकादय इति प्रातिपदिकगणेषु न पठ्यन्ते । तस्मात् सूत्रपरिपठिता
एवेह ग्रहीतव्या इति दर्शयन्नाह स्तोकान्तिकदृरार्थकञ्छ्राणीत्यादि । अथ
करणे चेत्यादौ सूत्रे (२।३।३३) ये परिपठिताः स्तोकादयस्ते कस्मान्न
गृह्यन्ते ? एवं मन्यते । उच्यते स्तोकादिभ्य इति वक्तव्ये पञ्चम्या इति
बहुतराक्षरनिर्देशेनैतत् सूचितं येषु स्तोकादिषु गृह्यमाणेषु बहुतरलक्ष्य-
संग्रहो भवति ते ग्रहीतव्या इति । स्तोकान्तिककञ्छ्राणीत्येतेष्वेव गृह्य
माणेषु बहुतरलक्ष्यसंग्रहो भवति । तत्रार्थग्रहणात् । नत्वितरेषु ।
तस्मादेषामेव ग्रहणं न्याय्यमिति । कथं पुनरत्र लुक् प्राप्नोति यस्मिन्
प्राप्ते प्रतिषेधोऽयं क्रियत इत्याह समासे क्त इत्यादि । समासे क्ते सनि
तस्य क्तञ्चित्तसमासाच्चेति (१।२।४६) प्रातिपदिकत्वम् । अतः सुपो धातु-
प्रातिपदिकयोरिति (२।४।०२) सुपो लुक् प्राप्ते प्रतिषेधोऽयमुच्यते । किं
पुनः कारणमेकवचनान्तानां स्तोकादीनामलुगुदाङ्गियते ? न द्विवचन-

बहुवचनान्तानामित्याह द्विवचनबहुवचनान्तानामित्यादि । वृत्तौ (A) हि विशेषणपदान्येकत्वादिकां संख्यां विहायाभेदैकत्वसंख्यां प्रतिपद्यन्ते । सा पुनः संख्यानमात्रं मनुपाक्तसंख्याविशिष्टं सामान्यभूतम् । यत एवमतो विवक्षितार्थानभिधानाद् द्विवचनबहुवचनान्तानां समासो न भवत्येव । अभिधानलक्षणा हि क्तद्धितसमासा भवन्तीति । तेनेत्यादि । यत एवं द्विवचनबहुवचनान्तानां स्तोकादीनां समासो न भवति तेन स्तोकाभ्यां मुक्तः स्तोकेभ्यो मुक्त इत्यत्र न कदाचिदप्येकपद्यभेदस्वर्यश्च भवति । स्तोकाभ्यामित्यस्माद्धि पदान्मुक्त इत्येतत् पदमन्यदेवात्यन्तभिन्नम् । तथा स्तोकेभ्य इत्यस्मान् मुक्त इत्येतत् । स्वरोऽप्यत्रानेक एव । तथाहि स्तोकाभ्याम् इतिप्रतत् प्रातिपदिकस्वरेण मध्योदात्तम् । मुक्त इतिप्रतत् प्रत्ययस्वरेनान्तोदात्तम् । एवं स्तोकेभ्यो मुक्त इत्यत्रापि नानास्वरता वेदितव्या । मूलोदाहरणे तु समासे सतैरकपद्यं भवति । स्वरोऽप्येक एव । तथाहि याथादि- (६।२।१४४) सूत्रेणात्रान्तोदात्तत्वम् । यदि द्विवचनबहुवचनान्तानां समासो न भवतीह तर्हि कथम्भवति गोधुचरो वर्षासुज इति ? विवक्षितार्थाभिधानात् । अनभिधानं ह्यसमासे हेतुशक्तः । इह तु विवक्षितार्थस्यार्थस्य बहुवचनस्याभिधानमस्तेषु । यत्र ह्यभेदैकत्वसंख्योपजायते तत्र संख्याविशेषस्याभिधानं न भवति । न चात्राभेदैकत्वसंख्योपजायते । ततश्च विवक्षितार्थाभिधानादभेदैकत्वसंख्या नोपपद्यते । तथाहि गोधुचर इत्यत्र गोशब्दोऽप्सु वर्त्तते । स चापोऽभिधानो बहुत्वसंख्याविशिष्ट एवाभिधाति । अप्शब्दवत् । वर्षासुज इति । वर्षाशब्दोऽपि कालविशेषे बहुत्वसंख्याविशिष्ट एष वर्त्तते । अतः प्रातिपदिकेनैव बहुत्वसंख्याया आश्रितत्वान्नात्राभेदैकत्वसंख्योपजायते । यदि तु जायेत तदा बहुत्व-

संख्या निवर्त्तत । ततश्च गोशब्दस्य वर्षाशब्दस्य च यः प्रातिपदिकार्थोऽभि-
 प्रेतः स इह न गम्येत । तस्मान् मा भूद् गोशब्दवर्षाशब्दयो रभिप्रेतस्वार्थ-
 स्थानवगतिरिति नात्राभेदेकत्वसंख्योपजायते । ततश्च विवक्षितार्थाभि-
 धानाद् गोषुचरो वर्षासुज इत्यत्र भवतेऽत्र समासः । ब्राह्मणाच्छंसिन
 उपसंख्यानं कर्त्तव्यमिति । ब्राह्मणाच्छंसितीति योऽयं शब्दस्तस्योपसंख्यानं
 प्रतिपादनं कर्त्तव्यमित्यर्थः । किं पुनरत्र न सिध्यति ? पञ्चमीति ।
 ब्राह्मणशब्देनात्राध्ययनविशेष (B) उच्यते । तं शंसति कथयति यः स
 ब्राह्मणाच्छंसितीति । ताच्छीलिको णिनिः । अत्र ब्राह्मणशब्दात् कमणि
 द्वितीयेति (२।३।२) द्वितीयायां प्राप्तायां पञ्चम्युपसंख्येया । अलुक् पुन
 स्तत्पुरुषे कृति बहुलमितेऽत्रं (६।३।१४) सिद्धः । यदा तु ब्राह्मणादा-
 कृष्यापयवमर्थं वा शंसतीति विवक्ष्यते तदा पञ्चम्यपि नोपसंख्येया ।
 अपादाने पञ्चमीतिऽत्र (२।३।२८) मेव तस्याः सिद्धत्वात् । कथं पुनरत्रासता
 पञ्चम्यर्थेन व्युत्पत्तिः क्रियत इत्याह ऋत्विग्विशेष इत्यादि । रुद्धिः
 प्रसिद्धिः संज्ञेति यावत् । तस्या इत्यनेन रुद्धिमात्रं प्रत्यवमृश्यते । न तु
 ब्राह्मणाच्छंसित्यर्थं रुद्धिशब्दः । रुद्धिशब्दा हि नावश्यं सतेवावयवार्थेन
 व्युत्पाद्यन्ते । अपित्वसतापि । तैलपायिकाशब्दवत् । ब्राह्मणाच्छंसितीति
 शब्दश्चायं रुद्धिशब्दः कस्यचिदेव ऋत्विग्विशेषस्य वाचकः । तत्रैव तस्य
 संज्ञात्वेन प्रणीतत्वात् । तस्मात् तस्याप्यसता सता वावयवार्थेन
 व्युत्पत्तिः क्रियते । तत्र यदि ब्राह्मणं शंसतीत्ययमर्थो विवक्ष्यते
 तदा पञ्चम्यर्थस्यापादानस्याभावादसतावयवार्थेन व्युत्पत्तिः क्रियते ।
 यदा तु ब्राह्मणादवयवार्थं वा गृहीत्वा शंसतीत्ययमर्थो विवक्ष्यते तदा पञ्चम्य-
 र्थस्य भावात् सता ।

३ । ओजःसहोऽम्भस्तमस स्तृतीयायाः ।

ओजसाकृतमित्यादौ कर्तृकरणे कृता बहुलमित्यनेन (२।१।३२) समासः । अञ्जसउपसंख्यानमिति । अञ्जस उत्तरस्या स्तृतीयाया अलुक उपसंख्यानं प्रतिपादनं कर्त्तव्यमित्यर्थः । तत्रेदं प्रतिपादनम् । आज्ञायिनि (२।३।५) चेत्यत्र चकारोऽनुक्तसमुच्चयार्थः । तेनाञ्जःशब्दादुत्तरस्या स्तृतीयाया अलुक् भवतीति । अन्यदपि चात्र प्रतिपादन मुत्तरत्र करिष्यामः । पुंसानुज इत्यादि । पुंसानुजो जनुषाम्ब इत्यत्रापि तृतीयाया अलुक्प्रतिपादनं कर्त्तव्यमित्यर्थः । प्रतिपादनन्तु पूर्ववत् । पुंसा हेतुनानुजः पुंसानुजः । जनुषा हेतुनाम्बः जनुषाम्बः । तृतीयेति (२।१।३०) योगविभागात् समासः । जनुरिति जन्मनो नामधेयमेतत् ।

४ । मनसः संज्ञायाम् ।

५ । आज्ञायिनि च ।

मनसाज्ञायीति । ताच्छोलिको णिनिः । आतो युक् चिण्कतोरिति (७।३।३३) युगागमः । उपपदसमासः ।

६ । आत्मनश्च पूरणे ।

पूरणग्रहणमिह स्वर्यति । स्वरितेन चाधिकारावगति भवति । तेन पूरणग्रहणमधिकृत्य ये पूरणप्रत्यया विहिता स्त एव पूरणग्रहणेन गृह्यन्ते । नतु स्वरूपम् । उत्तरपद इत्यनुवर्त्तते च । ततः प्रत्ययग्रहणपरिभाषया (प, २४) पूरणप्रत्ययान्त उत्तरपदे कार्यं विज्ञायत इत्यालोच्याह पूरणप्रत्ययान्त उत्तरपद इत्यादि । पञ्चम इति । पञ्चानां पूरण स्तस्य पूरणे ङङिति (५।२।४८) ङट् । तस्य नास्तादसंख्यादेर्मट् (५।२।४९) । षष्ठ इति । षष्ठां पूरण इति । षट्कति-कतिपयचतुरां युक् (५।२।५१) । ष्टुत्वम् । आत्मनापञ्चम इत्यादौ केन ततोया ? नञ्चत्र करणादि स्तृतीयार्थाऽस्ति । करणादि हि कारकम् । क्रियायाश्च कारकं भवति । नचेह काचित् क्रिया विद्यत इत्याह ततोयाविधान इत्यादि । भवत्वेषम् । तृतीयासमासस्तु कथम् ? नञ्चत्र समासलक्षण मस्तौत्यत आह तृतीयेति चेत्त्यादि । अथवा कर्त्तृकरणयो (२।३।१८) स्तृतीयेत्यनेनैवाच

द्वितीया । कर्त्तृकरणे कृता बहुल मिति (२।१।३२) समास इति दर्शयन्नाह
 आत्मना वेत्यादि । अत्र कर्त्तरि करणे वैषा द्वितीया । आत्मना कृतः पञ्चम
 इति । कृते समासे कृतशब्दो न प्रयुज्यते । तदर्थस्य वृत्तावर्त्तभावात् ।
 कथमित्यादि । अत्राप्यात्मनाचतुर्थ इति भवितव्यमिति भावः । बहुव्रीहिरय-
 मित्यादि परिहारः । तत्पुरुषे ह्यात्मनाचतुर्थ इति स्यात् । नचायं तत्पुरुषः ।
 किं तर्हि ? बहुव्रीहिः । स च प्रथमान्तयोरेव पदयोरिति न भवत्यनिष्टप्रसङ्गः ।
 ननु चान्यपदार्थं बहुव्रीहि रच्यते । अन्यपदार्थश्च व्यतिरिक्तो भवति । यथा
 चित्रा गावो यस्य स चित्रगुरिति । नचेह कश्चिद् व्यतिरिक्तोऽन्यपदार्थोऽस्ति ।
 नैष दोषः । अव्यतिरिक्तोऽप्यन्यपदार्थो भवति व्यपदेशिवद्भावेन । यथा
 शोभनशरीरः शिलापुत्रक इति ।

७ । वैयाकरणाख्यायां चतुर्थ्याः ।

वैयाकरणानामिति । व्याकरणमधीयते विदन्ति वा वैयाकरणाः । का
 पुन वैयाकरणानामाख्येत्याह यथेत्यादि । अथैवं कस्मान्न व्याख्यायते व्याकरणे
 भवा वैयाकरणी । अणुगयनादिभ्यइत्यण् (४।३।७३) । वैयाकरणी चासावाख्या
 चेति वैयाकरणाख्या । पुंवत् कर्मधारयेत्यादिना (६।३।४२) पुंवद्भावः । तस्यां
 वैयाकरणाख्यायामिति । अशक्यमेवं व्याख्यातुम् । इह हि न स्यात् ।
 आत्मनेभाषः । परस्मैभाष इति । व्याकरणे हि का भवा ? या व्याकरणे
 कृता । नचेते क्वचित् व्याकरणे कृते । पूर्वत्र व्याख्याने सतीहापि भवति ।
 एते अपि वैयाकरणानामाख्ये । तथा ह्याभ्यामपि वैयाकरणा व्यवहरन्तेऽपि ।
 आत्मनेपदमिति । आत्मार्थं पदम् । तादर्थ्ये चतुर्थी । चतुर्थीति (२।१।३६)
 योगविभागात् समासः । ननु चतुर्थी तदर्थेत्येवं (२।१।३६) समासः सिद्धः ।
 न सिध्यति । प्रकृतिविकारभावे हि स इष्यते ॥

८ । परस्य च ।

९ । हलदन्तात् सप्तम्याः संज्ञायाम् ।

युधिष्ठिर इति । संज्ञायामिति (२।१।४४) समासः । गवियुधिभ्यां स्थिर
 (८।३।६५) इति षत्वम् । अथ गविष्ठिर इत्यत्र कथमलुक् ? नहि गोशब्दो

कृत्तेः । नाप्यदन्तः । स्वादेतत् । गो इ स्थिर इति स्थिते ऽन्तरङ्गत्वादवादेशे कृते हलन्तत्वाद् भविष्यति । एतच्च नास्ति । यतोऽन्तरङ्गानपि विधीन् बहिरङ्गो लुग् बाधत इति । अवश्यञ्चैतदभ्युपेयम् । अन्यथा हि नद्यां कुक्कुटिका नदीकुक्कुटिका । भूभ्यां पाशो भूमिपाश इत्यत्रापि यणादेशे कृते ऽलुक् प्रसज्येतेत्यत्र आह गविष्ठिर इत्यत्र त्वित्यादि । हृदस्यभ्यामिति । असंज्ञार्थमिदम् । वक्तव्यमिति व्याख्येयमित्यर्थः । व्याख्यानञ्चोत्तरत्र करिष्यते । अथवेहापि क्रियते । इहान्तग्रहणं न कर्त्तव्यम् । विनापि तेन सप्तम्या प्रातिपदिके सन्निधापिते हलदन्तता लभ्यत एव । तस्मादधिकमिहान्तग्रहणं क्रियते । तदधिकं क्रियमाणे मेतत् सूचयति । अधिकेनायमलुग् भवतीति । तेन क्वचिदसंज्ञायामलुग् भवतीति । हृदिस्त्रुग्दिविस्त्रुगिति । स्त्रुग्ोऽनुदके क्तिन् (३।२।५८) । क्तिन् प्रत्ययस्य कुरिति (८।२।६२) शकारस्य खकारः । तस्य भ्रूलां जशोऽन्त (८।२।३८) इति जश्वं गकारः । तस्यापि वावसान इति (८।४।५६) चर्त्वं ककारः । अत्र चायमर्थो हृदयं स्त्रुगति दिवं स्त्रुगतीति । तथाहि भाष्य उक्तम् । द्वितीयार्थे सप्तमी चेषा द्रष्टव्या । हृदयं स्त्रुगति । दिवं स्त्रुगतीति हृदिस्त्रुग् दिविस्त्रुगिति । कथं पुनर्द्वितीयार्थे सा भवति ? अतएव भाष्यकारवचनात् । अथवा हृदयं यः स्त्रुगति स हृदये स्त्रुगत्येव । दिवं यः स्त्रुगति स दिवि स्त्रुगत्येव । अत्राधिकरण इत्येवं (२।३।३६) भविष्यति सप्तमी । आख्याग्रहणे प्रकृतं पुनः संज्ञाग्रहणं विस्मयार्थम् ।

१० । कारनाम्नि च प्राचां हलादौ ।

वणिग्भिः कर्षकैः पशुपालैश्च राज्ञे देयो भागो रक्षानिबन्धनः कारः । तस्य नाम कारनाम । कूपेणाण मित्यादौ संज्ञायामिति (२।१।४४) समासः । हलेद्विपदिक्तेति । द्वौ द्वौ पादौ देयो द्विपदिका । पादशतस्येत्यादिना (५।४।१) वुन् । अलोऽन्तग्रलोपश्च । पादः पदिति (६।४।१३०) पदादेशः । कारविशेषस्येत्यादिनास्य सूत्रस्य नियमार्थतां दर्शयति । नियमविकल्पानां नियमविशेष इत्यर्थः । कारनाम्नि चेत्यादिना तेषां नियमविकल्पानां स्वरूपं दर्शयति । एते च नियमविकल्पानः कारनाम्नि प्राचां हलादावित्येषां पदानामिह नियमवाक्य

उपादानाङ्गभ्यन्ते । यद्याद्यो नियमो नाभिप्रेतः स्यात् तदा कारनान्नीति न ब्रूयात् । एवं यदि द्वितीयो नियमो नाभिप्रेतः स्यात् तदा प्राचामित्येवं नोक्तं स्यात् । तथा यदि तृतीयो नियमो नाभीष्टः स्यात् हलादावित्येवं नोक्तं स्यात् । अथ किमर्थं नामग्रहणम् ? न पूर्वयोगात् संज्ञाग्रहणमनुवर्त्तते । पूर्वयोगे संज्ञाया उपाधेः प्रायिकत्वसूचनार्थं नामग्रहणम् । तेन हृदिसृग्दिविसृगित्यत्रासंज्ञायामप्यलुक् सिद्धो भवति ।

११ । मध्याद्गुरौ ।

अन्ताच्चेति वक्तव्यमिति । अन्तशब्दाच्चोत्तरस्याः सप्तम्या अलुग् भवतीत्येतदर्थरूपं व्याख्येयमित्यर्थः । तत्रेदं व्याख्यानम् । पूर्वयोगाच्चकारोऽनुवर्त्तते । स चानुक्तसमुच्चयार्थः । तेनान्तशब्दादप्युत्तरस्याः सप्तम्या अलुग् भवतीति ।

१२ । अमूर्धमस्तकात् स्वाङ्गादकामे ।

स्वाङ्गमद्रवादिलक्षणं परिभाषिकं यत् तदिह गृह्यते । कठेकाल इति बहुव्रीहिः । व्यधिकरणानामपि बहुव्रीहिर् भवत्येवेति बहुव्रीहिः । समानाधिकरण इत्येतत् प्रायिकम् । अक्षशौण्ड इति । सप्तमी शौण्डैरिति (२।१।४०) समासः । अङ्गलित्राणजङ्गावली सप्तमीतत्पुरुषौ ।

१३ । बन्धे च विभाषा ।

स्वाङ्गादिति निवृत्तम् । सामान्येन विधिः । बन्ध इति बध्नात् रेतद्रूपम् । नेन्सिद्धबध्नातिषु चेत्यनेन (६।३।१८) तत्पुरुषे बध्नातौ प्रतिषेधं वक्ष्यन्ति । तत्र विषयविभागो न ज्ञायते तत्पुरुषे क्व च प्रतिषेध इत्यतस्तत्परिज्ञानार्थमाह बन्ध इति घञन्तो गृह्यत इति । बन्धनं बन्धः । भावे घञ् । अनेन घञन्ते बध्नातौ विभाषा । प्रत्ययान्तरे तु प्रतिषेध इति दर्शितं भवति । कथं पुनर्ज्ञायते घञन्तोऽयमिति । आद्युदात्तत्वात् । हस्तेबन्ध इति तत्पुरुषो बहुव्रीहिर्वा । उभयत्रेति प्राप्ते चाप्राप्ते च । कथं पुनरुभयत्र विभाषेयमित्याह स्वाङ्गाद्धीत्यादि ।

१४ । तत्पुरुषे क्विति बहुलम् ।

स्त्वम्बेरमः । कर्णेजप इति । स्त्वम्बकर्णयोरमिजपोरित्यच् (३।२।१३) उपपदमतिङिति (२।२।१८) तत्पुरुषः । कुरुचरः । मद्रचर इति । चरेष्टः (३।१।१६) । विभाषायां प्रकृतायां बहुलग्रहणं क्वचित्प्रवृत्त्यादीनामर्थानां (C) संग्रहार्थम् । तेनालुक्प्रवृत्तिः क्वचिदेव भवति स्त्वम्बेरम इत्यादौ । क्वचिदप्रवृत्तिरेव कुरुचर इत्यादौ । क्वचिदुभयं सरसिजं सरोजमित्यादौ । क्वचिदन्यदेव ब्राह्मणाच्छंसीत्यादौ । सप्तम्या अलुगुक्तः पञ्चम्या अपि भवति । तथा कृदन्त उत्तरपदे ऽलुगुक्त स्तद्धितेऽपि भवति । अप्सु भवोऽप्यय इति । दिगादित्वाद् यत् । श्रीगुण इति (६।४।१४६) गुणः । वान्तो यि प्रत्यय इति (६।१।७८) वान्तादेशः । तदेवं सर्वत्र बहुलग्रहणेन सिद्धमिति । ब्राह्मणाच्छं-सिन उपसंख्यानमित्यादि यदुक्तं यच्च वक्ष्यते ऽपो योनियन्मत्पु सप्तम्या अलुगित्यादि तत् सर्वं न वक्तव्यं भवतीति । यद्येवं स्तोकादिभ्य इत्याद्यापि सर्वमनेनैव सिद्धमिति पञ्चम्याः स्तोकादिभ्य इति (६।३।२) न वक्तव्यं भवति । सत्यमेतत् । अस्यैव प्रपञ्चार्थं तद् वेदितव्यम् । एवञ्च सति सुसंगृहीतं लक्ष्यं भवति । तथाचाह तएव विषयाः सुसंगृहीता भवन्ति येषां लक्षणं प्रपञ्चम् ।

१५ । प्राष्टशरत्कालदिवां जे ।

प्राष्टषिज इति । सप्तम्यां जने डः (२।३।८७) । टेरिति (६।४।१४३) टिलोपः । उपपदमतिङिति (२।२।१८) समासः ।

१६ । विभाषा वर्षक्षरशरवरात् ।

१७ । चकालतनेपु कालनाम्नः ।

च इति तरप्तमपो ग्रहणम् । काल इति कालवाचिनः शब्दस्य । तन इति । टुटुलोरनादेशस्य सतुट्कस्य । पूर्वाह्नेतरामिति । अह्नः पूर्वमिति विगृह्य पूर्वापरित्यादिनैकदेशिसमासः (२।२।१) । राजाहःसखिभ्यष्ट-

(C) “क्वचित् प्रवृत्तिः क्वचिदप्रवृत्तिः क्वचिद विभाषा क्वचिदन्यदेव ।

विधेर्विधानं बहुधा विलोक्य चतुर्विधं बाहुल्यकं वर्दन्ति ॥ १ ॥ इति ।

जिति (५।४।१८)टच् समासान्तः । अङ्गोऽङ्ग एतेभ्य (५।४।८८) इत्यङ्गादेशः । अङ्गोऽदन्तादिति (८।४।७) णत्वम् । ऽस्मिंश्च पूर्वाह्ने अस्मिंश्च पूर्वाह्ने । अस्मिंस्वनयो रतिशयेन पूर्वाह्ने पूर्वाह्नेतर इति । द्विवचनेत्यादिना तरप् (५।३।५७) । पूर्वाह्नेतमामिति । अतिशयनेत्यादिना (५।३।५५) तमप् । कृततद्धितसमासाच्चेति (१।२।४६) प्रातिपदिकत्वे सति सुब्लुक् प्राप्तः पक्षे प्रतिषिध्यते । पूर्वाह्नेतन इति पूर्वाह्नेतर इत्यत्रार्थे विभाषा पूर्वाह्णापराह्णाभ्यामिङ् (४।३।२४) टुटुटुलौ तुङागमश्च । युवोरनाकावित्यनादेशः (१।१।११) । रात्रितरायामिति । अस्याच्च रत्नावस्याच्च रात्रावनयो रतिशयेन रात्राविति विग्रहः । ननुच प्रत्ययग्रहणे यस्मात् स विहित स्तदादे स्तदन्तस्येति (प,२४) तदन्तग्रहणं भवतीति घसंज्ञकप्रत्ययान्ते तनप्रत्ययान्ते चोत्तरपदे परतोऽस्तुगुदाहर्त्तव्यः । तत् कस्मात् प्रत्ययमात्रे सउदाहृत इत्याह उत्तरपदाधिकार इत्यादि । कुतःपुनरेतदित्याह लेखग्रहणादित्यादि । हृदयस्य (६।४।५०) हृल्लेखयद्गलासेष्वित्यत्राणो लेखशब्दस्य चाणन्तस्य भेदेनोपादानम् । तत्र यद्युत्तरपदाधिकारे प्रत्ययग्रहणे तदन्तविधिरिष्यते तदालेखग्रहणं न कुर्यात् । अण्यग्रहणेनैव तद्ग्रहणस्य सिद्धत्वात् । क्रियते च । तस्माल्लेखग्रहणाद् विज्ञायत उत्तरपदाधिकारे प्रत्ययग्रहणे तदन्तविधिर्नेष्यत इति । तेनेति । तदन्तविधेरिहानिष्टत्वेन । णाल इति न स्वरूपग्रहणमिति । नामग्रहणात् । तस्य ह्येतदेव प्रयोजनम् ।

१८ । शयवासवासिष्कालात् ।

श्लेषय इति । अधिकरणे शिंतेरित्यच् (३।२।१५) । ग्रामेवास इति । वसुनं वासः । भावे घञ् । ग्रामेवासीति । ताच्छौलिको णिनिः । व्रते वा । पूर्वाह्णशय इति । ननुच स्वरूपग्रहणे सति कालशय इति प्रत्युदाहार्यम् । नैवेदं स्वरूपग्रहणम् । किं तर्हि ? ह्यर्थग्रहणम् । अतएव वृत्तावुक्तम् अकालवाचिन इति । कथं पुनरर्थग्रहणं लभ्यते ? पूर्वसूत्रादिह नामग्रहणानुष्ठानेः । यद्येवं तदा नार्थः कालग्रहणेन । कालनाम्न (६।३।१७) इत्येतदनुवर्त्तन्त्येति । तस्य च नञा सह सम्बन्धं करिष्यामः । कालनाम्नो नेति ।

तत्रायमर्थः । नेन्सिद्धवभ्रातिषु चेत्यत्र (६।३।१८) नेति वक्तव्यं न भवति ।
नेत्येतदेव ह्यनुवर्तिष्यते । नैवं शक्यम् । न शयवासवासिष्वित्युभयानि
ह्यलुक एवायं प्रतिषेधो विज्ञायेत । तस्यात्र विधेयतया प्रस्तुतत्वात् । तस्मात्
कालस्यैव प्रतिषेधो यथा स्यादित्येवमर्थं कालग्रहणं कर्तव्यम् । वक्तव्यमिति
व्याख्येयमित्यर्थः । व्याख्यानन्तु पूर्वमेव कृतम् ।

१९ । नेन्सिद्धवभ्रातिषु च ।

तत्पुरुषे कृति बहुल मिति (६।३।१४) प्राप्तस्यालुकोऽयं प्रतिषेधः ।
इदन्तउत्तरपद इति । ननुचोत्तरपदाधिकारे प्रत्ययग्रहणे तदन्तविधिर्नेष्यत
इति ज्ञापितमेतत् । तत् कथमिह तदन्तमुत्तरपदं गृह्यते ? सप्तम्याः
परस्येन्प्रत्ययस्यासम्भवात् । द्विविध एव होन्प्रत्ययः कृत् तद्धितश्च । तत्र
कृद् धातोरेवोत्पद्यत इति न सप्तम्याः परः सम्भवति । तद्धितोऽपि नैव
कश्चित् सप्तमीसमर्थादुत्पद्यत इत्यसावपि नैवं सप्तम्याः परः सम्भवति ।
तस्मादिदन्तमेव गृह्यत इति युक्तमुक्तमेतत् । स्थण्डिलवर्तीति । व्रतइति
(३।२।८०) णिनिः । उपपदमतिङ्ङिति (२।२।१८) समासः । साङ्गाशसिद्ध
इति । सिद्धशुक्लेत्यादिना (२।१।४१) समासः । चक्रबह इति बहुशब्दो
निष्ठान्तः । सप्तमीति योगविभागात् (२।१।४०) समासः । बन्धशब्देन
चक्रबन्ध इति । सिद्धेत्यादिना (२।१।४१) समासः । तत् पचाद्यच् प्रत्ययान्तं
द्रष्टव्यमिति । अथ बन्धइत्येतच्छब्दरूपं घञन्तं कस्मान्न गृह्यत इत्याह
घञन्ते हीत्यादि ।

२० । स्ये च भाषाया ।

अयमपि तत्पुरुष इत्यादिना (६।३।१४) प्राप्तस्यालुकः प्रतिषेधः । समस्य
इति । समे तिष्ठतीति कः । आतो लोप इति चेत्याकारलोपः (६।४।६४) ।
कृष्णोऽस्याखरेष्ठा इति । स्यःक चेति (३।२।७७) क्विप् प्रत्ययः ॥

२१ । षष्ठ्या आक्रोशे ।

चौरस्यकुलमिति । आक्रोशप्रतिपादनपरमेतत् । न त्वनेन तस्य
सम्बन्धो विवक्षितः । वक्तव्य इति । व्याख्येय इत्यर्थः । व्याख्यानन्तु पूर्व-

मेव कृतम् । पश्यतोऽहर इति । पश्यत इति षष्ठी चानादर इति (२।३।३।८) षष्ठी । हरतीति हरः । पचाद्यच् । अमुथेति । अदस स्त्वदाद्यत्वम् । अदसोऽसेर्दादु दो मङ्गल्यत्वमत्वे (८।२।६०) । उत्त्वस्यासिद्धत्वाद् टाडसिद्धसा-
मिनात्स्या इति (७।१।१२) डसः स्यादेशः । तथासुथक्कुलिकेति । यथासुथ-
पुञ्जिकेत्यत्र मनोज्ञादित्वाद्भुञ् तथात्रापीत्यर्थः । देवानांप्रिय इति ।
प्रीणातीति प्रियः । इगुपधज्ञाप्रीकिरः क (३।१।१३५) इति कप्रत्ययः ।
इयङ्देशः । शुनःशेफ इति । श्वयुवमघोनामतद्धित इति (६।४।१३३)
संप्रसारणम् ।

२२ । पुत्रेऽन्यतरस्याम् ।

२३ । ऋतो विद्यायोनिःसम्बन्धेभ्यः ।

विद्या च योनिश्चेति विद्यायोनी । तत्कृतः सम्बन्धो येषां ते विद्या-
योनिःसम्बन्धाः । कृतशब्दस्य वृत्तावप्रयोगः । गम्यमानार्थत्वात् । यथा गुड-
धाना इत्यत्र मिश्रशब्दस्य । ऋतो विद्यायोनिःसम्बन्धेभ्यस्तत्पूर्वात्तरपद-
ग्रहणं कर्त्तव्यमिति । तदित्यनेन विद्यायोनिःसम्बन्धा उभयेऽपि निर्दिश्यन्ते ।
तेषां पूर्वपदभूतानामुत्तरपदभूतानाञ्च ग्रहणं कर्त्तव्यम् । गृह्यते येन
तद् ग्रहणम् । येन ते गृह्यन्ते तादृशं व्याख्यानं कर्त्तव्यमित्यर्थः । किं पुन
स्तद् व्याख्यानम् ? किमर्थं तत् कर्त्तव्यमित्याह विद्यायोनिवाचिन्येवेत्यादि ।
तदेदं व्याख्यानम् । इहेङ्गितेनोन्मिषितेन महता सूत्रप्रबन्धेनाचार्याणा-
मभिप्राया लक्ष्यन्ते । ऋतो विद्यायोनिःसम्बन्धेभ्य इत्येष महान् सूत्रप्रबन्धः ।
यदि ह्यविद्यायोनिःसम्बन्धवाचिन्युत्तरपदेऽलुगभीष्टः स्यादेवं सत्यविद्यायोनि-
सम्बन्धादित्येवं ब्रूयात् । अथवा सम्बन्धग्रहणमपि न कुर्यात् । नहि
किञ्चिद्वकारान्तं विद्यावाचि योनिवाचि वाऽसम्बन्धमस्ति । तत्रान्तरेणापि
सम्बन्धग्रहणं विद्यायोनिःसम्बन्धवाचिन इति विज्ञास्यते । तत् किं सम्बन्ध-
ग्रहणेन ? तदेतस्मान्महत्तः सूत्रप्रबन्धाद्विद्यायोनिःसम्बन्धवाचिन्युत्तरपद आचार्य-
स्यायमलुगभीष्ट इति लक्ष्यत इति । होतुरिति । ऋत उदित्युत्त्वम्
(६।१।१११) । रपरत्वम् । रात् सस्य इति सकारलोपः (८।२।२४) ।

२४ । विभाषा स्वसृपत्योः ।

२५ । आनङ् ऋतो इन्द्रे ।

ऋकारान्तानां विद्यायोनिस्सम्बन्धवाचिनां यो इन्द्र इत्यादि । अथ ऋकारान्तस्य इन्द्र आनङ् भवतीत्येवं कस्मान्न विज्ञायते ? अशक्यमेवं विज्ञा-
तुम् । इहापि प्रसज्येत पितृपितामहाविति । ङकारोऽन्त्यादेशार्थः ।
इह हि वर्णानां सुपदेशः कार्यार्थः श्रवणार्थो वेति । नकारश्चायं न क्वचिच्-
श्रूयते । सर्वत्रैव ह्यस्य नलोपः प्रातिपदिकान्तस्येति (८।२।७) लोपेन भवि-
तव्यम् । नापि किञ्चित् कार्यमस्योपलभ्यते । तत् किमर्थं नकारस्योच्चारण-
मित्याह नकारोच्चारण मित्यादि । असति नकार ऋकारस्य स्थानेऽणोव
शिष्यते । ततश्चोरण् रपर (१।१।५१) इति रपरत्वं स्यात् । नकारे तु
सति नायमणोव शिष्यते । अपित्वण् चानङ् चेति न भवति रपरत्वप्रसङ्गः ।
नहि यत्राण् अनण् चेति शिष्यते तत्र रपरत्वं भवति । यथा सुधातुरकाङ्
चेति (४।१।८७) सौधातकिरित्यत्र । तस्मादत्र रपरत्वनिवृत्त्यर्थं नकारो-
च्चारणम् । अथ पितापुत्री मातापुत्री इत्यत्र कथमानङादेशः । नञ्वात्र
ऋकारान्तानां इन्द्र इत्याह पुत्र इत्यत्रानुवर्त्तत इति । पुत्रेऽ (६।३।२२)
न्यतरस्यामित्यतः पुत्र इत्येतदत्रानुवर्त्तत इत्यभिप्रायः । यदि तु पुत्र
इत्यनुवर्त्तते तदा विभाषा स्वसृपत्योरित्यत्र पुत्रे (६।३।२४) ऽपि विभाषा
प्राप्नोति । नैष दोषः । मण्डूकप्लुतिन्यायेन तदनुवर्त्तते । अतएवात्रेत्युक्तं तत्रै-
वानुवर्त्तते । न पूर्वत्रेति प्रतिपादनार्थम् । नन्वेवमपि पुत्रशब्द उत्तरपदे
पूर्वपदमात्रस्यानङ् प्राप्नोति । कार्यिणीहानिर्देशादुत्तरपदशब्देन च पूर्वपद-
मात्रस्यान्निप्तत्वात् । न च शक्यते वक्तुम् ऋत इति वचनादृकारस्य
भविष्यतीति । तस्मादेकमिह ऋत इति वचनं इन्द्रस्य विशेषणम् । न
कार्यिण इत्याह ऋत इति चेति । अत्रानुवर्त्तत इति सम्बन्धः । ऋतो
विद्यायोनिस्सम्बन्धेभ्य इत्यत ऋत इत्यनुवर्त्तते । तत् कार्यिणो विशेषणं
भविष्यति । ननु तत् पञ्चमीनिर्दिष्टम् । षष्ठीनिर्दिष्टेन चेहार्थः । नैष
दोषः । पुत्र इत्येषा सप्तमी ऋत इत्यस्याः पञ्चम्याः षष्ठीत्वं प्रकल्पयिष्यति ।

तस्मिन्निति निर्दिष्टे पूर्वस्येति (१।१।६६) । नन्वेवमपि विरोधः । तथाहि यदि पुत्रशब्द उत्तरपदं कथं तदा ऋकारान्तानां इन्द्रः । अथ ऋकारान्तानां इन्द्रो न तर्हि पुत्रशब्द उत्तरपदमिति । नैतदस्ति । अन्यएव हि स इन्द्रो यस्य ऋत् इत्येतद् विशेषणम् । अन्यश्च स यस्य पुत्रशब्द उत्तरपदमिति कोऽत्र विरोधः ।

२६ । देवताइन्द्रे च ।

अन्तकारार्थमविद्यायोनिसम्बन्धार्थञ्च वचनम् । ननुचानङ्गुतो इन्द्रइत्यतो (६।१।२५) इन्द्रग्रहण मनुवर्त्तत एव । तत् किमर्थमिह पुनर्इन्द्रग्रहणमित्याह इन्द्र इत्यनुवर्त्तमान इत्यादि । पूर्वकं हि इन्द्रग्रहणं समासविशेषप्रतिपत्त्यर्थम् । इदन्तु प्रसिद्धसाहचर्यार्थम् । येषां लोके वेदे च प्रसिद्धं साहचर्यमेषां पुनः परिग्रहो यथा स्यादित्येवमर्थम् । अथ क्रियमाणेऽपि पुनर्इन्द्रग्रहणे कथमयमर्थो लभ्यत इत्याह अत्यन्तसहचरित इत्यादि । इन्द्रं (६।१।२५) रहस्यमर्थ्यादावचनव्युत्क्रमेत्यत्रेदमुच्यते । अत्यन्त सहचरिते लोकाविज्ञाते इन्द्रमित्येतद्विपात्यत इति । तेनायमर्थो लभ्यत इति दर्शयति । वेदे च ये सहवापनिर्दिष्टा (D) इति । सहवापः सहदानं तत्र निर्दिष्टाः । सहवापनिर्दिष्टाः । के पुनरेकहविःसम्बन्धिनः । य एकं ह्यमानं हविः प्रति संप्रदानत्वेन निर्दिष्टा एकत्र मन्त्रे इन्द्रावरुणाभ्यां छागं हविर् निर्वपामीत्यादौ ते वेदितव्याः । उभयत्रेत्यादि । पूर्वपदत्वे उत्तरपदत्वे च सति वायोरानङ्गादेशस्य प्रतिषेधो वक्तव्यो व्याख्येयः । तत्रेदं व्याख्यानम् । विभाषा स्वस्यपत्यो (६।१।२४) रित्यतो विभाषाग्रहण मनुवर्त्तते । सा च व्यवस्थित-विभाषा । तेन वायोरुत्तरपदत्वे पूर्वपदत्वे च सति न भविष्यतीति ॥

२७ । ईदग्नेः सोमवरुणयोः ।

अनङ्गादेशापवादोऽयमीकारो विधीयते । तकार उच्चारणार्थः ।

२८ । इद्दृष्टौ ।

अग्नेरित्यनुवर्त्तते । देवताइन्द्र इति च । सोमवरुणयोरिति निवृत्तम् ।

(D) In the printed काशिका the reading is "ये च सहभावेन निर्दिष्टाः ।" सहवापः सहनिर्वापः सहदानमित्यर्थः

वृद्धिश्चेन साहचर्यात् कृतहृत्सुत्तरपदं गृह्यते । अतएवाह कृतहृत्सुत्तर-
पद इति । आग्निवारुणीति । औत्सर्गिकेऽपि कृते टिड्ढाणञिति (४।१।१५)
ङीप् । अत्रापि तकार उच्चारणार्थः ।

२६ । दिवो द्यावा ।

देवतादन्त उत्तरपद इति । देवतादन्ते यदुत्तरपदं तत्र परतद्व्यर्थः ।

३० । दिवसश्च पृथिव्याम् ।

आनङ्गोऽपवादः । अथाकारः किमर्थमुच्चार्यते ? सकारस्योत्संज्ञापरि-
त्ताणार्थं इति चेत् ? न । प्रयोजनाभावादेवित्संज्ञा न भविष्यतीत्याह
अकारोच्चारणमित्यादि । असति ह्यकारेऽन्तर्वर्तिनीं विभक्तिमाश्रित्य पद-
संज्ञायां सत्यां सकारस्य ससजुषोरिति (८।२।६६) क्व विकारः स्यात् ।
तस्यापि खरवसानयोर्विसर्जनीयः (८।३।१६) । तस्यापि कुपोः + क - पो
(८।३।३७)चेतुःप्रधानीयः स्यात् । अकारस्योच्चारणे तु सति न भवति । कथम् ?
अकारस्योच्चारणेन यद् विकृतस्य सकारस्योपादानं तस्यैतदेव प्रयोजनम् ।
अविकृतस्यास्य प्रयोगो यथा स्यादिति ? द्यावा दिवसमित्यादिकम् । वाक्त्र
मेतत् । इहच सूत्रे दन्तग्रहणं सुत्तरपदग्रहणञ्चानुवर्तते । तेन द्यावा
इत्ययमादेशो वाक्ये न प्राप्नोतीत्याह कथमित्यादि । कर्त्तव्योऽत्र यन्न इति ।
तत्रायं यन्नः । तत्पुरुषे कृति बहुलमित्यतो (६।३।१४) बहुलग्रहणं मनु-
वर्तते । तेन द्यावा इत्ययमादेशश्छन्दसि वाक्येऽपि भविष्यतीति (E) । अथवा
चकारोऽत्र क्रियते । तस्यानुक्तसमुच्चयार्थत्वाद्भविष्यति । द्यावाशब्दस्तु स्वरित-
त्वादेवानुवर्त्तिष्यत इति नार्थस्तदनुकर्षणार्थेण चकारेण । अथवा दिवशब्देन
समानार्थी द्यावाशब्दः प्रकृत्यन्तरमस्ति । तस्यायं प्रयोगः । आदेशवचनं तु
दिवःप्रयोगनिवृत्त्यर्थमिति ।

३१ । उषासोषसः ।

आनङ्गोऽपवाद इति । एवमुत्तरावपि योगौ । उषासानक्तमिति ।
उषाश्च नक्तञ्चेति विग्रहः ।

(E) “द्यावा चिद्वक्त्रे पृथिवी नमेते” इति मूलाङ्कितेयम्क् नारत्समदो । “इष्टानुविधिश्छन्दसो
रूपोऽत्र यन्न” इति तु मित्रः ।

३२ । मातरपितरावदौघाम् ।

३३ । पितरामातरा च च्छन्दसि ।

३४ । स्त्रियाः पुंवद् भाषितपुंस्कादनूङ् समानाधि-
करणे स्त्रियामपूरणीप्रियादिषु ।

अत्र त्रयः पक्षाः सम्भाव्यन्ते । स्त्रिया इति । स्त्रीशब्देन प्रत्ययग्रहणं वा । अर्थग्रहणं वा । शब्दग्रहणं वेति । तत्र यदि स्त्रिया इति स्त्रीप्रत्ययग्रहणं स्वर्थेति तदा स्वरितेनाधिकारावगतिर्भवतीति (१।३।११) स्त्र्यधिकारविहिताः प्रत्यया गृह्यन्ते यथा गोस्त्रियोरुपसर्जनस्येत्यत्र (१।२।४८) । अथ तु स्त्रीत्वनेन स्त्रीत्वविशिष्टं द्रव्यमभिधीयते तदार्थग्रहणम् । यदि तु स्त्रर्थवाची शब्दः स्त्रीत्वनेनोच्यते तदा शब्दग्रहणम् । तद्वाद्यपक्षेऽयं सूत्रार्थः । भाषितपुंस्कात् परः स्त्रीप्रत्ययोऽनूङ् उत्तरपदे पुंवद्भवति । निवर्त्तत इति यावत् । तदा स्त्रिया इति प्रथमार्थे षष्ठी । कथं पुनः पुंवदित्यनेन स्त्रीप्रत्ययस्य निवृत्तिः शक्यते विज्ञातुम् ? भवतीति वाक्यशेषाध्याहारात् । अत्र च पक्षे पट्टी भार्या-स्येति पटुभार्य्य इत्यत्र स्त्रीप्रत्ययनिवृत्तेरुत्तरपदेनिमित्तायाः पूर्वस्मिन् यणादेशे विधातव्ये सत्यचः परस्मिन् पूर्वविधा (१।१।५७) इति स्थानिवद्भावे सति यणा-देशः स्यात् । इह च गार्ग्यो हन्दारिका गर्गहन्दारिका इत्यत्र तद्राजस्य बहुषु तेनैवास्त्रिया (२।४।६२) मित्यनुवर्त्तमाने यजजोष्येति (२।४।६४) यजो लुङ् न प्राप्नोति । पुंवद्भावेन हि स्त्रीप्रत्ययस्य निवृत्तिः क्रियते । नत्वर्थस्य स्त्रीत्वस्य । ततश्चार्थस्थानिवर्त्तितत्वात् केन पुनयञ् न श्रूयेतित्येवमादयः प्रत्ययपक्षे दोषा भाष्ये विस्तरणोक्ताः । इह चातिग्रन्थविस्तरभयान्नोच्यन्ते । अर्थपक्षे तूत्तरपदे परतो भाषितपुंस्कास्यानूङ् प्रत्ययान्तस्य स्त्रीशब्दस्य योऽर्थस्तस्य पुमर्थोऽतिदिश्यते । भाषितपुंस्कादिति पञ्चमी षष्ठार्थे । स्त्रर्थः पुंवद्भवतीति । पुमर्थे चातिदिष्टे तद्वचनः शब्दः प्रवर्त्तते । अत्र पक्षे स्त्रित्यनव्ययस्येति (६।३।६६) ऋस्त्वस्यास्य च पुंवद्भावस्य विप्रतिषेधो न प्राप्नोति । भिन्नविषयत्वात् । तथाहि शब्दस्य ऋस्त्वम् । अर्थस्य पुंवद्भावः । ततश्च कालिम्बान्येत्यत्र विप्रतिषेधे परं कार्यमिति (१।४।२) ऋस्त्वं न प्राप्नोति । इत्थं च विप्रतिषेधः । तथाहि पुंवद्भावस्यावकाशो यत्र

खिदन्तमुत्तरपदं नास्ति दर्शनीयभार्य इति । ऋस्वस्यावकाशो यत्र पुंवद्भावो नास्ति कालिन्धन्यः पुमानिति । कालिन्धन्या स्त्रीत्यत्रोभयं प्राप्नोति । तत्र परत्वाद् ऋस्वत्वं भवति । तदेवमाद्ययोः पक्षयोर्दोषवत्तां मन्यमान स्तृतीयं पक्षमाश्रित्याह भाषितः पुमान् येनेत्यादि । यो ह्यविशेषेण कचिद् भाषित-पुंस्कः शब्दः स इहाश्रीयेत तदा द्रोणीभार्य इत्यत्रापि पुंवद्भावः स्यादिति मनसि कृत्वाह समानायामाकृतावित्यादि । एकस्मिन् प्रवृत्तिनिमित्त इत्यनेन समानायामाकृतावित्यस्यार्थं विस्मयीकरोति । आक्रियते गृह्यते परिच्छिद्यते येनार्थस्तच् शब्दस्य प्रवृत्तिनिमित्तं जात्यादिक मिहाकृतिशब्दे-नोच्यते । भाषितपुंस्कादित्येतावतुक्ते समानाया माकृतावित्येष विशेषो न शक्यो लभ्युमित्यभिप्रायेणाह तदेतदेवमित्यादि । तदिति वाक्योपन्यासे । एतस्य वचनस्यार्थरूपमेवंप्रकारम् । कथं भवति ? नैवं कथञ्चिदित्यर्थः । यदि भाषितपुंस्कशब्दस्य बहुव्रीहेः शब्दोऽन्यपदार्थत्वेनाश्रीयेत भाषितः पुमान् येन शब्देन स भाषितपुंस्कःशब्द इति तदा समानायामाकृतावित्येष विशेषो न लभ्यते । सर्व एव हि शब्दः कचिदाकृतौ पुमांसं भाषित्वा-ऽकृत्यन्तरे स्त्रियं भाषत इति कृत्वा । अर्थं त्वन्यपदार्थत्वेनाश्रीयमाणे लभ्यत एव इत्येष विशेष इत्यालोच्याह भाषितः पुमान् यस्मिन्नर्थ इत्यादि । शब्दस्य यत् प्रवृत्तिनिमित्तं जात्यादिकं तदन्यपदार्थः । केन पुनः शब्देन तत्र भाषितः पुमान् ? प्रत्यासत्ते र्यत् तस्य प्रवृत्तिनिमित्तं तेनैवेति (F) विज्ञायते । अन्यथाहि भाषितपुंस्कग्रहणमनर्थकं स्यात् । व्यवच्छेदा-भावात् । सव्वैत्रैवाभिधेयेऽर्थं येन केनचिच् शब्देन पुमान् भाष्यते । अन्ततोऽर्थशब्देनापि तस्यार्थस्य भाषितपुंस्कस्य यः प्रतिपादकः शब्दः सोऽप्यभिधेयधर्मस्याभिधान उपचाराद् भाषितपुंस्क इत्युच्यते । स पुनः प्रत्यासत्तेर्यस्य योऽर्थः प्रवृत्तिनिमित्तं तत्र येन पुमान् भाषित इति स एव वेदितव्यः । यत्र भाषितपुंस्कस्य प्रवृत्तिनिमित्तस्य वाचकः स नियोगत एकस्मिन् प्रवृत्तिनिमित्ते पुमांसं भाषित्वा स्त्रियं भाषते । यथा मूलोदा-हरणेषु दर्शनीयादयः शब्दा इति । सामर्थ्याद् येन शब्देन समानायामाकृतौ

(F) प्रत्यासत्तेर्यस्य तत् प्रवृत्तिनिमित्तं तत्र तेनैवेति is the reading in the MS. X.

पुमान् भाषित इत्येष विशेषो लभ्यते । अनूडिति । यद्ययं पञ्चुदासः स्यात्
 जडोऽन्योऽनूडिति ततो नजिवयुक्तन्यायेन (पृ ७५) तत्सदृशानां टाबादीनां
 प्रत्ययानां ग्रहणे सति तदन्तस्यैव पुंवद्भावः स्यात् । ऐडविड्वहन्दारिका
 दारदहन्दारिकेत्यत्र न स्यात् । इडविडोऽपत्यं स्त्रीति जनपदशब्दात् (४।१।१६८)
 क्षत्रियादित्यत्रप्रत्ययः । दरदोऽपत्यमिति इड्मगधेत्यादिनाम् (१।१।१७०)
 तयोरतश्चेति (४।१।१७७) लुक् । तत इड्विट् चासौ हन्दारिका चेति ।
 दरच्चासौ हन्दारिका चेति हन्दारकनागकुञ्जरैरिति (२।१।६२) समासः ।
 तत्वेदानीं पुंवत्कर्मधारयेत्यादिना (६।३।४४) पुंवद्भावो न प्राप्नोति । जड-
 सदृशप्रत्ययान्तराभावात् । ततश्चेड्विट्शब्दस्यैड्विड्विशब्दो दरच्छब्दस्य
 दारदशब्दो न स्यात् । प्रसज्यप्रतिषेधे सति तु भवति । अत्राप्युक्तभावस्य
 भावादित्यालोच्य प्रसज्यप्रतिषेधोऽयमिति दर्शयन्नाह जडोऽभावोऽनूडिति ।
 भाषितपुंस्कादनूडिति । यद्ययमसमासः स्यान् न बहुव्रीहि स्तदायमर्थः
 स्यात् । भाषितपुंस्कादुत्तरस्याविद्यमानोऽः स्वार्थहक्तेः शब्दस्योत्तरपदे
 परतः पुंवद्भवतीति । एवञ्च सति यथाभूतार्थवाची स्त्रीशब्द स्तथा-
 भूतार्थवाचेव पुंशब्दस्यादेशो भवतीति सामर्थ्यादुक्तं भवति । ततश्चानिष्ट-
 प्रसङ्गः । अङ्गारका नाम शकुनयः । तेषां कालिका नाम स्त्रियः । तत
 एताश्च कालिकाहन्दारिकाश्चेति समासे कृते सत्येतच्छब्दो भाषितपुंस्क इति
 तस्मादुत्तरस्य कालिकाशब्दस्यानूडोऽर्थतोऽन्तरतमोऽङ्गारकशब्दः पुंशब्दादेशः
 प्रसज्येत । अन्यस्यान्तरतमस्याभावात् । ततश्चैतदङ्गारकहन्दारिका इति हि
 स्यात् । एतत् कालिकाहन्दारिका इतीष्यते । बहुव्रीहौ तु सत्यनिष्टप्रसङ्गो
 न भवति । तच्च हि भाषितपुंस्कस्य शब्दस्यानूडः पुंवद्भावेन भवितव्यम् ।
 नच कालिकाशब्दो भाषितपुंस्क इत्येतत् सर्वमालोच्य बहुव्रीहिरयमिति
 दर्शयन्नाह भाषितपुंस्कादनूड् यस्मिन् स्त्रीशब्द इति । यदि बहुव्रीहि-
 रयमित्तेषां सति सुपो धातुप्रातिपादिकयोरिति (२।४।७१) पञ्चम्या
 लुक् प्राप्नोति । अत आह अलुङ् निपातनादित्यादि । ननुचालौकिकत्वा-
 दस्य वाक्यस्य निपातनादित्ययमपरीहारः । निपातनं हि लौकिकं भवति ।
 तच्चैवं लुकाप्यत्र न भाव्यम् । अथ लुग् भविष्यतीत्येवावसीयते ऽलुगपि

भवतीत्यवसीयताम् । दर्शनीयभार्य्य इति । दर्शनीया भार्य्यास्येति बहुव्रीहिः । गोस्त्रियोरुपसर्जनस्येति (१२।४८) ऋस्त्वमुत्तरपदस्य । दर्शनीयत्वं नामात्र सामान्ये विशेषो दर्शनीयशब्दस्य प्रवृत्तिनिमित्तम् । तमेकमेवार्थमुपादायासौ पुंसि स्त्रियाञ्च वर्त्तते । दर्शनीयो देवदत्तः । दर्शनीया भार्य्येति । तस्मात् समानाया माकृतौ दर्शनीयशब्दो भाषितपुंस्को भवति । स्त्रियाञ्च वर्त्तते । नचास्मादूङ् । अतो भार्य्याशब्दे स्त्रीलिङ्ग उत्तरपदेऽस्य स्त्रीशब्दस्य पुंशब्दस्यस्यैव रूपं भवति । एवं अक्षुचूङ् इत्यादावपि योजनीयम् । ग्रामण्डितिरिति । अत्र सर्वसस्ति । नतु ग्रामणीशब्दः स्त्रियां वर्त्तते । किं तर्हि ? नपुंसक इति न भवति पुंवद्भावः । द्रोणीभार्य्य इति । द्रोणशब्देन भाषितः पुमान् । नतु समाने प्रवृत्तिनिमित्ते । यस्मात् परिमाण-विशेषं प्रवृत्तिनिमित्तमुपादाय पुंसि परिमाणनि वर्त्तते । जातिविशेषं तूपादाय स्त्रियां गवादन्यां वर्त्तते । यत्र गावोऽदन्ति सा गवादनी द्रोणीशब्देनोच्यते । तस्मान्न द्रोणशब्दः समानायामाकृतौ भाषितपुंस्कः । कथमित्यादि । यदि समानायामाकृतौ यो भाषितपुंस्कस्तस्य पुंवद्भाव उच्यते एवञ्च गर्भिभार्य्य इत्यादौ पुंवद्भावो न प्राप्नोति । गर्भप्रवृत्तीनां शब्दानां भिन्नायामाकृतौ भाषितपुंस्कत्वादित्यभिप्रायः । अनवयवभूतान्तर्वर्त्तिवस्तु-विशेषसम्बन्धे हि सति स्त्री गर्भिणीत्युच्यते । व्रीहिस्त्वन्तर्वर्त्तवयवस्तु विशेषसम्बन्धे सति गर्भीत्युच्यते । तस्मात् पुंसि स्त्रियाञ्च वर्त्तमानस्य गर्भिशब्दस्य प्रवृत्तिनिमित्तं भिद्यते । प्रसूतप्रजातशब्दयोरपि प्रवृत्तिनिमित्तं क्रियाकृतिभिन्ना । स्त्रियां हि वर्त्तमानौ तौ गर्भविमोक्षणं प्रवृत्तिनिमित्तमुपादाय वर्त्तते । पुंसि तु गर्भाधानम् । कर्त्तव्योऽत्र प्रयत्न इति । केचिद्वाच्यत उपसंख्यानं कर्त्तव्यमिति । अपरे पुनराहुः स्त्रियाः पुंवदिति योगविभागः कर्त्तव्यः । अथवा कर्त्तव्योऽत्र प्रयत्न इत्यनेनेदं दर्शयति । यद्यपि स्त्रियां व्रीहौ च गर्भत्वभेदस्तथापि स नाश्रयितव्यः । यत् तु तत्रावयवानवयवभेदस्य सामान्येनान्तर्वर्त्तिवस्तुविशेषसम्बन्धसमात्रं तदेवाश्रयितव्यम् । अतस्तदपेक्षया स्त्रियां व्रीहौ च वर्त्तमानस्य गर्भिशब्दस्य तुल्यमेव प्रवृत्तिनिमित्तमिति । एवं प्रसूतप्रजातशब्दयोरप्यपत्याधानविमोक्षणभेदं त्यक्त्वा ऽयं मपत्य-

वानियमपत्यवतीत्यपत्यवत्सम्बन्धमात्र माश्रितमित्येतद्ग्राख्यानमिति प्रयत्नः कर्त्तव्य इति । ब्रह्मबन्धुभार्य्य इति । ब्रह्मबन्धुशब्दाद्भुत (४।१।६६) इत्युक् । कल्याणीपञ्चमा इति । अप् पूरणीप्रमाख्योरित्यप्समासान्तः (५।४।११६) । पञ्चानां पूरणीति डट् । तस्य नान्तादसंख्यारदेर्मट् (५।२।४८) । ततश्चिड् ङाण-ञिति (४।१।१५) ङीपि कृते पञ्चमी भवति । प्रधानपूरणीग्रहणं कर्त्तव्यमिति । प्रधानं पूरणी गृह्यते येन व्याख्यानानेन तद्ग्राख्यानं प्रधानपूरणीग्रहणम् । तत् कर्त्तव्यम् । प्रधानं या पूरणी तस्यां प्रतिषेधो यथा स्यात् । अप्रधानभूतायां तस्यां मा भूदिति । तत्रेदं व्याख्यानम् । इह इन्द्रे घीति (२।२। २) प्रियादि शब्दस्य पूर्वनिपाते प्राप्ते परनिपातलक्षणव्यभिचारचिह्नेन सूचितं व्यभि-चार्य्यं प्रतिषेधः । क्वचिदेव वर्त्तते । न सर्व्वत्वेति । तेन यत्रैव प्रधान-भूता पूरणी तत्रैव भवति । नान्यत्वेति । तेन यत्रासौ भवति तत्र तस्या एव प्रधानभूताया पूरण्या ग्रहणं युक्तम् । क्व पुनः पूरण्याः प्राधान्यम् ? यत्र तस्याः समासेऽभिधेयत्वेनान्तरभावः यथानन्तरोक्तप्रत्युदाहरणे । तत्र ह्यवयवेन विग्रहः । समुदायस्त्ववयवभेदादभिन्नः । समासार्थ एव । तत्रेति । यथैवं प्रथमा द्वितीया तृतीया चतुर्थी चाभिधेयते तथा पञ्चम्यपि । कल्याण-पञ्चमीकः पञ्च इति । अत्र तु तिरोहितावयवभेदः पञ्च एवान्यपदार्थः प्रधानम्, पञ्चमी तु रात्रिः । अस्मिन् पञ्चेऽन्यपदार्थेऽनुमेयैव । नत्वभिधेया । यथा वृक्षशब्दे मूलादयः । तत स्तद्दयमप्यनभिधेयत्वादर्थोऽप्रधानम् । अथाप् समासान्तः कस्मान्न भवतीत्याह अप् पूरणीप्रमाख्योरित्यादि । अथ वृद्धभक्तिः शोभनभक्तिरित्यादौ कथं पुंवाङ्गावः ? यावता प्रियादित्वात् प्रतिषेधेन भवितव्य-मित्याह वृद्धभक्तिरित्येवमादिष्वित्यादि । अस्त्रीवाचिनः पूर्वपदस्य विवक्षितत्वाद् वृद्धभक्तिरित्येवमादि लक्ष्यं सिद्धमित्येवं समाधेयम् । हेत्वं परिहर्त्तव्यमित्यर्थः । वृद्धशब्दोऽत्रादाट्निवृत्तिपरः प्रयुक्तः । अत्रादाट्निवृत्तिपरायां चोदनायां लिङ्गविशेषोपादानमनुपकारकमेवेति । अतः स्त्रीत्वमिह न विवक्षितम् । तस्मादस्त्रीलिङ्गस्य वृद्धशब्दस्यायं प्रयोग इत्यभिप्रायः ।

३५ । तसिलादिष्व्वा कृत्वमुच्चः ।

अनुत्तरपदार्थोऽयमारम्भः । तत इति । पञ्चम्या स्तसिल् । तस्य प्राग्-

दिशो विभक्तिरिति (५।३।१) विभक्तिसंज्ञकत्वात् त्यदाद्यत्वम् । टाप् ।
 अनेन पुंवङ्गावः(G) । तत्रेति । समभ्यास्त्रल् (५।३।१०) । शेषं पूर्ववत् ।
 तसिलादिष्वित्यादि । तसिलादिष्वित्युच इत्युच्यमाने तसिलादिष्वनन्त-
 भूर्तेष्वपि क्वचित् पुंवङ्गाव इष्यते । स न प्राप्नोति । तत्रान्तभूर्तेऽपि
 क्वचिन्नेष्यते । एवं सत्यनिष्टमपि प्राप्नोति । तस्मात् परिगणनं कर्त्तव्यम् ।
 तत्र ततसोरुदाहरणमुक्तम् । शेषाणां तूच्यते । इयं पट्टी । इयं पट्टी ।
 इयमनयो रतिशयेन पट्टी । द्विवचनेत्यादिना (५।३।५७) तरप् । पटुतरा(H) ।
 इयमासामतिशयेन पट्टी । अतिशयनेत्यादिना (५।३।५५) तमप् । पटुतमा ।
 पट्टी भूतपूर्वा । भूतपूर्वे चरट् (५।३।५३) । डीप् । पटुचरी । पट्टीप्रकारा ।
 प्रकारवचने जातीयर् (५।३।६६) । पटुजातीया । ईषदसमाप्ता पट्टी ।
 ईषदसमाप्ती कल्पद्देश्यदेशीयरः (५।३।६७) । पटुकल्पा । पटुदेश्या (I) ।
 पटुदेशीया । प्रशस्ता पट्टी । प्रशंसायां रूपप् (५।३।६६) । पटुरूपा । याप्या
 पट्टी । याप्ये षाशप् (५।३।४७) । पटुपाशा । अजायै हिता । अजाविभ्यां
 (५।३।८) थ्यन् । अजथ्या । थ्यन्स्तसिलादिभ्यः पूर्वं पठ्यते । सर्वप्रकारैः सर्वथा ।
 प्रकारवचने थाल् (५।३।२३) । तस्यां रात्रौ तदा । सर्वकान्यकियत्तदः
 काले दा (५।३।१५) । अस्यां रात्रौ एतर्हि । इदमो हिंल् । तत्रेदम एतेतौ
 रथोरित्येतादेशः (५।३।४) प्रशस्ता वृकी वृकतिः । प्रशस्ता ज्येष्ठा ज्येष्ठ-
 तातिः । वृकज्येष्ठाभ्यां तिल् तातिलौचच्छन्दसीति (५।४।४१) तिल्तातिलौ ।
 एतौ च क्तत्वसुचः परौ पठ्यते । तसिलादिषु परिगणनं कर्त्तव्यमिति
 भाष्यकारस्य मतमेतत् । नतु सूत्रकारस्य । नचासति परिगणने किञ्चि-
 दनिष्टमापद्यते । येषु हि तसिलादिष्वनन्तभूर्तेषु पुंवङ्गाव इष्यते तेषूत्तरसूत्रे
 चकारस्यानुक्तसमुच्चयार्थत्वाद् भविष्यति । येषु तसिलादिष्वनन्तभूर्तेषु नेष्यते

(G) ततसवेत्याद्युदाहरणं तु द्विङ्गावप्रदर्शनाद्यम् । सर्वानामो वृत्तिमात्रे पुंवङ्गाव इति भाष्यकार-
 व्यवस्थयेव तस्य पुंवङ्गावसिद्धेः । बहुतः । बहुव । बहुष्वेत्यादिकं वृदाद्यर्थम् ।

(H) पटुतरा पटुतमेत्यापि चरपकल्पचेलेत्यादिना (६।३।४३) वच्यमाश्रयत्वात् परलात् पुंवङ्गाव
 वाधते । तेन पटुतरा पटुतमेति रूपम् । उदाहरणं तु दर्शनीयतरा दर्शनीयतमेत्यादि ।

(I) देश्यतातिलौःपरिगणनाभावान्नाथं नच ज्येष्ठतातिरित्युदाहरणं सङ्गतम् ॥

तत्र न कोपधाया इति (६।३।३३) नेति योगविभागात् भविष्यतीति । दोषः खल्वपि परिगणने । दरच्छब्दात् कप्रत्यये कृते दारदिकेत्यत्र पुंवङ्गावो न प्राप्नोति । कप्रत्ययस्यापरिगणितत्वात् । शसि बह्वल्पार्थस्येति । शसि प्रत्यये परतः बह्वर्थस्याल्पार्थस्य च पुंवङ्गावो वक्तव्यो व्याख्येय इत्यर्थः । व्याख्यानन्तु तस्यैव चकारस्यानुक्तसमुच्चयार्थत्वमाश्रित्य कर्त्तव्यम् । भस्याढे तद्धित इत्यादि । हास्तिक्कमिति । अचित्तद्धस्तिधेनोष्ठगिति (४।२।४७) ठक् । यस्यच पुंवङ्गावो न स्यात् तदा यस्येतीकारलोपे कृते (६।४।१४८) तस्याचः परस्मिन् पूर्वविधाविति (१।१।५७) स्थानिवद्भावात् न स्तद्धित इति (६।४।१४४) टिलोपो न स्यात् । पुंवङ्गावे तु सति हस्तिशब्द एवार्यं भवति । ननुच ठक्छसोरित्यनेनैवात्र सिध्यति पुंवङ्गावः । न सिध्यति । छसा साहचर्याद् भवत षक्छसो रित्यनेनैव (४।२।११५) विहितस्य तत्र ठको ग्रहणात् । न सर्वस्य । कथमित्यादि । यदि च ढे परतः पुंवङ्गावस्य प्रतिषेधः क्रियते तदाग्नायी देवतास्येत्यग्नेर्दृगिति (४।२।३३) ढकि कृत आग्नायेय इति भवितव्यम् । तत् कथमाग्नेय इति भवतीत्यभिप्रायः । अग्नेः स्त्रीत्यस्यां विवक्षायां ह्रस्वात्पुष्पिण्डसितकुसीदानामुदात्त (४।१।३७) इत्यनेनाग्निशब्दाद् ङीपि कृत ऐकारे चान्तादेशेऽग्नायीति भवति । कर्त्तव्योऽत्र यत्र इति । यद्वःकेन पुनः कर्त्तव्यः ? यो भस्याढे तद्धित इत्युपसंख्यान मिच्छति । नतु यश्चकार मनुक्तसमुच्चयार्थमुत्तरसूत्रे करोति । स ह्येवमाह । यत्रै-
वेष्यते तत्रैव चकारः पुंवङ्गावं समुच्चिनोति । नान्यत्रेति । कः पुनरसौ यत्र इति ? कश्चिदाह अपत्यग्रहणं ढस्य विशेषणं कर्त्तव्यम् । योऽपत्येऽ-
ढइति । तेनाय मर्थी भवति । ढस्य तद्धिते पुंवङ्गावो भवत्यपत्यार्थ-
प्रत्ययं वर्जयित्वा । नचाग्नेयः स्थालीपाक इत्यपत्यार्थं ढप्रत्ययः । किन्तु
सास्य देवतेत्यर्थे । अतोऽत्र भवत्येव पुंवङ्गाव इति । अन्यत्वाद् भस्याढे
तद्धित इति व्यधिकरणे सप्तम्यौ । यश्चात्र नञ् सोऽल्पार्थे वर्त्तते । यथास्-
लवणा यवागूरलवणेत्युच्यते । तत्राय मर्थी भवति । भस्य तद्धिते पुंवङ्गावो
वक्तव्यो ऽल्पे ढप्रत्यय इति । तेनाग्नेयः स्थालीपाक इत्यत्र पुंवङ्गावो भवति ।
श्रौतेय रौहिणेय इत्यत्र तु न भवतीति । ठक्छसोश्चेत्यादि । अथ ठग्-

ग्रहणं किमर्थम् ? यावता ठस्येकादेशे कृते भस्याठे तद्धित इत्यनेनैव सिद्धः । ठावस्थायामेव यथा स्यादित्यवमर्थम् । किमेवं सति भवति । इसुसुकृतास्तात् क (७।३।५१) इति कः सिद्धो भवति । अन्यथा हि यदीकादेशे कृते पुंवज्ञावः स्यात् ततो यथा माथितिक इत्येकादेशो न भवति तथा भावत्का इत्यत्रापि न स्यात् । भावत्का भवदीया इति । भवतष्ठक्छसाविति (४।२।११५) टक्छसौ ।

३६ । क्यङ् मानिनोश्च ।

एतागते । श्येतायत इति । एतश्चेतशब्दाभ्यां वर्णादनुदात्तात् तोपधात् तो न (४।१।३८) इतरनेन डोप् । तकारस्य नकारः । एनीवाचरति । श्येनीवाचरति । कर्त्तुः क्यङ् सलोपश्चति (३।१।११) क्यङ् । अकृतसार्धधातुकयोरिति (७।४।२५) दीर्घत्वम् । अयमस्या दर्शनीयमानीति । दर्शनीयामिमां मन्यतेऽयमिति । मन इति (३।२।८२) णिनिः । दर्शनीयमानिनीयमस्या इति । दर्शनीयामिमां मन्यत इति पूर्व्ववर्षिनिः । ऋन्नेभ्यो ङीबिति ङीप् (४।१।५) । किं पुनः कारणं स्त्रियां समानाधिकरण इत्यनुवर्त्तमानेऽस्त्रियामसमानाधिकरणे च मानिन्युत्तरपदे पुंवज्ञाव उदाङ्घ्रियत इत्याह मानिनो ग्रहणमित्यादि । कथमेतज् ज्ञायत इतग्राह इह त्वितग्रादि । यद्युत्तरपदं स्त्रियां वर्त्तते समानाधिकरणञ्च भवति दर्शनीया मात्मानं मन्यते दर्शनीयमानिनीतेप्रवमादौ । तत्र यस्मात् स्त्रियाः पुंवदितरनेनैव (६।३।३४) सिद्धमतो मानिनोग्रहणमस्त्रप्रथम् । असमानाधिकरणाच्चेतिप्रतदवसीयते । अन्यथाहि नदनर्थकं स्यात् ॥

३७ । न कोपधायाः ।

पूर्वेण प्रकरणेन प्राप्तस्य पुंवज्ञावस्यायं प्रतिषेधः । पाचिकाभार्यः कारिकाभार्य इति । पाचककारकशब्दाभ्यां ष्वुलन्ताभ्यां टाप् । प्रत्ययस्यात् कात्पूर्व्वस्यात् इदाप्यसुप (७।३।४४) इतीत्वम् । अत्र स्त्रियां पुंवदित्यादिना (६।३।३४) प्राप्तिः । मद्रिकाभार्यः । वृजिकाभार्य इति । मद्रेषु भवा । वृजिषु भवेति मद्रवृज्योःकन्निति (४।२।१३१) कन् ।

अत्रापि स्त्रियाः पुंवदित्यादिना (६।३।३४) प्राप्तिः । मद्रिकाकक्षा ।
 वृजिकाकक्षेति । अत्र तसिलादिष्वाकृतत्वसुच (६।३।३५) इत्यनेन प्राप्तिः ।
 मद्रिकायत इत्यादौ ऋङ्मानिनोश्चेति (६।३।३६) प्राप्तिः । विलेपिकाया
 षर्ष्यमिति । लिप उपदेह इत्यस्मान्णुल् । विलेपिकमिति । अण् मद्रिष्या-
 दिभ्य इत्यण् (४।४।४८) । अत्र भस्याटे तद्धित इति (६।३।३५) वा
 प्राप्तिः । कोपधप्रतिषेध इत्यादि । अस्मिन् कोपधप्रतिषेधे तद्धितवुग्रहणं
 कर्त्तव्यम् । तद्धितसम्बन्धी वुसम्बन्धी ककार उपधा यस्य तत्रैव प्रतिषेधो
 यथा स्यात् । इह मा भूत् । पाकभार्य्य इति । पाकशब्दोऽयमर्भक-
 पृथुकपाका (६।५।७३१) वयसीत्यनेन कन्प्रत्ययास्तो निपातितः । अत्रासति
 बुग्रहण इहापि प्रतिषेधः स्यात् । यदि तद्धितवुग्रहणं क्रियते तर्हि
 पूर्वत्रासिद्धमित्यत्र (८।२।१) यद्वक्ष्यति शुष्कजङ्घेत्यत्र शुषेः कइ (८।२।५१)
 त्यस्यासिद्धत्वात् कोपधाया इति प्रतिषेधो न प्राप्नोतीत्यसिद्धाधिकारस्य
 प्रयोजनमिति तन्नोपपद्यते । असत्यपि शुषःक (८।२।५१) इत्यस्यासिद्धत्वेनैवात्र
 न कोपधाया इति प्रतिषेधेन भवितव्यम् । नञ्च तद्धितसम्बन्धी ककारः ।
 नापि वुसम्बन्धी । दर्शनभेदमाश्रित्य तथाभिधानाददोषः । इदं हि वार्त्तिक
 कारमतमाश्रित्योक्तम् । तत् पुनः श्लोकवार्त्तिककारस्य सूत्रकारमतानु-
 सारिणो दर्शनमाश्रित्य वक्ष्यति ।

३८ । संज्ञापूरणोच्च ।

कथं पुनः संज्ञाशब्दस्य पुंवद्भावस्य प्राप्तिः ? यावता भाषितपुंस्कस्य
 पुंवद्भाव उक्तः । न च यः संज्ञाशब्दः स्त्रियां वर्त्तते स भाषितपुंस्कः भवति ।
 एकद्रव्यनिवेशित्वान् संज्ञाशब्दानाम् । नैतदस्ति । नञ्चयं नियोग एकद्रव्य
 निवेशिभिरेव संज्ञाशब्दे भवितव्यमिति । तथाहि देवदत्तादिशब्दोऽनेक-
 द्रव्यदानक्रियादिसम्बन्धाद् नैकवस्तुसंज्ञाभूत एव लोके प्रयुज्यमान
 उपलभ्यते । शास्त्रेष्वपि स्वादिशब्दः । या त्वेकद्रव्यनिवेशिनी संज्ञा तां
 प्रति नैवायं प्रतिषेधः क्रियत इत्यसारञ्चोद्यम् । ननु भवन्तु संज्ञाशब्दा
 अनेकार्थवृत्तयः । भाषितपुंस्कास्त्वेकस्यामाकृतौ । कथं तर्हि तेषां

किञ्चित् प्रवृत्तिनिमित्तमस्ति ? यदृच्छाशब्दत्वात् । एतदप्यसारम् । यत-
 स्तेषामपि केषाञ्चित् किञ्चित् प्रवृत्तिनिमित्तमस्त्येव । सप्तपर्णादिशब्दवत् ।
 यत्राप्येतन्नास्ति तत्रापि स्वरूपमेव प्रवृत्तिनिमित्तमुपादायाभिधेये वर्तन्ते ।
 तत्राभिधेये प्रवृत्तिनिमित्ते ये भाषितः पुमान् ते भाषितपुंस्का इति किम-
 त्रानुपपन्नम् ? दत्ताभार्य्य इति । अत्र यासौ दानक्रियाकृति स्तस्यामेव
 दत्ताशब्दो भाषितपुंस्कः । गुप्ताभार्य्य इति । अत्रापि गुप्ताशब्दो गोपन-
 क्रियाकृतौ स्वरूपे वा प्रवृत्तिनिमित्ते । उभावपि भाषितपुंस्कशब्दौ ।
 दत्तायते । गुप्तायत इति । कथमेते प्रतिषेधस्योदाहरणे उपन्यस्ते ? यावता
 सत्यपि पुंश्वेऽङ्गत्सार्वधातुकयोर् दीर्घ इति (७।४।२५) दीर्घत्वेनोभयम-
 प्येतत् सिद्धम् । एवं मन्यते । संज्ञापूर्वीं विधिरनित्य (प, ८४) इति । तत्र
 यदि पुंश्वप्रतिषेधो न स्यात् तदा दीर्घत्वाभावोऽनुमीयते । तस्मिन् पक्षे
 दत्तयते गुप्तयत इत्यपि स्यादिति । न कोपधासंज्ञापूरणीनामित्येकस्मिन्नेव
 योगे कर्त्तव्ये योगविभागो न कोपधाया (६।३।३०) इत्यस्य प्रतिषेधस्यानि-
 त्यत्वज्ञापनार्थं कृतः । तेन यदुक्तं कोपधप्रतिषेधे तद्धितवुग्रहणं कर्त्तव्यमिति
 तत्र कर्त्तव्यं भवति ?

३६ । वृद्धिनिमित्तस्य च तद्धितस्यारक्तविकारे ।

वृद्धिनिमित्तं जणकाः । स्त्रीप्रीभार्य्य इति । सुप्ते भवा । तत्र भव (४।३।५३)
 इत्यण् । टिड्ढाणञिति (४।१।५) ङीप् । एवं माथुरीभार्य्य इत्यत्रापि । मध्यम-
 भार्य्य इति । मध्ये भवा । मध्यान्म इति (४।३।८) मप्रत्ययः । काण्डलावभार्य्य
 इति । काण्डं लुनातीति कर्मण्यण् । पूर्ववन् ङीप् । तावज्ञार्य्य इति ।
 तावच्छब्दात् तत्परिमाण मस्या इति यत्तदेतेभ्यः परिमाणे (५।२।३८)
 वतुविति वतुप् । आ सर्वनाम्न इति (६।३।८१) दकारस्याकारः । उगितशेति
 (४।१।६) ङीप् । तावती भार्य्यास्य तावज्ञार्य्यः । यदि वृद्धिनिमित्तस्येति
 तत्पुरुषो गृह्येत तदात्रापि प्रतिषेधः स्यात् । भवति हि वतुन् वृहेराकारस्य
 निमित्तम् । बहुव्रीहिरिग्रहे तु न दोषः । नहि वतुपि जकारादिकं
 वृद्धेर्निमित्तमस्ति । काषायीति । तेन रक्तमित्यण् (४।२।१) । लौङ्गोति ।

प्राणिरजतादिभ्योऽजित्यञ् (४।३।१।१५४) पूर्ववन् ङीप् । खादिरिष इति । पलाशादिभ्यो (४।३।१४१) वेत्यञ्णोरन्यतरः । खादिरी ईषा यस्य स खादिरिषः ।

४० । खाङ्गाच्चेतोऽमानिनि ।

दीर्घकेशीति । खाङ्गाच्चोपसर्जनादसंयोगोपधादिति (४।१।५४) ङीष् । पङ्गीति । पटुशब्दाद् वोतो गुणवचनादिति (४।१।४४) ङीष् । अकेशभार्य्य इति । अविद्यमानाः केशा अस्या अकेशा । सहनञ्विद्यमानपूर्वाच्चेति (४।१।५७) ङीष् प्रतिषिद्धे टानेव भवति ।

४१ । जातेश्च ।

कठीभार्य्य इति । कठशब्दाज्जातेरस्त्रीविषयादयोपधादिति (४।१।६३) ङीष् । जातित्वं त्वस्य गोत्रञ्च चरणैः सहेति (४।१।६०, वा) लक्षणम् । अयमित्यादि । भस्याद्धे तद्धित इत्यौपसंख्यानिकी (६।३।३५, वा) । यः पुंवङ्गाव स्तस्यायं प्रतिषेधो नेष्यते । यस्मादस्य प्रतिषेधस्य बाधनार्थमुत्तरसूत्रे पुंवदिति योगविभागः कर्त्तव्य इत्यभिप्रायः ।

४२ । पुंवत् कर्मधारयजातौयदेशीयेषु ।

ननुच कर्मधारये स्त्रियाः पुंवदित्यादिना (६।३।३४) पुंवङ्गावः सिद्धः । जातीभ्यदेशीयशब्दयोरपि तसिलादिष्वाकृतसुच (६।३।३५) इत्यादिना । तत् किमर्थोऽय मारश्च इत्यत आह प्रतिषेधार्थोऽयमारश्च इति । प्रतिषेधविषयः प्रतिषेधशब्देनोक्तः । साहचर्यात् प्रतिषेधोऽर्थः प्रयोजनं यस्येति स तथोक्तः । यच्च विषये प्रतिषेध उक्त स्तत्र पुंवङ्गावः प्रयोजनमित्यर्थः । अथवार्थशब्दो निवृत्ताविह वर्त्तते । यथा मशकार्थो धूम इति । तेनायमर्थो भवति प्रतिषेधनिवृत्त्यर्थोऽयमारश्च इति । भाषितपुंस्कादित्येवेति । यदि भाषितपुंस्कादनूङिति च नानुवर्त्तते तदा ऽभाषितपुंस्कार्थं मनूङर्थञ्चेदं वचनं स्यात् । न प्रतिषेधार्थम् । एवञ्च खट्वाहन्दारिका ब्रह्मबभूवहन्दारिकेत्यत्रापि पुंवङ्गावः स्यात् । तस्माद् भाषितपुंस्कादनूङित्यनुवर्त्तनीयम् । कुक्कुट्यादी नामित्यादि । उत्तरपदस्यान्तादेरस्त्रीत्वादसामानाधिकरण्याच्च पुंवङ्गावो न

प्राप्नोतीत्युपसंख्यायते । नवेत्यनेनोपसंख्यानं प्रत्याचष्टे । नवा वक्तव्यः । कस्मात् ? अस्त्रीपूर्वपदस्य विवक्षितत्वात् । अस्त्रीलिङ्गस्य पूर्वपदस्य विवक्षितत्वादित्यभिप्रायः । अस्यैवायं विस्यष्टीकर्त्तुमाह स्त्रीत्वेन विनेत्यादि । अत्र हि मयूरादिजात्यन्तरस्य निवृत्तिर्विवक्षिता । जात्यन्तरनिवृत्तिपरायां देशनायां लिङ्गविशेषोपादानमनुपकारकमेव । विनापि तेन जात्यन्तरनिवृत्तिः शक्यत एव कर्त्तुम् । तथाहि मृगमांसमित्युक्ते ऽन्तरेणापि लिङ्गविशेषोपादानं जात्यन्तरस्य व्यवच्छेद उपपद्यते । मृगजातिसम्बन्धिमांसम् । नान्यजातिसम्बन्धीति । तस्मात् स्त्रीत्वमत्वानुपकारित्वान्न विवक्षितम् । अतः स्त्रीत्वेन विना पूर्वपदस्यार्थाऽत्र कुक्कुटाण्डादौ जातिसामान्येन स्त्रीत्वादविशेषविहितो विवक्षित इत्यर्थः । ततश्चास्त्रीलिङ्गा एवात्र कुक्कुटादयः शब्दा अण्डादिभिः शब्दैः समस्यन्त इति भावः । कः पुनरसौ पूर्वपदार्थः । कुक्कुटादिजात्या व्यवच्छिन्नं द्रव्यमात्रम् । पुंवज्ञावादित्यादि । अत्र खिति पुंवज्ञावाद् ऋस्वत्वं विप्रतिषेधेन भवतीति पूर्वमेव व्याख्यातम् । घादिषु तु व्याख्यायते । घादिषु डोऋस्वो भवतीत्यस्यावकाशो नर्त्तिकतरा नर्त्तिकतमा नर्त्तिकरूपा नर्त्तिककल्पेति । पुंवज्ञावस्यावकाशो दर्शनीयतरा दर्शनोयतमा दर्शनीयरूपा दर्शनीयकल्पेति । इहोभयं प्राप्नोति पट्टितरा पट्टितमा पट्टिरूपा पट्टिकल्पेति । विप्रतिषेधेन ऋस्वत्वं भवति । केऽण (१।४।१३) इति ऋस्वस्यावकाशो नर्त्तिकेति । अज्ञातादावर्थे प्रागिवात् कः (५।३।७०) । पुंवज्ञावस्यावकाशः दारदिकेति । दरच् शब्दस्यात्र के परत स्तसिलादिष्वक्त्वसुच (६।३।३५) इति पुंवज्ञावेन दारदशब्दो भवति । अतश्चापि कृते प्रत्ययस्थात् कादित्यादिनेत्त्व (७।३।४४) मिहोभयं प्राप्नोति । पट्टिकेति । अत्र विप्रतिषेधेन ऋस्वत्वं भविष्यति । केन पुनः पुंवज्ञावः ? यावता तसिलादिषु परिगणनं कृतम् । न च तत्र कप्रत्ययः परिगणितः । एतद् भाष्यकारः प्रष्टव्यो यः परिगणनं करोति (J) । नतु सूत्रकारः । पूर्वं यस्य सिद्धये ऽनूडिति प्रसज्यप्रतिषेध आश्रित स्तद्दर्शनार्थमाह इहेत्यादि । तत्र तद्गाजप्रत्ययस्येत्यादि । तत्रेड्विट् पृथु इत्येताभ्यां जनपदशब्दात् चत्रियाद-

जिति (४।१।१२५) विहितस्याञ स्तद्भाज प्रत्ययस्यातश्चेति (४।१।१७८) लुक् ।
 दरद् उशित्तेताभ्यां तु इप्रभ्मगधेत्यादिना (४।१।१७०) विहितस्याणः ।
 इङ्गविट् चासौ वृन्दारिका चेति विगृह्य समास इति । विशेषणेत्यादिना ।
 अत्रैङ्गविङ्गादय इति । आदिशब्देन दारद पार्थ औशित् इत्येते गृह्यन्ते ।

४३ । घरूपकल्पचेलङ् ब्रुवगोत्रमतहतेषु ङोऽनेकाचो ऋस्वः ।

चेलङ्ब्रुवगोत्रशब्दानां कुत्सार्थत्वात् कुत्सितानि कुत्सनैरिति (२।१।५३)
 समासः । मतहतशब्दाभ्यां तु विशेषणं विशेष्येण बहुलमित्यनेन (२।१।५७) ।
 चेलङ्गिति पचादौ पठ्यते । टकारो ङीबर्थः । यदि ब्रुव इति पचाद्यजन्तमेतदेवं
 सति ब्रुवो वचिरिति (२।४।५३) वच्चादेशो गुणश्च प्राप्नोति । स कस्मान्न भवतीति
 य श्चोदयेत् तं प्रत्याह वच्चादेशो गुणश्च निपातनान्न भवतीति । आमलकोतरा
 कुषलीतरिति । आमलककुवलशब्दौ वृत्ते नित्यं स्त्रीलिङ्गौ । फले तु
 नपुंसकलिङ्गावित्युभावव्यभाषितपुंस्की । ताभ्यां गौरादित्वान् ङीष् ।

४४ । नद्याः शेषस्यान्यतरस्याम् ।

भाषितपुंस्कादनूङिति निवृत्तम् । कश्च शेष इति । यदि पूर्वसूत्रेण
 यस्य ऋस्वो न विहितः स शेषस्ततो यद् भाषितपुंस्कं यच्च भिन्नायामाकृतौ
 भाषितपुंस्कं नैकाच् तस्यापि शेषत्वं स्यात् । ततश्चामलकीतरा द्रोणीतरित्य-
 त्वापि विकल्पेन ऋस्वत्वं स्यात् । नद्यत्र ऋस्वत्वं पूर्वसूत्रेण विहित मित्यभि-
 प्रायेणाह अङी च या नदी ङप्रन्तश्च यदेकाजिति । एतेन श्रुतापेक्षयात्र
 शेषत्वमाश्रीयते । नतु यस्य ऋस्वो न विहित स्तदपेक्षयेति दर्शयति । कथं
 पुनरेतन्नभ्यते ? शेषग्रहणात् । अन्तरेणापि शेषग्रहणं शेषस्यैव विकल्पेन
 ऋस्वत्वं भविष्यति । तथाहि यदि ङोऽनेकाचो भाषितपुंस्कस्यापि विभाषा
 ऋस्वः स्यात् तदा पूर्वयोग एवेदमन्यतरस्याग्रहणं कुर्यात् । इह करणाद्
 यस्य पूर्वेण ऋस्वो न विहित स्तस्यैव पात्निकं ऋस्वत्वमन्तरेणापि शेषग्रहणं
 शेषस्यैव भविष्यतीत्यवसीयत इति किं शेषग्रहणेन तत् क्रियते ? ङोऽने-
 काच इति पूर्वसूत्रे योऽच् श्रूयते तदपेक्षया शेषो विज्ञायत इत्येवमर्थम् । नचाम-
 लकीतरा द्रोणीतरित्यत्र श्रुतापेक्षया शेषत्वमुपपद्यते । ङोऽनेकाच्त्वात् ।

तस्मान्न भवत्यत्र ऋस्वत्वप्रसङ्गः । स्त्रीतरिति । स्थायत्तेर्द्रुट् । डित्वाङ्घ्रिलोपः । वलि लोपश्च (६।१।६६) । टित्त्वान् ङोप् । वक्तव्य इति व्याख्येय इत्यर्थः । तत्रेदं व्याख्यानम् । अन्यतरस्यांग्रहणस्य व्यवस्थितविभाषाविज्ञानात् कनचयान भविष्यतीति । लक्ष्मीतरिति । अविट्स्त्वन्निभ्य ईः (उण्, १।१४१) । लक्ष्मेर्मुट्चेतीकारप्रत्ययान्तो (उण्, ४।४४०) लक्ष्मीशब्दो व्युत्पादितः । कनचयश्भवति ।

४५ । उगितश्च ।

श्रेयसितरिति । ईयसुनि परतः प्रशस्यस्य अ (५।३।६०) इति प्रशस्य-शब्दस्य आदेशः उगितश्चेति (४।१।६) ङोप् । विदुषीतरिति । विदेः परस्य लटः शत्रादेशः । तस्य विदेः शतुर्वसुरिति (७।१।३६) वस्वादेशः । वसोः संप्रसारणं (६।४।१३१) परपूर्वत्वम् । पूर्ववन् ङोप् । (K) पुंवङ्गावोऽप्यत्र पक्षे वक्तव्य इति । श्रेयस्तरा विदत्तरिति पक्षे यथा स्यात् । विदत्तरिति वसुस्त्रंस्विति सकारस्य दकारः (L) । खरि चेति (८।४।५५) तकारः । प्रकर्षयोगादित्यादिनोपसंख्यानं प्रत्याचष्टे । शब्दानां व्युत्पत्तौ प्रवृत्तौ च न वस्तुसन्निधानम् प्रधानं कारणम् । अपि तु विवक्षैव । नचैवं पूर्वं प्रकर्षयोगात् स्त्रीत्वं विवक्षितम् । तस्मादस्त्रीप्रत्ययान्तादेवातिशायिकेन भवितव्यम् । आतिशायिकप्रत्ययान्तात् तु स्त्रीप्रत्ययेनेति सिद्धं श्रेयस्तरित्यादि रूपम् । ननुच ङाङ्ग्रहणं तदन्तात् तद्धितविधानार्थमित्युक्तम् । तत् कथमस्त्रीप्रत्ययान्तात् तद्धितप्रकर्षप्रत्ययो युज्यते ? नैतत् । अत्र विषये स्त्रीत्वतद्धितार्थयोर्युगपत् विवक्षामभिप्रेत्य तदुक्तम् । नतु यत्र विषये प्राक् प्रकर्षार्थेन सम्बन्धात् स्त्रीत्वस्य विवक्षा नास्ति तमभिप्रेत्येति किमत्र न युज्यते ?

(K) विदुषी तरिति स्थितेऽनेन ऋस्वा वा । यदा न ऋस्वस्तदा तसिलादित्त्विति (६।३।३५) पुंवङ्गावः । वृत्त्यादिषु स्थितोऽप्यधिकृतङीप्पाठस्त्वव भाष्यविरुद्धः । तथाच भट्टोजिः “वृत्त्यादिषु विदुषीतरित्यप्युदाहृतम् । तन्निर्मूलं” इति ।

(L) The 23rd. MS, has कलां कशां इति (८।२.३६) सकारस्य दकारः ।

४६ । आन्महतः समानाधिकरणजातीययोः ।

महादेवो महान्नाम्नश्च इति । सन्महदित्यादिना कर्मधारयः (२।१।६१) । महाबाहुरिति बहुव्रीहिः । लक्षणोक्तत्वादित्यादिना परमतमाविष्कृत्य निराकरोति । स्यादेतत् । उत्तरपदेन समासः सन्निधापितः । समासे हि सत्युत्तरपदं भवति । स च समासो लक्षणप्रतिपदोक्तपरिभाषया महतो यः प्रतिपदोक्तः सन्महदित्यादिना (२।१।६१) साक्षाद्द्विशेषविहितः स एव गृह्यते । ननु यो लाक्षणिकः सामान्यलक्षणोक्तश्च समासो महत्पुत्र इति । अत्र षष्ठीति (२।२।८) सामान्यलक्षणेन विहितत्वात् । तस्मादत्र न भविष्यतीति । यद्येवं बहुव्रीहावपि न स्यात् । तस्यापि लाक्षणिकत्वात् । तदर्थमित्यादि । बहुव्रीहावप्यात्वं यथा स्यादित्येवमर्थं समानाधिकरणग्रहणं कर्त्तव्यम् । तत्र सत्येषा परिभाषा नोपतिष्ठते । यद्युपतिष्ठते समानाधिकरणमनर्थकं स्यात् । महतो यः प्रतिपदोक्तः समास स्तस्य समानाधिकरणपदत्वात् । तस्याञ्चानुपस्थाने सति बहुव्रीहावप्यात्वं भवति । असति तु समानाधिकरणग्रहणे तथा परिभाषयेहोपस्थातव्यम् । ततश्च यथा महत्पुत्र इत्यत्र न भवति तथा बहुव्रीहावपि महाबाहुरित्यत्र न स्यात् । अमहान् महान् सम्पन्नो महद्भूतश्चन्द्रमा इति । यत्रार्थे च्युन्तो महच्छब्दो वर्त्तते तत्रैव भूतशब्दोऽपि । तस्मात् सामानाधिकरण्ये सत्यात्वेन भवितव्य मिति कस्यचिदुभ्रान्तिः स्यात् । अतस्तां निराकर्त्तुमाह अमहान् महानित्यादि । महद्भूत इति । महच्छब्दाद्भूततद्भाव इत्यादिना (५।४।५० वा) च्चिः । तस्योर्थ्यादिच्चिडाचश्चेति (१।४।६१) गतिसंज्ञकत्वाद्भूतशब्देन कुगतिप्रादय इति (२।२।१८) समासः । गौणत्वादित्यादि । लोके हि शब्दादुच्चारिताद् गौणमुख्यार्थसम्भवे सति मुख्यार्थ एव संप्रत्ययो भवति । ननु गौणेऽप्रधाने । तथाहि गौरानीयतामित्युक्ते सास्त्रादिमानेवानीयते । ननु वाहीक इति । तस्मादिहापि महच्छब्दादुच्चारिता-न्मुख्येव महदर्थे संप्रत्ययो भवति । न गौणे । गौणश्चात्र महदर्थः । तदभिधानाच्च महच्छब्दोऽपि गौण इति न भवत्यात्वम् । ननु च महत्त्वेन युक्तश्चन्द्रमा महानेव । तदयुक्तं महदर्थस्य गौणत्वम् । नैतदस्ति । सर्वत्रैव

हि च्युत्तेनार्थं आश्रितपूर्वावस्थ उपचरितोत्तरावस्थ उच्यते । तस्मादिहोपि चन्द्रमा अमहत्त्वपूर्वावस्थो महच्छब्देनोच्यमान उपचरितमहत्त्वानुगतोत्तरावस्थ एवोच्यत इति युक्तास्य गौणता । यदि गौणत्वामहच्छब्दस्यात्त्वमिह न भवति तदा पुंवज्ञावोऽपि न स्यात् । अमहती ब्राह्मणी महती सम्पन्ना महद्भूतेति वृद्धरात्त्वे च गौणस्य गोशब्दस्य न स्याताम् । गौर्वाहीकस्तिष्ठतीति वृद्धिर्न स्यात् । गोतो णिदिति (७।१।६६) गोणाद् गोशब्दात् परस्य सर्वनामस्थानस्य णित्त्वेऽसति गां वाहीकमानयेत्यत्रौतोऽमृशसोरित्यात्त्वं (६।१।६३) न स्यात् । नैष दोषः । पुंवज्ञावस्तावत् स्त्रियाः पुंवदिति (६।३।३४) योगविभागाद्भविष्यति । योगविभागश्चावश्यं कर्त्तव्यो गर्भिभार्य इत्याद्यर्थः । महत्या घासो महाघास इत्याद्यर्थश्च । सोऽन्यार्थः क्रियमाण एतदर्थोऽपि भविष्यति । ननु च क्रियमाणेऽपि योगविभागे नैवात्र पुंवज्ञावः प्राप्नोति महदर्थस्य गौणत्वात् । योगविभागस्य चान्यत्र चरितार्थत्वात् । एवं तर्हि पुंवत् कर्मधारयेति (६।३।४२) सूत्रे द्वितीयो पुंवदिति योगविभागः करिष्यते । स गौणार्थो भविष्यति । वृद्धरात्त्वाभावदोषोऽपि न प्रसजति । यस्माद् वाक्यात् तत्र गौणत्वं प्रतीयते । पदस्य तु मुख्यत्वार्थः । नच पदसंस्कारवेलायां वाक्यार्थोऽपेक्ष्यते । महदात्त्व इत्यादि । समानाधिकरण आत्त्वपुंवज्ञावो विधीयमानौ व्यधिकरणे न प्राप्तुः । तस्माद्द्व्यधिकरणेऽप्युत्तरपदे घासादौ महदात्त्वस्योपसंख्यानं कर्त्तव्यम् । उपसंख्यानमित्यस्य प्रतिपादनमित्यर्थः । तत्रेदं प्रतिपादनम् । आम्हत्त (६।३।४६) इत्यादाव्यादिति योगविभागं करिष्यति । तेन महत्या घासो महाघास इत्यादावात्त्वं भविष्यतीति । स चावश्यं योगविभागः कर्त्तव्यः । अष्टाकपालमित्याद्यर्थम् । सोऽन्यार्थं क्रियमाण एतदर्थोऽपि भवति । पुंवद्वचनञ्चेत्यादि । घासकरविशिष्टेष्वित्यपेक्षते । पुंवज्ञावस्य वचनं व्याख्यानं कर्त्तव्यम् । तच्च पूर्वमेव कृतम् । अष्टनः कपाल इत्यादि । अत्राप्युपसंख्यानशब्दस्य प्रतिपादनमर्थः । तच्च प्रतिपादनं पूर्वमेव कृतम् । अष्टाकपालमिति । अष्टसु कपालेषु संस्कृतमिति तद्वितार्थत्वादिना (२।१।५१) समासः । संस्कृतं भक्षा (४।१।८८) इत्यण् । तस्य द्विगोलुगनपत्य इति (४।२।१६) लुक् । अष्टकपालं ब्राह्मणस्येति । अष्टानां कपालानां समाहारोऽष्टकपालम् । समाहारे द्विगुः । अत्र पात्रादित्वात्

(२।४।३०,वा) स्त्रियां न भाष्यते । तेन द्विगोरिति (४।१।२१) ङीव् न भवति । गवि च युक्त इत्यादि । गोशब्दे चोत्तरपदे युक्तार्थे गम्यमाने ऽष्टञ्शब्दस्यात्वस्य प्रतिपादनं कर्त्तव्यम् । तच्च प्रतिपादनं पूर्वमेव कृतम् । अष्टागवेन शकटे-नेति । अष्टौ गावो युक्ता अस्मिन्निति त्रिपदोऽयं बहुव्रीहिः । युक्तशब्दस्तु गम्यमानत्वाद्दृष्टौ न प्रयुज्यते । यथा दध्योदन इत्यत्रोपसिक्तशब्दः । यदि च बहुव्रीहिरयं तदा गोरतद्धितलुकीति (५।४।८२) टच् समासान्तो न प्राप्नोति । तत्पुरुषाधिकारात् । मा भूत् टच् । अच् प्रत्यनुपूर्वादित्राजिति (५।४।७५) योगविभागाद् भविष्यति । यथा कृष्णभूमः पद्मनाभ इत्यादौ । अथवाष्टानां गवां समाहारोऽष्टागवम् । अष्टागवेन युक्तमष्टागवम् । नचैवं युक्तशब्दस्य प्रयोगः प्रसजति । पदैकदेशस्य प्रयोगात् । यथा सत्यभामा भामा । भीमसेनो भीमः । बलभद्रो बल इति । एकादश इति । अत्रापि ततएव योगविभागादात्वं वेदितव्यम् । योगविभागस्य च लिङ्गं प्रागेकादशभ्य (५।३।४८) इति निर्देशः । तपरकरणं विस्मयार्थमिति । अथ भिन्नकालानां निवृत्त्यर्थं कस्मान्न भवति ? भाव्यमानेनाणा सवर्णानामग्रहणात् । गुणान्तरभिन्नानां तर्हि ग्रहणं कस्मान्न भवति ? गुणानामभेदकत्वात् ।

४७ । द्व्यष्टनः संख्यायामबहुव्रीह्यशीत्योः ।

' संख्यातानुदेशोऽत्र न भवति । यदि हि स्यादष्टनोऽशीती प्रतिषेधः स्यात् । तथाच तस्य वैयर्थ्यं स्यात् । प्रतिषेधे ह्यात्त्वे सवर्णदीर्घत्वेन भवितव्यम् । अस्यात्तरत्वाच्चाशीतिशब्दस्य पूर्वनिपाते कर्त्तव्ये परनिपातेन लक्षणव्यभिचार-चिह्नेन संख्यातानुदेशाभावः सूचितः । द्वादशेति । द्वौ च दश चेति इन्द्रः । अथवा द्वाभ्यामधिका दशेति समानाधिकरणाधिकारे शाकपार्थिवादीना-मुपसंख्यानमुत्तरपदलोपश्चेत्युत्तरपदलोपी (२।१।६०,वा) तत्पुरुषसमासः । एवं द्वाविंशतिरित्यादावपि वेदितव्यम् । द्वैमातुर इति । द्वयोर्मातोरपत्यमिति विगृह्य तद्धितार्थे समासः । ततो मातुरुत्संख्यासम्भद्रपूर्वाया (४।१।११५) इत्यण् । उकारश्चान्तादेशः । द्वित्वा इति । द्वौ वा तयो वेति विगृह्य संख्यया व्यत्येयादिना (२।२।२५) बहुव्रीहिः । बहुव्रीहौ संख्येय (५।४।७०) इत्यादिना

उच् समासान्तः । टिलोपः । द्विदश इति । पूर्ववद् उच् । बहुव्रीहिः । द्विदशेति विश्वः । सुजर्येऽयं समासः । अत्र हि दशसम्बन्धिन्यावृत्तिर्दशशब्देन लक्ष्यमाणा द्विशब्देन संख्यायते । तेन द्वौ दशकावित्ययमर्थो वेदितव्यः । समासः सुजर्यं गमयितुं समर्थ इति वृत्तौ सुज् न प्रयुज्यते । द्विशतीतिरिति । पूर्ववद् इन्द्रः । उत्तरपदलोपी वा तत्पुरुषः । प्राक् शतादित्यादि । शतात् प्राग् या संख्या तद्वाचिन्युत्तरपदे द्वाष्टन आत्वं भवतीत्येतदर्थरूपं व्याख्येयमित्यर्थः । तत्रेदं व्याख्यानं विभाषा चत्वारिंशदित्यत्र (६।३।४६) वक्ष्यमाणविभाषाग्रहणं सिंहावलोकितन्यायेनेहाप्युपतिष्ठते । सा च व्यवस्थितविभाषा । तेन प्राक् शताद् या संख्या तद्वाचिन्युत्तरपदे भविष्यति । शतादिवाचिनि तु न भविष्यति । एवमुत्तरयोरपि योगयोः प्राक्शतात् काव्यं भवतीति वेदितव्यम् ।

४८ । त्रे स्वयः ।

त्रय इति सकारान्तोऽयमादेशः । कुत एतत् ? सन्धिवेलादिषु त्रयोदशी-शब्दपाठात् । अकारान्ते हि सति त्रयदशीति पाठः स्यात् । त्रयोदश । त्रयोविंशतिरिति ससजुषोरिति (८।२।६६) कत्वम् । त्रिंश चेत्युत्वम् (६।१।११४) । आद्गुणः (६।१।८७) । त्रिदश इति । पूर्ववत् सुजर्यं बहुव्रीहिः । उच् समासान्तः ।

४९ । विभाषा चत्वारिंशत्प्रभृतौ सर्वेषाम् ।

सर्वग्रहणं द्वाष्टनोरपि यथा स्यादित्येवमर्थम् । इतरथा ह्यनन्तरस्य विधिर्वा भवति प्रतिषेधो वेति (प, ६२) त्रेरेव स्यात् । मण्डूकप्रुतिन्यायेन द्वाष्टन इत्येतदपीहानुवर्त्तिष्यते । ततोऽयमदोष इति चेत् ? एदं तर्हि विस्पष्टार्थं सर्वग्रहणम् इति ।

५० । हृदयस्य हृल्लेखयदण्लासिषु ।

हृल्लेख इति कर्मण्यण् (३।१।१) । हृद्य इति । प्राग्घिताद् (४।४।७५) यत् । हार्दमिति । तस्येदमिति (३।३।१२०) प्राग्दीव्यतोऽण् । हृल्लास इति । लसनं लासः । भावे घञ् । ऊदयोगा च षष्ठी समस्यत इति (२।२।८, वा) षष्ठीसमासः । लेख इत्यस्तस्य ग्रहणं मिति । एतच्च कात्यायणप्रभृतीनां

प्रमाणभूतानां वचनाद् विज्ञायते । कात्यायनेनोक्तं यदण्यग्रहणे स्वरूपग्रहणं द्रष्टव्यम् । कुतः ? लेखग्रहणादिति । भाष्यकृताप्युक्तम् । सर्वत्रैवोत्तरपदाधिकारे प्रत्ययग्रहणे स्वरूपग्रहणं द्रष्टव्यम् । कुतः ? लेखग्रहणादिति । एतच्च वचनद्वयं कथमुपपद्यते ? यदि लेखइत्यस्यन्तस्य ग्रहणं भवति । नान्यथा । अथ घञन्तस्यापि लेखशब्दस्य ग्रहणं कस्मान्न विज्ञायत इत्याह घञि त्वित्यादि । एतदेवेत्यादि । अण्यग्रहणादेव तदन्तस्य लेखशब्दस्य ग्रहणे सिद्धे तस्य पृथग् ग्रहणं क्रियमाणमेतज् ज्ञापयति । उत्तरपदाधिकारे प्रत्ययग्रहणे तदन्तं न गृह्यत इति । तेनैह यदण्यग्रहणे घरूपादिसूत्रे (६।३।४३) च न घादिप्रत्ययग्रहणे प्रत्ययमात्रं गृह्यते । तदन्तविधिरिति भावः ।

५१ । वा शोकष्यञ्चरोगेषु ।

सौहार्थमिति । शोभनं हृदयमस्येति बहुव्रीहिः । ततः ष्यञ् । हृदयशब्देनेत्यादि । हृदयशब्देनेह समानार्थं हृच्छब्दे सति यदा हृच्छब्दस्य प्रयोगस्तदा हृच्छोक इति भविष्यति । यदा हृदयशब्दस्य तदा हृदयशोक इति । ततश्च तेनैव प्रकृत्यन्तरेण सिद्धे विकल्पविधानमिदन्न कर्त्तव्यम् । एतत् क्रियते तु प्रपञ्चार्यम् । स एव सिद्धप्रयोगोऽनेन सूत्रेण कथ्यत इति ।

५२ । पादस्य पदाज्यातिगोपहतेषु ।

'पदाजिरिति । अज गतिच्चेपणयोः । पदातिरिति । अत सातत्यगमने । अज्यतिभ्याञ्च पादे चित्थौणादिक (उण्, ४।५३०) इण्प्रत्यय इति । अत्र जनिघसिभ्यामिषित्यत (उण्, ४।५६६) इण्यग्रहणानुवृत्तेः । यदौणादिक इण् प्रत्यय एवं सति तद्वाजेर्व्यघञपोरिति (२।४।५६) वीभावः कस्मान्न भवतीत्याह तत्रेत्यादि । पदग इति । अन्तात्यन्ताध्वदूरपारित्यादौ (३।२।४८) सूत्रे उपकरणेऽन्यत्रापि दृश्यत इति (३।२।४८, वा) वक्तव्यमित्युक्तम् । तेन पादशब्देऽपुत्रपपदे गमेर्दप्रत्ययः । पदोपहत इति । कर्त्तृकरणे कृता बहुलमिति (२।१।३२) समासः । पूर्वत्र तूपपदसमासः । अकारान्तोऽयमादेशः । प्रथमायाश्च लुकां कृत्वा निर्देशः । पादशब्दोऽयमित्यादि । कर्षात्वतो घञोऽन्तउदात्त (६।१।१५६) इत्यन्तोदात्तत्वे प्राप्ते पादशब्दस्य तृषादित्वादाद्युदात्तत्वं

विधीयते । ततश्च तस्य स्थाने पदादेशो विधीयमान आन्तरतम्यादाद्युदात्त एव स्यात् । अन्तोदात्तश्रेण्यते । तस्मादन्तोदात्तो निपात्यते । उपदेशावस्थायामिव । तेनेत्यादिनान्तोदात्तनिपातनस्य फलं दर्शयति । पदाजिः पदातिरित्यादिनापुत्रपदेशग्रहणस्य । यदि गतिकारकोपपदात् कृदिति (६।२।१०६) प्रकृतिस्वरै कृते षदशब्दस्यान्तोदात्तत्वं निपात्यते तदा तस्य सतिशिष्टत्वं स्यात् । ततश्च पदाजिः पदातिः पदग इत्येतेषु कृत्स्वरौ बाध्यते । सतिशिष्टस्वरस्य बलीयस्त्वात् । उपदेशावस्थायान्वन्तोदात्तत्वनिपातने कृत्स्वर एव सतिशिष्टो भवति । अतस्तेन समासस्यैवान्तोदात्तत्वं भवति । न षदशब्दस्य ।

५३ । पदात्यतदर्थे ।

पद्या इति । विध्यत्यधनुषेति (४।४।८३) यत् । पाद्यमिति । पादशब्दात् तादर्थ्ये यदित्यनुवर्त्तमाने (५।४।२४) पादार्थाभ्याञ्चेति (५।४।२५) यत् । पङ्गाव इत्यादि । पङ्गावे कर्त्तव्येऽस्मिं श्रवत्यर्थे यद्क् तस्मिन् कृते पङ्गावस्योपसंख्यानं प्रतिपादनं कर्त्तव्यमित्यर्थः । तदेदं प्रतिपादनम् । पदिति योगविभागात् सिद्धमिति । पर्पादिष्वेव पादः पञ्चेति पाठात् सिद्धमिति वा । शरीरावयवस्येत्यादि । कुतः पुनरेतन्नभ्यते ? केचिदाहुर्व्याख्यानादयमर्थः प्रतिपत्तव्य इति । अन्ये त्वाहुः पूर्वसूत्रे सामर्थ्याच्छरीरावयवस्य पादशब्दस्य ग्रहणं तत्रान्यातिप्रभृतीनि त्रीण्युत्तरपदानि गमनार्थानि । चतुर्थं तु हननार्थम् । तेषु गमनादिषु प्राण्यङ्गस्यैव पादशब्दस्य करणभावः सम्भवति । नेतरस्य । तस्मात् तत्र प्राण्यङ्गवाचिनः पादशब्दस्य ग्रहणम् । इहापि तदेवानुवर्त्तत इति युक्तम् । शरीरावयवस्य ग्रहणमिति । यद्येवं तदा ऋचः श (६।३।५५) इत्यत्रापि शरीरावयवस्य ग्रहणं स्यात् । नैष दीषः । ऋक्सम्बन्धिनः शरीरावयववचनस्यासम्भवात् । चतुर्थभागवचनः पादशब्दोऽत्र ग्रहीष्यते । तेनेत्यादि । यत एवं शरीरावयववचनपादशब्दस्येह ग्रहणं तेन पणपादमाषित्यादौ (५।१।३४) सूत्रे यः पादशब्दस्तस्य न पदादेशो भवति । नङ्गसी शरीरावयववचनः । किं तर्हि ? परिमाणवचनः । कुत एतत् ?

पणादिभिः परिमाणवचनैः साहचर्यात् । द्विपाद्यम् । त्रिपाद्यमिति । तेन क्रीतमित्यर्थे (५।१।३७) यत्प्रत्ययः ।

५४ । हिमकाषिहृतिषु च ।

पङ्क्तिमिति । षष्ठीसमासः । पत्काषिण इति । (M) सुप्यजातो णिनि-
स्ताच्छीत्य इति (३।२।३८) णिनिः । उपपदसमासः । पङ्क्तिरिति । पादाभ्यां
हृत्य इति पङ्क्तिः । क्तिन्नन्तेन हतिशब्देन कर्त्तृकरणे कृता (२।१।३२)
बहुलमिति समासः ।

५५ । ऋचः श्रे ।

शङ्कति । तद्धितस्य शस्प्रत्ययस्यावयवभूतो यः शशब्दस्तस्येह ग्रहणम् ।
अन्यस्य ऋक्पादात् परस्यासम्भवात् । ननु च पादे शित इत्यधिकरणे
शेतेरित्यचि (३।२।१५) कृते पादश इत्यत्र शोड्सम्बन्धी शशब्दः सम्भवति ।
नैतदस्ति । नहि ऋक्पाद उपपदे शेते धातोरचा भवितव्यम् । तत्र तु
शयनासम्भवात् । अनभिधानाद्वा । योऽपि लोमादिपामादिपिच्छादिभ्यः
शनेलच इति (५।२।१००) शो विधीयते सोऽपि नेव ऋक्पादात् परः
सम्भवति । तत्रानभिधानात् । लोमादिषु तस्यापाठाच्च ।

५६ । वा घोषमिश्रशब्देषु ।

, घोषशब्दशब्दशब्दाभ्यां षष्ठीसमासः । मिश्रशब्देन च पूर्वसदृशेत्यादिना
(२।१।३१) लतोयासमासः । निष्के चेति वक्तव्यमिति । निष्कशब्दे चोत्तरपदे
पादशब्दस्य पदित्वयमादेशो भवतीत्येतदर्थरूपं व्याख्येयमित्यर्थः । तत्रेदं
व्याख्यानम् । हिमकाषिहृतिषु_३चेत्यतश्चकारो (६।३।५४) ऽत्रानुवर्त्तते । स
चानुक्तसमुच्चयार्थः । अथवा सूत्रे वेति योगविभागः क्रियते । तेन निष्के
चोत्तरपदे भविष्यतीति ।

५७ । उदकस्योदः संज्ञायाम् ।

उदमेघो नाम यस्यौदमेघिः पुत्र इति । पितुरप्रसिद्धत्वाद्दुदमेघस्य
तदपत्येन समाख्यातं, यस्यौदमेघिः पुत्र इत्युक्तम् । एतेन यस्यौदमेघिरपत्यं

स उदमेघो वेदितव्य इति दर्शयति । एवमुदवाहो नाम यस्योदवाहिः कुत्र
इत्यत्रापि वेदितव्यम् । उदमेघ इति षष्ठीसमासः । उदकपूर्वो वा मेघः ।
शाकपार्थिवादिवाङ्मध्यपदलोपी तत्पुरुषः । उदकं वहतीति उदवाहः ।
कर्मण्यण् (३।२।१) । वक्तव्य इति व्याख्येय इत्यर्थः । तत्रेदं व्याख्यानम् । इत्यादि
स एव चकारोऽनुवर्तते । अनुक्तसमुच्चयार्थः । नचान्यत् समुच्चेतन्नसोमि ।
उदभावमेवासावुदकशब्दस्य संज्ञायां समुच्चिनोति । तत्र कस्य समुच्चिनोति ।
यस्य न प्राप्नोति । कस्य न प्राप्नोति ? उत्तरपदभूतस्य । तेन संज्ञाक-
मुत्तरपदस्याप्युदकशब्दस्योद इत्ययमादेशो भवति । लोहितोदः । जीरोद
इति बहुव्रीहिः ।

५८ । पेषं बासवाहनधिषु च ।

उदपेषमिति । पिष्ल् सञ्चूर्णने । उदधिरिति । कर्मण्यधिकरणे चेति
(३।३।८३) किप्रत्ययः । आतो लोप इटि चेत्याकारलोपः (६।४।६४) ।
असंज्ञार्थमिदं वचनम् । तेनोदधिरिति घटादिरिह वेदितव्यः । न सक्तुः ।
तत्र पूर्वेषैव सिद्धत्वात् । उदधिशब्दः समुद्रस्य संज्ञेति क्त्वा ।

५९ । एकहलादो पूरयितव्येऽन्यतरस्याम् ।

यद्येकशब्दः संख्यावचन इह गृह्यते तदानर्थकं तस्य ग्रहणं स्यात् ।
नहि क्वचित् द्वौ बहवो वा हल आदिभूताः सम्भवन्ति यद्व्यवच्छेदार्थमेक-
ग्रहणं क्रियते । तस्मादसहायवचनोऽयमेकशब्दः । एवमपि यः कश्चिद्-
विशिष्ट एको ऽसहायो हल् आदि वास्य तदेकहलाद्युत्तरपदं गृह्येत तदो-
दकस्थानमित्यत्रापि स्यात् । अत्रापि हि सकारोऽसहायएव एकहल् ।
यद्यनेके वर्णा युगपदुच्चार्येरञ्जुच्चारिता वा वर्णा न प्रध्वंसेरस्तदा स-
सहायस्यापि स्यादादित्वम् । नचैवम् । यतो वर्णा न युगपदुच्चार्यन्ते ।
ते चोच्चारितप्रध्वंसिनः । तस्मान्नास्येव क्वचित् किञ्चिदनैकहलादित्वं
यद्यवच्छेदार्थमेकहलादावित्युच्यते । उक्तञ्चेदम् । अतोऽस्मादेवं वर्णानां
विशिष्टमात्रैकहलादित्वं विवक्षितमित्येतत् सर्व्वञ्चेतसि क्त्वा तदैव विशिष्टं
दर्शयितुमाह एकोऽसहाय इत्यादि । यथातुल्यजातीयेनाप्यत्रा विनैकी

इत् स आदिर्यस्येति तदेकहलादि । तुल्यजातीयेन चाव्यवहितेनापि यस्मिन् तदेकहलादीह्याश्रयित तदा न क्वचित् स्यात् । तथाविधस्योत्तरपदस्य पूरयितव्यवाचिनोऽभावात् । उच्यते चेदम् । तस्माद् वचनप्रामाण्यात् तुल्यजातीयेन हलाऽनन्तरेषाव्यवहितेन विना यो वर्सते सोऽसहाय ए-
वैकशब्देनासहायवाचिना विवक्षित इति गम्यते । एवंविधो हलादिर्यस्य तदेकहलादि । नचैवंविधः स्थानशब्दस्यादिर्हलस्तीत्येकहलादिग्रहणेन स्थानशब्दो निवर्सते । पूरयितव्यवाचिनीति । उदकादिना द्रव्येणान्तर्व्याप्तस्यः पूरयितव्य इत्युच्यते । तद्वक्तुं शीलमस्येति ताच्छीलिको णिनः ।

६० । मन्थौदनसक्तुविन्दुवज्रभारहारवौवधगाह्येषु च ।

द्रवद्रव्यसंपृक्ताः सक्तवो मन्थ इत्युच्यते । तत्र मन्थशब्दोऽयं यद्यभ्युत्पन्नं प्रातिपदिकं तदोदकेन मन्थ इति ढृतीयेति (३।१।३०) योगविभागात् समासः । अथ व्युत्पाद्यते मन्थत इति मन्थ स्तदा कर्त्तृकरणे कृता बहुलमिति (२।१।३२) समासः । सक्तोदनाभ्यामन्नेन व्यञ्जनमिति (२।१।३४) समासः । विन्दुवज्रवौवधैः षष्ठीति (२।२।८) भारहारगाह्यैरस्यन्तै रूपपद मतिङिति (२।२।१८) ।

६१ । इको ऋसोऽङ्गो गालवस्य ।

ग्रामणिपुत्र इति । ग्रामं नयतीति मत्सूक्ष्मिषेत्यादिना (३।२।६१) क्तिप् । अग्रग्रामाभ्याञ्च नयतेरिति (८।४।३, वा) षत्वम् । गार्गीपुत्र इति । यञ्ज्येति (३।२।१६) गार्ग्यशब्दान् ङीप् । यस्येति चेत्यकारस्य (६।४।१४८) लोपः । हलस्तद्धितस्येति (६।४।१००) यकारस्य च । अथ विकल्पार्थमेव गालवग्रहणं कस्मान्न भवतीत्याह अन्यतरस्यामित्यादि । कारीषगन्धौपुत्र इति । कारीष-
गन्ध्यायाः पुत्र इति षष्ठीसमासः । अङ्गः संप्रसारणमित्यादिना (६।१।१३) संप्रसारणम् । संप्रसारणाच्चेति (६।१।१०८) परपूर्वत्वम् । हलः संप्रसारणस्येति (३।३।१३८) दीर्घः । इयङ्बुवङ्भाविनामित्यादि । इयङ्बुवङ्गौ भाविनौ येषां ते तथोच्यन्ते । त्रीजुलमिति । इयङ्भाविन उदाहरणम् । त्रीजुलमिति । उवङ्भाविनश्च । काण्डीभूतम् । वृषलौभूतमिति । अव्ययानाम् । काण्डवृषल-

शब्दाभ्यामभूततद्भाव इत्यादिना (५।४।५०) च्चिः । अस्य चावितौत्वम् (७।४।३२) । झुकुंश् इति । झूसासौ कुंश्चेति विशेषणसमासः । एवं भ्रुकुटिरित्यत्रापि । वक्तव्यमिति व्याख्येय मित्यर्थः । तत्रेदं व्याख्यानम् । पृषोदादित्वाद् भ्रकुंसाहीनामकारो भविष्यतीति ।

६२ । एक तद्धिते च ।

एकरूप्यमिति । हेतुमनुष्येभ्योऽन्यतरस्यां रूप्य इति (१।३।८२) रूप्यः । एकमयमिति । मयट् चेति (४।३।८२) मयट् । एकत्वम् । एकतेति । तस्य भावस्त्वतलाविति (५।१।११८) त्वतलौ । यदैकशब्दः संख्यापरो भवति तदेतदुदाहरणम् । यदा संख्येयपरो भवति तदा त्वतलोर्गुणवचनस्येति (६।३।३५, वा) पुंवङ्गावेनैव सिद्धम् । ननु च गुणमुक्तवान् गुणवचनः । यच्च गुणमात्रमभिधाय तद्विशिष्टं द्रव्यमाह स गुणवचनो भवति । तद्यथा क्लृण्वः पटः । शुकलः पट इति । अयं पुनरेकशब्दो न क्वचिदपि द्रव्यव्यतिरिक्तं गुणमाह सर्वदा संख्येये द्रव्ये वर्तत इति कृत्वा । तत् कुतोऽस्य पुंवङ्गावः ? अयुक्तमिदमभिधीयते । तथाहि प्रसिद्धिमाश्रित्यैकादयः संख्येयवचना इत्युच्यन्ते । नत्वेषां संख्याने वृत्तिर्नाभ्युपेयेति । तथाहि द्वेकयोर्द्विवचनैकवचने इत्यत्र (१।४।२२) त्वेकशब्दः संख्यायामेव प्रयुक्तो न संख्येये द्रव्ये । लिङ्ग-विशिष्टस्येत्यादि । पुलिङ्गो य एकशब्दः स स्वभावत एव ऋस्वान्त इति न तदग्रहणं प्रयोजयति । अपितु स्त्रीलिङ्गविशिष्टस्यैव । तस्यैव हि ऋस्वत्वं विधेयमानमर्थवद् भवति । ननु चैतस्याप्येकशब्दस्य य एकारस्तस्य ऋस्वत्वं विधेयमानमर्थवद् भवति । तत् किमुच्यते लिङ्गविशिष्टस्यैकशब्दस्य ग्रहणं प्रयोजयतीत्याह अत्रा गृह्यमाणमित्यादि । विशेषणविशेषभावं प्रति कामचारः । तथा शुकलं विशेषणविशेष्यभावयोर्यथेष्टत्वादिति । तत्र यदि गृह्यमाणेनेकशब्देनाज् विशिष्यत एकशब्दस्य योऽर्जित तदैकसम्बन्धिन एकारस्य ऋस्वत्वं विधेयमानमर्थवद् भवति । पुलिङ्गस्याप्येकशब्दस्य ग्रहणं प्रयोजयति । नचात्र गृह्यमाणेनाज् विशिष्यते । एकारस्य ऋस्वत्वादिपलात् । नञ्निष्ठार्था शास्त्रे प्रकृतियुक्ता । तस्मादत्रा गृह्यमाण एकशब्दोऽत्र विशिष्यते ।

तेन लिङ्गविशिष्टस्य ग्रहणम् । एकशब्दस्य ऋसो भवति । किं विशिष्ट-
स्त्वाम् । भजन्तस्त्वैवर्थः । तत्रालोऽस्त्वस्यैव ऋस्त्वेन भक्तिव्यम् । तत्र
शास्त्रस्यैव सार्थकम् । न पुंलिङ्गस्य । न हि ऋस्त्वस्यैव ऋस्त्वे विधीयमाने
कश्चिदर्थः सिध्यति । इतिकरणो ह्येतौ । यत एवाद्या गृह्यमाण्य एकशब्दोऽस्य
विशिष्टत्वे तेन लिङ्गविशिष्टस्य ग्रहण मेकशब्दस्य प्रयोजयति ।

६३ । आपोः संज्ञाच्छन्दसोर्बहुलम् ।

रेवतिपुत्र इति षष्ठीसमासः । एवं रोहिणिपुत्र इत्यादावपि । कुमारीं
ददातीति कुमारिदा (N) । उर्वी ददातीति उर्विदा । आतोऽनुपसर्गं कः
(३।२।३) । फाल्गुनीत्यादि । फाल्गुनी चासौ पौर्णमासी चेति फाल्गुनीपौर्णमासी
(O) । विशेषणमित्यादिना (२।१।५७) समासः । एवञ्जगतीच्छन्द इत्यत्रापि ।
शिलवहम् । शिलप्रस्थमिति । शिलाशब्दस्य वहप्रस्थशब्दाभ्यां षष्ठीत्यनेन
(२।२।८) समासः । लोमकागृहम् । लोमकाषण्डमिति । अत्रापि लोमका-
शब्दस्य गृहषण्डशब्दाभ्याम् । अजक्षीरेणेति । अत्राप्यजाशब्दस्य क्षीरशब्देन ।
कर्णमृदिति । कर्णासहिता मृद् कर्णमृत् । शाकपार्थिवादित्वादुत्तरपदलोपी
(२।१।६०, वा) समासः । (P)

६४ । त्वे च ।

संज्ञायामसम्भवाच्छन्दस्यैवोदाहरणानि भवन्तीति । एवकारेण संज्ञाया
व्यञ्जकः क्रियते । नहि त्वप्रत्यये आपो ऋस्त्वत्वे कृते कस्यचित् संज्ञा
गम्यते । तेन संज्ञायामसम्भवाच्छन्दस्यैवोदाहरणानि भवन्ति ।

६५ । बृष्टकीषीकामालानां चिततूलभारिषु ।

इष्टकचित्तमिति । कर्तृकरण इत्यादिना (२।१।३२) समासः । इषिक-

(N) In the printed काशिका the examples are कुमारिदारा । प्रदर्विदा ।

(O) कथमत्र न पुंलिङ्ग इति न्यासकारः प्रष्टव्यः । “बहुस्यग्रहणात् कश्चिदनुत्तरपदेषु भवति
चतुर्भावानि नवो गर्भिण्य इति । एवं कृत्वा फाल्गुनी पौर्णमासीति प्रत्युदाहरणोपपत्तिः । कर्णधारये
तु पुंलिङ्गः प्राप्तीति” इति न्यायः ।

(P) The printed काशिका has कर्णसदा ।

तूलमिति षष्ठीसमासः । मालभारिषीति । मालां भर्तुं शीलमस्वः इति ताच्छीष्ये णिनिः । उपपदमतिङ्गिति (२।२।१८) समासः । इष्टकादिभिस्तदन्तस्त्रापि ग्रहणं भवतीति । बहुलग्रहणानुवृत्तेरित्यभिप्रायः ।

६६ । खित्यनव्ययस्य ।

कालिम्नन्या । हरिषिम्नयेति । कालीमात्मानं मन्यते । हरिषी मात्मानं मन्यत इति आत्ममाने खञ्चेति (३।२।=३) खश् । दिवादित्वाच्छन् । अनेन ऋस्वत्वम् । उत्तरसूत्रेण मुम् । इहाजन्तस्य ऋस्वत्वमभ्युपगम्यम् । अन्यथा बाङ्मन्य इत्यत्रापि स्यात् । अजन्तस्य ऋस्वविधाने सति परत्वान् मुमि कृते ऽनजन्तत्वाद् ऋस्वो न प्राप्नोतीति यो मन्येत तं प्रत्याह मुमा ऋस्वो न बाध्यत इति । अत्रैव हेतुमाह अन्यथा हीत्यादि । ऋस्वः शिष्यते विधीयते येन तद् ऋस्वशासनं खित्यनव्ययस्येतद् वचनम् । यदि हि मुमा ऋस्वो बाध्येत ततो ऋस्वशासनमिदमनवकाशं स्यात् । ततस्तस्यानर्थक्यमेव स्यात् । तस्मान्मा भूदेष दोष इति मुमा ऋस्वो न बाध्यते । तेन विरोधाभावादुभयं भवति ऋस्वो मुम् च । कथं पुनरमुमा ऋस्वस्य बाधा शङ्किता ? कथं वा ऋस्वशासनस्यानवकाशलम् ? यावता खित्यजन्तस्याविशेषेण मुम् विधीयते । ऋस्वत्वं तु सामर्थ्याद् दीर्घस्य । नहि ऋस्वस्य ऋस्वविधानमर्थवत् भवति । एवञ्च स्तनन्वयादिषु कृतार्थत्वान् मुमेव ऋस्वेनापवादेन कालिम्नन्यादिषु बाध्येत । एवम्नन्यते । अपवादविषयेऽपि मुमो विधानार्थं मुमृशास्त्रस्यावश्यमावृत्तिः कर्त्तव्या । अन्यथा कालिम्नन्येत्यत्र मुम् न स्यात् । ततश्चापवादविषयेऽपि मुमा प्रवर्त्तमानेन ऋस्वस्य बाधा सम्भाव्येत । अनवकाशलत्वात् एवापवादविषयेऽपि मुम् प्रवृत्तेरिति । अथ कथमत्र खिदन्तस्य ग्रहणम् । यावता ज्ञापितमेतदुत्तरपदाधिकारे प्रत्ययग्रहणे तदन्तविधिर्नास्तीत्यत आह अनव्ययस्य तदेवेत्यादि । यद्यत्र खित्प्रत्ययमात्रं गृह्येत न तदन्तं ततोऽनव्ययस्येति प्रतिषेधोऽपार्थक्यः स्यात् । नञ्प्रत्ययात् परः खित् प्रत्ययः सम्भवति । धातोरेव तस्य विधानात् । ततश्चानर्थकत्वादनव्ययस्येत्येतन्नोक्तं स्यात् । उक्तञ्च । तस्मादेतदेवैतज् ज्ञापयति खिदन्तस्यात्र ग्रहणमिति ।

६७ । अरुद्धिषदजन्तस्य मुम् ।

अरुन्तुद इति । अरुसुदतीति विध्वरुषोसुद इति (३।२।३५) खग् । संयोगान्तलोपः । तुदादित्वाच्छः । अतो गुणे (६।१।८७) पररूपत्वम् । द्विषन्तप इति । द्विषन्तं तापयतीति द्विषत्परयोस्तापेरिति (३।२।३८) खच् । खचि ऋस्व इति (६।४।८४) ऋस्वत्वम् । विद्वन्मन्य इति । विद्वांसमात्मानं मन्यत इति । आत्ममाने खञ्चेति (३।२।८७) खग् । वसुस्रंसुध्वंसनुडुहान्द इति (८।२।७२) सकारस्य दकारः । यरोऽनुनासिकेऽनुनासिको वेति तस्य नकारः (८।४।४५) । अथान्तग्रहणं किमर्थम् ? यावता येन विधिस्तदन्तस्येत्यनेन (१।१।७२) तदन्तस्यैव भविष्यतीत्याह अन्तग्रहणमित्यादि । कृत मजन्तकार्यं यस्य स कृताजन्तकार्यं आगमी । तस्यैवंविधस्य प्रतिपत्तिः प्रतीतिर्यथा स्यादित्येवमर्थमन्तग्रहणम् । अन्तग्रहणेन हि कार्यान्तरस्यान्तेऽवसाने मुम् कर्त्तव्य इत्येषोऽर्थः सूच्यते । अतोऽजन्तकार्यं ऋस्वत्वे कृते पञ्चान्मुम् भवति । ननुच मुमा ऋस्वो न बाध्यत इत्यनेनैव भविष्यतीति सोपपत्तिकोऽयमर्थः प्रतिपादितः । तत् किमर्थमेतदन्तग्रहणम् । नैतदस्ति । तेन हि निरवकाशाद् ऋस्वशासनस्य मुमा ऋस्वो न बाध्यत इत्येतावन्मात्रं प्रतिपादितम् । नतु कृताजन्तकार्यस्य मुम् भवतीत्येषोऽर्थः । ततः परत्वान्मुमि कृते सत्यनजन्तस्यापि ऋस्वत्वं प्रसज्येत । अत्र को दोषः ? खित्यन्तऋस्वभावी नास्तीति । यथा कालिन्मन्य इत्यत्र मुमि कृते सत्यनजन्तस्यापि ऋस्वत्वं भवति तथा वाङ्मन्य इत्यत्र स्यादिति । तस्मादन्तग्रहणं कर्त्तव्यम् ॥

६८ । इह च एकाचोऽम्पत्ययवच्च ।

अत्र यदि प्रत्ययवच्चेतिप्रतावदुच्येत तदा गान्मन्य इत्यत्रौतोऽम्शसोरित्यास्त्वं (६।१।८३) न स्यात् । इह च स्त्रीन्मन्य इति । अत्राप्यमि पूर्वं इति (३।१।१०) पूर्वसवर्णः । इहच नरन्मन्य इति नृशब्दस्य ऋतो ङिसर्वनामस्थानयोरिति (७।३।१०) गुणः । सामान्यातिदेशे विशेषस्यानतिदेशाद् वचनं त्वियङुवर्द्धमेव केवलं स्यात् । इयङुवङ्गावजादौ प्रत्ययमात्रसामान्येन विधीयमानौ सामान्यातिदेशेऽपि भवत इति कृत्वा । अम्प्रत्ययवच्चेत्येवमुच्यमाने

सत्त्वास्वादयो भवन्ति । तेषामप्यमप्रत्यय इष्टत्वात् । एतत् सधं बुद्धौ कृत्वाह
 अमप्रत्ययवचेति । एतदेव विद्वणोति द्वितीयेकवचनवचेति । कथं पुनरयमर्थो
 लभ्यते ? यावतैकमग्रहणम् । तेन चामागमो निर्दिश्यते । प्रत्ययवच्छेत्त-
 दनिष्टं स्यात् । अथ प्रत्ययस्तेन विशिष्यत आगमो न निर्दिष्टः स्वादित्यत
 आह अमिति हीत्यादि । एकमप्यमग्रहणमारभ्यमाणं यस्मादुभयमेतत्
 सम्पादयति तस्मादयमर्थो लभ्यत इत्यभिप्रायः । श्रियन्मन्यः । भ्रुवन्मन्य
 इति । अचिश्रुधात्वित्यादिनेयङ्बुद्धौ (६।१।७७) । लेखाभ्रुन्मन्य इति ।
 पूर्वसूत्रेण सुमागमः । अथेहेत्यादि । श्रिय मात्मानं ब्राह्मणकुलं मनरात
 इतुप्रपन्नस्य प्रसुतप्र खशप्रत्यये विहिते कथं भवितव्यम् ? किं श्रियन्मन्यमिति
 भवितव्यमुत श्रिमन्ममिति ? कथं पुनरेतत् पक्षद्वयं सम्भाव्यते ? यत एवं
 पृच्छति । शब्दानां द्विधा प्रवृत्तिदर्शनात् । तथाहि केषां स्वलिङ्गापरितरा-
 गीणाप्यर्थान्तरे प्रवृत्ति दृष्टा यथा भूतशब्दस्य भूतमियं ब्राह्मणोति । केषाञ्चित्
 स्वलिङ्गपरित्यागीनापि सा दृष्टा यथा प्रशशब्दस्य प्रष्टीति । तत्र श्रीशब्दो
 ब्राह्मणकुले वर्त्तमानो यदा स्वलिङ्गं न परित्यजति तदा श्रियन्मन्यमिति
 भवितव्यम् । अथ स्वलिङ्गं परित्यज्य नपुंसकलिङ्गं गृह्णाति तदा
 स्वमोर्नपुंसकादित्यमो (७।१।२३) लुकि कृते ऋसो नपुंसके प्रातिपदिकस्येति
 (१।२।४७) ऋस्त्वेष च श्रिमन्ममिति भवितव्यमिति । एवमिमौ द्वावपि पक्षौ
 सम्भाव्येते । अत उभयपक्षसम्भवे न ज्ञायते कथं भवितव्यम् । अत
 स्तत्परिज्ञानार्थं प्रश्नः ? श्रिमन्ममिति भवितव्यमिति भाष्ये व्यवस्थितमिति ।
 ननुच श्रीशब्दोऽयं स्त्रीलिङ्गोऽर्थान्तरेऽपि वर्त्तमानः स्वलिङ्गमजहदेव वर्त्तते
 तथाच प्रयोगोऽपि दृश्यते शिरो मे श्री र्यशो मे श्रीरिति । तत् कथं
 श्रिमन्ममिति भाष्ये वप्रवस्थापितमित्याह तत्रेत्यादि । यथा प्रष्ठादयः शब्दाः
 पुंयोगात् स्त्रियां वर्त्तमानाः परित्यक्तस्वलिङ्गा एव वर्त्तन्ते प्रष्टी प्रवरी
 गच्छकीति तथा श्रीशब्दोऽप्यत्र कुलविषये वर्त्तमान इति भाष्यकारस्य मतम् ।
 अत स्तत्कालेन स्वमोर्नपुंसकादित्यमो लुकि (७।१।२३) कृते श्रिमन्ममिति । ननुच
 नाप्राप्ते लुक्प्रयमारभ्यते । यथैव सुपो धातुप्रातिपदिकयोरीतीमं (२।४।७१)
 लुक् बाधते तथा स्वमोर्नपुंसकादितीममपि (७।१।२३) लुक् बाधेत ।

अपि च लुगिकपदाश्रयत्वादन्तरङ्गो विपश्चिन्त्यान्वामागमो बहिरङ्गः । ततोऽसिद्धं बहिरङ्गमन्तरङ्ग (प, ५१) इत्यन्तरङ्गे लुकि कर्त्तव्ये बहिरङ्गो ऽन्वामगो नास्त्येव । तत् कुतोऽत्र लुक् । नैष दोषः । मध्येऽपवादाः पूर्वान् विधीन् वाच्यन्ते नोत्तरानिति (प, ६०) । एवमयमन्वामगः सुपो धातुप्रातिपदिकयोरित्सीर्णं लुकं बाधिश्वते । न स्वमोर्नपुंसकादित्सीमम् (७।१।२३) । बहिरङ्गपरिभाषाप्यन्वामगवाश्रयितुम् । इह हि दोषः स्यादन्तुद इति । तदाश्रयणे तु संयोगान्तलोपो न स्यात् । संयोगान्तलोपे चान्तरङ्गे कर्त्तव्ये बहिरङ्गस्य सुमागमस्यासिद्धत्वेन संयोगान्ततानुपपत्तेः । तस्मात् प्राप्तनिमित्ता सतीयमिह नाश्रीयते । दोषा एव हि तस्या एवमादयः ।

६६ । वाचंयमपुरन्दरौ च ।

वाचंयम इति । वाचं यच्छतीति वाचि यमो व्रत (३।२।४०) इति खच् । तत्र वाक्शब्दस्यामन्तता निपात्यते । पुरन्दर इति । पूःसर्वयोर् दारिसहोरिति (३।२।४१) खच् । खचि ऋस्व इति (६।३।८४) ऋस्वत्वम् । अत्रापि पूःशब्दस्यामन्तता निपात्यते । चकारोऽनुक्तसमुच्चयार्थः । तेनासुसत्यागदस्य कार इति सर्वं न वक्तव्यं भवति ।

७० । कारे सत्यागदस्य ।

सतंत्र करोतीत्यनेन कर्मण्यणं सूचयति । सत्यस्य कार इत्यनेनापि घञम् । एवमगदङ्कार इत्यत्राप्यण्घञौ वेदितव्यौ । अस्तुङ्कार इति । भावे घञ् । अस्तुशब्दो विभक्तिप्रतिरूपको निपातोऽभ्युपगमे वर्त्तते । अस्त्वित्यभ्युपगमस्य कारणमस्तुङ्कारः । भञ्जङ्कार इति । भावे घञ् । धेनुश्चवेति । भव्यनीयेत्यादिना (३।४।६८) कर्त्तरि क्तव्यः । धेनुश्चासौ भव्या चेति धेनुश्चव्या । लोकामृण इति । पृण प्रीणने । लोकं पृच्छतीति मूलविभुजादित्वात् कः । अनभ्यासमित्यमिति । अनभ्यासं दूरमित्यं गन्तव्यमस्येत्यनभ्यासमित्यः । इत्यनमित्यः । भावे घञ् । भ्राष्ट्रस्येन्वो भ्राष्ट्रमित्यः । अग्नेरित्योऽग्निमित्यः । तिमिङ्गिल इति गृ निगरणे । तिमिं गिलतीति पूर्ववत् कः । ऋतइवातो-रितीस्त्वम् (७।१।१००) । रपरत्वम् । अचि विभाषेति खत्वम् (८।१।२१) ।

गिलगिल इति । गिलं गिलतीति पूर्ववत् क इत्वादि च । गिलगिले चेति । गिलं गिलतीति गिलगिलः । आतञ्चोपसर्ग (३।१।१७६) इत्यत्र चकारस्यानुक्तसमुच्चयार्थत्वात् कः । पूर्वत्राप्येवं कविधाने न दोषः । तिमीनां गिलगिल इत्यस्मिन्नर्थे विवक्षित इदं वक्तव्यम् । अथ तिमिं गिलतीति तिमिङ्गिलः । तिमिङ्गिलं गिलतीतेप्रसोऽर्थी यदा विवक्ष्यते तदा पूर्वेष्वैव सिद्धमिति नार्थ एतेन । उट्टंकरणम् । भट्टंकरण मिति । षष्ठीसमासौ । पुत्राङ्गिति । टकारो ङीबर्थः । केचित् तु शारङ्गरवादिषु पुत्रशब्दं पठन्तीति । तान् प्रति नेदमुपसंख्यानं कर्त्तव्यम् । अन्यत्रापि दृश्यत इति । अनेन शारङ्गरवादिषु पुत्रशब्दस्य पाठं द्रढयति ।

७१ । श्येनतिलस्य पाते जे ।

अप्रत्यये पर इति । जः प्रत्ययो यस्मादुत्तरपदात् तत् तथोक्तम् । श्येनम्पातेति । पतनं पातो भावे घञ् । श्येनस्य पातः श्येनपातः । ऊद-योगा च षष्ठी समस्यत इति (२।२।८, वा) समासः । ततो घञः सास्त्रां क्रियेति (४।२।५८) जः ।

७२ । रात्रेः कृति विभाषा ।

ऊदन्त उत्तरपद इति । कथं पुन स्तदन्तविधिर्लभ्यते । यावता ज्ञापित मेतत् । उत्तरपदाधिकारे प्रत्ययग्रहणे तदन्तविधिर्नास्तीति । रात्रि-शब्दादनन्तरस्य कृत्प्रत्ययस्यासम्भवात् तदन्तविधिर्विज्ञायत इति चेत् ? अयुक्तमेतत् । सम्भवति हि रात्रेरनन्तरः कृत्प्रत्ययः । रात्रिर्वाचरतीत्याचारे सर्वप्रतिपदिकेभ्यः क्तिब् वेति (३।१।११, वा) क्तिप् । सनाद्यन्ता धातव इति (३।१।३२) धातुसंज्ञा । ढप् । इट् । गुणायदेशो । रात्रियितेति । तदेवं सम्भवत्-नन्तर कृत्प्रत्यये तत्रैव स्यात् । न तदन्ते । नैष दोषः । अर्कविषदञ्जस्तस्ये-त्यतो(६।३।६७)ऽन्तग्रहणमनुवर्त्तते । तेन तदन्तएव कार्यं विज्ञायत इति । एवं तर्ज्याचारक्तिबन्तस्यापि रात्रिशब्दस्य ऊदन्त उत्तरपदे स्यात् । भवतु । अथ तु नेष्यते व्यवस्थितविभाषाङ्गीकर्त्तव्या । गौणत्वाद्वा रात्रिशब्दस्य न भविष्यति । गौणत्वं पुनः प्राथमकल्पिकादर्थोदपेतत्वात् । यथा वाङ्गीको

नौरित्त्वञ्च गोशब्दश्च । रात्रिश्चर इति । रात्रौ चरतीति चरेष्ट इति (३।३।१६)
 टः । उपपदसमासः । रात्रिमट इति । षट्ठीत्वटः । पचाश्चच् । रात्रावट
 इति सप्तमीति (२।१।४०) योश्चविभागात् समासः । अप्राप्तविभाषेयमिति । ननु
 च खिदपि क्कदश्चि । रात्रिन्मन्थमिति । अत्र ह्यर्हर्हृषदञन्तस्येति (६।३।६७)
 नित्त्वं प्राप्नोति । रात्रिश्चर इत्यादौ न केनचित् प्राप्नोति । एवञ्च प्राप्ते
 चाप्राप्त इयं विभाषा युक्तेत्यत आह खिति हि नित्त्वं मुम् भवतीति । पूर्व-
 विप्रतिषेधेनेत्यभिप्रायः । अत्र हि पूर्वविप्रतिषेध आश्चीयते । खिति पूर्वेषु
 नित्त्वम् सुभवति । एवञ्च खितोऽन्यदेव क्कदन्तस्य वचनस्वावकाशः ।
 नच केनचित् तत्र प्राप्नोतीति युक्तमस्वाप्राप्तविभाषात्वम् ।

७३ । नलोपो नञः ।

सानुबन्धकप्रहणमिह मा भूत् । पामनपुत्र इति । पामान्यस्य सन्तीति
 लोमादिपामादीत्यादिना (५।२।१००) नप्रत्ययः । तदन्तस्य पुनश्च्येन षष्ठी-
 समासः । अथ क्रियमाप्ते सानुबन्धकप्रहणे स्त्रिया अय मिति स्त्रीपुंशाभ्यामि-
 त्यादिना (४।१।८७) नञ् स्त्रैषः । स्त्रैश्चासावर्थेणेति स्त्रैषार्य इत्यत्र कस्मान्न
 भवति ? पूर्वपदभूतस्य नञो ग्रहणात् । कुत एतत् ? उत्तरपदस्य सम्बन्धि
 शब्दत्वात् । पूर्वपदं ह्यपेक्षोत्तरपदं सम्भवति । अत उत्तरपदाधिकारात्
 पूर्वपदभूतस्यात्र नञो ग्रहणम् । अथवा विभाषाग्रहणमनुवर्त्तते । तस्य
 व्यवस्थितविभाषात्वविज्ञानाच्च भविष्यति । यद्येवं पामनपुत्र इत्यत्राप्यत एव न
 भविष्यतीति नार्थः सानुबन्धकप्रहणेन । एवं तर्हि विश्वद्वयं सानुबन्धक-
 ग्रहणम् । नच नखेत्युच्यमाने कश्चिन्नाश्रवकतो विशेषो भवति । अत्राप्ये-
 तिङ्गुपसंख्यानं कर्त्तव्यमिति । अवक्षेपो निन्दा । उत्तरपदे नलोपो विधीय-
 मानस्त्रिक्रमे न प्राप्नोति । तस्मात् तस्योपसंख्यानं कर्त्तव्यम् । ननु चाङ्गो-
 वाकारः प्रतिषेधवाची । अ मा नो नाः प्रतिषेधवचना इति वचनात् ।
 ततश्च तस्त्रैवावक्षेपे तिङि प्रयोगो भविष्यतीति किमुपसंख्यानम् ? नञोऽपि
 तर्ह्यवक्षेपे तिङि परतः प्रयोगः प्राप्नोति । तस्मादवक्षेपे नञोऽङ्कतनलोपश्च
 प्रयोगनिवृत्त्यर्थं मुपसंख्यानं कर्त्तव्यमिति । उपसंख्यानशब्दस्य प्रतिपादकशब्दः ।

तस्मिन् प्रतिपादनम् । वार्थयमपुरन्दरौ (६।१।८) खेतवचकारोऽनुवर्त्तते । स चानुक्त समुच्चयार्थः । तेन तिङन्तोऽप्यवक्षेपे गम्यमाने नञो नलोपी भविष्यतीति ।

७४ । तस्मान्मुञ्चि ।

नञ एव हि स्यादिति । अचीति सप्तमीनिर्देशात् । तस्मिन्निति निर्दिष्टे पूर्वक्षेपेति (१।१।६६) वचनात् । नञो मुञ्चागमे सत्त्वनिष्टं रूपं स्यात् । तस्माद्-ग्रहणे तु सत्युभयनिर्देशे पञ्चमीनिर्देशो बलीयानित्युत्तरपदस्यैव (प, ७१) भवति । अतो न भवत्वनिष्टप्रसङ्गः । ननु च यदि नञो मुट् स्यान् नलोपवचन-मनर्थकं स्यात् । नानर्थकम् । अत्राङ्गणः । अत्रपल इत्यनजादौ नकारश्च वणं मा भूदित्येवमर्थत्वात् । यदि नञो मा भूदित्येवमर्थं तस्मादित्युच्यते तर्हि न वाच्यम् । पूर्वान्तो ह्ययं नुक् करिष्यत इत्याह पूर्वान्ते हीत्यादि । पूर्वान्ते नुटि क्रियमाणे ङमन्तस्य पदस्य विधीयमानो ङमो ङस्वादचि ङमुष् नित्यमिति नुट् (८।३।३२) प्राप्नोति । ततश्च स एवानिष्टप्रसङ्गः । तस्मान्मुञ्चेव कर्त्तव्यः । अस्मिन्सु क्रियमाणे नञ एव मा भूदित्येवमर्थं तस्माद्ग्रहणम् ।

७५ । नभाष्णपान्नवेदानासथानमुचिनकुलनखनपुंसक- नक्षत्रनक्रनाकेषु प्रकृत्या ।

नभाङिति । भाञ् दीप्तौ । अस्माद् भाजभाषेत्यादिना (३।२।७७) क्षिप् । जकारस्य व्रक्षेत्यादिना (८।२।३६) षकारः । तस्य जश्त्वं ङकारः । तस्यापि चर्त्वं टकारः । नपादिति । नपुंसकत्वादसत्यां सर्वनामस्थानसंज्ञायामुगिक्तस्यो नुम् न भवति । नवेदा इति । अत्वसन्तस्य चाधातोरिति (६।४।१४) दीर्घः । सत्वस्य साधवः सत्या इत्यनेन तत्र साधुरिति (४।३।८८) सञ्चब्दात् प्राग्वितीयं यतं दर्शयति । औषादिकः क्षिप्रत्वय इति । इगुपधात् क्तिदिति (उष् ४।५।५८) क्षिप्रत्वयः । क्षिय इति । क्षिप् हिंसायाम् । क्षि निवासगत्योरिति । चरते वेति । चर सञ्चलने । नक्षत्रमिति निपात्यते । क्षिप्रत्र निपात्यते ? यदि क्षिय स्तदा त्रप्रत्वय इकारस्यास्त्वम् । यदि चरते स्तदापि त्रप्रत्वयो रिकलोपश्च । नास्मिन्नकमस्तीति नास्मिति । कमिति सुचसुचते । न कमकं दुःखम् ।

नास्मिन्नकमस्तीति नाकः स्वर्गः । रुद्रिशब्दा ह्येते यथा कथञ्चिद्
क्युत्पाद्यन्ते ।

७६ । एकादिश्चैकस्य चादुक् ।

एकादिरिति बहुव्रीहिः । एकात्रविंशतिरिति । पूर्वं नञो विंशति-
शब्देन समासं कृत्वा ततः स्तृतीयासमासः कर्त्तव्यः । किमर्थं पुनरयं पूर्वान्त
आदुक् क्रियते न परादिरेवादुट् क्रियते ? तत्राप्ययमर्थः । एकस्य चेत्येष
आगमिनो निर्देशो न कर्त्तव्यो भवति । परादौ हि क्रियमाणे नञेवागमी
भवति । स च प्रकृतत्वादेव लभ्यते । तत्रायं वाक्यार्थो भवति । एकादिश्च
नञ् प्रकृत्या भवति । आदुट् च तस्यागमो भवतीति सिद्धमिष्टमित्याह
पूर्वान्तोऽयमित्यादि । यरोऽनुनासिकेऽनुनासिको वेत्यत्र (८।४।४५) हि न
पदान्ताद्दोरनामित्यतः (८।४।४२) पदान्तादित्यनुवर्त्तते । तत्र यदि परादिः
क्रियते पदान्ततास्य न स्यात् । ततश्च पदान्तलक्षणोऽनुनासिकविकल्पो न
स्यात् । इत्यते च । तस्माद् विकल्पेन यथा स्यादित्येवमर्थं पूर्वान्त आदुक्
क्रियते । अथ किमर्थमादुक् क्रियते ? अदुगीव नोच्येत । अदुक्वपि क्रियमाणे-
ऽकः सवर्णे दीर्घत्वेन (६।१।१०१) सिध्यति । न सिध्यति । अतो गुणे
(६।१।२७) पररूपत्वं प्राप्नोति । तदप्यकारोच्चारणसामर्थ्यान्न भविष्यति ।
यदि ह्यत्र पररूपत्वं स्याद् दुकमेव विदध्यात् । तर्हि सवर्णदीर्घत्वमप्यकारो-
च्चारणसामर्थ्यान्न स्यात् । नेतदस्ति । तथाहि यं विधिं प्रत्युपदेशोऽनर्थकः
स्यात् स विधिर्बाध्यते । यस्य तु विधेः स्तदेव निमित्तं नासौ विधिर्बाध्यते ।
पररूपत्वञ्च प्रत्यकारोच्चारणमनर्थकम् । सवर्णदीर्घत्वं तु प्रति निमित्तमेव ।
एवं तर्ह्यदुगीवायम् । तुल्या हि संहिता ।

७७ । नगोऽप्राणिष्वन्यतरस्याम् ।

गमे ङप्रत्यय इति । उपकरणे ऽन्यत्रापि दृश्यत (३।२।४८, वा) इति
वचनात् ॥

७८ । सहस्य सः संज्ञायाम् ।

साश्चत्यमिति । सहाश्चत्येनेति । तेन सहेति तुल्ययोग इति (३।२।२८)
बहुव्रीहिः । सहयुषा । सहकृत्वेति । दृशेः कनिषित्यनुवर्त्तमाने (३।२।२४)

राजनि युधिष्ठिरः (१।२।८३) सहे चेति (३।२।८६) कनिष् । उपपदसमासः ।
 सर्वनामस्थान इति (६।४।८) दीर्घः । किं पुनः कारणं सादेश उदात्तो
 निपात्यत इत्यत आह उदात्तानुदात्तवतो ङीत्यादि । निपाता आद्युदात्ता
 भवन्तीति (फिट् ४।७८) सहशब्द आद्युदात्त एव । शिषमनुदात्तम् । तेना-
 सावुदात्तानुदात्तवान् । ततश्चान्तर्यत स्तस्य स्थाने सशब्दः स्वरितः । तस्मात्त्वा
 भूदेष दोष इत्युदात्तो निपात्यते । यद्येवमव्ययीभावेऽपि उदात्त एव स्वरः
 प्राप्नोतीत्यत आह सच निपातस्वर इत्यादि । यत्रेत्यादि । बहुव्रीहौ तत्पुरुषे
 वा । बहुव्रीहौ प्रकृत्या पूर्वपदमिति (६।२।१) सहेत्येतस्य समासान्तोदात्त-
 त्वापवादः प्रकृतिस्वरत्वम् भवति । तत्पुरुषेऽपि तत्पुरुषे तुल्यार्थेत्यादिना
 (६।२।२) । तस्मात् तत्रैव स निपातस्वरः प्रसज्यते । अव्ययीभावे तु समासान्तो-
 दात्तत्वापवादः प्रकृतिरुरो न केनचिद्विहित इति तत्र समासान्तोदात्तत्वेनैव
 भवितव्यम् । अतस्तेन बाध्यत एव । सेष्टि सपशुबन्धमिति । इष्टिरन्तो यस्य ।
 पशुबन्धोऽन्तो यस्येति । अव्ययं विभक्तीत्यादिना (२।१।५) समासः ।
 अन्तवचने । अत्र परत्वात् प्रथम स्थावन्निपातस्वरः । ततः समासान्तो-
 दात्तत्वम् । तच्च सति निपातस्वरे शिष्यत इति सतिशिष्टम् । अतस्तेन
 निपातस्वरो बाध्यते । सतिशिष्टस्वरस्य बलीयस्त्वात् ।

७६ । ग्रन्थान्ताधिके च ।

सकलमिति । कला कालविशेषः । तत् सहचरितो ग्रन्थ स्तथोच्यते ।
 सह कलया वर्त्तत इति सकलम् । एवं समुद्गर्त्तमित्येतदपि वेदितव्यम् । स-
 संहस्रमित्येतदुदाहरणं प्रमादादिदानीन्तनैः कुलेखकैर्लिखितम् । तत्र
 ह्यव्ययीभावे चाकाल (६।३।८१) इत्येवं सिद्धः सभावः । अन्तवचनेऽव्ययीभावः
 समास इति । यद्येवं ग्रन्थान्तेऽपार्थकोऽयं सभावस्यारम्भः । यावताव्ययीभावे
 चाकाल इत्येवं (६।३।८१) सभावः सिद्ध इत्याह तत्रेत्यादि । कथं पुनर्न
 प्राप्नोति । यावता कालमुद्गर्त्तशब्दो तावत् साहचर्यादत्र ग्रन्थे वर्त्तते । एवं
 मन्वते । प्रकरणादिना वाक्येन ग्रन्थविषयता तयोर्गम्यते । मुख्यसु काल
 एवाभिधेय इति । सद्रोषा खारीत्यादि । तेन सहेत्यादिना बहुव्रीहिः ।

८० । द्वितीये चानुपाख्ये ।

इयोः सहप्रयुक्तयोरप्रधानो यः स द्वितीय इति । प्रधानेतरसन्निपाते स-
त्वप्रधान एव द्वितीयशब्दस्य प्रयोगात् । तथाहि स्वामिभूत्वयोः सहप्रयुक्तयो
भूत्वएव स्वामिनं प्रति द्वितीयउच्यते । नतु भूत्वं प्रति स्वामी । उपाख्यायते यः
स उपाख्य इति । आतसोपसर्ग इति (३।१।१३५) कः ; स च भवन् क्तत्वस्युटो
बहुलमिति (३।३।११३) कर्मणि भवति । साम्निः कपोत इति । पूर्ववद्
बहुप्रोहिः । अत्राम्निःसहयुक्तः कपोतः । तयोर्हि साहचर्यं लोके प्रसिद्धम् ।
तत्राम्निरप्रधानः । तथाह्यम्निः कपोत मनुविधत्ते । यत्र हि कपोत स्त्राम्नि-
नावश्यं भवितव्यम् । नतु यत्राम्नि स्त्रत्र कपोतेनेति नासावम्निमनु
विधत्ते । तेन कपोतस्य प्राधान्यम् । अम्न्यादयः पुनरप्रधाना एव ।
अम्न्यादय इति । अत्रादिशब्देन पिशाचादयो गृह्यन्ते । ते हि न क्वचित्
प्रत्यक्षेण उपलभ्यन्ते । अपि तु कपोतादिभिरविनाभाविभिरनुमीयन्त
इत्यनुपाख्या भवन्ति ।

८१ । अव्ययीभावे चाकाले ।

अकालवाचिनीति । अनेन काल इति नेह स्वरूपस्य ग्रहणम् । अपितु
कालविशेषवाचिनां पूर्वाह्लादिशब्दानामिति दर्शयति । कुत एतत् पुनरव-
सितम् ? ग्रन्थान्ताधिके चेत्यत्र (६।३।७८) ग्रन्थान्तग्रहणात् । अनेन हि काल-
वाचिभ्युत्तरपदे प्रतिषेधः प्राप्नोति । स मा भूदिति । तत्र ग्रन्थान्तग्रहणं क्रियते
यदि चात्र काल इति स्वरूपग्रहणं स्यात् ततस्तेनैव सकलं समुद्भूतं मित्यत्र
सभावः सिद्ध इति तत्र ग्रन्थान्तग्रहणं मनर्थकं स्यात् । सचक्रमिति । अव्ययं
विभक्तौत्वादिना (२।१।५) योगपद्येऽव्ययीभावः । सधुरमिति । ऋक्पूरबधूः-
पथामानस (५।४।७४) इत्यकारः समासान्तः । सहपूर्वाङ्गमिति । तेनैव
सूत्रेण साकलेऽव्ययीभावः ।

८२ । वोपसर्जनस्य ।

यद्युपसर्जनस्येत्येतत् सहशब्दस्य विशेषणं स्यात् तदातिप्रसङ्गः स्यात् ।
विशेषानुपादानादिहापि स्यात् । सहयुद्धा । सहस्रत्वेति । अत्रापि सहशब्द-

उपसर्जनम् । उपपद मतिङ्गिति (२।२।१८) प्रथमानिर्देशात् । अप्राधान्याच्च । अनर्थकञ्च विशेषणं स्यात् । सर्वत्रैव हि समासे सहशब्दस्योपसर्जनत्वात् । समासश्लोत्तरपदेन सन्निधापितः । यस्मात् समासे ह्युत्तरपदं भवति । अतस्तस्यैवेदं विशेषणमिति मन्यमान आह उपसर्जनसर्वावयव इति । उपसर्जनं सर्वोऽवयवो यस्य स तथोक्तः । अवयवधर्मेण समुदायधर्मस्य तथा निर्देशात् । यथाठग्रमिदं नगरमिति । यदि कस्य कश्चिदुपसर्जनमवयवः कश्चिदनुपसर्जनं सोऽप्युपसर्जन मित्युच्यते तदातिप्रसङ्गदोष स्तदवश्यः स्यादिति सर्वग्रहणम् । कः पुनरसौ सर्वोपसर्जनावयवः समासः ? बहुव्रीहिः । ननु इन्द्रोऽप्युपसर्जनसर्वावयव एव । तस्यापि ग्रहणं प्राप्नोति । नैष दोषः । नहि सहपदेन सङ्गान्यस्य इन्द्रोऽस्ति । स हि प्रधानानां समानकक्षाणामेव भवति । सहशब्दश्च यत्रैकस्य प्राधान्यमपरस्य तु गुणभावस्तत्रैव प्रयुज्यते । अथवोभयगतिरिह शास्त्रे सम्भवतीति लौकिकमप्युपसर्जनमिह गृह्यते । तेन शास्त्रीयोपसर्जनेन लौकिकेन चोपसर्जनीभूताः सर्वे ऽवयवा यस्य स एवोपसर्जनशब्देन विवक्षित इति विज्ञायते । नचैवंविधो इन्द्रः । तस्य ह्यवयवानां शास्त्रीयेष्वेवोपसर्जनेनोपसर्जनत्वम् । नतु लौकिकेन । बहुव्रीहिस्तु लौकिकेनापि । तस्मात् तस्यैवोपसर्जनग्रहणेन ग्रहणम् । तदवयवस्येत्यनेनोपसर्जनस्येत्येषा ऽवयवषष्ठीति दर्शयति । सपुत्र इति । पूर्ववद्बहुव्रीहिः । सहयुध्वा सहकृत्वेति । तत्पुरुषोऽयमुत्तरपदार्थप्रधानः । अथेह कस्मान्न भवति ? सहकृत्वप्रियः प्रियसहकृत्वेति ? भवति ह्यनापि सहशब्दो बहुव्रीह्यावयव इत्याह इहेत्यादि । वा प्रियस्येति (२।२।३१, वा) प्रियशब्दस्य विकल्पेन पूर्वनिपातः । उत्तरपदाधिकारादिह बहुव्रीह्याश्रयणाच्च बहुव्रीहौ यदुत्तरपदं तत् परं यस्मात् सहशब्दात् तस्य सभावेन भवितव्यम् । नचेह बहुव्रीहौ यदुत्तरपदं तत् सहशब्दात् परम् । शब्दान्तरेषु व्यवधानादिति न भवति सभावः ।

८३ । प्रकृत्याश्लिष्यगोवत्सहलेषु ।

पूर्वेणातिप्रसङ्गस्य सभावस्य प्रकृतिभावेन निवृत्तिः क्रियते । भिति वक्तव्ये प्रकृत्येति वचनं वैषित्र्यार्थम् ।

८४ । समानस्य च्छन्दस्यमूर्द्धप्रभृत्युदकेषु ।

सगर्भः । सयूथ्य इति । समानो गर्भः । समानं यूथमिति विच्छन्नपूर्वापरप्रथमेत्यादिना (२।१।५८) कर्मधारयः । साधर्म्यमिति । बहुव्रीहैर्भावप्रत्ययः । सजातीय इति । अत्रापि बहुव्रीहैरेव जात्यन्ताच्छ बन्धुनीति (५।४।९) च्छः । सस्थानीय इति । स्थानान्ताद्भिभाषा सस्थानेनेति चेदिति (५।४।१०) च्छप्रत्ययः ।

८५ । ज्योतिर्जनपदरात्रिनाभिनामगोत्ररूपस्थानवर्णवयो- वचनबन्धुषु ।

सज्योतिरिति । समानं ज्योतिरस्येति बहुव्रीहिः । एवं सजनपदादयो वेदितव्याः । तत्पुरुषेऽपि भवितव्यमेव । विशेषानुपादानात् । सनामिति । सर्वनामस्थाने त्रेत्यादिना (६।४।८) दीर्घः । सवया इति । अत्राप्यत्वसन्तस्येति (६।३।१४) ।

८६ । चरणे ब्रह्मचारिणि ।

चरणशब्दोऽयमध्ययननिमित्तमुपादाय पुरुषादिषु वर्त्तते । ब्रह्म चरतीति ब्रह्मचारी । व्रत इति (३।२।८०) णिनिः । सब्रह्मचारीति पूर्ववत् कर्मधारयः । सब्रह्मचारीत्यस्यायमर्थोऽभिमतः । समाने ब्रह्मणि व्रतं चरतीति । एष चात्रार्थो यथोपपद्यते तथा दर्शयितुं माह ब्रह्म वेद इत्यादि । तदध्ययनार्थं यद्भूतं तदपि ब्रह्मेति । तादर्थ्यात् ताच्छब्दम् । यथेन्द्रार्था स्थूणा इन्द्र इति । तश्चरतीति तत् सम्पादयति परिपालयतीत्यर्थः । केन पुनरसौ समान इत्याह समानस्तस्यैवेत्यादि । तस्यैवेति वेदाख्यस्य ब्रह्मणः । इतिकरणो हेतौ । यत् एवमुपचारेण लब्धब्रह्मव्यपदेशं व्रतं यश्चरति ब्रह्मणश्च समानत्वाद् यः समानः स सब्रह्मचारी । तेन सब्रह्मचारीत्यस्यायमर्थो भवति समाने ब्रह्मणि व्रतचारीति । यदि ह्यसमाने ब्रह्मणि व्रतं चरित् तदा समानत्वं न स्यात् । तथापि ब्रह्माख्यं व्रतं न चरिदेवमपि ब्रह्मचारित्वं न स्यात् । तस्माद् यः समाने ब्रह्मणि ब्रह्मचारी सोऽवश्यं समाने ब्रह्मणि व्रतचारीति भवति । सब्रह्मचारीत्ययमस्यार्थः सम्पद्यते । समाने ब्रह्मणि व्रतचारीति ।

अथवा तस्यैवेत्युपचारेण लक्ष्मब्रह्मव्यपदेशस्य व्रतस्यात्र पक्षे परामर्शः । समाने ब्रह्मणि इत्यत्र ब्रह्मशब्दो वेदे वर्णते । प्रतिवेदं हि भिद्यते । तदध्ययनार्थं यद् व्रतं तत्र यः समाने वेदे ऽध्येतव्ये व्रतं चरति स एव सब्रह्मचारीत्युच्यते ।

८७ । तीर्थे ये ।

सतीर्थ इति । पूर्ववत् कर्मधारयं कृत्वा तद्धितः कर्त्तव्यः । समाने तीर्थे वसतीति सतीर्थः (Q) ।

८८ । विभाषोदरे ।

८९ । दृक्दृशवतुषु ।

समानमात्मानं पश्यतीति सदृक् । उपपदसमासः । किन्प्रत्ययस्य कुरिति (८।२।६२) कुत्वम् । कथं पुनरिह कञ्किनौ ? यावता त्यदादिषूपपदेषु तौ विहितौ । नच समानशब्दस्यदादिषु पठ्यत इत्यत्र आह त्यदादिष्वित्यादि । दृक्षे चेति वक्तव्यमिति । दृक्षशब्दे चोत्तरपदे समानस्य सभावो भवतीत्येतदर्थरूपं वग्राख्येयमित्यर्थः । तत्रेदं वग्राख्यानम् । पूर्वकाद् योगविभागाद् दृक्षेऽपि भविष्यतीति । अतएव तत्र वृत्तिकृतोक्तम् एवमादयः सिद्धा भवन्तीति । केन पुनरत्र दृशेः क्सप्रत्ययो विहितो येन दृक्षशब्द उत्तरपदं भवतीत्यत्र आह दृशेः क्स प्रत्ययोऽपीत्यादि । तत्रैवेति । त्यदादिष्वित्यादौ सूत्रे (३।२।६०) । अथ वतुग्रहणं किमर्थम् ? यावता समानशब्दादुत्तरो वतुम् न संभवत्येव । सच्चि यत्तदेतेभ्यः परिमाणे वतुबिति (५।२।३९) यदादिभ्य एव विहित इत्याह वतुग्रहणमुत्तरार्थमिति ।

९० । दृढं किमोरौशकी ।

शकारः सर्वादेशार्थः । इदमिव पश्यतीति । ईदृक् । ईदृशः । पूर्ववत् कञ्किनौ । किमिव पश्यतीति कीदृक् । कीदृशः । व्युत्पत्तिमात्रार्थो विग्रहः कृतः (R) । नात्रावयवार्थो विग्रहवाक्योपदर्शितो विद्यते । तथा

(Q) सतीर्थे एकशुद्धक इत्यर्थः ।

(R) रूपमात्रार्थं व्युत्पत्तिः कृता । नञ्वावयवार्थो विग्रहवाक्ये सदृशश्रुती विद्यत इति पाठान्तरम् in the 10th & the 23d. MSS.

ह्रीं ह्रीं इत्यनेन तुल्यइत्येवोऽर्थः समुदायादेव प्रतीयते । कीदृक् कीदृश इत्यत्रापि केन तुल्य इति । किं परिमाणमस्येति कियान् । इदं परिमाण-
मस्येति । इयान् । किमिदंभ्यां वो घ इति (५।२।४०) वतुपो घत्वम् ।
तस्येयादेशे कृते यसेति चेतीकारलोपः(६।४।४८) । ननुच वतुपो वकारसेया-
देशोऽनेन विधीयते । नतु वतुप् किमिदंभ्यां विधीयते । एवं मन्यते ।
वतुबस्मादादेशवचनाद् विज्ञायते । नह्यन्यद् वतुपो लक्षणमस्ति । नचासतो
वतुपो घादेशः शक्यो विज्ञातुमिति ।

६१ । आ सर्वनाम्नः ।

इच्चे चेति वक्तव्यमिति । इच्चशब्दे परतः सर्वनाम्न आत्वं भवतीत्येतदर्थ-
रूपं वग्राख्येयमित्यर्थः । तत्रेदं वग्राख्यानम् । उत्तरसूत्रादिह सिंहाव-
लोकितन्यायेन चकारोऽनुवर्त्तते । स चानुक्तसमुच्चयार्थः । तेन इच्चशब्दे
चोत्तरपदे भविष्यतीति । अथ किमर्थो दीर्घो विधीयते ? न ङस्व एव
विधीयताम् । ङस्वेऽप्यादेशे सवर्णदीर्घत्वेन सिध्यति । न । यस्मादतो गुणे
(६।१।८७) पररूपत्वं प्राप्नोति । नच शक्यते वक्तुमकारोच्चारणसामर्थ्यान्न
भविष्यतीति । अकारविधे देकारनिवर्त्तनार्थत्वात्तोपविधौ हि गौरवं स्यात् ।
किञ्च त्वाट्क् त्वाट्श इत्यत्र दीर्घश्रवणं न स्यात् । तस्माद् दीर्घ एव विधेयः ।

६२ । , विष्वग्देवयोश्च टेरद्राञ्चतौ वप्रत्यये ।

विष्वद्राडिति । विष्वगञ्चतीति ऋत्विगादिसूत्रेण (२।१।५८) क्विन् ।
उगिदचामिति (७।१।७०) नुम् । हल्ङ्गादिसंयोगान्तलोपो । क्विन्प्रत्ययस्य
क्वुरिति (८।२।६२) कुत्वम् । अद्रिसध्रोरन्तोदात्तनिपातनमित्यादि ।
विष्वद्राडित्यत्रानेनाद्रादेशे कृते सध्रुडित्यत्र सहस्य सध्रुदेशे च गतिकार-
कोपपदात् कृदिति (६।२।१३८) प्रकृतिस्वरणोत्तरपदस्यान्तोदात्तत्वं
प्राप्नोति । स्वरितत्वञ्छेयते । तस्मादुत्तरपदान्तोदात्तत्वविधानार्थमिहाद्रि-
सध्रोरन्तोदात्तत्वं निपात्यते । तेन शेषं भवत्यनुदात्तम् । तत्र यणादेशे
कृते सत्युदात्तस्वरितयोर्यणः स्वरितोऽनुदात्तस्येति (८।२।४) स्वरितत्वमुत्तर-
पदस्य सिद्धम् । अथ वप्रत्ययग्रहणं किमर्थम् ? यावताञ्चतावित्युक्ते केवल

एवाञ्चतावुत्तरपदे कार्येण भवितव्यम् । वप्रत्ययान्त एवाञ्चतिः केवलमुत्तरपदं भवति । तत्रैतद्वक्तव्यमञ्चतावित्याह वप्रत्ययग्रहणमित्यादि । अन्यत्र धातुग्रहणे धात्वादेः प्रकृतिप्रत्ययसमुदायस्य प्रतिपत्तिः प्रतीतिर् यथा स्यादित्येवमर्थं वप्रत्ययग्रहणम् । अनेन ह्ययमर्थो विज्ञाप्यते । इतोऽन्यत्र धातुग्रहणे सति न केवलं धातुरेव गृह्यतेऽपितु धात्वादिः शब्द इति । तेनायस्कृतमयस्कार इत्यत्रातः कृकमीत्यादिना (८।३।४६) विसर्जनीयस्य सकारः सिद्धो भवति । यदि पुनरयमर्थो न विज्ञाप्येत तदा करोतेरेव केवलस्य ग्रहणं स्यात् । ततो यत्र करोतिः केवलस्य प्रत्ययरहितस्य प्रयोग स्तत्रैव स्याद् अयस्कृदिति । अत्र तुगागमः करोतेरेव भक्तत्वात् तद्ग्रहणेनैव गृह्यत इति करोतेरेव केवलस्य प्रयोगः । अश्वाचीति । अश्व मञ्चतीति क्तिन् । अञ्चतेञ्चोपसंख्यानमिति (४।१।६, वा) ङीप् । अच (६।४।१३८) इत्यकारलोपः । चाविति (६।३।१३८) दीर्घः । विश्वग्युगिति । विश्वग् युनक्तीति सत्सृष्टिष्वित्यादिना (३।१।६१) क्तिप् । विश्वगञ्चनमिति । ल्युट्चेति (३।३।११५) लुट् । छन्दसीत्यादि । छन्दसि विषये स्त्रियामभिधेयायां बहुलमद्रादेशो भवतीत्येतदर्थरूपं व्याख्येय मित्यर्थं । तत्रेदं व्याख्यानम् । विभाषोदर इत्यतो (६।३।८८) विभाषाग्रहणमनुवर्त्तते । सा च व्यवस्थितविभाषा । इह वा चकारोऽनुक्तसमुच्चयार्थः । तेन च्छन्दसि विषये विश्वगादेरन्यत्रापि क्वचिदद्रादेशो भवतीति । क्वचिन्न भवत्येव । ननुच सर्वनाम्नोऽनुकर्षणार्थश्चकारः ? नैतदस्ति । स्वरितत्वादेव हि सर्वनाम्नोऽनुवृत्तिर् भविष्यति । विश्वाचीत्यादि । विश्वघृतकिंशब्देषूपपदेश्वञ्चतेः पूर्ववत् क्तिन् । ङीवादि-कार्यञ्च ।

६३ । समः समि ।

६४ । तिरसस्तिर्य्यलोपे ।

६५ । सङ्घस्य सङ्घिः ।

सञ्जीचेति । पूर्ववदकारलोपो दीर्घत्वञ्च ।

६६ । सधमादृष्ययोश्छन्दसि ।

सधमाद इति । सह मादेन वर्त्तत इति । तेन सहेत्यादिना (२।२।२८) बहुव्रीहिः । मादशब्दो घञन्तः । ननुच मदोऽनुपसर्गं (३।३।६७) इत्यपा भवितव्यम् । नैष दोषः । तत्र हि स्वनङ्गसो वेल्यतो (३।३।६२) वाग्रहण-मनुवर्त्तते । सा च व्यवस्थितविभाषा । तेनच्छन्दसि घञेव भविष्यति । अत एव निर्देशाद्वा । सधस्य इति । सह तिष्ठतीति सुपि स्थ इति (३।२।४) कः ।

६७ । द्यन्तरूपसर्गेभ्योऽप ङीत् ।

ङीपमिति । द्विगता आपोऽस्मिन्नित्यस्वपदविग्रहो बहुव्रीहिः । यथा शोभनं मुखमस्याः सुमुखीति । ऋक्पूरब्धूरित्यादिनाऽकारः (५।४।७४) समासान्तः । अन्तर्गता आपोऽस्मिन्नित्यन्तरीपम् । सङ्गता विगता निर्गता आपोऽस्मिन्निति समीपं वीपं नीपम् । वक्तव्यमिति व्याख्येयमित्यर्थः । उत्तरत्रापि वक्तव्यशब्दस्यायमेवार्थः । व्याख्यानं त्विहापि पूर्ववद् विभाषोदर इत्यतो (६।३।८८) विभाषाग्रहणानुत्पत्तेर्व्यवस्थितविभाषात्वात्प्रथ्यते । अन्यदपि चात्र व्याख्यानं करिष्यामः । अप्शब्दं प्रतीत्यादि । इह यं प्रति क्रियायुक्ताः प्रादय स्तं प्रति गत्युपसर्गसंज्ञका भवन्तीति । अप्शब्दस्य तु क्रिया न सम्भवति । द्रव्यवाचित्वात् । तस्मात् तं प्रति नास्ति कस्यचिदुपसर्गसंज्ञेति । क्रियते चेदमुपसर्गग्रहणम् । तत्सामर्थ्याद् यत्र प्रादेरन्यत्तोपसर्गत्वं दृष्टं तदुपलक्षणार्थमुपसर्गग्रहणं विज्ञायते । यद्येवमन्तः शब्दस्य ग्रहणं न कर्त्तव्यम् । यथैव हि प्रादय उपसर्गग्रहणेन लक्ष्यन्ते तथाऽन्तःशब्दोऽपि । तस्याङ्-किविधिणत्वेऽपुपसर्गत्वं दृष्टमेव । एवं तर्ह्यन्तर्ग्रहणेन ज्ञाप्यत उपसर्गग्रहणो-पलक्षितमीत्त्वमनित्यमिति । तेन समापं परापं प्रापमिति सिद्धं भवति ।

६८ । ऊदनोर्द्विषे ।

अनूप इति । अनुगता आपोऽस्मिन्निति विग्रहः । पूर्ववत् समासान्तः । सवर्णदीर्घः । अथ दीर्घाञ्चारणं किमर्थम् ? यावता ऋत्वेऽपि विहितेऽकः सवर्णे दीर्घत्वेनानूप इति सिध्यत्येव । अत आह दीर्घाञ्चारणमित्यादि ।

असति दीर्घोच्चारणे संहितायामेव दीर्घत्वं स्यात् । नावग्रहे (S) । तस्मादवग्रहेऽपि यथास्यादित्येवमर्थं दीर्घोच्चारणम् ।

६६ । अषष्ठादतीयास्यस्यान्यस्य दुगाशीराशास्यास्थि-
तोत्सुकोतिकारकरागच्छेषु ।

अन्याशीरन्यदाशीरित्यादि । विग्रहविशेषेण सर्वत्र विशेषणसमासं दर्शयति । अन्येनास्थितो ऽन्यास्थित इति । कर्त्तृकरणे कृता बहुलमिति (२।१।३२) समासः । दुगागमोऽविशेषित्यादि । कारकशब्दे छप्रत्यये परतोऽविशेषेण सामान्येन दुगागमः कर्त्तव्यः । अन्येष्वशीरादिषु सप्तसूत्र-पदेषु षष्ठीदतीयास्ययो नेंष्टो नाभिमतः । किं पुनरस्यार्थस्य लिङ्गं यतोऽयमवसीयत इत्यत आह अस्य चेत्यादि । अषष्ठीदतीयास्येत्येवं सिद्धे द्विर्नञ्जुपादानमस्य प्रतिषेधस्यानित्यत्वे लिङ्गम् । तेन क्वचित् षष्ठीदतीयास्य-स्यापि समासे दुगागमो भवत्येव ।

१०० । अर्थं विभाषा ।

अन्यार्थं इति । अन्यस्मा इदमिति चतुर्थी तदर्थात्तयादिना (२।१।३६) समासः ।

१०१ । कोः कत् तन्पुरुषेऽचि ।

कदज इति । कुत्सितोऽज इति कुगतिप्रादय इति (२।१।१८) समासः । कूष्ठी राजेति बहुव्रीहिः । कङ्गाव इत्यादि । अजादावुत्तरपदे कङ्गाव उच्यमान स्त्रिशब्द उत्तरपदे न प्राप्नोति । तस्मात् त्रिशब्दादुत्तरपदात् पूर्वा यः कुशब्द स्तस्य कङ्गावस्योपसंख्यानं प्रतिपादनं कर्त्तव्यम् । तत्रेदं प्रतिपादनम् । उत्तरसूत्रे चकारः क्रियते । स चानुक्तसमुच्चयार्थः । तेन त्रिशब्देऽप्युत्तरपदे परतः कङ्गावो भविष्यतीति ।

१०२ । रथवदयोश्च ।

अनञ्जाव्यर्थोऽयं योगः । एवमुत्तरत्रापि ।

१०३ । तृणे च जातौ ।

१०४ । का पथ्यक्षयोः ।

अनीषदर्थं आरम्भः । कापथ इति । कुत्सितः पन्थाः कापथः । ऋक्-
पूरित्यादिनाकारः (५।४।७४) समासान्तः । काक्ष इति । कुत्सितोऽक्ष इति
तत्पुरुषः । अथवा कुत्सिते अक्षिणी अस्येति बहुव्रीहिः । बहुव्रीहौ
सकष्यक्ष्णोः स्वाङ्गात् षजिति (५।४।११३) षच् समासान्तः ।

१०५ । ईषदर्थं ।

ईषन्मधुरं कामधुरमिति । कुगतिप्रादय इति (२।१।१८) समासः । कुशब्दः
पापार्थं इत्येतत् तु प्रायिकमुपाधिवचनमित्युक्तम् । तत्र प्रायिकत्वे चैतदेव
कादेशवचनं ज्ञापकम् । काञ्चमिति । ननुचात् कोः कत्तत्पुरुष इति
(६।३।११०) कदादेशेन भवितव्यमित्यत आह अजादावपीत्यादि ।

१०६ । विभाषा पुरुषे ।

अप्राप्ते विभाषेयमिति । ईषदर्थस्य निवृत्तत्वात् । ननुचानीषदर्थे
केनचिदप्राप्त ईषदर्थे पूर्वेण प्राप्त इत्युभयत्र विभाषेयं युक्तेत्याह ईषदर्थेत्यादि ।
ईषदर्थे तु पूर्वविप्रतिषेधेनेत्यादि । ईषदर्थे (६।३।१०५) चेत्यस्यावकाश ईषन्मधुरं
कामधुरम् । विभाषा पुरुष इत्यस्यावकाशः कुत्सितः पुरुष कापुरुष इति ।
इह चोभयं प्राप्नोति ईषत्पुरुषः कापुरुष इति । अत्रेपदर्थं इत्यनेनैव
(६।३।१०५) भवति पूर्वविप्रतिषेधेन ।

१०७ । कवञ्चोष्णो ।

१०८ । पथि च ष्छन्दसि ।

१०९ । पृषोदरादीनि यथोपदिष्टम् ।

आदिशब्दः प्रकारवचन इति । यस्मत्तादिशब्दो व्यवस्थावचन आश्रीयेत
ततो यान्येव गणे पठ्यन्ते तेषामेव साधुत्वं स्यात् । नान्येषाम् । प्रकार-
वचन आदिशब्द आश्रीयमाणे सत्यपरिपठितानामपि साधुभावो भवती-
त्येतत् सख्यं चेतसि कृत्वादिशब्दोऽयं प्रकारवचन इति दर्शयन्नाह पृषोदर-

प्रकाराणीत्यादि । प्रकारः सादृश्यम् । अतस्तद्दर्शयितुमाह येष्वित्यादि । यथा षष्ठोदरशब्दे लोपकार्यं शास्त्रेणाविहितं दृश्यते तथान्यत्रापि लोपादि-कार्यं शास्त्रेणाविहितं दृश्यते । तानि च षष्ठोदरप्रकाराणि भवन्ति । यथोप-दिष्टमिति । यथासादृश्य इति (२।१।५) वीष्णायामव्ययीभावः । अतएवास्य विवरणं करोति यानि यान्युपदिष्टानीत्यादि । दिशिरतोच्चारणक्रियः । उपदिष्टान्युच्चारितानीत्यर्थः । कैः पुनरुपदिष्टानि ? शिष्टैः । शिष्टाः (T) पुनराचारनिवासादिना वेदितव्याः । तानि तथैवानुगन्तव्यानीति । यथा तैः प्रयुक्तानि तथैव तानि साधुत्वेनानुगन्तव्यानीत्यर्थः । यदि शिष्टाः शब्देषु प्रमाणं तदा किमनयाष्टाध्याय्या ? शिष्टवचनादेव हि शब्दानां साधुत्वं विज्ञास्यते । उच्यते । शिष्टपरिज्ञानार्थाष्टाध्यायी । अष्टाध्यायी मधौयानोऽ-नधीताष्टाध्यायीक मपि येऽस्यामष्टाध्याय्यां विहिताः शब्दास्तान् प्रयुञ्जानं पश्यन्नेव मध्यवस्यति शिष्टोऽयमिति । न चासावष्टाध्यायो मधीतवान् । अथच तस्यां ये व्युत्पादिताः शब्दास्तान् प्रयुङ्क्ते । नूनमयमन्यानपि जानातीत्येषा शिष्टपरिज्ञानार्थाष्टाध्यायी । एवमन्येऽपीत्यादि । कप्यश्चमहीशब्देषूपपदेशु सुपि स्थ इति (३।२।४) तिष्ठतेः कप्रत्ययः । सकारस्य तकारः क्रियते । महीशब्दस्यापि ङ्स्त्वम् । दक्षिणतारमिति । षष्ठीसमासः । सर्वनाम्नो

(T) शिष्टाः खलु ते यानि धिक्त्वेन दृश्यन्ते—

“आविर्भूतप्रकाशना मनुपभूतचतसाम् ।

अतीतानागतज्ञानं प्रत्यक्षाद् विशिष्यते ॥ १ ॥

अतौन्द्रियानसंबेद्यान् पश्यन्त्यर्षेण चक्षुषा ।

ये भावान् वचनं तेषां जालुमानेन बाध्यते” ॥ २ ॥

इति वाक्यपदीयम् ।

माथे ज्ञानं शिष्टलक्षणं—“कै पुनः शिष्टाः ? वैयाकरणाः । ते पुन निवासत आचारतश्च । स चाचार आर्यावर्त एव । आर्यावर्तं निवासं यं ब्राह्मणाः कुम्भीधान्या अल्लुलोपा अग्रहमाणकारणाः किञ्चिदन्तरेण कस्याश्चिद् विद्यायाः पारंगता सत्वभवन्तः शिष्टाः ।” इति

अग्रहमाणकारणा इष्टकारणमन्तरेणैव सदाचारानुवर्तिन इत्यर्थः । किञ्चिदन्तरेणेत्यादि । विनैवाभियो-गादिना सर्वविद्यापारगा इत्यर्थः । कुम्भीधान्या इति । मासपट्कनिर्वाहोचितधान्यादिधनाः । मतान्तरं वर्षनि-र्वाहोचितधान्यादिधनाः । तथाच मानवष्टुतौ “कुम्भधान्यको वा स्यात् कुम्भीधान्यक एव वा । वाहैदिको वापि भवेदश्वस्तिक एव वा” ॥ (४।७) इति । कुम्भी उष्टिका । धान्यामिको निचय एतेन प्रतिपाद्यत इति अरन्तीति मेधातिथिः

उक्तिमात्रे पुंवङ्गावो वक्तव्य इति (१।२।२६, वा) पुंवङ्गावः । अथवा दक्षिण-
 शब्दस्यार्थं तीरशब्देन षष्ठीसमासः । कर्मधारयो वा । वाचोवाद इति
 वाक्शब्दस्य वादशब्द उत्तरपदे परतो उकारादेशो भवति । उत्तरपदस्य च
 वादशब्दस्य वलङ्कार्यमादेशो भवतीति प्रत्यये परत इति । वाचं वदतीति
 कर्मण्यण् (३।२।१) । वाग्वादः । तस्यापत्यमत इच् (४।१।८४) ।
 वाङ्बलिः । षष्पत्वमित्यादि । षष्पशब्दस्योत्वं भवति दृढदशइत्येतयो
 रुत्तरपदयोः । उत्तरपदादेः ष्टुत्वञ्च । षड् दन्ता यस्येति बहुव्रीहिः ।
 वयसि दन्तस्य दृढ इति (५।४।१४१) दन्तादेशः । षोड्ङ् । षट् च
 दश चेति इन्द्रः षोडश । धासु वेति । उत्त्वस्यैवायं विकल्पः । ष्टुत्वन्तु
 नित्यमेव भवति । षोढा षड्ढेति । अधिकरणविचाले चेति (५।३।४३)
 धाप्रत्ययः । अथ किमर्थं धास्विति बहुवचननिर्देशः क्रियत इत्याह
 बहुवचननिर्देश इत्यादि । षड्धेति । धाञो घेटो वा स्त्रियामातोऽनुपसर्गे क
 इति कप्रत्ययः । (३।२।३) दाश्र्यत इति दानृ दाने । नाश्र्यत इति । नश
 अदर्शने । दभ्यतइति । दम्भ दम्भे । एतेभ्यः कर्मणि षष् । दुरशब्दस्य
 दाशशब्दादिभिः प्रादिसमासे दूङ्गाशः । दूणाशः । दूङ्भः । दम्भेरनु-
 नासिकलोप इत्यादि । यदेतद् दाशनाशदमध्येष्वित्यत्र कृतानुनासिकलोपस्य
 दम्भेरुच्चारणं तन्निपातनम् । ततएवात्र दम्भेरनुनासिकलोपो भवति ।
 पीव उपवसनं' येषां ते पीवोपवसनाः । एवं पयोपवसनाः । उभयत्र
 सकारलोपः । वर्णागम इति । निरुक्तशास्त्रे ये शब्दा व्युत्पाद्यन्ते तेषां
 पृषोदरादित्वादेव साधुत्वमिष्यत इतीमं श्लोकमाह वर्णागम इत्यादि ।
 अपूर्वस्य वर्णस्यागमो वर्णागमः । नकारादेरपूर्वस्य वर्णस्य प्राप्तिः ।
 यथा कौ जीर्यते कुञ्जर इति । अत्र कुशब्दस्य नुगागमः क्रियते ।
 वर्णविपर्ययो वर्णस्थानव्यत्यासो यथा हिसि हिंसायाम् । हिनस्तीति सिंह
 इत्यत्र पचाद्यचि कृते हकारसकारयोः स्थानव्यत्यासः । वर्णविकारो वर्णस्य
 रूपान्तरापत्तिः । यथा षोड्ङ्ङिति । अत्र षकारस्योत्वरूपापत्तिः ।
 दकारस्य च उकाररूपापत्तिः । वर्णनाशो वर्णस्य लोपः । यथा पृषोदर
 इति । अत्र तकारस्य लोपः । अर्थातिशयोऽर्थविशेषः । प्रसिद्धार्थादर्थांतरम् ।

तेन धातोर् योगः सम्बन्धः । यथा मद्यां रीतीति मयूरः । पत्र रीते
रमषेनार्थेनातिशयेन योगः । एतत् पञ्चविधं पञ्चप्रकारं निरुक्तं निम्नये-
नोच्यतेऽर्थाऽनेनेति निरुक्तम् ।

११० । संख्याविसायपूर्वस्याङ्गस्याहन्नन्यतरस्यां ङौ ।

इयोरङ्गोर्भवइति । भवार्थविवक्षायां तद्धितार्थइति (२।१।५१) समासः ।
ततः कालाट् ठञ्जिति (४।३।११) ठञ् । तस्य द्विगोर्लुगनपत्यइति (४।१।८८)
लुक् । राजाहःसखिभ्यष्टञ्जिति (५।४।९१) टच् समासान्तः । अङ्गोऽङ्ग
एतेभ्यइत्यङ्गादेशः (५।४।८८) । अङ्गङ्गीति । विभाषा डिश्योरित्यकारलोपः
(६।४।१३६) पाञ्चिकः । अङ्ग इति । आद् गुणः । व्यङ्गइति (६।१।८०)
प्रादिसमासः । शेषं पूर्ववत् । सायाङ्गइति । एकदेशिसमासोऽयम् ।
तत्रेदं चोद्यमाशङ्क्यते । ननु च पूर्वापराधरोत्तरमित्यादिना (२।२।१)
समासो विहितः । नच सायंशब्दस्तत्र पठ्यते । तत् कथमिह सायंशब्दस्याहः-
शब्देन समासः सम्भवतीत्येतन्निराकर्तुमाह एकदेशिसमासः पूर्वादिभ्योऽन्य-
स्यापीत्यादि । तत्पुरुषसमासेऽङ्गोऽङ्ग एतेभ्य (५।४।८८) इत्यनेनाङ्गादेशो
विधीयते । एतेभ्यइत्यनेन च तत्पुरुषस्याङ्गुलिः संख्याव्ययादेरिति (५।४।८६)
तथाहः सर्वैकदेशसंख्यातपुण्याच्च रातेरिति (५।४।८६) प्रक्रान्ताः संख्याव्ययादयः
प्रत्यवमृश्यन्ते । तत्र यदि पूर्वादय एवैकदेशिना समस्येरंस्तदा न सायंशब्द
एतेभ्य इत्यनेन प्रत्यवमृश्येत । तस्य संख्यादिष्वपरिपठितत्वात् । ततश्च
सायंशब्दात् परस्याङ्गादेशो न स्यात् । एवञ्च सायम्पूर्वस्याङ्गशब्दस्याभावात्
तस्येह ग्रहणं न क्रियेत । कतञ्च । तस्मादेतदेव सायंपूर्वस्याङ्गशब्दस्य ग्रहणं
ज्ञापयति पूर्वादिभ्योऽन्यस्याप्येकदेशिसमासो भवतीति । तेन मध्यमङ्गो
मध्याङ्ग इति सिद्धमभवति । पूर्वाङ्गइति । अङ्गोऽदन्तादिति षत्वम् (८।४।७) ।
संख्याविसायेभ्यइत्येव वक्तव्ये पूर्वशब्दस्याधिकस्य ग्रहणं तदधिककार्यविधान-
सूचनार्थम् । तेन सायाङ्ग इत्यत्र मकारलोपः सिद्धो भवति ।

१११ । ढ्रलोपे पूर्वस्य दीर्घाऽणः ।

ढ्रलोप इति । तत्पुरुषोऽयं वा स्याद् बहुव्रीहिर्वा ? तत्र यदि तत्पुरुषः

स्वाद् द्रयोर्लोपो ढ्रलोप इति तदासः पूर्वत्वं नोपपद्यते । लोपस्वाभावरूपत्वात् । अभावे च पौर्वापर्यासम्भवात् । अथापि स्थानिहारकं पौर्वापर्यमात्रित्व पूर्वत्वमुच्यते करणीय इत्यत्राप्यनीयरो रेफस्य लोपे कृते पूर्वस्य दीर्घत्वं स्वादितीमं दोषं दृष्ट्वा बहुव्रीहिरयमिति दर्शयन्नाह ढकाररेफयो लोपो यस्मिन्नित्यादि । गमकत्वाद् वैयधिकरस्येऽपि बहुव्रीहिर्भवत्येव यथा कष्टेकाल इति । लौढमिति । लिह आस्वादने । निष्ठा । हो ढः (८।२।३१) भ्रषस्तथोर्धोऽधः (८।२।८०) । घुना घुः (८।४।४१) । ढो ढे लोप (८।४।४१) इत्येते विधयः कर्त्तव्याः । मीढमिति । मिह सेचने । उपगूढमिति । गुह्र संवरणे । मूढ इति । मुह वैचित्ये । नीरक्तमिति । कुगतिप्रादय इति (२।१।१८) समासः । रो रीति (८।३।१४) रेफस्य लोपः । अथ पूर्वग्रहणं किमर्थम् ? यावता ढ्रलोप इति सप्तम्या निर्देशः । तत्रान्तरेणापि पूर्वग्रहणं तस्मिन्निति निर्दिष्टे पूर्वस्येति (१।१।६६) पूर्वस्यैव भविष्यतीत्यत आह पूर्वग्रहणमित्यादि । असति पूर्वग्रहण उत्तरपदाधिकारादुत्तरपदएव स्थान् नीरक्तमित्यादौ । अनुत्तरपदे न स्यात् लौढमित्यादौ । यद्यपि ढलोपस्योत्तरपदेऽसम्भवादनुत्तरपदेऽपि वचनप्रामाण्याद्दीर्घत्वं स्याद् रलोपे त्वनुत्तरपदे न प्राप्नोति । उत्तरपदे रलोपस्य सम्भवात् । तस्मादनुत्तरपदेऽपि पूर्वमात्रस्याणो दीर्घो यथा स्यादिति पूर्वग्रहणम् । आढढमिति । ढह्र ढन्रह्र हिंसार्थौ । आढढमिति क्वचित् पाठः । ढह्र ढहि ढह्र ढहि ढह्राविति । अस्य निष्ठायां किलेदं रूपम् । एतत् तु नोपपद्यते । ढह्रः सेट्त्वात् तसेट्ठा भवितव्यम् । अथापि कथञ्चिन्न स्यादेवमपि दादिर्धातो घं इति (८।२।३२) घत्वेन भवितव्यम् । स्थूलबलवद्द्विज्जायां ढढः स्थूलबलयोरिति (७।२।२०) निर्देशादुभयं न भविष्यतीति चेद् दीर्घत्वमप्यतएव तर्हि न स्यात् । केचिदत्रानित्यत्वादागमशासनस्याभावमिदो वर्णयन्ति । वा दुहेत्यादौ (८।२।३३) सूत्रे वेति योगविभागात् पक्षे घत्वस्याभावः । आढढमिति । ढह्र उच्यमने ।

११२ । सङ्घिवहोरोद्वर्णस्य ।

जढ जढवानिति । यजादित्वात् संप्रसारणम् । संप्रसारणाच्चेति (६।१।१०८) परपूर्वत्वम् । दीर्घत्वञ्च । तत्रेदानीमसत्यवर्णग्रहण जकारस्याप्योत्त्वं स्यात् ।

ननु च संप्रसारणादिभ्यः परत्वादोत्त्वेन भवितव्यम् । तथाच भाष्य उभयो
 नित्ययोः परत्वादोत्त्वेन भवितव्यम् । ओत्वे कृते संप्रसारणम् । संप्रसारणे
 कृते संप्रसारणपरपूर्वत्वम् । कृतकार्यत्वात् पुनरोत्त्वं न भविष्यतीति ।
 तस्माद् भवितव्यमेवोत्त्वेन । तस्मिन् सति पश्चात् संप्रसारणादिभिः । नचैवं
 किञ्चिदनिष्टमापद्यत इति नार्थो वर्णग्रहणेन । एवं तर्ह्यवर्णग्रहणं कुर्वन्नेतज्
 ज्ञापयति क्वचित् संप्रसारणं तदाश्रयञ्च कार्यं बलीयो भवतीति । तेन
 यदुक्तं संप्रसारणं संप्रसारणाश्रयञ्च कार्यं बलीयो भवतीति तदुपपन्नं भवति ।
 वर्णग्रहणं किमिति । ओदसेरतावत्यपि सति सोढा सोढुमित्यादि सिद्धत्येव-
 त्यभिप्रायः । कृतायामपीत्यादि । उत्पूर्वाद्दृङ्लुङि च्छिः । च्छुः सिच् (३।१।१४) ।
 तसस्ताम् । थसस्तम् । अडागमः । ढत्वादेरसिद्धत्वात् ततः पूर्वं वदन्नजेत्यादिना
 (७।२।३) वृद्धिः । ततो ढत्वादि । अथेदानीमसति वर्णग्रहणे मात्रिकस्याकार-
 स्योच्यमानमोत्त्वं दीर्घस्य न स्यात् । वर्णग्रहणाद्वर्णमात्रस्य भवतीति सिद्धमुद-
 वोढामुदोढमिति ; ननु चाण्डित् सवर्णस्य चाप्रत्यय (१।१।६६) इत्यकारो
 गृह्यमाण आकारमपि ग्राहयिष्यति । तत् किं वर्णग्रहणेनेत्यत आह तादपि
 पर इत्यादि । तपरस्तत्कालसेरत्यत्र (१।१।७०) तादपि परस्तपर इत्ययमपि
 समास आश्रितः खड्गे ङका खड्गेतिकायन इत्येवमादिषु त्रिमात्रिके चतुर्मात्रिके
 वर्त्तमानस्यैकारस्य वृद्धिसंज्ञा मा भूदित्येवमर्थम् । तत्रासति वर्णग्रहणे
 ङकारस्य तपरत्वादाकारो न गृह्येत । ततश्च तस्योत्त्वं न स्यात् । तस्माद-
 वर्णमात्रस्य यथा स्यादित्येवमर्थं वर्णग्रहणं कर्त्तव्यम् । तादपि परस्तपर
 इत्यस्य च समासस्यैतदेव वर्णग्रहणं ज्ञापकं वेदितव्यम् ॥

११३ । साट्टे साट्ठा साट्ठेति निगमे ।

साट्ठेत्यादा ओत्त्वाभावो निपात्यते । दीर्घसु द्रक्षोप इत्यादिनैव (६।३।१११)
 सिद्धः ।

११४ । संहितायाम् ।

उत्तरपद इति वर्त्तते । उत्तरपदञ्च समासे भवति । तत्र चान्तरेणापि
 वचनं नित्यमेव संहितया भवितव्यम् । तस्मादुत्तरपदे परतो वच्यमाणानां यत्

कार्यं न तदर्शनाधिकारस्योपपद्यत इति यदनुत्तरपदे कार्यं तदर्शमेवाय मधिकारः । तेन ये योगैरनुत्तरपदे कार्यं विधीयते तानुत्तरपदे येन योगिनानुत्तरपदे कार्यं विधीयते तत्रास्योपयोगं दर्शयन्नाह वक्ष्यति इत्युच्यते इत्यादि । विज्ञा च त्वेत्यादि । विदेर्लोऽटि मसः स उत्तमस्येति (३।४।२८) सकारलोपः । अदादित्वाच्छपो लुक् ।

११५ । कर्णं लक्षणस्याविष्टाष्टपञ्चमणिभिन्नच्छिन्नच्छिद्र-
सुवस्वस्तिकस्य ।

लक्ष्यतेऽनेन स्वामिविशेषस्य सम्बन्ध इति लक्षणं चिह्नम् । दात्राकर्णं इति । दात्रमिव दात्रम् । सादृश्यात् तदाकारं चिह्नमुच्यते । दात्रं कर्णं यस्य स दात्राकर्णः । एव मुत्तरत्रापि बहुव्रीहिरिव वेदितव्यः । द्वौ गुणौ यस्य स द्विगुणः । तदाकारमपि चिह्नं द्विगुणम् । गुणशब्दोऽयं बन्धन-वचनः (U) । द्वयोरङ्गुल्योः समाहार इत्यङ्गुलम् । तत्पुरुषस्याङ्गुलैरित्यादिना (५।४।२६) च समासान्तः । इत्यङ्गुलाकारमपि चिह्नं इत्यङ्गुलम् । तदिह लक्षणं गृह्यत इति कुत एतत् ? लक्षणग्रहणाद् यदिह सामान्येन येन केनचिन्नक्ष्यते तन्नक्ष्यं गृह्येत चिह्नस्येत्येवं ब्रूयात् । लघु ह्येवं सूत्रं भवति । तस्माच्चिह्नग्रहणे कर्तव्ये यन्नक्ष्यग्रहणं कृतं तेन लक्षणविशेषोऽत्र ग्राह्यो नतु लक्षणमात्रमित्यस्यार्थस्य प्रतिपादनं कृतमिति लक्ष्यते । तथाचोक्तम् । इङ्गितेनोन्मिषितेन महता सूत्रप्रबन्धेन वेद्वाचार्याणामभिप्राया लक्ष्यन्त इति । ननुच लक्षणग्रहणेन लक्षणविशेषोऽत्राभिमतः । नतु लक्षणमात्रमित्येतावन्मात्रं गम्यते । स तु विशेषो न वृत्तिकारेणोपदर्शितः कुतोऽवसेयः ? आचार्याणां स्वीकरणात् । शोभनकर्णं इति । यद्यप्यनेनापि लक्ष्यते नत्वेवंविधस्य लक्षणस्येह ग्रहणम् । नापि शोभनत्वं लोके लक्षणत्वेन प्रतीयत इति भवत्येतत् प्रत्युदाहरणम् ।

११६ । नष्टिवृत्तिष्विष्यधिकृचिसहितनिषु क्वौ ।

नष्ट बन्धने । उपनक्ष्यत इत्युपानत् । सम्प्रदादित्वात् क्विप् । नहो ध

इति (८।२।३४) धत्वम् । ततो जश्त्वम् । चरत्वञ्च । परिणद्धतीति परीषत् ।
 उपसगादसमास इत्यादिना (८।४।१४) षत्वम् । निवर्त्तत इति नीहृत् ।
 अन्धेभ्योऽपि ट्थञ्च इति (३।२।१७८) क्विप् । एवमुत्तरत्रापि क्विवेव
 वेदितव्यः । वृषु सेचने । प्रवर्षतीति प्राहृत् । षकारस्य जश्त्वं उकारः ।
 तस्य चर्त्वं टकारः । व्यध ताडने । मर्माणि विध्यतीति मर्मावित् ।
 ग्रन्थादिसूत्रेषु (६।१।१५) संप्रसारणम् । रुच दीती । निरोचणं नीरुक् ।
 चोः क्षुरिति (८।२।३०) कुत्वम् । ऋतिं सहत इति ऋतीषत् । सहेः-
 पृतनर्त्ताभ्याञ्चेत्यत्र (८।३।१०८) सहेरिति योगविभागादनुक्तसमुच्चयार्थत्वाद्वा
 चकारस्य षत्वम् (V) । परितनोतीति परीतत् । अनुनासिकलोपे कृते तुक् ।
 केन पुनरत्रानुनासिकलोप इत्याह गमः क्वावित्यादि । गतिकारकयोरेविष्यत् (X)
 इति । तदर्थं विभाषा पुरुष (६।३।१०६) इत्यतो विभाषाग्रहणमनुवर्त्तते ।
 सा च व्यवस्थितविभाषा विज्ञेया ।

११७ । वनगिर्यीः संज्ञायां कोटरकिंशुलकादीनाम् ।

कोटरावणमिति । षष्ठीसमासः । वनं पुरगीत्यादिना (८।४।४) षत्वम् ।

११८ । वले ।

वलच् प्रत्ययो गृह्यते । न प्रातिपदिकमिति । एतच्च वक्ष्यमाणस्येह
 बहुलग्रहणस्य सिंहावलोकितन्यायेनोपस्थानात्प्रभ्यत इत्येके । अनन्तरं
 वक्ष्यमाणेन मतुपा प्रत्ययेन साहचर्याञ्चेत्यपरे ।

११९ । मतौ बह्वचोऽनजिरादीनाम् ।

ब्रीहिमतीत्यादौ पूर्ववन्मतुप् । वलयवतीत्यत्र तु तदस्यास्यस्मिन्निति
 (५।२।८४) मतुप् ।

१२० । शरादीनाञ्च ।

षबह्वजर्थोऽयमारणः । शरावतीति । नद्यां मतुविति मतुप् (४।२।८५) ।

(V) पूर्वपदादिति (८।३।१०६) षत्वमित्यन्ते ।

(X) अतएव वक्षः स्वल्प्यादिबन्धं दधान इत्यादि सिद्धम् ।

१२१ । इको वह्ऽपोलोः ।

ऋषीवह इति । षष्ठीसमासः । वह्शब्दः पचाद्यजन्तः । अपीष्वादीनामित्यादि । यदेतदिको दीर्घविधानं तत् पौष्वादीनां न भवतोत्थेतदर्थरूपं व्याख्येयमित्यर्थः । तत्रेदं व्याख्यानम् । इहापि तदेव बहुलग्रहणं पूर्ववदुपतिष्ठते । तेन पौलुशब्दादन्येषामपि केषाञ्चिद् दीर्घत्वं न भविष्यतीति ।

१२२ । उपसर्गस्य घञामनुष्ये बहुलम् ।

उपसर्गात् केवलं घञप्रत्ययो न सम्भवति । अतो घञन्त उत्तरपदे कार्यं विज्ञायत इत्याह घञन्त उत्तरपद इत्यादि । वीक्लेद इति । क्लिद आद्रीभावे । अकर्त्तरि च कारक (३।३।१६) इत्यादिना घञ् । वीमार्ग इति । मृजू शुद्धौ । मृजेवृद्धिः (७।२।११४) । चजोः कु घिष्णतोरिति (७।१।५२) कुत्वम् । प्रसेव इति । शिवु तन्मुञ्चन्तानि । क्वत्रिममिति । करसेन निर्हंसं क्वत्रिमम् । पुरुषव्यापारादिभिर्निर्हंसितमित्यर्थः । निषाद इति । षदृष्ट विशरणगत्यवसादनेषु । निषीदत्यस्मिन् पापमिति निषादः । हससेति (३।३।१२१) घञ् ।

१२३ । इकाः काशे ।

नीकाश इति । काश्ट् दीप्ती । पचाद्यजन्तः । अयं काशशब्दः । नत् घञन्त इति । तत्र पूर्वेष्वैव सिद्धमित्यभिप्रायः । पूर्वेष्वैव सिद्धे नियमार्थमितदिक एव काशे नान्यस्येति क्वचिद् ग्रन्थः । एष तु नोपपद्यते । घञि पूर्वेषु दीर्घविधानादेतस्य च काशशब्दस्य पचाद्यजन्तत्वात् । अथ बहुलग्रहणात् पचाद्यजन्तेऽपि पूर्वेष्वैव सिद्धमित्युच्यते । तथाच तत एव बहुलग्रहणादिकोऽन्यस्य न भविष्यतीति न कर्त्तव्यमेवेदं सूत्रम् । क्रियमाणञ्च पूर्वस्यैव प्रपञ्चार्थं द्रष्टव्यम् ।

१२४ । दस्ति ।

दा इत्येतस्य यस्तकारादिरादेश इति । एतेन स्थान्वादेशसम्बन्धे ददृत्त्वेषा षष्ठीति विज्ञायते । वीत्तमिति । ददातेर्निष्ठायां रूपम् । ननुचात्र तकारादिरादेशः परो न सम्भवत्येव । तथाहि यस्तावदच उपसर्गात् त

(७।४।४७) इति तकारः सोऽलोऽन्तस्येति (१।१।५२) वचनादन्वयस्य क्रियते । सच वर्णान्तरो व्यवधानादनन्तरस्तकारः परो न सम्भवति । योऽपि खरि चेति (८।४।५५) दकारस्य तकारो विधीयते सोऽपि न सम्भवत्येव । दीर्घत्वे कर्त्तव्ये चर्त्त्वस्यासिद्धत्वेनाविद्यमानत्वादित्यत्र आह अच उपसर्गात् इत्यादि । आश्रयण माश्रयोऽङ्गीकरणम् । दा इत्यत्र य स्तकारादिरादेश स्तस्मिन् परत इगन्तस्योपसर्गस्य दीर्घो भवतीति ब्रुवता चर्त्त्वमाश्रितम् । नह्यन्यथा तकारादिरादेशः परः सम्भवति । तस्मात् चर्त्त्वस्याश्रयणात् सिद्धम् । अत स्तकारादिरादेशो भवतीति । नितीर्णमिति । तू ब्रुवनतरणयोः । ऋत इदु धातोरितोक्तम् (७।१।१००) । हलि चेति (८।२।७७) दीर्घः । अट्कुप्पादिना (८।४।२) षत्वम् । सुदत्तमिति । दो ददुघो रित्यत्र (७।४।४६) ।

अवदत्तं विदत्तञ्च प्रदत्तञ्चादि कर्मणि ।

सुदत्त मनुदत्तञ्च निदत्तमिति चेथ्यते ॥ १ ॥

इत्यनयेष्टा ददातेर्ददादेशः ।

१२५ । अष्टनः संज्ञायाम् ।

अष्टावक्र इति । अष्टौ ऽक्राण्यस्येति बहुव्रीहिः ।

१२६ । कृन्दसि च ।

अष्टाकपालमिति । अष्टसु कपालेषु संस्कृतमिति संस्कृतमित्यण् (४।४।३) । तस्य द्विगोलुगनपत्य इति (४।१।८८) लुक् । अष्टाहिरस्येति । बहुव्रीहिः । पादस्य लोपे क्त इति । पादस्य लोपोऽहस्यादिभ्य (५।४।१३८) इत्यनेन । गवि च युक्त इत्यादि । बक्तव्यस्य व्याख्येयमित्यर्थः । तत्रेदं व्याख्यानम् । चकारोऽत्र क्रियते । स चानुक्तसमुच्चयार्थः । तेन गवि च युक्ते भाषाया-
मप्यष्टनो दीर्घो भवति ।

१२७ । चितेः कपि ।

एकचित्तीक इति । एका चित्तिरस्येति बहुव्रीहिः । ततः स्त्रियाः पुंवदित्यादिना (६।३।३४) पुंवङ्गावः । शेषादिभावेति (५।४।१५४) कप् ।

१२८ । विश्वस्य वसुराटोः ।

विश्रावसुरिति । विश्वं वसु यस्येति बहुव्रीहिः । विश्वाराडिति । विश्व-
स्मिन् राजत इति । सत्सृष्टिष्वेत्वादिना (३।२।६१) क्विप् । प्रथादिसृष्टेषु
(८।२।३६) षत्वम् । तस्य भलाञ्जयोऽन्त इति (८।२।३८) जश्वत्वं
उकारः । उकारस्यापि चत्वं टकारः । यत्रास्यैतद्रूपमिति । क्व पुनरस्यैत-
द्रूपम् ? यत्र पदसंज्ञा । पदाधिकारे षकारादीनां विधानात् । विश्वराजो
विश्वराज इति । अत्र पदसंज्ञा नास्ति । असर्वनामस्थान इति (१।४।१७)
प्रतिषेधात् ।

१२९ । नरे संज्ञायाम् ।

१३० । मित्रे चर्षौ ।

१३१ । मन्त्रे सोमाश्वेन्द्रियविश्वदेव्यस्य मतौ ।

१३२ । ओषधेषु विभक्तावप्रथमायाम् ।

१३३ । ऋचि तुनुघमक्षुतङ्कुत्रोरुष्याणाम् ।

तडिति प्रत्याहारग्रहणम् । लोण्मध्यमपुरुषबहुवचनदारभ्य महिडो
उकारेण । आ तु न इन्द्र इत्रहन्निति । आ तु न इति प्राप्ते । एव सुत्तरत्रापि
ऋस्वप्रयोगे प्राप्ते दीर्घो वेदितव्यः । लस्यादिति । (Y) लस श्लेषणक्रीडनयो
रित्यस्याशिषि लिङि रूपमेतत् । अथ घग्रहणेनात्र तरसमपोः प्रत्यययो
र्ग्रहणं कस्मान्न भवति ? तदन्तस्य क्ततदीर्घस्य ऋग्विषये प्रयोगासम्भवात् ।
भरता इति । ऋ भरण इत्यस्माद्दातोर्लोण् मध्यमपुरुषस्य बहुवचने रूपमेतत् ।
ऋथोत आवाण इति । अत्र तु न भवति । सर्वे विधयश्छन्दसि विकल्पान्त
इति वचनात् । अत्रा इति । त्रलन्तमेतत् । समभ्यास्त्रलिति (५।३।१०)
त्रलि क्तत एतदोऽशित्यनेनैतदोऽशादेशः (५।३।४) । उरुष्या ण इति ।
आत्मन उरुमिच्छति सुप आत्मनः क्वजिति (३।१।८) क्वच् । ततः

(Y) In the printed काशिका उत वा घा स्यात्तात् is the illustration ; but the न्यासकार
takes it as उत वा घा लस्यात् । स्यात्तादित्यत्र पाठे स्यात्तः भार्याया भाता । ततः पञ्चमीति हरदत्तः ।

सर्वप्रतिपदिकेभ्यो लालसायामसुग् वक्तव्य (७।१।४१, वा) इत्यौपसंख्यानिकोऽसुक् । सुषामादिषु चेति (८।३।८८) षत्वम् । लोङ् मध्यमपुरुषस्यैकवचनम् । अतो हेरिति (६।४।१०५) हेर्लुक् । न इति । बहुवचनस्य (८।१।२१) वसन्सावित्यस्मदादेशोऽयम् । षत्वं तु वर्षव्यत्ययेन । उपसर्गाद्बहुलमिति (८।४।२८) बहुलवचनाद्वा । अन्ये तूब्रव्य इति निपात इत्याचक्षते ।

१३४ । इकः सुञि ।

सुञिति निपातस्य ग्रहणम् । अभी षु ण इति । अभिशब्दस्य दीर्घत्वम् । सुञ इति (८।३।१०७) षत्वम् । न इत्ययमस्मदादेशः । तस्य नञ धातुस्थोरुपुभ्य इति (८।४।२७) णत्वम् । ऊर्ङ् ऊ षु ण इति । उकारस्य दीर्घः ।

१३५ । द्व्यचोऽत स्तिङः ।

अथा भरत वाजिन इति । (Z) भृ इत्येतस्य लोण् मध्यमपुरुषस्य बहुवचने रूपमेतत् । वञ्चि यच्चीति । वचेर्यजेथ परस्य लेटः सिप् । कर्त्तरि शप् (३।१।६८) । वचेरदादित्वाच्छपो लुक् । यजेरपि बहुलव्यन्दसीति (२।४।७६) ।

१३६ । निपातस्य च ।

एवा ते । अच्छा त इति । एवाच्छशब्दौ निपातौ । चादिषु पाठात् ।

१३७ । अन्येषामपि दृश्यते ।

ञच्चीति निवृत्तम् । केशिकेशीति । केशेषु केशेषु गृहीत्वेदं युद्धं वृत्तमिति तत्र तनेत्यादिना (२।२।२७) बहुव्रीहिः । इच् कर्मव्यतीहार (५।४।१२७) इतीच् समासान्तः । जलाषाङ्गिति । जलं सङ्गत इति च्छन्दसि सङ्ग इति (३।२।६३) षिः । सङ्घेः साङ्घ ष इति (८।३।५६) षत्वम् ।

(Z) The printed कामिका gives देवा भरत वाजिनः, evidently from the root भृ । This reading is supported by my MS. 23. "भृ इत्येतस्य लोण् मध्यमपुरुषस्य बहुवचने रूपमिति तत्र पाठान्तरात् ।

श्चादन्त इति । शुनो दन्त इति षष्ठीसमासः । श्चादंङ् इति । शुनइव
दंङ्गाभस्येति बहुव्रीहिः । श्चाकर्ण इत्यादयः षष्ठीतत्पुरुषा बहुव्रीहयो वा ।

१३८ । चौ ।

दधीच इति । दध्यञ्चतीति ऋत्विगादिना (३।२।५६) चिन् । ततः
शम् । अच इत्यकारलोपः (६।४।१३८) । ननु चान्तरङ्गत्वाद् यणादेशेना-
चाकारलोपाद् दीर्घाच्च प्राग् भवितव्यम् । स हि वर्णाश्रयत्वादन्तरङ्गः
इतरौ तु बहिरङ्गौ । अकारलोपो हि तस्य विधीयते । भर्सन्ना चा
यकारादावजादौ च स्त्रादौ विधीयते । दीर्घत्वमप्युत्तरपदे परतः पूर्वपदस्य
विधीयमानं द्विपदाश्रयत्वाद् बहिरङ्गम् । ततश्चान्तरङ्गे यणादेशे कृते पूर्वौ चो
दीर्घत्वं न सिध्यतीत्यत आह अन्तरङ्गोऽपीत्यादि । यदि यणादेश एव प्रवर्त्तते
तदा दीर्घवचनमनर्थकं स्यात् । तस्माद् दीर्घवचनसामर्थ्याद् यणादेशो न
प्रवर्त्तते । ननु च कृते यणादेशेऽनन्तरो दीर्घभावी नास्तीति कृत्वा
व्यवहितस्यापि दीर्घत्वं भविष्यति । यथा शमामष्टानां दीर्घः श्यनीति
(७।३।६४) शमादीनां श्यनि दीर्घत्वम् । तस्माद् भवितव्यमेवात्र यणादेशेन ।
तच्चाच व्यवहितस्य दीर्घत्वे कृतेऽनिष्टं रूपं स्यात् । नैतदस्ति । इदञ्च
तावद् विचार्यताम् । किं तत् ? तस्मिन्निति निर्दिष्टे पूर्वस्येत्येषा (१।१।६६)
परिभाषा बाध्येताहोस्विदन्तरङ्गपरिभाषेति । तत्रान्तरङ्गपरिभाषाया
स्त्रिङ्गादनुमानाद्वा सिद्धा । तस्या हि वाच (६।४।१३२) जडितुण्ड्वचनं
लिङ्गम् । यथा चैतस्मिङ्गं तथा तत्रैव वृत्तिकारो दर्शयिष्यति । इतरा तु
परिभाषा साक्षात् श्रुता । तत्र युक्तं यदनुमितोऽर्थो बाध्यते । नतु साक्षाद्
दृष्ट इत्यन्तरङ्गपरिभाषा बाध्यते । नैतरिति । तथाचानन्तरस्यैव दीर्घत्वेन
भवितव्यमिति यणादेशो न प्रवर्त्तते ।

१३९ । संप्रसारणस्य ।

कारौषगन्धीपुत्र इति । कारौषगन्धेरपत्यमिति । तस्यापत्यमित्यण्
(४।१।२२) । अणिओरनार्धयोरित्यादिना (४।१।७८) अडादेशः । ततो
यङ्वाविति (४।१।७४) चाप् प्रत्ययः । ततः करौषगन्ध्यायाः पुत्र इति

षष्ठीसमाप्तः । ततः षडः संप्रसारणमित्यादिना (६।१।१३) संप्रसारणम् ।
 अनेन दीर्घत्वम् । व्यवस्थितविभाषा हि वेति । इको ऋस्वादौ सूत्र (६।१।६१)
 एकह्रस्वादावित्यतः (६।३।५६) सूत्रादन्यतरस्यांप्रहृषमनुवर्तते । सा च
 व्यवस्थितविभाषा विज्ञायते । तेन कारीषगन्धीपुत्र इत्यत्र ऋस्वत्वं न भवति ।
 अकृत एवेत्यादि । अथवा ऽकृत एव संप्रसारणदीर्घत्वे कारीष गन्धि पुत्र
 इति स्थिते ऋस्वत्वं प्राप्नोति । संप्रसारणदीर्घत्वञ्च । उभयश्चेतत् सावकाशम् ।
 इको ऋस्वत्वस्यावकाशो ग्रामणिपुत्र इति । संप्रसारणस्यावकाशो ऋस्वाभावः ।
 पक्षे तूभयं प्राप्नोति । तत्र यद्यपि ऋस्वाभावपक्षे कृतार्थं दीर्घत्वं तथापि
 तेन परत्वाद् ऋस्वो बाध्यते । अथ कृते दीर्घत्वे कस्मात् पुनःप्रसङ्गविज्ञाना-
 न्न भवत्यत आह पुनः प्रसङ्गविज्ञानञ्चेत्यादि । गतार्थम् ।

इति श्रीबोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्जिकायां षष्ठाध्यायस्य

तृतीयः पादः संपूर्णः ॥ ६।३ ॥

काशिकाविवरणपञ्जिका ।

—०—

षष्ठाध्यायस्य

चतुर्थः पादः ।

—(०)—

१ । अङ्गस्य ।

अधिकारोऽयमिति । स्वरितलिङ्गासङ्गात् । इह केचित् प्रागभ्यास-
विकारिभ्योऽयमङ्गाधिकारो युक्त इति मन्यन्ते । एवं हि गुणो यङ्लुको-
रित्त्वस्मिन् (७।४।८२) सूत्रे लुग्यङ्गणं न कर्त्तव्यं भवति । यङ्लुक्चपि प्रत्यय-
लक्षणेन गुणस्य सिद्धत्वात् । यदि पुनरा सप्तमाध्यायपरिसमाहारेयमङ्गाधिकारः
स्यात् ततोऽवश्यं लुग्यङ्गणं कर्त्तव्यम् । नह्यन्यथा यङ्लुकि गुणः सिध्यति ।
न लुमताङ्गस्येति (१।१।६३) प्रतिषेधादित्येवं तेषामभिप्रायः । वृत्तिकारस्तु
यदि प्रागभ्यासविकारिभ्योऽयमङ्गाधिकारः स्यात् ततो वदन्त्येत्थं वृत्तेर्लिङ्गि
द्विर्वचने कृते हलादिशेषात् प्राक् संप्रसारणं पूर्वविप्रतिषेधेनोभयेषामिति
वचनसामर्थ्याद्वा (६।१।१७) परमपि हलादिशेषं बाधित्वा संप्रसारणं स्यात् ।
ततश्च संप्रसारणाच्चेति (६।१।१०८) पूर्व्वरूपत्वं उरदित्यत्त्वे (७।४।६६) रपरत्वे
हलादिशेषे च कृते वकारस्यापि सम्प्रसारणं प्रसज्येत । आ सप्तमाध्यायपरि-
समाहेः पुनरङ्गाधिकारे सत्युरदित्यस्य (७।४।६६) परनिमित्तत्वात् प्रत्ययी
निमित्तत्वेनाश्रीयते । तेन परनिमित्तत्वादुरत्त्वस्य संप्रसारणे कर्त्तव्ये ऽचः
परस्मिन् पूर्व्वविधाविति (१।१।५७) स्थानिवद्भावः । ततश्च न संप्रसारणे
सम्प्रसारणमिति (६।१।३७) वकारस्य संप्रसारणं प्रतिषिध्यते । प्रागभ्यास-
विकारिभ्यः पुनरङ्गाधिकारे सत्युपरनिमित्तत्वादुरत्त्वस्य स्थानिवद्भावो न
स्यात् । ततश्च न संप्रसारणे संप्रसारणं मित्यस्य (६।१।३७) प्रतिषेधस्याभावाद्

वकारस्य संप्रसारणं स्यादेव । ततश्चोन्नयेत्यनिष्टं रूपं स्यात् । तस्मादा
सप्तमाध्यायपरिसमाप्तेरङ्गाधिकारो युक्तः । ननु प्रागभ्यासविकारिभ्य इति
मन्व्यमान आङ् आ सप्तमाध्यायपरिसमाप्तेरिति । सप्तमाध्यायपरिसमाप्तेसु परिष
पदस्येत्यधिकृत्य (८।१।१६) कार्यं विधीयते । तेन तत्राङ्गाधिकारो नानुवर्तते ।
ङ्गत इति । हेञ् स्पष्टायाम् । निष्ठा । यजादित्वात् संप्रसारणम् । जीन इति ।
ज्या वयोङ्गानौ । यद्वादिसूत्रेषु (६।१।१३) संप्रसारणम् । स्वादिभ्य इति
निष्ठानत्वम् । (८।२।४४) संवीत इति । ष्येञ् संवरणे । वच्चादिना (६।१।१६)
संप्रसारणम् । निरुतम् । दुरुतमिति । वेञ् तन्तुसक्तानि । पूर्व्ववत् संप्रसारणम् ।
असत्यङ्गाधिकारि निर्दुरोरवयवो यो हल् ततोऽप्युत्तरस्य संप्रसारणस्य दीर्घः
स्यात् । अङ्गाधिकारि पुनरङ्गावयवो यो हल् तदुत्तरं यत् संप्रसारणं तदन्त-
स्याङ्गस्य दीर्घत्वं विज्ञायत इति न भवति दीर्घत्वप्रसङ्गः । न ह्यत्राङ्गावयवाहल
उत्तरं सम्प्रसारणम् । अग्नीनामिति । ङ्ङनद्यापो नुट् (७।१।५४) । क्रिमिणां
पश्य । पामनां पश्येति । क्रिमयोऽस्यां सन्तीति । पामानोऽस्यां सन्तीति
लोमादीत्यादिना (४।२।१०२) नप्रत्ययः । ततष्टाप् । द्वितीयैकवचनम् ।
अभि पूर्वं इति (६।१।१०७) पूर्व्वरूपत्वम् । यद्यङ्गस्येति नाधिक्रियते
ततोऽत्रापि क्रिमिशब्दस्य पामशब्दस्य च नामि परतो दीर्घत्वं स्यात् ।
अङ्गाधि हारि तु न दोषः । न ह्यत्र क्रिमिपामशब्दयोर्नामि परतो ऽङ्गत्वमस्ति ।
अपितु नप्रत्यये । ब्राह्मणभिस्सा । ओदनभिस्सिष्टेति । भिस्साभिस्सिष्टाशब्दौ
टाबन्तौ । तत्रैक ओदनस्य वाचकः । अपरस्तु तद्द्विधायाः । ताभ्यां यथाक्रमं
ब्राह्मणौदनशब्दयोः षष्ठीसमासः । तत्रासत्यङ्गाधिकारे ऽनङ्गाभ्यामपि ब्राह्मणौ-
दनशब्दाभ्यां परस्य भिस ऐस्भावः प्रसज्येत । ननु चार्थवद्दृश्ये नानर्थक्येति
(प, १५) वचनाद् यथा क्रिमिणां पश्य पामनां पश्येत्यत्र दीर्घत्वं न भविष्यति
तथा ब्राह्मणभिस्सौदनभिस्सिष्टेत्यत्राप्येस्भावः । न ह्यत्र नामोऽर्थवत्त्वम् ।
नापि भिसः । तत् किं तन्नित्यर्थेनाङ्गाधिकारिणेत्याङ् अङ्गाधिकार इत्यादि ।
नामि दीर्घाद्यपीत्यादि । आदिशब्देनातो भिस एसित्यैस् (७।१।०)
वृद्धते । इतिकरणो हेतोः । यस्मादसत्यङ्गाधिकारि हल इति (६।४।२) दीर्घत्वं
यथा ङ्गतो जीन इत्यत्र भवति तथा निरुतं दुरत मित्यत्रापि स्यात् । अङ्गन-

गमां सनोति (६।४।१६) दीर्घत्वं यथा चिकीर्षतोत्पन्नं भवति तथा दधि सनोति मधु सनोतीत्यत्रापि स्यात् । एलिङ्गि (६।४।६०) वाच्यस्य संयोगादेरित्येत्वं (६।४।६८) यथा न्येयादित्यत्र भवति तथा निर्यायाद् निर्वायादित्यत्रापि भवेत् । तस्मादेवमाद्यर्थोऽवश्यकर्त्तव्योऽङ्गाधिकारः । सोऽन्यार्थः क्रियमाणो नामि दीर्घाद्यपि व्यवस्थापयति । विषयान्तराद् व्यावर्त्त्याभिमतं विषये नियमयति । तेन तदर्थं मेघा परिभाषा नाश्रयितव्या भवति । अगत्या हि खसु परिभाषाश्रयितइति भावः । ननु षष्ठो स्थानियोगेति (१।१।४८) वचनादङ्गस्येति स्थानषष्ठौयम् । ततश्चातो भिन्न ऐसित्यतइत्येतत् (७।१।८) पञ्चम्यन्तेनाङ्गस्येतत् षष्ठस्य समानाधिकरणत्वं न स्यात् । भिन्नविभक्तिकत्वात् । तथाच सत्यकारान्तात् परस्य भिन्नेत्यत्रास्यैस्भावः प्रसज्येत । ततश्चात्रापि स्यात् । ब्राह्मणभिस्सा । ओदनभिस्सिद्धेति । अवयवषष्ठ्यादयश्च न प्रसिद्धेऽयुः । ततश्चोदुपधाया गोह (६।४।८८) इत्यत्र गोह इत्यस्याः स्थानषष्ठ्या अलोऽन्तरस्येत्यन्ते (१।१।५२) ऽल्युपसंहारादुपधायहणसामर्थ्याच्च गोहश्चास्त्वस्य स्यादूत्त्वम् । उपधामात्रस्य च शास इदङ्ङ्लोरित्यत्रापि (६।४।३४) शास इति स्थानषष्ठोत्वेन विज्ञातायाः षष्ठ्या अन्ते ऽल्युपसंहारादुपधायहणानुवृत्तिसामर्थ्याच्च शासश्चात्तरस्येत्त्वम् उपधामात्रस्य चेत्येतद् देशमपाकर्त्तुमाह अङ्गस्येति । सम्बन्धसामान्य एषा षष्ठोत्वादि । सम्बन्धसामान्येऽविशेषितसम्बन्धमात्रे । तत्रानेकसम्बन्धानुग्रहार्थमनाश्रितविशेषं सम्बन्धसामान्यमुपादाय प्रवृत्ता सत्युत्तरेषु भिन्नार्थेषु लक्षणवाक्येषु यथायोगं विशेषेष्ववतिष्ठते । सा क्वचित् स्थानियोगा भवति । यथा इन्तेर्ज (६।४।३६) इत्येवमादौ । क्वचिदवयवयोगा भवति यथोदुपधाया गोहः (६।४।८८) शासइदङ्ङ्लो (६।४।३४) रित्येवमादौ । क्वचिन्निमित्तनिमित्तिसम्बन्धविषया यथा युञ्जोरनाकावित्यादौ (७।१।१) । यथैव हि देवदत्तस्येत्येका षष्ठ्यभेदेन प्रवृत्ता ज्ञात्ववयवादिषु सम्बन्धभेदैर्मिथ्यमाना जन्मजनकभावाद्योः सम्बन्धविशेषे यथायोगमुपतिष्ठते देवदत्तस्य पुत्रः पाणिः कम्बल इति तथाङ्गस्येतेषापि । तत्र यस्मिन् वाक्ये शास इदङ्ङ्लो (६।४।३४) रित्येवमादौ सम्बन्धविशेषो विद्यते ऽवयवोऽन्वो वा तत्र यथायोगं अवयवादि-

सम्बन्धे षष्ठी वेदितव्या । यत्र न विद्यते तत्र स्थाने षष्ठी यथा इत्सेर्जइत्येव
मादौ (६।४।३६) । कथं पुनरेषा सम्बन्धसामान्ये षष्ठीति लभ्यते ? यावता
षष्ठीस्थाने योगादत्युक्तम् (१।१।४८) । एवं मन्यते । नहि सर्वा षष्ठी स्थानेयोगा
भवति । अपि तु यस्याः कलादिकं लिङ्गं प्रतिज्ञायते । अन्यथा ह्युदीचामातः
स्थान इति (७।३।४६) स्थानग्रहणमनर्थकं स्यात् । तस्माद् विशिष्टेव या
षष्ठी यस्याः कलादिकं लिङ्गं प्रतिज्ञायते सा स्थानेयोगीत्युक्तम् । नचास्याः
कलादिकं लिङ्गं प्रतिज्ञायते । ततो नियं स्थानेयोगा भवितुमर्हति ।
अथवेत्यादि । अङ्गशब्दस्य प्रातिपादिकस्य योऽर्थं स्तन्मात्रमधिक्रियते ।
नत्वङ्गस्थितेत्तच्छब्दरूपम् । मात्रशब्दो विभक्त्यर्थव्यवच्छेदाय । अतएवाह
अविचक्षितविभक्त्यर्थमिति । न विचक्षितो विभक्त्यर्थो यस्मिन्नर्थमात्रे तत्
तथोक्तम् । यतश्चेतदेवं तेन षष्ठो स्थानेयोगेति । नात्रेयं परिभाषोप-
तिष्ठते । अनेकसम्बन्धप्रसङ्गे हि सम्बन्धान्तरव्यवच्छेदार्थमेषा प्रणीता ।
ततो यत्र सम्बन्धो विवक्ष्यते तत्रैव नियमार्थमुपतिष्ठते । नचात्र कश्चित्
सम्बन्धः षष्ठ्या विवक्षितः । केवलं निर्देशार्थं एवास्याः प्रयोगः । अवश्यं
हि यया कयाचिद् विभक्त्या निर्देशः कर्त्तव्य इति षष्ठ्या निर्देशः कृतः ।
ननु च स्वरितेनाधिकारः । स च शब्दधर्मः । नार्थधर्मः । तत् कथं स्वरित-
रहितोऽर्थः शक्यतेऽधिकर्त्तुम् ? नैष दोषः । अङ्गशब्दप्रातिपादितो योऽर्थः स
शब्दात्मक एव । तथाहि यस्मात् प्रत्ययविधिस्तदादेःशब्दस्याङ्गमज्ञा विहितता ।
तदुत्तरच यथायोगं विपरिणम्यत इत्यादि । अर्थवशात् क्वचित् षष्ठ्यन्तत्वेनैव ।
क्वचिद् विभक्त्यन्तरत्वेन यथाष्टो वैधेयो देवदत्तः । उच्चान्यस्य गृह्णाणि ।
आमन्वयस्त्वेन देवदत्तमिति । तेनातो भिस ऐसित्यत्र (७।१।८) पञ्चम्यन्ततया
विभक्तिविपरिणामे हि सत्यकारान्तादङ्गादुत्तरस्य भिस ऐसादेशो भवतीत्येव-
माद्यर्थरूपं सम्यक् भवति । आदिशब्देन युष्मदस्मद्गामुत्तरस्य ऊसोऽश्
भवतीति परिगृह्यते । अपिशब्दादवयवषष्ठ्यादयोऽपि परिसम्यक्ता भवन्ति ।
पूर्वच तु परिहारे ऽतो भिस ऐसित्यत्रातइत्येषा (७।१।८) निमित्तनिमित्त-
सम्बन्धे षष्ठी द्रष्टव्या । तत्रायं सूत्रार्थो ऽकारान्तस्याङ्गस्य यो भिस् तस्यैस्
भवतीति । तेन ब्राह्मणभिश्चेत्येवमादौ न भवति । अङ्गस्य हि को भिस् ?

यस्तस्य निमित्तम् । कस्तस्य पुनर्निमित्तम् भिस् ? परभूते यस्मिन्नङ्गमित्येवं भवति । कस्मिंश्चैतद् भवति ? प्रत्यये । नच ब्राह्मण्यभिस्येत्येवमादौ भिस् प्रत्यय इति कुतस्तस्यैसप्रसङ्गः ।

२ । हलः ।

अणग्रहणं सम्प्रसारणग्रहणं दोर्घग्रहणञ्चैतत् त्रय मनुवर्त्तते । कुतः पुनः प्रकृतमणग्रहणम् ? द्रुलोपे पूर्वस्य दीर्घोऽण (६।३।१११) इत्यतः । ननु तदिकः काश् इतीग् ग्रहणेन (६।३।१२३) व्यवच्छिन्नम् । तत् कथमिहानुवर्त्तते ? नैष दोषः । इग् ग्रहणेन ह्यणोव विशिष्यते । अण्णिगिति । ततो विरोधाभावात्नेग्-ग्रहणेनाणग्रहणं व्यवच्छिद्यते । ननु च यदीग्ग्रहणेनाणग्रहणं विशिष्यते तदा ऽवाचा खराचेत्यत्र दीर्घत्वं न स्यात् । चावित्यत्राण् (६।३।१३) ग्रहण-मेवात्रानुवर्त्तिष्यते । इग् ग्रहणन्तु निवृत्तमित्येषोऽप्यदोषः । अथवा यद्यपीग्-ग्रहणेनाणग्रहणं व्यवच्छिन्नं तथापीह मण्डूकप्लुतिन्यायेनानुवर्त्तते । ननु यथा शेष (४।२।८२) इत्येतन्नक्षत्रं विधिरधिकारश्च तथाङ्गस्येत्येतदपि (६।४।१) । ततश्चानेनैव हृतो जीन इत्यादिः सिद्धवादपार्थक्यं हल इत्येतद्वचनम् । अतो न कर्त्तव्यमेवेति मन्यमान आह हल इति किमिति ? किमर्थं हल इत्येतत् सूत्रमारभ्यत इत्यर्थः । उत उतवानिति । असत्यस्मिन् सूत्रे सम्प्रसारणान्त-स्याङ्गस्य दीर्घा भवतीत्युच्यमान इहापि दोर्घत्वं स्यात् । भवति हेतुतदपि व्यपदेशिवद्भावेन संप्रसारणान्तमङ्गम् । तस्माद्धल इति सूत्रं कर्त्तव्यम् । विज्ञो विचित इति । व्यध ताडने । व्यच व्याजोकरणे । निष्ठा । ग्रह्यादिसूत्रेण (६।१।१५) संप्रसारणम् । संप्रसारणान्तस्याङ्गस्य ग्रहणादिह न भवति दीर्घः । यद्यपि विध्यत्वधनुषा (४।४।८३) ग्रह्णिष्ठावयव्यधिवष्टिविचितीति (६।१।२५) निर्देशाद् हलन्तस्य यत् संप्रसारणं तस्य दीर्घा न भविष्यतीति विज्ञायते तथापि ज्ञापकद्वारेणास्मिन्नर्थे प्रतिपाद्यमाने प्रतिपत्तिगौरवं स्वादित्येतत्परिहारार्थं संप्रसारणान्तस्येत्युक्तम् । तृतीय इति । हे स्तीय (५।२।५४) इति । द्वेः संप्रसारणञ्चेति (५।२।५५) तौयप्रत्ययः संप्रसारणश्च । सर्वमत्रास्ति । नत्वच् । कस्मान् नास्त्वच् ? यस्माद् द्रुलोपे पूर्वस्य दीर्घोऽण

(६१३।१११) इत्यत इङ्गप्रत्ययमनुवर्त्तते । तत्र च पूर्वेष्वेव चकारिण प्रत्याहारप्रत्ययम् । नच तत्र ऋकारः सन्निविष्ट इति भवत्येव प्रत्युदाहरणम् । ढतीयेति वेत्यादि । अथवा ष्य इतिप्रतन्निष्ठमेव । तथाप्यत्र न भवतीत्य दीर्घः । कर्त्तृकारणयोस्तृतीयेति (२।३।१८) निपातनात् । हल इत्येतस्य त्रयोऽर्थाः सम्भाव्यन्ते । हल उत्तरस्य संप्रसारणात्स्वाङ्गस्य दीर्घो भवति । अयमेकोऽर्थः । अङ्गावयवाहल उत्तरस्य संप्रसारणस्य दीर्घो भवतीति द्वितीयः । ढतीय सु वृत्तिकारेणैव दर्शितः । तत्र यदि प्रथमः पक्ष आश्रीयते तदा निवृत्तं दुबतमित्यत्रापि स्यात् । भवति हेतुतदपि हल उत्तरं संप्रसारणात्समङ्गम् । अथ द्वितीय स्तदा विद्वो विचित इत्यत्रापि स्यात् । अत्राप्यङ्गावयवाहल उत्तरं संप्रसारणमिति । अथ विध्यत्वधनुषा (४।४।८३) यद्विज्यावयव्यधिवृष्टि-विचतीति (६।१।१५) निर्देशात् भविष्यति । तत्र च प्रापकहारिणैर्धविधे दीर्घत्वाभावे प्रतिपत्तिगौरवं स्यादेव । तस्मादेतस्यैव दोषस्य परिजिहीर्षया ढतीयोऽर्थो वृत्तिकारेण दर्शितः । अत्रापि देश्यमिदमाशङ्कते । ननु चायमर्थोऽस्य सूत्रस्य नोपपद्यत एव । यस्मादङ्गस्येतरकमङ्गग्रहणं प्रकृतम् । तच्च हलो विशेषणं वा स्वादङ्गस्य कार्य्यप्रतिपत्त्यर्थं वा । तत्र यदि पूर्वकः पक्ष आश्रीयते तदाङ्गविशिष्टस्य संप्रसारणात्स्वाङ्गस्येति यावद् दीर्घो न लभ्यते । अथ द्वितीयस्तदा हल विशेषितो न स्यात् । तस्माद् द्वितीयमङ्गग्रहणं कर्त्तव्यं स्यात् । नहेतुनेन शक्यमेतदुभयं प्रतिपादयितुम् । अतोऽस्य देश्यस्य निरासायावृत्तिन्यायमाश्रित्याह अङ्गग्रहणमित्यादि । एकमपि हि वस्त्वावर्त्य-मानमनेकत्रोपयुज्यते । यथैकं भाजनमसहभुजामनेकेषां भुजिक्रियायाम् । तथेदमङ्गग्रहणमावर्त्यते । तत्रानावृत्तेन हल् विशिष्यते । आवृत्तेन त्वङ्गस्य दीर्घत्वं भवतीतुप्रभयथार्थप्रतिपत्तिर्भवति ।

३ । नामि ।

अङ्गाधिकारात्नामि परतोऽङ्गस्य दीर्घो विधीयते । अङ्गश्च प्रत्यये परतो भवति । नचेह शास्त्रे क्वचिन्नामप्रत्ययो विहितः । ततो न ज्ञायते नामीति कश्चेदं ग्रहणमिति । अतस्तत्परिज्ञानार्थमाह नामीति षष्ठीवद्बुचन-

मित्यादि । आगतः प्राप्तो नुङ् येन तदागतनुट्कम् । अथवागतः प्राप्तो नुङ् यत्र तदागतनुट्कम् । कर्तृणामिति । कथं पुनरत्र दीर्घत्वम् ? यावता ऽप्यग्रहणमत्रानुवर्त्तते । अत आह अथ इतिप्रतिबिम्बसमिति । न तिसृचतसृ इति (६।४।४) तिसृचतस्रोर् दीर्घत्वप्रतिषेधादित्यभिप्रायः । उत्तरार्थमिति । नोपधाया (६।४।७) इति । अत्र नामि परतो नोपधाया दीर्घत्वं यथा स्यात् । आमि मा भूदिति । एवमर्थमागतनुट्कग्रहणम् । तेन वर्न्वणामित्यत्र दीर्घो न भवति । कृते च नुटि दीर्घत्वप्रतिपत्त्यर्थमित्यागतनुट्कस्य ग्रहणमिति प्रकृतेन सम्बन्धः । अन्यथा हीत्यादि । अन्यथा यद्यागतनुट्कस्यामो ग्रहणं न क्रियते तदा नुट् आम्भक्तत्वादात्मग्रहणेन ग्रहणे कृते सति नुटि दीर्घत्वेन भवितव्यम् । अकृतेऽपि । ततश्च कृताकृतप्रसङ्गी यो विधिः स नित्य इति नित्यत्वात् परमपि नुटं बाधित्वा दीर्घत्वमेव स्यात् । एवञ्च सति ऋस्वान्तमङ्गं न भवतीति नुङ्गेव न स्यात् । ननु च नुङ् ऋस्वान्ताद् विधीयते । नच नित्यत्वाद् दीर्घत्वे कृते ऋस्वान्तमङ्गमास्त । तत्र वचनसामर्थ्याद् भूतपूर्वगतिर्भविष्यति । भूतपूर्वगत्या ऋस्वान्तादङ्गादुत्तरस्यामो नुङ् भवतीति नच शक्यते वक्तुम् । तिसृणां चतसृणामित्यत्र न तिसृचतसृ (६।४।४) इति प्रतिषेधात् । ऋस्ववचनं सावकाशमिति । यस्माद् ऋस्वनद्यापो (७।१।५४) नुङित्यत्र ढेस्त्रय इत्यत (६।३।४८) स्त्रिग्रहणमनुवर्त्तते । तेन त्रिग्रहणानुवर्त्तेरेव स्थानिवद्भावेन लिट्णामित्यत्र नुङ् भविष्यति । तथा चतसृणामित्यत्रापि षट्चतुर्भ्यश्चेत्यनेन (७।१।५५) स्थानिवद्भावादिति । नापि शक्यते वक्तुं नृणामित्यत्र नृ चेति (६।४।६) पक्षे दीर्घत्वाभावाद् ऋस्ववचनस्य सावकाशत्वमिति । नङ्ग्रेकमुदाहरणं प्रति ऋस्ववचनं प्रयोजयति । यदि हेरतावत् प्रयोजनं स्यान् नृनद्यापो नुङ्गित्यत्रं ब्रूयात् । तदेवं ऋस्ववचनमनवकाशम् । अतः कृतेऽपि दीर्घत्वे ऽम्बीनामित्यादौ भूतपूर्वगत्या नुङ् भविष्यति । ऋस्वग्रहणसामर्थ्यात् । तस्मादयुक्तमिदमुक्तम् । अन्यथा हि नुङ्गेव न स्यादिति । एवं तर्ह्यन्यथा व्याख्यायते त्वसिग्रन्थे । आगतनुट्कस्य ग्रहणमुत्तरार्थमित्युक्ते चोदक आह कृते च नुटीत्यादि । कस्माच्च भवतीति वाक्यशेषः । कृते च नुटि दीर्घस्य प्रतिपत्ति र्यथा स्यादित्येवमर्थ-

मागतनुट्कस्य ग्रहणं कस्मात् भवतीति । युक्तश्चेतत् । तथाहि यस्यागत-
 नुट्कस्य ग्रहणं न स्यात् ततो नित्यत्वादीर्घत्वे कृते ऋस्वाभावादग्नी-
 नामित्यादौ नुङ् न स्यात् । सनुट्कस्य ग्रहणे तु भवतीत्येवं चोदकेनोक्ते
 सतीदमाह अन्यथा हीत्यादि । द्विशब्दोऽयमपिशब्दार्थे वर्तते । नशब्दोऽपि
 नन्वित्यर्थे वर्तते । अनेकार्थत्वान्निपातानाम् । एवकारो भिन्नक्रमः
 स्यादित्यस्वानन्तरं द्रष्टव्यः । तदयमत्रार्थः । अन्यथापि ननु नुट् स्यादेव ।
 न केवलं सनुट्कस्य ग्रहणे सत्यग्नीनामित्यादौ नुङ् भवत्यपि त्वन्यथाप्यनागत-
 नुट्कस्यापि ग्रहणे नुट् स्यादेवेति । अथ किमर्थमागतनुट्कस्य ग्रहणम् ?
 भामि दीर्घं इत्येव नोचेत । अस्मिन् पर्यनुयोगे सति नामि दीर्घं इत्यादेः
 श्लोकस्योपन्यासः । योऽयं नामि दीर्घउक्तः स यद्यामि भवेदामीत्येवं
 सूत्रप्रणयने सति कृताकृतप्रसङ्गित्वेन नित्यत्वात् परमपि नुटं बाधित्वा
 दीर्घत्वमेव स्यात् । ततश्च नुङ् न स्यादेव । अङ्स्वान्तत्वादङ्गस्य । नैष
 दोषः । वचनादिति । वचनानुङ् भविष्यति । यदि दीर्घत्वे नुङ् न स्यात्
 तदा ऋस्वनद्यापो नुङ्गित्यत्र (७।१।५४) ऋस्ववचनमनर्थकं स्यात् । अनव-
 काशत्वात् । तस्माद् ऋस्ववचनसामर्थ्यादसति सांप्रतिके ऋस्वान्तेऽङ्गे भूत-
 पूर्वगत्या कृतेऽपि दीर्घत्वेऽङ्गस्य नुङ् भविष्यति । यत्र तन्नास्तीति तत्र
 वचनस्यावकाश इति वाक्यशेषः । यत्र दीर्घत्वं नास्ति तिसृणां चतसृणा-
 मिति तत्र ऋस्ववचनस्यावकाशः । अतोऽग्नीनामित्यादौ दीर्घत्वे कृते
 भूतपूर्वगत्या नुङ्गागमो न लभ्यते । साम्प्रतिकाभावे हि भूतपूर्वगतिर्भवति ।
 ननु तिसृणामित्यादावपि नैव ऋस्ववचनस्यावकाशः । अन्यथैवान् नुटः
 सिद्धत्वादिति भावः । इह तावत् तिसृणामिति विनापि ऋस्वग्रहणेनानेनैव
 सूत्रेण नुङ् भविष्यति । त्रिग्रहणानुवृत्तेः । चतसृणामित्यत्र षट्चतुर्भ्यश्चे-
 त्यनेनेव (७।१।५४) । नृणामित्यत्र यद्यपि ऋस्वान्तमङ्गं तथापि नैकमुदा-
 हरणं प्रति ऋस्ववचनं प्रयोजयति । अन्यथा हि नृग्रहणमेव कुर्यात् । न
 ऋस्वग्रहणम् । तस्मान्नास्त्वैव ऋस्ववचनस्यावकाशः । तदेतदपार्थक्यं मा
 भूदिति ऋस्ववचनसामर्थ्यात् कृतेऽपि नुङ् भवतीत्यविचक्षमेतत् । एवमक्रिय-
 माषेऽपि सनुट्कस्य ग्रहणे दीर्घत्वे कृतेऽपि नुङ् भविष्यतीति परमतमाशङ्क्य

प्रयोजनान्तरमाह नोपधायाञ्चेत्यादि । चञ्चल् स्फूर्द्धौ । एवं तर्हि नोपधाया इति (६।४।७) दीर्घत्वं नामि परभूते या नोपधा तस्या यथा स्वात् पञ्चानां सप्तानामित्यादौ । अत्र हि षट्चतुर्भ्यश्चेत्यनेन (७।१।५५) पञ्चानामित्येवमादेर्नात्तादङ्गादामो नुटि कृते नामि परतो नोपधा भवति । यदि पुनरामीत्येवोचेत् तदा वर्मणामित्यादावपि दीर्घत्वं प्रसज्येत । सनुट्कस्य षड्दशे सति न भवति । नुटो लक्षणाभावात् । अत्र हि केवल आमि नोपधा । ननु सनुट्के । तदेवं वर्मणामित्यत्र नोपधाया इति (६।४।७) दीर्घत्वं मा भूदित्येवमर्थं नामीत्युक्तम् ।

४ । न तिसृचतसृ ।

तिसृचतस्रिति । सुपां सुलुगिति (७।१।३६) षष्ठीद्विवचनस्य लुक् कृत्वा निर्देशः कृतः । तिसृणाम् । चतसृणामिति । त्रिचतुरोः स्त्रियां तिसृचतस्रिति (७।२।६६) तिसृचतस्रादेशौ भवतः । ननु चात्र दीर्घत्वस्य प्राप्तिरेव नास्ति । तत् किं प्रतिषेधेनेति ? तथा ह्यत्रादेशयोः कृतयोरुभयं प्राप्नोति । नुडागमोऽचि र ऋतइति (७।२।१००) रेफादेशश्च । तत्र परत्वाद्देफादेशे सत्यनजन्तमङ्गं भवति । अजन्तस्य दीर्घत्वेन भवितव्यम् । दीर्घग्रहणेनाचञ्चेत्यस्या (१।२।२८) उपस्थापितत्वादित्यत्र आह इदमेवेत्यादि । यद्यत्र रेफादेशः स्यादयं प्रतिषेधो न कृतः स्यात् । कृतश्च । तस्मादयं प्रतिषेधो ज्ञापयत्यचि र ऋत इत्यस्मात् (७।२।१००) पूर्वविप्रतिषेधेन नुडागमो भवतीति । तेन नुमचि र ऋतदृज्-वदुभावेभ्यो नुड् भवति पूर्वविप्रतिषेधेनेत्येतदुक्तं भवति ।

५ । छन्दस्युभयथा ।

वेति वक्तव्य उभयथेति वचनं वैचित्त्यार्थम् ।

६ । नृ च ।

केचिदेतच्छन्दसीति नानुवर्त्तयन्तीति । त एवं मन्यन्ते । यद्ययं योग-
च्छन्दस्येव स्यात् छन्दसि नृ घोभयथेत्येकयोगमेव कुर्यात् । चकारो हि

सिद्धवतस्त्रोरनुकर्षणार्थः । तत्रैकयोगिनेव सिद्धे पृथग्योगकरणाभिधीयते
भाषायामप्येष योग इति । (A)

७ । नोपधायाः ।

अनजन्यार्थं आरम्भः । न इति षष्ठेऽकवचनान्तम् । सौत्रत्याजिर्देशस्य
यकारलोपस्यासिद्धत्वमनाश्रित्याद् गुणः कृतः । न इति वर्षणग्रहणम् । तत्र
वर्षणग्रहणे सर्वत्र तदन्तर्विधिं प्रयोजयन्तीति नकारान्तस्याङ्गस्योपधाया तस्या
दीर्घत्वं विज्ञायत इत्याह नकारान्तस्याङ्गस्येति । पञ्चानामिति । नलोपः
प्रातिपदिकान्तस्येति (८।२।७) नकारलोपः ।

८ । सर्वनामस्थाने चासम्बुद्धौ ।

सामानीति जस्यसोःशिरिति (७।१।२०) शिभावः । राजनीति । सप्त-
म्येकवचनान्तम् । चकारो नोपधाया इत्यनुकर्षणार्थः । यद्येवं चानुक्तं नीत्त-
रत्राभिसम्बध्यत इत्येतदनुवृत्तिर्न प्राप्नोति । एवं तद्धेतदसन्देहार्थश्चकार
इति । असति हि चकारि सर्वनामस्थाने सम्बुद्धावित्युच्यमाने सन्देहः स्यात्
किमयमसम्बुद्धावथ सम्बुद्धाविति । यद्येतत् प्रयोजनं स्यादसम्बुद्धौ सर्व-
नामस्थान इत्येवं ब्रूयात् । एवं तर्हि वैचित्र्यार्थं चकारः ।

९ । वा षपूर्वस्य निगमे ।

अत्र दीर्घग्रहणेनाचक्षेत्स्यस्याः (१।२।२८) परिभाषाया उपस्थाने सत्वच्
सन्निधापितः । नोपधाया (६।४।७) इत्यधिकारादुपधापि । षपूर्वस्येति । षः
पूर्वो यस्मादिति बहुव्रीहिः । तत्र यद्युपधा ऽन्यपदार्थत्वेनाश्रीयेत षपूर्वस्येत्य-
स्त्रीलिङ्गेन निर्देशो नोपपद्यते । तस्मादजत्रान्यपदार्थत्वेनाश्रीयत इत्याह
षपूर्वस्याच इत्यादि । उपधाया इत्येतदचः समानाधिकरणं विशेषणम् ।
ऋभुच्चाणमिति । ऋभुचोऽस्यास्तौत्यतइनिठनावितीनिः (५।२।११५) । यस्येति
चेत्यकारलोपः (६।४।१४८) । ऋभुच्चिन्निति स्थिते द्वितीयैकवचनम् ।
पथिमथ्यृभुच्चाणामादित्यनुवर्त्तमान (७।१।८५) इतोऽतु सर्वनामस्थानइत्यस्त्वम्

(A) तथाहि प्रचीनः—“चिकाजर्जरषितर्षा वत वृषां वा नाम शक्तेः कथेति । “श्वामिकी गन्ध
स्वगन्धि फलसामर्थ्येण इषेति । “दक्षितास्त्रनवस्थितं वृषां न खन्तु मेक चलं सुदृज्जन इति ।

(७।१।८६) । पूर्ववद्वचमुत्तरार्थम् । इह तु वा षो निगम इत्येतावत्सुच्यमाने
षकारात् परस्याचो नोपधाया इति (६।४।७) विकल्पेन दीर्घत्वं लभ्यत एव ।

१० । सान्तमहत्तः संयोगस्य ।

सकारेऽकार उच्चारणार्थः । सोऽन्तोऽस्य स तथोक्तः । सान्तइत्य-
विभक्तिकोऽयं निर्देशः । तत्रोत्पन्नायाः षष्ठ्या लुप्तत्वात् । सकारान्तस्य
संयोगो नकारो महत्तश्चेति । अत्रापि नकार इत्यपेक्ष्यते । सकारान्तस्य
महत्तश्चेति द्वे अप्यवयवषष्ठ्यौ । सान्तसंयोगस्य यो नकारोऽवयवो महच्छब्दस्य
च योऽवयवइत्यर्थः । एतेन सान्तसंयोगो महच्छब्दोभयमध्येतन्नकारस्य
विशेषणमिति दर्शयति । तस्योपधाया इति । तस्येत्यनेन नकारः प्रत्यव-
सृज्यते । तस्य नकारस्य सम्बन्धिन्या उपधाया इत्यर्थः । एतेनापि नकार
उपधाया विशेषणमित्याचष्टे । कः पुनर्नकारस्योपधायाश्च सम्बन्धः ? येनासौ
तस्येति व्यपदिश्यते । निमित्तनिमित्तिभावः । अन्तग्रनकारापेक्षया हि
पूर्वत्वे सत्यन्तग्रनकारात् पूर्वो वर्ण उपधा भवति । तस्मान्नकारो निमित्तम् ।
उपधा निमित्तिनी । अथवा समीपसमीपिलक्षणः सम्बन्धः । एतेन नकार-
समीपवर्तिन्या उपधाया इत्यर्थः । श्रेयानिति । प्रशस्योऽयम् । प्रशस्योऽयम् ।
अनयोरयम्यकर्षेण प्रशस्य इति द्विवचनविभज्योपपदे तरवीयमुनावितीयसुन्
(५।३।५०) । प्रशस्यस्य अइति आदेशः (५।३।६०) । प्रकृत्यैकाज् इति प्रकृति-
वन्नावाट् (६।४।१६३) द्विलोपो यस्येति चेति लोपश्च (६।४।१४८) न भवति ।
उगिदन्नामित्यादिना नुम् (७।१।७०) । इल् ङादिसंयोगान्तलोपो । श्रेयांसि
पयांसीति । पूर्ववच्चसःशिभावः । नपुंसकस्य भलच इति नुम् (७।१। २) ।
कथं पुनरत्र नकारात् पूर्वस्योपधात्वम् ? यावतालोऽन्वात् पूर्व उपधेत्यलां
(१।१।६५) सन्निविष्टानां योऽन्वोऽल् ततः पूर्वस्योपधासंज्ञा विहिता । नचात्र
नकारोऽन्त्रः । किं तर्हि ? सकारः । नैष दोषः । अपेक्षितं ह्यन्वत्वम् । तत्
सकारात् पूर्वं ये वर्णास्तेषां नकारोऽन्वइति । ततः पूर्वो वर्ण उपधा भवति ।
यद्येवं तन्नको रश्चक इत्यत्रापि सकारात् पूर्वं ये वर्णास्तेषां ककारोऽन्व इति ।
ततः पूर्वोऽवर्ण उपधा स्यात् । ततश्चात उपधाया इति (७।१।११६) वृद्धिः
स्यात् । नैतदस्ति । अङ्गस्य योऽकार उपधा तस्या वृद्धिर्विधीयते । नचात्रा-

कारोऽङ्गस्योपधा । अतो न भविष्यतीति । एतच्चाशब्दं बक्तुम् । अकारस्वाङ्गा-
वयवत्वात् । पाचक इत्यादावप्यङ्गावयवत्वादकारोऽङ्गस्योपधेत्युच्यते । तस्मात्
प्राप्नोत्येव वृद्धिः । नैष दोषः । अत उपधाया इत्यत्र (७।१।११६) हि ऋणित्ती-
त्यनुवर्त्तते । तेनोपधा विशिष्यते । जिति प्रत्यये परतो योपधेति । तत्र
येन नाव्यवधानं तेन व्यवहितेऽपि वचनप्रामाण्यादित्येकेन वर्णेन व्यवधान-
माश्रीयते । न पुनरनेकेन । तस्मैको रक्षक इत्यत्रानेकेन वर्णेन व्यवधानम् ।
अतो न भवति वृद्धिप्रसङ्गः । इदत्तु सूत्रे न सर्वनामस्थानेनोपधा विशिष्यते ।
किं तर्हि ? संयोगः । तेन सर्वनामस्थाने परतो यः संयोग इति । तेन
यत्र संयोगादनन्तरं सर्वनामस्थानं तत्र यद्युपधायाः सर्वनामस्थानस्य चानेक-
वर्णकृतं व्यवधानं तथापि दीर्घत्वं भवत्येव । अतएव सर्वनामस्थानेन
संयोगस्य विशेषणाद् हंसो हंसा इत्यत्र दीर्घत्वं न भवति । नञ्च संयोगाद-
नन्तरं सर्वनामस्थानमस्ति । अकारेण व्यवधानात् । अथेह कस्मान्न भवति ?
हंसमाचष्ट इति । तदाचष्ट इति (३।१।२६८) णिच् । णाविष्ठवत् कार्यम्
प्रातिपदिकस्येति टिलोपः (६।४।१५५, वा) । हंसयतेः क्तिप् । हन्-हंसो हंस
इति । वा षपूर्वस्य निगमइत्यतो (६।४।८) वाग्रहणानुवृत्तेः । नचैवं सति-
सर्वत्र विकल्पप्रसङ्गः । व्यवस्थितविभाषात्वात् । एतेन हिंसि हंसायामित्यस्य
क्विवन्तस्य सुहिन् सुहिंसो सुहिंस (B) इत्यत्र दीर्घत्वाभावो वेदितव्यः ।
यस्वाह इदितो नुम् धातोरित्यनेन (७।१।५८) नित्यो नुम् । नुम्विधावुपदेशि-
वद्वचनात् । ततो नुमः पृथक्सिद्धत्वं नास्ति । अत्र तु सिद्धानां सम्बन्धः
समवायो भवति । नतु संयोगः । तेन संयोगाभावादिह दीर्घत्वं न भवति ।
तस्मैतेन संयोगान्तलोपोऽपि सुहिनित्यत्र न स्यात् । नेह वैशिष्टिकशास्त्र-
प्रसिद्धोऽयं संयोगो गृह्यते । अपि तु हलोऽनन्तराः संयोग (१।१।७) इति ।
हलाक्षरन्तर्यलक्षण इह शास्त्रे प्रसिद्धः संयोग एव । स चेहास्तोर्वेत्यसारः
परिहारः । महानिति । वर्त्तमाने पृषद्ब्रह्मब्रह्मज्जगच्छब्दवदिति (उण्, १।१५१)
निपातनसूत्रेषु शब्दवदित्यतिदेशादुगित्कार्थं नुम् । सान्तमहत् इति किम् ?
वृहन्ति ।

११ । अप्त्स्वस्वनमृनेष्ट्वष्टृत्तृहोत्पोढप्रशास्तृषाम् ।

आप इति । अप्शब्दस्य बहुत्वादेकवचनद्विवचने न सम्भवति इति बहुवचनमुपन्यस्तम् । बह्वाम्पीति । बहुव आप एष्विति बहुव्रीहिः । तदन्तविधेरिष्टत्वात् तदन्तस्यापि दीर्घत्वं भवति । तथाहि येन विधि स्यादन्तस्येत्यत्र (१।१।७२) सूत्रे कानि पुनरत्र प्रयोजनातीति प्रश्न इदमुक्तम् प्रयोजनम् महदपस्वस्वनमृनेष्ट्वष्टृ इति । कथं पुनरिष्टमाशोऽपि तदन्तविधिर्लभ्यते ? यावता ग्रहणवता प्रातिपदिकेन तदन्तविधिः प्रतिषिध्यते(प,३२) । नैष दोषः । सर्वनामस्थाने चासम्बुद्धावित्यत (६।४।८) षकारोऽनुवर्तते । स चानुक्तसमुच्चयार्थः । तेन तदन्तस्यापि दीर्घत्वं भविष्यति । केचिदिति वचनात् केचिन्नेच्छन्तीत्युक्तम् । तन्मतेन बह्वाम्पीत्येवं भवति । कस्मात् पुनरत्र षट्कूपूरबधुःपथामानञ्च इत्यनेनाकारः (५।४।७४) समासान्तो न क्रियत इत्याह तत्र समासान्तो विधिरनित्य इत्यादि । इयञ्च परिभाषा स्निग्धपूतवीषाञ्जोष्मकुक्षिसौरनाम नाम चेत्यत्राध्यग्रहणेन (६।२।१८७) ज्ञापिता । यथाध्यग्रहणं ज्ञापकं तथा तत्रैवोक्तम् । नन्वेवमपि बह्वाम्पीति नैव सम्भवति । तथाहि बह्वप् शि इति स्थिते ऽनेन दीर्घत्वं प्राप्नोति । नपुंसकस्य भ्रूलच इति(७।१।७२) नुम् च । तत्र कृताकृतप्रसङ्गित्वेन नित्यत्वात् परत्वाच्च नुम् कर्त्तव्यः । तस्मिन् कृत उपधाया अदीर्घभाविनीत्वाद् दीर्घत्वं न प्राप्नोतोत्यत आह नित्यमपि च । चेत्यादि । नित्यमपीत्सृपिशब्दात् परमपि । कथं पुनरिष्टमाणं नुममकृत्वा दीर्घत्वं लभ्यते ? वा षपूर्वस्य निगम इत्यतः (६।४।९) पूर्वग्रहणानुवृत्तेः । तस्मैतदेव प्रयोजनम् । यदन्यत् कार्यं प्राप्नोति तदकृत्वा दीर्घत्वमेव पूर्वं कर्त्तव्यमिति । अन्यस्त्वाह नपुंसकस्य भ्रूलच इति (७।१।७२) नुम् विधीयते । नपुंसकश्चार्थधर्मः । अर्थे च शब्दानुशासनेऽस्मिन् कार्याभावात् नपुंसकाभिधायी शब्दो नुम्विधावाश्रयणीयः । तच्च शब्दं ग्रहीतं प्रयोगोऽनुगमनीय इति नुमो बहिरङ्गत्वम् । अयन्तु दीर्घः साक्षादप्यशब्दसुचार्यं विधीयमानो यद्योच्चारितस्यैव क्रियमाणोऽल्पाश्रयत्वादन्तरङ्ग इति पूर्वं दीर्घः प्रवर्त्तते । पञ्चानुमिति । एतच्चायुक्तम् । अनेन हि न्यायेन बह्वाम्पीति न सिध्येत् । एतदपि केचिदिष्यते ।

यस्य च व्यावस्य साधारणत्वादिहापि पूर्वमेव दीर्घत्वेन भवितव्यम् ।
 पञ्चानुमा । पूर्वखिंस्तु परिहारे न दोषः । ये हि ब्रह्ममीतीच्छन्ति ते
 पूर्वग्रहणमिह नानुवर्त्तयन्ति । कर्त्तार इति । तच्छ्रीलादावर्थे द्वयिति । ऋतो
 द्विसर्वनामस्थानयोरिति (७।३।१००) गुणः । जनापवादानिति । द्वितोयान्त-
 स्थानुप्रयोगस्तृचन्ततां दर्शयितुम् । ढणो हि प्रयोगे न लोकाव्ययनिष्ठत्वादिना
 (२।३।६८) षष्ठ्या प्रतिषिद्धायां द्वितीयेव भवति । एकवचनं नोदाहृतम् । तत्र
 ऋदुश्चनःपुरोटंशोऽनेहसाञ्चेत्यनडादेशे (७।१।८४) कृते नोपधायाः (६।४।७)
 सर्वनामस्थाने चेत्यादिना (६।४।८) दीर्घस्य सिद्धत्वात् । कटस्येति षष्ठ्य-
 न्तस्थानुप्रयोगस्तृचोऽभिव्यक्तये । तस्य प्रयोगे कर्मणि षष्ठी भवति । कर्त्तृक-
 र्मणोः कृतीत्यनेन (२।३।६५) । अथ यथा तुरिष्ठेमेयस्त्रित्यत्र (६।४।१५४)
 तुरिति ढंस्तृचोर्यत् समानं रूपं तस्यैव ग्रहणं कृतं नतु तयोर्भेदेन
 तथेहापि किमर्थं न कृतम् ? अर्ध्वणस्त्रसावनज (६।४।१२७) इत्यर्वादेशस्य
 ढग्रस्य ग्रहणं मा भूदित्येवमर्थमिति चेद् नैतत् प्रयोजनम् । अर्ध्वद्वयग्रहण-
 परिभाषयैव हि तस्य ग्रहणं न भविष्यति । एवं ढंस्तृचोर्भेदेनोपादान-
 मस्यः परिभाषाया अनित्यत्वज्ञापनार्थम् । तेनानिनस्त्रग्रहणान्यर्थवता
 चानर्थकेन च तदन्तविधिं प्रयोजयन्तीतुप्रपन्नं (प, १७) भवति । अथवा
 सामान्यनिर्देशे क्वचिद् विशेष एव गृह्यत इति ज्ञापनार्थम् । तेन न ऋप-
 धाया इत्यत्र (६।३।३७) सामान्योक्तावपि तद्धितबुसम्बन्धेव ककारो गृह्यते ।
 न ककारमात्रम् । अथ नम्रादीनां ग्रहणं किमर्थम् ? यावता ते हि केचित्
 ढजन्ता व्युत्पाद्यन्ते केचित् ढजन्ताः । तत्र ढंस्तृजग्रहणेनैव सिद्धमित्याह
 नम्रादीनामित्यादि । केचिदाचार्या नम्रादीन्व्युत्पन्नानि प्रातिपादिकानी-
 ष्छन्ति । केचिद् व्युत्पन्नानि । तत्रैषा व्युत्पत्तिः । नम्रिति । नमस्तृचि
 मकारस्य पकारो निपात्यते । नेद्विति । नयतेस्तृचि षुक् च । त्वद्विति ।
 त्विषेस्तत्रैवाकार उपधाया अनिट्त्वञ्च । चक्षिति । चदेस्तृच् । होढ-
 योत्रिति । जुहोतेः पुनातेश्च स एव । प्रशास्त्रिति । शाशेः प्रपूर्वाञ्चासि-
 षदादिभ्यः (उण्, २।२५०) संज्ञायाञ्चानिट्त्वञ्चेति ढजनिट्त्वञ्च । तत्राव्युत्-
 पत्तिपक्ष एषां ढंस्तृजन्तत्वाभावात् ढंस्तृजग्रहणेन ग्रहणं न भवतीति

विश्वेद्यैम् पृथगुपादीनम् । व्युत्पत्तिपक्षे तु ङ् स्तृजन्तादिव सिद्धे नियमार्थम् ।
 एषामैव संज्ञाशब्दानां यथा स्यात् । अन्ये य एवम्भूताः संज्ञाशब्दा स्तोषां मा
 भूदिति । तेन मातरौ मातर इत्यादौ न भवति । अथ प्रशास्तृणामित्यत्र केन
 चत्विम् ? रषाभ्यामित्यादिनेति (८।४।१) चेत् ? न । यस्माद् रषाभ्यामि-
 त्युच्यते । न चात्र रषौ स्तः । एवं तद्धोष निर्देशो ज्ञापयति यतो विहितं चत्वं
 ततोऽन्यत्रापि भवतीति । तेन मातृणां पितृणां ग्रामणी रघणीरित्यादौ
 चत्वं सिद्धमवति । ततश्च रषाभ्यां णत्व ऋवर्णाच्चेति (८।४।१, १वा) वक्तव्यं न
 वक्तव्यं भवति ।

१२ । इन् हन् पूषार्थ्यमृणां शौ ।

अनिनश्चन्यग्रहणान्यर्थवता चानर्थकेन च तदन्तविधिं प्रयोजयन्ती-(प, १७)
 तीन्ग्रहणेन तदन्तं गृह्यते । इतरिभ्योऽपि केवलेभ्यः शिर्न भवतीति । तथाहि
 इति इन्तेः क्तिवन्तस्येदं ग्रहणम् । नच केवलस्य इन्तेः क्तिव् ट्श्यते ।
 इतरी तु पुलिङ्गौ । नपुंसकादुत्तरयोर्जस्रसोःशिविधीयते । तस्मात्
 तेरपि सामर्थ्यात् तदन्तविधिं विज्ञायत इत्याह इन् हन् पूषन् अर्थ्यमृ
 ण्थिवमन्तानामङ्गानामिति । बहुदण्डीनीति । दण्ड एषामस्तीति मत्वर्थीय
 र्भूतिः । बहुवो दण्डिन एषां सन्तीति बहुव्रीहिः । ततो जस्रसो । तयोश्च
 पूर्ववच्छिभावः । अनेन दीर्घत्वम् । ननु चेन्निति प्रत्ययग्रहणम् । तच्च प्रत्यय-
 ग्रहणं यस्मात् स विहितं स्तदादे स्तदन्तस्य च ग्रहणं भवतीति (प, २४)
 दण्डीनीत्यत्रैव दीर्घत्वेन भवितव्यम् । ननु बहुदण्डीनीत्यत्र । नैतदस्ति ।
 वैत्रे हि प्रत्ययस्यैव ग्रहणं तत्रैवेयं परिभाषा । नेदं प्रत्ययस्यैव ग्रहणम् ।
 अपितु प्रत्ययाप्रत्यययोः । अन्यथा वाच एषां सन्तीति वाचो विनिनिः
 (१।२।१२४) वाग्गमीनि । स्रज एषां सन्तीत्यस्मायानेघास्रजो विनिनिः
 (१।३।१२१) स्रग्वीचीत्येवमादौ न स्यात् । तस्मान्नात्रासौ परिभाषी-
 पतिष्ठते । बहुवचसाच्चीति ; इत्वं इतवन्तो ब्रह्मभूणवृत्रेषु क्षिप्-
 (३।२।८०) । बहुवो इत्रहृषो येषु तानि बहुवचसाणि । प्रातिपदिकान्त
 नुमविभक्तिषु चेति (८।४।११) चत्वम् । बहुवः पूषणो येषु तानि
 बहुपूर्वाणि । बहुवोऽर्थ्यमृणी येषु तानि बहुर्थ्यमाणि । अनु सध्वीनामृणां

चासम्बुद्धावित्यनेन दीर्घत्वं सिद्धम् । तत् किमर्थोऽयमारम्भ इत्यत आह सिद्धे सत्यारम्भ इत्यादि । युक्तोऽस्य नियमार्थं चारम्भः । किम्बा-
 रम्भमाषेऽप्येतस्मिन् नियमार्थे भ्रूणहनीत्यनुनासिकस्य किम्बलोः द्वितीति
 (६१४।१८) दीर्घत्वं प्राप्नोत्येव । तथाह्ययं शौ सर्वनामस्थाने नियम
 चारम्भ्यते । अत्र यथा विशिष्टायाः प्रकृतेर्नियमं चारम्भ्यमाणः प्रकृत-
 स्तरस्य न भवति प्रतामौ प्रताम इति तथा सर्वनामसंज्ञाविशिष्टे शिप्रत्वय
 चारम्भ्यमाणः सर्वनामस्थान एव स्यात् । अन्यत्र न स्यात् । तुल्यजाती-
 यापेक्षत्वान्नियमस्य । ततश्चासर्व्वनामस्थाने नियमाभावाद्दीर्घत्वं स्यादे-
 वेत्यत आह दीर्घविधिरित्यादि श्लोकम् (C) । य इह शास्त्र इत्यन्तादीनां
 दीर्घत्वविधानं तं विनियम्य तस्य नियमं कृत्वा । क्व विनियम्य ? सुटि ।
 सर्वनामस्थानोपलक्षणमेतत् सुड्यह्वणम् । सर्वनामस्थानइत्यर्थः । ततः किं
 कुर्यादित्यत आह शौ नियममित्यादि । सर्वनामस्थाने नियमं कृत्वा पुनः शौ
 नियमं कुर्यात् । एवकारोऽवधारणार्थः । सतु भिन्नक्रमः । विदध्यादित्य-
 स्थानन्तरं द्रष्टव्यः । सुविद्वान् सुपण्डितः । कथं पुनरेकेन योगिन ह्यौ नियमौ
 शक्येते कर्त्तुम् ? एवं मन्यते । इमं योगं विभज्य ह्यौ योगौ कर्त्तव्याविति ।
 इन्इन्पूर्वार्थमृणामित्येको योगः । ततः शाविति द्वितीयः । सर्वनाम-
 यह्वणश्चात्रानुवर्त्तते । तत्र पूर्वयोगो दीर्घविधिर्य इहेन्प्रभृतीनां तं विधिं
 विनियम्य सुटीत्यनेन दर्शितः । द्वितीयस्तु शौ नियमं पुनरेव विदध्यादित्यनेन
 तत्र पूर्वेण योगिन दीर्घत्वं भवेत् सर्वनामस्थाने चासम्बुद्धा इत्यनेन (६१४।८) ।
 अनुनासिकस्य किम्बलोः द्वितीत्यनेन (६१४।१८) वा दीर्घत्वं विनियम्यते ।
 इन्प्रभृतीनां सर्वनामस्थान एव दीर्घत्वम् । नान्यत्र । तेन सप्तम्या दीर्घा न
 भवति । इत्रह्वणि भ्रूणहनीत्यत्र । द्वितीयेन तु शौ नियम्यते । तत्रापि सर्व-
 नामस्थाने शावेव दीर्घा भवति । नान्यत्रेति । तेन बहुवचनहाषीत्यत्र भवति ।
 इत्रह्वणौ । इत्रह्वण इत्यत्र न भवति । एवं योगद्वयेन नियमद्वये क्रियमाणे
 सति योऽर्थः सम्पद्यते तं दर्शयितुमाह भ्रूणहनीति । तथास्य न दुष्येदिति ।
 तथैवं योगद्वये कृते ऽस्य पाणिनेर् भ्रूणहनीतिरतच्छब्दरूपं नैव दुष्येत्वासिद्धत्-

दोषवद्भवतीत्यर्थः । इतिकरणो हेतो । यस्मादेवं योगद्वयेन नियमद्वये क्रियमाणे भ्रूणहनीतेऽतस्तद दुष्येत् तस्माद् दीर्घविधि र्यं इहेनप्रभृतीनां तं विनियम्य सुटि शौ नियमं सुविद्वान् पुनर्विदध्यात् । द्वितीयस्वितिकरणो भ्रूणहनीतेऽतस्तत् स्वरूपपदार्थकतां द्योतयति । एवं योगद्वयेन भ्रूणहनीत्यत्र दीर्घत्वं परिहृतैकस्मिन् योगे परिहर्तुमाह शास्त्रोत्यादि । शास्त्रि उपदिशामि । तमपरमुपायं येनैकस्मिन् योगे सति भ्रूणहनी भ्रूणहन इति न दुष्यति । नापि भ्रूणहनीतेऽतस्तत् । कः पुनरसावुपाय इत्याह निवर्त्येत्यादि । सुटीतेऽतस्त्वयोगिन सर्वनामस्थानं लक्ष्यते । सर्वनामस्थानइति यदेतत् प्रकृतं तं निवर्त्यं । अविशेषइति । नास्य विशेषो विद्यत इत्यविशेषः । तस्मिन्विशेषेऽनाश्रितविशेषे प्रत्ययमात्रे शावितेऽतस्त्वं तं नियमं कुरु । एवं वा नियमं कुर्वीत्यर्थः । वाग्यब्दः पश्चान्तरत्वमस्य परीहारस्य द्योतयति । अपिशब्दो भ्रूणहनीत्यत्रापि पश्चान्तर आश्रीयमाणे न दुष्यतीत्यर्थः । कथं पुनर्न दुष्यति ? शावेव दीर्घत्वस्य नियतत्वात् । इन्प्रभृतीनां यदि दीर्घत्वं भवति तदा शावेव प्रत्यये । नान्यत्वेति । निवर्त्तय सुटीत्यनेन शास्त्रीयस्याधिकारस्य निवृत्तिर्दृशिता । निवृत्ते तु तस्मिन् यदि लौकिकोऽधिकारोऽपिचालक्षण आश्रीयते तदा पूर्ववद् भ्रूणहनीत्यत्र स्यादेव दीर्घत्वम् । अतो लौकिकाधारनिरासायाहासमीत्येति । सुटीत्यनेनास्य सम्बन्धः । सर्वनामस्थानमपिष्येत्यर्थः । एवं सर्वनामस्थानग्रहणनिवृत्ते ऽनपेक्षिते च प्रत्ययमात्रापेक्षया शावित्वयं नियमः प्रत्ययमात्रं नियमयति । नतु तुल्यजातीयं सर्वनामस्थानमेव । तेन न केवलमन्यत्र सर्वनामस्थाने दीर्घो न भवतग्रपि तु भ्रूणहनीत्यत्रापि । यदि तर्हि प्रत्ययमात्रमाश्रित्य सर्वनामस्थानविषय मनपेक्ष्यौ नियम एवं हि सति दीर्घत्वस्य शावेव नियतत्वाद् यथा भ्रूणहनीत्यत्र न भवति तथाचारे क्वङ्गप्यक्तत्सर्वधातुकयोर्दीर्घ इति (७।४।२५) दीर्घत्वं न स्यात् । ततश्च भ्रूणहेवाचरतीति कर्तुः क्वङ् सलोपश्चेति (३।२।११) क्वङ् विहिते भ्रूणहयत इत्यनिष्टं रूपमापद्येत्यत्र आह दीर्घविधेरित्यादि । नोपधाया (६।४।७) इत्यत उपधाग्रहण मनुवर्त्तते । तेन न सर्वस्य दीर्घविधेरयं नियमः । अपि तूपधादीर्घविधेः । नचाक्तत्सर्वधातुक-

योरित्युपधादीर्घविधिः (७।४।२५) । किं तर्हि ? अजन्तदीर्घविधिः । तस्मादयमत्र प्रवर्तते एव । जन्त यि दीर्घविधौ च न दोष इति यकारादौ प्रत्यये क्वञ्चि दोषो न भवतीत्यर्थः । जन्तेति निपातो वचनारम्भेऽभिमुखीकरणे वा वर्तते । अन्ये तु जन्तियि दीर्घविधौ च न दोष इति पठन्ति । त एवं व्याचक्षते । जन्तेर्यां जन्तियः । पञ्चमीति (१।१।३७) योगविभागात् समासः । तस्मिन् जन्तियि । सप्तम्येकवचन मितत् । जन्तेर्धातोर्यकारादि र्यः प्रत्यय इति । तत्र दीर्घविधौ न दोषः । चकारः पूर्वत्र परीहारे वक्ष्यमाणे च । अत एवोपधानियमाद् जन्तेर्यकारादौ प्रत्यये न दोष इत्यस्यार्थस्य द्योतनाय । सम्प्रति सर्वनामस्थानग्रहणेऽनुवर्त्तमानेऽसति च योगविभागे भ्रूणहनीत्वञ्च यथा दीर्घत्वं न भवति तथा तद्दर्शयितु माह सुव्यपि वेत्यादि । वाशब्दोऽत्र पञ्चान्तरं द्योतयति । अपिशब्दो भिन्नक्रमः । अप्रकृतप्रतिषेध इत्यस्यानन्तरं द्रष्टव्यः । अत्रापि सुटीत्येतत् सर्वनामस्थानोपलक्षणार्थं वेदितव्यम् । नास्य विद्यतेऽवकाशः । व्यावृत्तिविषयो व्यवच्छेद्य इत्यनवकाशः । प्रकृतात् सर्वनामस्थानादन्यदप्रकृतम् । सर्वनामस्थानव्यतिरिक्तम् प्रत्ययान्तरमप्रकृतम् । तत्र दीर्घत्वस्य प्रतिषेधोऽप्रकृतप्रतिषेधः । अप्रकृते प्रतिषेधोऽप्रकृतप्रतिषेधः । सप्तमीति (२।१।४०) योगविभागात् समासः । अप्रकृतप्रतिषेध इति विषयसप्तमीयम् । अयं तावत् पूर्वार्चस्वावयवार्थः । समुदायार्थस्तूच्यते । अथवानुवर्त्तमानेऽपि सर्वनामस्थानग्रहणे तत्र शावित्वस्य नियमस्य किञ्चिद्भाववर्त्तमानस्तीत्यनवकाशः सन् सामर्थ्यादप्रकृतप्रतिषेधेऽपि कर्त्तव्यतया विषयभूते प्रवर्त्तते व्याप्रियते । अपिशब्दादन्यत्रापि सर्वनामस्थाने । कथं पुनरनवकाश इत्याह यस्य हीत्यादि । यस्येति शावित्वपेक्षया षष्ठी । द्विशब्दो यस्मादर्थे । द्विविधं हि सर्वनामस्थानम् । सुट् शिञ् । तयोः पूर्वं स्त्रीपुंसयोः सम्बन्धि । न नपुंसकस्य । सुट्पुंसकस्येति (१।१।४३) वचनात् । इतरत् पुनर्नपुंसकस्य । तत एव तस्य विधानात् । तत्र यत्सम्बन्धिनि शौ सर्वनामस्थाने शावित्वयं नियमः क्रियते सुटि मितत् । सुटि सर्वनामस्थाने परतस्तपुंसकं न भवतीत्यर्थः । अनेन सुटः सर्वनामस्थानपदानपुंसकसम्बन्धित्वमास्थातम् । तेन न तत्र

भवेद्विनियम्यम् । यस्मादेवं सुट् सर्वनामस्थानं नपुंसकस्य सम्बन्धि न भवति तेन कारणेन तत्रानपुंसकसम्बन्धिनि सर्वनामस्थाने प्रावित्यस्य नियमस्य विनियम्यं व्यावर्त्यं नास्तीति नपुंसकसम्बन्धिनि हि क्रियमाणो नियमो युक्तः । अनपुंसकसम्बन्धिवेवास्मिन् सर्वनामस्थाने तुल्यजातीये निवृत्तिं कुर्व्यात् । न च शिष्यतिरिक्तं नपुंसकसम्बन्धि सर्वनामस्थानमस्ति । ततो नास्ति तुल्यजातीये व्यावर्त्तम् । शौ नियमस्येति तस्यानवकाशत्वम् । तस्मादप्रकृतप्रतिषेधेऽपि व्याप्रियते । हन्तेरनुनासिकस्येत्यादिना कारिकात्रयस्यापि यथाप्रधान मर्थमाचष्टे । तत्र हन्तेरनुनासिकस्येत्यादिना भ्रूणहृनोति तथास्य न दुष्येदित्यस्यार्थं भाष्यातः । योगविभाग इत्यादिना दीर्घविधिर्यं इहेनृप्रभृतीनां तं विनियम्य सुटीतस्य । तत इत्यादिना शौ नियमं पुनरेव विदध्यादित्यस्य । सर्वनामस्थान इत्यादिना द्वितीयस्योक्तपूर्वार्धस्य । यस्त्वित्यादिनोत्तरार्धस्य । अथवेत्यादिना सुष्यपि वा प्रकृतेरनवकाश इत्यस्य । सामर्थ्यादिति । सामर्थ्यमनवकाशत्वम् । अविशेषेण नियम इत्यनेन शौ नियमोऽप्रकृतप्रतिषेध इत्यस्य । अविशेषेणेति सामान्येन न प्रकृत एव । अपितु प्रत्ययमात्र इत्यर्थः । य स्त्वप्रकृतप्रतिषेधार्थतामेवास्य नियमस्य व्याचष्टे तस्यैव तद्वचन मविशेषित्वेनैव वृत्तिकारवचनेन विरुध्यते । एवं अविशेषेण नियमो भवति यदि सर्वत्र प्रकृते चाप्रकृते च प्रत्ययमात्रे भवति । अथ तु प्रकृतं परित्यज्याप्रकृत एव स्यात् ततो विशेषेणैव स्यान्नाविशेषेण । अविशेषेण वास्मिन्नियमे सत्यनेनैव सर्वत्र दीर्घत्वस्य निवर्त्तितत्वात् सौ चेत्ययं योगो (६।४।१४) विध्यर्थो वेदितव्यः । सामर्थ्यादविशेषेण नियम इत्युक्तम् । अतस्तत् सामर्थ्यं दर्शयन् शिशब्दो हीत्यादिना यस्य हि शौ नियम इत्यस्यार्थमाचष्टे । यत्र शिशब्दे नियमः क्रियते स यस्मान्नपुंसकस्य सर्वनामस्थानं न स्त्रीपुंसयोः । नपुंसकादुत्तरयोर्जस्यसोः श्वादेशस्य विधानात् । न च तस्मान्यत् सर्वनामस्थानमस्तीत्यनेन सुट् सर्वनामस्थानस्य नपुंसकसम्बन्धित्वं दर्शयति । इतिकरणो हेतौ । यत एवं नियमो विधीयते नपुंसकसम्बन्धिनि शौ सर्वनामस्थाने तज्जातीय मन्यत् सर्वनामस्थानं हि नास्ति । तस्मात् तुल्यजातीयव्यवच्छेदस्यासम्भवादविशेषेण नियमः । तत्र त्वित्यादि । तुशब्दो-

उपधारणार्थां भिन्नक्रमस्य निवृत्तानन्तरं द्रष्टव्यः । तत्रैतत्प्रक्रियामि क्रियमाणं
 इत्यादीनां नपुंसकस्येतिप्रतद्विशेषणं नैवाश्रीयते । अनाश्रीयमाणे च तस्मिन्ने-
 षोऽर्थः सम्पद्यते । इत्यादीनां शावेव दीर्घा भवति । नान्यद्वेति । तेना-
 नपुंसकस्यपि भ्रूणहनीत्यत्र नियमेन व्यावर्त्तितत्वाद् दीर्घा न भवति । यदि
 नपुंसकस्येतिप्रतद् विशेषणं तेषामाश्रीयते ततोऽयमर्थः स्यात् । इन् प्रभृतीनां
 नपुंसकानां शावेव दीर्घा भवति । नान्यद्वेति । ततश्च नपुंसक एव नियमः
 स्यात् । तत्र को दोषः ? भ्रूणहनि ब्राह्मणकुलद्वयत्रैव दीर्घनिवृत्तिः
 स्यात् । भ्रूणहनि ब्राह्मणद्वयत्र न स्यात् । तस्मात् तद्दोषपरिजिह्वीर्षया
 नपुंसकस्येतिप्रतद् विशेषणं नाश्रीयते । यत्केवं यदुक्तमनवकाशः शो नियम
 इति तन्नोपपद्यते । अनाश्रिते ह्येतस्मिन् विशेषणे तेषामनाश्रितविशेषणानां
 नपुंसकानामनपुंसकानाञ्च सम्बन्धिनि शो सर्वनामस्थाने नियमः स्यात् ।
 तथाभूतानाञ्च तेषामन्यदपि सुट्सर्वनामस्थानमस्येव । ततश्च तुल्यजातीय-
 व्यवच्छेदविषये सति कुतो नियमस्थानवकाशत्वम् ? नैतदस्ति । नियम-
 विधानवैलायां तेषां नपुंसकत्वं विशेषणं यद्यपि नाश्रीयते तथापि तेषां
 नपुंसकादेव श्रेर्दिधानान् नपुंसकस्य निमित्तभावः । शेषु निमित्तभाव इति ।
 निमित्तनिमित्तभावलक्षणेन सम्बन्धेन शोः सर्वनामस्थानस्य नपुंसकसम्बन्धित्वं
 विद्यत एव । नचान्यन्नपुंसकसम्बन्धि सर्वनामस्थानं विद्यत इतुरपपन्नमेतत् ।
 अनवकाशः शो नियम इति । ननुचात्र नपुंसकस्येति न प्रकृतम् । नाप्यु-
 पात्तम् । ततश्च तदाश्रयणाशङ्का नास्येवेति तस्मिन्नस्ये न युक्तमिदम् । तत्र
 तु नपुंसकस्येतिप्रतन्नाश्रीयत इत्यत्र आह सर्वनामस्थानसंज्ञाविधाने त्वित्यादि ।
 तुशब्द हेतौ । यतो नपुंसकेनोत्पादितस्य शिशब्दस्य शि सर्वनामस्थानमिति
 (१।१।४२) सर्वनामस्थानसंज्ञा विधीयते तस्मात् सर्वनामस्थानसंज्ञाविधानं प्रति
 नपुंसकमिति निमित्तभावभाष्यते । तदेवं निमित्तभावोपगमनं नपुंसकस्य
 सर्वनामस्थानसंज्ञाविधाने व्यापारः । तस्माद् यत्र शिशब्दः सर्वनामस्थान-
 संज्ञक स्तत्रावश्यं नपुंसकेनोपस्थातव्यम् । इह तु सर्वनामस्थानग्रहणानुवृत्तेः
 सर्वनामस्थानसंज्ञकस्य शिशब्दस्य ग्रहणम् । ततो नपुंसकं सामर्थ्यात् सकि-
 र्हितम् । तेन सम्भाव्यते तदाश्रयणमित्यभिप्रायः ।

१३ । सौ च ।

पूर्वेण नियमेन सौ दीर्घत्वं न प्राप्नोतीति विध्यर्थोऽयमारम्भः । चकार
इत्प्रसृतीनामनुकर्षणार्थः ।

१४ । अत्वसन्तस्य चाधातोः ।

अत्र कृते दीर्घत्वे नुमागमइति । कथं पुनरितल्लभ्यते ? यावता कृता-
कृतप्रसङ्गित्वात् परत्वाच्च नुमैव भवितव्यम् पूर्वमित्याह यदि होत्यादि । इह
दीर्घग्रहणे नाचक्षेत्प्रपस्यापिते (१।२।२८) सत्यञ्जलक्षणाया उपधाया दीर्घो
विधीयते । यदिच परत्वाच्चित्त्वत्वाङ्गुम् प्राग् विधीयते ऽच उपधात्वं विद्वेत् ।
तस्माद् वचनसामर्थ्याद्दीर्घः प्राग् भवति । ततो नुमागमः । सुपयाः सुयथाः
सुस्रोता इति । असुन्निति (उण्, ४।६२८) वर्त्तमाने पिवतेरिच्छेति
(उण्, ४।६२९) । अग्निदेवने युट् च (उण्, ४।६३०) । स्तुरिभ्यां तुट्
चेति (उण्, ४।६४१) । एते यथात्मम मसुन्प्रत्ययान्तो पयोयशःस्रोतःशब्दा
व्युत्पाद्यन्ते । पिण्डग्रहणैव इति । यसु ग्गसु अदने । वस आच्छादने ।
अग्नेभ्योपि दृश्यत (३।२।१७८) इति क्तिप् । ननु चार्थवद्ग्रहणपरिभाष-
यार्थवानेवासित्यर्थं शब्दो गृह्यते यथा मूलोदाहरणेषु । पयःप्रसृतीनाम-
सुन्प्रत्ययान्तत्वात् प्रत्ययार्थेनार्थवानसौ । न तथा प्रत्युदाहरणयोः । आत्व-
वयवस्तत्र दीर्घत्वस्याप्रसङ्गादपार्थकोऽधातोरिति (१।२।४५) प्रतिषेध इत्यत्र
आह अनर्थकोऽपीत्यादि । कथमितल्लभ्यत इत्याह अग्निमन्त्रग्रहणाणीत्यादि ।
अथेह कथं दीर्घत्वं गोमन्तमिच्छति गोमन्तप्रति । सुप आत्मनः (१।१।८)
क्वच् । गोमन्तप्रतेरप्रत्ययो गोमानिति ? कथञ्च न स्यात् ? अधातोरिति
(१।२।४५) प्रतिषेधात् । अस्य सनाद्यन्ता धातव (१।१।३२) इति धातुत्वात् ।
नैतदस्ति । अधातोरिति (१।२।४५) प्रतिषेध आनन्तर्यादनन्तरस्त्वैव ।
नान्तरस्य । अथवा अकारोऽत्र क्रियते । स आनुक्तसमुच्चयार्थः । तेनेह धातोरपि
भविष्यति । अथान्तग्रहणं किमर्थम् ? यावताङ्गस्येतरनुवर्त्तते (६।४।१) । तत्र
गृह्णमाणेनातुशब्देनासशब्देन च प्रकृतेऽङ्गे विशिष्यमाणे विशिष्यणेन च तदन्तविधि
भवतीत्यन्तरिणाप्यन्तग्रहणं तदन्तस्त्वैव दीर्घत्वं भविष्यतीत्यत्र आह अन्तग्रहण-

मित्यादि । उपदेशो लक्षणवाक्यानि गन्धपाठश्च । गन्धपाठः प्रातिपदिक-
पाठः । प्रयुज्यत इति प्रयोगः । कर्मणि घञ् । उपदेशे प्रयोग उपदेश-
प्रयोग इति । सममीति (२।१।४०) योगविभागात् समासः । तदयमस्य
वाक्यस्यार्थः । उपदेशे प्रयुज्यते यच्छब्दरूपं तदेकदेशस्वाप्यत्वन्तस्य परिग्रहो
यथा स्यादित्येवमर्थमन्तग्रहणमिति । कस्य पुनरसतग्रन्तग्रहण उपदेशे प्रयोगै-
कदेशस्य ग्रहणं न स्यात् ? यत् स्तत्परिग्रहार्थं मन्तग्रहणं क्रियतइतग्राह
ष्वन्वया हीतग्रादि । किं कारणं न स्यादितग्राह उपदेशे रूपनिर्ग्रहहेता-
वितग्रादि । निर्ग्रहणं निर्ग्रहो निश्चय इत्यर्थः । रूपस्य स्वरूपस्य शब्दस्य निर्ग्रहो
निश्चयो रूपनिर्ग्रहः । तस्य हेतु रूपनिर्ग्रहहेतुः । उपदेशग्रहणमुपलक्षण-
मात्रम् । लौकिकोऽपि हि प्रयोगो गृह्यते । उपदेशाच्च शब्दरूपं
निश्चीयते । लौकिकाद्वा प्रयोगात् । मतुप् चायं लौकिके प्रयोगे नात्वन्तः
श्रूयते । नाप्युपदेशे । अतो ऽत्वन्ततया नावधार्यते । तत्तन्मानवधार्यमात्रत्वान्न
गृह्यते । अन्तग्रहणे च सत्यन्तग्रहणसामर्थ्यादत्वन्तमात्रग्रहणे विज्ञायमाने
यो ह्युपदेशे प्रयोगैकदेशभूतस्तस्यापि ग्रहणं भवतीत्युपपद्यते मतुपो
ग्रहणम् ।

१५ । अनुनासिकस्य क्विभ्रलोः कङिति ।

क्विप्प्रत्यये परतो भ्रलादौ च क्वितीति । अत्र कङिति लेतञ् भ्रलादा-
वित्त्वनेनैव सम्बध्यते । नतु क्विप्प्रत्ययेन । यतः सम्भवव्यभिचारि हि विशेष-
विशेषभावो भवति । किञ्चङित्त्वयोस्तु सम्भवव्यभिचारावुभावपि भ्रलादौ
स्तः । नतु क्वौ । तथाहि किञ्चस्य क्वाव्यभिचारः । ङित्त्वस्य त्वसम्भवः ।
ग्रशान् । प्रतान् । प्रदानिति । शसु उपशने । तसु काङ्गायाम् । दसु उपशने ।
एतेभ्यः प्रपूर्वेभ्यः क्विपि मो नो धातोरिति (८।२।६४) नत्वम् । शंशान्त
इति । शनेर्यङ् । द्विर्धचनम् । नुगतोऽनुनासिकान्तस्येति (७।४।८५) नुक् ।
यङोऽचि चेति (२।४।७४) यङो लुक् । लट् । तस् । तस्य सार्वधातु-
कमपिदिति (१।२।४) ङित्त्वम् । चर्करीतश्चेत्यदादौ (ग, घ) पाठाददादि-
त्वाच्चापो लुक् ।

१६ । अजन्मनामां सनि ।

उपधाया इति निवृत्तम् । अत एव वृत्तावुपधाया इति नोक्तम् । कः पुनस्तदनुवृत्तौ दोषः स्यात् ? व्यञ्जनस्यापि दीर्घत्वं प्रसज्येत । चिकीर्षति तुष्टुवतीत्यत्र हि यथा ऽव इति (१।२।२८) वचनादचो भवति तत्रोपधाया (६।४।७) इति वचनादनचोऽपि स्यात् । यथेवं इनिगम्योरवुपधाया दीर्घत्वं न स्यात् । कस्य तर्हि स्यात् ? अलोऽन्वयेत्यन्वयस्य (१।१।५२) । नैतदस्ति । अत्र हि दीर्घग्रहणेन यदव (१।२।२८) इत्युपस्थापितं तदनिगमिभ्यां विशेषयिष्यामः । अचो दीर्घो भवति स चेदनिगम्योरिति । यथेवमभ्यासस्यापि स्यात् । नैतत् । कृतदीर्घस्यैव द्विवचनविधानात् । कुत एतत् ? द्विवचनाद् । दीर्घस्य परत्वात् । तुष्टुवतीति । अर् पूर्वाः अयः शेषः (७।४।६१) । चिकीर्षतीति । अत इहातोरितौत्त्वम् (७।१।१००) । रपरत्वम् । इति चेति दीर्घः (८।२।७०) । अभ्यासस्य कुञ्जोरिति (७।४।६२) चुत्वम् । जिघांसतीति । अभ्यासाच्चेति (७।१।५५) इन्तेः कुत्वम् । अकारः । अभ्यासस्य पूर्ववचुत्वं अकारः । तस्याभ्यासे चर्च इति (८।४।५५) अकारः । अधिजिगांसत इति । इच्छतेतीङो (२।४।४८) गमिरादेशः । पूर्ववत् सन (१।३।६२) इत्यात्मनेपदम् । सञ्जिगांसत इति । अत्रापि पूर्ववत् सन इति (१।३।६२) तद् । गमेर्द्धसबन्तात् समो गम्यच्छीत्यादिनात्मनेपदं (१।३।२९) विहितम् । इङोऽप्यनुदात्तकृत इत्यादिना (१।३।६२) । यदि गमेरिङादेशस्येति वचनं तत् कथं छन्दस्य-निङादेशस्यापि स्वर्गं लोकं समजिगांसदित्यत्र दीर्घत्वं इत्यत इत्याह छन्दसि यदनिङादेशस्यापीत्यादि । समजिगांसदिति । गमिः सबन्ताङ्कु । गमिर्दृ परस्मैपदेष्वितीङागमो (७।२।५८) न भवति । न इङ्गवत्तुभ्य इत्यत्र (७।२।५९) नेति योगविभागात् । इहेत्यादिना यदुक्तं गमेरिङादेशस्येति तत् प्रत्याचष्टे । सतीति प्रथमो योगः । इनिगम्योस्तु दीर्घविधानाय इनिगम्योरिति द्विनोयो योगः कर्षव्य इत्यभिप्रायः । कथं पुनरैतावति योगे त्रियसाधेऽजन्तस्यैव दीर्घत्वं सिध्यतीत्यत आह तत्रेत्यादि । गृह्यमाचखेति । कुट्टयोमी कर्मणि षठी । विशेष इति भावे क्युट् । विशेषश्च समजन्तव्य-वच्छेदाय । यत्र अस्वदीर्घमुताः शिष्यन्ते तत्राचखेत्तदुपतिष्ठते (१।२।२८)

तत्राङ्गस्य दीर्घो भवति । किं विशिष्टस्याचः ? एवमत्रा मृद्वामाचस्याङ्गस्य विशेषणे व्यवच्छेदे सति विनाप्यञ् प्रहृषणेनान्तस्यैव दीर्घत्वं सिद्धम् । यथा-
 कृतुसार्धं चातुकयोरित्यत्र (७।४।२१) । तस्मादपार्थक्याच्च कर्त्तव्यमेव । किमर्थं
 तच्च क्रियत इत्याह तत् क्रियत इत्यादि । प्रवर्त्तनं प्रवृत्तिर्यापारः । तस्य
 भेदो नानात्वम् । प्रवृत्तिभेदश्चेकस्यां सत्यामावृत्तौ न सम्भवतीत्याहुस्तिरभ्युप-
 मन्तव्या । ननु चाचश्वेत्यस्योपस्थाने (१।२।२८) सति हे अज्ग्रहणे भवत
 इति किमित्याहुस्तिराश्रीयते । नैतदस्ति । असति ह्यज्ग्रहणे ऽचश्वेत्यस्योपस्थानं
 (१।२।२८) भवति । अत्राज्ग्रहणे तु सति निर्दिष्टस्यानिकत्वादचश्वेत्येतद्
 (१।२।२८) नोपतिष्ठते यथाचो ञ्षितीत्यत्रेकपरिभाषा (७।२।११५) ।
 अन्तस्याङ्गस्येत्यादिना प्रवृत्तिभेदेनाङ्गमत्रा गमिच्च विशेषयति । ततो न
 वक्तव्यमिदमिति । अज्ग्रहणेनैवैतत् । प्रतिपाद्यस्यार्थस्यासिद्धत्वात् । गङ्गीका-
 देशं मुक्ताऽन्वो गमिरचःस्थाने सम्भवति ।

१७ । तनोतेर्विभाषा ।

तनोतेरुपसंख्यानानादिति । तनिपतिदरिद्राणामित्यस्मात् (७।२।४८, वा) ।
 श्रुतिपानिर्देशो यद्बुद्ध्निवृत्त्यर्थः । प्रकृतिग्रहणपरिभाषया (प, १०१)
 तदन्तादपि विकल्पः सम्भवेत् । तन्मंसति ।

१८ । क्रमश्च क्लि ।

अनुनासिकस्य क्लिभ्रोरित्यादिना (६।४।१५) नित्ये प्राप्ते विकल्पार्थं
 वचनम् । उपधाया इति । कुत एतत् ? अचश्वेत्यस्योपस्थानात् (१।२।२८) ।
 उपधाया एव क्रमोऽच्त्वात् । क्रमित्वेति । उदितो वेति (७।२।५६) पञ्च
 इत्यायमः । प्रक्रम्येति । समासेऽनपूर्वे क्लो ल्यप् । ननु दीर्घत्वं ज्ञाप्रत्यय-
 मपेक्षत इत्यन्तरङ्गम् । स्वबादेशस्वनेकपदाश्रयत्वात् समासमपेक्षमाचो
 बहिरङ्गो भवति । तत्रान्तरङ्गत्वात्तत्रादेशात् प्रागेव भ्रूत्वादी दीर्घत्वं चस्याच्च
 भवतीत्याह बहिरङ्गोऽपीत्यादि । अदो जग्धिर्ल्यप् ति कित्तीत्यत्र (२।४।६६)
 चापितमेतत् । बहिरङ्गो स्वबादेशोऽन्तरङ्गान् विधीन् बाधत इति ।

१६ । ङोः शूङनुनासिकी च ।

यदि केवलस्य ङकारमात्रस्य ग्रहणं क्रियेत तदा प्रच्छ त्रीण्यामित्यस्य
 क्षप्रत्यये कृते ऽन्तरङ्गत्वाच्चे चेति तुकि (६।१।७३) कृते ङकारमात्रस्य शकारा-
 देशे कृते पृष्ट इत्यनिष्टं रूपं स्यात् । सतुक्स्य ग्रहणे तु सति स्वाव्यन्तर्भावात्
 तुगप्यादेशेन निवर्त्येत इति न भवत्येष दोषप्रसङ्ग इत्येतदास्तौच्य सतुक्स्य
 ग्रहणमिति दर्शयितुमाह ङ इत्येतस्य सतुक्स्येति । सतुक्स्य ग्रहणे यजया-
 चयतविच्छप्रच्छरक्षो नङिति (३।३।६०) ङित्करणेणोदवगम्यते । तस्य हि ङित्-
 करणस्यैतत् प्रयोजनम् । विश्व इत्यत्र पुगन्तलघूपधस्येति (७।३।८६) गुणो मा
 भूदिति । यदि चात्र तुग्रहितः केवल एव ङकारः स्थानित्वेन परिगृह्यते तदा
 तुकि कृते ङकारमात्रस्य सकारे कृते गुरुपधत्वादेव गुणो न भविष्यतीति
 ङित्करणमनर्थकं स्यात् । सतुक्स्य तु ग्रहणे कृते तुकि सतुक्स्यैव शकारादेशः
 क्रियते । ततश्च लघुग्रा सुपधार्था समुपजातायां गुणः प्राप्नोतीति तत्प्रति-
 षेधार्थं ङित्करणं क्रियमाणं मर्थवद्भवतीत्येके वर्णयन्ति । एतच्चायुक्तम् ।
 सतुक्स्याप्यादेशे कृते निष्ठित मङ्गं भवति । प्रयोगार्हत्वात् । तत्राङ्गवृत्ते
 पुनरङ्गवृत्तावविधिर्निष्ठितस्येत्वनया (प, ६३) परिभाषया गुणो न भविष्य-
 तीति । तस्मात् सतुक्स्याप्यादेशे क्रियमाणे सति ङित्करणं मपार्थक
 मिव । कथं तेन सतुक्स्य ग्रहणमवसीयते ? एवं तर्हि ननौ पृष्टप्रतिवचन
 इति (३।३।१२०) निर्दिशात् सतुक्स्य ग्रहणं मवसीयते । तुग्रहितस्य ग्रहणे
 पृष्टेत्वेवं भवितव्यं यद्योक्तं प्राक् । नङ्स्तु ङित्करणमनित्यमागमशासन
 मिति ज्ञापनार्थम् । अनित्यत्वे हि तस्य यदा तुगभावः स्तदाऽसति ङित्-
 करणे गुणः प्रसज्येत । ननु चासति प्रयोजने ज्ञापकं भवति । अस्ति च
 तस्य ङित्करणस्य प्रयोजनम् । किं तत् ? ग्रह्यादिस्त्रेष (६।१।१५) प्रच्छेः
 संप्रसारणं यथा स्यादिति । नैतदस्ति । नहि प्रच्छेर्नङि संप्रसारणमिष्यते ।
 कश्चित्तज् ज्ञायते ? प्रश्ने चासन्नकाल इति (३।३।११७) निर्दिशात् । तदेतन्
 ङित्करणमनित्यमागमशासनमित्यस्य (प, ६५) ज्ञापकमिव । अथतु सतुक्-
 स्थापि ग्रहणे कथं सतुक्स्यादेशो भवति ? यावताऽलोऽव्यस्येति (१।१।५२)

वचनादस्यैव स्यात् ? नेतदस्ति । सतुक्त्वस्य यणसामर्थ्यात् न भविष्यति । एवमपि तदन्तस्याङ्गस्य स्यात् । निर्दिष्टमानसादेशा भवन्तीति (प, १३) तदन्तस्य न भविष्यति । प्रश्नो विश्न इति । प्रहृन्नीषायाम् । विहृन् गती । यजयाचेति (३।३।६०) नङ् । अन्तरङ्गत्वादित्यादि । ह्ये चेति (६।१।७३) ङ्गस्य वर्षस्य तुग् विधीयत इति वर्षाश्रयत्वात् तुगन्तरङ्गः । शकारस्व-
ङ्गाश्रयः । तत्राङ्गस्यैव तावत् प्रत्ययाश्रयत्वाद्बहिरङ्गत्वम् । किं पुनस्तदाश्रयस्य
शकारस्य ? ननु च वार्णादाङ्गं बलीय इति (प, ५६) शकारस्यैव बलीयस्त्वम् ।
नेतदस्ति । यत्र ह्याङ्गवार्णयोर्युगपदेकनिमित्तमाश्रित्य प्राप्ति स्तत्रास्या
उपस्थानम् भवति । यथेयायेत्यत्र हि यमिवाकारमाश्रित्येको यणचौत्यभ्यासे-
कारस्य (६।१।७७) यणादेशः प्राप्नोति तमेवाकारमाश्रित्याभ्यासस्यासवर्णं
इतीयङ्गपि (६।४।७८) । तत्र युगपदेकत्रोभयप्राप्तौ वार्णादाङ्गं बलीय इत्यस्या
उपस्थाने सत्यङ्गकार्यमियङ्गेव भवति । इहतु प्रागेव नङुत्पत्तेः शकारमाश्रित्य
तुक् प्राप्नोति । उत्तरकालं नङि विहिते तदाश्रयः शकार इति भिन्नाश्रय
त्वम् । अतो नेयमुपतिष्ठते । सिवेरिति । पितु तन्तुसन्तान इत्यस्य । शोषादिके
नप्रत्यय इति । धापृवस्यजङ्गतिभ्यो नङ् इति (उण् ३।२८६) वादिभ्यो विधीय-
मानो नप्रत्ययो बहुलवचनात् सिवेरपि भवति । केनचित् सिवे ष्ठेयूँ चेत्यनेन
(उण् ३।२८८) सूत्रनशब्दस्य व्युत्पत्तये नकारो विधीयते । दीर्घाञ्चारण-
सामर्थ्यात् । तत्र गुणो न भवति । ये तु स्वीनशब्दव्युत्पत्तय एवेदं सूत्रं
वर्षयन्ति तेषां दीर्घाञ्चारणमनर्थकं स्यात् । नङि ङ्गस्य दीर्घस्य वा
गुणे कृते कश्चिद् विशिषोऽस्ति । लघूपधगुणात् पूर्वमूट् क्रियत इति । अन्त-
रङ्गत्वादिति । वक्ष्यमाणो हेतुरिहापि द्रष्टव्यः । गुणो ह्याहंघातुकमङ्ग-
सम्बन्धिनीञ्चोपधां लघ्वीमिग्लक्षणां विशिष्टामेवाश्रयति । जङ्गदेशस्वनुनासि-
क्कादिं प्रत्ययमङ्गसम्बन्धिताविशिष्टं वकारमात्रम् । तस्माद् गुणो बहिरङ्गः ।
जङ्गदेशस्वन्तरङ्गः । अतोऽन्तरङ्गत्वान् लघूपधगुणात् पूर्वमेवोट् क्रियते । तत्र
कृतेऽन्तरङ्गत्वाद् यणादेश इति लघूपधगुणात् पूर्वं क्रियत इति प्रकृतेन
सम्बन्धः । अन्तरङ्गत्वमु वर्षाश्रयत्वाद् यणादेशस्य । ननु च वार्णादाङ्गं बलीय
इत्याङ्गस्य गुणस्यैव बलीयस्त्वम् । ततः स एव यणादेशात् पूर्वं कस्मान्न क्रियत

इत्याह नानाश्रयत्वादित्यादि । यत्र ह्युभावप्याङ्गवाचो विधी एकं निमित्त-
माश्रित्य प्राप्त स्तत्रेयमुपतिष्ठत इत्युक्तम् । इह तु यत्रादेश उक्तश्रयो गुच-
स्वाङ्घातुकाश्रय इति भिन्नाश्रयत्वम् । अतो नेयं परिभाषोपतिष्ठते । शब्द-
प्राङ्गिति । शब्दं पृच्छतीति क्विप् वचीत्यादिना (३।२।१७८ वा) क्विप् । दीर्घश्च ।
ब्रह्मादिसूत्रेण (८।२।३६) शकारस्य षकारः । तस्यापि जगत्वं उकारः ।
तस्यापि चत्वं टकारः । गोविङ्गिति । विच्छ गतौ । गां विच्छतीति क्विप् (D) ।
क्विप् चेत्यनेन (३।२।७६) । तथाच्यूर्हिरण्यहूरित्यत्रापि दिविष्ठिविभ्याम् ।
ननु च यथादेशोऽन्तरङ्गो वर्णाश्रयत्वात् । उक्तदेशस्तु प्रत्ययाश्रयत्वाद्बहिरङ्गः ।
तत्रासिद्धं बहिरङ्गमन्तरङ्ग (प, ५१) । इति यथादेशेनात्र न भवितव्यं भिन्नतयाह
असिद्धं बहिरङ्गमन्तरङ्ग इत्यादि । अत्र हयोरचोरानन्तर्यं तत्रैषा प्रतिषिध्यते
नाजानन्तर्यं बहिरङ्गप्रकृतिरिति (प, ५२) । अस्या अयमर्थः । अचोरानन्तर्यं सति
बहिरङ्गपरिभाषा न प्रकल्प्यते न भवतीत्यर्थः । अत्रार्थे ज्ञापकं चत्वतुकोरसिद्ध
इति (६।१।८६) तुकि कर्त्तव्येऽसिद्धवचनम् । तस्य ह्येतदेव प्रयोजनम् अधीलेत्यत्र
सर्वर्षदीर्घस्वासिद्धत्वाद् उल्लङ्घनसुगं यथा स्वादिति । यदि चाचोरानन्तर्यं
बहिरङ्गपरिभाषा स्यात् तदैकपदाश्रयत्वाद्मन्तरङ्गे तुकि कर्त्तव्ये पदद्वयाश्रय-
त्वाद्बहिरङ्गस्यैकादेशस्वासिद्धत्वं भविष्यतीति किमसिद्धवचनेन ? तत्
क्रियतेऽजानन्तर्यं बहिरङ्गपरिभाषा नास्तीति ज्ञापनार्थम् । हिरण्यहूरित्यत्र
धात्वादेः षः स इति (६।१।६४) सत्वं न भवति । सुवधातुष्ठिष्यक्ततीनां
प्रतिषेधो वक्तव्य (६।१।६४ वा) इति वचनात् । पृष्ट इति । ब्रह्मादिसूत्रेण
(६।१।१५) संप्रसारणम् । पूर्ववत् सत्वं पृत्वञ्च । अुभ्यामिति । दिवर्षदित्युक्तम्
(६।१।२३१) । ये ऽत्र क्वञ्चितीति नानुवर्त्सयन्ति तेषामन्वयाप्यनेन विधिना
भवितव्यम् । ततः अुभ्यां अुभिरिति न सिध्यतीति मन्थमान आह कथं

(D) कथं न विच्छायतीति ? सुधूपविच्छिपपिपनिञ्च आद्य (३।१।१८) इत्याद्यप्रत्ययः ? अत्र
नेदेवरचितः “विच्छ गतौ । विच्छायति । विच्छेत्सुदादिपाठसामर्थ्यादावप्रत्ययान्नादपि शो भवति ।
यथा जुषुञ्चत इत्यभाषनेषदम् । एकदेशपाठान् । अन्वे तत्र पाठसामर्थ्येन सार्धधातुशेषावप्रत्ययस्य
विकल्पविधानमाचक्षते । तथाच ह्योः श्रुतुनासिद्धे चेत्यत्र गां विच्छतीति गोविङ्गिति श्लाघे उच्यते । एवञ्च
विच्छति विच्छायति । दिविच्छ विच्छायः षकारः ।” — (धातुप्रदीपे) ।

पुष्पां शुभिरिति ? अठि क्त इति । अठि क्ते न किञ्चित् सिध्यतीत्यर्थः ।
 दिवउदिति (६।१।१३१) तपरत्वान् मात्राकालो भविष्यतीति । दिव उदित्त्व
 (६।१।१३१) तपरकरणं न कर्षणम् । यद्यपि हि भाष्यमान उकारः सवर्णान्
 ष्टञ्जाति (प, ३१) तथाप्यान्तरतम्यादर्शमात्राकालस्य व्यञ्जनस्य मात्राकाल
 एवोकारो भविष्यति । न दीर्घ इति किं तद्विद्वत्त्वर्थेन तपरकरणेन ? तत्
 क्रियते लक्षणांतरेषापि यो दीर्घः प्राप्नोति स मा भूदित्येवमर्थम् । तेनात्र
 दिव उदित्त्वनेनैव (६।१।१३१) तपरत्वाम्नात्राकालो भविष्यति । अन्वया
 यदि ष्टुः शूङ्गुनासिके चेत्यनेन दीर्घः स्यात् ततो निष्कलं दिवउदित्त्व
 (६।१।१३१) तपरकरणं स्यात् । व्यावस्थाभावात् । अथवेठि क्त
 इत्युत्तरेष परिहारपत्रेण सम्बध्यते । तत्रायमर्थः क्रियतां नाम सामान्येन
 कृडिति चाकृडिति चोट् । कृतेऽपि तत्रैकदेशविज्ञातमनन्यवद्भवतीति (प, ३८)
 तस्यैव स्थाने दिवउदित्त्वनेन (६।१।१३१) तपरत्वाद् ऋसो भविष्यति । एतदेव
 हि तस्य प्रयोजनम् । ऊट्स्थाने भवन् मात्रिको यथा स्यात् । आन्तर-
 तम्यादीर्घो मा भूदिति । अस्मिंश्च व्याख्यानं यदुक्तं दिवउदिति (६।१।१३१)
 तपरकरणमूठो निवृत्त्यर्थं दुष्भां दुःप्रभिरित्यत्र परत्वादूट् प्राप्नोतीति तद्विद्वत्त्वर्थे ।
 नहि तेनोत्त्वस्रोठः स्थान्वादेशभाव उपपद्यते । किं तर्हि ? बाध्यबाधकभावः ।
 तथाहि तस्यायमर्थो वर्धते । ऊठो निवृत्त्यर्थं बाधनार्थं तपरकरणम् । असति
 हि तस्मिन् परत्वादूट् प्राप्नोति । तस्मात् तद्बाधनार्थं तपरकरणम् । परम-
 प्युठं बाधित्वाऽनेनैव माचिक उकारो यथा स्यादिति नास्ति विरोधः । ये
 हि स्थान्वादेशभावमिच्छन्ति त एवं अन्व व्याचक्षत । ऊठो निवृत्त्यर्थं
 स्थानिभूतस्रोठो निवृत्त्यर्थमित्यर्थः । ऊट्वादेशे क्त ऊट्स्थितिमतो निवृत्तिर्यथा
 स्यादित्येवमर्थं तपरकरणमित्यर्थः । परत्वादूट् प्राप्नोतीत्यत्र विहितम् ।
 श्रुतिमानित्यध्याहार्यम् । तदेतदुक्तं भवति । अत्र हि परत्वादूट् विहितः
 सञ्च श्रुतिमानेव प्राप्नोति । निवृत्तिमांशेष्वते । तस्मात् तस्य निवृत्तये
 तपरत्वमिति । अतपरैऽप्यादेशे विधीयमाने सतूठो निवृत्तिर्भवत्येव ।
 निवृत्तिवर्धत्वात् स्थानिनः । उच्यते चेदं तपरकरणमूठो निवृत्त्यर्थमिति ।
 तत्र वचनसामर्थ्याद् यस्यां निवृत्तौ सत्त्वां विशेषो भवति तदर्थं तपरकरण-

मिति विज्ञायते । ततश्च सामर्थ्याद्धिदसुक्तं भवतुठो ऋसादेशार्थं तपदकरण-
मिति । यतस्तपर चादेशे सतुठो या निवृत्तिः क्रियते तस्यां सत्त्वां विशेषो
भवति । नातपरे । अतपरे आदेशे सत्त्वान्तरमयाद्दोषं स्व दीर्घं एव
स्यादिति कृतो विशेषः ? किं पुन क्ङिद्वयहृषे निवृत्ते सतीष्टं सिध्यति ?
यदर्थं केचिदत्र क्ङित्तीति नानुवर्त्तयन्तीत्याह हृषां ष (८।२।३६) इत्यठेत्यादि ।
क्ङिद्वयहृषे निवृत्ते सत्यविशेषेण क्ङिति चाक्ङिति चानेन च्छकारस्य
शकारो विधीयते । तेन ब्रश्चादिसूत्रे (८।२।३६) हृषहृषं न कर्त्तव्यं भवेत् ।
शकारस्य षत्वविधानेनैव सर्वस्य लक्षणसिद्धत्वात् । ये तु क्ङिद्वयहृषमनु-
वर्त्तयन्ति तेषां त्रजादौ षत्वस्याभावाच्चकारस्य षत्वविधानार्थं ब्रश्चादिसूत्रे
(८।२।३६) हृषहृषं कर्त्तव्यमेव । अथ तेषां कथं प्रष्टेति सिध्यति ? यावता
तुकि कृते हकारमात्रस्य षत्वे प्रष्टेत्वनिष्टं रूपं प्राप्नोति । नैष दोषः ।
ते हि ब्रश्चादिसूत्रे (८।२।३६) सतुक्त्वस्य च्छकारस्य शहृषमिच्छन्ति । जहृषं यदि
टित् स्यादाद्यन्तो टक्रिता (१।१।४६) इत्यादौ स्यात् । तत्र यद्यपि वकारस्य
वलि लोपे कृते सत्यक्षयूरित्यादि सिध्यति । जूरित्यादि तु न सिध्येत् ।
टित्वे हि सति ज्वरत्वरादिसूत्रेणैको (६।४।२०) वकारात् पूर्वमूहपरोऽकारा-
दिति हावूठौ स्याताम् । तस्माद्गूठित्वमङ्गीकर्त्तव्यम् । न टित्वम् । तस्यापि
ठित्वस्य यदि प्रयोजनं न स्याद् वैयर्थ्यं स्यादित्येतच् चेत्सि क्तत्वोद्देशस्य
यद् ठित्वं तस्य प्रयोजनं दर्शयितु माह जठठित्करणमित्यादि । एवं
ब्रुवतैत्वेधत्सूट्स्वित्वापि (६।१।८८) ठित एव ग्रहणं भवति । एवं झुठठित्-
करणस्य विशेषणार्थतोपपद्यते । यदि तत्रापि ठित एव ग्रहणं भवति ।
नान्यथा । यद्यत्र ठकारोऽनुबन्धो न क्रियते तदैत्वेधत्सूट्स्वित्वापि (६।१।८८)
न कर्त्तव्यम् । ठकारानुबन्धवत् जकारस्य क्वचिदसम्भवात् । एवञ्चोच्यमाने
प्रजहते प्रोहते इत्यत्रापि वृद्धिः स्यात् । तस्माद् विशेषणार्थं ठित्करणं क्रियते ।
ठकारस्य तु श्वषणं न भवति । कृतचत्वस्य निर्देशात् । यदि तर्हि ठिद्वयम्
एत्वेधत्सूट्स्वित्वापि (६।१।८८) ठित एव ग्रहणम् । एवं सति वाह जङ्गित्वस्य
(६।४।१३२) तत्र ग्रहणं न स्यात् । ततश्च प्रष्टोह इत्यत्र वृद्धिर्न स्यादित्यत
आह वाह (६।४।१३२) जङ्गित्वयमपीत्यादि । ठकारस्यापि पूर्ववदेवाश्वषणम् ॥

२० । ज्वरत्वरस्त्रिव्यविमवामुपधायाश्च ।

स्त्रिव्यविमवां वकारस्य पूर्वेष्वेव सिद्धम् । उपधायासु न सिध्यतीति तदर्थमेवां ग्रहणम् । ज्वरत्वरोसु वकारस्यापि पूर्वेषु न सिध्यति । पनयो-
रकाररैफाभ्यां भ्रलादेः क्षिपश्च व्यवधानात् । तस्मात् तयोर्वकारार्थमुप-
धायाश्च ग्रहणम् । जूः जुरौ जुर इति । ज्वर रोगी । क्षिप् । वकारस्यो-
पधायाश्चोठि कृते संप्रसारणाच्चेति (६।१।१०८) पूर्वरूपत्वम् । जूर्त्सरिति ।
स्त्रिन् । तूरिति । जित्वरा संभ्रमे । तूर्ण इति । रदाभ्यां निष्ठातो न इति
(८।२ ४२) नत्वम् । झूरिति । स्त्रिवु गतिशोषणयोः । सवर्णदीर्घः । झुवौ ।
झुव इति । अचि शुधात्वित्यादिनोवङ् (७।४।७७) । जरिति । अच
रक्षणे । मूरिति । भव बन्धने । इह ज्वरादिसम्बन्धिन्या उपधाया जङ्
विधीयते । उपधा चालोऽम्ब्यात् पूर्वा वर्णः । अम्बत्वज्ञापेक्षितम् । तत्र
यथा श्रेयाञ् श्रेयांसावित्यत्र सकारात् पूर्वे ये वर्णा स्तोषामम्बो यो नकार
स्तस्मात् पूर्वा वर्ण उपधा तथा ज्वरादीनामपि यो पूर्वा वर्णौ तयोर्योऽम्बो
वर्ण स्तस्मात् पूर्व उपधा । सा च ज्वरादीनां सम्बन्धिनी । तदवयवत्वात् ।
ततश्च तस्या अप्युपधाया जठा भवितव्यमिति कस्यचिद् भ्रान्तिः स्यात् ।
अतस्तां निराकर्तुं यस्या उपधाया जठा भवितव्यं तां दर्शयितुमाह ज्वरत्वरो
रुपधावकारात् परित्यादि । यस्या उपधाया जठा भवितव्यं सेहोपधायद्देन
विवक्षिता । किं पुनः कारण मस्या इत्तिकारोपदर्शिताया उपधाया जङ्
भवति ? नान्यस्याः ? क्षिभ्रल्भ्यां कङ्क्षिता चोपधाविशेषणात् । अच
क्षिप्प्रत्ययेन भ्रलादिना कङ्क्षिता चोपधा विशिष्यते । ज्वरादीनां योपधा
कौ भ्रलादौ च परत स्तस्या उपधाया जङ् भवतीति । अत्र येन नाव्यवधानं
तेन व्यवहितेऽपीत्यादिना यत्रैकेन वर्णेन व्यवधानं इत्तिकारिणोक्ताया
उपधायाः सम्भवति तस्या एवोङ् भवति । नान्यस्याः ।

२१ । राह्लोपः ।

मूर्च्छेति । मुर्च्छा मोहसमुच्छ्राययोः । झृच्छेति । हुर्च्छा कीटिष्वे ।
कथं पुनरत्र षकारलोपो भवति ? यावता नाच सूत्रे षकार उपात्तः ।

योऽपि प्रकृतः सोऽपि सतुक्कः । नात्र तुगस्ति । नहि रीफस्य ष्टे कश्चित्
 तुग् विहित इत्याह राज्ञोपि सतुक्कस्येत्यादि । उत्तरत्रानुवृत्तिर्यथा स्यादिति ।
 पूर्वसूत्रे ष्टकारस्य स्वरितत्वं प्रतिज्ञातम् । नच रः परः सतुक्कः सम्भवति ।
 तत्र सामर्थ्यात् तुग्रहित एवानुवर्त्तते । अथवा पूर्वसूत्रे द्विष्टकारनिर्देशः ।
 तत्रैकः सतुक्कः । परस्तुग्रहितः । सम्भवति चागमशासनस्थानित्वत्वाद्वा
 तुग्रहितस्यकारः । एवञ्च क्त्वा यदुक्तं नङो डित्त्वं गुणप्रतिषेधार्थमिति
 तदुपपन्नं भवति । तदेवं यद्यपि पूर्वसूत्रे ष्टकारो प्रकृतो तथापि रीफात्
 परः सतुक्को न सम्भवति । केवलो यस्तुग्रहितः स एवानुवर्त्तते । तूः । धूरिति ।
 तुर्वी धुर्वी दुर्वी धुर्वी हिंसार्थाः ।

२२ । असिद्धवद्वा भात् ।

असिद्धवद् भवतीत्येवं वेदितव्यमिति । सिद्धशब्दोऽयं परिनिष्पन्नवचनः ।
 यथा सिद्ध ओदन इति । न सिद्धमसिद्धम् । सिद्धकार्य्यकरणसाधनेषु
 सिद्धेन तुल्यं वर्त्तत इत्यसिद्धवत् । किं पुनस्तत् ? प्राधान्यात् कार्य्य-
 मित्येके । शास्त्रं हि कार्य्यार्थम् । अतः शास्त्रापेक्षया कार्य्यस्य प्राधान्यम् ।
 व्याप्तेर्न्यायात् । शास्त्रमित्यन्ते । शास्त्रस्यासिद्धत्वे हि कार्य्यस्याप्यसिद्धत्वं
 लभ्यते । शास्त्रनिमित्तकत्वात् कार्य्यस्य । आ भादिति । शास्त्रस्यावधि-
 त्वेनोपादानाच्च शास्त्रस्यासिद्धवद्भावो युक्तः । अन्यथा हि कार्य्यमेव किञ्चिद-
 वधित्वेनोपादीयेत । अथाभादग्रहणं किमर्थम् ? यावता स्वरितलिङ्गासङ्गा-
 दन्तरेणाप्याभादग्रहणमा पादपरिसमाप्तेरसिद्धवदित्यनुवर्त्तिष्यत इत्याह
 आभादिति विषयनिर्देश इति । असति ह्याभादग्रहणे न ज्ञायते कस्मिन्
 कर्त्तव्य इदं प्रकरणे मसिद्धवद्भवति । तस्मादा भादिति विषयनिर्देशः क्रियते
 आ भसंशब्दाद् यद् वक्ष्यते तस्मिन् कर्त्तव्यतया विषयभूतेऽसिद्धवद्भवतीत्य-
 स्यार्थस्य परिज्ञानाय । यदेवमत्रेत्येतदपार्थक्यमेतद्विषयनिर्देशार्थं क्रियते ।
 स च विषय आ भादित्यनेनैव निर्दिष्टइत्यत आह अत्रेत्यादि । समान एक
 आश्रयो निमित्तं यस्य तत् समानाश्रयम् । तस्य भावः समानाश्रयत्वम् ।
 तस्य प्रसिद्धये परिज्ञानायत्रग्रहणं । तच्चेतदत्रेति भवतीति वाक्यशेषः ।

तदित्थनेन यस्यासिद्धवद्भावो विधीयते तस्मिन्निश्चयते । अत्रेत्यनेनापि यत्र ततोऽन्यदाभाच्छास्त्रीयं विधीयते तत् तदाश्रयमिव भवतीति । असिद्धवदिति वक्ष्यमाद्येनाभिसम्बध्यते । तदित्थनेन यत्रा भाच्छास्त्रीयं विधीयते तस्य परामर्शः । स आश्रयो निमित्तं यस्य तत् तदाश्रयम् । एवकारोऽवधार-
 नार्थः । तदेवासिद्धवद्भवतीत्यावत् । व्याश्रयस्तु नासिद्धवद्भवतीति । एव-
 कारेण यद्भवच्छिन्नं तद् दर्शयति । यत्र तदाभाच्छास्त्रीयं कार्यं विधीयते ततो भिन्नोऽर्थान्तरभूत आश्रयो यस्य तत् तथोच्यत इत्यर्थ इति । इति करणेनानन्तरं व्याख्यातोऽर्थः प्रत्यवसृश्यते । अत्रग्रहणे समानाश्रयत्वप्रसिद्धये सत्रेषोऽस्य सूत्रस्यार्थः सम्यच्यत इति यावत् । किमर्थं पुनरसिद्धवद्भवतीत्यत आह असिद्धवचनमित्यादि । उत्सर्गशब्देन स्थान्यत्रोपदिश्यते । उत्सृज्यत आदेशेन निवर्त्तयत इति कृत्वा । उत्सर्गसाधर्म्याद्दोत्सर्गः । यथा ह्युत्-
 सर्गस्य सामान्येन प्रवृत्तस्य सतः कुतश्चिद्विशेषान्निवृत्तिर्भवतीत्यं स्थानि-
 नोऽप्यादेशात् । उत्सर्गो लक्षणं निमित्तं यस्य तदुत्सर्गलक्षणम् । आदेशो लक्षणं निमित्तं यस्य तदादेशलक्षणम् । तयो र्यथाक्रमं भावप्रतिषेधौ यथा स्याताम् इत्येवमर्थमसिद्धवदित्येतद्वचनम् । एधि शाधीति । उत्सर्गलक्षण-
 भावस्योदाहरणम् । अस भुवि । शास अनुशिष्टौ । लोट् सिप् । सेर्द्धपिञ्चेति (३।४।८७) हिरादेशः । अदादित्वाच्छपो लुक् । असोरलोप (६।४।१११) इत्यकारलोपः । परत्वान्निवृत्त्याच्च धिभावात् पूर्वं घृसोरिहावभ्यासलोपश्चे-
 त्येत्त्वम् । शासेरपि नित्यत्वाच्छा हाविति आदेशः (६।४।३५) । पूर्वं धिभावात् तयोरेत्त्वशाभावयोर् हुभलभ्यो ह्येर्धिरिति (६।४।१०१) भल्ललक्षणं धित्वं न प्राप्नोति । निमित्ताभावात् । असिद्धत्वाद्भवति । आगच्छि जहीति । आदेशलक्षणप्रतिषेधस्योदाहरणम् । आगच्छीति । गमेराड् पूर्वाद्दोऽसिप् । तस्य हिरादेशः । बहुलञ्छन्दसीति (२।४।७६) शपो लुक् । अनुदात्तो-
 पदेशेत्वादिनानुनासिकलोपः (६।४।३७) । जहीति । हन्तेर्लोकादि पूर्ववत् । अदादित्वाच्छपो लुक् । हन्तेर्लङ्गिति (६।४।३६) जभावः । अत्रेदानीमनु-
 नासिकलोपजादेशयोरुत्तरकालमतो ह्येति (६।४।१०५) ह्येर्लोपः प्राप्नोति । असिद्धत्वाच्च भवति । अभाजीति । भन्जो आमर्हने । लुङ् । कर्मस्था-

क्त्वेपदम् । चिच् भावकर्त्तृबोरिति चिच्चिच् (३।१।६६) । चिचो
 लुगिति (६।४।१०४) तकारलोपः । भञ्जेच्च चिचीत्यनुनासिकलोपः
 (६।४।१३) । तस्य समानाश्रयस्यापि वृहद्वानाभाञ्छास्त्रीयायां कर्त्तव्या-
 यामा भादिति वचनादसिद्धत्वं न भवति । राग इति । रञ्जे घञ् । घञि च
 भावकरणयोरित्यनुनासिकलोपः (६।४।२७) । तस्यापि समानाश्रययामपि
 सप्तमिकां वृद्धौ कर्त्तव्यायामा भादिति वचनाद् असिद्धत्वं न भवति ।
 पपुबच्चिचुषो लुलुषुष इति । पातेञ्चिनोतेर्लुनातेच्च लिटः क्लृप्तः । द्विर्वचनम् ।
 वसोःसम्प्रसारणम् (६।४।१३१) । तस्य व्याश्रयत्वादातो लोप इटि चेत्याकार
 लोप (६।४।६४) एरनेकाचोऽसंयोगपूर्वस्येति (६।४।८२) यथादेशे ऽचिशुधात्व-
 त्वादिनोवडादेशे (६।४।७७) च कर्त्तव्ये ऽसिद्धवत्त्वं न भवति । ननु चोस्व-
 पदान्तादित्यनेनैव (६।१।८६) पररूपेण सर्वं सिद्धम् । नैतदस्ति ।
 प्रतिपदोक्तस्य ह्युस्यब्दस्य तच्च ग्रहणम् । लाक्षणिकशत्रोस् । कथं पुनरत्र
 व्याश्रयत्वमित्याह आलोपादीनि हीत्यादि । हिशब्दो यस्मादर्थे । इति-
 करणस्तस्मादर्थे । नन्वेवमप्यसिद्धं बहिरङ्गमन्तरङ्ग इति । अन्तरङ्गेष्वालो-
 पादिषु कर्त्तव्येषु बहिरङ्गस्य संप्रसारणस्यासिद्धत्वादालोपादयो न प्राप्नुवन्त्ये-
 व । अत्र हि विभक्तेः पूर्वं वस्वन्तो भागः । तदाश्रया लोपादय इति ।
 संप्रसारणं तु विभक्त्याश्रयम् । प्रकृत्याश्रयञ्चान्तरङ्गम् । प्रत्ययाश्रयञ्च बहि-
 रङ्गमित्याह असिद्धं बहिरङ्गमित्यादि । एतदपीति । एतदपीति वचना-
 पेक्षया नपुंसकेन निर्देशः । एषा ह्येत्यादिना परिभाषाया अप्रवृत्तौ कारण-
 माह । यत्रान्तरङ्गबहिरङ्गयोर्युगपदुपस्थानं तत्रैषा परिभाषा प्रवर्त्तते । अन्तरङ्गे
 कर्त्तव्ये बहिरङ्गस्यासिद्धतामापादयितुम् । इयञ्च परिभाषा बाह्यजङ्गित्व-
 दाभाञ्छाञ्जे (६।४।१३२) ज्ञापितत्वादाभाञ्छास्त्रीया । अतोऽस्यां कर्त्तव्याया
 मसिद्धवदनाभादिति वसोः संप्रसारणस्यालोपादीनाञ्चासिद्धत्वादन्तरङ्गबहिरङ्ग-
 योर्युगपदुपस्थानं नास्तीति न प्रवर्त्तते । तदप्रवृत्तौ नास्ति बहिरङ्गसंप्रसारण-
 स्यासिद्धत्वम् । तेन भवन्त्येवालोपादयः । वुग्गुटावित्यादि । वुग्गुडित्येती
 यथाक्रममुवञ्जि यथि च कर्त्तव्ये सिद्धौ भवत इत्येतदर्थरूपं व्याख्येयमित्यर्थः ।
 तत्रेदं व्याख्यानम् । इह वतिग्रहणं न कर्त्तव्यम् । विनापि तेनातिदेशः सिद्ध

एव यथा षत्वतुकोरसिद्धः (६११।८६) । पूर्वचासिद्धमिति (८।२।१) च । तत् क्रियते ऋचिन्त् स्वाश्रयमपि सिद्धं यथा स्वादित्येवमर्थम् । तेन वुग् युटावुवङ्ग्ययोः सिद्धौ भविष्यतः । बभूव इति । भवतेर इत्यभ्यासस्यात्वम् (७।४।७३) । भुवो वुग् लुङ्लिटोरिति (६।४।८८) वुक् । तच्च यद्यसिद्धं स्वाद् षचिन्त्वात्स्वादिनोवङ् (६।४।७७) स्वात् । तस्य सिद्धत्वान्न भवति । उपदिदीय इति । दीङ् ऋये । लिट् । तस्य लिट् स्तम्भयोरित्यादिनेश् (३।४।८१) । दीङो युङ्चि ङ्कितीति युट् (६।४।६३) । तस्यापि यद्यसिद्धत्वं स्वाद् एरनेकाचोऽसंयोगपूर्वस्येति (६।४।८२) यथादेशः स्यात् । सिद्धत्वान्न भवति । आ भादित्वाङ् मर्यादायां वा स्वादभिविधौ वा ? तत्र यस्याद्यः पञ्च आश्रीयेत भाधिकारीयस्यासिद्धत्वं न स्यात् । ततश्चासिद्धं बहिरङ्ग-मन्तरङ्ग इत्यस्याः परिभाषाया अनाभाक्शास्त्रीयत्वाद् अस्यां प्रवर्त्तमानायां वसोः संप्रसारणस्याल्लोपादीनां चासिद्धत्वं न स्यात् । एवमपि वसोः संप्रसारणस्य बहिरङ्गस्यान्तरङ्गाणाञ्चाल्लोपादीनां युगपदुपस्थाने सति तथा परिभाषया प्रवर्त्तमानया वसोः संप्रसारणस्यासिद्धत्वं उत्पादितेऽन्तरङ्गत्वा-दल्लोपादयः पपुष सिचुराषो लुलुवष इत्यत्र न स्युरितीमं (E) मर्यादापक्षे दीषं दृष्ट्वा द्वितीयं पञ्चमाश्रित्याह आ भादित्ययमभिविधावाङ्किति । गतार्थश्च ।

२३ । आन्नलोपः ।

अन्यस्य अशब्दस्यासम्भवादसत्यपि अमो मकारस्य अवधे सामर्थ्याच् अम एव ग्रहणं विघ्नयत इत्यत आह अमयमुत्सृष्टमकार इति । उत्सृष्टः परित्यक्तो मकारो यस्य स तथोक्तः । अनन्तरीत्यादि । भन्जु व्यक्तिस्रक्षकान्ति-गतिषु । भन्जो भामर्द्ने । हिसि हिंसायाम् । अस्योदित्वाङ्गम् । रक्षा-दित्वाच् अम् । शकारवतो ग्रहणमितदर्थं क्रियते नन्दिता नन्दक इत्यत्र मा भूदिति । एतच्चाप्रयोजनम् । प्रत्ययाप्रत्यययोः प्रत्ययस्यैव ग्रहणमित्यनया परिभाषयात्र न भविष्यति । ज्ञापकाच्च । यदयं नन्दिनन्दनशब्दौ चुष्णादिषु

(E) न स्युरित्येवमादौ भाष्ये बहवो दीषा मर्यादापक्षे निर्दिष्टा इत्याद्यप्य' इत्यादि द्वितीयं पञ्च-माश्रित्येति वाक्यान्तरमिच्छामि पृच्छके । It is in my MS. ३३.

पठति तज् ज्ञापयति नन्देर्नकारलोपो न भवतीति । सामान्यापेक्षञ्ज्ञापकम् । तेन नन्दिता नन्दक इत्यत्रापि न भविष्यति । तस्माद् नान्नलोप-इत्येवं वक्तव्यमित्यभिप्रायेणाह शकारवतो ग्रहणम् । किमिति यश्चानां यज्ञानामिति ? यजयाचेति नङ् (१।३।८०) । तदन्तात् षष्ठीबहुवचनम् । नुट् । यदि शकारवतो ग्रहणं न क्रियेत तदा तत्र नलोपः स्यादेव । स्यादेतत् । दीर्घे कृते नादिति व्यपदेशाभावाच्च भविष्यतीत्यत आह सुपि चेत्यादि । सुपि चेत्ययं (७।३।१०२) दीर्घाऽऽदेशः । तस्य नकारलोपपूर्वविधौ ऋत्तव्ये ऽचः परस्मिन् पूर्वविधा इति (१।१।५७) स्थानिवद्भावेन तद्रूपतामापन्ने परत्वाद्दीर्घंल्ले यदि कृतेऽपि शकारविशिष्टस्य ग्रहणं न क्रियते तदा स्यादेवात्र नलोपः । कृताकृतप्रसङ्गित्वाच्च । दीर्घत्वन्तु नकारलोपे कृते निमित्तविहितत्वान् न प्राप्नोतीति तदनित्यम् । ननु च पूर्वविधौ स्थानिवद्भाव उक्तः । नचायं पूर्वविधिः । नैष दोषः । अयमपि पूर्वविधिरिव । पूर्वस्माद् विधिः पूर्वविधिरित्यस्यापि समासस्य तत्राश्रयणात् । अथ क्रियमाणेऽपि शकारवतो ग्रहणे कस्मादिह न भवति विश्रानां प्रश्नानामिति ? भवति क्त्रापि शकारवानकार इत्याह विश्रानां प्रश्नानामित्यत्रेत्यादि । इह हि लक्षणप्रतिपदोक्तपरिभाषया प्रतिपदोक्तो यः साक्षात्निर्दिष्टः अशब्दस्तस्य ग्रहणम् । नतु लाक्षणिकस्य । विश्रानां प्रश्नानामित्यत्र हि ष्ठोः शृङ्गनु नासिके चेति (६।४।१८) शकारे कृते अशब्दः सम्पद्यते । स च लाक्षणिकः । तस्मात् ततः परस्य लोपो न भवति । राक्लोप (६।४।२२) इत्यतो मण्डूक-भ्रुतिन्यायेन लोपग्रहणानुवृत्तौ सत्यां सिद्धायां यत् पुनर्लोपग्रहणं क्रियते तद् योगविभागाद्यम् । आन्वित्येको योगः । अत्र च नेत्यविभक्तिकोऽयं निर्देशः । लोपग्रहणानुवर्तते । तेनायमर्थो भवति । आदुस्तरस्य नकारस्य लोपो भवतीति । ततो लोप इति द्वितीयो योगः । ततः आन्वित्यतो नेत्यनुवर्तते । इष्टे विषये नकारलोपो यथा स्यादिति । तेन लङ्किकम्पिप्रभृतीनामुपताप-शरीरविकारादिषु नलोपः सिद्धो भवति ।

२४ । अनिदितां ह्यल उपधायाः ङिति ।

इद् इद् येषां त इदितः । न इदितोऽनिदित इति षष्ठीबहुवचनस्य

स्थाने सुसुष्यत्वयेनैकवचनम् । तन्नानिदितां विशेषणम् । विशेषणेन च
तदन्वविधिर्भवतीत्यत आह इत्यन्मानमित्यादि । उपधाया नकारश्चेति ।
उपधाया इत्येतन्नकारस्य विशेषणम् । स्रस्तो ध्वस्त इति । स्रन्सु ध्वन्सु षष्-
पतने । निष्ठा । स्रस्यते । ध्वस्यत इति । भावे कर्मणि वा लकारः । सनी-
स्रस्यते । दनीध्वस्यत इति । यङ्क्ते एते । नौग् वक्षित्यादिनाऽभ्यासस्य
(७।४।८४) नौगागमः । नन्व्यत इति । टुणदि समृद्धौ । नानन्व्यत इति
यङ्क्त्वम् । दीर्घोऽकित (७।४।८३) इत्यभ्यासस्य दीर्घः । नेनीयत इति ।
नयतेर्गुणो यङ्लुकोरिति (७।४।८२) गुणोऽभ्यासस्य । नङ्गत इति । नङ्
बन्धने । लङ्किकम्प्योरित्यादि । लङ्किकम्प्योरिदिस्त्वात्रलोपो न प्राप्नोति ।
अतस्तयोरुपतापशरीरविकारयोरुपसंख्यानं कर्त्तव्यम् । उपसंख्यानं प्रति-
पादनम् । उत्तरत्राप्युपसंख्यानशब्दस्य प्रतिपादनमर्थः । प्रतिपादनन्तु क्त-
नेव । उपतापो व्याधिः । शरीरविकारः शरीरस्यान्यथात्वम् । स पुनरिहो-
पतापादन्यो गृह्यते । अन्यथोपताप इत्येवं सिद्धे शरीरविकारग्रहणमनर्थकं
स्यात् । विलगित इति । अगि वगि लगि गत्यर्थाः । उपतापे विलङ्कितइत्येव
प्रयोगो मा भूदित्येवमर्थं लङ्गैर्लोपो विधीयते । नतु रूपसिद्धयर्थम् । लगे
सङ्ग इत्यस्य प्रकृत्यन्तरस्य तस्य सिद्धत्वात् । रङ्गे र्णावित्यादि । अङ्किदर्थे
वचनम् । सृगरमणं सृगक्रीडा । रजयति सृगानिति । रममाणान् सृगान्
प्रयुङ्क्तइत्यर्थः । रजनरजकरजःसुपसंख्यानमिति । अत्र भूयः प्रतिपादनं
क्लियते । अञि च भावकरणयोरित्यत्र (६।४।२७) चकारोऽनुक्तसमुच्चयार्थः ।
तेन रजकादिषु प्रतिपादेषु रङ्गेःष्वन्नादि प्रत्यये परतो नलोपो भवति ।
रजक इति । शिष्यिणि ष्वन् (१।३।१४५) । रज इति सर्वधातुभ्योऽसुञ्चित्य-
सुन् (उण्, ५।६२८) । (F) चिनुषि चेत्यादि । रागीति । सम्पृचान्वादि-
सूत्रेषु (३।२।१४२) चिनुष् । चजोः क्व चिष्ण्यतोरिति क्तत्वम् (७।३।५२) ।
त्यजरजभजेति (३।२।१४२) निपातनात् सिद्धमिति । यतोऽयमङ्किति
निमित्ते संपृचादिसूत्रे (३।२।१४२) रजेरनुनासिकलोपं कृत्वा निर्देशं करोति
तज् प्रापयति चिनुष्यपि नलोपो भवतीति । ननु च रङ्गेऽपि (६।४।२६)

लक्षणेनैव अपि नलोपोऽभिनिर्हृतः । नैतदस्ति । यद्येवेन्निभवतिभ्यास्ते-
(१।२।६) त्यागन्तुकेनेकारेणोन्मिर्देशस्तद्येहाप्यागन्तुकेनाकारेण । ननु
अपि । नहीन्निभवतिभ्यास्तेत्येका (१।२।६) निर्देशः । अथवा अनिदि-
तामित्यनुनासिकलोपः स्यात् ।

२५ । दंशसञ्ज्ञस्वप्नां अपि ।

दन्श्च दंशने । अन्ज परिष्वङ्गे । परिष्वजतइति । उपसर्गात् सुनोती-
त्यादिना (८।३।६५) षत्वम् । (G)

२६ । रञ्जेञ्च ।

अथ पृथग् योगकरणं किमर्थम् ? न पूर्वयोगएव रञ्जेर्भङ्गं क्रियते-
त्याह पृथग्योग करणमित्यादि । उत्तरसूत्रे रञ्जेरेवानुवृत्तिर्यथा स्यात् ।
दंशिप्रभृतीनां मा भूदिति ।

२७ । घञि च भावकरणाथोः ।

रञ्जतेऽनेनेति राग इति । इत्येति (३।३।१२१) घञ् । एवं रङ्ग
इत्यत्रापि ।

२८ । स्यदो जवे ।

जवो वेगः । गतिविशेषः । वृद्धभावाद्येति । अतउपधाया इति । नलोपे
कृतेऽत उपधाया इति (७।२।१६) वृद्धिः प्राप्नोति । अतस्तदभावो निपात्यते ।
ननु च न धातुलोप आर्धधातुक (१।१।४) इत्यनेनैव वृद्धिप्रतिषेधः सिद्धः । तत्
किमर्थं वृद्धभावात् निपात्यत इत्याह इकप्रकरणादित्यादि । तत्रेको
गुणवृद्धी (१।१।३) इत्यत इगिति प्रकृतमनुवर्त्तते । तेनेग्लक्षणाथो गुणवृद्धयोः
प्रतिषेधः । नचेयमिग्लक्षणा वृद्धिः । किन्तूपधालक्षणा । नचेयमुपधालक्षणा
वृद्धिरिग्लक्षणा भवति । निर्द्दिष्टस्थानिकत्वात् । तेन नास्त्यत्र तस्याः
प्रतिषेधः । गोस्यद इति । भावे घञ् । गवां स्यदइति गोस्यदः । कृद्योगा
षष्ठी समस्यत (२।२।८७ वा) इति समासः । तैलस्यन्द इति । तैलस्य स्रवण-
मित्यर्थः । स्यन्दू स्रवणे ।

२९ । अवोदैधौघप्रश्रयहिमश्रयाः ।

अवोद इति । उपसर्गेण सहाद् गुणः (६।१।८७) । न धातुलोप (१।१।१४) इत्यादिना प्रतिषेधो न भवति । अनिग्लक्षणात्वाद् गुणस्य । गुणश्च निपात्यत इति । ननु च पुगन्तलघुपधस्येत्वेवं (७।३।८६) गुणः सिद्धः । तत् किमर्थं निपात्यत इत्याह न धातुलोप इत्यादि । औणादिके मनुप्रत्यय इति । अस्मिन्सुसुसुधुश्चिन्नुभायावापदियत्तिनीभ्यो (उण् १।१३७) मन्त्रित्यर्च्यादिभ्यो विधीयमानो बहुलवचनादुन्देरपि भवति । अन्ये रिति । अन्य मीचनप्रतिषर्धणयोरित्यस्य ।

३० । नाञ्चेः पूजायाम् ।

अनिदितामित्यनेन (६।४।२४) प्राप्तस्य नलोपस्यायं प्रतिषेधः । एतस्मादेव प्रतिषेधान्नकारोऽयं कृतचुत्वो निर्दिश्यत इति गम्यते । अथ नाञ्चेरिटीत्येव कस्मान्नोक्तम् ? एवमपि ह्युच्यमाने पूजायामेव प्रतिषेधो लभ्यते । तथाहि पूजायामेवाञ्चेरिड् विहितः । अशक्यमेवं वक्तुम् । अञ्चेः पूजायामित्यनेन (७।२।५३) ज्ञानिष्ठयोर्नित्यमिड् विहितः । यस्तु ज्ञाप्रत्यय उदितो वेति (७।२।५६) पाञ्चिक इडागमः स पूजायामपि भवति । तत्रैवमुच्यमाने यदा ज्ञाप्रत्ययस्य पूजायामिष् न स्यात् तदा प्रतिषेधो न स्यात् । गुरुमड्क्वेति । नेत्येतत् प्रतिषेधवचनमुत्तरार्थम् । इहाञ्चेरपूजायामितुच्यमाने सतीष्टं सिध्यत्येव । अञ्चिता षस्य गुरुव इति । मतिबुद्धीत्यादिना क्तः (३।२।१८८) । क्तस्य च वक्ष्यमान इति (२।३।६७) षष्ठी । यस्य विभाषेतीट्प्रतिषेध (७।२।२५) इति । अञ्चेरुदितो वेति विकल्पेनेड्विधानात् (७।२।५६) ।

३१ । क्ति स्वन्दिस्यन्दोः ।

स्वन्देति । स्वन्दिर् गतिशेषणयोः । पक्ष इडागम इति । स्वरतीत्यादिना (७।२।४४) । क्तिप्रतिषेधाद् नलोपाभाव इति । अनिदितामित्यादिना (६।४।२४) हि क्ङिति नलोपो विधीयते । सेट् ज्ञाप्रत्ययस्य न ज्ञा सेङिति (१।२।२८) क्तिप्रतिषेधः कृतः । ततश्चेडागमपक्षे क्तिस्वाभावादेव नलोपाभाव इति नास्त्राविभं योगं प्रयोजयति । तेन न सेट्ज्ञाप्रत्ययस्योदाहरणं प्रदर्शनमित्यभिप्रायः ।

३२ । जान्तनशां विभाषा ।

नद्वा नंद्वेति । नश्च ब्रह्मादिसूत्रेषु (८।२।३६) षत्वत् । ध्रुत्वम् । मस्जिन-
शोर्भलीति सुमागमः (७।१।१६०) । ज इति वर्णग्रहणम् । तत्र वर्णग्रहणे
सर्वत्र तदन्तविधिं प्रयोजयतीत्यन्तरेणाप्यन्तग्रहणेन तदन्तविधौ सिद्धे यदिहान्त-
ग्रहणं क्रियते तद्विषयार्थम् । यत्त्वाह अनुपधाया अपि पक्षे लोपस्य
प्रतिषेधार्थमन्तग्रहणं तदुच्यते मक्ता मङ्क्तेति तत्र । केन पुनरनुपधाभूतस्य
नकारस्य लोपः प्राप्नोति ? यतोऽसौ पक्षे प्रतिषिध्यते । उपधानकारस्य
लोपउक्तः । नचाय सुपधानकारः । एवं तर्हि विधिविषयादन्यत्रापि
क्वचिन्नोपो नकारस्य भवतीति ज्ञापयति । तेनैतत् सिद्धमभवति । मग्ना
मग्नवानिति । ततश्चैतदर्थं मरुजेरन्यात् पूर्वं नुममिच्छन्त्यनुपङ्गलोपार्थ-
मित्येतन्न वक्तव्यं भवति । तत्र यदीदं नोच्चेत तदा यस्मिन् पक्षे ज्ञापयत्येन
लोपो न भवति तस्मिन् पक्षे स्त्रीः संयोगाद्योरन्ते चेति (८।२।२८) सलोपोऽपि
न स्यात् । असंयोगादित्वात् । तस्माद् वक्तव्यमेवेदम् । मरुजेरन्यात् पूर्वं
नुममिच्छन्तीति । ततश्चानुपधाभूतस्य नकारस्य लोपभाविनोऽसंभवादन-
ुपधाभूतस्य नकारस्य लोपप्रतिषेधो यथा स्यादेवमर्थमन्तग्रहणं न युज्यते ।

३३ । भञ्जेच्च चिणि ।

चकारो विभाषेत्यनुकर्षणार्थः । अभाजीति पूर्वमेव व्युत्पादितम् ।
अप्राप्तोऽयं नकारलोप इति । कङ्किति नलोपविधानात् । चिणश्चाक्ङ्कित्वात् ।
अतः प्रतिषेध्याभावान्नेति नानुवर्त्तते । तेन विधिरैवायमित्यभिप्रायः ।

३४ । शास इदङ्ङ्लोः ।

अन्वशिषदिति । सर्त्तिशास्त्वर्त्तिभ्यश्चेति (३।१।५६) चुरेणदेशः । शिष्वः
शिष्वइति । वस्मसोरुदाहरणे । अदादित्वाच्छपो लुक् । शासतीति । जङ्-
त्यादयः षडित्यभ्यस्तसंज्ञा (६।१।६) । अदभ्यस्तादिति भेरदादेशः (७।१।७) ।
शशासतुः । शशासुरिति । लिट्यतुसुसि रूपे । क्वौ च शास इति । क्वौ परतः
शासैरित्त्वं भवतीत्येतदर्थं रूपं व्याख्येयमित्यर्थः । तत्रेदं व्याख्यानम् । यद्यपि
क्ताक्ताप्रसङ्गित्वेन नित्यत्वादत्र पूर्वमित्त्वात् क्विब्लोपस्य विधानं तथापि

लुप्तेऽपि तस्मिन् प्रत्ययलक्षणेनात्वेत्वं भविष्यति । वर्णाश्रये प्रत्ययलक्षणं
 नास्तीत्येतत्सु प्रायिकम् । तथाहि वर्णाश्रयेऽपि क्वचिद् भवति । तद्यथाऽल्लणे-
 ङिति । अत्र लृणञ् इमितीमागमः (७।३।१२) । अथवा वर्णाश्रयमेवेदमित्त्वं
 न भवति । कथम् ? अङ्गग्रहणेनात्र प्रत्ययः सन्निधापितः । स हलग्रहणेन
 विशिष्यते । अतएव वृत्तावुक्तं हलादौ कृडितीति । तेन यद्यपि क्विप्
 वर्णात्मकः प्रत्ययस्तथापि नासौ वर्णरूपत्वेनाश्रीयते । किं तर्हि ? प्रत्यय-
 रूपत्वेन । आर्य्यशौरिति । सकारस्य रुत्वे कृते व्योरुपधाया दीर्घं (८।२।७६)
 इति दीर्घः । अथाशास्त्राशास्यमान इत्यत्र कथमित्त्वं न भवतीत्याह
 यस्माच्छासेरित्यादि । हाविमौ शासी । एकः परस्मैपदी । अपरस्वात्मनेपदी ।
 तत्र यस्माच्छासेरङ् विहितस् तस्येदं ग्रहणम् । स च शासु अनुशिष्टावित्यस्य
 सन्निशास्यत्तिभ्यश्चेति (३।१।५६) विधीयते । तत्र परस्मैपदेऽपि ननुवर्त्तते ।
 अस्मैव परस्मैपदे सम्भवात् । कथं पुनः सामान्येनोपादाने परस्मैपदिन इव
 विज्ञायते ? अङः संसर्गात् । संसर्गे हि सति विशेषपरिच्छेदो भवति । तथाहि
 सकिशोरा धेनुरानोयतामित्युक्ते किशोरेण संसर्गाद् वड्वायामेव सम्प्रत्ययो
 भवति । इह शासेरित्त्वं प्रत्यङ् निमित्तत्वेनोपात्तः । अतस्तेन संसर्गाद्
 विशिष्ट एव परस्मैपदी शासिः प्रतीयते । ननु चाडेवान् केवलो निमित्तत्वेन
 नोपात्तः । किं तर्हि ? हलपि । स चात्मनेपदिनोऽपि सम्भवति । तत्
 कुतोऽङ्संसर्गाद् विशिष्टस्य शासेः प्रतीयते ? नैतदस्ति । साधारणासाधारण-
 सम्बन्धिसन्निपाते यस्यासाधारणः सन्निहितः सम्बन्धी तत्रैव प्रत्ययो जायते ।
 तथाहि वृद्धानां किशोराणाञ्च मध्ये धेनवोऽनुवध्यन्तामित्युक्ते वड्वा एव
 प्रतीयन्ते । तस्मादङ्गलोरुपादानेऽपि यस्मादङ्गविहितस्तस्यैव ग्रहणं युक्तम् ।
 यदि तर्हि यतोऽङ्गविहितस्तस्येदं ग्रहणमेवं सति यथाशास्त्राशास्यमान
 इत्यत्र न भवति तथा क्विप्प्रत्ययेऽपि न स्यादित्यत्र आह क्विप्प्रत्यये त्वित्यादि ।
 क्षियाशीरित्यादि । अथवा नैव तस्या ह्यपि क्विप्प्रत्यय इत्येवं वक्तव्यमिति ।
 विकल्पार्थो वाशब्दः । अथ तशब्दः किमर्थः ? आन्तरतम्याद् दीर्घो मा
 भृदिति चेत् ? नैतदस्ति । भाव्यमानोऽण् सवर्णान् गृह्णातीति न भविष्यति ।
 एवं तर्हि विस्मयार्थः । अथासन्देहार्थः कस्मान्न भवति ? शास यङ्गलो-

रित्युच्यमाने सन्देहः स्यात् किमयमिकारः कृतयथादेशो निर्दिष्ट आहोस्त्रि
दीकारोऽथवा यकार इति । नास्ति सन्देहः । यदयं तदग्रिष् संज्ञाप्रमाथ-
त्वादिति (१।२।५३) निर्देशं करोति ततो निश्चीयत इकारोऽयम् । न
हीकारः । नापि यकार इति ।

३५ । शा ही ।

यद्यचोपधाया इति वर्त्तते ततो यथा पूर्वसूत्रे शास इत्यवयवमूता षष्ठी
तथेहापि स्यात् । एवञ्चोपधाया एवायमादेशः प्रसज्येत । सर्वादेशेष्वेव
इति मनसि क्त्वाह उपधाया इति निवृत्तमिति । तदुच्युपधाग्रहणं क्ङिद्-
ग्रहणेन सम्बद्धम् । इह च क्ङिद्ग्रहणं निवृत्तम् । तस्मादुपधाया इत्यस्यापि
निवृत्तिर्भवति । क्ङितीत्येतदपि निवृत्तमिति । अनुदात्तोपदेशेत्यादौ
(६।४।३७) सूत्रे पुनः क्ङिद्ग्रहणात् । तेनेत्यादिना क्ङिद्ग्रहणे निवृत्ते
यदिष्टं सम्पद्यते तद्दर्शयति । यद्यत्र क्ङितीत्येतदनुवर्त्तते ततो वा च्छन्दसीति
(३।४।८८) यस्मिन् पक्षे ह्रिपित्त्वं न भवति तस्मिन् पक्षे सार्वधातुक मपिदिति
(१।२।४) वचनान् ङित्त्वं नास्तीति शाभावो न स्यात् । क्ङिद्ग्रहणे तु
निवृत्तेऽपिचपक्षेऽपि भवत्येव । स्यादेतत् । व्यवस्थितविभाषाविज्ञानाच्छास
उत्तरस्य हेः पित्त्वं न भविष्यति । ततो नार्थः क्ङिद्ग्रहणेन निवर्त्तितेनेत्यत
आह शाधीत्येतदित्यादि । यदि शास उत्तरस्य हेः पक्षे पित्त्वं न स्यात् तदा
शाधीत्येतत् सतिशिष्टत्वेन प्रत्ययस्वरेणान्तोदात्तमेव स्यात् । आद्युदात्तमपि
च्छन्दसीष्यते । तच्च हेः पित्त्वे सति धातुस्वरेण संपद्यते । नान्यथा ।
तस्मादवश्यं छन्दसि पक्षे पित्त्वं विधेयम् । अथाहावित्त्वं कस्मान्नोक्तम् ।
अकारेऽपि ह्रलोऽन्त्योऽस्येति (१।१।५२) सकारस्य विहिते सपर्णदीर्घत्वेन
शाधीत्येतत् सिद्धं भवति । न सिध्यति । पूर्वसूत्रेषोपधाया इत्त्वं स्यात् ।
न चायं तस्य बाधको युज्यते । असति च सम्भवे बाधनं भवति ।
नास्ति च सम्भवो यदुभयं स्यात् । अत्रास्ति सम्भवः । तस्मादकारेऽन्त्यस्य
विहित उपधाया इत्त्वं स्यादेव ।

३६ । हन्ते र्जः ।

हन्तेरिति । श्रुतिपा निर्देशो यङ्लुग्निवृत्त्यर्थः । जङ्घि (H)

३७ । अनुदात्तोपदेशवनतितनोत्यादौनामनुनासिकलोपो
भ्रूलि क्ङिति ।

अनुनासिक इति षष्ठ्या बहुवचनस्य लुक् कृत्वाऽविभक्तिकोऽयं निर्देशः । अतएवाह अनुनासिकान्तानामिति । अनुनासिकस्य क्लिभलोः क्ङितितीति (६।४।१६) दीर्घत्वे प्राप्ते लोपोऽयं विधीयते । अत्र लोपे कृते दीर्घत्वं न प्राप्नोति । विहतनिमित्तत्वात् । यमिरमिगमिनमिहनिमन्यतय इति । यम उपरमे । रमु क्लीङायाम् । गन्तृ सृष्टृ गतौ । णम प्रह्वत्वे । इन हिंसागत्योः । मग्नान्ने । वतिरिति । वन षण् सम्भक्तौ । तितुव्रतथेत्यादिनेट् प्रतिषेधः (७।२।६) । क्लिनोत्यनेन क्लिन्येव वनतेरुदाहरणं सम्भवति नान्यत्वेति दर्शयति । किं कारणमित्याह क्लिचि त्वित्यादि । क्लिचि तु न क्लिचि दोर्घञ्चेति (६।४।३६) प्रतिषेधं वक्ष्यति । ये त्वन्ये भ्रूलादयः प्रत्यया स्तेष्वपीटा भवितव्यम् । ततो भ्रूलादित्वाभावादनतेरनुनासिकलोपं प्रति ते निमित्तभावं नोपयान्तीति पारिश्रित्यात् क्लिन्येव वनतेरनुनासिकलोपेन भवितव्यम् । सनोतेरान्तं वक्ष्यतीति । तेन तस्यानुनासिकलोपोदाहरणं न भवतीति भावः । आत्त्वं पुनर्जनसनखनामित्यादिना (६।४।४२) वक्ष्यति । अत इति । अणु हिंसायाम् । ऋत इति । ऋणु गतौ । हत इति । हणु दाने । छत इति । छणु दीप्तौ । वत इति । वणु याचने । मत इति । मणु अवबोधने । अतत । अतथा इति । तनोतेर्लुङ् । आत्मनेपदप्रथममध्यमपुरुषैकवचने । तनादिभ्य स्तथासोरिति (२।४।७०)सिचो लुक् । शान्तः । तान्तः । दान्त इति । शमितमिदमीनां रूपाणि । एते नानुदात्तोपदेशाः । इह चेत्यादि । गमिरमिभ्यां क्लिनि कृते तयोर्नित्स्वरिणाणुदात्तत्वेऽनुदात्तत्वाभावादसत्युपदेशग्रहणे लोपो न स्यात् । अस्मिंस्तु सति

(H) अत्र साधवः—“हन्तेर्जं इत्यव च न्यासे हन्तेरिति श्रुतिपा निर्देशाद् यङ्लुक्कि कभावाभावात्, जङ्घीति भवतीति कृतानुनासिकलोपः प्रत्युदाहृतः । अत्रावेयो न्यासे प्रत्युदाहरणं जङ्घनीतीति षठन् भाषायां हेरपिच्चादीङ्भावाच्छान्दसमुदाहरणमित्याह ।” इति ।

भवति । किञ्चासत्पुपदेशग्रहणे शान्ती दान्त इत्यत्रापि स्यात् । भवति हि शमिः सतिशिष्टप्रत्ययस्वरे कृतेऽनुदात्तं परमेकवर्जमिति (६।१।१५७) शेषस्यानुदात्तत्वेऽनुदात्तः । उपदेशग्रहणात् तु न भवति । नह्ययमुपदेशेऽनुदात्तः ।

३८ । वा ल्यपि ।

अभलाद्यर्थं आरम्भः । प्रयत्येति । प्रादिसमासे कृते समासेऽनञ्पूर्वे स्वी ल्यप् (७।१।३७) । ङस्वस्य पिति कृति तुक् (६।१।७१) ।

३९ । न क्तिचि दीर्घश्च ।

यन्तिरित्यादि । क्तिच्त्तौ च संज्ञायामिति (३।३।१७४) क्तिच् । अत्र चानुदात्तोपदेशादिग्रहणमनुवर्त्तते । तेन कान्तिः शान्तिरित्यत्र दीर्घप्रतिषेधो न भवति । अनुनासिकलोपस्य त्वत्र प्राप्तिरेव नास्ति । उदात्तोपदेशत्वात् । अनुनासिकलोपे प्रतिषिद्ध इत्यादिना दीर्घग्रहणस्य प्रयोजनमाचष्टे । ननु च प्रकरणापेक्षया यदस्मिन् प्रकरणे विहितं तन्न भवतीति विज्ञायमानेऽन्तरेणापि दीर्घग्रहणं दीर्घस्यापि प्रतिषेधो भविष्यति । तत् किं दीर्घग्रहणेन ? एवं तर्ह्येतज् ज्ञापयति । अस्तीयं परिभाषाऽनन्तरस्य विधिर्वा भवति प्रतिषेधो वेति (प, ६२) ।

४० । गमः क्तौ ।

अयमप्यभलाद्यर्थं आरम्भः । अध्वगतो हरय इति । अध्वानं गच्छन्तीति क्तिप् । तदन्ताञ्जस् । गमादीनामित्यादि । गमादीनामनुनासिकलोपः क्तौ भवतीत्येतदर्थरूपं व्याख्येयमित्यर्थः । तत्रेदं व्याख्यानम् । पूर्वसूत्राच्चकारोऽनुवर्त्तते । स चानुक्तसमुच्चयार्थः । तेन गमादीनां भविष्यति । ननु गमेरेव केवलस्येति । संयदिति । संपूर्वाद् यमेः क्तिप् । परीतदिति । परिपूर्वात् तनोति । नह्यिहतीत्यादिना दीर्घः (७।३।११६) । ज चेत्यादि । चकारादनुनासिकलोपः । क्तिच्दूङ् चेति पठ्यते । तत्र ङकारस्य प्रयोजनं

विन्ध्यम् । (I) अलोऽन्वयपरिभाषयैवात्र (१।१।५२) भविष्यति । अथेणूः ।
अथेभूरिति । गमेर्भ्रमेखानुनासिकलोपे कृतेऽकारस्योकारः ।

४१ । विड्वनोरनुनासिकस्यात् ।

अव्जा इति । अष्पुजायत इत्युपपदसमासः । पकारस्य जश्त्वं बकारः ।
गोषा इति । षणु दाने । विजावा इति । जन जनने । जनी प्रादुर्भाव इति
वा । अथेगावा इति । तत्पुरुषे कृति बहुलमिति (६।१।१४) समस्या अलुक् ।
अथानुनासिकग्रहणं किमर्थम् ? यावतानुदात्तोपदेशित्यादेः (६।४।३७) सूत्रा-
दनुनासिकग्रहणमनुवर्त्तत एवेत्याह अनुनासिकस्येति वर्त्तमान इत्यादि । तच्च
प्रकृतमनुनासिकग्रहणमनुदात्तोपदेशग्रहणेन सम्बद्धम् । अतस्तदनुवृत्तौ तस्या-
प्यनुवृत्तिः स्यात् । तस्मादिदमन्वयदनुनासिकग्रहणं क्रियते । अनुनासिकमात्रस्य
यथा स्यात् । अथेह दीर्घाञ्चारणं किमर्थम् ? ऋस्व एवोच्येत । ऋस्वेऽपि कृते
सत्यकः सवर्णे दीर्घत्वेन सिद्धरत्वेव । अतो गुणे पररूपत्वं प्राप्नोति । अतो न
सिध्यतीत्येतन्नाशङ्कनीयम् । अकारविधानसामर्थ्यात् । यदि ह्यतो गुणे पर-
रूपत्वं स्यात् तदा प्रकृतं लोपग्रहणमेव विदध्यात् । ततो ऋस्व एव कर्त्तव्यः ।
नैतदस्ति । ऋस्वे हि सति घुण घूर्णन इत्यस्माद्दनिपि विहिते घ्रावा इति न
सिध्येत् । ततो दीर्घस्यैव विधानं युक्तम् । (J)

४२ । जनसनखनां सञ्जलोः ।

भलि क्ङिति चानुवर्त्तत इति यथाक्रमं सनो भलस्य विशेषणम् । सूत्रो-
पासनेन तु भलग्रहणेन न शक्यते सन् विशेषयितुम् । विशेषणं ह्यप्रधानं भवति ।
विशेष्यन्तु प्रधानम् । सञ्जलोरिति चायं इन्द्रः । तत्र सर्वेषां इन्द्रपदानां
प्राधान्यादन्वोन्व्यं प्रधानगुणभावो नोपपद्यते । सन्ग्रहणञ्चाक्ङिदर्थम् । तद्दि-
ङ्ङित्यादि । यस्मात् सनोतेः पक्ष इडागम स्तस्मात् तत एव परो भलादिः

(I) मकारलोपस्यासिद्धत्वाद् यथाकथञ्चिदनस्यापि यथा स्यादिति चिन्तेति केचित् । न तस्य किञ्चित्
प्रयोजनमस्तीति तु हरदत्तः ।

(J) एवं घूर्णं घूरावा । विणु ज्यावा । ऋणु रावा । ओणु अत्रावेत्यादि । सर्वान्त्वेष्वोऽपि इन्द्रस्य
इति (१।१।७५) वणिप् ।

सन् सम्भवतीति तदर्थमेव सन्ग्रहणम् । ननु जनखनार्थम् । नहि ताभ्यां परो भ्रूलादिः सन् सम्भवति । तयोर्नित्यं सेट्त्वात् । यद्येवं सनोतेः सनि क्तार्थत्वादात्त्वं न स्यात् । अन्यत्र निष्ठादौ भ्रूलादौ क्ङितिप्रत्ययेऽनुदात्तोपदेशेत्यादिना (६।४।३७) नलोपः स्यादित्यत आह अन्यत्रेत्यादि । सनोते स्तनोत्यादिषु पाठस्यावकाशोऽन्यत् तनादिकं कार्यम् । तनादिभ्य (२।४।७६) स्तथासोरित्यादि । आत्त्वविधौ च सन्ग्रहणस्यावकाशः सन् सिपासतीति । इहोभयं प्राप्नोति सातः सातवानिति । अत्रानुनासिकलोपं बाधित्वात्त्वं भवति विप्रतिषेधेन । ननु चोभयोः सिद्धयोर्विप्रतिषेधो भवति । इह चासिद्धवदत्रा (६।४।२२) भादित्युभयमप्यसिद्धम् । तत् कुतो विप्रतिषेध इत्यत आह घुमास्थागीत्यादि । कथं क्त्वा ज्ञापकम् ? हल्यग्रहणस्यैतदेव प्रयोजनं हलादावीत्त्वं यथा स्यात् । इह मा भूत् । आतोऽनुपसर्गे कः (३।२।३) । गोदः कम्बलदइति । यदि चात्र विप्रतिषेधो न स्याद् हल्यग्रहणमजर्यकं स्यात् । अस्त्वत्रेत्त्वम् । तस्यासिद्धत्वाङ्गो भविष्यति । पश्यति त्वाचार्य्यां भवतीह प्रकरणे विप्रतिषेध इति । यतो हल्यग्रहणं करोति । ननु चासति हल्यग्रहणेऽजादावपीत्त्वं स्यात् । ततश्चेयङ् प्रसज्येतेत्यनिष्टं रूपमापद्येत । तस्मादनिष्टनिवृत्त्यर्थत्वाद्दल्यग्रहणस्य न युज्यते ज्ञापकत्वम् । नैष दोषः । असिद्धत्वादेवेत्त्वस्येयङादेशो न भविष्यति । व्यवस्थार्थं तर्हि हल्यग्रहणं स्यात् । असति हि तस्मिन्नीत्त्वस्यासिद्धत्वादाङ्गोपः । आकारलोपस्यासिद्धत्वमिति चक्रवदव्यवस्था स्यात् । एतदप्यप्रयोजनम् । यदि व्यवस्थार्थं हल्यग्रहणं स्यान् नैवायं हल्यग्रहणं कुर्वीत । अविशेषिकारमुक्त्वा तस्याजादौ लोपमपवादं विदध्यात् । तत् कथमिदमसु ? आतो लोप इटि चेति (६।४।६४) ? ततो घुमास्थागापाजहातिसामाकारलोपो भवतीत्यजादौ च क्ङिति । किमर्थमिदम् ? प्रत्ययमात्रे घ्रादीनां यदीत्त्वं वक्ष्यते तस्यायमित्यजादौ च क्ङित्यपवादः । तत ईदित्तीत्त्वम् (६।४।५६) भवति घ्रादीनामनचि क्ङिति । तत एर्लिङ्गि (६।४।६७) वान्यस्य संयोगादेः (६।४।६८) । न ल्यपि (६।४।६९) । मयतेरिदन्यतरस्याम् (६।४।७०) । ततो यतीत्त्वं भवति । सोऽयमेवं लघ्वीयसा न्यासेन सिद्धे यद्दल्यग्रहणं करोति तज् ज्ञापयत्याचार्य्यां भवतीह विप्रतिषेध इति ।

४३ । ये विभाषा ।

असञ्जलाख्यं आरम्भः । जायते जन्यत इति । भावे लकारः । आजायत इति यङ् । दीर्घोऽकित (७।४।८३) इत्यभ्यासस्य दीर्घत्वम् । जंजन्यत इति । नुगतोऽनुनासिकान्तस्वेति (७।४।८५) नुगागमः । सायते । सन्यत इति । भावे कर्मणि वा लकारः । जनेःश्रन्यपि विभाषात्त्वेन भवितव्यमिति कस्यचिद् भ्रान्तिः स्यात् । अतस्तां निराकर्तुमाह जनेः श्रनौत्वादि । जने दिवादित्वाच्छ्रानि विहिते सतुभयं प्राप्नोति । अनेन विभाषाऽऽत्वम् । आजानोर्जेति (१३।७८) जाभावश्च । तत्र जादेश्चानवकाशत्वात् स एव नित्यं भवति । तेन श्रानि जायत इत्येवं नित्यं भवति । नतु कदाचिज् जन्यत इति ।

४४ । तनोतिर्यकि ।

४५ । सनः क्तिचि लोपश्चास्यान्यतरस्याम् ।

अस्य ग्रहणमनन्तरस्य क्तिचो लोपो मा भूत् । व्यवहितस्यापि न लोपो यथा स्यादित्येवमर्थम् । अथ क्रियमाणेऽप्यस्यग्रहणे कस्मादेव क्तिचो लोपो न भवति ? अस्यग्रहणसामर्थ्यात् । अयान्यतरस्यांग्रहणं किमर्थम् ? यावता विभाषित्यनुवर्तत इत्याह अन्यतरस्यांग्रहणमित्यादि । कथं पुनर्विभाषा-ग्रहणस्य निवृत्तिराशङ्कते यतो विस्पष्टार्थमन्यतरस्यांग्रहणं कृतमित्याह यकारसम्बन्धं हीत्यादि । तद् विभाषाग्रहणं यकारादिप्रत्ययस्य सम्बन्धेन । इह च य इत्येतस्मिन् निवृत्ते क्तिचो निमित्तान्तरस्योपादानादतस्तन्निवृत्तौ विभाषाग्रहणमपि निवृत्तमिति कस्यचिदाशङ्का स्यात् । असौ विस्पष्टार्थमन्य-तरस्यांग्रहणं क्रियते ।

४६ । आर्द्धधातुके ।

चिकीर्षितेति । सन्नस्तात् टच् । भवति भवत इति । आर्द्धधातुक इत्यधिकारात् सार्वधातुकेऽत्र शपो लोपो न भवति । यद्यत्र शपो लोपो मा भूदित्येवमर्थं आर्द्धधातुकाधिकारः क्रियते तर्हि न कर्त्तव्यः । आपकादेव शपो लोपो न भविष्यति । आचार्येप्रवृत्तिर्ज्ञापयति । नानेन शपो लोपो भवतीति यदयमदिप्रवृत्तिभ्यःशप इति (२।४।७२) शपो लुक् शास्त्रीत्यत आह अदि-

प्रभृतिभ्य इत्यादि । इतिकरणो हेतो । अस्ति हि प्रयोजने ज्ञापकं भवति । अस्ति चादिप्रभृतिभ्यः शपो लुम्बचनस्य प्रयोजनम् । किं तत् ? वित्त इत्यत्र गुणो मा भूत् । यदि वित्तइत्यत्र लोपः स्यात् प्रत्ययलक्षणेषु पुगन्तलघूपधस्येति (७।१।८६) गुणः स्यात् । सृष्ट इत्यत्र सृजेर्बुद्धिः (७।२।१४) । लुकि तु सति न भवति । न लुमताङ्गस्येति (१।१।६६) प्रत्ययलक्षणप्रतिषेधात् । तस्माददि-प्रभृतिभ्यःशपो लुम्बचनं प्रत्ययलक्षणप्रतिषेधार्थं स्यादिति न ज्ञापकं शपो लोपाभावस्य । वेभिदितेति । यङो लोपः । वेभिद्यत् इत्यत्र शपि सार्ध-धातुके न भवति । कारणेति । ख्यासन्नन्वो युच् (१।३।१०७) । कारयतीति शपि सार्धधातुके न भवति । पपतुः पपुः । ववतुः । ववुरिति । अतुसुसौ । पातेर्वनिष्ठातो लोप इटि चेत्याकारलोपः (६।४।६४) । दीयत धीयत इति । आर्धधातुके यकीच्वम् । अदाताम् । अधातामिति । लुङ् । तस्यस्येति (३।४।१०१) तसस्ताम् । गातिस्येत्यादिना (२।४।७७) सिचो लुक् । स्नायात् । स्नेयादिति । स्नातेराशिषि लिङ् । तस्य लिङ्गाशिषीत्यार्धधातुकसंज्ञा (३।४।११६) । यासुट् । स्तोः संयोगाद्योरित्यादिना (८।२।२८) सकार लोपः । आशीर्लिङ्गोऽन्यत्र न भवतीति । आशीर्लिङ्गोऽन्यद् विध्यादि-लिङ् । तत्र न भवति । तस्य सार्धधातुकसंज्ञकत्वात् । तेन तत्र नित्यं स्नायादित्येवं भवति । अत्र लिङः स लोपोऽनन्तस्येति (३।२।७८) सकार-लोपः । कारिषीष्टेति । आशिषि लिङ् । सीयुट् । भावकर्मणोरित्यात्मने-पदम् (१।३।१२) । 'सुट् तिथोरिति (३।४।१०७) सुट् । चिण्द्भावादुद्धिः । क्रियेतेति । विध्यादिलिङ् । पूर्वदात्मनेपदम् । सार्धधातुके यक् । सीयुङ् । कारणे सङ्गाद्गुणः । लोपो व्योर्बलोति (६।१।६६) यकारलोपः । रिङ् शयग्लिङ्चिन्ति (७।४।२८) रिङादेशः । अत्र चिण्वद्भावेन यो दोषः स्यात् तं यगन्तस्येत्यादिना दर्शयति । यद्यत्र चिण्द्भावादुद्धिः स्यात् ततश्चातो युक् चिण्कतोरिति (७।३।३३) युक् प्रसज्येत । अतो लोपो यलोपश्चेत्यादि । आर्धधातुकाधिकारप्रयोजनसंघट्टोक्तः । गतार्थः । नन्वत्र अस्जो रोपधयो रमन्त्यतरस्यामिति रम् (६।४।४७) । दीङो युङ्चि क्ङित्तीति (६।४।६३) युङ्गार्धधातुकाधिकार एव विधास्यते । तत् कस्मात् तौ तत्र प्रयोजनत्वेन

नोपात्तो ? एवमन्यते । असृजोरभाव आर्धधातुकाधिकारं न प्रयोजयति । सतु तुदादौ पठ्यते । ततः सार्वधातुके परतः शेष भवितव्यम् । श्रे च सति पूर्वविप्रतिषेधाद् ग्रह्णित्वादिभूतेण (६।१।१५) संप्रसारणेन भवितव्यम् । युङ्गपि नैव प्रयोजयति । दीङो हि दिवादित्वात् सार्वधातुके श्यना भवितव्यम् । ततोऽजादित्वाभावादेव युङ्गागमस्याभाव एव । आर्धधातुक इति यदाध-
धातुकसामान्यं विवक्ष्यते तदा सामान्ये पूर्वार्थपर्यासम्भवात् विषयसप्तमीयम् । यदाधधातुकव्यक्तिस्तदा परसप्तमी । प्रतिपादितञ्चास्माभिर्न धातुलोप(१।१।४) इत्यत्र आपककारेण परसप्तमीत्वं विषयसप्तमीत्वञ्चास्येति ।

४७ । असृजो रोपधयो रमन्यतरस्याम् ।

रमयं यदि रेफोपधयोः स्थाने स्थान् मिच्चमनर्थकं स्यात् । अथायं रमागमोऽचोऽन्त्यात् परो भवति रेफोपधयोः श्रवणमापद्येत इत्येतच्चोद्य-
माशङ्क्याह रोपधयो रित्यादि । मिच्चाद्रमनेनावश्यमचोऽन्त्यात् परेष भवितव्यम् । अन्यथा तदनर्थकं स्यात् । तत्र यदि रेफोपधयोः श्रवणं स्याद् रोपधयोरिति षष्ठीनिर्देशोऽनर्थकः स्यात् । तस्मात् षष्ठीनिर्देश एव तयो-
र्निवृत्तिमाचष्टे । तस्या ह्येतदेव प्रयोजनम् । षष्ठ्या निर्दिश्यमानस्य यो धर्मो निवृत्तिः सा यथा स्यात् । नञ्जन्यत् षष्ठीनिर्देशस्य प्रयोजनमस्ति । तस्मान् मिच्चादचोऽन्त्यात् परो भवति रम् । षष्ठीनिर्देशसामर्थ्याद् रेफोपधे स्थानि-
धर्मनिवृत्तिं प्रतिपद्येति । अष्टेति । असृजो पाके । ब्रह्मादिसूत्रेण (८।२।३६) षत्वम् । अञ्जनमिति । सकारस्य जश्त्वं दकारः । तस्यापि श्रुत्वं जकारः । अथेह कस्मान्न भवति भृष्टो भृष्टवानित्याह भृष्टो भृष्टवानित्यादि । रमोऽव-
काशः भर्षा अष्टा । संप्रसारणस्यावकाशो भृञ्जतीति । इहोभयं प्राप्नोति भृष्टो भृष्टवानिति । यद्वादिभूतेण (६।१।१५) संप्रसारणेनैव भवति पूर्वविप्रतिषेधेन । पूर्वविप्रतिषेधश्चेष्टवाचित्वात् परशब्दस्य लभ्यते । बरीश्रुत्यत इति । यद् । वीश्रुदुपधस्येति (७।४।८०) वीगागमः । अतोपदेश (६।४।३७) इत्यधिकारात् बरीश्रुद्वावयवस्य रेफस्योपधायाश्च निवृत्तिर्न भवतीति । नञ्जयमुपदेशे रेफः । किं तर्हि ? उत्तरकालभावी । अन्तरस्यांशहचमिहपि स्पष्टार्थम् । सनः

क्लिप्ति लोपश्चास्यान्यतरस्यामित्यतो (६।४।४५) हि यदन्यतरस्याग्रहणं प्रकृतं तत् सञ्जादिसम्बन्धम् । इह च सञ्जादेर्निवृत्तिः । अतस्तन्निवृत्तौ तस्यापि निवृत्ति-
राशङ्केयम् । अन्तरयोगस्य चान्यार्थत्वात् । तत्रान्यतरस्याग्रहणस्य प्रयोजना-
भावात् । अथ भ्रस्जो भर्जेत्येवं कस्मान्नोक्तम् ? अशक्यमेवं वक्तुम् । एवं ह्युच्यमाने
प्रकृतिग्रहणे यद्भ्रस्जो भर्जादेशः स्यात् (प, १०१) यद्भ्रस्जो भर्जादेशः स्यात् । नैष दोषः । उपदेशग्रहणेन
भ्रस्जं विशेषयिष्याम उपदेशे यो भ्रस्जिरिति । श्रुतिपा निर्देशोऽत्र वा
करिष्यते । भ्रस्जतेर्भर्जइति । तेन यद्भ्रस्जो भर्जादेशः स्यात् न भविष्यति । एवमपि
भ्रस्जत इत्यत्र प्राप्नोति । भवति ह्यत्रोपदेशे भ्रस्जिरिति । नैतदस्ति ।
अत्र हि पूर्वविप्रतिषेधात् संप्रसारणेन भवितव्यम् । यथा भृष्ट इत्यत्र ।
एवं तर्हि वैचित्त्यार्थं तथा नोक्तम् ।

४८ । अतो लोपः ।

धिनुतः । कण्ठत इति । द्विवि दिवि धिवि प्रीणनार्थाः । क्वि हिंसा-
करणयोः । इदित्वात् । लट् तस् । धिन्विकण्ठोर चेत्युप्रत्ययः । अकारश्चात्ता-
देशः । तस्यानेन लोपः । अथ तपरकरणं किमर्थम् ? यावता धातेत्यत्र मा
भूत् । ननु चातो लोप इति चेत् (६।४।६४) नियमार्थं भविष्यति । आकारस्ये-
ट्यवाजादौ ङ्किति लोपो भवति । नैतदस्ति । विपरीतनियमोऽपि सम्भाव्यते ।
आतएवेति ङ्किति । नान्यस्येति । तथाच चिकीर्षित्वत्र न स्यात् । तस्माद्
विपरीतनियमसम्भावनानिवृत्त्यर्थं तपरकरणम् । विस्मयार्थं वा । द्विविदौर्धा-
भ्यामित्यादि । अचो ञ्णितीत्यस्यावकाशः (१२।११५) कारयति हारयति ।
अतो लोपस्यावकाश चिकीर्षिता जिहीर्षितेति । इहोभयं प्राप्नोति चिकीर्षको
जिहीर्षक इति । अतो लोप एव भवति पूर्वविप्रतिषेधेन । अकृतसार्व-
धातुकयोर्हीर्ष (७।४।२५) इत्यस्यावकाश शीयते लुप्यत इति । अतो लोपस्या-
वकाशः स एव । इहोभयं प्राप्नोति चिकीर्षते जिहीर्षते इति । लोप एव
भवति पूर्वविप्रतिषेधेन ।

४९ । यस्य हलः ।

बेभिदितेति । यङ्क्तादार्षधातुकं ङच् । तस्मिन् परतो यश्चङ्स्व लोपः ।
यस्त्वैतीदं वर्णनिर्देशो वा स्याद् यकाराकारग्रहणं वा । तत्र यथाद्यः पञ्च
आश्रीयेत तदर्धिप्रता मन्थितेत्यत्रापि स्यादिति द्वितीयं पञ्चमाश्रित्वाङ्
यस्येति संघातग्रहणमिति । कुत एतत् । निर्देशात् । यदि वर्णग्रहणं स्यात्
तदा यो हल इत्येवं नृयात् । यदि तर्हि संघातग्रहणम् एवं तर्ह्यलोऽन्तग्रह-
न्तग्रस्य (१११५२) स्यादित्यत आङ् तत्रालोऽन्तग्रस्येत्यादि । कस्मान्न प्रवर्त्तत
इत्याङ् अतो लोप इत्यादि । पूर्वेषाम्प्यलोऽन्तग्रस्य लोपः सिंहः । तत्रारम्भ-
सामर्थ्यात् सर्वस्य भवति । हल इति वेत्यादिना परीहारात्तरमाङ् हल
इति पञ्चमीनिर्देशः । तत्र हल उत्तरो यो यश्चङ्स्वस्य लोप इत्युच्यमान
आदेः परस्येति (१११५४) वचनाद् यकारस्यैवानेन लोपो भवति । अकारस्य
त्वतो लोप इत्यनेन (६१४४८) । ईर्षिता । मन्थितेति । सूक्ष्मं ईर्ष्यं ईर्ष्यं
ईर्ष्यार्थाः । मन्थ बन्धने । अत संघातात्मको यश्चङ् न भवतीति न प्रवर्त्तते
लोपः । लोलुयतेति । यङ् । गुणो यङ् लुकोरिति (७१४१८२) गुणः ।

५० । क्यस्य विभाषा ।

क्वइति क्यच्क्वङ्कोरुत्सृष्टानुबन्धयोः सामान्येन ग्रहणम् । विशेषानु-
पादानात् । समिधमिवात्मानमाचरतीति । वेति वाशब्दः समुच्चये वर्त्तमानः
समिदिवाचरतीत्यमुमर्थं ग्राहयति । यथायोगमिति । यदात्मनः समिध-
मिच्छतीत्यर्थो विवक्षते तदा सुप आत्मनः क्वजिति (३११८) क्यच् कर्त्तव्यः ।
यदा समिधमिवात्मान माचरतीति तदोपमानादाचार इति (३१११०)
क्वजिव । यदा समिदिवाचरतीति तदा कर्त्तुः क्वङ् सलोपश्चेति (३११११)
क्वङ् । इत्येष यथायोगशब्दार्थः ।

५१ । षोरनिटि ।

षेरिति । षिङ्णिचो विशेषकरावनुबन्धानुत्सृज्य यत् सामान्यं षिमात्रं
तस्यं ग्रहणम् । इयङ्गादिभिः सर्वस्य विषयस्यावष्टम्बत्वादनवकाशोऽयं षिलोप
लोपामपवादोऽयं विज्ञायत इत्यत आङ् इयङ् यन्तित्यादि । अततत्तत् । अर-

रश्चदिति । तन्निरक्षिभ्यां हेतुमक्षिच् । तदन्ताल्लुच् । षिञ्चोत्यादिनाच्चेच्चङ्
 (१।१।४८) । ङित्त्वाद् गुणस्य प्रसङ्ग एव नास्तीतीयङादेशः स्यात् । अतस्त्र-
 स्वापवादो षिलोपः । आटिटत् । आशिश्चत् । अत्रशिभ्यं पूर्व्वं षिजादिषु
 क्ततेचजादे द्वितीयस्येति (६।१।२) टिशब्दशिश्चदौ द्विरुच्येति । अत्रैरनेकाच
 इत्यादिना (६।४।८२) प्राप्तस्य यथादेशस्यायमपवादः । कारणा हारणेति ।
 अत्र सार्वधातुकार्धधातुकयोरिति (७।३।८३) प्राप्तस्य गुणस्य । कारको हारक
 इति । अत्राचो अ्षितोति वृद्धेः (७।२।११५) । कार्यते हार्यते इति ।
 अत्राक्तुसार्वधातुकयोरिति (७।४।२५) प्राप्तस्य दीर्घस्य । शोषतीति । अज्-
 भनगमां सनीति प्राप्तस्य (६।४।१६) दीर्घस्यैव । जानाते णिच्यर्त्तिङ्गीत्यादिना
 (७।३।३६) पुक् । मारणतोषणनिशामनेषु ज्ञा इति घटादिपाठाद् घटादयो
 मिदिति मित्संज्ञा (ग, सू) । मितां ङस्त्व इति (६।४।८२) ङस्त्वम् ।
 ततः सन् । सनीवन्तर्हेत्यादिना (७।२।४३) पञ्च इडागमाभावः । आञ्-
 पृधामीदितोच्चम् (७।४।५५) । अत्र लोपोऽभ्यासस्येत्यभ्यासलोपः (७।४।५५) ।
 कारयिता हारयितेति । अनिटीति वचनादिह न भवति । अनिटीति
 शक्वमकर्त्तुम् । कथम् ? निष्ठायां सेटीति (६।४।५२) नियमार्थम् भविष्यति ।
 निष्ठायामिव सेटि । नान्यत्वेति । अयुक्तमेतत् । विपरीतनियमोऽप्याशङ्केत ।
 सेत्वेव निष्ठायामिति । तथाच सति कारयितेत्यत्र स्यादेव षिलोपः ।
 तस्माद् विपरीतनियमाशङ्कानिरासार्थमनिटीत्युक्तम् ।

पूर । निष्ठायां सेटि ।

गणितम् । लक्षितमिति । गण संख्याने । लक्ष दर्शनाङ्कनयोः । सुरादी ।
 संज्ञपितः पशुरिति । ननुचात्र यदि सेटीति वचनादनेन न भवितव्यं तदा
 पूर्व्वसूत्रेषु कस्मात् भवतीत्याह सेङ्ग्रहणसामर्थ्यादित्यादि । यदि ह्यनिटि
 पूर्व्वेषु षिलोपः स्यात् सेङ्ग्रहणमनर्थकं स्यात् । निष्ठायामित्येवं ब्रूयात् ।
 आरभ्यसामर्थ्यादेव हि सेङ्ग्रहो भविष्यति । तस्मात् सेङ्ग्रहणसामर्थ्यात्
 पूर्व्वेषां संज्ञपितः पशुरित्यत्र षिलोपो न भवति । कथं पुनरत्र सेण् निष्ठा
 न भवतीत्याह सनीवन्तर्हेत्यादि । अथेत्यादि । अथ यस्य (७।२।१५)

विभाषित्वत्रैकाच उपदेशेऽनुदात्तादित्थत् (७।२।१०) एकाल्पवृत्तमनुवर्त्तते । ततोऽनेकाचत्वाच् ऋपिः प्रतिषेधाभावाद् भवितव्य मिङ्गागमेन निष्ठायाम् । तस्मात् सेङ्ग्रहणमनर्थकं स्यात् । व्यावर्त्तनाभावात् । ननु च इत्तद्वत्त्वं मा भूदित्येवमर्थं सेङ्ग्रहणं भविष्यति । नैतदस्ति । क्रियमाणेऽपि सेङ्ग्रहणे वा दान्तशान्तपूर्णादस्त्वष्ट्रच्छन्नमा इति (७।२।२०) निपातनादत्र भवितव्यमेव षिलोपेन । यदि तर्ह्यनर्थकं सेङ्ग्रहणं तत् किमर्थं क्रियत इत्याह तत् क्रियत इत्यादि । पूर्वमिङ्गागमे कृते सेटि निष्ठायां जातायां पङ्क्तौ षिलोपो यथा स्यादित्येवमर्थं सेङ्ग्रहणं कृतम् । कः पुनरकृत इटि षिलोपे सति दोषः स्याद् ? यन्नित्यर्थं पूर्वमिङ्गागमइत्यत इत्याह अकृते हीत्यादि । असति सेङ्ग्रहणे कारित इति स्थिते षिलोपः प्राप्नोति । इट् च । तत्र कृताकृतप्रसङ्गित्वेन षिलोपेनैव भवितव्यम् । षिलोपे च सत्येकदेशविकृतस्यानन्वत्वात् स एवायं करोति रितेयकाच (७।२।१०) उपदेशेऽनुदात्तादित्थत्प्रतिषेधः प्रसज्येत । ततश्च कारितमितेयतश्च सिध्येत् । तस्मात् सेङ्ग्रहणं कर्त्तव्यम् ।

५३ । जनिता मन्त्रे ।

इडादौ षिलोपो निपात्यत इति । जनितेति ढञ्जन्तम् । तत्राचिटीति प्रतिषेधादिडादौ न प्राप्नोति । अतो निपात्यते । ऋत्वं तु जनीञ्जृक्कसुरञ्जोऽमन्ताश्चेति (ग, सू) मित्संज्ञकत्वान् मितां ऋत्वं इत्यनेनैव (६।४।२२) सिद्धम् ।

५४ । शमिता यज्ञे ।

शमितरित्यत्र पूर्ववद् ऋत्वं । ऋतो ङिसर्वनामस्त्रानयोरिति (७।३।११०) गुणः । हल्ङ्यादिना (६।१।६८) सुलोपः । रिफस्य विसर्गः । ढचि सम्बुद्धरन्तमेतदिति । निष्ठान्तमेतदिति कस्यचिदाशङ्का स्यात् । अतस्तां निराकर्त्तुमिदमुक्तम् । शमयितरितेयतदपि ढचि सम्बुद्धरन्तम् ।

५५ । अयामन्ताल्वाय्येत्त्रिष्णुषु ।

कारयाश्चकारेति । कास्प्रत्ययादित्त्रादिनाम् (३।१।३५) । आम इति

(२।४।८२) लेकृक् । कश्चेत्यादिना (३।१।४०) लिट्परस्य खञोऽनुप्रयोगः । द्विर्वचनमभ्यास इत्यर्थम् । गच्छयन्तः । मच्छयन्त इति । गच्छि सेचने । मच्छि भूषायाम् । हेतुमश्चिच् । गडेरघटादित्वाभिस्ये सति पूर्ववद् ऋस्वत्वम् । जुह्विभ्यां (उष्, ३।४०६) भजित्यनुवर्त्तमाने तृभूवद्विवसभासिसाधिनति-मण्डिजिनन्दिभ्यश्चेति (उष्, ३।४०८) भृच् । अन्तादेशः । सृष्टयासुर्गृह-यासुरिति । सृष्ट ईसायाम् । गृह ग्रहणे । चौरादिकावदन्तौ । अतो लोप-इत्यकारलोपः (६।४।४८) । तस्य स्थानिवत्त्वाद्गुणधुपधगुणाभावः । सृष्टि-गृहीत्यादीनालुच् (३।२।१०७) । सृष्टयाञ्च इति । तनुदक्षि-(उष्, ३।२७६) सृष्टिसृष्टिभ्यश्चाञ्च इति आञ्चप्रत्ययः । स्तनयिङ्गुरिति । स्तन गदौ देवशब्दे । चुरादावदन्तः । अतो लोपः (६।४।४८) । तत्राकारलोपस्य स्थानिवद्भावाद्दत्त उपधाया इति (७।२।११६) वृद्धिर्न भवति । स्तनिहृषिपुषिगदिमदिभ्यो घोरिङ्गुजितीङ्गुच्प्रत्ययः (उष्, ३।३०८) । पोषयिष्णवः पारयिष्णव इति । पुष पुष्टौ । हेतुमश्चिच् । पार तीर कर्मसमाप्तौ । चुरादिणिच् । वेन्डन्-सीतीष्णच् (३।२।१३७) । अथ नेतेयं कस्मान्नोक्तम् । णिलोपे हि प्रतिषिद्धे गुणएव स्यात् । तत्रैचोऽयवायाव (६।१।७८) इत्ययादेशो भविष्यति । लघु चैवं सूत्रं भवति । अयेत्युच्यमाने मात्राधिक्येन सूत्रं गुरु भवतीति मत्वाह नेति वक्तव्य इत्यादि । अपि लघुपूर्वादित्यत्र (६।४।५६) गुणाभावादयादेशो न स्याद् यदि नेतुरच्यते । तस्मादुत्तरार्थमयादेशवचनम् ।

५६ । ल्यपि लघुपूर्वात् ।

लघुपूर्वादिति । लघुः पूर्वं यस्मादिति बहुव्रीहिः । वर्षोऽन्धपदार्थः । प्रथमञ्च । प्रतमञ्च । प्रदमञ्च । प्रथमञ्चेति । अत्र नमादीनां मिच्चात् पूर्ववद् ऋस्वत्वे कृते मकारो लघुपूर्वः । प्रवेभिदञ्च गत इति । भिदेयंङन्ताश्चिच् । यस्व हस इति (६।४।४८) यकारलोपः । अत्रापि दकारो लघुपूर्वः । प्रमञ्चयेति । गण संख्याने । चुरादावदन्तः । पूर्ववदलोपः । अत्रापि षकारो लघुपूर्वः । ननु ऋसादय एवाभाञ्छास्वीयाः । अयादेशोऽपि । तथासिद्ध-वद्वा भादिति (६।४।२२) ऋसादीनामसिद्धत्वाद्गुणधुपूर्वत्वं मकारादेर्वर्षस्य

नोपपद्यत इत्यत आह ऋस्यलपोपाक्षोपानामित्यादि । कथमसमानाश्रयत्वमित्याह ऋसादयो हीत्यादि । अथ पूर्वग्रहणं किमर्थम् ? न लघोरित्येवोच्येत । अथक्वमेवं वक्तुम् । एवमुच्यमाने लघोरुत्तरस्य णे लंप्रप्ययादेशो भवतीति तत्र वाक्यार्थः । तथाच प्रतमय्येत्यादौ न स्यात् । इत्ना व्यवधानात् । क्व तर्हि स्यात् ? प्रगणय्येत्यादौ । ननु चात्राप्यतो लोपि कृते लघोरुत्तरो णिर्न सम्भवतीति । तत्र वचनसामर्थ्याद्वावधानमाश्रयिष्यते । नैतदेवम् । वचनसामर्थ्याद् भूतपूर्वगतिराश्रयिष्यते । कुत एतन्नभ्यते वचनसामर्थ्याद्वावधानमाश्रयितव्यं ननु भूतपूर्वगतिरिति ? भूतपूर्वगतावाश्रीयमाणायां प्रगणय्येत्यादावेव स्यात् । प्रथमय्य गत इत्यादौ तु न स्यात् । तस्मात् पूर्वग्रहणं कर्त्तव्यम् ।

५७ । विभाषापः ।

प्राप्येति । आप्तु लभने । आप्तु व्याप्तौ । द्वयोरपि ग्रहणम् । पूर्वश्रुरादिः । अपरः स्वादिः । अथाध्याप्य गतइत्यत्र कस्मान्न भवति ? अत्रापि क्रीड्जीनां (३।१।४८) णावितौड आत्वे कृते ऽर्त्तिङ्गीत्यादिना (७।३।३६) पुक्वाप उत्तरो णि र्भवतीत्यत आह इडादेशस्येत्यादि । यद्येवमप आचष्ट इत्यप् शब्दाश्चि कृते प्राप्येत्यादि न स्यात् । लाचणिकत्वादेव मा भूदनेन । पूर्वेषु सूत्रेण भविष्यति । ननु चैकादेशे कृते सत्यलघुपूर्वत्वान्न प्राप्नोति । एकादेशस्यासिद्धत्वान्न दोषः । कथम् ? असिद्धं बहिरङ्गमन्तरङ्ग इति । बहिरङ्गत्वं त्वेकादेशस्य द्विपदाश्रयत्वात् । अयादेशस्य पुनर्णिमात्राश्रयत्वादनन्तरङ्गत्वम् ॥

५८ । युमुवोर्दीर्घश्चन्दसि ।

यु मिश्रणे । मुङ् गतौ । अनयोर्धात्वो सुकि प्राप्ते दीर्घार्थं वचनम् ।

५९ । क्षियः ।

छन्दसीति निवृत्तम् । क्षिय इति निरनुबन्धकग्रहणे न सानुबन्धकस्येति (प,८२) क्षि क्षये क्षि निवासगत्योरित्यनयो ग्रहणम् । न क्षिष् हिंसाया मित्यस्य ।

६० । निष्ठायामण्यदर्थे ।

ण्यतः कृत्यस्यार्थो भावकर्मणो इति । तयोरेव कृत्यकृत्यलर्था इति (३।४।७०) वचनात् । ताभ्यामन्यत्रेति कर्त्तर्यधिकरणे च । आशौष इति ।

क्षियो दीर्घादिति (८।२।१६) निष्ठानत्वम् । अकर्मकात् क्षियः कर्त्तरि क्तप्रत्ययोऽयमिति । गत्यर्थेत्वादिना (३।४।७२) । प्रक्षीणमिदं देवदत्तस्येति । अधिकरणवाचिनश्चेति (२।३।६०) कर्त्तरि षष्ठी । अधिकरण इति । क्तप्रत्ययोऽयमिति प्रकृतेन सम्बन्धः । प्रक्षीयतेऽस्मिन्निति प्रक्षीणम् । अधिकरणभूतं द्रव्यमुच्यते । क्षितमिति भाव इति । अस्यापि पूर्ववत् सम्बन्धः । कर्मणि न प्रत्युदाहरति । क्षियोऽकर्मकत्वात् ।

६१ । वाऽक्रोशदैन्ययोः ।

क्षितायुरिति । पूर्ववत् कर्त्तरि क्तः । एवमुत्तरत्रापि । क्षितक इति । अनुकम्पायां कन् । आक्रोशदैन्याभ्यामन्यत्र पूर्व्वेण नित्यं भवति । अख्यदर्थ इति किम् ? क्षितं जाण्यस्य । क्षितकमस्य तपस्विनः ।

६२ । स्वसिच्सीयुट्तासिषु भावकर्मणोरुपदेशेऽज्भन- ग्रहदृष्ट्यां वा चिग्वदिट्च ।

स्वसिच्सीयुट्तासिष्विति सप्तम्या प्रतियोगिनो निर्देशाच्च षीव चिष्णुदिति सप्तमीसमर्थादिति विज्ञायते । यथा मथुरावत् पाटलिपुत्रे प्राकारा इति । भावकर्मविषयेष्विति । अनेन भावकर्मणोरित्यस्य विषय-सप्तमीत्वं दर्शयति । भावकर्मणौ विषयो येषां ते तथोक्ताः । के पुनः स्यादयो भावकर्मविषयाः ? ये स्यादयो लादेशेन भावकर्मणो विवक्षितयो भवन्ति । अकारोऽत्र सन्नियोगार्थः क्लियते । तेन यदा चिष्णुज्ञावो भवति तदेङ्गागमो भवति । यदातु चिष्णुज्ञावो न भवति तदा त्विङ्गागमो न भवतीति दर्शयन्नाह यदेत्यादि । कस्येति । षष्ठीनिर्दिष्टस्य ह्यागमा भवन्ति । स्यादयश्चेह सप्तम्या निर्दिष्टाः । नचान्य आगमी श्रूयत इति प्रश्नः । यद्यपि ते सप्तम्या निर्दिष्टा स्तथापि यथा हनश्च वध इति (३।३।७६) पञ्चमी-निर्दिष्टोऽपि हन्तिः प्रत्यय सुत्पाद्यादेशेन सम्बन्ध मनुभवन् षष्ठ्यन्ततां प्रतिपद्यते तथा स्यादयोऽपि यदागमेन सम्बन्ध मनुभवन्ति तदा षष्ठ्यन्ततां प्रतिपद्यन्त इत्यभिप्रायेणाह स्वसिजित्यादि । अत्रैव हेतुमाह ते हि प्रकृता इत्यादि । इङ्गयमागमलिङ्गः । तस्यावश्यमागमिना भवितव्यम् ।

तत् किमश्रुतानामागमिष्वं परिकल्प्य ? तस्यैव विधीयतामुत प्रकृतानामिव
 स्यादीनामिति ? युक्तं यत् प्रकृतानामिव विधीयते । अश्रुतप्रकल्पनाया
 गरीयस्वात् । ननु चाङ्गमपि प्रकृतम् । तस्य कस्मान्न क्रियत इत्यत आह
 अङ्गस्येत्यादि । अङ्गस्य न क्रियते । लक्ष्यविरोधात् । यद्यङ्गस्य स्यात्
 तदेति कृते लक्ष्यविरोधादनष्टं स्यात् । नञ्निष्ठार्थां शास्त्रे प्रकृति
 र्युक्ता । तस्मान्ना भूक्त्यविरोध इति यद्यप्यङ्गमपि प्रकृतं तथापि स्यादी-
 नामेव क्रियते । नाङ्गस्य । इह द्वौ पक्षौ सम्भवतः । चिण्निमित्तं यत्
 कार्यं यदाहृत्य चिणि विधीयते तदातिदिश्यते । यदा चिणि यद्दृष्टं चिण्-
 निमित्तमचिण्निमित्तञ्च तत् सामान्येन । तत्र यदि पूर्वकः पक्ष आश्रीयेत
 तदातो युक् चिण्कृतोरिति (७३।३३) युगागमः । चिण्णमुलोर्दीर्घोऽन्व
 तरस्यामिति (३।४।८३) दीर्घत्वञ्च । एते हे एवाङ्गकार्ये अतिदिश्ये
 स्याताम् । नान्यदृष्टादिकम् । नहि तदाहृत्य चिणि विधीयते । आहृत्यो-
 च्चार्येत्यर्थः । यद्धि साक्षाच्चिणं निमित्तमुपादाय विधीयते तच्चिण्याहृत्य
 विधीयते । नचैवं वृद्ध्यादिकं विधीयते । अथ द्वितीयस्ततो न भवत्येष
 दोषप्रसङ्गः । वृद्धादीनामपि चिणि दृष्टत्वात् । यदि चिणि यद् दृष्टं
 तदतिदिश्यते तर्हि हनिणिङामादेशा अपि प्राप्नुवन्ति । तेषामपि तत्र
 दृष्टत्वादिति । अनेनाभिप्रायेणाह कानि पुनरित्यादि । द्वितीये पक्षे यो
 दोषस्तमुत्तरत्र परिहरित्थामीति चेतसि कृत्वा चिणि यद्दृष्टं कार्यं
 तन्निमित्तमितरहा तदिह सामान्येन निर्दिश्यत इति दर्शयन्नस्य योगस्य
 यानि प्रयोजनानि तेषां संग्रहश्लोकमाह—वृद्धिचिण्णदित्यादि । चायिष्यत
 इत्यत्र वृद्धिः प्रयोजनम् । चिणोते लृट् । स्यप्रत्ययः । भावकर्मणोरित्यात्मनेपदम्
 (३।१।१२) । अत्रेदानो चिण्णवाद् वृद्धिर्भवति । यथा चिण्णचो ष्षितीति
 (७।२।११५) वृद्धिर्भवत्यचायीनेग्रवमुत्तरत्रापि चिण्णदित्येतस्य प्रत्येकमभिसम्बन्धं
 कृत्वा यथायोगमतिदेशो योजनीयः । अचायिष्यत इति । लृट् । शेषं
 पूर्ववत् । युक् च प्रयोजनं दायिष्यत इत्यत्र । दीर्घश्चोक्तो यो मितं वा चिणीति
 स च । प्रयोजनं शमिष्यते शमिष्यतइत्यत्र । शमेर्जनिजृष्णसुरक्षोऽमन्ताचेति
 (ग, सू) मित्संज्ञा । सच ण्यन्तः सनाद्यन्ता धातव (३।१।३२) इत्यत्रोपदिष्ट

इत्तुपदेशेऽजन्तो भवति । यत्तु हन्तेर्हो हन्ते ञ्णिन्नेष्विति (७।३।५४) कुल्वं
विधास्यते तच्च प्रयोजनं घानिष्यत इत्यत्र । हनिष्यत इत्यत्र तु ऋदूधनोःस्य
इतीट् (७।२।-०) । सन्तेप्रतानि प्रयोजनानि । किन्त्वेनेनेटि कृते शमिष्यते
शामिष्यत इत्यत्र षेरनिटीति(६।४।५१)णिलोपो न सिध्यति । सेट्त्वात् । अत
आह इट् चासिद्ध इत्यादि । असिद्धवदत्रा(६।४।२२)भादित्यसिद्धोऽयं चिण्दिट् ।
तेन णिलोपो भविष्यति । स्यादेतत् । येऽनुदात्तोपदेशाच्चिनोत्यादय स्तेभ्यः
परिषां स्यादीनामनेनेड् विधीयत इति युक्तमसिद्धत्वम् । ये तूदात्तोपदेशाः
शमिप्रभृतय स्तेभ्यः परत्वादार्षधातुकस्येड् वलादेरिति (७।३।३५) वलनिमित्ते-
नेटा भवितव्यम् । स च सिद्ध एव । तस्मिंस्तु तदवस्थ एव दोष इत्यत आह
नित्यश्चायमित्यादि । कृताकृतप्रसङ्गी यो विधिः स नित्य इतिप्रतदाश्रित्यायं
चिण्वदिण् नित्यः । कृतेऽपि हि वलादिलक्षण इटि प्राप्नोत्यकृतेऽपि । नन्वायं
बलादित्वमपेक्षते । अस्मिंस्तु कृते वलादिलक्षण इण् न प्राप्नोति । वलादित्वस्य
विहतत्वात् । वल्निमित्तो विघातीति । वल् निमित्तं कारणं यस्य स
तथोक्तः । विघातोऽस्यास्तीति विघाती । विघातो निमित्ताभावादप्रवृत्तिः ।
तदेवं नित्यत्वादुदात्तेभ्योऽप्यनेनैव चिण्दिटा भवितव्यम् । अयञ्चासिद्ध इति न
भवति णिलोपाभावप्रसङ्गः । ग्राहिष्यत इति । अत उपधाया इति (७।२।११६)
वृद्धिः प्रयोजनम् । अथेह ग्रहोऽलिटि दीर्घ इति (७।२।३७) दीर्घः कस्मान्न
भवतीत्याह ग्रहोऽलिटीत्यादि । वलादिलक्षणस्तद्वेद प्रकृत इति तस्यैव दीर्घो
विज्ञायते । नान्यस्य । द्रक्ष्यत इति । सृजिदृशोर्भक्त्यमकित्तीत्यमागमः
(६।१।५८) । व्रथादिना (८।२।३६) षत्वम् । षटोः कः सीति (८।२।४१)
कत्वम् । इण्कोरिति (८।३।५७) षत्वम् । दर्शिष्यत इति । पुगन्तलघूपधस्ये-
त्यनेनात्र (७।३।८६) गुणः सिध्यत्येव । इडर्थस्तु चिण् वन्नावो विधीयते ।
अचेघातामिति । आताम् । सिचि रूपम् । अदिघातामिति । स्थाघोरिच्चेती-
त्वम् (१।२।१७) । सिचञ्च किच्चम् । अवधिघातामिति । आत्मनेपदेष्वन्यत-
रस्यामिति (२।४।४४) वधादेशः । अट्टचातामिति । लिङ्सिचावात्मने-
पदेष्विति (१।२।११) किच्चम् । तेनामागमगुणौ न भवतः । षत्वादि पूर्ववत् ।
चेतेति । लुट् तासि । लुटः प्रथमस्य डारौरस इति (२।४।८५) ङादेशः ।

टिस्रोपः । द्रष्टेति । पूर्ववदमादिः । चेतव्यमिति । कर्मणि तव्यः । चेष्यतीति । अत्र कर्तुर्लादेशेन विवक्षितत्वात् कर्तृविषयः स्वप्रत्ययः । गुणे कृते रपरत्वे च न प्राप्नोतीति । क्वथत इति स्थिते गुणःप्राप्नोति । चिण्वद्भावश्च । तत्र परत्वाद् गुणः । तत्र कृते रपरत्वम् । यद्युपदेशग्रहणं न क्रियेत ततोऽनजन्तत्वादिह न स्यात् । उपदेशग्रहणाद् भवति । यद्यपि करोतिरुत्तरकालमनजन्त उपदेशे त्वजन्त एव । यदि चिणि यद् दृष्टं कार्यं तदतिदिष्टं हनिणिङादेशा अपि प्राप्नुवन्ति । तेषामपि तत्र दृष्टत्वादित्यत्र आह अङ्गाधिकारविहितमित्यादि । अङ्गस्येत्यधिकारे सति प्रत्यासत्तेरङ्गाधिकारे विहितं कार्यं यच्चिणि दृश्यते सामान्येन तदतिदिश्यते । नतु यद्विप्रकृतम् प्रकरणान्तरविहितम् । नच हनिणिङामादेशा अङ्गाधिकारे विहिताः । अपितु प्रकरणान्तर । तस्मान्न तेषांतिदिश्यन्त इति न भवन्ति तत्र । घानिष्पतइत्यत्र लुङि चेत्यनेन (२।४।४३) विहितो वधादेशो न भवति । आयिष्यत इति । इणो गालुङ्गीत्यनेन (२।४।४५) विहितो गादेशः । अध्यायिष्यत इत्यत्र विभाषा लुङ्लङ्ङोरित्यनेन (२।४।५०) विहितो गाङादेशः । एवमपि स्यादिभ्यः परस्य प्रत्ययस्य लुक् प्राप्नोति । अङ्गाधिकारे चिण्वत्परस्य प्रत्ययस्य चिणो लुगिति (६।४।१०४) लुग्विधानात् । नैष दोषः । इह हि सप्तमीसमर्थोद्धितस्य वतेराश्रयणम् । तेन चिणि यद् दृष्टं कार्यं पूर्वस्य सम्भवति तदतिदिश्यते । नतुत्तरस्य यत् कार्यं तदपि ।

६३ । दीङो युङ्चि क्ङिति ।

उपदिदीय इति । दीङ् चये । असंयोगाङ्गिद् किदिति (१।२।५) किञ्चम् । लिट् स्तम्भयोरिग्रिरेचौ । दीङ् इति षष्ठीयं वा स्यात् पञ्चमी वेति द्वौ पञ्चौ । तत्र यद्याद्यः पञ्च आश्रीयेत तदाद्यन्तौ टकिता (१।१।४६) इत्यादौ युटि कृते धातोरनिष्टं रूपमापद्येत । अत इदं षष्ठीपञ्चे दूषणमालङ्घ्य पञ्चमीपञ्चं पुरस्कृत्याह दीङ् इति पञ्चमीनिर्देशादित्यादि । पञ्चमीनिर्देशे हि सत्युभयनिर्देशे पञ्चमीनिर्देशो बलीयानिति दीङ् इति पञ्चम्या अचीति सप्तम्याः षष्ठीत्वे प्रकल्पिते तस्मादित्युत्तरस्येत्यादेरादिर्युङ्गागमो (१।१।६३)

भवति । अचीति सप्तमीनिर्देशस्तूत्तरार्थः । ननु चात्रैरनेकाच इति (६।४।८२) यणादेशे कर्त्तव्ये युङ्सिद्ध इति यणादेशेन भवितव्यम् । ततश्चोपदिदीय इति न सिध्येत् । उपदिद्व्य इतरनिष्ठं रूपं प्राप्नोति । अत आह विधानसामर्थ्यादि-
तरादि । यदि यणादेशे कर्त्तव्ये युटोऽसिद्धत्वं स्यात् तदा युटो विधानमनर्थकं स्यात् । विशेषाभावात् । कथं पुनर्विशेषाभावः ? यावताऽसति हि युट्येकस्य यकारस्य श्रवणं भवति । सति तु द्वयोः । नैषोऽस्ति विशेषः । नहि व्यञ्जनपरस्यैकस्यानेकस्य वा हलः श्रवणं प्रति विशेषोऽस्ति । ये तु विशेष-
मिच्छन्ति तन्मतेनास्माभिः पूर्वमेव यणादेशे युटःसिद्धत्वमन्यथा प्रति-
पादितम् । उपदेदीयत इति यङ् । उपदानमिति लुगट् । मीनातिमिनोति-
दीङां ष्यपि चेतयाच्चम् (६।१।५०) । दीङ् इतरनुबन्धनिर्देशो यङ् लुकि
मा भूदित्येवमर्थः । देद्यतुः । देद्युरिति । ननु चात्र कासप्रतयादासमन्त्र
इतरामा (३।२।३५) भवितव्यम् । तेनाक्ङित्त्वादेव न भविष्यति । सतरामेतत् ।
अमन्त्रे न भविष्यति । मन्त्रे तु स्यादेव । तत्रामोऽभावात् । अथ यङ्-
लुगन्तस्य मन्त्रे प्रयोगी न दृश्यते तदा विस्पष्टार्थम् ।

६४ । आतो लोप इटि च ।

इत्यजादावार्धधातुके क्ङिति चेति । अजादावार्धधातुक इति प्रत्येक-
मभिसम्बध्यते । इत्यजादावार्धधातुके क्ङिति चाजादावार्धधातुक इति ।
इत्थणमक्ङिदर्थम् । पपिथेति । पातेः पिबतेर्वा लिट् सिप् । परस्मै-
पदानामितरादिना (३।४।८२) तस्य थल् । ऋतो भारद्वाजसेरिति (७।२।६३)
नियमादित् । गोद इति । आतोऽनुपसर्गे कः (३।२।३) । व्यतररे । व्यतरल
इति । कर्त्तरि कर्मव्यतीहार इतरात्मनेपदम् (३।१।१३) । उत्तमपुरुषैक-
वचनम् । इट् । तस्य सार्धधातुकमपिदिति (१।२।४) ङित्त्वम् । तत्रार्ध-
धातुकत्वं नास्तीति न भवति लोपः । ग्लायत इति । भावे लकारः ।
दासीयेति । आशिषि लिङ् । आत्मनेपदोत्तमैकवचनम् । तच्छेदोऽदितरादा-
देयः (३।४।१०६) । अत्र सीयुटस्तद्गत्त्वादिदोऽजादित्वं नास्तीति सतराप्यार्ध-
धातुकाजादित्वे लोपाभावः ।

६५ । ईद् यति ।

कृत्तीलुत्तरार्थमनुवर्त्तमानमपीह नाभिसम्बध्यते । यतः कृत्स्वा-
सम्भवात् । तकार उच्चारणार्थः । अनणत्वादेव हि सवर्णग्रहणं न भविष्यति ।
असत्यपि वा जातिपक्षे सवर्णग्रहणं आन्तरतम्याद् दीर्घं एव भविष्यति ।
न ऋस्वः । दीर्घोच्चारणमुत्तरार्थम् । इह तु गुणेन भवितव्यम् । नचात्र
दीर्घस्य ऋस्वस्य वा गुणे कृते कश्चिद् विशेषोऽस्ति । देयमिति । अचो
यत् (३।१।६७) ।

६६ । घुमास्थागापाजहातिसां हलि ।

दीयत इति । कर्मणि लकारः । देदीयत इति यङ् । अथ मेति
कसेरटं ग्रहणम् ? किं मेङ् प्रणिदान इत्यस्य भौवादिकस्य ? उत माङ् मान
इत्यस्य जौहोत्यादिकस्य ? आहोस्विद् मा मान इत्यस्यादादिकस्य ? तत्र
केचिदाहुः । निरनुबन्धकग्रहणे न सानुबन्धकसेरत्यादादिकस्य (त, ८२)
ग्रहणम् । अन्ये त्वाङ्गुर् लुग्विकरणलुग्विकरणयोरलुग्विकरणस्यैव (प, ६१)
ग्रहणमित्यलुग्विकरणयोर्माङ्मेङोरिति । अपरे ब्रुवते गामादाग्रहणेऽप्यविशेष
इति (प, ११५) त्रयाणामपीति । एतदेव वृत्तिकारस्याभिमतमिति लक्ष्यते ।
तथाहि पातेरिह ग्रहणं नास्ति । लुग्विकरणत्वादिति ब्रुवता पा रक्ष्य
इत्यस्य ग्रहणाभावः स्वयमेवोक्तः । यदि चात्रालुग्विकरणयोरलुग्विकरणस्य
वा ग्रहणमभिमतं स्यात् तदपि प्रतिपादयेत् । नच प्रतिपादितम् । अतो-
ऽवगम्यते त्रयाणामपि ग्रहणमभिमतमिति । गा इति । गाङ् गतौ । कै
गै शब्दे । एतो भौवादिकौ । गा सुतो छन्दसीति जौहोत्यादिकः । इषो
गा लुङीति गादेशः । इणुदिक इति (२।४।४५, वा) वक्तव्यमितीको गादेशः ।
गाङ् लिटि । विभाषा लृङ्लुङोरिति (२।४।५०) चेङो गाङादेशः । एषां
पूर्ववत् सर्वेषामविशेषेण ग्रहणम् । सत्यपि सर्वेषां ग्रहणे यस्य कृत्स्वादा-
घातुकपरं सम्भवति तसैवैत्वं भवति । नेतरस्य । निमित्ताभावात् ।
गीयते । जेगीयत इति । भौवादिकयोरुदाहरणे । अर्धगीष्ट्यादि ।
इङो गाङ् । गाङ्कुटादिसूत्रेण (१।२।१) सिचो ङित्वम् । आत्मनेपदेश्यत

(७।१।५) इत्यदादेशः । अथ किमर्थं जहातीति श्रुतिपा निर्देशः क्रियते ? न ह्येतेष्वेतेत्यत आह जहातेरित्यादि । यदि हेति निर्देशः क्रियते तदा जिहातेरोहाङ् गतावित्यस्यापि स्यात् । जहातीति निर्देशे तु न भवति । अत्र हि निर्देशे सति यस्मैतद्रूपं भवति तस्मैव ग्रहणेन भवितव्यम् । कस्य चैतद्रूपम् ? ओहाक् त्याग इत्यस्य । इतरस्य भृजामिदित्यभ्याससेपत्त्वे (७।४।७६) कृते जिहातीति रूपं भवतीति । कामं हागितप्रपि निर्देशे न भवति जिहातेः प्रसङ्गः । वैचित्रार्थसु न तथा निर्देशः कृतः । अन्वयस्य इति । षोऽन्त-कर्मणि । ददतुरित्यादि । ननु चात्रातो लोप (६।४।६४) इत्यादिनाकारलोपो भविष्यति । तत् किमेतन्निवृत्त्यर्थेन हलीतप्रनेनेतप्रत आह आतो लोपाही-तयादि । आतो लोपस्यावकाशो ययतुर्ययुरिति । ईत्त्वस्यावकाशो दीयते धीयत इति । इहोभयं प्राप्नोति ददतुर् ददुरिति । तत्र यदि हल्ग्रहणं न क्रियेत तदा परत्वादीत्वं स्यात् । ननु सिद्धयोर्हयोर्विप्रतिषेध उपपद्यते । इह ल्वसिद्धवदत्रा भादिति (६।४।२२) ह्योरप्यसिद्धत्वम् । तत् कृतो विप्रति-षेधः । अस्मिंश्च सति परत्वादीत्वं स्यादिति न युक्तं वक्तुम् । तथाहि विप्रतिषेधे परं कार्यं (१।४।२) मितुप्रक्तम् । अत आह एतदेवेत्यादि । यद्यत्र विप्रतिषेधे कर्त्तव्येऽसिद्धत्वं स्याद् हल्ग्रहणमनर्थकं स्यात् । भवत्वत्वेत्त्वम् । तस्यासिद्धत्वादातो लोपो भविष्यति । तत् किं हल्ग्रहणेन ? तदेतत् कथ-मर्थवद् भवति ? यदि विप्रतिषेधे कर्त्तव्ये सिद्धत्वं स्यात् । नान्यथा ।

६७ । एर्ऌडि ।

पूर्वेष्वेत्त्वे प्राप्त एत्वं विधीयते । मेयादिति । मा मान इतप्रसेपदमुदा-हरणम् । नतु माङ् मेडोः । तयो ह्यर्त्तकनेपदित्वात् परस्मैपदं न सम्भवति । मेयादिति । कै गै इतप्रस्योदाहरणम् । नतु गाङ् । तस्य परस्मैपदा-सम्भवात् । नापीणिगिडादेशानाम् । तेषामपि लिङ्गसम्भवात् । इडादेशस्य तु पूर्वस्माच्च हेतोः ।

६८ । वान्यस्य संयोगादेः ।

अन्यस्येति किं ख्येयादिति । यद्यन्यस्येति न क्रियेत तदा पूर्वयोर्गोऽन्वेषु

वचनं कृतवान् । किञ्चित्तस्य ज्ञापनेन प्रयोजनम् । वृद्धिरादेर्जित्यत्रो-(११११२)
दासादिभेदभिन्नानामपि वृद्धिसंज्ञा सिध्यतीति ।

७२ । आङ्गादीनाम् ।

ऐच्छिष्ट । ऐच्छिष्टेति । ईक्ष दर्शने । ईक्ष चेष्टायाम् । अनुदात्तेतौ ।
आट्ठेति (६।१।६०) वृद्धिः । औञ्जीत् । औञ्जोदिति । उञ्ज आर्जवे । उभ
उन्भ पूरणे । आर्धधातुकस्येड् । अस्त्रिसिचोऽपृक्तइतीट् (७।३।६) । इट्
ईटौति (८।२।२८) सिचो लोपः । अथैज्यतौप्यतौद्धतेत्यत्र कथमाट् । यतो
यजिवपिवृद्धिभ्यो लङ् विहितः कर्मणि । ते च इलादयः । नात्रादयः ।
न च शक्यते वक्तुं संप्रसारणे कृतेऽजादित्वं भविष्यतीति । यस्मात् प्राग्व
लादेशात् परत्वादङ्गागमेन भवितव्यम् । ततो लादेशेन । ततो यका । ततः
संप्रसारणेनेत्यत आह इहेत्यादि । यद्यप्यङ्गागमः परस्तथाप्यन्तरङ्गत्वा-
दादेशस्य पूर्वं स एव क्रियते । लादेशो हि धातोर्विहितं लकारमात्रम-
पेक्ष्य भवतीत्यन्तरङ्गः । अङ्गागमस्तु लकारविशेषम् । अङ्गस्य विधीयमान-
त्वात् । अङ्गश्च प्रत्ययमपेक्षत इति बहिरङ्गः । पूर्वान्तपत्तिनिमित्तोपलक्षण-
मात्रञ्चेहान्तरङ्गत्वम् । तेन नित्यत्वमप्युक्तं भवति । लादेशो हि नित्यः ।
कृतेऽप्यटि प्राप्नोति । अकृतेऽपि । अङ्गागमस्वनित्यः । शब्दान्तरप्राप्तेः ।
कृते हि लादेशे नित्यत्वाद् विकरणेन भवितव्यम् । विकरणे च कृते
विकरणान्तस्याङ्गस्य तेन भवितव्यम् । अकृते तु धातुमात्रस्य । तस्माद-
न्तरङ्गत्वात्नित्यत्वाच्चाङ्गागमात् पूर्वं लादेशः क्रियते । तत्र कृत इति ।
लादेशे कृते । विकरण इति यक् । नित्यत्वादिति । कृताकृतप्रसङ्गित्वेन
विकरणस्य नित्यत्वम् । स हि कृतेऽप्यटि प्राप्नोति । अकृतेऽपि । स्वादेतत् ।
अङ्गागमोऽपि कृते विकरणे प्राप्नोति । अकृतेऽपि । अतस्तस्यापि नित्यत्वम् ।
तत्रोभयोर्नित्यत्वे परत्वादङ्गागम एव पूर्वं भविष्यतीत्यत आह शब्दान्तर-
प्राप्तिरित्यादि । कथं पुनः शब्दान्तरप्राप्तिरित्याह कृते हीतयादि ।
अङ्गस्याङ्गागमो विधीयते । कृते च विकरणे तदादिग्रहणस्य स्वादिति ।
नुमर्थत्वाद् विकरणान्तमङ्गं भवति । अकृते तु धातुमात्रम् । अन्यत्र

विकरणात्तादङ्गाद् धातुमात्रमङ्गमनोऽन्यस्य कृते प्राप्नोति । अकृते त्वन्वस्येति
 स्पृष्टेव शब्दान्तरप्राप्तिः । तत्रैतत् स्यात् । विकरणस्यापि शब्दान्तरप्राप्ते-
 रैवानित्यत्वम् । तथाहि तेनापि कृते सत्यङ्गागमे तदादीर्घातो भवितव्यम् ।
 अकृते धातुमात्रादित्यत्र आह शब्दान्तरस्य चेत्यादि । यद्यप्यटः कृताकृतयो
 रैवावस्थयोर्विकरणः शब्दान्तरात् प्राप्नोति तथापि न तस्यानित्यत्व
 सुपपद्यते । यस्माच्छब्दान्तरस्य प्राप्नुवन् विधि रनित्यो भवतीति (प,४४) ।
 एषा हि शास्त्रव्यवस्था । नतु शब्दान्तरात् प्राप्नुवन् विधिरनित्य इत्येषा
 (प,४५) । न च विकरणः कस्यचिच्छब्दस्यागम आदेशो वा विधीयते ।
 यतः शब्दान्तरस्य प्राप्नुवन् विधिरनित्यः (प,४४) स्यात् । तथाहि सार्वधातुके
 परे धातोः ऱः प्रत्ययो विधीयते । नतु तस्यागम आदेशो वेति कृतो
 विकरणस्यानित्यत्वम् ? विकरणे तर्हि कृते संप्रसारणात् पूर्वमाङ्गागमो
 भवित्यतीत्यत्र आह विकरणे कृते संप्रसारणमित्यादि । नित्यत्वस्तु संप्र-
 सारणस्य पूर्ववत् कृताकृतप्रसङ्गित्वात् । आङ्गागमस्तु कृते संप्रसारणे प्राप्नोति ।
 कृते हि संप्रसारणेऽजादित्वादाटा भवितव्यमित्यनित्योऽयमाङ्गागमः ।

७३ । छन्दस्यपि दृश्यते ।

यतो विहितस्ततोऽन्यत्रापि भवतीति । अपिशब्दात् तत्रापि ।
 आवरिति । गुणे रपरत्वे च कृते तिपो हल्ङ्गादिना (६।१।६८) लोपः । रेफस्य
 विसर्जनोपः । तथेत्यादि । यथावरिति मन्त्रे घसङ्करेत्यादिना (२।४ ८०)
 लेर्लुकि कृते भवति तथा नगिति लेर्लुकि कृते नशे भवतीत्यर्थः । तत्र
 नशेवेति (८।२।६३) कुत्वम् । आयुनगिति । युजिर् योगे । रुधादित्वाच्ञम् ।
 चोः कुरिति (८।२।३०) कुत्वं गकारः । तस्य चत्वं ककारः । बहुलं
 छन्दस्यमाङ् योगेऽपीति (६।४।७५) वक्ष्यति । तस्यैवायं प्रपञ्चः ।

७४ । न माङ् योगे ।

अनन्तरस्य विधिर्वा भवति प्रतिषेधो वेत्याट (प,३२) एवायं प्रतिषेध इति
 कस्यचिद् भ्रान्तिः स्यात् । अतस्तां निराकर्तुमाह माङ् योगे लुङ् लङ्-
 लृङ्स्तु परतो यदुक्तं तत्र भवतीति । एतेनोभयोरप्यङ्गाटोः प्रतिषेध इति

दर्शयति । उभयवपि तौ लुङ् लङ् लृङ् लृङ् लृङ् । कथं पुनर्द्वयोरपि प्रति-
षेधो लभ्यते ? आटोप्यत्रानुवृत्तेः । न च तस्मिन्ननुवर्त्तमाने सत्त्वजादीनाम-
स्यट् प्राप्नोतीत्येष दोषः प्रसज्यते । मण्डूकप्रतिव्यायेनात्ताटोऽनुवृत्तेः ।
कोमलिभागाद्वा । अयमटोऽपि प्रतिषेध इत्यवसीयते । यदि छाट एव प्रति-
षेधोऽस्मिमतः स्यात् तदाङ्जादीनां न माङ्योग इत्येकमेव योगं कुर्यात् ।
अथवा लुङ् लङ् लृङ् लृङ् लृङ् इत्येतावन्मात्रमनुवर्त्तते । तेन लुङादिषु यदुक्तं तस्य
सर्वस्य प्रतिषेधो न विद्मयते । न चैवमतिप्रसङ्गः । यतः प्रत्यासत्तेरस्मिन्नेव
लुङ् लङ् लृङ् प्रकरणे यत् कार्यं विहितं तस्यैव प्रतिषेधो लभ्यते । न
सर्वस्य प्रकरणान्तरविहितस्य । अत्र तु प्रकरणे ऽङ्गाटाविव विहितौ । अतस्तयो-
रेव प्रतिषेधः । मा भवान् कार्षीदिति । माङि लुङिति (३।३।१०५) लुङ् ।
माङ्ग करोदिति ओत्तरे लङ् चेति (३।३।१०६) लङ् । माङिति ङका-
रानुबन्धवत् उपादानमस्यदादेशो यो माशब्दस्तस्य ग्रहणं मा भूदित्येवमर्थम् ।
अव्ययं भवान् सुखिनं मात्राकार्षीदित्यत्रापि प्रतिषेधः स्यादिति केचित् ।
साक्षयिकत्वादेवास्मादादेशस्याग्रहणमित्ययुक्तमेतत् । निपात एव त्वन्यो
ऽङ्गिभ्याशब्दोऽस्ति । मा बालिपथमन्वगाः । मा भवतु तस्य पापमिति तु
यस्य प्रयोगस्यदुयोगे प्रतिषेधो मा भूदित्येवमर्थं ङिद्विविशिष्टस्य ग्रहणम् ।
योगग्रहणन्तु योगमात्रे प्रतिषेधो यथा स्यादिति । तेन व्यवहितेऽपि भवति ।

७५ । बहुलञ्छन्दस्यमाङ्योगेऽपि ।

अमाङ्योगेऽपि न भवत इत्यादिनाऽमाङ्योगेऽपीत्यस्यार्थमाचष्टे ।
अत्रच वाक्ग्रहणेऽपि बहुलञ्छन्दसीतिरतत् सम्बध्यते । बहुलञ्छन्दसीतिरतावतैव
विधेऽमाङ्योगेऽपीति वचनं विश्वष्टार्थम् । अनुच्यमाने ह्येतस्मिन् माङ्-
योगस्य प्रकृतत्वात् तत्रैवञ्छन्दसि बहुलमङ्गाटो न भवत इत्याशङ्क्यत ।
अनिष्टा इति । अनेलुङ् घास् । इट् । षत्वम् । षुत्वञ्च । अनयीदर्हयोदिति ।
अन परिहाणे । अर्हं हिंसायाम् । चुरादी । अन्तश्चत्वेत्यादिना (७।२।५) ।
वृद्धिप्रतिषेधः । इट् ईटोति (८।२।२८) सिचो लोपः । गुणायादेशो ।
अवाप्युरिति । आभू आसौ । अवपूर्वः । सिञ्जभ्यस्तविदिभ्यश्चेति (३।४।१०८)

किञ्चिदादेशः । (K) मा अभित्थाइति । भिदेत्यास् । भक्तो भक्तीति
(८२।२६) सिद्धो लोपः । मा ऽऽवरिति । पूर्वमेव व्युत्पादितम् ।

७६ । इरयो रे ।

दप्रइति । दधातेर्लिट् । लिट् स्तभयोरेषिरेजितोरेच् (१।४।८२) ।
तस्यानेन रयादेशः । धातो लोप (१।४।६४) इत्याकारलोपः । परिदृश्य
इति (L) । दृशः परिपूर्वालिङ्गादि रातोऽलोपवर्जं विधेयः । अथ दप्र
इत्यत्र कथमातो लोपः । यावता दधा इरे इति स्थित आकारलोपः
प्राप्नोति । रेभावश्च । तच्च परत्वाद्देभावः । तस्मिन् कृतेऽनञादित्वादाकार-
लोपो न प्राप्नोति । अत आइ धावो रेभावस्यासिद्धत्वादित्यादि । अस्मिन्-
त्वन्वसिद्धवदत्रा भादित्यनेन (६।४।२२) । अस्मिन् इति । कञो रूपम् । ननु
च रेभावे कृते दृशिमभृतयो ये लिटि शेटो धातवः क्रादिनियमात् (८।२।१२)
तेभ्यो र इत्यस्त्रेण कृते ददृश्यइति रूपं न सिध्येत् । ददृशिर इत्यादिना रूपेण
भवितव्यम् । नच शक्यते वक्तुं रेभावविधानसामर्थ्यादिङ् न भविष्यति ।
रेभावस्य क्रादिषु चरितार्थत्वात् तेभ्यो हि परस्व लिटः कस्त्रित्वादिनेट्-
प्रतिषेध (७।२।१२) इत्यत आइ अत्रत्यादि । कथं पुना रेभावो लभ्यत
इत्याह तदर्थश्चेत्यादि । इटि कृते पुना रेभावो यथा स्यादित्येवमर्थमिरेच
इरेयेत्केकशेषं कृत्वोरयोरिति द्विवचनेन निर्देशः । तेन यच्च भक्तान इरच्
शब्दः क्रियते यच्चरे इत्यस्त्रेण कृते सतुप्रसरकालमिरेशब्दः सम्पद्यते तयोरपि
रेभावः सिद्धो भवति ।

७७ । अचि श्रुधातुभ्रुवां व्योरियडुवङ्गौ ।

आर्धधातुक इति निष्ठत्तम् । कुतः ? समः शृणुवः (१।३।६५) शिव
इति (६।४।५८) निर्देशात् । ऋस्योरिवर्षावर्षोरिदं ग्रहणम् । कुत एतत् ?
तत एव निर्देशात् । अत्राण् ऋह्यमाचः खवर्षान् ग्राहयतीति ऋह्यो
ऋह्यमाचौ दीर्घावपि ग्राहयतः । तेन तदन्तस्थापि भवतः । अचीति

(K) इदन्तु लिखकप्रमादात् । वस्तुतश्च कुवप वीजसन्धान इत्यन्त्याहुः किः । प्राप्नोति तु लदित्वाद्देवेन ।
अथवा व्यत्ययेन सिच् । तदार्थक सामोऽनेकार्थत्वाद् धातुनाम् ।

(L) इदमुदाहरणं सुप्रितकात्रिकापुस्तके नास्ति ।

वर्षयश्चम् । तत्र यस्मिन् विधिस्तदावल्प्रश्न इत्यजादौ (प, ३४) विज्ञायत इत्याह अजादौ प्रत्यय इति । प्रत्यय इत्येतत् कुतो लभ्यते ? अङ्गाधिकारात् । अङ्गाधिकारो ह्यस्ति प्रत्ययसन्निधापितत्वात् । प्रत्यये हि परतो ऽङ्गसंज्ञा विधीयते । यद्यजादौ प्रत्यय इयङ्कुवङ्को भवतो नियौ लुवौ इत्यत्र न प्राप्नुतः । अत्र ह्यजेव प्रत्ययः । नत्वजादिः । अत्रापि व्यपदेश्यवद्भावनात्तादित्वमस्तौत्वदोषः । इवर्णोवर्णास्तस्येति । धातोरेवेदं विशेषणम् । नेतरयोः । व्यभिचाराभावात् । असम्भवाच्च । इवर्णोवर्णास्तता चाङ्गस्य ताभ्यां विशेषणाद्भवति । इयङ्कुवङ्कोङ्कारो ऽन्तादेशार्थः । असति त्वस्मिन्ननेकाल्त्वात् सर्वस्याङ्गस्य स्याताम् । ननु च निर्दिश्यमानस्यादेशा (प, १३) भवन्तीत्यन्तरेणापि ङकारमन्तस्यैव भवतः ? एवं तर्हि विस्मयार्थम् । प्राप्नुवन्ति । राप्नुवन्तीति । आप्नु व्यप्तौ । राध साध संसिद्धौ । स्वादिवाच्युः । शकारवतो ग्रहणं किमर्थम् ? दाभाभ्यां नुः दानुर्भानुरित्यत्र (उण्, ३ ३१२) मा भूत् । चिच्चियतुच्चिच्चियुरिति । जयाणामपि चिघातुनामन्वतमस्य रूपम् । नियौ नियः । लुवौ लुव इति । अत्र क्विवन्ता धातुत्वं न जङ्गतीति (प, १३०) धातुत्वं वेदितव्यम् । तत्र नयतः सत्सूद्विषेत्यादिना (३।२।६१) क्तिप् । लुनातस्त्वन्धेभ्योऽपि दृश्यत (३।२।१७८) इत्यनेन । इयङ्कुवङ्ङ्भ्यामित्यादि । गुणस्यावकाशश्चेतव्यं स्तोत्रव्यमित्यादि । इयङ्कुवङ्को चिच्चियतुच्चिच्चियुर्लुवुर्लुवुर्लुवुरिति । इङ्कोभयं प्राप्नोति चयनं लवनमिति । विप्रतिषेधेन गुण एव भवति । इधेरवकाशः सखायौ सखायः । गावौ गाव इति । इयङ्कुवङ्कोः स एव । इङ्कोभयं प्राप्नोति चायको लावक इति । इधिरिव भवति विप्रतिषेधेन । इयङ्कुवङ्ङ्प्रकरण इत्यादि । उपसंख्यानग्रन्थस्य प्रतिपादनमर्थः । तत्रेदं प्रतिपादनम् । बहुलं छन्दसीत्यादेः (६।४।७५) सूत्राद्बहुलप्रश्नमनुवर्त्तते । तेन तन्वादीनां छन्दसि विकल्पेनेयङ्कुवङ्ङौ भविष्यतः । तन्वमिति । यत्रोवङ्ङ् नास्ति तत्रामि परपूर्वत्वमपि नास्ति । बहुलवचनादेव । विष्वमिति । सूधातोः क्तिप् । उपसर्गात् सुमोतीत्यादिना (८।३।६५) षत्वम् । स्वर्गः सुवर्ग इति । सुदृष्टेतस्यादर्गशब्दे परत उवङ्गादेशः । योगसायं यथादेशापवादः ।

७८ । अभ्यासस्वाभावार्थ ।

इवेव । उवोषेति । इतु इच्छायाम् । उव दाहे । आभ्यां छिट् चल् ।
 अत्र च द्विर्वचनं प्राप्नोति युगन्तल्लक्षूपक्षस्येति (७।३।८६) गुचक्ष । तत्र
 परत्वाद् गुणः । एष ओष इति स्थिते द्विर्वचनेऽचीति (१।१।५९) स्थानिवद्-
 भावादिद्वुषित्येतयोर्द्विर्वचनम् । तत इयङ्कुवङ्गौ । ननु च तयोः कर्त्तव्य-
 योरक्षः परस्मिन् पूर्वविधिविति (१।१।५७) स्थानिवद्भावात् सवर्णता नास्ति ।
 नैतदस्ति । यो ह्यनादिष्टादक्षः पूर्वस्तस्य विधौ कर्त्तव्ये स्थानिवद्भावेन
 भवितव्यम् । आदिष्टाच्चात्राक्षः पूर्व एषोऽभ्यासः । तत् कुतोऽत्र स्थानिवद्भावः ?
 इयर्त्तीति । ऋ गतौ । जुष्टोत्वादिवाच्यः झुः । अभ्यासस्योरदित्त्वत्त्वम्
 (७।४।६६) । अर्त्तिपिपस्थांश्चेतोस्त्वम् (७।४।७७) । तत इयङ्गादेशः । इयतुरी-
 युरिति । अतुक्कुरिति । असंयोगात्तद् किदिति (१।२।५) । कित्वाद्
 गुणाभावः । तेन सवर्णोऽज् न भवति । इयाजेति । उवापेति । यजिवध्यो-
 र्द्विभ्यासस्योभयेषामिति (६।१।१७) संप्रसारणम् ।

७९ । स्त्रियाः ।

स्त्रिया इति । आण् नद्याः (७।३।११२) । जानेरस्त्रीविषयादयोपधादिति-
 (४।१।६३) निर्देशान्नेदं स्त्रीप्रत्ययानां ग्रहणम् । नापि स्त्रार्थहृत्तेः शब्दस्येति
 निश्चित्य स्त्रीशब्दस्यैव स्वरूपेण ग्रहणमिति दर्शयितुमाह स्त्रीत्वेतस्येत्वादि ।
 इतिकरणः स्त्रीशब्दस्य स्वरूपपदार्थतां दर्शयति । अथ षष्ठीबहुवचने कस्माच्च
 भवतीत्याह स्त्रीणामित्यादि । परत्वात् षष्ठीबहुवचने नुटा भवितव्यम् ।
 तस्मिंश्च सत्यजादिः परः प्रत्ययो न भवतीतीयङ् न प्रवर्त्तते । अथ किमर्थं
 पृथग् योगःक्रियते ? नाचि श्रुधातुस्त्रीभ्रुवामित्येक एव योगःक्रियेतेति ?
 अत आह पृथग् योगकरणमित्यादि । वाम्शसोरित्त्वत् (६।४।८०) स्त्रीशब्दस्यैव
 विकल्पो यथा स्यात् । धातुभ्रुवोर्मा भृदित्त्वेवमर्थम् पृथग् योगकरणम् ।

८० । वाम्शसोः ।

८१ । इणो यण् ।

अत्र पञ्चदशं सम्भाव्यते । इण इति प्रत्याहारग्रहणं वा स्वाधातुग्रहणं

वा ? तत्र एरञ्जिति । (२।३।४६) ओरावय्यक इति । (३।१।२२५) उरदिखेव
मादिष्वो (०।४।६६) निर्देशेभ्यश्च नेदं प्रत्याहारपक्षणम् । अतः पारिशिब्बाद्
असुयश्चमेवेदं विज्ञायते । षकारोच्चारणमिच्छोनिष्ठस्वर्यम् । ये त्विर्णादिक
इति (२।३।४५, वा) सामान्येनातिदेशमिच्छन्ति तेषामिच्छ एव निष्ठस्वर्यम् ।
इच्छाश्चिद्यन्तीति भवितव्यमेव यथा । अथ नेष इत्येव कक्षाकोक्तम् ?
इयञ्छादेशेऽचि प्रतिषिद्धे सतीको यञ्चचीति (६।१।७७) यञ् भविष्यति ।
सम्बन्धितम् । उत्तरार्थं तु यञ् यश्चणम् । यन्तीत्यादुदाहरणेष्वदादित्वाच्छपो
सुक् । आयञ्चिति लङ् । भोऽन्तादेशे संयोगान्तलोपः । अक्षिप्तत्वाद्-
आदित्वादाट् । अथेह कक्षाक भवत्ययनमायक इति ? अतथाह इयञ्छा-
देशापवादोऽयमिति । ननु यथेयञ्छि प्राप्तेऽयमारभ्यते तथा गुणहृद्गो-
रपि ? तत् कुत एतन्नभ्यते । अयमियञ्छोऽपवादः । न गुणहृद्गोरित्वाह
मध्येऽपवादा इत्यादि । इतिकरणो हेतौ । यस्मान् मध्येऽपवादाः पूर्वान्
विधीन् बाधन्ते नोत्तरां (प, ६१) स्तस्मादियञ्छ एव पूर्वस्य विधेरयमप-
वादः । नतु परयोर्गुणहृद्गोः । यतश्चेतदेवं तेन गुणहृद्भिभ्यान्तु परत्वाद्-
बाध्यते । अस्यावकाशो यन्ति यन्त्विति । गुणहृद्गोश्चयनं चायक इति ।
अयनमायक इत्यन्तोभयं प्राप्नोति । परत्वाद् यणं बाधित्वा गुणहृद्गी भवतः ।

८२ । एरनेकाचोऽसंयोगपूर्वस्य ।

तेन संयोगो विशिष्यत इति । ननु चान्यपदार्थे गुणीभूतत्वादुपसर्जनमत्र
संयोगः । नचोपसर्जनं विशेषेण सम्बन्ध मनुभवति । तथाहि शोभन्ी राज-
पुरुष इत्युक्ते पुरुषस्यैव प्रधानस्य शोभनत्वेन योगो गम्यते । नोपसर्जनस्य
राजः । नैतदस्ति । धातोरित्यनुवृत्तिसामर्थ्यादुपसर्जनमपि संयोगविशेष
धेन सम्बन्धमनुभविष्यति । अन्यथा धात्वनुवृत्तिरपार्थिका स्यात् । नत्ववर्ण-
विशेषणार्थं धातुपक्षमिहानुवृत्तं स्यात् । नैतदस्ति । यदधातोरिवर्णान्तं
तस्य हि भवितव्यमेव यथादेशेनेको यणचीत्यनेन (६।१।७७) । निव्यतुर्निव्यु-
रिति । नयतेरुत्तिट् । इयञ्छादेशे प्राप्ते यथादेशः । उच्चरावुच्च इति । उच्चय-
तीति सत्सुद्विषित्वादिना (१।२।६२) क्षिप् । एवं ग्रामस्थौ । ग्रामस्थ

इत्यत्रापि । अथगामाभ्याञ्चेति (८।४।३, वा) षत्वम् । असंयोगपूर्वग्रहण-
मित्यादि । यद्येति नोच्येत ततोऽसंयोगपूर्वमङ्गस्य विशेषणं स्यात् । एवञ्च
यवक्रियौ यवक्रिय इत्यत्रापि स्यात् । भवति ह्येतदसंयोगपूर्वमङ्गम् । तस्मादे-
रित्युच्यते । असंयोगपूर्वग्रहणमिकारस्य विशेषणं यथा स्यादङ्गस्य मा
भूदित्येवमर्थम् । ननु च योरिति प्रकृतम् । तत्र यद्येति नोच्येत तदोवर्णान्त-
स्यापि स्यात् । ततश्च लुलुवतु लुलुवुरिति न सिध्येत । तस्मादुवर्णान्तस्य
मा भूदित्येवमर्थमेरिति स्यादित्यत आह लुलुवतु लुलुवुरित्यादि । इहेरो-
रित्युच्यमाने ऽनेनैवोवर्णस्यापि सिद्धे सत्योः सुपीति (८।४।८३) नियमार्थं
स्यात् । उवर्णान्तस्य यदि भवति तदा सुष्येव नान्यत्रेति । ततश्चास्मादेव
नियमाङ्गलुलुवतु लुलुवुरिति सिध्यतीति । एतित्प्रतदुवर्णान्तनिवृत्त्यर्थं नोप-
पद्यते । तस्मात् पूर्वोक्तमेवास्य प्रयोजनं युक्तम् । यवक्रियौ यवक्रिय
इति । यवान् क्रीणातीति । अन्येभ्योऽपि दृश्यत इति (३।२।१७८) क्तिप् ।
अत्रेकारस्य धात्ववयवसंयोगपूर्वत्वान्न भवति । इहापि न स्यादिति । यदि
धातुना संयोगो न विशिष्येतेति शेषः । क्वचिदिहापि यथा स्यादिति पाठः ।
तत्र प्रकृतत्वाद् यणादेश इति विज्ञायते । यदि धातुना संयोगो न विशिष्येत
तदा धात्ववयवोऽधात्ववयवो वा संयोगः पूर्वं यस्माद् भवति तदन्तस्य न
विशिष्येत । तदा धात्ववयवोऽधात्ववयवो वा संयोगः पूर्वं यस्माद् भवति
तदन्तस्य न भवतीति विज्ञायते । ततश्चोन्नप्रावृत्तइत्यत्रापि न स्यात् ।
संयोगपूर्वत्वादिवर्णस्य । धातुना संयोगे विशिषिते तु भवति । न ह्यत्रेवर्णो
धात्ववयवसंयोगपूर्वः । तस्मादिहापि यथा स्यादिति धातुना संयोगो विशिष्यते ।
गतिकारकाभ्यामित्यादि । अथ कथमिदं पुनरिच्छमाणोऽपि न भवति ?
पूर्वग्रहणात् । इह पूर्वग्रहणं न कर्त्तव्यम् । एरनेकाचोऽसंयोगादित्येवोच्येत ।
तत्र धात्ववयवसंयोगाद् यद्वर्णः परो न भवति तदन्तस्याङ्गस्य यष् भवतीत्येवं
विज्ञायमाने सिध्यत्येवमिति किं पूर्वग्रहणेन ? तत् क्रियते पूर्वाचार्यै र्यस्य
विहितोऽयं यष् तस्यैव कर्त्तव्यो नान्यस्येत्यस्यार्थस्य सूचनार्थम् । पूर्वाचार्याश्च
क्लिबन्तस्य गतिकाररूपपूर्वस्यैव क्तवन्तः । नान्यस्येति । तस्मादिहापि गति-
कारकाभ्यामन्यपूर्वस्य न क्रियते । अथवा वामशोरित्यतो (६।४।८०)

मण्डूकमुत्तिन्यायेन वेत्यनुवर्त्तते । सा च व्यवस्थितविभाषा विज्ञायते । तेन गतिकारकाभ्यामन्यपूर्वस्य न भविष्यतीति । अस्मिंश्च व्याख्याने पूर्वप्रश्नं विश्वप्रार्थं वेदितव्यम् । परमनिर्याविति । सन्महदित्यादिना (२।१।६१) समासः । अत्र परमशब्दो न गतिर्न च कारकमिति तत्पूर्वस्य न भवति ।

८३ । ओः सुपि ।

खलप्राविति । खलं पुनातीत्यन्धेभ्योऽपि इत्यत इति (३।२।१७८) क्तिप् । अतस्त्वावित्यत्रापि अतं सूत इति सत्सृष्टिवेत्यादिना (३।२।६२) क्तिप् । सकृद्भाविति । तोलिति (८।४।६०) परसवर्णः । कटप्रुवाविति । प्रुङ् गतौ । क्तिव् वचिप्रच्छिस्तुप्रजुश्रीणां दीर्घोऽसम्प्रसारणश्चेति (३।२।१७८, वा) क्तिप् । दीर्घत्वञ्च । ओरिति स्पष्टार्थम् । अनुकारान्तनिवृत्त्यर्थं तु न युज्यते । योरित्यनुवृत्तेः । इकारस्य च पूर्वेष्वेव सिद्धएव यण् । उग्रौ ग्रामस्थाविति ।

८४ । वर्षाभ्वञ्च ।

न भूसुधियोरिति (६।४।८५) प्रतिषेधे प्राप्ते तदपवादोऽयमारभ्यते । वर्षाभाविति । वर्षाशब्दाद्भवतेः क्तिप् । पुनर्भवञ्चेति वक्तव्यमिति । न पुनर्भिन्नेतस्याधि सुपि यणादेशो भवतीत्येतदर्थरूपं व्याख्येयमित्यर्थः । तत्रेदं व्याख्यानम् । चकारोऽत्र क्रियते । स चानुक्तसमुच्चयार्थः । तेन पुनर्भित्यस्यापि भविष्यतीति । कारपूर्वस्यापीष्यत इति । सोऽपि तत एव चकाराद् भवतीति वेदितव्यम् ।

८५ । न भूसुधियोः ।

भूयश्चेन तदन्तस्य ग्रहणं न केवलस्य । केवलस्य लोकाचो यणादेश-प्राप्तसम्भवादनर्थकं वचनं स्यात् । उवडादेशप्रतिषेधार्थत्वान्नानर्थकं क्तिक्त्ति चेत् ? न । एवं हि वर्षाभ्वञ्चेति (६।४।८४) यणादेशविधानमनर्थकं स्याद् यदि ह्ययं यणादेशस्य प्रतिषेधः स्यात् । एवं हि तत् सार्थकं भवति । नान्यथा । नैतदस्ति । उवडप्रतिषेधार्थोऽपि ह्यक्त्ति स्तन्नियमार्थं स्यात् । एवं तर्हि यणो यत्रानुवृत्तिस्तस्मैवायं प्रतिषेधो युज्यते । स चानेकाचो क्तिक्त्ति इति केवलस्य ग्रहणं न प्राप्नोतीति युक्तसुक्तं भूयश्चेन तदन्तस्य ग्रहणमिति ।

प्रतिभुवो प्रतिभुव इति । भुवः संज्ञान्तरयोरिति (१।२।१७८) क्षिप्-
 क्षिप्याविति । शोभनं ध्यायतीत्यन्वेष्योऽपि दृश्यत इति (१।२।१७८) क्षिप् ।
 ध्यायतेः संप्रसारणं श्लेषुपसंख्यानात् (१।२।१७८, वा) संप्रसारणम् ।

८६ । छन्दसुभयथा ।

८७ । हुम्नवोः सार्वधातुके ।

यथिति । अनेकाचोऽसंयोगपूर्वस्त्रीरिति चानुवर्त्तते । ननुच कुरितेऽत्रत्
 शुप्रत्ययान्तञ्चाङ्गं सुकारान्तां न व्यभिचरतेऽत्र । तत् किमर्थमोरिति हानु-
 वर्त्तते ? असंयोगपूर्वग्रहणमुकारस्य विशेषणं यथा स्यादितेऽत्रमर्थम् । अन्यथा
 हुम्नवोरिवैतद् विशेषणं विज्ञायेत । ततश्च तच्छुवन्तीत्यादाविव प्रतिषेधो
 विज्ञायेत । राधुवन्तीत्यादौ तु यथादेशः स्यादेव । जुहोतेरपि । जुह्वतीत्यत्र
 संयोगपूर्वत्वाद् यथादेशो न स्यात् । ननुच धातुग्रहणमनुवर्त्तते । तत्रैवं
 विज्ञास्यते धात्ववयवः संयोगःपूर्वो यस्मान्न भवतीति । एवमपि विज्ञायमाने
 ह्यत्र न प्राप्नोतेऽत्र । भवति ह्यत्रापि जुहोते धात्ववयवः संयोगः पूर्वः क्तिवन्ता
 धातुत्वं न जहतीति क्त्वा । अन्यथाप्यवयववचनं पूर्वशब्दमाश्रित्यैवं विज्ञायते
 धात्ववयवः संयोगो यस्य पूर्वो न भवतीति । एवमपि राधुवन्तीत्यत्र यथादेशः
 स्यात् । नह्यत्र शुप्रत्ययस्य धात्ववयवः संयोगपूर्वः । तस्मादोरितेऽत्रदनु-
 वर्त्तनीयम् । तद्विशेषणे हुम्नवौ । तत्रासंयोगपूर्वग्रहणं शुप्रत्ययस्यावयवस्यो-
 कारस्य विशेषणं वेदितव्यम् । न जुहोत्ववयवस्य । तस्याव्यभिचारात् ।
 शुप्रत्ययान्तस्यासंयोगपूर्वस्येति । व्यधिकरणे षष्ठो । शुप्रत्ययान्तस्याङ्गस्य
 योऽवयवोऽसंयोगपूर्व उकार स्तस्येत्यर्थः । अनेकाव इतेऽत्रत् जुहोतेः
 शुप्रत्ययान्तस्य समानाधिकरणं विशेषणं वेदितव्यम् । सार्वधातुक इति
 जुहोत्यर्थम् । न शुप्रत्ययान्तार्थम् । अव्यभिचारात् । जुह्वतीति । अदभ्य-
 स्तादित्यदादेशः (७।१।१४) । योयुवति । गोरुवतीति । युव इतेऽत्राभ्यां यङ् !
 तस्य यङोऽचि चेति (२।४।४७) लुक् । गुणो यङ्लुकोरित्यभ्यासस्य (७।८।८२)
 गुणः । पूर्ववल् भिरदादेशः । इदमेवेत्यादि । कथं पुनरिदं प्रापकमित्याह
 ष्ण्डस्त्रीत्यादि । यदि ष्ण्डस्येव यङ्लुक् स्यात् तदा ष्ण्डसुभयश्लेषार्थधातु-

कत्वाद् (६।४।८६) एव योयवति रोक्षतीत्यत्र न भविष्यतीत्यनर्थकमेव हुञ्-
 यश्चं स्यात् । यदा तु भाषायामपि यङ्लुगस्ति तदार्षधातुकत्वाभावादसति
 हुञ्प्रपञ्चे योयवतीत्यादौ प्राप्नोतीति तन्नित्यर्थमुपपद्यते हुञ्प्रपञ्चम् ।
 तस्मादेतदेव ज्ञापयति भाषायामपि यङ्लुगस्तीति । तेन वेभिदीति चेच्छिदी-
 तीत्यादि भाषायामप्युपपन्नं भवति । स्यादेतत् । यङ्लुगन्तादन्यद् यदु-
 वर्णान्तमनेकाच् संयोगपूर्वं तन्नित्यर्थं नैतद् भविष्यतीति । नैदं ज्ञापक-
 मित्यत आह नचेत्यादि । ननु चेदं विद्यते ऽयुञ्जस्वन्निति । नैतदस्ति ।
 यद्यथेतदसंयोगपूर्वम् अनेकाञ् न भवति । अतोऽसिद्धत्वात् ।

८८ । भुवो वुग् लुङ्लिटोः ।

अभूवन्निति । गातिस्थेत्यादिना (२।४।७७) सिचो लुक् । भेरन्तादेशे कृते
 संयोगान्तलोपः । अभूवमिति । तस्थेत्यादिना (३।४।१०१) मिपोऽन्भावः ।
 बभूवेत्यादि । भवतेर (७।४।७३) इत्यभ्यासस्याच्चम् । इन्धिभवतिभ्याञ्चेति
 (१।२।६) लिटः कित्त्वम् । तेन गुणवृद्धो न भवतः । किमर्थं पुनर्भवतेः
 परस्य लिटः कित्त्वमारभ्यते ? यावदेकदेशविकृतमनन्यवद्भवतीति (प, ३८)
 कृतयोरपि गुणवृद्धोर्बुक् प्राप्नोत्यकृतयोरपि । वुकि कृते ऽनिगन्तत्वादल-
 घूपधत्वादनजन्तत्वाच्च नास्ति गुणवृद्धोः प्राप्तिः । ततः कृताकृतप्रसङ्गित्वेन
 नित्यत्वाद् वुकि कृते गुणवृद्धोः प्राप्तिरेव नास्तीत्यनर्थकं कित्त्वम् । नैत-
 दस्ति । वुगप्यनित्यं एव । न ह्यसौ कृतयोगुणवृद्धोः प्राप्नोति । ओरित्यनु-
 वृत्तेरवर्णान्तस्य वुका भवितव्यमिति कृत्वा । अतोभयोरनित्ययोः परत्वाद्
 गुणवृद्धौ स्याताम् । तस्मान् कित्त्वमारभ्यम् । किमर्थं पुनरोरित्यनु-
 वर्त्तते ? बोभाव बोभवेति गुणवृद्धोः कृतयोर्बुङ् मा भूदित्येवमर्थम् । ननुच
 कित्त्वे सत्यत्रापि गुणवृद्धिभ्यां न भवितव्यम् । नैतदस्ति । नहि यङ्लुगन्ताद्
 भवतेः परस्य लिटः कित्त्वं भवति । इन्धिभवतिभ्याञ्चेत्यत्र भवतीति श्रुतिपा
 निर्देशात् ॥

८९ । ऊटुपधाया गोहः ।

निगूहयतीति । गुह संवरणे । हेतुमन्त्रिच् । निगूहक इति ण्वुल् । साधु

निगूह्येति । सुष्यजाती षिनिस्ताच्छील्य (३।२.७८) इति षिनिः । निगूहं
 निगूहमिति । आभीक्ष्येण समुञ्चेति (३।४।२२) समुञ् । आभीक्ष्येण (८।१।१२)
 हे भवत इति द्विर्बचनम् । निगूह इति भावे घञ् । अलोऽन्वयस्य मा भूदिति ।
 उत्तरत्र इत्यभिप्रायः । इह त्वोरित्यनुवर्त्तय विनापुत्रपधायहणेन शक्यत
 एवायमर्थः प्रतिपादयितु मितेऽतदेव मनसि कृत्वा परं पृष्टवान् उपधायहणं
 किमिति ? उत्तरार्थं उपधायहणं क्रियमाणमत्राप्यलोऽन्वयस्य विधिं
 निवर्त्तयति । तेन प्रयोजनाभावादोरितेऽतन्मानुवर्त्तते । अथ किमर्थं गोह
 इति विकृतनिर्देशः क्रियते ? न गुह इति बोध्यते ? लघु ह्येवं सूत्रं भवतीत्याह
 गोह इति विकृतग्रहण मित्यादि । जत्वस्य विशिष्टविषयो यथा स्यादित्ये-
 वमर्थम् । गोह इति विकृतस्य कृतोकारस्य ग्रहण मित्यर्थः । एतदेव
 व्यक्तीकर्त्तुमाह यत्रेत्यादि । अस्य कश्चिदमुमर्थमाचष्टे । एतदुक्तं भवति गुणे
 कृत जत्वेन भवितव्यमिति लक्ष्यते । एतच्चायुक्तम् । एवं हि व्याख्यायमाने-
 ऽयादेशप्रतिषेधार्थं निगूह्य गत इति केचिदिच्छन्तोस्तु गता यद्व्यत्युत्त्वस्या-
 सिद्धत्वात्तत्रापि लघुपूर्वादिति (६।४।५६) षेरयादेशः स्यादिति तन्नोपपद्यते ।
 यदि गुणं कृतौकारस्योत्त्वं विधीयते ततश्च सतृकारस्यासिद्धत्वेनैव
 लघुपूर्वत्वमुपपद्यते । ओकारपूर्वत्वात् । तत् कृत उकारस्यासिद्धत्वेऽयादेश-
 प्रसङ्गः ? तस्मादयमत्रार्थः । यस्मिन् विषये गुहे गोह इत्येतद्व्युत्पन्नं सम्भाव्यते
 तत्र यथा स्यात् । यत्र प्रत्यये गुणः सम्भवति तस्मिन् कृतेऽकृत एव गुणे
 यथा स्यात् । अन्यत्र मा भूदिति । तस्माद् विकृतनिर्देशस्य विशिष्टविषयोप-
 लक्षणार्थत्वाद् गुणविषये सम्भूतो भूत एवाकृत एव गुण जत्वेन भवितव्यम् ।
 एवञ्च सख्युत्त्वस्यासिद्धत्वादित्यादिकः प्रसङ्गग्रन्थो युज्यते । नान्यथा । ननु च
 गुणनिमित्ते प्रत्यय उत्पन्ने परत्वाद् गुणेनैव भवितव्यम् । तत् कथमकृत एव
 गुण जत्वं भवेत् ? कृताकृतप्रसङ्गत्वात् । तद्वि कृते गुणे प्राप्नोत्यकृतेऽपि ।
 विकृतनिर्देशस्य विशिष्टविषयोपलक्षणार्थत्वात् । नतूत्त्वे कृते गुणः प्राप्नोति ।
 अलघुपधत्वात् । तस्माद् गुणात् पूर्वमूत्त्वेन नित्यत्वाद् भवितव्यम् । अतएव
 दीर्घोच्चारणमर्थवद्भवति । नान्यथा । यदि गुणे कृते सख्ययमादेशः स्यात्
 दीर्घोच्चारणमनर्थकं स्यात् । आन्तरतस्यादेव दीर्घस्य दीर्घं भविष्यति ।

अवितं हि दिवसदिति (६।१।११) तपरकरणेन भाव्यमानोऽप्युक्तः
 सवर्णान् गृह्णातीति (प, २१) । यदन्यत् प्राप्नोति तन्नित्यर्थे दीर्घोच्चारणमिति
 चेत् ? स्वादेतत् । अस्तुगृहदित्यत्र षौ चङुप्रधाया (७।४।१) इति ऋणो मा
 भूदित्येवमर्थं दीर्घोच्चारणमिति । कुतः पुनरेष निश्चयोऽत्र ऋणत्वेन न
 अवितव्यमिति ? नहीह कात्यायनस्य भाष्यकारस्य वा वचनमस्ति । नापि
 क्विष्टप्रबोद्धे अत एव निश्चयः स्यात् । यथालक्षणमप्रयुक्तेष्विति चोच्यते ।
 तस्माद्गुणुदित्येवं भवितव्यम् । यदि गुणे कृतेऽयमादेशः क्रियेत ततः
 क्विमितिं स्यात् ? दीर्घोच्चारणमनर्थकं स्यात् । अत्रापि दीर्घोच्चारणं
 वैचित्र्यार्थं प्रकल्पेत्तैवमपि प्रक्रियागौरवं स्यात् । तस्माद् दीर्घोच्चारण-
 कर्मार्थादकृत एव गुण ऊत्वेन भवितव्यम् । निगूह्य गत इति । एतन्नात्
 क्त । प्रादिसमासः । समास इत्यादिना (७।१।३७) क्तो ल्यप् । तत्र व्याख्य-
 त्वादित्यादि । एनेनायादेशप्रतिषेधार्थतां विकृतनिर्देशस्य प्रत्याचष्टे । कथं
 पुनर्वाच्यत्वमित्याह चाबूत्त्वमित्यादि । निगोढेति ङस् । ङोढः (८।१।११) ।
 भवत्त्वोच्चारण इति (८।२।४०) ङत्वम् । छुना छुरिति (८।४।४१) छुत्वम् ।
 छे टे खोपः (८।१।१३) ।

६० । दोषो षौ ।

दूषयतीति । दूष वैकृत्ये । अथ किमर्थं दोष इति विकृतस्य ग्रहणम् ?
 न दूष इतिप्रबोचेत ? विषयावधारणार्थमिति चेत् ? न । षाविति साक्षाद्
 विषयस्य निर्देशादित्यत्र आह विकृतग्रहणमित्यादि । पूर्वसूत्रे हि गोह-
 इतुरक्तम् । अत्र यदि दूष इतिप्रबोचेत प्रक्रमस्वारस्य भेदः स्यात् ।
 अभेदश्चेत्यते । अतस्तदर्थं विकृतस्य ग्रहणम् । किमर्थं पुनः प्रक्रमस्याभेद
 इत्यते ? अत्रत्यभिदं पृच्छते । वैचित्र्यस्यापि नाम प्रयोजनं द्रष्टव्यम् ।
 वैचित्र्यस्य द्वयं प्रकारः प्रक्रमामेद इति । किं तदर्थेन प्रश्नपरिश्रमेण ?

६१ । वा चित्तविरामे ।

पूर्वेषु क्विस्य प्राप्ते विकृतोऽयमारभ्यते । चित्तविराम इति । चित्तस्वा-
 प्रीतता । चित्तं दोषयतीति । चित्तमप्रीतं विमुक्तं करोतीत्यर्थः । चित्तविरामः

इति किम् ? साधनं दूषयति । अत्र पूर्वेषु नित्यं भवति । अवितीर्य ?
चित्तस्य दोषः । भावे घञ् ।

६२ । मितां ऋस्रः ।

एवमादिनेति । आदिशब्देन जनीकृष्णसुरञ्जोऽमन्ताश्वेतोऽवमादिशब्दश्चम् ।
घटयति व्यथयति जनयतीति । घट चेष्टायाम् । व्यथ भयचलनयोः । जनी
प्रादुर्भावे । ननु च जनेर्जनवध्योश्चेति (७।३।३५) वृद्धिःप्रतिषिध्यते ।
तदयुक्तमिदमुदाहरणम् । मित्संज्ञाप्यपार्थिका । नैतदस्ति । चिण्कृतो हि
स वृद्धिप्रतिषेधः । तत्र ह्यातो युक् चिण्कृतोरित्यनुवर्त्तते (७।३।३३) ।
रजयतीति । रञ्ज् र्णौ मृगरमण उपसंख्यानमित्यनुनासिकलोपे (६।४।३४, वा)
कृतं ऽतउपधाया इति (७।३।१२६) वृद्धिः । तस्यानेन ऋस्रः । शमयतीति ।
शमेरमन्तत्वान्मित्वम् । अस्यापि नोदात्त उपदेश इत्यादिना (७।३।३४)
वृद्धिप्रतिषेधश्चिण्कृतोरेव ज्ञापयतीति । ज्ञा अवबोधन इत्यस्य क्रादिपरिप-
ठितस्य मारणतोषणनिशामनेषु ज्ञा मिञ्चेति (ग, सू) मित्संज्ञा । अर्त्ति-
क्रीत्यादिना (७।३।३६) पुकि कृते ऋस्रः । केचिदत्रेत्यादि । क्रमु पादविच्छेप-
इत्यस्यामन्तत्वान्मित्संज्ञा । तस्य च ऋस्रत्वे संक्रामयत्युत्क्रामयतीति न
सिध्येत् । तस्मादेतत्सिद्धये वा चित्तविरागइत्यतो (६।४।८१) वायश्चमनु-
वर्त्तयन्ति । तस्मिंश्चानुवर्त्तमाने सर्वत्र विकल्पः प्रसज्येतेत्यतिप्रसङ्गपरिहारायै
सा च व्यवस्थितविभाषेति व्याचक्षते । अथमितामदिनेग्रवं कस्मान्नोक्तम् ?
लघु ह्येवं सूत्रं भवति । अशक्यमेवं वक्तुम् । वेष्ट वेष्टन इति घटादौ पठ्यते ।
तत्रैवमुच्यमाने तस्याप्यकारः प्रसज्येत । ऋस्रइत्युच्यमान एव इग् ऋसादेश
(१।१।४८) इतीकारःसिद्धो भवति ।

६३ । चिण्णमुलोर्दौर्घोऽन्यतरस्याम् ।

आविति वर्त्तते । चिण्णमुत्रो च तद्विशेषणे । अशमि अशामीति ।
शमिर्शन्ताङ् । चिण्भावकर्मणो (३।१।६६) रिति च् चिण् । चिणो लुमिति
(६।४।१०४) तशब्दस्य लुक् । शिरनिटीति (६।४।५१) णिलोपः । शमं शमञ् ।
शामं शाममिति । पूर्ववक्ष्यमुल्ह्विर्वचने । दीर्घग्रहणं किमिति ? एवं मन्वन्ति

ऋस्वख्यैवान्तरस्य प्रकृतस्य विकल्पमात्रं विधेयम् । एवंमप्यभीष्टं सिध्यतीत्यव ।
 तथाहि यस्मिन् पक्षे ऋस्वो विधीयते तस्मिन्नशमीत्यादि सिध्यति । यस्मिंस्तु
 ऋस्वो न विधीयते तत्रात उपधाया (७।१।११६) इति दीर्घे वृद्धिसंज्ञके
 विहिते तेनैव रूपेणावस्थानाद् अशामीत्यादि सिध्यतीत्यभिप्रायः । इतरस्तु
 दीर्घग्रहणमन्तरेण यत्र सिध्यति तद्दर्शयति शमयन्तं प्रयुङ्क्ता इत्यादिना ।
 शमेष्यन्तात् पुनः प्रयोजकविवक्षायां द्वितीयो णिच् । तत्र पूर्वस्य षेर्लोपः ।
 लुङ् । चिण् । पक्षे दीर्घत्वम् । अशमि अशामि । शमं शमम् । शामं
 शाममिति । द्वितीयणिजन्ताण् णसुलि कृते पक्षे दीर्घत्वम् । शंशमयते-
 रित्वादि । अत्रार्थं शाम्यतीति यङ् । द्विवचनम् । नुगतोऽनुनासिकान्तस्येति
 (७।४।८५) नुक् । शंशम्येति स्थिते हेतुमसिच् । अतो लोप (६।४।४८)
 इत्यकारस्य लोपः । यस्य हल इति (६।४।४९) यकारस्य । शंशमीति
 स्थिते यदा ततः परश्चिण् भवति तदा पक्षे दीर्घत्वे कृते ऽशंशम्यशंशामीति
 भवति । यदा तु णसुल् तदा शंशमं शंशमम् । शंशामं शंशाममिति ।
 तत्र योऽसी षौ णि लुप्यते यच्च यङोऽकारस्तयोर् दीर्घग्रहणे सत्यचः परस्मिन्
 पूर्वविधाविति (१।१।५७) स्थानिवद्भावो न भवति । न पदान्तेत्यादिना
 (१।१।५८) प्रतिषेधात् । तेनासति व्यवधाने दीर्घः सिद्धो भवति । स्यादेतत् ।
 ऋस्वविकल्पे विधीयमाने यस्मिन् पक्षे ऋस्वो नास्ति तस्मिन् पक्षे स्वरूपेनैवा-
 वस्थितो दीर्घः स्यादित्यत आह ऋस्वविकल्पे त्वित्यादि । नहि ऋस्वे विधातव्ये
 केनचित् स्थानिवद्भावः प्रतिषिध्यते । तत्र ऋस्वविकल्पे विधीयमाने
 षेर्लोपस्य यङ्ङकारस्य च स्थानिवद्भावः स्यादेव । ततश्च स्थानिवद्भावाद्
 विकल्पेन ऋस्वत्वं न स्यात् । चिस्समुल्परि हि षौ परतो मितामङ्गानां
 ऋस्वत्वं विधेयम् । यच्चात्र णिस्सिस्समुल्परो न तत्र मिदङ्गम् । पूर्वेषु
 णिचा व्यवधानात् । यस्मिंश्च षौ मिदङ्गं नासी चिस्समुल्परः । परेण चिणा
 व्यवधानात् । तस्मान्नायमस्य योगस्य विषय इति पाक्षिकं ऋस्वत्वमनेन न
 स्यात् । पूर्वेष्वेव योगेन नित्यं स्यात् । ततश्च दीर्घो न स्यात् । णिस्सुन्त
 इत्यादि । षेरणिरन्तः समीपो यस्मिन् स णिस्सुन्तः । अथवा षेर् णि णिष्णिः ।
 षोऽन्तो यस्य स णिस्सुन्तः । अस्मिन् पक्षेऽन्तशब्दोऽवयववचनः । यङ्ङस्वन्ते

त्वसिद्धिरिति । यद्गुण्यन्तशब्दस्यापि पूर्ववद्विधा व्युत्पत्तिः । कस्यासिद्धिः ? प्रकृतत्वाद्दीर्घस्येति वेदितव्यम् । एवकारेणैतद्दर्शयति । णिण्यन्ते स्यादपि केनचित् प्रकारेण दीर्घस्य सिद्धिः । यद्गुण्यन्ते त्वसिद्धिरिव । न केनचित् प्रकारेण सिद्धिरित्यर्थः । कथं पुनर्णिण्यन्ते सिद्धिर्भवति ? णिजातेराश्रयणात् । णिजाति-विवक्षायां हि यद्यपि णिलोपस्य स्थानिवद्भावस्तथापि नास्ति व्यवधानम् । जातेरेकत्वात् । नहि तत्रैव तस्या व्यवधानमुपपद्यते । तेन व्यवधानाभावास्मि-ण्यन्ते दोर्घस्य सिद्धिः । अथवैतदेवकारेण दर्शयति । णिण्यन्ते पूर्वं णिच-माश्रित्यातउपधाया (७।३।११६) इति वृद्धि विधानादस्ति दीर्घस्य सिद्धिः । तस्यास्तु ऋस्वत्वेन निवृत्तिःक्रियते । नतु सर्वथा नास्त्येव । यद्गुण्यन्ते तु सर्वथैव दीर्घसिद्धेरभावः । तत्र वृद्धेरसम्भवादिति । स्यादेतत् । विकल्पे दीर्घत्वं विधीयमानेऽपि नेवात्र दीर्घः सिध्यति । असिद्धवदत्र भादिति (६।४।२२) णियङो लोपस्यासिद्धत्वादित्यत्र आह व्याश्रयत्वादित्यादि । कथं पुनर्व्याश्रयत्वमित्याह षौ होत्यादि । अन्यतरस्यांग्रहणं विस्मयार्थम् । शक्यते हि वा चित्तविराग (६।४।८१) इत्यतो मण्डूकमुत्तिन्यायेन वा-ग्रहणमनुवर्त्तयितुम् ।

६४ । खचि ऋस्वः ।

द्विषन्तपः परन्तप इति । द्विषत्परयो स्ताप (३।२।२८) इति खच् । अर्द्धिषदजन्तस्येति (६।३।६७) सुम् । पुरन्दर इति । पूःसर्वयो दीरिसङ्घोरिति (३।२।४) खच् । वाचंयमपुरन्दरो चेति (६।३।६८) निपातनाम्नुमागमः ऋस्वग्रहणं विस्मयार्थम् । शक्यते मितं ऋस्वइत्यता (६।४।८२) मण्डूकमुत्ति-न्यायेन ऋस्वग्रहणमनुवर्त्तयितुम् ।

६५ । क्लादो निष्ठायाम् ।

प्रकृत इति । क्लादी सुखे च । रदाभ्यामित्यादिना (८।२।४२) नत्वम् । प्रकृतदयतीति हेतुमसिच् ।

६६ । छादेर्घोऽद्वापसर्गस्य ।

उरश्छद इति । छद अपवारणे । चुरादिणिच् । पुंसि संज्ञायां षः

प्रायेणेति (३।३।११८) चः । उरसश्चद इति विद्यद्य क्तद्योगा च षष्ठी
समस्यत इति (२।२।८, वा) समासः । ननु न षिलोपस्यासिद्धत्वात्
(६।४।२२) भादित्त्वसिद्धत्वादेवः परस्मिन् पूर्वविधाविति (१।१।५०)
स्यानिवन्नावाहा ऋस्वभाविव्यञ्जलक्षणोपधा न संभवति । तत् कथं ऋस्वत्वं
प्रवर्त्तत इत्याह षिलोपस्येत्यादि । यद्यत्र षिलोपस्यासिद्धत्वं स्यानिवन्नावो
वा स्यात् तदा वचनमनर्थकं स्यात् । तस्माद् वचनसामर्थ्यादुभयमपि न
भवति । तेन ऋस्वभाविव्युपधा भवति । अहिप्रभृत्युपसर्गस्येति वक्तव्यमिति ।
ननु च त्रिप्रभृतयो यत्र सन्ति तत्र द्वावपि स्तः । ततश्चाद्गुपसर्गस्येत्येवं सिद्ध-
मित्यत आह उत्तरा ङीत्यादि । यद्यपि त्रिप्रभृतिषु द्वावपि स्त स्तथापि
न तावद् द्विशब्देनोपात्तौ । यत उत्तरा हि संख्या पूर्वसंख्याया यः कृतो
व्यपदेश स्तदभिधानं निवर्त्तयति । कथं ज्ञायत इत्याह नङीत्यादि । यद्युत्तरा
संख्या पूर्वसंख्याकृतव्यपदेशं न निवर्त्तयेत् तदा त्रिपुत्रोऽपि लोके द्विपुत्र
इत्यभिधीयेत । नचाभिधीयेत । तथाहि द्विपुत्र आनीयतामित्युक्ते नैव त्रिपुत्र
आनीयते । अपितु यस्य द्वावेव पुत्रौ स एव । अहिप्रभृतीत्यादेश वाक्यस्याय-
मर्थः । अहिप्रभृत्युपसर्गस्यच्छादेर्ऋस्वत्वं भवतीत्येतदर्थरूपं व्याख्येयमित्यर्थः ।
तत्रेदं व्याख्यानम् । द्विशब्दोत्रानेकोपलक्षणार्थम् । दुपसर्गस्यानेकोपसर्गस्ये-
ति यावत् । अद्गुपसर्गस्येति च प्रसज्यप्रतिषेधोऽयम् । तेनायमर्थो भवति । छादे-
रङ्गस्यानेकोपसर्गस्य, चप्रत्यये परत उपधाङ्गस्यो न भवतीति । केन पुनःप्राप्तस्य
ऋस्वस्यानेन प्रतिषेधः क्रियते ? एतस्मादेव प्रतिषेधाद्दिधायकं वाक्यमनु-
मीयते । योगविभागाद्वा छादे र्घेइति । यदि च द्विशब्दोऽत्रानेकोपलक्षणार्थो
योगविभागश्चाभ्युपेयेतैवं तदा पर्युदासेऽप्यदोषः । कथं दुपसर्गादनेको-
पसर्गादन्योऽद्गुपसर्ग एकोपसर्गः ? तस्य ऋस्वत्वं भवति ? किमर्थमिदम् ?
नच्छादेर्घे इत्यनेनैव सिद्धम् ? सिद्धे सत्कारणो नियमार्थः । एकोपसर्गस्यैव
भवति । नाम्नस्येति । यद्येवसुरश्चद इत्यत्र न प्राप्नोति । नैव दोषः । एवं हि
योगविभागोऽनर्थकः स्यात् । तुष्यजातीयापेक्षत्वान्नियमस्य सोपसर्गस्य नियमः
क्रियमाणः सोपसर्गस्यैव ऋस्वत्वं निवर्त्तयति । नानुपसर्गस्य । तेनोरश्चद-
इत्यत्र प्रवर्त्तत एव ।

६७ । इस्मंस्वनृक्लिषु च ।

चकारश्चादेरनुकर्षणार्थः । इदिरिति । अर्चिश्चुचिहुचुपिष्ठादिष्ठादिभ्य-
इसि रितीसिप्रत्ययः (उष् २।२६५) । इच्छेति । सर्वधातुभ्यो मनिञ्चिति
(उष् ४।५८४) मनिन् । इचमिति । सर्वधातुभ्यःइञ्चिति (उष्, ४।५८८)
इन् । योगविभागो ऽनेकोपसर्गस्यापि यथा स्यात् । समुपातिष्ठादिरिति ।

६८ । गमहनजनखनघसां लोपः कङित्यनङि ।

अनङीति । अजादावयं प्रतिषेधः । तेन तत्तुल्ये ऽजादावैव प्रत्यये कार्यं
विज्ञायत इत्याह अजादौ प्रत्यय इति । जज्ञतुर्जञ्चुरिति । अभ्यासाच्चेति
(७।३।५५) कुत्वम् । जज्ञतुर्जञ्चुरिति । जन जनने । परस्मैपदी औहोत्यादिकः ।
स्तोः शुना श्चुरिति (८।४।४०) शुत्वम् । जज्ञ इति । जनी प्रादुर्भावे ।
आत्मनेपदी । दिवादिः । लिटस्तभयोरेशिरेजित्वेश् (३।४।८१) । जज्ञतुरिति ।
अदेर्लित्प्रमन्यतरस्यामिति (२।४।४०) घञादेशः । खरि चेति (८।४।५५)
घकारस्य ककारः । शासिषसिघसीनाच्चेति (८।३।६०) षत्वम् । अथवा घञ्
अदन इत्यस्यैतद्रूपम् । अञ्चिति । लुङ् । लुङ्सनोर्घञ्ङृ इति (२।४।३०)
घञादेशः । मन्त्रे घसङ्करेत्यादिना (२।४।८०) लेर्लुक् । भिरन्तादेशः ।
संयोगान्तलोपः । शेषं पूर्ववत् । अञ्चसत् । अगमदिति । पुषादिसुलेणाङ् ।

६९ । तनिपत्योष्कृन्दसि ।

वितन्त्रिर इति । अच यद्युपधालोपस्यासिद्धत्वं तथापि लोपविधान-
सामर्थ्यादत एकहल्मध्यइत्यादिनैत्वाभ्यासलोपो (६।४।१२०) न भवतः ।
पत्तिमेति । लिट् । क्रादिनियमादिट् ।

१०० । घसिभसो ङ्लि च ।

अत्वं तकारस्येति । भवस्यथोर्घोऽघ (८।२।४०) इति । अश्लं चकार-
चेति । भ्रूलां अश् भ्रूयति (८।४।५३) । समासे ङ्लत इति । पूर्वापर-
प्रथमेत्यादिना (६।३।५८) । समानस्य सभाव इति । समानस्य ङ्ङ्सी-
त्यादिना (६।३।८४) । यदि द्विचचनात् पूर्वमुपधालोपःक्रियते तदैकाचत्वा-

भावाद्द्विवचनं न प्राप्नोतीत्यत आह च्छान्दसत्वादित्वादि । बन्वामिति ।
 छान्दसमेतत् । तत्र बहुलं छन्दसीति वचनाद् (२।४।३८) बहुलं विषयो
 भवन्ति । तेन यद्यपि परत्वान्नित्यत्वाच्च द्विवचनात् पूर्वमुपधालोपः प्राप्नोति
 तथापि स तथा न क्रियते । द्विवचनात् पूर्वं न क्रियत इति भावः ।
 बन्वतीति । भसेःपरस्य भरदादेशः । शपः श्लुः । श्लाविति (६।१।१०)
 द्विवचनम् । अभ्यासकार्यम् । उपधालोपे कृते भकारस्य चत्वं पकारः ।
 बभस्तीति । तिति रूपम् ।

१०१ । हुभलभ्यो हृधिः ।

हलादेरिति । कुतः पुनर्हृल्लग्रहणं प्रकृतं येन द्विशब्दो विशिष्यते ?
 अनन्तरसूत्रादिति चेत् ? न । तच्च सप्तमीनिर्दिष्टम् । षष्ठीनिर्दिष्टेन चेदर्थः ।
 हुभलभ्य इत्येषा षष्ठमी हलीत्येतस्याः (६।४।१००) सप्तम्याः षष्ठोत्वं
 प्रकल्पयिष्यति । तस्मादित्युत्तरसेरिति (१।१।६) वचनादित्यदोषः । भिन्वीति ।
 असोरलोप (६।४।१११) इत्यकारलोपः । क्रीणीहीति । सेर्हपिचेति (३।४।८७)
 हिरादेशः । ई हल्घोरितीस्वम् (६।४।११०) । जुहुतामिति । लोट् ।
 तसस्ताम् । रुदिहि । स्वपिहीति । अदादित्वाच्छपो लुक् । रुदादिभ्यः
 सार्वधातुक (७।२।७३) इतीट् । अथेह कस्माच्च भवति जुहुतात् त्वमिति ?
 आह इहेत्यादि । धिभावस्यावकाशोऽनाशिधि जुहुधीति । तातडोऽवकाशः
 जीवतात् त्वमिति । आशिधि लोटुभयप्राप्तौ परत्वात् तातडेव भवति ।
 अथ कृतेऽपि तस्मिंस्तस्य स्थानिवद्भावात् पुनः प्रसङ्गविज्ञानाच्चिभावः कस्माच्च
 भवतोत्थाह तत्रेत्यादि । यद्येवं भिन्वकिच्छिन्वकीत्यत्र परत्वाच्चिभावे सख-
 नन्तरोक्तादेव हितोरकञ् न स्यादित्यत आह भिन्वकिच्छिन्वकीत्यादि । व्यक्ती
 हि पदार्थे सकृद्गते विप्रतिषेधे यद् बाधितं तद् बाधितमेवेत्येतत् (प,४१)
 प्रवर्तते । जाता च पुनः प्रसङ्गविज्ञानात् सिद्धमिति (प,४०) विप्रतिषेधे परं
 कार्यमित्यत्र (१।४।२) प्रतिपादितम् । पाणिनेस्तुभयं मतम् । लघ्वानुरोधात्
 क्वचित् किञ्चिद् आश्रीयते । तत्र तातड्विधौ व्यक्तिपदार्थस्याश्रयणात्
 सकृद्गते विप्रतिषेधे यद् बाधितं तद्बाधितमेवेत्यस्या (प,४१) उपख्यानम् ।

अकञ् विधौ तु जातेः पदार्थस्याश्रयणात् पुनः प्रसङ्गविज्ञानात् सिद्धमित्यस्याः
(प, ४०) । भिन्नकीति । अव्ययसर्वनामामित्यादिनाकच्(५।३।७१) । तत्र
तिङ्शेत्वगुवर्त्तते (५।३।५६) ।

१०२ । शृशृणुपृक्तृभ्यश्चन्द्रसि ।

शृणुधीति । श्रुवः श्रु चेति (३।१।७४) श्रु प्रत्ययः श्रुभावश्च । पूर्धीति ।
पृ पालणपूरणयोः । उदोष्ठापूर्वस्थेत्स्वम् (७।१।१०२) । हलि चेति (८।४।७७)
दीर्घः । उरुणस्त्रुधीति । उरु अस्माकं कृधीति स्थिते बहुवचनस्य वसन्सा-
वित्स्वस्रदो (८।१।२१) नसादेशः । नश्च धातु स्योरुषुभ्य इति (८।४।२७) णत्वम् ।
सकारस्य ऋत्वम् । विसर्जनीयः । तस्यातः कृकमीत्यादिना (८।३।४६)
सत्वम् (M) । अपाहृधीति । हृङो हृञो वा रूपम् । हृङोऽपि हि व्यत्ययो
बहुलमिति (३।१।८५) च्छन्दसि परस्मैपदं भवत्येव । अथ शृणुधीत्यत्रोतश्च
प्रत्ययादसंयोगपूर्वादित्यनेन (६।४।१६) लुक् कस्मान् न भवतीत्याह शृणुधीत्य-
त्रेत्यादि । यद्यत्र लुक् स्याद् धिभावस्यानर्थकं स्यादिति भावः । अन्वेषामपि
दृश्यत इति (६।३।१३७) दीर्घत्वमपाहृधीत्यत्र । ननु च श्रुधीत्यत्र श्रुवः
श्रु चेति (३।१।७४) श्रुभावेन श्रुप्रत्ययेन च भवितव्यम् । पूर्धीत्यत्र क्रारादित्वाच्
श्राप्रत्ययेन । उरुणस्त्रुधीत्यत्र तनादिकृञ्भ्य उरित्युप्रत्ययेन (३।१।७८) ।
अपाहृधीत्यत्र यदि हृङ् तदा क्रारादित्वाच् श्राप्रत्ययेन । अथ हृञ् तदा
स्वादित्वाच् श्रुप्रत्ययेन । एवञ्चेतानि रूपाणि न सिध्यन्तीत्यत्र आह
अतोऽन्यत्रेत्यादि । शृणुधीत्येतस्मादुदाहरणादनेप्रृदाहरणेषु व्यत्ययो
बहुलमिति (३।१।८५) श्रप् । तस्यापि बहुलश्छन्दसीति (२।४।७३) लुक् ।

१०३ । अङितस्य ।

वाच्छन्दसीत्यादि । सार्वधातुकमपिदित्यपितः (१।२।४) सार्वधातुकस्य
ङित्वं विधीयते । छन्दसि विषये वाच्छन्दसीत्यनेन (३।४।८८) हे र्यदपित्वं
तद्विकल्प्यते । तेन पक्षे तस्य ङित्वं न भवति । अथ रारम्भीति कथं परस्मै-

पदम् ? यावता रभिरयमात्मनेपदी । कथं वात्र शपः श्वषं न भवति ? कथञ्चाश्वासस्य दीर्घत्वम् ? कथञ्चानुदात्तोपदेशेत्वादिना (६।४।३०) मकारलोपो न भवतीत्याह रारब्धोत्वादि । शपः झुरिति न्रुवाशेन ज्ञाविति (६।१।१०) द्विर्वचनमित्युक्तं भवति । मकारलोपाभावस्वङित्वादेव सिद्ध इति नासौ यन्नसाध्य इत्यभिप्रायः । यनेःशप इति । बहुलञ्चन्दसोत्त्वनेन (२।४।७३) । योतेः शपः झुरिति । बहुलं छन्दसीत्त्वनेन (२।४।७६) ।

१०४ । चिषो लुक् ।

चिष उत्तरस्य प्रत्ययस्येति । अथ प्रत्ययस्येतत् कुतो लभ्यते ? अङ्गस्त्वनेन प्रत्ययस्य सन्निधापितत्वात् । यदि चिष उत्तरस्य प्रत्ययस्य लुग् भवत्यकारितरामकारितमामित्यत्र तरप्तममोर्लुक् कस्माच्च भवतीत्याह अकारितरामित्यादि । योऽसौ तशब्दस्य लुक् तस्य तरप्तममोर्लुकि कर्त्तव्ये ऽसिद्धवदत्रा भादित्यसिद्धत्वम् (६।४।२२) । अतस्तशब्देन व्यवधानाच्चिषोऽनन्तरौ तरप्तमपौ न भवत इति तयोर्लुग् न भवति । ननु चान्यस्यान्यस्मिन्नसिद्धवचनादेकस्य तत्रैवासिद्धत्वं नोपपद्यत इत्यत आह चिषो लुगित्येतदित्यादि । चिषो लुगितरभेदेनापि श्रुतमिदं लक्षणं विषयस्य लक्ष्यस्य भेदान्नियते । व्यक्तौ पदार्थे प्रतिव्यक्तौ लक्षणं भिद्यत इति कृत्वा । तेन भेदे सत्युपपद्यत एवासिद्धत्वम् । अकारि । अहारीति स्थिते ऽतिशयविवक्षायां तरप्तमपौ तिङ्शेतरनेन (५।३।५६) । तदन्तात् किमेतत्तिङ्शेव्यघादात्त्वद्रव्यप्रकर्ष (५।४।११) इतराभौ कृते ऽकारितरामकारितमामिति भवति ।

१०५ । अतो ह्येः ।

गच्छेति । गमेर्लोऽट् । इडुगमियमां छ इतिच्छत्वम् (०।३।००) । धावेति धावु गतिश्चरयोः । अथवा सर्षेःपात्रेत्वादिना (०।३।०८) धावादेशः । कुपि ह्यीति । अदादित्वाच्छपो लुक् । लुनीहि पुनीहीति । पादौनां ऋक् इति (०।३।८०) ऋत्वम् । ई इत्यचोरितीत्वम् (६।४।११३) । ननु चेत्त्वे क्व क्वत्वनकारान्तत्वाच्च भविष्यति । तत् किमेतन्नित्त्वर्थेन तपरकरत्वेनेत्य आह ईत्वस्येत्वादि । असिद्धत्वं तु पूर्ववत् ।

१०६ । उतश्च प्रत्ययादसंयोगपूर्व्यात् ।

उकारो योऽसंयोगपूर्व इति । अविद्यमानः संयोगः पूर्वं यस्मात् स तन्वीक्ष्यः । एतेनासंयोगपूर्वग्रहणमुकारविशेषणमिति दर्शयति । स एवंविध उकारः प्रत्ययस्य विशेषणम् । विशेषणेन च तदन्तविधिर्भवतीत्याह तदन्तादित्यादि । किमर्थं पुन स्तदन्तविधिरभ्युपगम्यते ? सुनु चिन्वित्त्वं यथा स्यात् । अस्वेतत् प्रयोजनम् । अयन्तु दोषः । तनु कुर्वित्त्वं न प्राप्नोति । अत्र ह्युकार एव प्रत्ययः । न तदन्तः । अत्रापि व्यपदेशिवद्भावेन तदन्तत्वं प्रत्ययस्यास्तीत्य-
दोषः । कुर्विति । धातोर्गुणे रपरत्वे च कृते ऽतउत् सार्वधातुका (६।४।११०) इत्युत्थम् । तच्छुद्धीति । तनूकरणे तच्च इति श्रुः । ह्रस्वोवावचनमिति । अभिधाने ऽभिधेयोपचाराद् वार्थो विकल्पो वाशब्देन विवक्षितः । उच्यते व्याख्यायते ऽनेनेति वचनम् । वार्थस्य वचनं वावचनम् । ह्रस्वसि वावचने ह्रस्वो-
वावचन मिति । सप्तमीति (२।१।०) योगविभागात् समासः । ह्रस्वसि वेति वक्तव्य मिति । ह्रस्वसि विषये विकल्पेनायं विधिर्भवतीत्येतदर्थरूपं व्याख्येय मित्यर्थः । तत्रेदं व्याख्यानम् । उत्तरसूत्रेऽन्यतरस्यांग्रहणं सुभयोर्योगयोः शेषः । सा च व्यवस्थितविभाषा । तेनच्छ्रस्वसि विषये विकल्पेनायं विधिर्भवतीति । धिनुद्धि । कणुद्धीति । इवि दिवि धिवि प्रीषणार्थाः । क्वि हिंसाकरणयोः । इदित्स्वानुम् । धिन्विकण्वोर चेत्युप्रत्ययो ऽकार चान्तादेशः (३।१।८०) । तस्यातो लोप इति (६।४।४८) लोपः ।

१०७ । लोपश्चास्यान्यतरस्यां म्वोः ।

यो ऽयमुकारोऽसंयोगपूर्व इति । एतेनास्येत्यनेन प्रकृत उकारः प्रत्यव-
च्छ्रयत इति दर्शयति । ननु चोत इत्यनुत्तरकारस्यैव लोपो विज्ञास्यते । तत् किमस्येत्यनेन ? षष्ठीप्रकृतार्थमस्येत्येतदिति चेत् ? न । मवोरि-
त्येवैव हि सप्तम्यकृतार्था उत इत्यस्याः षष्ठ्याः पूर्वयोगे कृतार्थायाः षष्ठीत्वं प्रकल्पयिष्यति । तस्मिन्निति निर्दिष्टे पूर्वस्येति (१।१।६६) वचनात् । स्यादेतत् । यदि मवोरित्येषा सप्तमी विज्ञायत एतदेव तु न विज्ञायते किमियं षष्ठ्यात् सप्तमीति ? तस्मात् षष्ठीप्रकृतार्थमस्येत्युक्तम् । सुगित्यनुवर्त्तमान इत्यादि ।

यदि प्रकृत एव लुक् क्रियते तदा सर्वस्यैव प्रत्ययस्य लुक् स्यात् । नञ्प्रत्ययस्य । यतः प्रत्ययादर्शनस्य लुगित्येषा संज्ञा विहिता । नतु प्रत्ययावयवस्यादर्शनस्य । सर्वस्य तु लुकि कृते सुन्वः सुन्म इति न सिध्यति । लोपग्रहणाददोषः । तत्र ह्यकारमात्रस्य लोपः । अलोऽन्त्यस्येति (१।१।५२) वचनात् । तस्मादन्त्यस्य लोपाद्यं लोपग्रहणम् । किञ्च कुर्वः कुर्वन् इत्यत्र गुणो लुकि सति न स्यात् । न लुमताङ्गस्येति (१।१।६३) प्रत्ययलक्षणप्रतिषेधात् । लोपे तु सति भवति । ततो गुणार्थमपि लोपग्रहणं कर्तव्यम् ।

१०८ । नित्यं करोतेः ।

करोति रुकारप्रत्ययस्येति । ननु चकारेण पूर्वसूत्र उकारोऽनुकृष्टः । चानुकृष्टञ्चोत्तरत्तरत्र नानुवर्तते (प, ७८) । तत् कथमुकारस्य लोपो लभ्यते । नैवम् । पूर्वसूत्रे ह्यकारस्य सन्निधानमस्येत्यनेनैव लभ्यत इति तत्र तस्य चकारेण याऽनुकृष्टिः सैतदर्थैव वेदितव्या । उकारलोपस्येत्यादिना कुर्वः कुर्वन् इत्यत्र सोपपत्तिकां दीर्घप्राप्तिं दर्शयति । न भङ्गुरङ्गरामित्यनेन (८।२।९८) च तत्प्रतिषेधम् । नित्यग्रहणं विस्मयार्थम् । आरम्भसामर्थ्यादेव हि नित्यो विधिर् भविष्यति ।

१०९ । ये च ।

चकारो लोपस्यानुकर्षणार्थः ।

११० । अत उत् सार्वधातुके ।

उकारप्रत्ययान्तस्येति । उकारः प्रत्ययोऽन्तो यस्य स तथोक्तः । उकार-प्रत्ययान्तश्च करोतिः सार्वधातुकत्वं न व्यभिचरति । अनेनाभिप्रायेणाह सार्वधातुकग्रहणं किमिति ? भूतपूर्वोऽपीत्यादि । असति सार्वधातुकग्रहणे करोतिरुकारप्रत्ययान्तस्य कङ्कितप्रत्यये परत उत्त्वमुच्यमानं यत्र कङ्कित सार्वधातुकं परभूतं तत्रैव स्यात् कुरुतः कुर्वन्तीत्यादिषु । कुर्वित्यत्र कङ्किकि कृते कङ्कितप्रत्ययस्याभावान् न लुमताङ्गस्येति (१।१।६३) प्रत्ययलक्षण-प्रतिषेधात् तु न स्यात् । तस्माद् भूतपूर्वोऽपि सार्वधातुके यथा स्वादित्येवमर्थं सार्वधातुकग्रहणम् । अथ तपरकरणं किमर्थम् ? यावता यद्यपि भाव्यमान

स्मिन्मीलेनात्र भवितव्यम् । तत् कुतो लोपस्य प्रसङ्गः ? नैतदस्ति । इत्वमपि हि क्ङित्येवेष्यते । इह सोत्तरसूत्रे क्ङित्तीत्यनुवर्त्यम् । तत्र यदि क्ङित्तीति नानुवर्त्तते तदा स्यादेव लोपः । नन्वादग्रहणं किमर्थम् ? आभ्यस्तयोरत्र इत्येवोच्येत । एवं ह्येकमात्रया लघु भवतीत्यत्र आह आद्यग्रहणं स्पष्टार्थम् । जागर्त्ते र्जञ्चित्यादयः (६।१।६) षडित्यभ्यस्तसंज्ञायामपि ऋकारलोपो न भवति जाग्रतीति । एतच्च अत्यकारान्तेन साहचर्यादभ्यस्तस्याकारान्तस्यैव ग्रहणात्तदभ्यते ।

११३ । ई हल्यघोः ।

लुनीतः पुनीतः । लुनीथः पुनीथ इति । तस्थसौ । मिमीत इति । आत्मनेपदैकवचनम् । मिमीष इति । थासःसे (३।४।८०) । मिमीध्वमिति । ध्वम् । लुनन्ति पुनन्तीति । भिप्रत्ययः । ननुच यद्यप्यजादावपीत्व' स्यात् लोपोऽनवकाशः स्यात् । अतोऽनवकाशत्वाज्जोप इत्वं बाधियते । तत् किं हलीत्यनेन ? नैतदस्ति । असति हल्यग्रहणे वचनादुभयं स्यात् । शुभंज्ञतेष्वा ज्ञोपः प्रसज्येत । तस्माद्धलीति वक्तव्यम् । दत्त इति । खरि चेति (८।४।५५) चर्त्वंम् । धत्त इति । धाञो द्विर्वचने कृते ऽभ्यासे चर्त्वं (८।४।५४) इत्यभ्यासस्य जश्वत्वे च दधस्तथो षेति (८।२।३८) भष्भावेन दकारस्य धकारः । धातोस्त्वाकारलोपे कृते जश्वत्चर्त्वं ॥

११४ । इद् दरिद्रस्य ।

दरिद्रतीति । जञ्चित्यादयः (६।१।६) षडित्यभ्यस्तसंज्ञा । तेनाभ्यस्तलक्षण षाकारलोपो भवति । वक्तव्य इति व्याख्येय इत्यर्थः । तत्रेदं व्याख्यानम् । असोरज्जोप इत्यतो मण्डूकभृतिन्यायेन लोपग्रहणमनुवर्त्तय सार्वधातुके हलि क्ङित्तीत्येतान् विशेषान् निवर्त्तय दरिद्रातेः सामान्येनेस्वलोपो विधातव्यौ । नचैवं सति तौ सङ्करेण प्रसजतः । यस्माद् वक्ष्यमाण मन्थतरस्यांग्रहण-सुभयोर्योगयोः शेषभूतम् । सा च व्यवस्थितविभाषा । तेन यत्रैवेष्यते यत् तत् तत्रैव भविष्यति । नान्यत्रेति । सिद्धश्च प्रत्ययविधाविति । तथासौ कर्त्तव्यो यथा प्रत्ययविधौ प्रत्ययविधानकाले सिद्धो निष्पन्नो भवति । एतदुक्तं

भवति । आर्धधातुके प्रत्यये विषयभूतेऽनुत्पन्न एव लोपः कर्त्तव्य इति । एवं ह्यसौ प्रत्ययविधौ सिद्धो भवति । नान्यथा । सिद्धश्च प्रत्ययविधावित्यस्वी-
पादाने यत् फलं तदाकारान्तलक्षण इत्यादिना दर्शयति । यद्यार्धधातुक
उत्पन्ने सति लोपः क्रियते तदा श्यादब्धधादिसूत्रेण (३।१।१४१) चप्रत्ययः
स्यात् । दरिद्रातेराकारान्तत्वात् । ततश्चानो युक् चिञ्कतोरिति (७।३।३३)
युक्ति कृते दरिद्राय इत्यनिष्टं रूपं स्यात् । सिद्धश्च प्रत्ययविधावित्युच्यमाने तु
प्रागेव प्रत्ययोत्पत्तेर्लोपः । तस्मिन् सत्यनाकारान्तत्वात् पचाद्यजेव भवति ।
तेन दरिद्र इतीष्टं सिद्धं भवति । न दरिद्रायके लोप इत्यादिना श्लोकेन यत्रार्ध-
धातुके लोपो नेष्यते यत्र विकल्पेन चेष्यते कैश्चित् तद्दर्शयति । दरिद्रायक
इत्यत्र ण्वुलन्ते शब्दे सिसाधयिषिते लोपो नेष्यते । दरिद्रातीति दरिद्रायक
इति । पूर्ववद् युक् । दरिद्राण इति । अत्रापि ल्युङ्गन्ते लोपो नेष्यते ।
दिदरिद्रासतीत्येक इति । सनि कृते द्विर्ववन मभ्यासकार्थम् । दिदरि-
द्रिषतीति वेति । सनीवन्तर्हेत्यत्र (७।२।४८) तनिपतिदरिद्राणामित्युपसंख्या-
नाहिकल्पेनेट् । अद्यतन्यामिति । लुङीत्यर्थः । लुङोऽद्यतनीति पूर्वाचार्यसंज्ञा ।
अदरिद्रासीदिति । यमरमनमातां सकृचेति (७।३।७३) सगिटी । अस्ति-
सिचोऽपृक्त (७।३।८६) इतीट् । इट ईटीति (८।२।२८) सिचो लोपः । ननु
चातो घातो (६।४।४०) रित्याकारलोपे कृते दरिद्र इति निर्देशेन भवि-
तव्यम् । तत् कथं दरिद्रस्येति निर्देश इत्याह दरिद्रस्येति निर्देश इत्यादि ।
कन्दोवत् सूत्राणि भवन्तीत्यतो व्यापोः संज्ञाच्छन्दसोर्बहुलमिति (६।३।६३)
बहुलवचनाच्छान्दसमिह ऋस्त्वम् । तपरकरणं विस्पष्टार्थम् । भाव्यमान-
तया सवर्षाग्रहणादेव दीर्घो न भविष्यति ।

११५ । भियोऽन्यतरस्याम् ।

हलादौ सार्वधातुके क्ङिति परत इति । यद्यप्येते विशेषाः पूर्वस्मिन्नि-
वर्त्तिता स्तथापीह मण्डूक द्रुतिन्यायेनानुवर्त्तन्त इत्यभिप्रायः । विभीत इति ।
विभी भये । जुहोत्यादित्वाच्छपः श्नुः । हलादावित्येव । विभ्यति । इत्स्व-

विधानसामर्थ्यादेवैरनेकाच इति (६।४।८२) यणादेशो न स्यात् । सार्वधातुक इत्येव । भीतो भीतवान् । कङ्कितौति किम् ? विभेति ।

११६ । जहातेश्च ।

इत्वापवाद इत्वमारभ्यते । अन्यतरस्याग्रहणानुवृत्तेः । पञ्चे तदपि भवत्येव । सार्वधातुक इत्येव । हीनः हीनवान् । इह केचित् सार्वधातुक इत्वस्यानुवृत्तिं प्रत्याचक्षते । कथम् ? हलि परत इत्वेत्त्वे प्राप्तः । द्विर्वचनञ्च । तत्र यदि परत्वादीत्वेत्त्वे स्यातां ततश्चेवर्णान्ताभ्यासस्य स्यात् । तस्मादभ्यस्त-ग्रहण मनुवर्त्तनीयम् । तस्मिंश्चानुवर्त्तमाने सार्वधातुकानुवृत्तिरपार्थिकेति । एतच्चायुक्तम् । अन्तरङ्गत्वाद् । द्विर्वचनेनैव प्रागीत्वेत्त्वाभ्यां भवितव्यम् । तत् कुतोऽभ्यासस्येवर्णान्ताप्रसङ्गः ? अन्तरङ्गत्वं तु द्विर्वचनस्यापेक्षत्वात् । तच्च स्फुमात्रमपेक्षते । इत्वेत्त्वयोश्च बह्वपेक्षत्वाद् बहिरङ्गता । बह्वपेक्षा च तयोः पुनरङ्गस्य हलादौ कङ्किति सार्वधातुके विधानात् । जहातेरिति निर्देशाज्जिह्वौ इत्यत्र जिहातेर्न भवति । पृथग् योगकरण मुक्तरार्थमिति । आ च हावित्त्वेव (६।४।१२७) विधिर्जहातेरेव यथा स्यात् । विभेतेर्मा भूदिति ।

११७ । आ च ह्यौ ।

चकार इत्त्वान्यतरस्याग्रहणयोरनुकर्षणार्थः ।

११८ । लोपो यि ।

११९ । घ्वसो रेङ्गावभ्यासलोपश्च ।

अभ्यासलोपश्चेति घुसंज्ञकार्थम् अभ्यासलोपग्रहणम् । नत्वस्वर्थम् । अस्तरेभ्यासस्यासम्भवात् । देहि देहीति । दाब्धाञ्जोरिते रूपे । अन्येषां तु घुसंज्ञकानामुदाहरणं न सम्भवति । विकरणेन हि व्यंथानात् । असम्भवाच्च यथायोगम् । तत्र दो इत्येतस्य श्यना द्विशब्दो व्यवधीयते । दागो घेटस्तु शपा । देहः पुनरात्मनेपदित्वाद् हेरसम्भवः । एधीति । सकारस्यैत्त्वे कृते नस्यासिद्धत्वाद् हुक्कल्भ्योर्हर्षरिति (६।४।२०१) धिभावः । ननु चासोऽन्यस्येत्यला-मन्वस्य (१।१।५२) लोपिन भवितव्यम् । तत् कथं सर्व्वस्याभ्यासस्य लोपो

भवतीत्यत आह शिदयमित्यादि । लोपश्चेत्यत्र द्वौ शकारौ निर्दिष्टौ । तत्रैको लोपस्य सम्बन्धी । द्वितीयसु विभक्तेः । यश्च लोपस्य सम्बन्धी तस्येत्संज्ञा प्रतिज्ञायत इति शिदयं लोपो भवति । तेन सर्वस्याभ्यासस्य लोपो भवति । आ च हावित्त्वतो (६।४।११७) द्वौग्रहणं मण्डूकप्रुतिन्यायेन शक्नतेऽनुवर्त्तयितुम् । तत् त्वन्यतरस्याग्रहणेन सम्बद्धमिति तदनुवृत्तावन्यतरस्यामित्येतस्याप्यनुवृत्तिरित्याशङ्का स्यात् । अतस्तन्निवृत्त्यर्थं हावित्युक्तम् । चकारस्य सन्नियोगार्थत्वात्लोपो भवत्येत्स्वञ्च ॥

१२० । अत एकहल्मध्येऽनादेशादेर्लिटि ।

एकहल्मध्ये इति । एकशब्दोऽयमसहायवाची । एकश्च एकश्च एको । एको च तौ हलौ चेत्येकहलौ । एकहलोर्मध्य इति द्विवचनान्तस्य षष्ठीसमासः । द्वयोरिव हि हलोर्मध्यं सम्भवति । नैकस्य । अत्र यदि लिटादेशो न विशिष्यते ततो नेमतुर्नेसुः सेहे सेहाते सेहिर इत्यत्र न स्यात् । अस्ति छात्राप्यङ्गस्यादेश आदिरित्येतच्चेतसि कृत्वा लिट्वादेशं विशेषयितुमाह लिटि परभूते य आदेशो विधीयते स आदिर्यस्याङ्गस्य नास्तीत्यर्थः । तस्येति । तस्यैवंविधस्याङ्गस्येत्यर्थः । तस्येति चाङ्गस्य योऽकार इत्यनेन सम्बन्धः । अवयवषष्ठी चेयम् । तस्यैवंविधस्याङ्गस्य योऽकारोऽवयव स्तस्येत्यर्थः । एकहल्मध्ये इत्यस्येदं विवरणम् । असहाययोर्हलोर्मध्य इति । तस्येत्यनन्तरोक्तोऽकारः सम्बध्यते । तस्याङ्गस्यावयवस्याकारस्येत्यर्थः । स्थानषष्ठी चेयम् । तस्य स्थान एकार आदेशो भवति । रेणतुः । रेणुरिति । अण रणेति रणिः शब्दार्थः पठ्यते । येमतुर्येसुरिति । यम उपरमे । देमतुर्देसुरिति । दमु उपशमे । ववाश इति वाशु शब्दे । आत्मनेपदी । शश्रमतुः । शश्रमुरिति । अमु तपसि खेदे च । केचित् तु ततश्चतु स्ततश्चु रित्येतद् एकहल्मध्येस्य प्रलुङ्गाहरणं पठन्ति । एतच्चायुक्तम् । कृच्छितीत्यनुवर्त्तते । नच तच्चेः परस्य लिटः किञ्चमस्ति । असंयोगादिति (२।१।५) प्रतिषेधात् । तत्सरतुः । तत्सरुरिति । त्सरच्छृङ्गतौ । चकणतुः । चकणुरिति । अण रण वण भण क्ण शब्दार्थाः । तत्र कणनि र्भादौ पठ्यते । अगणतुर्जगणुरिति । गण संस्थाने

चुरादौ पठ्यते । ननु च चौरादिकत्वात् णिचि कृते कास्रपत्ययादाममन्त्रे लिटौ-
त्वामा (३।१।३५) भवितव्यम् । अनित्यख्यन्ताश्चुरादय इत्यदोषः । अनित्यख्यन्तत्वं
तु तेषां सप्तमे ज्ञापयिष्यते । बभणतुरिति । भणति र्भादौ पठ्यते शब्दार्थ एव ।
नेमतु रिति । णम प्रह्वत्वे शब्दे । णो न इति (६।१।६५) नत्वम् । सेह इति ।
षह मर्षणे । धात्वादेः षःस इति (६।१।६४) सत्वम् । कथं पुनर्नत्वे सत्वे च
लिट्पादेशाद्दी न भवत इत्यत आह अनैमित्तिके नत्वसत्वे इत्यादि । नत्वसत्व-
विधाने हि न किञ्चिद् निमित्तमाश्रीयत इत्यनैमित्तिके एते भवतः ; ततश्च
प्रागेव लिङुत्पत्ते स्ताभ्यां भवितव्यम् । तेन तदादि यदङ्गं तल्लिङ्गादेशादि न
भवति । यदि तर्हि लिट्पादेशो विशिष्यत एवं सत्यङ्गमविशिषितं स्यात् ।
ततश्च पक्वः पक्वानित्यत्रापि प्रसज्येत । पचेरपि ह्यङ्गस्य लिटि परभृते य
आदेशः क्रियते स इहाप्यादिर्नास्ति । नैतदस्ति । अभ्यासलोपसन्नियोगिन
ह्येत्स मुच्यते । तेन यत्रैवाभ्यासलोप स्तत्रैवैत्त्वेन भवितव्यम् । नचात्रा-
भ्यासलोपः । असम्भवात् । इह तर्हि स्यात् । पापच्यत इति । अयमप्यदोषः ।
इह परत्वाद् दीर्घोऽङ्कित (७।४।८३) इति दीर्घो भविष्यति । ऋस्वहलादि-
शेषावुत्सर्गो । तयो दीर्घत्वमेत्त्वञ्जापवादः । तत्र दीर्घस्यावकाशो बाभा-
स्यते । एत्वस्यावकाशः पेचतुः पेचुरिति । इहोभयं प्राप्नोति पापच्यत इति ।
अपवादविप्रतिषेधे सति परत्वाद्दीर्घत्वं भविष्यति । अथ बभणतुर्बभणुरित्यत्रैतत्वं
कस्मान्न भवति ? अभ्यासे चर्च इति (८।४।५४) जश्वत्वे कृत आदेशादित्वा-
दिति चेत् ? न । एत्त्वे कर्त्तव्ये जश्वत्स्यासिद्धत्वात् । तस्माद् भवितव्यमेवैत्त्वेन ।
विप्रतिषेधस्य तु यत्र कुहोश्चुरिति (७।४।६२) चुत्वं क्रियते चकणतु शकणु
जंघसतुर्जंघसुरित्वादाववकाशः स्यादित्यत आह इहेत्यादि । कथमेतज्
ज्ञायते ? नास्त्वसिद्धत्वमित्याह तथाचेत्यादि । तदैव तृफलभजत्रपञ्चेति
(६।४।१२२) फलिभज्योरेत्स सुपपद्यते यदि जश्वत्चर्त्तयो रसिद्धत्वं न भवति ।
नान्यथा । अनादेशादित्वादनैवैत्त्वस्य सिद्धत्वात् तन्नोपपद्यते । तस्मात्
फलिभज्योरेत्सविधानादवसीयते जश्वत्चर्त्तयोरसिद्धत्वमिह नास्तीति ।
रूपामेदे चेत्यादि । शब्दरूपस्य स्थानिनोऽमेदे सति यथादेशः स इह नाश्रीयत
इत्यस्यार्थस्य न शसदद्वादिगुणानामिति (६।४।१२६) शसिदयोः प्रतिषेध-

वचनं ज्ञापकम् । अभ्यासे चर्चं (८।४।५४) इत्यनेन प्रकृतिजशां प्रकृतिजशः प्रकृतिचरां प्रकृतिचरो भवन्तीति शशः शकारस्य शकारो भवति । ददे र्दकारस्यापि दकारः । तेनोभावपि तावादेशादी भवतः । तत्र यदि स्थान्यभेदे सति य आदेशः सोऽपीहाञ्चीयेत तत्र आदेशादित्वादेव न भविष्यतीति शसिदस्योरेत्त्वप्रतिषेधो न विधीयेत । विहितश्च । तस्मादेतदेव प्रतिषेधवचनं ज्ञापयति । रूपामेदे सति य आदेशः स इह नाञ्चीयत इति । यदि तर्ह्याञ्चीयेत किं स्यादित्यत्र आह अन्यथाहीत्यादि । अन्यथा योऽपि रूपामेदादेशः स्थानिनाऽभिन्नरूपः सोऽपीहाञ्चीयेत ततो यथा चकणतु रित्त्ववमादीनामेत्त्वं न भवति तथा पेचतुः पेशुरित्त्ववमादीनामपि प्रकृतिजशरादीनां न स्यात् । प्रकृतिजशः प्रकृतिचरश्चादयोयेषां ते तथोक्ताः । अहं पपठ । अहं पपचेत्यत्र स्थानिवद्भावेन पित्वात् किञ्च नस्ति । तेनैत्त्वाभ्यासलोपो न भवतः । हृद्विरपि न भवति । ण्लुप्तमो वेति (७।४।११) पक्षे णित्त्वाभावात् । णित्त्वपक्षे तु परत्वाद्दृष्ट्या बाधितत्वादेत्वाभ्यासलोपाभ्यां न भवितव्यम् इत्यणित्त्वपक्ष एवोदाहृतम् । दम्भेरिति । किं पुनः कारणं दम्भेरेत्त्वं न भवति ? यावता लिट्यनदेशाद् ह्येतदङ्गम् । अनिदितामित्यादिना (६।४।२४) नलोपे क्त एकहल्मध्ये एवाकार इत्यत्र आह नलोपस्ये त्यादि । ग्रन्थिग्रन्थिदम्भिस्वञ्चीनामिति (१।२।५ सूत्रे) दम्भेः परस्य लिटः किञ्चमुक्तम् । तस्मिन् सति य उपधाया लोप स्तस्यासिद्धवदत्रा भादित्यसिद्धत्वान्न (६।४।३२) प्राप्नोति । तस्माद् दम्भेरेत्त्वं वक्तव्यम् । व्याख्येय मित्यर्थः । तत्रेदं व्याख्यानम् । असोरङ्गोप (६।४।१११) इत्यत्राभा च्छास्त्रीयस्यासिद्धत्वस्यानित्यत्वं ज्ञापितम् । तेन दम्भेरेत्त्वे कर्त्तव्ये लोपस्यासिद्धत्वं न भवति । ततश्च दम्भेर्लिटोरेत्त्वं भविष्यतीति । अथवातएकहल्मध्ये (६।४।१२०) इतरत्रात इति योगविभागः कर्त्तव्यः । तेन यत्र यत्रैत्त्वमिष्यते तत्र तत्र भविष्यतीति । एवञ्च कृत्वा नशिमन्थोरलिटोरेत्त्वमित्याद्यपि नोपसंख्येयम् । योगविभागेनैव सिद्धत्वात् । वक्तव्यशब्दस्य व्याख्येय इतेरघोऽर्थ इति सर्वत्र वेदितव्यम् । अनेशमिति । तस्येतयादिना (३।४।२०१) मिपोऽन्भावः । अथ मेनकेतरत्र प्रतग्रयस्यादितयादिनेत्त्वं (७।३।४४) कस्मान्न भवतीतराह क्षिपकादिष्वितयादि । क्षिप-

कादिष्वित्त्वस्य प्रतिषेधो वञ्चते । अस्य च छिपकादिषु प्रक्षेपः । तेनेत्वं न क्रियते । चानशीति । ताच्छीत्वयवचनशक्तिषु चानश् (१।२।१२८) । सुञ् न क्रियत इति । आने सुगिति (७।२।८२) सुक् प्राप्नोति । स न भवति । अनित्यमागमशासनमिति (५८५) कृत्वा । ह्यान्दसत्वाद्वा । सर्वे विधय-
श्चान्दसि विकल्प्यन्त इति । ह्यान्दसं ऋस्वत्वमिति । ह्यापोः संज्ञाच्छन्दसो
वहुलमिति (६।३।६३) ह्यापो विधीयमानं ऋस्वत्वं बहुलवचनात् पेचिरन्ति-
तत्रापि भवति । पचेर्लिङ् । सीयुर् । भ्रस्य रन् । शप् । आद्गुणः
(६।१।८७) । पचेरन्ति प्रप्त एत्वे ऋस्वत्वे च कृते पेचिरन्ति भवति ।

१२१ । थलि च सेटि ।

पेचिथ । शिक्रिथेति । उपदेशेऽल्वत (७।२।६२) इतीट्प्रतिषेधप्राप्त ऋतो
भारद्वाजस्येति (७।२।६३) नियमाद् इहेङ् भवति । तदय मत्रार्थः । ऋत एव
भारद्वाजस्येति । नान्येषां धातूनामिति । पपक्थेति । अन्येषां माचर्थ्याणां
मतेनेट्प्रतिषेधो भवत्येव । अथ थल्यग्रहणं किमर्थम् ? न सेटीतेप्रवोच्येत ?
यत्र हि पूर्वेण न सिध्यति तदर्थं वचनम् । अन्यत्रेडादौ किञ्चात् पूर्वेणैव
सिद्धम् । तत्रान्तरेणापि थल्यग्रहणं थल्येव भविष्यतीत्यत्र आह थल्य-
ग्रहण मित्यादि । असति थल्यग्रहण आरम्भसामर्थ्यादेतावान् निश्चयः
स्याद् यत्र पूर्वेण न सिध्यति तदर्थमितदिति । अक्ङिदर्थमितेयतत् तु
दुरवसानम् । बहवो विशेषाः प्रक्रान्ताः । तत्र सन्देहः स्यात् । कि-
मक्ङिदर्थमितेत् स्यादुतादेशार्थम् ? आहोस्विदनेकहल्मध्यार्थम् ? किमु
अनेकाकारार्थमिति ? तत्रासन्देहार्थं मत एकहल्मध्येऽनादेशेऽर्हटीतेरते
(६।४।१२०) विशेषाः सर्व्व एवेहानुवर्तन्ते । क्ङिदग्रहणन्तु निवृत्तम् । तस्माद्-
क्ङिदर्थोऽयमारम्भः । न च थलोऽन्यदिहाक्ङिटस्ति सेट् । ततः सामर्थ्यात्
थलेप्रवायं विधि र्व्याख्येयः । व्याख्यानद्वारेण प्रतिपत्तौ मन्ध्रियां प्रतिपत्ति-
गौरवं स्यात् । तस्माद् विस्मयार्थं थल्यग्रहणं क्रियते । थलो अक्ङित
उपादाने सुखमेव प्रतीयते ऽक्ङिदर्थोऽयमारम्भ इति ।

१२२ । तृफलभञ्जपञ्च ।

तेरतु स्तेररिति । ऋच्छट्टृतामिति (७।४।११) गुणः । फेलतुः फेलुरिति । फल निष्पत्तौ । जिफला विशरण इति च । तरतेर्गुणार्थमिति । न शसददवादि-
गुणानामिति प्रतिषेधं वक्ष्यति । अतस्तरतेरिदं वचनं गुणवृत्तेवमभिनिर्हृत-
स्यापि यथा स्यादित्येवमर्थम् । अन्येऽथेति वक्तव्य मिति । अन्य अन्य
सन्दर्भ इत्यस्याप्येत्वं भवतीत्येतदर्थरूपं व्याख्येय मित्यर्थः । तत्रेदं व्याख्या-
नम् । चकारोऽत्र क्रियते । स चानुक्तसमुच्चयार्थः । तेन अन्येरपि भविष्य-
तीति । अथतुः अथुरिति । पूर्व्वदुपसंख्यानानेन लिटः कित्त्वे नकारलोपः ।

१२३ । राधो हिंसायाम् ।

राधो हिंसायामर्थ इत्यादि । यद्यपि राध साध संसिद्धाविति राधिः
संसिद्धौ पठ्यत इह तथाप्यनेकार्थत्वाद् धातूनां हिंसार्थता वेदितव्या । राधेर्
हिंसायामर्थं स्वर्णस्यैकारादेशो भवतीतुग्रथते । ननुच नात्र सूत्रे स्वर्ण-
ग्रहणमस्ति । योऽप्यत्रोऽवर्णः प्रकृतः सोऽपि मात्राकालः । नच राधिर्मात्रा-
कालोऽवर्णोऽस्ति । तत् कथमवर्णस्य स्थान एत्वं लभ्यत इति यद्योदयेत् त
प्रतग्राह अत इतेग्रतदिहोपस्थितमित्यादि । अत इति । स्वरितत्वादिहो-
पस्थितम् । यदिहोपस्थितं तत् तपरत्वकृतस्य कालविशेषस्याभावात् तदपास्य
परितग्रन्थावर्णमात्रं स्थानित्वेन प्रतग्राययति बोधयति । अन्यथा तस्योपस्थान-
मनर्थकं स्यात् । अथवेतग्रादि । आभ्यस्तयोरितग्रनेन (६।४।११२) यतः
सूत्रात् स्थान्यनुवर्त्तते तदुपलक्षयति । आत इतग्रनेनापि यः स्थान्यनुवर्त्तते
तं दर्शयति । आभ्यस्तयोरितग्रत (६।४।११२) आत इतग्रनुवर्त्तत इति
व्याख्येय मिति । एवञ्च व्याख्यायमाने राधेरवर्णस्येत्वं विज्ञायते यदि तच्चात
इतग्रनुवर्त्तते । एवञ्च सतग्रत एकहल्मध्ये इतग्रत्रापि (६।४।१२०) तस्यातः
सन्निधानादिहापि प्राप्नोति । शशासिव शशासिमेति । नेष दोषः । मण्डू-
कप्लुतिन्यायेन तस्येहानुवृत्तिः । एकहल्मध्ये वेतग्रादि । अथवैकहल्मध्ये
इतग्रनुवर्त्तते । तत्राप्यनुवर्त्तमाने ऽसम्भवाद् अत इतोह न व्याप्रियते । तेन राधे

यं एकहल्मध्येऽवयवः स स्थानी भवति । स पुनराकार एव भवति ।
तस्मैवैत्वं भविष्यति ।

१२४ । वा जुभ्रमुत्रसाम् ।

जु वयोहानावितरस्य गुणार्थं वचनम् । भ्रमेरादेशार्थम् । अनिकहल्-
मध्यार्थञ्च । त्रसेचानिकहल्मध्यार्थम् । जजरतुरिति पूर्ववद् गुणः ।

१२५ । फणाञ्च सप्तानाम् ।

बहुवचननिर्देशादाद्यर्थी गम्यते । अत आह फणादीनामित्यादि ।
फण गतौ । राजृ दीप्तौ । टुभ्राजृ टुभ्राञ्च टुभ्राञ्च दीप्तौ । स्यमु स्वन ध्वन
शब्द इत्येते ध्वनवर्जिताः फणादयः सप्त । तत्राद्यस्य नितेप्र प्राप्ते विकल्पार्थं
वचनम् । इतरेषामप्राप्ते । तत्र राजृप्रभृतीनां चतुर्णामवर्णस्यैत्वस्य
प्रतिपत्तये राध हिंसायामितरत्वात् इत्येतदिहोपस्थितमित्यादिना यदुक्तं
तद् यथासम्भवं वेदितव्यम् ॥

१२६ । न शसददवादिगुणानाम् ।

अत्र यदि गुण इतरनेन यस्यैत्वं विहितं स एवाकार उच्यते ततोऽयमर्थो-
ऽकारस्य गुणस्य न भवतीति । तथाचैत्त्वविधिरनवकाश एव स्यादितेप्रत-
दमुद्धौ कृत्वा नात्र गुणेनाकार एवोच्यते ऽपि तु गुणशब्दाभिनिर्हंसत् इति
दर्शयन्नाह गुण इत्येप्रवमभिनिर्हंसत्स्य चेत्यादि । गुणशब्दं मुञ्चार्थं योऽभिनिर्हंसः
शब्दस्तस्य सम्बन्धी योऽकारस्तस्य स्थान एत्वं न भवतीत्यर्थः । तत्-
सम्बन्धित्वं पुनस्तस्य तत्स्थानिकत्वात् तदवयवत्वाच्च यथायोगं वेदि-
तव्यम् । तदेवं गुणशब्दाभिनिर्हंसत्स्य सम्बन्धकारः प्रतिषेधस्य निमित्तम् ।
इतरस्तु विधेरितेप्रव विधिप्रतिषेधयोर्विषयविभागः । विशशसतुरिति ।
शसु हिंसायाम् । ददद इति । दद दाने । ववमतुरिति । टुवम उद्-
गिरणे । विशशरतुरिति । श्रु हिंसायाम् । गुणशब्दाभिनिर्हंसत्स्येत्यादिना
यदुक्तं तस्यार्थमुदाहरणे दर्शयति । विशशरतुरित्यत्रारित्ययं शब्दो गुण-
शब्दाभिनिर्हंसः । तत्सम्बन्धकारस्यतदेकदेशत्वात् । लुल्लविथेति । अचा-
प्योकारो गुणशब्दाभिनिर्हंसः । तत्सम्बन्धकारस्य तत्स्थानिकत्वात् ।

ननु विशयरतुरित्यत्राकारमात्रं गुणशब्देनाभिनिर्हस्यम् । नाऽर्शब्दः ।
नैतदस्ति । रेफस्य गुणभक्तत्वात् । तथाच भाष्यम् अर्भवति गुणो भवति ।
आर्भवति वृद्धिर्भवति । रेफसहितो गुणवृद्धिसंज्ञो भवतीति ।

१२७ । अर्वाणस्त्वसावनजः ।

दृश्यत्यमादेशो भवतीति । नानुबन्धकृतमनेकाल्त्वमित्यन्तस्य (प, ७)
भवति । एकाल्त्वात् । ऋकारस्यानुबन्धत्वात् । उकारस्यानुबन्धत्वात् प्रथमेक-
वचनं सुशब्दो गृह्यते । तेन सप्तमीबहुवचने भवत्येव । अर्धत्स्विति । स च नञ
उत्तरो न भवतीति चेदिति यत् प्रकृतं तदिहापि सम्बध्यते । अर्धत्स्वाविति ।
ऋकारस्योगित्कार्यार्थत्वादुगिदचामिति (७।१।७०) नुम् । अर्धतीति । उगित-
श्चेति (४।१।६) ङीप् । आर्धतमिति । अपत्यार्थविवक्षायामण् । ननु च नञि-
वयुक्तन्यायेन (प, ७५) सादृश्यात् सोरन्यत्र विभक्तावेव भवितव्यम् । नैतत् ।
असाविति प्रसज्यप्रतिषेधोऽयम् । अतएव वृत्तिकृतोक्तं सुश्वेत ततः परो न
भवतीति । अथथा सोरन्यो यः सुप् स चेत् ततः परो भवतीति ब्रूयात् ।
अथापि पर्युदासः ? एवमप्यदोषः । अनितप्रत्वान्नञिवयुक्तपरिभाषायाः
(प, ७५) । अनितप्रत्वन्तु तस्या ओषधेश्च विभक्तावप्रथमायामित्यत्र (६।३।१३२)
विभक्तिग्रहणाद् विज्ञायते । यदि हि सा नितरा स्यात् प्रथमापर्युदासेन
विभक्तावेव भविष्यतीति विभक्तिग्रहणं न कुर्यात् । कुर्वन्नपि तज्
ज्ञापयत्वनित्येयं परिभाषेति । (N)

१२८ । मघवा बहुलम् ।

मघवेति सुब्व्यत्प्रेनेन षष्ठ्याः स्थाने प्रथमा । मघोन इति । श्वयुव-
मघोनामिति (६।४।१३३) संप्रसारणम् परपूर्वत्वम् । आदृगुणः (६।१।८७) ।
ननुच मघोऽस्यास्तीति मत्वर्थविवक्षायां छन्दसीवनिपौ (५।२।१०८ वा)
वक्तव्याविति वनिप्प्रत्ययान्तोऽयं मघवञ्शब्दः । तत्र वनिपः संप्रसारणे भ-
संज्ञायां सतयां यस्येति चेति (६।४।१४८) लोपिन भवितव्यम् । ततश्च मघुन

(N) अर्धोऽङ्गत्वेन वृ । न पदे परे । तथाहि अर्वाङ् सुनिता धर्मरोधिनीति वाकैरनुप्यत सङ्गसङ्गवर्ग
गर्व इत्यादिषु न दादेशः । ऋधातावनिपि अर्धञ्शब्दस्य वा तस्याद् विच् ततो मनुपि अर्धञ्शब्दस्य सिद्धिः ।

इतग्रनिष्टं रूपं स्यात् । नैतत् । अन्यदेव ह्यौदमव्युत्पन्नं प्रातिपदिकम् । तथाहि भाषायामपि तस्य प्रयोगो दृश्यते (०) । अथापि वनिप्रतयान्तः स्याद् ? एवमपि बहुलवचनाद् यस्येति (६।४।१४८) चेति लोपो न भविष्यती- तप्रदोषः । मघोनीति । ऋन्नेभ्यो ङीप् (४।१।५) । माघवनमिति । पूर्ववदण् । अन्निति (६।४।१६७) प्रकृतिवद्भावः ।

१२६ । भस्य ।

१३० । पादः पत् ।

पाद इति । पादशब्दो लुप्ताकारो गृह्यत इति । अथ पादयतेः क्तिबन्तस्य यः पाच्छदः संपद्यते स कस्मान्न गृह्यते ? तस्यासम्भवात् । पादय- तेर्हि क्तिबन्नेभ्योपि दृश्यत (३।२।१७८) इत्यनेन स्यात् । स च दृश्यत इति वचनान्न भवति । यत्र लोके क्तिबन्तप्रयोगो दृश्यते तत्र यथा स्यादित्येवमर्थं हि तत्र दृश्यत इत्युक्तम् । नच पादयतेः क्तिबन्तस्य प्रयोगो दृश्यते । पादशब्दस्य समास एवाकारो लुप्यते । तेन सामर्थ्यात् तदन्तस्याङ्गस्य कार्यं विज्ञायत इत्याह तदन्तस्याङ्गस्येत्यादि । यदि तर्हि पाच्छब्दान्तस्याङ्गस्य पदित्यय- मादेशो विज्ञायत एवन्तर्हि येन विधिस्तदन्तस्येति (१।१।७२) सर्वस्य तदन्तस्य प्राप्नोतीत्याह स चेत्यादि । द्विपद इति । द्वौ पादावस्येति बहुव्रीहिः । संख्या- सुपूर्वस्येत्यकारलोपः (५।४।१४०) । द्विपदिकामिति । द्वौ द्वौ पादौ ददातीति पादशतस्येत्यादिना (५।४।१२) वुन् । वैयाघ्रपद्य इति । व्याघ्रस्येव पादावस्येति बहुव्रीहिः । पादस्य लोपोऽहस्यादिभ्य (५।४।१३८) इत्यकारलोपः । व्याघ्र- पदोऽपतग्रमिति गर्गादित्वादु यञ् ।

१३१ । वसोः संप्रसारणम् ।

प्रतयग्रहणपरिभाषया (प,२४) तदन्तस्य कार्यं विज्ञायत इतग्राह वस्वन्त- स्येत्यादि । विदुष इति । विदेः शतुर्वसुः (७।१।३६) । पेचुष इति । कसुषेति (३।२।१०७) लिटः कसुः । अत एकहल्मध्ये (६।४।१२०) इतग्रादि- नैच्चाभ्यासलोपो । पपुष इति । आतो लोप इटि चेतग्राकारलोपः (६।४।६४) ।

ननु आकारलोपे कर्त्तव्ये संप्रसारणमसिद्धम् । तत् कुतोऽत्राकारलोप इत्याह आकारलोपे कर्त्तव्य इत्यादि । आकारलोपः संप्रसारणे । तत् तु विभक्ताविति व्याश्रयत्वम् । अतो नास्त्रसिद्धत्वम् । ननु चैकानुबन्धकग्रहणे न द्वानुबन्धकस्येति । तदनुबन्धकग्रहणे नातदनुबन्धकस्येति (प, ८३) वा न कसोरिह ग्रहणेन भवितव्यम् । तत् कथं पपुषः पेषुष इत्यात्र संप्रसारणं भवतीति आह वसुग्रहणे इत्यादि । एतत् तु शत्रादेशस्य वसो रुकारानुबन्धकारणाद् वेदितव्यम् । उकारानुबन्धस्य ह्येतदेव फलम् । इह सामान्येन ग्रहणं यथा स्यात् । ननु चोगित्त्वार्थं तत् स्यात् । नैतत् । उगित्कार्थस्य स्थानिवद्भावेनैव सिद्धत्वात् ।

१३२ । वाह ऊट् ।

वाह इति । वञ्चिरयं श्विप्रतप्रयान्तः । स चास्माद् सोपपदादेव श्विर्विहितः । तेन सामर्थ्यात् तदन्तविधिर्विज्ञायत इत्याह वाह इत्येवमन्तस्येत्यादि । ऊङितेप्रतदिति । टिदयमूकारः । एतेप्रधतूट्स्विति (६।१।८१) विशेषणार्थः । संप्रसारणं भवतीति । संप्रसारणमित्येष विशेषः कुतो लभ्यते ? पूर्वसूत्रात् संप्रसारणमित्यस्यानुवृत्तेः । किमर्थं पुनः संप्रसारणमनुवर्त्तते । स्थानिनियमार्थम् । यथेतन्नानुवर्त्ततेतालोऽन्त्यस्येताप्रन्त्यस्य (१।१।३२) स्यात् । संप्रसारणमितप्रस्मिंस्त्वनुवर्त्तमाने तेनाभिसम्बध्यमानेनोठा यण एव स्थान इग् यणः संप्रसारण मिति (१।१।४५) भवितव्यम् । प्रष्टोह इति । प्रष्टं वहतीति भजो श्विरितप्रनुवर्त्तमाने (३।२।६२) वहस्येति (३।२।६४) षिः । अथ किमर्थमूट् क्रियते न वाह इतेप्रतावदेव सूत्रं कर्त्तव्य मितप्रभिप्रायः । संप्रसारण एव कृत इति । पूर्वसूत्रात् संप्रसारणग्रहणानुवृत्तेर्गुणे चेति कृत इति सम्बन्धः । गुणस्तु पुगन्तलघूपधस्येति (७।३।८६) । लुप्तेऽपि षौ प्रत्ययलक्षणेन । ननुचाङ्गवृत्ते पुनरङ्गवृत्तावविधिर्निष्ठितस्येति (प, ८३) संप्रसारणे कृते गुणेन न भवितव्यम् । निष्ठितस्येति वचनाददोषः । निष्ठा हि शब्दस्य परिसमाप्तिः । सा च तदा भवति यदा शब्दस्य प्रयोगार्हता भवति । नच यावद् गुणादिसंस्कारो न क्रियते तावदस्य प्रयोगार्हता भवति ।

तस्मात् कृतेऽपि संप्रसारणे भवति एव गुणः । तत्रैतत् स्यात् । यद्युद् न क्रियते तदा शालिं वहति दितिं वहति शालूग्रहो दितुग्रह इति एवमाद्यनकारान्ते शालिदितिग्रह उपपदे वहे शिर्वप्रतये विहिते सति न सिध्यतीत्यत आह अनकारान्ते चोपपद इत्यादि । वहश्चेतनेन (३।२।६४) ष्छन्दसि सङ्घ (३।२।६३) इत्यातोऽत्र ष्छन्दोग्रहणानुवृत्ते ष्छन्दसेव णिर्विधीयते । दृष्टार्थविधि ष्छन्दसि । अकारान्त एव चोपपदे प्रष्ठादौ वहे ष्छन्दसि णिर्दृश्यते । नत्विकारान्ते शास्यादौ । कथं पुनरनेन बहिरङ्गपरिभाषा (प, ५१) ज्ञाप्यत इत्याह तस्यां ह्यीत्यादि । बहिरङ्गत्वं पुनः संप्रसारणस्य बाह्याजादिप्रतयनिमित्तां भसंज्ञामाश्रित्य प्रवृत्तत्वात् । गुणस्य त्वन्तरङ्गत्वम् । अवाह्यप्रतये प्रवृत्तत्वात् । किं पुनरस्याः परिभाषाया ज्ञापनेन प्रयोजनम् ? पञ्चावेदं यजावेदमित्यासिद्धत्वं बहिरङ्गलक्षणस्य । अतोऽन्तरङ्गलक्षण-मेत ऐत्वं न भवति । बहिरङ्गलक्षणत्वाद् गुणस्य । बहिरङ्गत्वन्तु पदद्वया-श्रितत्वाद् । ऐत्वस्य त्वन्तरङ्गत्वं विपर्ययात् ।

१३३ । श्वयुवमघोनामतद्धिते ।

यून इति । संप्रसारणे कृते परपूर्वत्वे च सवर्णदीर्घत्वम् । शीवमिति न-स्तद्धित इति टिलोपः (६।१।१४४) । यौवनमिति । यूनो भाव इति ज्ञायनान्त-युवादिभ्योऽणित्यण् (५।१।१३०) । अन्नाति (६।४।१६७) प्रकृतिभावाद् टेरिति (६।४।१४३) टिलोपाङ्गोपौ न भवतः । माघवन मिति । मघवा देवतास्येति सास्य देवतेत्यण् (४।२।२) । पूर्ववत् प्रकृतिभावः । शीव मित्येतद् व्युत्पाद-यितु माह शूनो विकार इत्यादि (P) । युवशब्दस्येति । प्रत्ययान्तस्यापि प्रातिपदिकग्रहणे लिङ्गविशिष्टस्यापि ग्रहणमिति (प, २) संप्रसारणं प्राप्नोति । मघवन्नित्यस्यापि चित्वादेशे कृत एकदेशविकृतमनन्यवद्भवतीति (प, ३८) तकारान्तस्यापि प्राप्नोति । तत् कथं न भवतीत्याह श्वादीनामित्यादि ।

(P) मुद्रितपुस्तके तु शीवमं सास्यमिति पाठः । शीव मिति पाठे शूनः संकीव उपसंख्यानमिति (६।४।१४४, वा) संकीवेश्मिधेये एव टिलोपः स्यात् । शीवः सङ्कीचः । शीवनीऽन्यः । न्यासकारस्तु वार्त्तिकं नाङ्गीकर्षदिति प्रतीयते ।

तदर्थमिति । नकारान्तानामिव यथा स्यात् । अनकारान्तानां मा भूदित्येव-
मर्थम् । अन इतुप्रभयोः शेष इति । अन इत्यस्योभयो र्योगयोः शेषत्वे-
ऽवयवत्वे सत्यन इत्यनेन संप्रसारणशेषस्यातिदेश इति न भवति ॥

१३४ । अल्लोपोऽनः ।

तपरकरणं नञ्समासोऽयमित्याशङ्कानिरासार्थम् । राजकीय इति ।
गर्तोत्तरपदाच्छ इति (४।२।१०७) च्छे प्रकृते राज्ञः क चेतिच्छः (४।२।१४)
ककारश्चान्तादेशः । अत्राप्येकदेशविकृतमनन्ववद् भवतीति (प, ३८) ।

१३५ । षपूर्वहन्धृतराज्ञामणि ।

अत्रिति (६।४।१६०) प्रकृतिभावेनाल्लोपस्य निवृत्तिर्मा भूदित्येवमर्थं
वचनम् । औच्छः । ताच्छ इति । उच्छन् तच्छन् इतिप्रताभ्या मपत्यार्थेऽण् ।
भ्रौणन्न इति । भ्रूणं हतवानिति ब्रह्मभ्रूणहत्वेषु हन इति (३।२।८७) क्विप् ।
तदन्तादण् । ह्यो हन्तेज्जणिकेष्विति (७।३।५४) कुत्वम् । धार्तराज्ञ इति ।
धृतराजशब्दाद् बहुव्रीहिरण् । सामनो वैमन इति । तसेदमित्यण्
(४।३।१२०) । उभावपि न भवत इति । अल्लोपटिलोपावुभावपि चापेक्ष्य
प्रकृतिभावस्य विधानात् । ताच्छण्य इति । कुर्वादिभ्यो ण्य इति (४।१।१५१) ण्ये
प्रकृते सेनान्तलक्षणकारित्वात्प्रत्ययः (४।१।१५२) । ये चाभावकर्मणोरिति
(६।४।१६८) प्रकृतिभावः ।

१३६ । विभाषा ङिभ्योः ।

शोशब्दे चेति । एतेन नपुंसकाच्चेति (७।३।१८) यो विहितः शोशब्दस्त-
सेरदं ग्रहणम् । नतु जस्यसोःशिरिति (७।१।२८) यो विहितः शिशब्दस्तसेरदं
ग्रहणमिति दर्शयति । कुतःपुनरेतज् ज्ञायते ? शिशब्दे भसंज्ञाया अभावात् ।

१३७ । न संयोगाद् वमन्तात् ।

प्रातदीर्घेति । हलि चेति (८।२।७७) दीर्घः । अथान्तग्रहणं किमर्थम् ?
न वम इतिप्रवोचेत् । वकारमकाराभ्यां संयोगेन विशिष्यमाणे न च तदन्तविधि
र्भवतीत्यन्तरेणाप्यन्तग्रहणं तदन्तविधिर्लभ्यत एव । सत्यमेतत् । विशिष्टार्थ
मन्तग्रहणम् ॥

१३८ । अचः ।

अचइत्ययमञ्चतिलुप्तनकारो गृह्यत इति । कुत एतत् ? प्रत्याहारः कस्मात् गृह्यते ? अक्षोप इत्यनुवृत्तेर्न शक्यते प्रत्याहारो ग्रहीतुम् । प्रत्याहारग्रहणे सति तेनाकारो विशिष्येत । तथाचानर्थकं प्रत्याहारग्रहणं स्यात् । नञ्कारोऽप्येवं श्यमिचरति । ननु चाङ्गं प्रकृतम् । तत् प्रत्याहारैव विशिष्यते ऽजन्तस्याङ्गस्येति न । एवं सतप्रजन्तस्याङ्गो भवतीत्येष सूत्रार्थः स्यात् । तथाच यसेति चेति (६।४।१४८) लोपोऽनर्थकः स्यात् । अनेनैव सिद्धत्वात् । अपिच द्युप्रागपागुदक्प्रतीचो (४।२।१०१) यदितेप्रवमादिनिर्देशो लिङ्गं ह्यत्राप्रत्याहारग्रहणस्य । यदि हि प्रत्याहारग्रहणं स्याद् अत्राञ्चते ग्रहणं न स्यात् । नञ्चतदजन्तमङ्गम् । अतएव निर्देशात् पचाद्यजपि न गृह्यते । नञ्चतत् पचाद्यजन्तमङ्गम् । दधीच इति । दध्यञ्चतीति ऋत्विगादिना (३।२।५६) क्तिन् । अनिदितामित्यादिनानुनासिकलोपः (६।४।२४) । चाविति दीर्घः (६।३।१३८) ।

१३९ । उद ईत् ।

१४० । आतो धातोः ।

कीलालप इति । विजुपेच्छन्दसीति (३।२।७३) विचि प्रकृत आतो मनिन्क्कनिव्वनिपञ्चेति (३।२।७४) विच् । निय इति । क्तिप् । इयङ् ।

१४१ । मन्त्रेष्व्यादेरात्मनः ।

आङ्गिति । ततोयेकवचनस्यैषा संज्ञा पूर्वार्थायैर्विहितः । आङ्गोऽन्यत्रापि दृश्यत इति । मन्त्रेष्विति बहुवचननिर्देशादेतत्प्रकृतम् । बहुवचननिर्देशेन ह्ययमर्थः सूचितः । बहुविषयोऽयं निर्देश इति । एवञ्च बहुविषयो भवति यद्याङ्गोऽन्यत्रापि क्वचिद् भवति । नान्यथा । तन्म्यासमञ्चतेति । सम्येकवचने । अत्रादिलोपः । आदिग्रहणमुत्तरार्थम् । इह तु पूर्वसूत्रादात् इत्यनुवृत्तेरन्तेरणाप्यादिग्रहणमादेरेव लोपो भवतीति शक्यते विज्ञातुम् ।

१४२ । ति विंशते ङिति ।

विंशक इति । विंशतिविंशङ्गां ङ्वन्संज्ञायामिति (५।१।१४) ङ्वुन् ।

तिशब्दस्य लोपि कृते ऽतो गुणे पररूपत्वम् । विंशं शतमिति । विंशति रचिक्रा
 ऽश्विनिति शब्दन्तविंशते चेति उपतप्रयः (५।२।४६) । विंश एकविंश इति ।
 तस्य पूरणे ङट् (५।२।४८) । तिग्रहणमन्वस्य मा भूदितिप्रवमर्षम् ।

१४३ । टः ।

कुमुदामित्यादि । कुमुदनङ्वेतसेभ्यश्चातुरर्थिर्को ड्मत्तुप् (४।२।८७) । उप-
 संरज इति । सप्तम्यां जनेर्ङः (३।२।८७) । एष मन्दुरज इत्यत्रापि । अत्र हि
 ष्यापोः संज्ञाच्छन्दसोर्वहुलमिति (६।३।६३) पूर्वपदस्य ऋस्वत्वम् । त्रिंशक् इति ।
 पूर्ववत् ड्वुन् । ननुच भस्येतप्रनुवर्त्तते (६।४।१२८) । नच ड्मत्तुपि उपसंख्ये च
 धातोर्विहिते पूर्वस्य भसंज्ञा प्राप्नोति । उभयोरनजादित्वात् । अस्मादित्वाच्च
 यथायोगम् । तत् कथमत्र लोपो भवतीत्याह ङितप्रभस्यापोत्यादि । यदि
 टिलोपो न स्यात् तदा ङित्वमनर्थकं स्यात् । अथैवं कस्मान्न विज्ञायते प्रयो-
 जनाभावादत्रेत्संज्ञैव न भवतीति ? तस्याश्चासत्तां श्रवणार्थमेव उकारोच्चारण-
 मिति ? अशक्यमेवं विज्ञातुम् । एवं तर्हि प्राङ्ङट्कारत्कालदिवां ज इति
 (६।३।१५) कृतटिलोपस्य जने निर्देशो नोपपद्येत । तस्मादत एव निर्देशादव-
 सोयते भवति धातुप्रत्ययङ्कारश्रेत्संज्ञेति । तस्याश्चासत्तां यदि टिलोपो न
 स्यात् तस्यास्तदा वैयर्थ्यं स्यात् ! ड्मत्तुपोऽपि यदि उकारस्य लोपो न
 स्यात् तदन्तेन तस्मान्मादेशो न गम्येत । तत्र च देशे तस्माञ्जीति (४।२।६७)
 वर्त्तते । तस्मादवश्यं तत्रापि उकारश्रेत्संज्ञया भवितव्यम् । तस्याच्च तत्-
 सामर्थ्यात् टिलोपे न ।

१४४ । न स्तद्धिते ।

साल्वत इति । सल्वतोऽपतप्रमितरण् । नान्तस्य टिलोप इत्यादि । किं
 पुनः कारणं न सिध्यति यत् उपसंख्यानं कर्त्तव्यमित्याह अत्र य इत्यन्ता
 इत्यादि । ये ल्वन्नन्ता स्तेषामन्निति (६।४।१६७) प्रकृतिभावः प्राप्त इति प्रकृतेन
 सम्बन्धः । साम्रज्यचारा इति । तसेप्रदमितरण् (४।३।१२०) । पीठसर्पिष इति ।
 इति इति प्रकृतेन सम्बन्धः । पेटसर्पा इति । पूर्ववदण् । काश्चापा इति ।
 पूर्ववत् षोत्तार्थे कलापिवैशम्पायनान्तेवाविध्यते (४।३।१०४) वैशम्पायनान्ते-

वासित्वाण् णिनिप्रत्यये प्राप्ते तदपवादः कलापिनोऽण् (४।३।१०८) ।
ततस्तदधीते तद्धेद (४।२।५८) इतरण् । तस्य प्रोक्ताङ्गुगिति (४।२।६४) लुक् ।
छन्दोब्राह्मणानि च (४।२।६६) तद्विषयाणीत्यधेद्वेदिविषयता । कौद्युमा इति ।
तस्येदमितरण् (४।३।१२०) । तत्कृतो ग्रन्थ उपचारादितरादि । उपचारस्य
तु तत्कृतत्वमेवात्र निबन्धनम् । भवति हि तत्कृतत्वे तदुपचारः । यथा
सर्वमिदं पुराणं कर्म शुभाशुभं भुजयत इति । अथ कस्मादुपचार आन्वीयते ?
नाधिकतत्र कृते ग्रन्थ (४।३।८७) इतिग्रवमादिशैषिकार्यविवक्षायां तद्विद एव
क्रियेतेतरत आह शैषिकेष्वर्थेष्वितरादि । तैतिलिजाजलिशब्दौ वृषसंज्ञकौ । तयो-
र्हृदस्वाच् शैषिकेष्वर्थेषु विधीयमानोऽसौ तद्वितो वृषाच्छ इतिच्छः (४।२।११४)
प्रसज्येत । तस्मिंश्च सति तैतिला जाजला इति न सिध्येत् । तस्मान्ना भूदेष
दोष इत्युपचार आश्रितः । एवमितरणेनानन्तरोक्तां व्युत्पत्तिं दर्शयति च्छ-
प्रत्ययनिवृत्तये । लाङ्गलिशब्दस्त्राप्येवं वृत्पत्तिः कर्त्तव्या । लाङ्गल्वाचार्यः ।
तत्कृतो ग्रन्थ उपचारात् लाङ्गलिशब्देनाभिधीयते । लाङ्गला इति । शिशुखण्डा
इतरादुरदाहरणत्वेपि तस्येदमितरण् (४।३।१२०) । आश्रम इति । अत्रापि
तस्य विकार इतरण् (४।३।१३४) । आश्रमनोऽन्यत्रेति । अत्रापि तस्येदमितर-
त्रार्थाभिधाने । चार्म इतरत्रापि तस्येदमितरण् (४।३।१२०) । चार्मणोऽन्य
इति । चर्मणो विकार इति । शौव इति । हारादीनाञ्चेल्लैजागमः (९।३।४) ।
सायंप्रातिकादयः प्रातिपदिकेषु न पठ्यन्त इतरतः पृच्छति के पुनः सायं-
प्रातिकादय इति । सायंप्रातिकप्रकारा इतरनेन प्रकारवचनतामादिशब्दस्य
दर्शयति । ननुच सायंचिरमितरादिनाव्ययेभ्य (४।३।२३) टुटुलभ्यां
भवितव्यम् । तत् कथं ठञ् भवतीतराह टुटुलौ तु नेष्वेते इति । अनभि-
धानात् । अत्रच सर्वत्रोपसंख्यानशब्दस्य प्रतिपादनमर्थः । तत्रेदं प्रतिपाद-
नम् । मन्त्रेष्वितरादेः (६।४।१४१) सूत्रादादियङ्गणमनुवर्त्तते । तद्वित-
ग्रहणश्चेदमर्थमेव कृतम् । तदनुवृत्तौ चायमर्था भवति । नान्तादीनां
तद्विते परतटिलोपो भवतीति । आदिशब्देन सायंप्रातिकादयो गृह्यन्ते ।
तेन सर्वत्र टिलोपः सिद्धो भवति । इतिग्रवमादिषु न दृश्यते टिलोप इति ।
एतेनारातीय इतिग्रवमादीनामसायंप्रातिकत्वं दर्शयति । अथ शास्त्रत इत्यत्र

कथमण् ? यावता कालाट्ठजिति (४।३।११) ठञा भवितव्यम् । नैतदस्ति । कालाट्ठजितप्रत्न (४।३।१२) कालादिति योगविभागः कर्त्तव्यः । तेन शास्त्रच्छब्दाद् यथाविहितमण् भवति । नच योगविभागेन ठञ् बाध्यते । येषाञ्च विरोधः शास्त्रतिक इति (२।४।८) निघातनात् । तेन पञ्चे ठञपि भवत्येव । टुटुटुलौ तु शास्त्रतशब्दाच्चेते । अनभिधानादेव । अथ शास्त्रतिक इतप्रत्नेसुसुक्तान्तात् क इति (७।३।५१) ठञः कादेशः कस्मान्न भवति ? अतएव निर्देशात् ।

१४५ । अङ्गष्टखोरेव ।

इराह इति । तद्धितार्थोत्तरपदसमाहारे चेति (२।१।५१) समासः । राजाहःसखिभ्यष्टजिति टच् समासान्तः (५।४।८१) । अत्राङ्गोऽङ्ग एतेभ्य (५।४।८८) इत्यङ्गादेशः प्राप्तः । स च न संख्यादेः समाहार इति (५।४।८८) प्रतिषेधान्न भवति । इराहो न इति । तद्धितार्थे समाया इति (५।१।८५) वर्त्तमाने रात्रग्रहःसंवत्सराच्चेति (५।१।८७) खः । केन पुनरहो न इतप्रत्न खप्रतप्रय इतग्राह अङ्गः समूहे खो वक्तव्य (४।२।४३० वा) इति । ननुच अङ्गो नकारान्तत्वात् पूर्वेष्वेव सिद्धष्टिलोपः । तत् किमर्थायमारम्भ इत्याह सिद्धे सतीत्यादि । आङ्गिकमिति । आर्ह्यिष्ठक् । यदि सिद्धे सति नियमार्थोऽयमारम्भ एवं सत्येवग्रहण मनर्थकं स्यात् । विनापि तेन सिद्धे सत्यारम्भो नियमार्थो विज्ञास्यत इत्याह एवकारकरणं विस्मयार्थमिति । अथ विपरीतनियमाशङ्कानिरासार्थं कस्मान्न भवतीत्याह अङ्ग एवेत्यादि । यच्चङ्ग एव टखोरित्त्वे विपरीतनियमः स्यादेवं सत्यन्यस्य खे टिलोप-प्रसङ्ग एव नास्ति । आत्माध्वानौ ख इति (६।४।१६८) प्रकृतवक्त्रावविधान-मनर्थकं स्यादित्यभिप्रायः ॥

१४६ । ओ गुणाः ।

वाभ्य इति । मघुबभ्रोर् ब्राह्मणकौशिकयोरिति (४।१।२०६) बभ्रु-शब्दादपत्वार्ये यञ् । माण्डव्य इति । अत्रापि गर्गादित्वात् । वान्तो टि प्रत्यय (६।१।७८) इत्यवादेशः । शङ्ख्यमित्यादौ तस्मै हित (५।१।५)

मित्वाच्चिन्वर्षं उगवादिभ्यो यत् (५।१।२) । शीपगवः कापटव इति ।
 अत्राप्यपत्वार्येऽण् । तद्धित इत्येव । वीतो गुणवचनादिति (४।१।४४) ङीष् ।
 पट्टी । शीरोदिति वक्तव्य इत्यादि । एवमुच्यमाने लघु सूत्रं भवतीति
 भावः । स्वायम्भुव इति । स्वयम्भवतीति क्तिप् । स्वयम्भूः । स्वयम्भुव
 इदमित्यच् । संज्ञापूर्वकस्य विधेरनित्यत्वादन (प, ८४) गुणो न भवति ।
 तस्मिंश्चासत्युवडेव क्रियते ।

१४७ । ठे लोपोऽकाट्टाः ।

कामण्डल्येयः श्रेतवाइय इति । चतुष्पादभ्यो ङञिति (४।१।१३५) ङञ् ।
 एवं जाञ्च्ये इत्यत्रापि । माट्टवाइय इति । मट्टवाडुशब्दाद्वाङ्मन्तात् संज्ञाया-
 मित्पूर्वकम् । तदन्तात् ङीभ्यो ङक् (४।१।२२०) । काट्टवेय इति । कट्टक-
 मण्डलोऽङ्गदसि संज्ञायामित्पूर्वकम् (४।१।०१) । तदन्तात् पूर्ववङ् ङक् ।

१४८ । यस्येति च ।

अत्र यस्येति यकारस्येदं ग्रहणं वा स्वादिवर्णावर्णयोर्वा ? अत्र यदि
 यकारस्येदं ग्रहणं स्वादुत्तरसूत्रे पुनर्यग्रहणं न कुर्यात् । एतदेव हि
 तत्रानुवर्तिष्यते । तस्मादिवर्णावर्णयोरिदं ग्रहणम् । तत्र वर्णग्रहणं सर्वत्र
 तदन्तविधिं प्रयोजयतीति तदन्तविधिर्विज्ञायत इत्येतच्च चेतसि कृत्वाह
 इवर्णावर्णात्स्वेत्यादि । दाक्षी प्राचीति । दाक्षिप्राक्षिश्चभ्यामितो
 मनुष्यजातेरिति (४।१।६५) ङीष् । सखीत्यत्रापि सख्यशिक्षीति भाषायामिति
 (४।१।६२) निपातनात् । ननुचात्र सवर्णदीर्घत्वेनाप्येतत् सिद्धम् । तत्
 किमर्थमत्र लोपो विधीयत इत्यत आह सवर्णदीर्घत्वे हीत्यादि । अतिक्रान्ता
 सखी एन मिति प्रादिभ्यो धातुजस्येति (२।२।२४, वा) बहुव्रीहिरुत्तरपदलोपश्च ।
 उपसर्जनङ्गत्वम् । तत्र यदि सवर्णदीर्घत्वं क्रियेत नतु लोपस्तदा
 सखीकारिकादयो रेकादेशः सखिशब्दस्यान्वयद् भवतीति शेषो व्यसखीति
 (१।४।०) विशङ्गायाः प्रतिषेधः स्यात् । ततश्चातिसखेरागच्छतीति घेर्ङिति
 शुभो (७।१।२११) न स्यात् । लोपे सत्युपसर्जनङ्गत्वत्वे सति यद्यपि
 प्रविशिष्टं रूपं तथापि लाक्षणिकम् । अतो सख्यशिक्षिपदेऽप्यपरिभाषया,

(प, ११४) तत्र अद्यत इति न भवति प्रतिषेधः । तस्मात् लोप एव कर्तव्यः । दौलिय इत्युदाहरणत्रय इतश्चानिष (४।१।११२) इत्यपत्कार्ये ढक् । कुमारीति । वयसि प्रथमे ङीप् (४।१।२०) । मीरीति । विद्-मौरादिभ्यश्चेति (४।१।४१) ङीष् । शार्ङ्गरवीति । शार्ङ्गरवाद् यञो ङीन् (४।१।७१) । बालाकिः सौमित्रिरिति । बलाकासुमित्राभ्यां बन्नादित्वादिष् । यस्येत्यादाविति । आदिशब्देनोत्तरो विधिः परिगृह्यते । वक्तव्य इति व्याख्येय इत्यर्थः । तत्रेदं व्याख्यानम् । विभाषा (३।४।१३६) ङिञ्शोरित्ये-तत्सूत्राद्विभाषायश्च मण्डूकश्रुतिन्यायेनानुवर्त्तते । सा च व्यवस्थितविभाषा । तेन चानेन सूत्रेण लोपो विधीयते यञोत्तरसूत्रेण तावुभावपि न भवत इति । काण्डे कुष्णे इति । षीङ् आप (७।१।१८) इति । नपुंसकाच्चेति (७।१।१६) षीभाव इति । तत्र यस्येत्कारलोपः प्राप्नोति । सौख्ये इति । तेनैकदिगिति (४।३।११२) सूर्यशब्दादण् । तदन्तादौङः षीभावः । तत्रानेनाकारलोपः प्राप्नोति । उत्तरसूत्रेण यकारलोपश्च । इयङुवङ्भ्यामि-त्वादि । इयङुवङोरवकाशः त्रियौ त्रियः । भ्रुवौ भ्रुवः । लोपस्याव-काशः कामण्डलेयः । माद्रबाह्य इति । वात्सप्रेयः । लेखाभ्रेय इत्यत्रोभयं प्राप्नोति । लोपो भवति विप्रतिषेधेन । वत्सप्रीरिति क्लिबन्तमेतत् ॥

१४६ । सूर्यतिष्ठ्यागस्थमत्स्यानां य उपधायाः ।

यद्यत्र भसंज्ञया सूर्यादयो विशिष्येरन् सूर्यादीनां भसंज्ञकानामिति तदा सौरी बसकिस्वञ् लोपो न स्यात् । नहि सूर्यशब्द इह भसंज्ञक इति । किं तर्हि ? अन्यदेवाणाम् शब्दान्तरमिति बुद्धौ निधायानाम्भितरूपमीदृश लोपेन सम्बन्धः सूर्यादिभिः सम्बन्धिभिर्देवैः विशेषत इति दर्शयन्नाह सूर्यतिष्ठ्यागस्थमत्स्यानां इत्येतेकमित्यादि । भस्येति । भसंज्ञकस्य । यो यकार उच्यते तस्य लोपो भवति स चेद् यकारः सूर्यादीनां सम्बन्धी भवति । अयमत्राधी विशेषितः । ते तु सूर्यादयो भस्येन न विशिष्यन्ते । तेन यकारपि तेषां भसंज्ञा न भवति अपि तस्योपधायकारस्य लोपो भस्येण

यद्यसौ यकारः सूर्यादीनां सम्बन्धी भवति । सौरौ वक्तव्यमिति । ननु चात्राकारलोपस्य व्याश्रयत्वेनासिद्धत्वं नास्तीत्युपधायकारो न भवतीत्येतदुक्तमित्याह अणि यो यस्येतिलोप इत्यादि । अत्र हि द्वौ यसेतिलोपो । एकोऽपि परतः । अपर ईश्वारे । तत्र प्रथमो व्याश्रयः । तर्थाह लोपोऽणमाश्रित्य भवति । यलोपस्वीकारम् । अतो व्याश्रयत्वादसिद्धत्वाभावस्तस्य युक्तः । इतर स्वीकारमाश्रित्य भवति । समानाश्रय एव । ततश्च तस्यासिद्धत्वादुपधायकारो भवति । भस्याणन्तसेत्यादिना सूत्रार्थसुदाहरणे दर्शयति । तेषम् । तेषीति । नक्षत्रेष युक्तः काल (४।२।३) इत्यण् । टिड्ढाणञिति (४।१।१५) ङीप् । ऋषित्वादणि क्त इति । ऋषन्त्वोत्यादिना (४।१।११४) मत्स्यचरीति । मत्स्यो भूतपूर्वः । भूतपूर्वे (५।३।५३) च रट् । पूर्ववन् ङीप् । भवत्यत्र मत्स्यचर इति भसंज्ञकमत्स्यसम्बन्धी यकारः । नत्वसौ भसंज्ञकस्योपधेति लोपो न प्रवर्त्तते । अथ किमर्थं यग्रहणम् ? यावता सूर्यादिभि रपधायां विशिष्यमाणायाम् अन्तरेणापि यग्रहणं यकारस्योपधाभूतस्य लोपो विज्ञास्यते । यकार एव हि तेषामुपधा । नतु वर्षान्तरम् इत्यत आह यग्रहणं सुत्तरार्थमिति । वक्तव्यमिति व्याख्येयमित्यर्थः । व्याख्यानन्विहापि पूर्ववद् विभाषा माश्रित्य कर्त्तव्यम् । मात्स्यमिति । तसेरदमित्यण् (४।३।१२०) । सौरियमिति । अस्यन्ताहृष्टाच्छः (४।२।११४) । एवमागस्त्यीयमिति । सौर्यमिति । सूर्यो देवतास्येति सास्य' देवतेत्यण् (४।२।२४) । आगस्त्य इति । अपत्यार्थं ऋष्यण् । नक्षत्राणीति । नक्षत्रसम्बन्धी योऽण् तस्मिन्नित्यर्थः । ककारादेः शब्दसेरिति । ककारस्याकारस्येत्यर्थः । आद्युदात्तत्वचेति । प्रत्ययस्वरिणात्तोदात्तत्वे प्राप्ते सत्याद्युदात्तार्थं वचनम् । अन्तित इति । अपादाने चाहीयरुहोरिति (५।४।४५) तसिः । तादेशेति । तिकशब्दस्येत्यर्थः । चकारात् कादेश्च । अन्तम इति । अतिशयाने तमप् । अन्तिषदिति । सत्सूद्विषेत्यादिना (३।२।६१) क्तिप् । ये चेति दृश्यत इति प्रकृतेन सम्बन्धः । अन्तिय इति । भवे छन्दसीति (४।४।११०) यः । तत्र साधुरिति (४।४।१८) वा । केचित् सर्वमेव लोपविधानञ्छन्दस्येति चेन्निति ।

१५० । हलस्तद्धितस्य ।

तद्धित इति निवृत्तम् । उत्तरसूत्रे तद्धितग्रहणात् । तेनायमीत्येव विधिः । गर्गीत्यादि । गर्गादिशब्देभ्यो यञन्तेभ्यो यञञेति (४।१।१६) ङीप् । कारिकेयीति । स्त्रीभ्यो ङक् (४।१।२०) । तदन्ताट्टिड्ढाणञिति (४।१।१५) ङीप् । वैद्यीति । पुंयोगादाख्यायामिति (४।१।४८) ङीप् ।

१५१ । आपत्यस्य च तद्धितेऽनाति ।

गार्गंकमिति । गोत्रोच्चोद्गोरभ्रेत्यादिना (४।२।३८) गार्गंशब्दाद्गुञ् । तत्र यञो लोपः । साङ्गाश्यक इति । काम्पित्यक इति । पूर्ववत् सङ्गाशकम्पिल-शब्दाभ्याश्चातुर्यिको वुञ्छन्नित्यादिना (४।२।८०) श्यः । तदन्ताज्जातादौ शेषिकेऽर्थे धन्वयोपधाद्गुञ्छिति (४।२।१२१) वुञ् । अथ तद्धितग्रहणं किमर्थम् ? न स्तद्धित इति (६।४।१४४) तद्धितग्रहणं मनुवर्त्तिष्यत इत्यत आह तद्धित-ग्रहणमित्यादि । सोमो देवतास्येति सोमाट्ठ्यण् (४।२।३०) । टिड्ढाणञिति (४।१।१५) ङीप् । तत्र परतोऽनपत्ययकारस्यापि हलस्तद्धितस्येत्यनेन लोपो यथा स्यादित्येवमर्थं तद्धितग्रहणम् । अन्यथा यदि तदेव प्रकृतं तद्धितग्रहणं मिहानुवर्त्तते तदा तत्सम्बद्धमीदृशग्रहणं मनुवर्त्तते । तथाचो-भयमिहानुवर्त्तमानं पूर्वयोगेऽप्यनुवर्त्तते । तथाच पूर्वेष्वेव योगेन सिद्धे सत्पु-भयत्र तद्धित इति च नियमार्थोऽयमारम्भः स्यात् । आपत्यस्येवानाकारादौ तद्धिते लोपो भवति । इति च । नानापत्ये च । एवञ्च यथानपत्यस्य साङ्गाश्यक इत्यत्र लोपो न भविष्यति तथा सीमी इष्टिरित्यत्रापि न स्यात् । नियमेन व्यावर्त्तितत्वात् । इह तु तद्धितग्रहणे क्रियमाणे पूर्वयोगे तद्धित-ग्रहणस्य निवृत्तिराख्यायते । तेन पूर्वयोगेन तद्धितमात्रस्य यकारस्यान-पत्यस्य चापत्यस्य चाविशेषेण लोपो विधीयते । सीमी इष्टिरित्यत्रापि लोपो यथा स्यादित्येवमर्थं तद्धितग्रहणम् । ननुच यद्युभयत्र तद्धित इति चायं नियमः स्यात् सूत्रद्वयस्यार्थोऽपार्थकः स्यात् । हल आपत्यस्यानातीतेर-कमेव योगं कुर्यात् । तस्मात् सूत्रद्वयस्यारम्भसामर्थ्यादन्यतरस्यैवेहानुवृत्तिर्भविष्यति । नतुभयस्यापि । इह त्वेतावान् सन्देहः स्यात् । किं तद्धित-

ग्रहणमिहानुवर्त्तत उतिदग्रहणमिति ? अत्रापि तद्विषयग्रहणं अनुवर्त्तते ।
 नेदग्रहणमिति । व्याख्यानात् । सर्वसन्देहेष्विदमुपतिष्ठते भवति । व्याख्यातो
 विशेषप्रतिपत्तिर्न हि सन्देहादलक्ष्यमिति (प, १) । तद्विषयग्रहणे च क्षेत्रज्ञ
 इहानुवर्त्तमाने तद्विषयविषय एवायं नियमो भविष्यति । नलीद्विषय इति ।
 तत्राचासत्त्वपि पुनरिह तद्विषयग्रहण इति नियमाभावात् पूर्वसूत्रेण सौम्य
 इष्टिरित्यत्रापि लोपः सिध्यत्येव । तत् कथमिदमुक्तं तद्विषयग्रहणमौखन-
 पत्यस्यापि लोपार्थमिति ? सुखेन लोपः प्रतीयत इत्येतदर्थमिदमित्यभि-
 प्रायो द्रष्टव्यः । ततश्चायमत्रार्थः सम्भवति प्रतिपत्तिगौरवपरीहारार्थं तद्विष-
 यग्रहणम् । मार्गायण इति । यजिञोश्चेति (४।१।१०१) फक् । कारिकेयिगिति ।
 कारिकाया अपत्यमिति स्त्रीभ्यो ढक् (४।१।१२०) । ततस्तस्यापत्यम् । अत
 इच् (४।१।१८५) । कारिकेयिः ॥

१५२ । क्वच्युोश्च ।

अतद्विषयार्थोऽयमारम्भः । क्व इति क्वचक्वडोः सामान्येन ग्रहणम् ।
 मार्गायतीति । सुप आत्मनः क्वच् (३।१।८) । क्वचि चेतौत्वम् (७।४।३३)
 मार्गाय इति । कर्तुः क्वड् सलोपश्चेति (३।१।११) क्वड् । अकृतसार्वधातु-
 कयोरिति (७।४।२१) दीर्घः । मार्गाभूत इति । अभूततद्भाव इति
 (५।४।५०, वा) षिः । अस्य चावितौत्वम् (७।४।३२) ।

१५३ । विल्वकादिभ्यश्च लुक् ।

विल्वकादिभ्य इति । आगन्तुकेनाकारेण निर्देशः । विल्वकौया इति ।
 उत्करादिभ्यश्चः (४।२।८०) । नडादीनां कुक् चेति (४।२।८१) चातुरर्धि-
 कश्चः । कुगागमः । विल्वका इति । प्राग्दीव्यतोऽण् (४।१।८३) । अथश्च
 ग्रहणं किमर्थम् ? यावता कृतकुगागमा विल्वकादयो गृहीताः । एभ्यश्च-
 प्रत्ययः सन्भवतीत्यन्तरेणापि च्छग्रहणं क्वस्यैव लोपो भविष्यतीति अत आहश्च-
 ग्रहणमित्यादि । यदि च्छग्रहणं न क्रियेत तदा सन्नियोगशिष्टपरिभाषया च्छ-
 कारे (प, ८०) निवर्त्तमाने कुको निवृत्तिः स्यात् । तस्याश्च परिभाषाया
 अतदेव च्छग्रहणं प्रापकम् । अथ लुक्ग्रहणं किमर्थम् ? प्रकृत एव लोपो

विधीयेनेत्यत (६।४।१४७) आह लुग्ग्रहणमित्यादि । यकारग्रहणमेकदेशोप-
लक्ष्यार्थं द्रष्टव्यम् । स हि लोप उपधाया इत्यनेन सर्वस्य इति तस्मिन्नु-
वर्त्तमाने य उपधाया (६।४।१४८) इत्येतदप्यनुवर्त्तत । क्त्वेयादेर्गो कृते
यकारमात्रस्य स्यात् । अथाप्युपधाया इत्येतन्नानुवर्त्तत ? एवमप्यादेः
परस्मैतीकारमात्रस्य (१।१।५४) स्यात् । लुग् ग्रहणमिति । लुगिति प्रत्यया-
दर्शनस्यैषा संज्ञा । नतु प्रत्ययस्यैकदेशस्यादर्शनस्येति । लुग्ग्रहणे सति
सर्वस्यैव लुक् सिध्यति । तदर्थं हि लुक्ग्रहणम् ।

१५४ । तुरिष्ठेमेयस्सु ।

तुरिति । विशेषकराननुबन्धानुत्सृज्य ढंस्तृचोः सामान्येन ग्रहणम् ।
करिष्ठ इति । करोतेस्तृन् । तदन्तादतिशायन इठन् । अत्र ढशब्दस्य लोपः ।
विजयिष्ठ इति । विपूर्वाञ्जयते स्तृन् । वहिष्ठ इति । अत्रापि वहिस्तृन् ।
तदन्तादिठन् । ङो ङ (८।२।३१) इति ढत्वम् (८।२।१) । ढशब्दस्य लोपे कर्त्तव्ये
पूर्वत्रासिद्धमित्यसिद्धम् (८।२।१) । तेन पूर्वलोप एव क्रियते । तस्मिन् कृते
भ्रूलि पदान्ते च विधीयमानं ढत्वं निमित्ताभावात् प्रवर्त्तते । दोहोयसीति ।
दुहेस्तृजन्तादीयसुन् । उगितश्चेति (४।१।६) ङीप् । अत्रापि लोपे कर्त्तव्ये
दादे र्धातोर्घं (८।२।३२) इत्येतदप्यसिद्धमिति पूर्वं लोपः । तस्मिन् सति
पूर्ववद् षत्वं न प्रवर्त्तते । अथालोऽन्वस्येत्यन्वस्यार्यं (१।१।५२) लोपः कस्मान्न
भवतीत्याह सर्वस्येत्यादि । तत्रैव कारणमाह अन्वस्येत्यादि । यद्यन्वस्य
स्याद् वचनवेयर्थमापद्येत । अन्वस्य टेरित्वेवं सिद्धत्वात् । तस्मादन्वलोपवचने
प्रयोजनं नास्तीति सर्वस्य ढशब्दस्य लोपो यथा स्यादित्वेवमर्थमिदं वचनं
विज्ञायते । यदि तर्हि ढशब्दस्य लोपार्थं वचनमनन्तरो लुगेव कस्मान्न
विधीयते । एवं तर्हि सर्वस्य सुखमेव लोपोऽवसीयते । प्रत्ययादर्शनस्य
लुग्विधानादिभूत आह लुगित्येतत् त्वित्यादि । कः पुनस्तत्र सति दोषः
स्यादित्यत आह तथाहीत्यादि । यदि लुगित्येतदिहानुवर्त्तते ततोऽन्तरङ्गानपि
विधीन् बहिरङ्गो लुग् बाधत इति (५, ५३) कृत्वा पूर्वं लुका भवितव्यम् ।

ततश्च न लुप्तताङ्गस्येति (१।१।६१) प्रत्ययलक्षणनिषेधः स्यात् । करिष्ठो विग्रथिष्ठ इत्यत्रार्हधातुकलक्षणो गुणो न स्यात् । तस्मान्मा भूदेष दोष इति लुमित्येतद्विज्ञानुवर्त्तते । अथेमनिज्ग्रहणं किमर्थम् ? यावता तदशब्दात् पर इमनिज् न सम्भवति । तथापि पृथ्यादिभ्य इमनिज् वा (५।१।१२२) वर्षदृक्कादिभ्यः (५।१।१२३) व्यञ्जेत्स्वनेन योगहयेन स विहितः । न तदशब्दान्तं किञ्चित् पृथ्यादिषु दृक्कादिषु वा सध्ये पठ्यते । नापि वर्षवाच्यस्तीत्यत आह इतरौ त्वितरादि ॥

१५५ । टः ।

णाविष्ठवदिति । तसिलादिष्वाङ्गवसुच इष्टनि पुंवङ्गाव उक्तः । र ऋतो हलादेश्लघोरिति (६।३।१६१) रभावः । टेरिति टिलोपः । स्थूलदूर-युवङ्गलेत्यादिना (६।४।१५६) यणादिपरस्य लोपः पूर्वस्य च गुणः । विन्मत्तो-लुगिति (५।३।६५) लुक् । युवाल्पयोः कन्नन्यतरस्यामिति (५।३।६४) कन् । प्रियस्थिरेत्यादिना (६।४।१५७) प्रादय आदेशाः । एतानि कार्याणि यथेष्टनि भवन्ति तथा णावपि यथा स्युरिति णाविष्ठवत् प्रतिपादिकस्य कार्यं भवतीति वक्तव्यम् । प्रातिपदिकग्रहणं शक्यमकर्त्तुम् । अन्यस्यातिदेश-स्यासम्भवात् । वतिरिङ् सादृश्यार्थः । तेन यस्येष्टनि यत्कार्यं विवक्षितं ततोऽन्यस्यातिदेशस्यासम्भवात् तद्व्यवच्छेदार्थं प्रातिपदिकग्रहणं न कर्त्तव्यम् । तत् क्रियते विस्मयार्थम् । केचित् तु ब्रुवने प्रत्ययस्य कार्याणामतिदेशो मा भूदित्येवमर्थं प्रातिपदिकग्रहणम् । तेन बहुमाचष्टे बहुयतीत्यत्रेष्टस्य यिट्चेति (६।४।१५८) यिङ् न भवति । एतच्चायुक्तम् । इष्टवदित्यत्र हि सप्तमीसमर्थाइति विहितः । णाविति प्रतियोगिनि सप्तमीश्रवणात् । तेनेष्टनि यत् कार्यं विवक्षितं तदतिदिश्यते । नत्विष्टस्य यत् कार्यं तदपि । नच यिङ् इष्टनि यत् कार्यम् । अपि त्विष्टन एव । तस्येह प्राप्तिरेव नास्तीति किन्तन्निष्ठस्यार्थेन प्रातिपदिकग्रहणेन ? एनीमिति । एतदशब्दाद्दर्शानु-दात्तात्तोपधादित्यादिना (४।१।३८) ङीष् । तकारस्य च नकारः । एतयतीति

श्री कृते पुंस्त्वान्नावेन ङीष्णकारावुभावपि निवर्त्तते । ननुच ङीष्वा व्यवहितोऽत्र
 थिरिति षावतिदेशः क्रियमाण स्तद्वायधाने न प्राप्नोतीति । नैष दोषः ।
 इष्टम्यपि हि ङीष्वा व्यवधान एव प्रातिपदिकस्य पुंस्त्वान्नावः । तस्मादिष्टापि
 व्यवधानेऽपि तद्देव भविष्यति । स्रग्मिणमिति । अस्मायामिधास्रजो विनि-
 रिति (५।२।१२१) विनिः । स्रजयतीत्यत्र संज्ञापूर्वको विधिरनित्य (प, ८४)
 इत्यत्र उपधाया (७।२।११६) इति इङिर्न भवति । अङ्गवृत्तेः पुनरङ्गवृत्ताव-
 विधिर्निष्ठितस्येति (प, ८३) वा । प्रापयतीत्येवमादो भवत्येवानिष्ठितत्वात् ।
 अत्रासिङ्गीत्यादिना (७।३।३६) पुक् । ननु भारद्वाजीयपाठे प्रादयो न
 सिध्यन्ति । अपि तु स्रजयति वसयतीति लुक् । कनयतीत्यत्र च कन्नित्यत्र
 आह तदेतदुभयमप्युदाहरणमात्रमित्यादि । तदेतद्भारद्वाजीयपाठे ऽन्येषाञ्च
 प्रयोजनमुपदर्शितम् । नत्वेतदुदाहरणमात्रपरिगणनम् । एतावदेव प्रयोजन-
 मिति यस्मात् प्रादयोऽपीत्यन्ते । ननु प्रातिपदिकाहात्वर्थे बहुत्रमिष्टवच्चेति
 (ग, सू) चुरादिगण एव पठ्यते । तत् कस्मात् पुनरिह णाविष्टवङ्गाव उच्यते ?
 अस्यैव प्रपञ्चार्थमित्येके । गणे वा स वक्तव्यः । असौ इतर इति विकल्प-
 प्रदर्शनार्थमित्यन्ये ।

१५६ । स्थुलदूरयुवङ्गस्त्रिप्रक्षुद्राणां यथादिपरं पूर्वस्य
 च गुणः ।

यद्यपि पूर्वं भावसाधनो लोपशब्द उपास स्तथापीह कर्मसाधनो गृह्यते ।
 यथादिपरमिति निर्देशात् । भावसाधने हि तस्मिन् कर्त्तृकर्मणोः कृतोति
 (२।३।६५) षष्ठी स्यात् । कर्मसाधने तु कर्मणस्तेनेवाभिहितत्वात् प्रथमेव युज्यत
 इति मन्वमानो लोपशब्दस्य कर्मसाधनतां दर्शयन्नाह यथादिपरं लुप्यत इति ।
 कथं पुनस्तस्यैव भावसाधनस्य सतः कर्मसाधनलोपपद्यते ? कः पुनराह
 तस्यैवेति ? प्रतिचूर्वं ह्यनुवर्त्तमानो लोपशब्दो भिद्यते । सङ्गुप्तः केष्यदोः परस्मिन्
 लुप्ते सामर्थ्यात् तत्पूर्वस्यैव गुणो विज्ञास्यते । तत् किमर्थं पूर्वशब्दम्
 इत्याह पूर्वशब्दं विस्मयार्थमिति ।

१५७ । प्रियस्थिरस्फिरोरुबहुलगुरुद्वन्द्वप्रदीर्घद्वन्द्वारकाणां
प्रत्यस्फवर्षेहिगर्वपित्तवद्वाचिवृन्दाः ॥

किं पुनः कारणं प्रियोरुगुरुदीर्घाणामेवमनिजुदाङ्घ्रियते । नान्येषा-
मित्याह प्रियोरुबहुलगुरुदीर्घा इत्यादि । प्रियादिभ्य एवेमनिच् सञ्भवति ।
नान्येभ्य इत्येवंपरमेतद्वाक्यमित्यर्थः । अन्यथा यद्यपि प्रियादय एव पृथ्वा-
दिषु पठ्यन्ते तथापि यद्यन्ये वा दृढादिषु पठ्यन्ते वर्णवाचिनो वा स्यु स्तदो-
दाङ्घ्रियेतेमनिच् तेषामित्यकारणमेतद् इमनिचोऽत्र उदाहरणं स्यात् ।

१५८ । बहोर्लोपो भू च बहोः ।

बहोरुत्तरिणामित्येतेन प्रथमस्य बहोः पञ्चम्यन्ततां दर्शयति । तस्य च बहो-
रित्यनेनापि द्वितीयस्य षष्ठ्यन्तताम् । भूयानिति । आदेः (१।१।५४) परसेरती-
कारसैत्रव लोपः । अथ किमर्थं बहोरिति पुनर्यदृष्टम् इत्याह बहोरिति
पुनरित्यादि । असति हि बहोरितिषष्ठ्ये बहुशब्दस्य स्थानित्वं न प्रतीयते ।
पञ्चम्यन्तेन निर्देशात् । तस्मात् स्थानित्वप्रतिपत्तये पुनर्बहोरितुग्रचते ।
अन्यथा हीत्यादि । यदि बहोरिति नोच्येत तदा प्रत्ययानामिव भूभावः स्यात् ।
तस्मादित्युत्तरस्येति (१।१।६७) वचनात् । ननु पृथग्निर्देशादेव प्रत्ययानां न
भविष्यति । अन्यथा भूलोपावित्वयं ब्रूयात् । नैतदस्ति । अस्ति ह्यन्यत् पृथङ्-
निर्देशस्य प्रयोजनम् । किम् ? पृथक्स्थानिकौ यथा स्याताम् । आदेर्मा
भूतामिति । यदि भूलोपावितेऽत्रमुच्येत तदादेः परसेरत्वाद्यस्यैव (१।१।५४)
वर्णस्य पर्यायेषु भूलोपो स्यातामिति । अतो भिन्नस्थानिकौ यथा स्यातामि-
तेऽत्रमर्थः पृथग्योगनिर्देशः स्यात् । तस्माद् युक्तमुक्तमन्यथा हि प्रत्ययानामिव
भूभावः स्यादिति । चकारोऽत्र सन्नियोगार्थः ।

१५९ । इष्टस्य यिट् च ।

लोपाघवादो यिङ्गाम इति । नाप्राप्ते तस्मिन्स्यारथात् । तस्मिन्निष्कार
उच्चारणार्थं इति । प्रयोजनान्तराभावात् । चकारो बहोश्च भूरित्यनु-
वर्षणार्थः ।

१६० । ज्यादादीयसः ।

ज्यायानिति । प्रयस्यस्य श्चः (५।३।६०) । ज्य चेति (५।३।६१) ज्यादेशः । लोपस्य यिट्, चित्वादि । यद्यत्र लोपो यिटा न व्यवधीयते तदा तेनैव ज्यायानितेऽतत् सिध्यतीति क्त्वाऽऽदिति नोच्यत इत्यभिप्रायः । कथं पुनरादित्यनुच्यमाने लोपेन सिध्यतीत्यत आह लोपे हि सतीत्यादि । अथ दीर्घाच्चारणं किमर्थम् ? यावतान्तरतम्यादेव दीर्घस्य दीर्घ एव भविष्यति । नैतदस्ति । नहि भाव्यमानोऽण् सवर्णान् न गृह्णातीति ।

१६१ । र ऋतो हलादेर्लघोः ।

कर्त्तव्यमिति । व्याख्येयमित्यर्थः । तत्रेदं व्याख्यानम् । उत्तरसूत्रे यद्विभाषायहणं तदिहापि सम्बध्यते । सा च व्यवस्थितविभाषा । तेन पृथ्वादीनामेव भविष्यति । यद्येवं हलादेर्लघोरितेऽतन्न कर्त्तव्यम् । व्यवस्थितविभाषया हलादेर्लघोश्च भविष्यति । सत्यमेतत् । तद् विस्मयार्थं क्रियते । तत इह न भवतीत्याह अक्रियमाणे तु परिगणने कृतयतीत्यादावपीष्ठवद्भावेन स्यादेवेति भावः ।

१६२ । विभाषर्जीश्छन्दसि ।

१६३ । प्रकृत्येकाच् ।

स्त्रजिष्ठ इति । अत्र प्रकृतिवद्भावेन टिलोपो न भवति । ननु च विभक्तोर्लुक् टिलोपं बाधियते । नाप्राप्ते त्वस्मिंस्त्वस्वारभात् । नैतदस्ति । हो टिलोपो । एको विभक्तवन्तस्य । अन्यो लुकि कृते सत्यवशिष्टस्य । तत्र योऽसौ विभक्तवन्तस्य टिलोपस्तस्मिन्नाप्राप्ते लुगारभ्यत इति युक्तं यदसौ तं बाधते । यस्त्ववशिष्टस्य टिलोपस्तस्य प्राग्लुक्प्राप्तसम्भवादप्राप्तएव तस्मिन्नाप्राप्तस्यः कथं पश्चादुपजातप्राप्तिकं लोपं बाधितं ? तस्मादारम्भमिदम् । प्रकृत्याने राजन्थेत्यादि । किं वक्तव्यमेतत् ? न । कथं तर्हि

तुरिहेमेयस्सु (६।४।१५४) इतिप्रतक्रित्तम् । सामान्येनायं प्रकृतिवङ्गावो विधेयः । विभाषेति चानुवर्तते । सा च व्यवस्थितविभाषा । तेन यच्च यत्रेष्वते तत्र सर्वत्र भविष्यति । यत्र तु नेष्वते तत्र न भविष्यतेऽत्र । एवमिनस्थानपत्य (६।४।१६४) इत्येवमादिकं प्रकृतिभावविधानमनर्थकं स्यादिति चेत् ? न । प्रपञ्चार्थत्वात् । राजन्यकमिति । राज्ञोऽपत्यमिति राजश्वशुराद् यत् (४।१।१२३) । तस्मात् सन्मूहेऽर्थे गोत्रोचोद्वोर (४।२।३८) भ्रेत्वादिनात्र बुक् । मानुष्यकमिति । मनोरपत्यमिति मनोजातावव्ययतौ बुक् चेति (४।१।१६१) येषां मतेऽपत्यार्थे यत् तेषां पूर्वसूत्रेण बुञ्जि कृते लोपः प्राप्नोति । स प्रकृतिभावाच्चिवर्तते । येषाम्नु मतेन जातिमात्रे यन् नापतेत्र तेषां नार्थः प्रकृतिभावेन । अनापत्यकारत्वादेव हि लोपो न भविष्यति ॥

१६४ । इनस्थानपत्ये ।

सांकूटिनम् । साराविणम् । सांमार्जिनमिति । कूट दाहे । क शब्दे । सृजू सृष्टौ । अभिविधौ भाव इनुष् (३।३।४४) । सृजिर्हृदिः (७।२।११) । सांकूटिन् साराविन् सांमार्जिन् इति स्थिते ऽणितुण इति (५।४।१५) स्वार्थे ऽण् । मैधाव इति । अस्मायेत्वादिना (५।२।१२१) विनिः । तदन्तात् प्राग्दीव्यतोऽण् (४।१।८३) अपत्यार्थे ।

१६५ । गायिविद्विधिकेशिगणपत्तिनश्च ।

अपत्यार्थोऽयमारम्भः । अनपतेत्र पूर्वेष्वेव सिद्धत्वात् । इदन्तत्वादेशाम् । (Q)

१६६ । संयोगादिश्च ।

अयमप्यपत्यार्थं आरम्भः । शङ्खिन इति । शङ्खमद्वज्रशब्देभ्यो मत्वर्थे ङनिः । तदन्तात् पूर्वबदण् ।

(Q) गायाम्बो मीमांसिः । तस ङनिः । विद्वी केशी गणो पत्तिरिति च मत्वर्थेऽपत्यार्थः । विद्वी शङ्खः । विद्विनोऽपत्यं वैद्विनः ।

१६७ । अन् ।

अनपत्य इति निहस्तम् । सामान्येनाण्मात्रे विधिः । सामन्यो वेमन इति । तस्येदमित्यण् (४।३।१२०) । सौख्येन इति । पुञ् अभिषवे । सुयज्ञो-
र्ङ्निविति (३।२।१०३) ङुनिप् । ऋस्वस्य पिति कृति तुक् (६।१।७२) ।

१६८ । ये चाभावकर्मणोः ।

सामन्यो वेमन्य इति । तत्र साधुरिति (४।४।८८) यत् ।

१६९ । आत्माध्वानौ खे ।

आत्मनीनमिति । आत्मन्विश्वजनभोगोत्तरपदात् खः (५।१।८) । अध्व-
नीनमिति । अत्राप्यध्वनो यत्खाविति (५।२।१६) खप्रत्ययः । प्रत्यात्ममिति ।
आत्मानं प्रति । अव्ययं विभक्त्योत्तरादिना (२।१।६) यथार्थेऽव्ययीभावः ।
ततोऽनश्चेति (५।४।२०८) टच् । प्राध्वमिति । प्रगत मध्वानमिति प्रादि-
समासः । उपसर्गादध्वन इत्यच् (५।४।८५) ।

१७० । न मपूर्वोऽपत्येऽवर्त्मणः ।

चार्मण इति । परिहृतो रथ इत्यर्थे प्राग्दीव्यतोऽण् (४।२।१०) । वा
हितनाम्न इति वक्तव्यमिति । हितनामशब्दस्य वा प्रतिषेधो भवतीत्येतदर्थं ङुपं
व्याख्येयमित्यर्थः । तत्रेदं व्याख्यानम् । इहापि तदेव विभाषाग्रहण-
मनुवर्त्तते । सा च व्यवस्थितविभाषा । तेन हितनाम्नो वा प्रतिषेधो
भविष्यति ।

१७१ । ब्राह्मोऽजातौ ।

यद्येतदेकमेव सूत्रं स्यात् ततो नियमार्थं वा स्यात् ? विध्यर्थं वा ?
यद्यपत्य इति वर्त्तते ततोऽनन्तरसूत्रेष्वेव प्रकृतिभावे प्रतिषेधे न स्तद्विहित
(६।४।१४४) इति टिलोपः सिध्वत्येव । सिध्वे सतेरतन्वियमार्थं भविष्यति ।
अजाताविषापत्यार्थं यथा स्यादिति । तथाच तस्येदमित्यण् (४।३।१२०) विहिते
ब्राह्मो गर्भः । ब्राह्ममस्मन् । ब्राह्मं इविः । ब्राह्मी शीषधिरिति न

सिध्यति । अपत्याणोऽभावात् । अथापत्य इति निवृत्तम् । ततो विध्यर्थमेव भविष्यति । अपत्ये हि पूर्वसूत्रेण प्रकृतिभावः प्रतिषिद्धः । ततश्चाविति (६।४।१६०) प्रकृतिभावे प्राप्तेऽजातो ब्राह्म इत्येतद्विलोपार्थं निपात्यते । एवञ्च विध्यर्थेऽस्मिन् सिद्धम् ब्राह्मो गर्भः । ब्राह्ममस्त्रम् । ब्राह्मं हविरिति । ब्राह्मण इयं ब्राह्मी ओषधिरित्यतः तु न सिध्येत् । अजाताविति प्रतिषेधात् । अपतेर जातो च न मपूर्वोऽपतेरऽवर्ण्येण इति (६।४।१७०) प्रकृतिभावे प्रतिषिद्धे सति न स्तद्धित इति (६।४।१४४) भवति टिलोपः । ब्राह्मो नावद इति । तथेहापि स्याद् ब्राह्मणोऽपत्यमिति ब्राह्मण इति । एवमेकयोगी दोषप्रसङ्गमभिवीक्ष्य तत् परिजिहीर्षुराह योगविभागोऽत्र क्रियत इति । योगविभागे सति यद्यपत्य इत्यनुवृत्तेरपत्य एव टिलोपो निपातयते पूर्ववत् सिद्धे सति नियमार्थमेव निपातनं स्यात् । ततश्च स दोष स्तदवस्थ एव स्याद् यः प्राङ् नियमपक्षे उक्तः । तथाच योगविभागकरण मनर्थकं स्यात् । तस्मादपत्यराधिकारेऽपि योगविभागकरणसामर्थ्यादपत्यरादन्यत्र ब्राह्मइत्यतन्निपातयते । एवमनपतेरऽपि ब्राह्म इति निपातनाद् ब्राह्मो गर्भो ब्राह्ममस्त्रं ब्राह्मं हविरित्यतः सिध्यति । ततो ऽजातावित्यर्थं द्वितीयो योगः । न मपूर्वोऽपतेरऽवर्ण्येण इति (६।४।१७०) प्रकृतिभावे प्रतिषिद्धे यो न स्तद्धित (६।४।१४४) इति टिलोपः स मा भूदित्यवमर्थोऽपत्य इत्येवेति । एतेनास्मिन् द्वितीये योगेऽपत्यइत्यनुवर्त्तत इत्यवष्टे । अजाताविति च प्रसज्यप्रतिषेधोऽयम् । तत्र जातेरपत्यार्थेन सम्बन्धः । नञस्तु भवतिना । तमेवार्थं वृत्तौ दर्शयन्नाह अपतेर जातावणि ब्राह्मण इति लोपो न भवतीति । जातिविशिष्टेऽपतेर विवक्षितेऽपि परतो ब्राह्मण इत्यत्र टिलोपो न भवतीत्यर्थः । अपत्य इत्येव । ब्राह्मी ओषधिरिति । प्रत्युदाहरणव्याजिन योगविभागे सति जातिमात्रविवक्षायां ब्राह्मी ओषधिरित्यतदपि सिद्धं भवतीति दर्शयति ।

१७२ । कार्मस्ताच्छीला ।

यद्येवमिति । यदि णकारोऽत्र प्रत्यय एवं सति किमर्थमिदम् ? नैवास्त्र प्रयोजनं किञ्चिदित्यर्थः । किं कारणमित्याह न स्तद्धित इत्येवं हीत्यादि ।

यदि लक्षणेन न प्राप्नोति तदर्थं निपातनमारभ्यते । इह तु न स्तद्धित
 (६१४।१४१) इतिप्रवं सिद्धः । नहि षे केनचित् प्रकृतिभाव उक्तो यत स्तत्र
 टिलोपार्थमारभ्यमाण मिदमर्थवत् स्यात् । अणि हि प्रकृतिभावो ऽणन्त-
 स्योक्तः । नतु षे । अनन्तरोक्तमर्थमभ्युपगच्छति । यदि सत्त्वं किमर्थमिद-
 मित्याह ज्ञापकार्थमित्यादि । अण्कृतानीतग्रादि । अणि कृतानि कार्याणि
 अण्कृतानि । सप्तमीति (२।१।४०) योगविभागात् समासः । अथवाऽणा
 कृतानि । कर्मकरणे कृता बहुलमिति (२।१।३२) समासः । किमेतस्य
 ज्ञापनेन प्रयोजनमितग्राह तेनेतग्रादि । चुरा शीलमस्याः । तपः शीलमस्या
 इति च्छत्रादिभ्यो ष इति (४।४।६२) षः । तदन्तान् डोप् । ताच्छीलिके
 ष इत्यस्यार्थस्य ज्ञापितत्वात् । तदस्यां प्रहरणमिति क्रोड्यां ष (४।२।५७)
 इति दण्डात् षे दाण्डेति । अण्कृतं कार्यं न भवति । यदि तर्हि
 ताच्छीलिकेष्वण्कृतमिष्यते ऽणिवच्छत्रादिभ्यः कस्मान्नोच्यते ? तत्राप्ययमर्थः ।
 ज्ञापनार्थं निपातनं कर्त्तव्यं न भवति । युक्तमेतदुक्तवानसि । वैचित्रार्थं
 त्वण् कृतः । कार्मणमिति । तद् युक्तात् कर्मणोऽणित्यण् (५।४।३६) । कर्मणा
 युक्तं कार्मणमिति ।

१७३ । औक्षमनपत्ये ।

औक्षं पदमिति । तस्येदमित्यण् (४।३।१२०) ।

१७४ । दाण्डिनायनहास्तिनायनार्थवर्णिकजैह्वाशिनेय-
 वासिनायनिभ्रौणहृत्यधैवत्यसारवैह्वाकमैत्रेयहिरण्मयाणि ।

उपचाराद् ग्रन्थोऽप्यथर्वन्वित्युच्यत इति । उपचारस्य तु तत्-
 प्रोक्तत्वमेव निबन्धनम् । आथर्वणिक इति । वसन्तादिभ्यष्ठक् (४।२।६३) ।
 भ्रौणहृत्यमिति । भ्रूणं हतवानिति ब्रह्मभ्रूणघट्टेषु क्तिप् (३।२।८७)
 तदन्तात् ष्यञ् । इनस्योऽचिष् (७।३।३२) षलोरित्यनेनेव तकारः
 सिद्धः । तत् किं निपात्यत इत्याह इनस्योऽचिष्षलोरित्वादि ।

धातोः स्वरूपग्रहणे तत्प्रत्यये कार्यसंप्रत्यय एव । धातो रित्त्वं यो विहितः प्रत्यय स्तत्र कार्यं विज्ञायत इत्यर्थः । न च षञ्प्रतययो धातुप्रत्ययः । किं तर्हि ? प्रातिपदिकप्रतयः । तेन तत्र ह्न-
 स्तोऽधिष्णलोरिति (७।३।३२) तकारो न प्राप्नोति । अतो निपात्यते । कथं पुनर्विज्ञायते धातोः स्वरूपग्रहणे तत्प्रत्यये कार्यं भवतीति । अतएव निपा-
 तनात् । ननुच हो हन्तेऽन्विष्यति (७।३।५४) कुत्वप्रतिषेधार्थं निपातनं स्यात् । नैतदस्ति । न (७।३।५६) क्वादेरित्यत्र हि नैति योगविभागादपि शक्यते कुत्वनिवृत्तिः कर्तुम् । भ्रौणन्नः । वार्तन्न इति । अपतत्रार्थेऽण् ।
 इच्छाकुशब्दाद् यदा जनपदशब्दादितरादिनाञ् (४।१।१६८) भवति तदैच्छाकशब्दो जित्स्वरेणाद्युदात्तः । यदा तु कोपधादिति (४।२।१३२) शेषिकोऽण् तदान्तोदात्तः । ननु चैवंविधसूत्र एकस्योपादानेऽपरस्य ग्रहणं न सिध्यति । तस्मादुभयोरपि स्वरभिन्नयोरुपादानं कर्त्तव्यमैच्छाक ऐच्छाक इति । एतच्चोद्यमपाकर्तुमाह स्वरसर्वनाम्नोत्प्रादि । उदात्तादीनां स्वराणामविभागेनोच्चारणमेकश्रुतिः । सा च स्वराणां सर्वनामेव सर्वनाम । यथैव हि तस्यापतत्रमितरादौ (४।१।६२) निर्देश उपगुप्रभृतौन् विशेषान् विभागेन प्रतिपादयति तथैकश्रुतिरप्युदात्तादीन् स्वरविशेषान् । तथात्राय-
 मैच्छाकशब्दः पठ्यते नाप्याद्युदात्तो नाप्यन्तोदात्तः । तस्य त्वेवं पठितस्य प्रत्ययविशेषात् स्वरविशेषो भवति । यदाञ् तदाद्युदात्तः । यदाण् तदान्तोदात्तः । इयादेशापवाद इति । केकयादिसूत्रेणेत्यादेशः (७।३।२) प्राप्नोति । तदपवादो लोपो निपात्यते । अतो गुणे पररूपत्वम् । अथ किमर्थमिति । येनाभिप्रायेण पृष्टवां स्तं स्वयमेवाविष्कर्तुमाह ततोऽञि क्त इत्यादि । सिद्धमिति । रूपस्वरूपयोरभेदात् । यलोपार्थञ्चेत्प्रादिना बिदादिषु पाठे यो गुणस्तं दर्शयति यस्कादिषु चेतप्रादि । तत्र हि तस्य बहुषु गोत्रप्रतयस्य लुग् यथा स्यादित्प्रवमर्थः पाठः । स च लुग् बिदादिषु पाठे सति यञ्जोश्चेत्प्रनेनेव (२।४।६४) सिध्यतीति नार्थो यस्कादिषु पाठेन । मैदेयः सङ्ग इत्प्रादि । एतेन बिदादिषु पाठे यो दोषस्तं दर्शयति । बिदादिषु पाठे सति सर्वमेतदुपपद्यते

यदुक्तवानसि । किन्तु मैत्रेयशब्दादधस्तात् सङ्गाहलक्षणेतरादिनाश्च प्रत्यय
(४।३।१२०) स्यात् । ततो मैत्रेय इतरनिष्टं रूपं स्यात् । नतु मैत्रेय
इतरभीष्टम् । उक्तान्तात् तु गोत्रचरणादुष् भवतीति मैत्रेयक इतरभी
सिध्यति । हिरण्यमय इति । मयड्वैतयोर्भाषायामिति (४।३।१४०
मयट् ।

१७५ । ऋत्वरास्त्वरास्त्वमाध्वोहिरण्ययानि छन्दसि ।

ऋत्वम् । वास्त्वमिति । भवेच्छन्दसीति (४।३।११०) यत् । वास्
मिति । तस्येद मितरण् (४।३।१२०) । एवं माध्वोतरात्पि । हिरण्य
इति पूर्ववन्मयट् । (R)

(R) The editor had chiefly at his disposal, to collate and prepare the present copy of the Sixth Adhyaya of the Kasika-Vivarana-Panchika, the following MS.

(ज) or iv i.e. the 4th MS. containing I. 2 ; III. 1. 2. ; VI. 1, 4.

(क) or XI. i.e. the 11th MS. containing II. 1, 2. ; V. 1. 3 ; VII. 1. 2, 3, 4.

(घ) or XV i.e. the 15th MS. „ VI. 4.

(ङ) or XXII i. e. the 23rd MS. „ VI. 3, 4. ; VIII. 3, 4.

(च) or XXV i.e. the 25th MS. „ VI. 1, 2 ; VIII 1, 2.

(ज) or XXVI i.e. the 26 MS. „ VI. 2.

Of these :—

The (ज) has, at the end of 1/2, श्रीशतवृक्षशर्मणा लिखितम् । At the end of श्रीकाश्रिपतिशर्मणः पुस्तकमिदम् । लिखितं श्रीजगन्नाहनसिनेन । शकाब्दः १७३०, चाषाढस्य षट् दिवसे । शक १७३० is 1808 AD. At the end of 6/4, there is

इन्दुविन्दुसुनिचौषीशके सिंहरते रवी ।

व्यालिखि न्यासटीकेयं श्रीकृष्णानन्दशर्मणा ॥ १ ॥

The शक १७३६ is put down at the end of 6/3. It is 1817 AD.

इन्दुविन्दुसुनिचौषीशक is १७०१ i.e. 1779 AD. The MS. is very old ; many pages were found stuck to one another and in some places moth-eaten. It is in Bengali characters and belongs to the Varendra Research Society, Rajshahi.

(क) At its end is लिखिता श्रीरामकान्तशर्मणा । One leaf is missing in VI. 3. ; VII. 3 is incomplete. It is a very good and correct MS. written in Bengali characters.

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां काशिकाविवरण-
पञ्चिकायां षष्ठाध्यायस्य चतुर्थः पादः समाप्तः ॥ ६१४ ॥

—:०:—

समाप्तश्च षष्ठोऽध्यायः ॥ ६ ॥

(घ) It is incomplete and also is in Bengali.

(ङ) VI. 4. is incomplete. It was got from the village वेनचमिया, Rajshahi, from the house of पण्डित शिवचन्द्रसिद्धान्त ।

(च) It is a copy from Sravan Belgola, Mysore, duly compared and certified. Written in Devanagar from the MS on palm leaves in Canurese characters, preserved in the Jaina Matha of that place.

(छ) This MS. is from Kashmir : got through the favour of Mr. M. Kaul M. A. Supdt. Research Department, Kashmir State. It was received from Srinagar, Jambu-Kashmir, duly compared and certified and written in Devanagar from a MS. in that department of the Raj, as stated above. But this MS. too is not complete. Portions of the 7th & 8th Adhayayas are not to be had here. In the colophon of VI. २ of this MS. are the words इति बोधिसत्त्वदेशीयाचार्यश्रीजिनेन्द्रबुद्धिपादविरचितायाम् & & &—in stead of इति बोधिसत्त्वदेशीयाचार्यश्रीजिनेन्द्रबुद्धिपादविरचितायाम् &c.

**PUBLICATIONS OF THE VARENDRA RESEARCH SOCIETY,
RAJSHAHI, BENGAL.**

1. GAUDA RAJAMALA—A dynastic History of Bengal from the earliest times to the Mussalman conquest. (In Bengali). By Ramaprasad Chanda B. A. Price Rs. 2/. Foreign 2s. 8d.

2. GAUDA LEKHAMALA—Inscriptions of the Pala kings of Bengal, Text in Nagari character with Bengali Translation and notes. By Akshay Kumar Maitra B. L. Rs. 3/. Foreign 4s.

The Hon'ble Mr. F. J. Monahan I. C. S. writes in the Journal of The Royal Asiatic Society 1914, P. 104—"Although the Inscriptions contained in Part I, of the Gouda Lekhamala have all been printed before in different publications, a valuable service has been rendered to the History of Bengal by their collection in one place, and by the learned and discriminating commentaries of Babu Akshay Kumar Maitra."

3. TARATANTRA—Text in Nagari character, edited by Girish Chandra Vedantatirtha, with an Introduction in English by Akshay Kumar Maitra B. L. As 8. Foreign 8d.

4. KASIKA-VIVARANA-PANJIKĀ OR NYĀSA BY Jinendrabuddhi. Edited by Srish Chandra Chakravarti, B.A., Reader, Dacca University sometimes Senior professor of Sanskrit, Rajshahi and Dacca Colleges, Bengal. Vol I. (containing the 1st four Adhyayas), Rs. 8/12. Foreign 11s. 8d. Vol. II. Pt. I (containing the 5th Adhyaya), Rs. 2/8/. Foreign 3s 4d. Vol. II. Pt. II (containing the 6th Adhyaya), Rs. 3/. Foreign 4s. The rest in the press.

"Done in a scholarly manner".—Professor H. Jacobi. (Germany).

"The edition is very good and scholarlike"—Professor Sten Konow (Norway).

5. THE INDO ARYAN RACES. (In English)—Part. I. By Rama Prasad Chanda, B.A., F. A. S. B. Rs. 5/- Foreign 6s. 8d.

Professor A. Berriedale Keith in the Journal of the Royal Asiatic Society, 1917, P. 167, says :—

"This, the fifth of the publication of the Varendra Research Society, is by far the most important work issued by the Society and forms a valuable addition to the literature dealing with the origin of the Indo-Aryan peoples. The author who is the Hon. Secretary of the Society, has

adumbrated in magazine articles some of the views now put forth, but his opinions gain greatly both in value and clearness from their ordered exposition, and whatever conclusions be arrived at as regards his main theses, all interested in the question must recognise the catholic character of his erudition, and the ingenuity and effectiveness of his arguments, which render his work a serious contribution to the subject with which it deals”.

Nature—(November 23, 1916).

“His ‘notes’ as the author modestly terms them, have developed into a series of essays on the religion, history, and ethnology of ancient India.....The essays modestly written and creditable to the scholarship of the author, traverse well trodden ground.....He would probably discard Risley’s theory of Mongoloid infusion in favour of some early entry of an Alpine strain”.

6. BHASHAVRITTI.—a commentary on Panini’s Grammar by Purushottamadeva. Edited by Srish Chandra Chakravarti B. A. sometime Senior Professor of Sanskrit, Rajshahi and Dacca Colleges, Bengal. Rs. 6/. Foreign 8s.

“As scholarly work well worthy of the series to which it belongs”—Prof. Belvalker (Poona).

“A Very creditable production”—A. F. Rudolf Hoernle (Oxford).

“Purusottama’s work is clearly much better fitted as an introduction to the study of the Astadhyayi than the much less easy treatise of Bhattoji and the editor has carried out his work with care and success.”

Dr. A. B. Keith (Edinburgh).

“This is a very valuable work and may in time share the popularity now enjoyed by the Siddhanta Kaumudi. It is edited in a beautiful manner.” M. M. Ganapati Sastri (Trivandrum).

“Ablly edited”—H. Krisna Sastri (Madras).

7. DHATUPRADEEPA—a work on Paniniya Dhatu-Patha i. e. on Sanskrit verbal roots by Kavi Karnapura. Edited by Srish Chandra Chakravarti B. A., Sometimes Senior Professor of Sanskrit, Dacca College, Dacca, Bengal. Rs. 1/8. Foreign 2s—6d,

8. A short catalogue of the Archæological Relics in the Museum of the Varendra Research Society, Rajshahi—Compiled by Babu Radhagovinda Basak, M.A. and Babu Dinesh Chandra Bhattacharyya, M.A., Price As -/12/-.

9. ALAMKAR KOUSTUBHA—a work on Sanskrit Rhetoric and Prosody. In the Press.

